

فہم القرآن سیریز نمبر 1

www.KitaboSunnat.com

ربما 14



سوال و جواب کی صورت میں
قرآن مجید کی ہر آیت کی وضاحت

نگہت ہاشمی

بِسْمِ اللّٰهِ الرَّحْمٰنِ الرَّحِیْمِ
قُلْ اطِيعُوا اللّٰهَ
وَاطِيعُوا الرَّسُوْلَ

مجلس التحقیق الاسلامی رومہ

معدن البری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

رکوع نمبر 1

﴿رُبَّمَا يَوَدُّ الَّذِينَ كَفَرُوا لَوْ كَانُوا مُسْلِمِينَ﴾ (2)

”جن لوگوں نے کفر کیا بسا اوقات وہ تمنا کریں گے کہ کاش وہ بھی مسلمان ہوتے!“ (2)

سوال 1: ﴿رُبَّمَا يَوَدُّ الَّذِينَ كَفَرُوا لَوْ كَانُوا مُسْلِمِينَ﴾ ”جن لوگوں نے کفر کیا بسا اوقات وہ تمنا کریں گے کہ کاش وہ بھی مسلمان ہوتے!“ کی وضاحت کریں؟

جواب: (1) ﴿رُبَّمَا يَوَدُّ الَّذِينَ كَفَرُوا﴾ ”جن لوگوں نے کفر کیا بسا اوقات وہ تمنا کریں گے“ ایک وقت ایسا آئے گا جب کافر بھی اپنے کفر پر پچھتائیں گے اور تمنا کریں گے کاش وہ مسلمان ہوتے اور اللہ تعالیٰ کے احکامات کو تسلیم کرتے اور ان پر عمل کرتے۔ (2) جو بھی قرآن جیسی عظیم نعمت کو ٹھکراتا ہے، مگر وہ ہوجاتا ہے۔ آج کے انکار کرنے والوں کی تمنائیں کل بدل جائیں گی۔ (3) ﴿لَوْ كَانُوا مُسْلِمِينَ﴾ ”کاش وہ بھی مسلمان ہوتے!“ یہ اللہ رب العزت نے کفار کے بارے میں خبر دی ہے کہ وہ آخرت میں اپنے کفر پر نادم ہوں گے اور وہ تمنا کریں گے کہ کاش وہ دنیا میں مسلمان ہوتے۔ (تفسیر مرقا، 145/5) (4) جب انسان کی کوئی تدبیر کام نہیں آئے گی تو وہ کہے گا کہ کاش میں انکار کا راستہ اختیار کرنے کی بجائے اسلام کا راستہ اختیار کرتا۔ انکار کرنے والوں کو دھمکی دی جا رہی ہے کہ دعوت قبول کرنے کی مدت محدود ہے جلد ہی صورت حال بدلنے والی ہے جب تم خود تمنا کرو گے کہ کاش مسلمان ہوتے لیکن تب چاہتیں فائدہ نہ دیں گی۔ (5) رب العزت نے فرمایا: ﴿وَلَوْ تَرَىٰ إِذْ وَقَفُوا عَلَى النَّارِ فَقَالُوا يَا لَيْتَنَا نُرَدُّ وَلَا نُكَذِّبُ بِآيَاتِ رَبِّنَا وَنَكُونُ مِنَ الْمُؤْمِنِينَ﴾ ”اور کاش آپ دیکھیں کہ جب انہیں آگ پر کھڑا کیا جائے گا تو کہیں گے کہ اے کاش ہم واپس بھیج دیے جائیں اور ہم اپنے رب کی آیات کو نہ جھٹلائیں۔ اور ہم ایمان والوں میں سے ہوجائیں۔“ (الانعام: 27) (6) سیدنا ابو موسیٰ رضی اللہ عنہ سے روایت ہے کہ رسول اللہ ﷺ نے فرمایا: جب دوزخی دوزخ میں جمع ہوجائیں گے اور اللہ تعالیٰ کی مشیت کے مطابق ان کے ساتھ کچھ اہل قبلہ بھی ہوں گے تو کافر مسلمانوں سے کہیں گے، کیا تم مسلمان نہ تھے؟ مسلمان کہیں گے ”ہمارے کچھ گناہ تھے جن کی وجہ سے اللہ تعالیٰ نے ہمیں پکڑ لیا“ یہ گفتگو اللہ تعالیٰ سنے گا تو حکم دے گا اہل قبلہ میں سے جو بھی دوزخ کے اندر ہوا اس کو نکال لیا جائے۔ چنانچہ سب کے سب مسلمان نکال لیے جائیں گے۔ دوزخی کافر جب یہ بات دیکھیں گے تو کہیں گے کاش ہم بھی مسلمان ہوتے تو ہم کو بھی ان (مسلمانوں) کی طرح نکال لیا جاتا۔ رسول اللہ ﷺ نے آیت: ﴿رُبَّمَا يَوَدُّ الَّذِينَ كَفَرُوا لَوْ كَانُوا مُسْلِمِينَ﴾ تلاوت فرمائی۔ (طبرانی، معجم) (7) یہ اس وقت ہوگا جب آنکھوں سے پردہ ہٹ جائے گا اور آخرت کی علامات اور موت کے آثار شروع ہوجائیں گے۔ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے بلال رضی اللہ عنہ کو (اعلان کرنے کا) حکم دیا، انھوں نے لوگوں میں اعلان کیا: ”سو اے مسلمان شخص کے کوئی جنت میں داخل نہیں ہوگا۔“ (بخاری، کتاب الجہاد: 3026) (8) اس

آیت کریمہ میں نبی کریم ﷺ کے لئے بشارت ہے کہ آپ کا دین غالب ہو کر رہے گا، ایک دن ایسا آئے گا کہ کفار تمنا کریں گے کہ کاش وہ پہلے ہی مسلمان ہو چکے ہوتے تو انہیں بھی آج وہ مقام حاصل ہوتا جو ان کبار صحابہ کو حاصل ہے جنہوں نے ابتداء میں ہی اسلام کی دعوت پر لبیک کہا۔ (تیسیر الرحمن: 1/740)

﴿ذَرَّهُمْ يَأْكُلُوا وَيَتَمَتَّعُوا وَيُلْهِهِمُ الْأَمَلُ فَسَوْفَ يَعْلَمُونَ﴾ (3)

”آپ چھوڑو انہیں وہ کھائیں اور فائدے اٹھائیں اور امیدیں انہیں غفلت میں رکھیں پھر جلد ہی وہ جان لیں گے۔“ (3)

سوال 1: ﴿ذَرَّهُمْ يَأْكُلُوا وَيَتَمَتَّعُوا وَيُلْهِهِمُ الْأَمَلُ فَسَوْفَ يَعْلَمُونَ﴾ ”آپ چھوڑو انہیں وہ کھائیں اور فائدے اٹھائیں اور امیدیں انہیں غفلت میں رکھیں پھر جلد ہی وہ جان لیں گے“ کی وضاحت کریں؟

جواب: (1) ﴿ذَرَّهُمْ﴾ ”آپ چھوڑو انہیں“ رب العزت نے رسول اللہ ﷺ کو حکم دیا کہ اے رسول انہیں ان کی غفلت میں چھوڑ دو۔

(2) ﴿يَأْكُلُوا وَيَتَمَتَّعُوا﴾ ”وہ کھائیں اور فائدے اٹھائیں“ وہ کھائیں، بیٹیں جیسے جانور کھاتے ہیں اور دنیا کی لذتوں اور شہوات سے

فائدہ اٹھائیں۔ (تفسیر مرقا: 5/146) (3) کھانا پینا، عیش کرنا اور کچھ غور و فکر نہ کرنا حیوانی سطح ہے۔ اس آیت میں یہ کہا گیا ہے کہ جو لوگ حیوانیت

سے آگے نہیں جانا چاہتے انہیں چھوڑ دو کہ حیوان بنے رہیں۔ (4) رب العزت نے شدید وعید دی ہے جیسے فرمایا: ﴿وَجَعَلُوا لِلَّهِ أَنْدَادًا

لِيُضِلُّوا عَنْ سَبِيلِهِ ط قُلْ تَمَتَّعُوا فَإِنَّ مَصِيرَكُمْ إِلَى النَّارِ﴾ ”اور انہوں نے اللہ تعالیٰ کے شریک بنا رکھے ہیں کہ وہ انہیں اللہ تعالیٰ

کے راستے سے بھٹکا دیں۔ آپ کہہ دیں مزے کرو! بلاشبہ آگ ہی کی طرف تمہیں پلٹنا ہے۔“ (ابراہیم: 30) (5) ﴿كُلُوا وَتَمَتَّعُوا قَلِيلًا

إِنَّكُمْ مُجْرِمُونَ﴾ ”سو تم تھوڑا سا کھا لو اور فائدہ اٹھا لو، بلاشبہ تم ہی مجرم ہو۔“ (المرسلات: 46) (6) ﴿وَيُلْهِهِمُ الْأَمَلُ﴾ ”اور امیدیں انہیں

غفلت میں رکھیں“ وہ دنیا میں ہمیشہ رہنے کی امید رکھتے ہیں یعنی لمبی عمر، دنیا کی رغبتوں کے حصول کی امید۔ (7) سیدنا حسن بصری رضی اللہ عنہ نے

فرمایا: جو شخص لمبی امیدیں باندھتا ہے اس کا عمل ضرور خراب ہو جاتا ہے۔ (قرطبی) (8) سیدنا عبداللہ بن مسعود رضی اللہ عنہ نے بیان کیا کہ نبی ﷺ

نے چوکھٹا خط کھینچا پھر اس کے درمیان ایک خط کھینچا جو چوکھے خط سے نکلا ہوا تھا۔ اس کے بعد درمیان والے خط کے اس حصے میں جو چوکھے

کے درمیان میں تھا چھوٹے چھوٹے بہت خطوط کھینچے اور پھر فرمایا کہ یہ انسان ہے اور یہ اس کی موت ہے جو اسے گھیرے ہوئے ہے اور جو (بچ

کا) خط باہر نکلا ہوا ہے وہ اس کی امید ہے اور چھوٹے چھوٹے خطوط اس کی دنیاوی مشکلات ہیں۔ پس انسان جب ایک (مشکل) سے بچ

کر نکلتا ہے تو دوسری میں پھنس جاتا ہے اور دوسری سے نکلتا ہے تو تیسری میں پھنس جاتا ہے۔ (صحیح بخاری: 6417) (9) سیدنا ابو ہریرہ رضی اللہ عنہ نے

بیان کیا کہ بوڑھے انسان کا دل دو چیزوں کے معاملہ میں ہمیشہ جوان رہتا ہے، دنیا کی محبت اور زندگی کی لمبی امید۔ (صحیح بخاری: 6420) (10)

سیدنا انس بن مالک رضی اللہ عنہ سے روایت ہے کہ رسول اللہ ﷺ نے فرمایا: یہ ابن آدم ہے اور یہ اس کی موت ہے۔ پھر گدی پر ہاتھ رکھا اور

اسے کھول کر پھیلا یا اور دراز کیا اور فرمایا: یہ اس کی امید ہے یہ اس کی امید ہے۔ (ترمذی: 2334) (11) سیدنا بریدہ رضی اللہ عنہ سے روایت ہے کہ نبی ﷺ نے دو کنکریاں پھینکیں اور فرمایا کہ کیا تم جانتے ہو کہ ان کی کیا مثال ہے؟ صحابہ نے عرض کی کہ اللہ اور اس کا رسول خوب جانتے ہیں۔ آپ ﷺ نے فرمایا: یہ تیری امید ہے اور یہ تیری اجل ہے۔ (ترمذی: 2870) (12) سیدنا ابوسعید خدری رضی اللہ عنہ بیان کرتے ہیں کہ نبی ﷺ نے ایک چھڑی اپنے سامنے گاڑی، دوسری اس کے پہلو میں اور تیسری (اس سے) ذرا دور، پھر فرمایا: ”کیا تم جانتے ہو یہ کیا ہے؟“ انہوں نے عرض کی، اللہ اور اس کے رسول زیادہ جانتے ہیں۔ آپ ﷺ نے فرمایا: ”یہ انسان ہے اور یہ اس کی موت ہے اور یہ اس کی آرزو ہے، اب وہ آرزو کے پانے کی کوشش میں ہے، لیکن آرزو (کے حصول) سے پہلے ہی موت اس کو آ پہنچتی ہے۔ (مسند احمد: 11138)

(13) جھوٹی امید تو بہ اور رجوع الی اللہ سے غافل کر دیتی ہے۔ (14) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جو اللہ تعالیٰ سے ملاقات کرنے کو پسند کرتا ہے اللہ تعالیٰ بھی اس سے ملاقات کرنے کو پسند کرتا ہے اور جسے اللہ تعالیٰ کی ملاقات پسند نہ ہو اللہ تعالیٰ بھی اس سے ملاقات کرنے کو ناپسند کرتا ہے۔ شریح بن ہانی کہتے ہیں کہ میں سیدہ عائشہ رضی اللہ عنہا کی خدمت میں حاضر ہوا تو میں نے عرض کیا کہ اے ام المؤمنین میں نے سیدنا ابو ہریرہ رضی اللہ عنہ سے سنا وہ رسول اللہ ﷺ سے حدیث روایت کرتے ہیں، اگر واقعاً ایسا ہے تو ہم ہلاک ہو گئے۔ سیدہ رضی اللہ عنہا نے کہا جو رسول اللہ ﷺ کے قول سے ہلاک ہو گیا وہ واقعاً ہلاک ہونے والا ہے وہ حدیث کیا ہے؟ انہوں نے عرض کیا کہ رسول اللہ ﷺ نے فرمایا: جو اللہ تعالیٰ سے ملاقات کو ناپسند کرے اللہ تعالیٰ بھی اس سے ملاقات کو ناپسند کرتا ہے اور ہم میں سے ہر ایک موت کو ناپسند کرتا ہے تو سیدہ رضی اللہ عنہا نے کہا کہ رسول اللہ ﷺ نے اسی طرح فرمایا تھا لیکن اس کا مطلب وہ نہیں جس کی طرف تم چلے گئے ہو بلکہ (اس کا مطلب یہ ہے کہ) جب آنکھیں پھٹ جائیں اور سینہ میں دم گھٹنے لگے اور رو ٹگٹے کھڑے ہو جائیں اور انگلیاں اکڑ جائیں اس وقت جو اللہ تعالیٰ سے ملاقات کو پسند کرے اللہ تعالیٰ بھی اس سے ملاقات کو پسند کرتا ہے اور جو اللہ تعالیٰ سے ملاقات کو ناپسند کرے اللہ تعالیٰ بھی اس سے ملاقات کو ناپسند کرتا ہے۔“ (مسلم: 6826) (15) ﴿فَسَوْفَ يَعْلَمُونَ﴾ ”پھر جلد ہی وہ جان لیں گے،“ یعنی اپنے انجام کو عنقریب جان لیں گے۔ وہ جان لیں گے کہ ان کا موقف باطل تھا اور ان کے اعمال ان کے لیے خسارے کا باعث تھے۔ (16) سیدنا ابو ہریرہ رضی اللہ عنہ سے روایت ہے، رسول اللہ ﷺ نے فرمایا: ”سات چیزوں سے پہلے (نیک) اعمال میں جلدی کرو: کیا تمہیں ایسے فقر کا انتظار ہے جو بھلا دینے والا ہے؟ یا ایسی تو نگری کا جو تمہیں حد سے تجاوز کر دینے والا بنانے والی ہے؟ یا ایسی بیماری کا جو بگاڑ دینے والی ہے؟ یا ایسے بڑھاپے کا جو عقل اور ہوش کو زائل کر دینے والا ہے؟ یا ایسی موت کا جو تیزی سے اپنا کام تمام کر دینے والی ہے؟ (یعنی اچانک آجائے) یا دجال کا جو ہر اس غائب برائی سے بدتر ہے جس کا انتظار کیا جائے؟ یا قیامت کا؟ پس قیامت تو بہت ہی ہولناک اور نہایت تلخ تر ہے۔“ (ترمذی: 2306) (17) سیدنا ابو ہریرہ رضی اللہ عنہ فرماتے ہیں رسول اللہ ﷺ نے فرمایا: ”تم لذتوں کو ختم کر دینے والی یعنی موت کا ذکر بڑی کثرت سے کیا کرو۔“ (ترمذی: 2307)

سوال 2: جھوٹی اُمید انسان کو کس کس چیز سے غافل کر دیتی ہے؟

جواب: (1) انسان اپنے رب سے غافل ہو جاتا ہے۔ (2) انسان اپنی موت کی طرف سے غافل ہو جاتا ہے۔ سیدنا ابوسعید خدری رضی اللہ عنہ بیان کرتے ہیں کہ نبی ﷺ نے ایک چھڑی اپنے سامنے گاڑی، دوسری اس کے پہلو میں اور تیسری (اس سے) ذرا دور، پھر فرمایا: ”کیا تم جانتے ہو یہ کیا ہے؟“ انہوں نے عرض کی، اللہ اور اس کے رسول زیادہ جانتے ہیں۔ آپ نے فرمایا: ”یہ انسان ہے اور یہ اس کی موت ہے اور یہ اس کی آرزو ہے، اب وہ آرزو کے پانے کی کوشش میں ہے، لیکن آرزو (کے حصول) سے پہلے ہی موت اس کو آ پہنچتی ہے۔ (مسند احمد: 11138) (3) انسان اللہ تعالیٰ کی تقدیر کے فیصلوں سے غافل ہو جاتا ہے۔ (4) انسان اپنے فرائض سے غافل ہو جاتا ہے۔ (5) انسان زندگی کے مقصد سے غافل ہو جاتا ہے۔ (6) انسان حلال، حرام کی پابندیوں سے غافل ہو جاتا ہے۔ سیدنا حسن بصری رضی اللہ عنہ نے فرمایا کی جو شخص لمبی امیدیں باندھتا ہے اس کا عمل ضرور خراب ہو جاتا ہے۔ (قرطبی)

﴿ وَمَا أَهْلَكْنَا مِنْ قَرْيَةٍ إِلَّا وَلَهَا كِتَابٌ مَّعْلُومٌ ﴾ (4)

”اور ہم نے کسی بھی بستی کو ہلاک نہیں کیا مگر اس کی ایک مقرر مدت لکھی ہوئی تھی۔“ (4)

سوال 1: ﴿ وَمَا أَهْلَكْنَا مِنْ قَرْيَةٍ إِلَّا وَلَهَا كِتَابٌ مَّعْلُومٌ ﴾ ”اور ہم نے کسی بھی بستی کو ہلاک نہیں کیا مگر اس کی ایک مقرر مدت لکھی ہوئی تھی“ کی وضاحت کریں؟

جواب: (1) ﴿ وَمَا أَهْلَكْنَا مِنْ قَرْيَةٍ ﴾ ”اور ہم نے کسی بھی بستی کو ہلاک نہیں کیا“ اللہ رب العزت نے قوموں کے بارے میں سنت الہی کو واضح فرمایا کہ کوئی قوم جو عذاب کی مستحق تھی اس کو ہم نے اس وقت تک ہلاک نہیں کیا جب تک کہ اس کا مقررہ وقت نہیں آن پہنچا۔ (2) ﴿ إِلَّا وَلَهَا كِتَابٌ مَّعْلُومٌ ﴾ ”مگر اس کی ایک مقرر مدت لکھی ہوئی تھی“ یعنی ان کی ہلاکت کا وقت مقرر تھا۔ (3) دوسرے لوگوں نے کہا کتاب معلوم کا معنی معین میعاد ہے۔ (بخاری کتاب النیر) (4) مہلت دینا اللہ تعالیٰ کا اختیار ہے۔ مہلت یا عذاب کا تعین لوگوں کے طرز عمل کے مطابق ہوتا ہے۔ جو قوم ایمان لے آئے اور نیکی کا راستہ اختیار کرے۔ دنیا میں نیکی اور انصاف کا نظام جاری کر دے تو مہلت دراز ہو جاتی ہے۔ جو قوم برے راستے اختیار کرے، جس میں بھلائی کم ہو جائے، جس سے خیر کی توقع نہ رہے ایسی قوم انجام کو پہنچ جاتی ہے یا تو اس کا وجود ختم کر دیا جاتا ہے یا اس کو کمزور کر دیا جاتا ہے۔ جن اقوام کو زمین میں عروج نصیب ہوتا ہے ان میں خیر کے کچھ پہلو ضرور ہوتے ہیں۔ یا تو وہ دنیا کی آبادی اور تعمیر کے اچھے کام کرتی ہیں یا عدل کرتی ہیں خواہ وہ محدود نقطہ نظر کے مطابق ہی کیوں نہ ہو۔ جب بھی خیر ختم ہو جاتا ہے تو ختم ہو جاتی ہے۔ (5) ﴿ وَمَا أَهْلَكْنَا مِنْ قَرْيَةٍ إِلَّا لَهَا مُنْذِرُونَ ﴾ ”اور ہم نے کسی بستی کو ہلاک نہیں کیا مگر اس کے لیے کئی ڈرانے والے تھے“۔ (الشعراء: 208)

﴿ مَا تَسْبِقُ مِنْ أُمَّةٍ أَجَلَهَا وَمَا يَسْتَأْخِرُونَ ﴾ (5)

”کوئی امت اپنی مقررہ مدت سے نہ آگے بڑھ سکتی ہے اور نہ وہ پیچھے رہتے ہیں۔“ (5)

سوال: ﴿ مَا تَسْبِقُ مِنْ أُمَّةٍ أَجَلَهَا وَمَا يَسْتَأْخِرُونَ ﴾ ”کوئی امت اپنی مقررہ مدت سے نہ آگے بڑھ سکتی ہے اور نہ وہ پیچھے رہتے ہیں“ کی وضاحت کریں؟

جواب: (1) ﴿ مَا تَسْبِقُ مِنْ أُمَّةٍ أَجَلَهَا وَمَا يَسْتَأْخِرُونَ ﴾ ”کوئی امت اپنی مقررہ مدت سے نہ آگے بڑھ سکتی ہے اور نہ وہ پیچھے رہتے ہیں“ کوئی قوم نہ اپنے وقت سے پہلے ہلاک ہو سکتی ہے نہ اس کے بعد چھوٹ سکتی ہے۔ اس لئے وقت کا انتظار کریں۔ اللہ تعالیٰ کا طریقہ بدلنے والا نہیں ہے۔ (2) جب وہ وقت آجاتا ہے تو ایک لمحہ کی تاخیر بھی نہیں ہوتی، کیونکہ حجت پوری ہو چکی ہوتی ہے اور اسے معذور سمجھے جانے کا کوئی سبب باقی نہیں رہ جاتا۔ (تیسیر الرحمن: 740/1) (3) خواہ کتنی ہی تاخیر ہو گا ہوں کی تاثیر کا واقع ہونا لا بدی ہے۔ (تیسیر سعدی: 1363/2)

﴿ وَقَالُوا يَا أَيُّهَا الَّذِي نُزِّلَ عَلَيْهِ الذِّكْرُ إِنَّكَ لَمَجْنُونٌ ﴾ (6)

”اور انہوں نے کہا کہ اے وہ شخص جس پر ذکر نازل کیا گیا ہے بلاشبہ تو یقیناً دیوانہ ہے۔“ (6)

سوال: ﴿ وَقَالُوا يَا أَيُّهَا الَّذِي نُزِّلَ عَلَيْهِ الذِّكْرُ إِنَّكَ لَمَجْنُونٌ ﴾ ”اور انہوں نے کہا کہ اے وہ شخص جس پر ذکر نازل کیا گیا ہے بلاشبہ تو یقیناً دیوانہ ہے“ کی وضاحت کریں؟

جواب: (1) ﴿ وَقَالُوا ﴾ ”اور انہوں نے کہا“ وحی اور نبوت کے منکروں نے کہا۔ یہ قول عبد اللہ ابن امیہ، نضر بن حارث، نوفل بن خویلد اور ولید بن مغیرہ جیسے سرداران قریش کا تھا۔ (تیسیر مرغی) (2) ﴿ يَا أَيُّهَا الَّذِي نُزِّلَ عَلَيْهِ الذِّكْرُ ﴾ ”اے وہ شخص جس پر ذکر نازل کیا گیا ہے“ رسول اللہ ﷺ کو جھٹلانے والے کافروں نے تمسخر اور استہزاء کے طور پر یہ کہا کہ اے وہ شخص جس کا خیال ہے کہ اس پر قرآن اترا ہے۔ (3) ﴿ إِنَّكَ لَمَجْنُونٌ ﴾ ”بلاشبہ تو یقیناً دیوانہ ہے“ یعنی تم یہ سمجھتے ہو کہ ہم تمہارے کہنے پر تمہاری پیروی کرنے لگ جائیں گے اور اس مذہب کو چھوڑ دیں گے جس پر ہم نے اپنے باپ دادا کو پایا۔ (تیسیر سعدی: 1364/2)

﴿ لَوْ مَا تَأْتِينَا بِالْمَلَكَةِ إِنْ كُنْتِ مِنَ الصَّادِقِينَ ﴾ (7)

”کیوں نہیں تو ہمارے پاس فرشتوں کو لے آتا اگر تو سچے لوگوں میں سے ہے۔“ (7)

سوال: ﴿ لَوْ مَا تَأْتِينَا بِالْمَلَكَةِ إِنْ كُنْتِ مِنَ الصَّادِقِينَ ﴾ ”کیوں نہیں تو ہمارے پاس فرشتوں کو لے آتا اگر تو سچے

لوگوں میں سے ہے“ کی وضاحت کریں؟

جواب: (1) ﴿لَوْ مَا تَأْتِينَا بِالْمَلَكَةِ﴾ ”کیوں نہیں تو ہمارے پاس فرشتوں کو لے آتا“ کہ وہ گواہی دیں کہ آپ اللہ تعالیٰ کے نبی ہو اور یہ کہ جو آپ لے کر آئے ہو وہ درست ہے اور سچ ہے۔ (2) ﴿إِنْ كُنْتُمْ مِنَ الصَّادِقِينَ﴾ ”اگر تو سچے لوگوں میں سے ہے“ یعنی فرشتے تمہاری تائید کریں تو آپ سچے ہو۔ اب جب کہ وہ آپ کی تائید کے لیے نہیں آئے تو آپ سچے نہیں ہو۔ (3) رب العزت نے فرمایا: ﴿وَقَالُوا لَوْلَا أَنْزَلَ عَلَيْهِ مَلَكٌ ط وَ لَوْ أَنْزَلْنَا مَلَكًا لَقُضِيَ الْأَمْرُ لَمْ لَا يُنظَرُونَ﴾ ”اور انہوں نے کہا کہ اس پر کوئی فرشتہ کیوں نہیں نازل کیا گیا؟ اور اگر ہم کوئی فرشتہ نازل کر دیتے تو ضرور کام ہی ختم ہو جاتا، پھر وہ مہلت نہ دیے جاتے۔“ (الانعام: 8) (4) ﴿فَلَوْلَا أَلْقَىٰ عَلَيْهِ آسُورَةٌ مِّنْ ذَهَبٍ أَوْ جَاءَ مَعَهُ الْمَلَكَةُ مُقْتَرِنِينَ﴾ ”تو کیوں نہیں اس پر سونے کے کنگن ڈالے گئے؟ یا فرشتے اس کے ساتھ جمع ہو کر کیوں نہ آئے؟“ (الزمر: 53) (5) ﴿وَقَالَ الَّذِينَ لَا يُرْجُونَ لِقَاءَ نَا لَوْلَا أَنْزَلَ عَلَيْنَا الْمَلَكَةَ أَوْ نَرَىٰ رَبَّنَا لَقَدِ اسْتَكْبَرُوا فِي أَنْفُسِهِمْ وَعَتَوْا عُتُوًّا كَبِيرًا﴾ ”اور جو لوگ ہماری ملاقات کی امید نہیں رکھتے انہوں نے کہا کہ ہم پر فرشتے کیوں نہیں اتارے گئے؟ یا ہم اپنے رب ہی کو دیکھتے؟ وہ اپنے دلوں میں بہت بڑے بن گئے اور انہوں نے سرکشی اختیار کی، بہت بڑی سرکشی۔“ (الفرقان: 21) (6) ان کا یہ مطالبہ ظلم اور جہالت پر مبنی تھا۔ ظلم اس اعتبار سے کہ فرشتوں کے نازل ہونے کو دیکھنے کے علاوہ بھی دلائل سے یہ مقصد حاصل ہو سکتا ہے یعنی جو کچھ رسول اللہ ﷺ لے کر آئے اس کی صداقت اور صحت کی تصدیق۔ جہاں تک جہالت کا تعلق ہے تو وہ اپنے نفع و نقصان کو نہیں جانتے اس لیے فرشتوں کے نازل ہونے میں کوئی بھلائی نہیں۔ اللہ تعالیٰ جب فرشتے نازل کرتا ہے تو اس کے بعد کوئی مہلت نہیں دی جاتی۔

﴿مَا نُنزِلُ الْمَلَكَةَ إِلَّا بِالْحَقِّ وَمَا كَانُوا إِذَا مُنْظَرِينَ﴾ (8)

”ہم فرشتوں کو حق کے ساتھ ہی نازل کرتے ہیں اور اس وقت وہ مہلت دیے گئے نہیں ہوتے۔“ (8)

سوال 1: ﴿مَا نُنزِلُ الْمَلَكَةَ إِلَّا بِالْحَقِّ وَمَا كَانُوا إِذَا مُنْظَرِينَ﴾ ”ہم فرشتوں کو حق کے ساتھ ہی نازل کرتے ہیں اور اس وقت وہ مہلت دیے گئے نہیں ہوتے“ کی وضاحت کریں؟

جواب: (1) ﴿مَا نُنزِلُ الْمَلَكَةَ إِلَّا بِالْحَقِّ وَمَا كَانُوا إِذَا مُنْظَرِينَ﴾ ”ہم فرشتوں کو حق کے ساتھ ہی نازل کرتے ہیں“ رب العزت نے واضح فرمایا ہے کہ ہم فرشتوں کو بے مقصد نہیں اتارتے یا تو رسالت دے کر اتارتے ہیں یا عذاب بھیج کر۔ (2) فرشتے تو مجرموں پر قہر الہی بن کر آتے ہیں۔ جیسے غزوہ بدر میں آئے تھے یا تمہاری جانیں نکالنے کے لیے آتے ہیں یا پھر کسی قوم کو صفحہ ہستی سے نیست و نابود کرنے کے لیے آتے ہیں۔ (تیسرے القرآن: 473/2) (3) فرشتے تبلیغ و دعوت کے لئے تو نہیں آتے، البتہ گناہ گار قوموں پر اللہ تعالیٰ

کا عذاب نازل کرنے کے لئے آتے ہیں، اور اس وقت انہیں مہلت نہیں دی جاتی ہے۔ (تیسیر الرحمن: 741/1) (4) اللہ تعالیٰ نے یہ سمجھایا ہے کہ فرشتے دعوت کی تکمیل کے بعد آتے ہیں اور ان کے آنے کے بعد فیصلے کا وقت ہوتا ہے۔ وہ وقت ایمان کی طرف بلانے کا نہیں ہوتا۔ (5) فرشتوں کے نازل ہونے کا مطالبہ ایمان کی غرض سے نہیں اور ایمان کسی کے اختیار میں بھی نہیں۔ یہ مطالبہ ان کی ہلاکت اور بربادی کا سبب بن جائے گا۔

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَفِظُونَ﴾ (9)

”بے شک ہم ہی نے اس ذکر کو نازل کیا ہے اور بلاشبہ ہم ضرور اس کی حفاظت کرنے والے ہیں۔“ (9)

سوال: ﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَفِظُونَ﴾ ”بے شک ہم ہی نے اس ذکر کو نازل کیا ہے اور بلاشبہ ہم ضرور اس کی حفاظت کرنے والے ہیں“ کی وضاحت کریں؟

جواب: (1) ﴿إِنَّا نَحْنُ نَزَّلْنَا الذِّكْرَ﴾ ”بے شک ہم ہی نے اس ذکر کو نازل کیا ہے“ اللہ تعالیٰ نے نزول قرآن کے بارے میں واضح فرمایا ہے کہ ہم نے یہ قرآن نازل کیا ہے جس میں تمہاری زندگی کے لیے راہ نمائی ہے، جو تمہاری ضرورت ہے۔ اس میں واضح دلائل ہیں، نصیحتیں ہیں، اسباق ہیں، جو اس سے نصیحت حاصل کرنا چاہے اس کے لیے آسان ہے جیسا کہ رب العزت نے فرمایا: ﴿وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ﴾ ”اور بلاشبہ یقیناً ہم نے قرآن کو نصیحت کے لیے آسان کر دیا ہے، تو کیا ہے کوئی نصیحت قبول کرنے والا؟“ (اقر: 17) (2) ﴿وَإِنَّا لَهُ لَحَفِظُونَ﴾ ”اور بلاشبہ ہم ضرور اس کی حفاظت کرنے والے ہیں“ یعنی اللہ تعالیٰ ہی شیطان کے چرانے اور انسانوں کی تحریف سے اس کی حفاظت کرنے والے ہیں۔ رب العزت نے فرمایا: ﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ ط تَنْزِيلٌ مِنْ حَكِيمٍ حَمِيدٍ﴾ ”باطل اس کے پاس نہ اس کے آگے سے آسکتا ہے اور نہ اس کے پیچھے سے۔“ (نصحت: 42) (3) اس آیت سے رسول اللہ ﷺ کی حفاظت بھی ثابت ہوتی ہے کیونکہ وہ اس کلام کو پہنچانے کے لیے مبعوث کیے گئے تھے۔ (4) وہ اللہ تعالیٰ کا کلام ہے، اسی نے اسے اپنے رسول ﷺ پر اتارا ہے اور وہی اس کی حفاظت کرتا رہے گا۔ اس میں نبی کریم ﷺ کے لئے تسلی کا سامان بھی ہے، اور تمام مسلمانوں کے لئے بہت بڑی خوش خبری ہے، اس مشعل ہدایت کو کوئی بچھانہ سکے گا، اس کا نور عالم تاب قیامت تک انسانوں کو راہ دکھاتا رہے گا۔ آندھیاں چلیں گی، طوفان اٹھیں گے، بڑی بڑی سازشیں ہوں گی، لیکن جب تک قیامت نہیں آجاتی، یہ قرآن بغیر کسی ادنیٰ تغیر و تحریف کے باقی رہے گا۔ (تیسیر الرحمن: 741/1)

سوال 2: کتاب اللہ کا محفوظ ہونا کیا ثابت کرتا ہے؟

جواب: (1) کتاب اللہ کا محفوظ ہونا اس بات کا قطعی ثبوت ہے کہ یہ اللہ تعالیٰ کی کتاب ہے۔ (2) کتاب کا محفوظ ہونا ثابت کرتا ہے کہ یہی

قطعی میعار حق ہے اس لیے اب اس کتاب سے ہی زندگی کے لیے نصیحت حاصل کی جائے گی۔

﴿وَلَقَدْ أَرْسَلْنَا مِنْ قَبْلِكَ فِي شِعَابِ الْأَوَّلِينَ (10)﴾

”اور بلاشبہ یقیناً تم سے پہلے ہم نے پہلی قوموں میں کئی رسول بھیجے ہیں۔“ (10)

سوال: ﴿وَلَقَدْ أَرْسَلْنَا مِنْ قَبْلِكَ فِي شِعَابِ الْأَوَّلِينَ﴾ ”اور بلاشبہ یقیناً تم سے پہلے ہم نے پہلی قوموں میں کئی رسول بھیجے ہیں“ کی وضاحت کریں؟

جواب: (1) ﴿وَلَقَدْ أَرْسَلْنَا مِنْ قَبْلِكَ فِي شِعَابِ الْأَوَّلِينَ﴾ ”اور بلاشبہ یقیناً تم سے پہلے ہم نے پہلی قوموں میں کئی رسول بھیجے ہیں“ ﴿شِعَابِ﴾ امتیں اور کبھی دوستوں کو بھی ﴿شِعَابِ﴾ کہتے ہیں۔ (بخاری کتاب النبی) (2) یعنی آپ ﷺ لوگوں کے جھٹلانے سے دل برداشتہ نہ ہوں۔ گذشتہ قوموں کا بھی انبیاء کے ساتھ ایسا ہی رویہ رہا ہے۔ (3) ہم ان کے درمیان بھی رسول بھیجتے رہے ہیں۔

﴿وَمَا يَأْتِيهِمْ مِنْ رَسُولٍ إِلَّا كَانُوا بِهِ يَسْتَهْزِئُونَ (11)﴾

”اور ان کے پاس کوئی رسول نہیں آتا تھا مگر وہ اس کا مذاق اڑاتے تھے۔“ (11)

سوال: 1: ﴿وَمَا يَأْتِيهِمْ مِنْ رَسُولٍ إِلَّا كَانُوا بِهِ يَسْتَهْزِئُونَ﴾ ”اور ان کے پاس کوئی رسول نہیں آتا تھا مگر وہ اس کا مذاق اڑاتے تھے“ کی وضاحت کریں؟

جواب: (1) ﴿وَمَا يَأْتِيهِمْ مِنْ رَسُولٍ﴾ ”اور ان کے پاس کوئی رسول نہیں آتا تھا“ جو رسول بھی انہیں حق کی طرف بلا تا وہ اس کو جھٹلاتے۔ (2) ﴿إِلَّا كَانُوا بِهِ يَسْتَهْزِئُونَ﴾ ”مگر وہ اس کا مذاق اڑاتے تھے“ وہ اس کا مذاق اڑاتے تھے۔ ہر نبی کو ستایا گیا، ہر نبی کا دل دکھایا گیا۔ اس لیے آپ ﷺ دل میلانہ کریں۔ (3) رسول اللہ ﷺ کے ساتھ محاذ آرائی کا ایک اور انداز استہزاء تھا۔ جب قریش نے دیکھا کہ محمد ﷺ کو تبلیغ دین سے روکنے کی حکمت کارگر نہیں ہو رہی تو ایک بار پھر انھوں نے غور و خوض کیا اور آپ کی دعوت کا قلع قلم کرنے کے لئے ہنسی، ہٹھکا، تحقیر، استہزاء اور تکذیب کا طریقہ کار اختیار کیا۔ اس کا مقصد یہ تھا کہ مسلمانوں کو بدل کر کے ان کے حوصلے توڑ دئے جائیں۔ اس کے لئے مشرکین نے نبی ﷺ کو ناروا تہمتوں اور بے ہودہ گالیوں کا نشانہ بنایا۔ چنانچہ وہ کبھی آپ ﷺ کو پاگل کہتے جیسا کہ ارشاد ہے: ﴿وَقَالُوا يَا أَيُّهَا الَّذِي نُزِّلَ عَلَيْهِ الذِّكْرُ إِنَّكَ لَمَجْنُونٌ﴾ ”اور انہوں نے کہا کہ اے وہ شخص جس پر ذکر نازل کیا گیا ہے بلاشبہ تو یقیناً دیوانہ ہے۔“ (الحجر: 6) اور کبھی آپ ﷺ پر جادو گر اور جھوٹے کا الزام لگاتے۔ ارشاد ہے: ﴿وَعَجِبُوا أَنْ جَاءَهُمْ مُنْذِرٌ مِنْهُمْ﴾ ”اور ان لوگوں کو تعجب ہوا کہ ان کے پاس ایک خبر دار کرنے والا ان ہی میں سے آیا

انقام لے لیا۔“ اسی طرح عاص کا گزر ہوا تو جبریل علیہ السلام نے اس کے پاؤں کے تلوے کی جانب اشارہ کیا اور کہا: ”میں نے اس کو بھی دبوچ لیا۔“ ولید کو سزا اس طرح ملی کہ خزاعہ قبیلے کا ایک شخص جو اپنے تیروں کو ترتیب دے رہا تھا، اس کے پاس سے ولید کا گزر ہوا تو ایک تیر اس کی بغل کے نیچے رگ پر جا لگا اور اس نے رگ کو کاٹ دیا۔ اسود بن مطلب اندھا ہو گیا۔ اسود بن عبد یغوث سے انتقام اس طرح لیا گیا کہ اس کے سر میں زخم ہو گئے جن کی وجہ سے وہ مر گیا۔ حارث سے انتقام اس طرح لیا گیا کہ زرد پانی نے حارث کو گھیر لیا، وہ اس کے پیٹ میں داخل ہو گیا اور صورت حال یہ ہو گئی کہ اس کا پاخانہ اس کے منہ سے نکلنے لگا، پھر وہ اس بیماری سے مر گیا۔ عاص کو سزا اس طرح ملی کہ اس کے سر میں اس طرح کا پھوڑا نکلا جس طرح کا ایک کانٹے دار پودا حجاز کے ریگستان میں اگتا ہے، وہ پھوڑا اس کے سارے سر میں پھیل گیا اور وہ اس سے مر گیا۔ عاص کے بارے میں ایک روایت یہ بھی ہے کہ وہ گدھے پر سوار ہو کر طائف کی طرف نکلا، گدھا کودا، اس نے اس کو کانٹوں پر گرا دیا، کانٹا اس کے پاؤں کے تلوے میں پیوست ہو گیا اور وہ اسی سے مر گیا۔ (اسنن الکبریٰ: 17731، دلائل النبوة: 318/2، 316)

﴿كَذَلِكَ نَسْأَلُكَ فِي قُلُوبِ الْمُجْرِمِينَ (12)﴾

”اسی طرح ہم اس کو مجرموں کے دلوں میں داخل کر دیتے ہیں۔“ (12)

سوال: ﴿كَذَلِكَ نَسْأَلُكَ فِي قُلُوبِ الْمُجْرِمِينَ﴾ ”اسی طرح ہم اس کو مجرموں کے دلوں میں داخل کر دیتے ہیں“ کی وضاحت کریں؟

جواب: (1) ﴿كَذَلِكَ نَسْأَلُكَ فِي قُلُوبِ الْمُجْرِمِينَ﴾ ”اسی طرح ہم اس کو مجرموں کے دلوں میں داخل کر دیتے ہیں“ یعنی ہم نے جھٹلانے کو ان کے دلوں میں داخل کر دیا ہے۔ اس لیے وہ آپ ﷺ پر اور اس ذکر پر ایمان نہیں لائیں گے جو آپ ﷺ پر نازل کیا گیا۔ (2) ہم نے ان کو یہ سزا دی، جب ان کے دل کفر و تکذیب میں پھیلے لوگوں کے مشابہ ہو گئے اور اپنے رسولوں اور پیغمبروں کے ساتھ استہزاء و تمسخر اور عدم ایمان کے بارے میں بھی ان کا معاملہ مشابہ ہو گیا۔ یعنی وہ لوگ جن کا وصف بخل اور بہتان طرازی تھا ہم نے ان کو اس بنا پر سزا دی کہ ان کے دلوں نے کفر اور تکذیب کی مشابہت اختیار کی، اپنے انبیاء کے معاملے میں تشابہہ کا شکار ہو گئے۔ اپنے رسولوں کے ساتھ ان کا یہ رویہ استہزاء، تمسخر اور عدم ایمان کا تھا۔ اسی لیے اللہ تبارک و تعالیٰ نے فرمایا: ﴿لَا يُؤْمِنُونَ بِهِ وَقَدْ خَلَتْ سُنَّةُ الْأَوَّلِينَ﴾ ”وہ اس پر ایمان نہیں لائیں گے اور بلاشبہ پہلے لوگوں کا یہی طریقہ گزر چکا ہے“ (تفسیر سجدی: 1365/2)

﴿لَا يُؤْمِنُونَ بِهِ وَقَدْ خَلَتْ سُنَّةُ الْأَوَّلِينَ (13)﴾

”وہ اس پر ایمان نہیں لائیں گے اور بلاشبہ پہلے لوگوں کا یہی طریقہ گزر چکا ہے۔“ (13)

سوال 1: ﴿لَا يُؤْمِنُونَ بِهِ وَقَدْ خَلَتْ سُنَّةُ الْأَوَّلِينَ﴾ ”وہ اس پر ایمان نہیں لائیں گے اور بلاشبہ پہلے لوگوں کا یہی طریقہ گزر چکا ہے“ کی وضاحت کریں؟

جواب: (1) ﴿لَا يُؤْمِنُونَ بِهِ﴾ ”وہ اس پر ایمان نہیں لائیں گے“ ایمان نہ لانے کا اصل سبب حد درجہ بغض اور حسد ہے۔ اللہ تعالیٰ کے رسولوں کی دعوت چیز ہی ایسی ہے کہ نافرمانیوں میں ڈوبے ہوئے مجرمین اس کو ٹھنڈے پیٹوں نہیں برداشت کرتے۔ یہ چیز ان کو تیر و نشتر کی طرح چبھتی ہے اور وہ اس کو اگنے کے لیے زور لگاتے ہیں۔ (2) ﴿وَقَدْ خَلَتْ سُنَّةُ الْأَوَّلِينَ﴾ ”اور بلاشبہ پہلے لوگوں کا یہی طریقہ گزر چکا ہے“ ان کے بارے میں اللہ تعالیٰ کا طریقہ کار یہی رہا ہے، ایسے لوگوں کو ایمان نصیب نہیں ہوتا۔ ان کو تباہ و برباد کر دیا جاتا ہے اور ایمان والوں کو بچا لیا جاتا ہے۔

﴿وَلَوْ فَتَحْنَا عَلَيْهِم بَابًا مِّنَ السَّمَاءِ فَظَلُّوا فِيهِ يَعْرُجُونَ﴾ (14)

”اور اگر ہم ان پر آسمان کا کوئی دروازہ کھول دیں پس وہ اس میں چڑھنے والے ہو جائیں۔“ (14)

سوال: ﴿وَلَوْ فَتَحْنَا عَلَيْهِم بَابًا مِّنَ السَّمَاءِ فَظَلُّوا فِيهِ يَعْرُجُونَ﴾ ”اور اگر ہم ان پر آسمان کا کوئی دروازہ کھول دیں پس وہ اس میں چڑھنے والے ہو جائیں“ کی وضاحت کریں؟

جواب: (1) ﴿وَلَوْ فَتَحْنَا عَلَيْهِم بَابًا مِّنَ السَّمَاءِ﴾ ”اور اگر ہم ان پر آسمان کا کوئی دروازہ کھول دیں“ یعنی اگر انکار کرنے والوں کے پاس بڑے سے بڑا سچ بھی آجائے تو وہ ایمان نہیں لائیں گے۔ ان کے لیے آسمان کا دروازہ کھول دیا جائے اور وہ آنکھوں سے دیکھ لیں تب بھی نہیں مانیں گے۔ (2) ﴿فَظَلُّوا فِيهِ يَعْرُجُونَ﴾ ”پس وہ اس میں چڑھنے والے ہو جائیں“ اللہ تعالیٰ نے واضح فرمایا کہ یہ ایسے ہٹ دھرم لوگ ہیں کہ اگر یہ دن دیہاڑے آسمان پر چڑھتا دیکھ لیں بلکہ خود بھی چڑھ جائیں، آسمان کے کھلے دروازے بھی دیکھ لیں تب بھی ایمان نہیں لائیں گے۔ اتنی بلندی پر پہنچ کر بھی سوچ بلند نہیں ہوگی یہی کہیں گے ہم پر جادو کر دیا گیا۔ قرآن مجید نے یہ ثابت کیا ہے کہ فرشتوں کے نزول کی بات تو ایک طرف خود بھی آسمان پر چڑھیں گے تو نہیں مانیں گے لہذا ایسے لوگوں کے ساتھ مجادلہ کرنا فضول ہے۔ ان کے پاس ایمان کی دلیلوں کی کمی نہیں مگر ان کا بغض اور حسد حقیقت پر پردے ڈال دیتا ہے۔

﴿لَقَالُوا إِنَّمَا سُكِّرَتْ أَبْصَارُنَا بَلْ نَحْنُ قَوْمٌ مَّسْحُورُونَ﴾ (15)

”تو بھی وہ کہیں گے بلاشبہ ہماری آنکھیں باندھ دی گئی ہیں بلکہ ہم لوگوں پر جادو کیا گیا ہے۔“ (15)

سوال: ﴿لَقَالُوا إِنَّمَا سُكِّرَتْ أَبْصَارُنَا بَلْ نَحْنُ قَوْمٌ مَّسْحُورُونَ﴾ ”تو بھی وہ کہیں گے بلاشبہ ہماری آنکھیں باندھ دی گئی

ہیں بلکہ ہم لوگوں پر جادو کیا گیا ہے“ کی وضاحت کریں؟

جواب: (1) ﴿لَقَالُوا إِنَّمَا سُكَّرَتْ أَبْصَارُنَا﴾ ”تو بھی وہ کہیں گے بلاشبہ ہماری آنکھیں باندھ دی گئی ہیں“ ﴿سُكَّرَتْ﴾ ”ڈھانکی گئیں“۔ (بخاری کتاب التیسیر) (2) یعنی ہماری نظروں پر نشے کا پردہ آ گیا ہے۔ ہماری نظر بندی کر دی گئی۔ (3) ﴿بَلْ نَحْنُ قَوْمٌ مِّنْ سُحُورٍ﴾ ”بلکہ ہم لوگوں پر جادو کیا گیا ہے“ یعنی ہمیں دھوکہ دیا گیا، ہم پر جادو کر دیا گیا ہے۔ ہمیں اندھا کر دیا گیا۔ (4) جب حق انسان کے لیے غیرا ہم ہوتا ہے تو وہ اسے جادو قرار دے دیتا ہے۔ (5) رب العزت نے فرمایا: ﴿وَلَوْ نَزَّلْنَا عَلَيْكَ كِتَابًا فِي قُرْطَاسٍ فَلَمَسُوهُ بِأَيْدِيهِمْ لَقَالِ الَّذِينَ كَفَرُوا إِنَّ هَذَا إِلَّا سِحْرٌ مُّبِينٌ﴾ اور اگر ہم آپ پر کاغذ میں لکھی ہوئی کتاب نازل کرتے کہ جسے وہ اپنے ہاتھوں سے چھوتے تب بھی کفر کرنے والے ضرور یہی کہتے کہ کھلے جادو کے سوا یہ کچھ نہیں۔ (الانعام: 7) (6) ﴿اِفْتَرَبَتِ السَّاعَةُ وَالنَّسْفُ الْقَمَرُ (۱) وَإِنْ يَرَوْا آيَةً يُعَرِّضُوا وَيَقُولُوا سِحْرٌ مُّسْتَمِرٌّ﴾ بہت قریب آگئی قیامت اور چاند پھٹ گیا۔ اور اگر وہ کوئی نشانی دیکھتے ہیں تو منہ موڑ جاتے ہیں اور کہتے ہیں: ”یہ ایک جادو ہے جو گزر جانے والا ہے۔“ (القدر: 1، 2)

رکوع نمبر 2

﴿وَلَقَدْ جَعَلْنَا فِي السَّمَاءِ بُرُوجًا وَزَيَّنَّاهَا لِلنَّظِيرِينَ﴾ (16)

”اور بلاشبہ یقیناً ہم نے آسمان میں برج بنائے ہیں اور ہم نے اسے دیکھنے والوں کے لیے مزین کر دیا ہے۔“ (16)

سوال 1: ﴿وَلَقَدْ جَعَلْنَا فِي السَّمَاءِ بُرُوجًا وَزَيَّنَّاهَا لِلنَّظِيرِينَ﴾ ”اور بلاشبہ یقیناً ہم نے آسمان میں برج بنائے ہیں اور ہم نے اسے دیکھنے والوں کے لیے مزین کر دیا ہے“ کی وضاحت کریں؟

جواب: (1) ﴿وَلَقَدْ جَعَلْنَا فِي السَّمَاءِ بُرُوجًا﴾ ”اور بلاشبہ یقیناً ہم نے آسمان میں برج بنائے ہیں“ بُرُوجُ جبرج یعنی سورج چاند کی منزلیں۔ (بخاری کتاب التیسیر) (2) ”بروج“ سے مراد آفتاب و ماہتاب اور سات متحرک سیاروں کی وہ منازل ہیں جن کی تعداد تجربہ کے مطابق بارہ ہے۔ (تیسیر الرحمن: 74/1) (3) رب العزت نے فرمایا: ﴿تَبَرَّكَ الَّذِي جَعَلَ فِي السَّمَاءِ بُرُوجًا وَجَعَلَ فِيهَا سِرَاجًا وَقَمَرًا مُّنِيرًا﴾ ”بہت برکت والا ہے جس نے آسمان میں برج بنائے اور اس میں ایک چراغ اور ایک روشنی کرنے والا چاند بنایا۔“ (الفرقان: 61) (4) اللہ تعالیٰ نے اپنے کامل اقتدار اور اپنی مخلوق پر اپنی رحمت کا ذکر کرتے ہوئے فرمایا ہے کہ ہم نے آسمان میں برج بنائے ہیں یعنی ہم نے ستاروں کو برجوں کی مانند بنایا اور انہیں بڑی علامتیں بنایا جن کے ذریعے بحر و بر کی تاریکیوں میں راستے تلاش کیے جاتے ہیں۔ (تیسیر سہی: 1366/2) (5) ﴿وَزَيَّنَّاهَا لِلنَّظِيرِينَ﴾ ”اور ہم نے اسے دیکھنے والوں کے لیے مزین کر دیا ہے“ زینت سے مراد آسمان کا حیران کن منظر ہے۔ اللہ تعالیٰ نے آسمان پر بے مثال نظام قائم کئے ہیں لیکن ان نظاموں کو دیکھنے والی آنکھوں کے لئے واضح کر دیا ہے۔ رات کو آسمان کے

ستارے، سیارے بے شمار چرانگوں کی صورت میں روشن ہو کر انسان کے شعور کو بیدار کرتے ہیں۔ انسان اوپر دیکھتا ہے تو دیکھتا ہی رہ جاتا ہے۔ آسمان کے ستارے کبھی آسمان کی بے شمار آنکھوں کی طرح نظر آتے ہیں جس سے انسان کے دل پر خاص اثر ہوتا ہے۔ آسمان پر نظر آنے والا چاند اگر چودھویں کا ہو تو یوں لگتا ہے ٹھنڈی میٹھی چاندنی نے پورے ماحول پر جادو کر دیا ہو۔ (6) رب العزت نے فرمایا:

﴿أَفَلَمْ يَنْظُرُوا إِلَى السَّمَاءِ فَوْقَهُمْ كَيْفَ بَنَيْنَاهَا وَزَيَّنَّاهَا وَمَا لَهَا مِنْ فُرُوجٍ﴾ ”تو کیا انہوں نے اپنے اوپر آسمان نہیں دیکھا؟ کس طرح ہم نے اسے بنایا؟ اور ہم نے اسے زینت دی اور اس کے لیے کوئی شکاف نہیں ہے۔“ (ق:6) (7) اگر آسمان کا منظر اس قدر سحر انگیز نہ ہوتا تو دیکھنے والوں کو تدبر اور غور و فکر کا موقع نہ ملتا۔

﴿وَحَفِظْنَاهَا مِنْ كُلِّ شَيْطَانٍ رَجِيمٍ﴾ (17)

”اور ہم نے ہر شیطان مردود سے اس کی حفاظت کی ہے۔“ (17)

سوال: ﴿وَحَفِظْنَاهَا مِنْ كُلِّ شَيْطَانٍ رَجِيمٍ﴾ ”اور ہم نے ہر شیطان مردود سے اس کی حفاظت کی ہے“ کی وضاحت کریں؟

جواب: (1) ﴿وَحَفِظْنَاهَا مِنْ كُلِّ شَيْطَانٍ رَجِيمٍ﴾ ”اور ہم نے ہر شیطان مردود سے اس کی حفاظت کی ہے“ یعنی آسمان کو سرکش شیطانوں سے محفوظ کر دیا ہے۔ اس کے ظاہر کو دیکھو تو تاروں سے سجا ہوا اور اس کے اندرونی حصے کو شیطان کی دست برد سے محفوظ کر دیا ہے۔ (2) آسمان کو کوئی شیطانی قوت خراب نہیں کر سکتی، کوئی شیطانی قوت اس میں داخل ہو کر اس کا نظام خراب نہیں کر سکتی، آسمانوں کے لئے دفاع کا نظام ہے جس کو کوئی وائرس خراب نہیں کر سکتا اور آسمانوں کی شیطان رجیم سے حفاظت کی جا رہی ہے۔ (3) رب العزت نے فرمایا:

﴿وَزَيَّنَّا السَّمَاءَ الدُّنْيَا بِمَصَابِيحَ قَاصِدَةٍ وَحِفْظًا ذَلِكَ تَقْدِيرُ الْعَزِيزِ الْعَلِيمِ﴾ ”اور ہم نے آسمان دنیا کو چرانگوں سے زینت دی اور محفوظ کر دیا، یہ اندازہ ہے سب پر غالب سب کچھ جاننے والے کا۔“ (حم السجده: 12) (4) رب العزت نے فرمایا: ﴿وَلَقَدْ زَيَّنَّا السَّمَاءَ الدُّنْيَا بِمَصَابِيحَ وَجَعَلْنَاهَا رُجُومًا لِلشَّيْطَانِ وَأَعْتَدْنَا لَهُمْ عَذَابَ السَّعِيرِ﴾ ”اور ہم نے قریب کے آسمان کو چرانگوں سے سجا یا ہے اور ہم نے ان کو شیطانوں کے مار بھگانے کا ذریعہ بنایا ہے اور ہم نے ان کے لیے بھڑکتی ہوئی آگ کا عذاب تیار کر رکھا ہے۔“ (الملك: 5)

﴿الَّا مَنِ اسْتَرَقَ السَّمْعَ فَاتَّبَعَهُ شِهَابٌ مُبِينٌ﴾ (18)

”مگر جو کوئی سنی ہوئی بات چرا لے تو ایک روشن شعلہ اس کا پیچھا کرتا ہے۔“ (18)

سوال 1: ﴿الَّا مَنِ اسْتَرَقَ السَّمْعَ فَاتَّبَعَهُ شِهَابٌ مُبِينٌ﴾ ”مگر جو کوئی سنی ہوئی بات چرا لے تو ایک روشن شعلہ اس کا پیچھا کرتا ہے“ کی وضاحت کریں؟

جواب: (1) ﴿الْأَمِنْ اسْتَرْقِ السَّمْعَ﴾ ”مگر جو کوئی سنی ہوئی بات چرالے“ یعنی جب کبھی کوئی شیطان سن گن لینے کی کوشش کرتا ہے اور چوری چھپے باتیں سننے کے لیے بڑھتا ہے۔ (2) ﴿فَاتَّبِعْهُ شَهَابٌ مُّبِينٌ﴾ ”تو ایک روشن شعلہ اس کا پیچھا کرتا ہے“ یعنی اگر کوئی شیطان چوری چھپے باتیں سننے کی کوشش کرے تو اسے ایک روشن انگارہ پیچھا کر کے سن گن لیتے ہوئے کو ڈھیر کر دیتا ہے۔ کبھی ایسا ہوتا ہے کہ شہاب ثاقب کے پہنچنے سے پہلے وہ آسمانی خبر اپنے دوست کو بتا دیتا ہے اور وہ اس میں سوجھوٹ ملا کر بیان کرتا ہے۔ (3) رب العزت نے فرمایا: **وَأَنَّا كُنَّا نَقْعُدُ مِنْهَا مَقَاعِدَ لِلسَّمْعِ ط فَمَنْ يَسْتَمِعِ الْآنَ يَجِدْ لَهُ شَهَابًا رَّصَدًا** ’اور یقیناً ہم اس کی کئی جگہوں میں باتیں سننے بیٹھا کرتے تھے تو اب جو کوئی بھی کان لگا تا ہے وہ اپنے لیے ایک چمک دار شعلہ گھات میں پاتا ہے۔‘ (الحج: 9) (4) سیدنا ابو ہریرہ رضی اللہ عنہ نے بیان کیا کہ نبی کریم ﷺ نے فرمایا: ”جب اللہ تعالیٰ آسمان پر کسی بات کا فیصلہ کرتا ہے تو فرشتے اللہ تعالیٰ کے فیصلے کو سن کر جھکتے ہوئے، عاجزی کرتے ہوئے اپنے بازو پھڑپھڑاتے ہیں، اللہ تعالیٰ کا فرمان انہیں اس طرح سنائی دیتا ہے جیسے صاف چکنے پتھر پر زنجیر چلانے سے آواز پیدا ہوتی ہے۔ پھر جب ان کے دلوں سے گھبراہٹ دور ہو جاتی ہے تو وہ آپس میں پوچھتے ہیں کہ تمہارے رب نے کیا فرمایا؟ وہ کہتے ہیں کہ حق بات کا حکم فرمایا اور وہ بہت اونچا، سب سے بڑا ہے۔ پھر ان کی یہی گفتگو چوری چھپے سننے والے شیطان سن کر بھاگتے ہیں۔ شیطان آسمان کے نیچے یوں نیچے اوپر ہوتے ہیں، سفیان نے اس موقع پر تھیلی کو موڑ کر انگلیاں الگ الگ کر کے شیاطین کے جمع ہونے کی کیفیت بتائی کہ اس طرح سے شیاطین ایک کے اوپر ایک رہتے ہیں۔ پھر وہ شیاطین کوئی ایک کلمہ سن لیتے ہیں اور اپنے نیچے والے کو بتاتے ہیں، اس طرح وہ کلمہ ساحرا کا ہن تک پہنچتا ہے۔ کبھی تو ایسا ہوتا ہے کہ اس سے پہلے کہ وہ کلمہ اپنے سے نیچے والے کو بتائیں، آگ کا گولہ انہیں آدبوچتا ہے اور کبھی ایسا ہوتا ہے کہ جب وہ بتا لیتے ہیں تو آگ کا انگارہ ان پر پڑتا ہے۔ اس کے بعد کا ہن اس میں سوجھوٹ ملا کر لوگوں سے بیان کرتا ہے۔ (ایک بات جب اس کا ہن کی صحیح ہو جاتی ہے تو ان کے ماننے والوں کی طرف سے) کہا جاتا ہے کہ کیا اسی طرح ہم سے فلاں دن کا ہن نے نہیں کہا تھا، اسی ایک کلمہ کی وجہ سے جو آسمان پر شیاطین نے سنا تھا، کانوں اور ساحروں کی بات کو لوگ سچا جاننے لگتے ہیں۔“ (بخاری: 4800) (5) سیدہ عائشہ صدیقہ رضی اللہ عنہا سے روایت ہے کہ میں نے عرض کیا: اے اللہ کے رسول! کا ہن ہمیں بعض چیزیں بیان کرتے تھے جنہیں ہم ویسا ہی پاتے تھے۔ آپ ﷺ نے فرمایا: وہ ایک سچی بات ہوتی ہے جس کو کوئی جن فرشتوں سے اچک لیتا ہے پھر اسے اپنے کا ہن کے کان میں ڈال دیتا ہے اور وہ کا ہن اس سچ میں سوجھوٹ کی زیادتی کر دیتا ہے۔ (مسلم: 5816) (6) شہاب مبین کے لغوی معنی شعلہ روشن کے ہیں۔ دوسری جگہ قرآن مجید میں اس کی جگہ شہاب ثاقب کا لفظ استعمال ہوا ہے یعنی تاریکی کو چھیدنے والا شعلہ۔ اس سے مراد ضروری نہیں ہے کہ وہ ٹوٹنے والا تاری ہی ہو جسے ہماری زبان میں اصطلاحاً شہاب ثاقب کہا جاتا ہے۔ ممکن ہے کہ یہ شاید کسی اور نوعیت کی شعائیں ہوں مثلاً کائناتی شعائیں یا ان سے بھی زیادہ شدید کوئی اور قسم جو ابھی ہمارے علم میں نہ آئی ہو اور یہ بھی ممکن ہے کہ یہ شہاب ثاقب مراد ہے جنہیں کبھی کبھی ہماری آنکھیں زمین کی طرف گرتے ہوئے دیکھتی ہیں۔ (7) زمانہ حال کے مشاہدات سے یہ معلوم ہوا کہ دوربین

سے دکھائی دینے والے شہاب ثاقب جو فضائے بسیط سے زمین کی طرف آتے نظر آتے ہیں ان کی تعداد اوسط ایک کھرب روزانہ ہے۔ جن میں سے دو کروڑ روزانہ کے قریب ہر روز زمین کے بالائی خطے میں داخل ہوتے ہیں اور بمشکل صرف ایک زمین کی سطح تک پہنچتا ہے۔ ان کی رفتار بالائی فضاء میں کم و بیش 26 میل فی سیکنڈ ہوتی ہے اور بسا اوقات 50 میل فی سیکنڈ پر دکھائی گئی ہے۔ بارہا ایسا بھی ہوا ہے کہ برہنہ آنکھوں نے بھی ٹوٹنے والے تاروں کی غیر معمولی بارش دیکھی ہے۔ چنانچہ یہ چیز ریکارڈ پر موجود ہے کہ 13 نومبر 1833 کو شمالی امریکہ کے مشرقی علاقے میں صرف ایک مقام پر نصف شب سے لے کر صبح تک 2 لاکھ شہاب ثاقب گرتے ہوئے دیکھے گئے۔ (انسائیکلو پیڈیا بریٹیکا: 337/15)

﴿وَالْأَرْضُ مَدَدْنَهَا وَالْقَيْنَا فِيهَا رَوَاسِيَ وَأَنْبَتْنَا فِيهَا مِنْ كُلِّ شَيْءٍ مَّوْزُونٍ﴾ (19)

”اور ہم نے زمین کو پھیلا دیا ہے اور اس میں پہاڑ گاڑ دیئے ہیں اور اس میں ہر چیز مناسب مقدار سے لگائی ہے۔“ (19)

سوال 1: ﴿وَالْأَرْضُ مَدَدْنَهَا وَالْقَيْنَا فِيهَا رَوَاسِيَ وَأَنْبَتْنَا فِيهَا مِنْ كُلِّ شَيْءٍ مَّوْزُونٍ﴾ ”اور ہم نے زمین کو پھیلا دیا ہے اور اس میں پہاڑ گاڑ دیئے ہیں اور اس میں ہر چیز مناسب مقدار سے لگائی ہے“ کی وضاحت کریں؟

جواب: (1) ﴿وَالْأَرْضُ مَدَدْنَهَا﴾ ”اور ہم نے زمین کو پھیلا دیا ہے“ یعنی ہم نے زمین کو وسیع اور فراخ بنا کر پھیلا دیا تاکہ زمین میں رہنا بسنا اور رزق کا حصول آسان ہو۔ (2) ﴿وَالْقَيْنَا فِيهَا رَوَاسِيَ﴾ ”اور اس میں پہاڑ گاڑ دیئے ہیں“ یعنی زمین میں بڑے بڑے پہاڑوں کی میخیں گاڑ دی ہیں تاکہ زمین جمی رہے، اس کی حفاظت ہو، وہ کہیں ڈھلک نہ جائے۔ (3) ﴿وَأَنْبَتْنَا فِيهَا مِنْ كُلِّ شَيْءٍ مَّوْزُونٍ﴾ ”اور اس میں ہر چیز مناسب مقدار سے لگائی ہے“ یعنی زمین کے اندر رانج، پھل، پھول اور طرح طرح کی نفع مند اور ضروریات کی چیزیں پیدا کیں اور اس میں ہر معلوم اور وزن والی چیز پیدا کی۔ (4) زمین کی نباتات کے اندر بڑھنے کی لامحدود صلاحیت ہے مگر اللہ تعالیٰ نے ان کا اندازہ مقرر کر دیا ہے۔ زمین کی ہر چیز بڑھتے ہوئے ایک خاص حد تک پہنچ کر رک جاتی ہے۔ اس سے آگے نہیں جاتی۔ پودوں اور درختوں کو اگر بلا روک ٹوک بڑھنے دیا جائے تو چند برس کے اندر زمین ہر ایک ہی پودا نظر آئے کسی اور کی گنجائش نہ رہے۔ اس سے پتہ چلتا ہے کہ اس زمین اور کائنات کو کوئی کنٹرول کرنے والا ہے۔ اللہ تعالیٰ نے ہر چیز کو حسب ضرورت اندازے کے ساتھ پیدا کیا ہے۔ (5) ان چیزوں میں کوئی شخص نہ کمی لاسکتا ہے اور نہ زیادتی، اور جس ہیئت و کیفیت میں انہیں پیدا کیا ہے اس سے عمدہ کوئی کیفیت نہیں ہو سکتی ہے۔ (تیسیر الرحمن: 743) (6) رب العزت نے فرمایا: ﴿وَلَوْ بَسَطَ اللَّهُ الرِّزْقَ لِعِبَادِهِ لَبَغَوْا فِي الْأَرْضِ وَلَكِنْ يُنَزِّلُ بِقَدَرٍ مَّا يَشَاءُ ط إِنَّهُ بِعِبَادِهِ خَبِيرٌ مَّ بَصِيرٌ﴾ ”اور اگر اللہ تعالیٰ اپنے بندوں کا رزق کشادہ کر دیتا تو وہ زمین میں سرکش ہو جاتے لیکن وہ ایک اندازے سے نازل کرتا ہے جو وہ چاہتا ہے، یقیناً وہ اپنے بندوں سے خوب باخبر خوب دیکھنے والا ہے۔“ (الشوری: 27)

﴿وَجَعَلْنَا لَكُمْ فِيهَا مَعَايِشَ وَمَنْ لَسْتُمْ لَهُ بِرَازِقِينَ﴾ (20)

”اور ہم نے اس میں تمہاری معیشت کے اسباب بنائے ہیں اور ان کے بھی جنہیں تم ہرگز روزی دینے والے نہیں ہو۔“ (20)

سوال 1: ﴿وَجَعَلْنَا لَكُمْ فِيهَا مَعَايِشَ وَمَنْ لَسْتُمْ لَهُ بِرَازِقِينَ﴾ ”اور ہم نے اس میں تمہاری معیشت کے اسباب بنائے ہیں اور ان کے بھی جنہیں تم ہرگز روزی دینے والے نہیں ہو“ کی وضاحت کریں؟

جواب: (1) ﴿وَجَعَلْنَا لَكُمْ فِيهَا مَعَايِشَ﴾ ”اور ہم نے اس میں تمہاری معیشت کے اسباب بنائے ہیں“ سے مراد معیشت کے لئے اسباب و وسائل ہیں۔ یعنی تمہارے لیے زمین میں زندگی اور روزی کے اسباب رکھ دیئے ہیں، ایک طرف زندگی کی ضروریات ہیں غذا، لباس، دوا اور پانی وغیرہ اور دوسری طرف ایسے جانور پیدا کیے جن کا تم دودھ پیتے ہو، گوشت کھاتے ہو اور ان پر سوار ہوتے ہو۔ اسی طرح زمین میں تم پھل، اجناس، سبزیاں وغیرہ حاصل کرتے ہو، کہیں کھیتی باڑی سے تم روزی حاصل کرتے ہو اور کہیں پیشوں اور دست کاریوں سے اور کہیں تم غلاموں اور لونڈیوں سے خدمت لیتے ہو۔ (2) ﴿وَمَنْ لَسْتُمْ لَهُ بِرَازِقِينَ﴾ ”اور ان کے بھی جنہیں تم ہرگز روزی دینے والے نہیں ہو“، یعنی تمہارے فائدے کے لیے جو جانور اور غلام اور ملازم تمہیں عطا کیے ہیں ان کے رزق کے تم ذمہ دار نہیں ہو، بلکہ رب العزت نے وہ تمہیں عطا فرمائے ہیں اور ان کا رزق اللہ تعالیٰ کے ذمے ہے۔ رب العزت نے فرمایا: ﴿لَحْنُ نَرْزُقُهُمْ وَإِيَّاكُمْ﴾ ”ہم انہیں بھی رزق دیتے ہیں اور تمہیں بھی“ (بنی اسرائیل: 31) تم فائدہ اٹھاؤ اور تمہارا رب انہیں کھلائے پلائے۔ اللہ تعالیٰ ہی کے ذمے ان کا رزق ہے۔ وھو خیر الرازقین۔

﴿وَإِنْ مِنْ شَيْءٍ إِلَّا عِنْدَنَا خَزَائِنُهُ وَمَا نُنزِلُ إِلَّا بِقَدَرٍ مَّعْلُومٍ﴾ (21)

”اور کوئی چیز ایسی نہیں جس کے خزانے ہمارے پاس نہ ہوں اور ہم اسے ایک معلوم اندازے کے ساتھ ہی نازل کرتے ہیں۔“ (21)

سوال 1: ﴿وَإِنْ مِنْ شَيْءٍ إِلَّا عِنْدَنَا خَزَائِنُهُ وَمَا نُنزِلُ إِلَّا بِقَدَرٍ مَّعْلُومٍ﴾ ”اور کوئی چیز ایسی نہیں جس کے خزانے ہمارے پاس نہ ہوں اور ہم اسے ایک معلوم اندازے کے ساتھ ہی نازل کرتے ہیں“ کی وضاحت کریں؟

جواب: (1) ﴿وَإِنْ مِنْ شَيْءٍ إِلَّا عِنْدَنَا خَزَائِنُهُ﴾ ”اور کوئی چیز ایسی نہیں جس کے خزانے ہمارے پاس نہ ہوں“ اللہ تعالیٰ ہر چیز کا مالک ہے، ہر چیز کے خزانے اس کے پاس ہیں۔ (2) خزانوں سے مراد بارش ہے جو کہ پیداوار کا ذریعہ ہے۔ اس سے مراد کائنات کے خزانے ہیں جنہیں اللہ تعالیٰ وجود میں لاتا ہے۔ (3) یعنی ہر قسم کا رزق اور ہر قسم کی تقدیر اللہ تعالیٰ کے سوا کسی کے قبضہ اختیار میں نہیں، رزق کے خزانے اسی کے ہاتھ میں ہیں۔ وہ اپنی حکمت اور بے کراں رحمت کے مطابق جسے چاہتا ہے عطا کرتا ہے۔ اور جسے چاہتا ہے محروم کر دیتا ہے۔ (سعدی: 1368/2) (4) ”اور ہم اسے ایک معلوم اندازے کے ساتھ ہی نازل کرتے ہیں“ اللہ تعالیٰ نے اشیاء کی فراہمی کے لئے حد بندی کا اصول مقرر کیا ہے۔ ہر چیز کے لئے ایک معلوم اور متعین مقدار مقرر ہے۔ مثال کے طور پر ہوا ایک حد کے اندر چلتی ہے ورنہ وہ طوفان بن

جائے۔ سورج ایک خاص فاصلے پر ہے اگر تھوڑا اوپر چلا جائے تو زمین برف کی طرح جم جائے اور اگر نیچے آئے تو ہر چیز جل جائے۔ زمین کی کشش ایک حد کے اندر ہے۔ اگر زمین کی جسامت نصف ہوتی تو کشش اتنی کم ہو جاتی کہ ہر چیز ہلکی ہو جاتی اور ہلکے پن کی وجہ سے زمین پر چیزوں کا ٹھہرنا ممکن نہ ہوتا۔ اگر زمین کی جسامت دو گنا ہو جاتی تو کشش اتنی زیادہ ہو جاتی کہ بوجھ کی وجہ سے چلنا دو بھر ہو جاتا۔ اللہ تعالیٰ کے اندازے سے نہ کوئی چیز گھٹتی ہے نہ بڑھتی ہے۔ (5) اس کے پاس ہر چیز کا خزانہ ہے، وہ جب چاہے اور جتنا چاہے ظاہر کر دے، لیکن وہ آسمان سے زمین پر اپنے بندوں کے لئے اتنا ہی اتارتا ہے جس کا اس کی مشیت تقاضا کرتی ہے۔ (تیسیر الرحمن: 743/1) (6) رب العزت نے فرمایا: ﴿وَلَوْ بَسَطَ اللَّهُ الرِّزْقَ لِعِبَادِهِ لَبَغَوْا فِي الْأَرْضِ وَلَكِنْ يُنَزِّلُ بِقَدَرٍ مَّا يَشَاءُ﴾ ”اور اگر اللہ تعالیٰ اپنے بندوں کے لیے رزق کشادہ کر دیتا تو وہ زمین میں سرکش ہو جاتے مگر وہ ایک اندازے سے جو چاہتا ہے نازل کرتا ہے۔“ (اشوری: 27)

﴿وَأَرْسَلْنَا الرِّيحَ لَوَاقِحَ فَاَنْزَلْنَا مِنَ السَّمَاءِ مَاءً فَاسْقَيْنَاكُمُوهُ ۚ وَمَا أَنْتُمْ لَهُ بِخَازِنِينَ﴾ (22)

”اور ہم نے ہواؤں کو بار آور بنا کر بھیجا، پھر ہم نے آسمان سے پانی اتارا، پس ہم نے وہ تمہیں پلایا اور تم اس کو ہرگز ذخیرہ کرنے والے نہیں ہو۔“ (22)

سوال 1: ﴿وَأَرْسَلْنَا الرِّيحَ لَوَاقِحَ فَاَنْزَلْنَا مِنَ السَّمَاءِ مَاءً فَاسْقَيْنَاكُمُوهُ ۚ وَمَا أَنْتُمْ لَهُ بِخَازِنِينَ﴾ ”اور ہم نے ہواؤں کو بار آور بنا کر بھیجا، پھر ہم نے آسمان سے پانی اتارا، پس ہم نے وہ تمہیں پلایا اور تم اس کو ہرگز ذخیرہ کرنے والے نہیں ہو“ کی وضاحت کریں؟

جواب: (1) ﴿وَأَرْسَلْنَا الرِّيحَ لَوَاقِحَ﴾ ”اور ہم نے ہواؤں کو بار آور بنا کر بھیجا“ لواقع ملا قح کے معنی میں ہے جو ملحقہ کی جمع ہے یعنی حاملہ کرنے والی۔ (بخاری کتاب الشفیر) (2) ہم نے ہواؤں یعنی رحمت کی ہواؤں کو مسخر کیا ہے جو بادلوں کو بار آور کرتی ہیں جیسے نرمادہ کو بار آور کرتا ہے۔ (تیسیر سدی: 1368/2) (3) بوجھل ہواؤں سے مراد پانی سے بھر پور بادل ہیں جنہیں ہوائیں آسمان میں پھیلا دیتی ہیں یعنی جب ہوائیں بادلوں پر قلم چڑھاتی ہیں تو ان سے پانی برستا ہے اور درختوں پر قلم چڑھاتی ہیں تو ان پر پتے اور کلیاں پھوٹ آتی ہیں یہ سب قدرت کی نشانیاں ہیں۔ (مختصر ابن کثیر: 962/1) (4) رب العزت نے فرمایا: ﴿وَجَعَلْنَا مِنَ الْمَاءِ كُلَّ شَيْءٍ حَيٍّ﴾ ”اور ہم نے پانی سے ہر زندہ چیز کو بنایا“ (الانبیاء: 30) (5) ﴿فَاَنْزَلْنَا مِنَ السَّمَاءِ مَاءً فَاسْقَيْنَاكُمُوهُ﴾ ”پھر ہم نے آسمان سے پانی اتارا، پس ہم نے وہ تمہیں پلایا“ یعنی آسمان سے اللہ تعالیٰ کے حکم سے ہی بارش نازل ہوتی ہے، اس کے پانی سے اللہ تعالیٰ انسانوں، جانوروں اور کھیتوں کو سیراب کرتا ہے۔ (6) رب العزت نے فرمایا: ﴿أَفَرَأَيْتُمُ الْمَاءَ الَّذِي تَشْرَبُونَ (۲۸) ؕ أَنْتُمْ أَنْزَلْتُمُوهُ مِنَ الْمُزْنِ أَمْ نَحْنُ الْمُنزِلُونَ (۲۹) لَوْ نَشَاءُ جَعَلْنَاهُ أُجَاجًا فَلَوْلَا تَشْكُرُونَ (۳۰)﴾ ”تو کیا تم نے دیکھا وہ پانی جو تم پیتے ہو؟ کیا اسے بادلوں سے تم نے نازل کیا ہے یا اس کے

نازل کرنے والے ہم ہیں؟ اگر ہم چاہیں تو اسے سخت کھاری بنا دیں پھر تم کیوں شکر ادا نہیں کرتے؟“ (الواقعة: 68-70) (7) ﴿وَمَا أَنْتُمْ لَهُ بِخَازِنِينَ﴾ ”اور تم اس کو ہرگز ذخیرہ کرنے والے نہیں ہو“ بارش کے پانی کے بارے میں رب العزت نے وضاحت فرمائی ہے کہ تم اس کا خزانہ جمع کر کے نہیں رکھ سکتے۔ تمہاری یہ قدرت نہیں، وہ اللہ تعالیٰ ہی ہے جو تمہارے لیے اس پانی کو خزانہ کر کے رکھ دیتا ہے پھر وہ اسی پانی کو چشموں کی صورت میں بہا دیتا ہے، یہ اس کی رحمت ہے۔

﴿وَأَنَا لَنَحْنُ نُحْيِي وَنُمِيتُ وَنَحْنُ الْوَارِثُونَ﴾ (23)

”اور بلاشبہ ہم ہی یقیناً زندگی دیتے ہیں اور ہم ہی موت دیتے ہیں اور ہم وارث ہیں۔“ (23)

سوال: ﴿وَأَنَا لَنَحْنُ نُحْيِي وَنُمِيتُ وَنَحْنُ الْوَارِثُونَ﴾ ”اور بلاشبہ ہم ہی یقیناً زندگی دیتے ہیں اور ہم ہی موت دیتے ہیں اور ہم وارث ہیں“ کی وضاحت کریں؟

جواب: (1) ﴿وَأَنَا لَنَحْنُ نُحْيِي وَنُمِيتُ﴾ ”اور بلاشبہ ہم ہی یقیناً زندگی دیتے ہیں اور ہم ہی موت دیتے ہیں“ اللہ تعالیٰ ہی نے زندگی کو ایجاد کیا اور وہی اعادہ کرنے پر قدرت رکھتا ہے۔ (2) اللہ تعالیٰ ہی ساری مخلوقات کو عدم سے وجود میں لاتا ہے، انہیں زندگی عطا کرتا ہے حالانکہ اپنی زندگی سے قبل وہ کچھ بھی نہیں تھے۔ اللہ تعالیٰ ہی زندگی کے بعد موت دیتا ہے اور ایک مقررہ وقت پر دوبارہ اٹھائے گا۔ رب العزت نے فرمایا: ﴿كُلُّ شَيْءٍ هَالِكٌ إِلَّا وَجْهَهُ﴾ ”ہر چیز ہلاک ہونے والی ہے سوائے اس کے چہرے کے“ (قصص: 88) (3) ﴿وَنَحْنُ الْوَارِثُونَ﴾ ”اور ہم وارث ہیں“ اللہ تعالیٰ زمین اور اس کی تمام چیزوں کا وارث ہے۔ رب العزت نے فرمایا: ﴿إِنَّا نَحْنُ نَرِثُ الْأَرْضَ وَمَنْ عَلَيْهَا وَإِلَيْنَا يُرْجَعُونَ﴾ ”یقیناً ہم ہی زمین کے وارث ہوں گے اور جو اس پر ہے وہ سب ہماری طرف ہی پلٹائے جائیں گے۔“ (مریم: 40) (4) اللہ تعالیٰ ہی وارث ہے کیونکہ مخلوق فنا ہونے والی اور اللہ تعالیٰ ہی باقی رہنے والا ہے۔ وہ زندہ ہے اس کو کبھی موت نہیں آئے گی جو اس کے وجود کو الگ کر دے۔ رب العزت نے فرمایا: ﴿وَلِلَّهِ مِيرَاثُ السَّمٰوٰتِ وَالْاَرْضِ﴾ ”اور آسمانوں اور زمین کی میراث اللہ تعالیٰ کے لیے ہے۔“ (آل عمران: 180) (فتح القدیر: 160/3)

﴿وَلَقَدْ عَلِمْنَا الْمُسْتَقْدِمِينَ مِنْكُمْ وَلَقَدْ عَلِمْنَا الْمُسْتَأْخِرِينَ﴾ (24)

”اور بلاشبہ یقیناً ہم نے جان لیا ہے جو تم میں سے بہت آگے جانے والے ہیں اور بلاشبہ یقیناً ہم نے جان لیا جو بہت پیچھے آنے والے ہیں۔“ (24)

سوال: ﴿وَلَقَدْ عَلِمْنَا الْمُسْتَقْدِمِينَ مِنْكُمْ وَلَقَدْ عَلِمْنَا الْمُسْتَأْخِرِينَ﴾ ”اور بلاشبہ یقیناً ہم نے جان لیا ہے جو تم میں سے

بہت آگے جانے والے ہیں اور بلاشبہ یقیناً ہم نے جان لیا جو بہت پیچھے آنے والے ہیں، کی وضاحت کریں؟
 جواب: (1) ﴿وَلَقَدْ عَلِمْنَا الْمُسْتَقْدِمِينَ مِنْكُمْ﴾ اور بلاشبہ یقیناً ہم نے جان لیا ہے جو تم میں سے بہت آگے جانے والے ہیں، اللہ تعالیٰ پہلے لوگوں کو بھی جانتا ہے۔ (2) ﴿وَلَقَدْ عَلِمْنَا الْمُسْتَأْخِرِينَ﴾ اور بلاشبہ یقیناً ہم نے جان لیا جو بہت پیچھے آنے والے ہیں، اور بعد میں آنے والے لوگوں کا بھی اس کو علم ہے۔ (3) سیدنا ابن عباس رضی اللہ عنہما نے اس آیت کے بارے میں فرمایا: ﴿الْمُسْتَقْدِمِينَ﴾ سے مراد آدم اور ان کی اولاد میں سے جو گزر چکے اور ﴿الْمُسْتَأْخِرِينَ﴾ سے مراد جو ابھی مردوں کی پشت میں ہیں۔ (ابن ابی حاتم: 2262/7) (3) اللہ تعالیٰ ہر ایک کے بارے میں انفرادی طور پر علم رکھتا ہے۔ اللہ تعالیٰ کے انفرادی علم کا اندازہ انسان اپنے finger prints سے لگا سکتا ہے۔ ہر ایک کے نشانات مختلف ہوتے ہیں دوہرائے نہیں جاتے۔

﴿وَإِنَّ رَبَّكَ هُوَ يَحْشُرُهُمْ ط إِنَّهُ حَكِيمٌ عَلِيمٌ﴾ (25)

”اور یقیناً آپ کا رب ان سب کو اکٹھا کرے گا بلاشبہ وہ کمال حکمت والا، سب کچھ جاننے والا ہے۔“ (25)

سوال 1: ﴿وَإِنَّ رَبَّكَ هُوَ يَحْشُرُهُمْ ط إِنَّهُ حَكِيمٌ عَلِيمٌ﴾ اور یقیناً آپ کا رب ان سب کو اکٹھا کرے گا بلاشبہ وہ کمال حکمت والا، سب کچھ جاننے والا ہے، کی وضاحت کریں؟

جواب: (1) ﴿وَإِنَّ رَبَّكَ﴾ اور یقیناً آپ کا رب، اے رسول آپ ﷺ کا رب۔ (2) ﴿هُوَ يَحْشُرُهُمْ﴾ ان سب کو اکٹھا کرے گا، وہ سب کو قیامت کے دن اکٹھا کرے گا تاکہ ان کا حساب کرے اور انہیں جزا دے۔ (3) اللہ تعالیٰ اپنے بندوں کی خاک کے ذرے ذرے کا علم رکھتا ہے۔ وہ اپنے بندوں کی خاک کو جمع کرنے اور انہیں نئے سرے سے پیدا کرنے کی قدرت رکھتا ہے۔ وہ ضرور اپنی حکمت سے سب کو محشر میں جمع فرمائے گا۔ (4) ﴿إِنَّهُ حَكِيمٌ﴾ بلاشبہ وہ کمال حکمت والا، اللہ تعالیٰ کمال حکمت کی وجہ سے ہر چیز کو اس کے مقام پر رکھتا ہے۔ وہی حساب کتاب کے بعد ہر ایک کو اس کے عمل کا بدلہ دے گا۔ (5) ﴿عَلِيمٌ﴾ سب کچھ جاننے والا ہے، اللہ تعالیٰ سب کچھ جاننے والا ہے۔ وہ جانتا ہے زمین مردوں میں جو کچھ کمی کر رہی ہے۔ وہ علم رکھتا ہے کون کیا اعمال کر رہے ہیں اور کس نیت سے کر رہے ہیں۔ وہ دل کے بھیدوں کے جاننے والا ہر ایک کو اس کے عمل کی جزا پورے عدل سے دے گا۔ (6) یہ حقیقت جس طرح اس کے کمال قدرت کی دلیل ہے، اسی طرح اس کے کمال علم کی بھی دلیل ہے اور قیامت کے دن اللہ تعالیٰ اول و آخر تمام انسانوں کو ان کی کثرت کے باوجود میدان محشر میں جمع کرے گا اور اپنے علم و حکمت کے مطابق ان سے معاملہ کرے گا۔ (تیسیر الرحمن: 744/1)

سوال 2: ”اللہ تعالیٰ حساب لے گا“ یہ یقین انسان کو کیسے حاصل ہو سکتا ہے؟

جواب: (1) اللہ تعالیٰ حساب لے گا اس کا یقین اللہ تعالیٰ کی کتاب پر ایمان لانے سے آتا ہے۔ (2) اس کا یقین اپنی ذات پر غور و فکر کرنے

سے آتا ہے۔ اللہ تعالیٰ نے ہر انسان کو دوسرے سے مختلف بنایا ہے۔ انسان کے انگوٹھے کا نشان بتاتا ہے کہ اس کے خالق نے اُن جیسا نشان کسی اور کا نہیں بنایا۔ وہ انفرادی طور پر ہر ایک کے بارے میں جانتا ہے ہر ایک سے حساب بھی الگ الگ لے گا۔ (3) اس کائنات میں اللہ تعالیٰ کی قدرتوں کو دیکھ کر یقین آتا ہے کہ قدرت والے رب کے لئے حساب لینے میں کوئی مشکل نہیں۔

رکوع نمبر 3

﴿وَلَقَدْ خَلَقْنَا الْإِنْسَانَ مِنْ صَلْصَالٍ مِّنْ حَمَإٍ مَّسْنُونٍ﴾ (26)

”اور ہم نے انسان کو بدبودار کچڑ سے بننے والی مٹی سے پیدا کیا“۔ (26)

سوال: ﴿وَلَقَدْ خَلَقْنَا الْإِنْسَانَ مِنْ صَلْصَالٍ مِّنْ حَمَإٍ مَّسْنُونٍ﴾ ”اور ہم نے انسان کو بدبودار کچڑ سے بننے والی مٹی سے پیدا کیا“ کی وضاحت کریں؟

جواب: (1) اللہ رب العزت نے انسان پر اپنے احسان کا ذکر فرمایا ہے ﴿وَلَقَدْ خَلَقْنَا الْإِنْسَانَ﴾ ”اور ہم نے انسان کو پیدا کیا“ یعنی ہم نے آدم علیہ السلام کو پیدا فرمایا۔ (2) ﴿مِنْ صَلْصَالٍ مِّنْ حَمَإٍ مَّسْنُونٍ﴾ ”بدبودار کچڑ سے بننے والی مٹی سے“ ﴿صَلْصَالٍ﴾ یعنی خشک اور بننے والی ﴿حَمَإٍ﴾ یعنی کچڑ ﴿مَّسْنُونٍ﴾ یعنی چکنی مٹی یعنی وہ مٹی جو کچڑ سے بنی تھی اور خشک ہو گئی یعنی صاف اور شفاف تھی۔ (3) ﴿حَمَاءٍ﴾ حماة کی جمع ہے بدبودار کچڑ۔ ﴿مَّسْنُونٍ﴾ قالب میں ڈھالی گئی۔ (بخاری کتاب النبی) (3) ﴿حَمَإٍ مَّسْنُونٍ﴾ یعنی اس گارے سے پیدا کیا جس میں خشک ہونے کے بعد کھنکناہٹ کی آواز پیدا ہو جاتی ہے۔ جیسے پکی ہوئی ٹھیکری کی آواز۔ (تفسیر سعدی: 2/1370)

﴿وَالْجَانَّ خَلَقْنَاهُ مِنْ قَبْلُ مِنْ نَّارِ السَّمُومِ﴾ (27)

اور اس سے پہلے جنوں کو ہم نے آگ کی لپٹ سے پیدا کیا۔ (27)

سوال: ﴿وَالْجَانَّ خَلَقْنَاهُ مِنْ قَبْلُ مِنْ نَّارِ السَّمُومِ﴾ ”اور اس سے پہلے جنوں کو ہم نے آگ کی لپٹ سے پیدا کیا“ کی وضاحت کریں؟

جواب: (1) ﴿وَالْجَانَّ خَلَقْنَاهُ مِنْ قَبْلُ﴾ ”اور اس سے پہلے جنوں کو ہم نے پیدا کیا“ ﴿الْجَانَّ﴾ سے مراد جنوں کا باپ یعنی ابلیس۔ انسان سے پہلے جن آگ سے پیدا کے گئے۔ (2) جن پوشیدہ ہیں، آنکھ سے نظر نہیں آتے اس لئے انہیں جن کہتے ہیں۔ (3) ﴿مِنْ نَّارِ السَّمُومِ﴾ ”آگ کی لپٹ سے“ ”سموم“ کا معنی ایسی شدید گرم ہوا ہے جو شدت حرارت کی وجہ سے رگ و پے میں گھسی جاتی ہے۔ (تفسیر الرحمن: 1/744) (4) جنوں کو ایسی آگ سے پیدا کیا گیا جس میں ہوا ملی ہوئی تھی۔ سموم بمعنی سخت گرم ہوا۔ یعنی اتنی گرم ہوا سے جو آگ جیسی

گرم ہو اور ہر چیز کو کھلس کر رکھ دے۔ جس سے معلوم ہوا کہ جنوں کی پیدائش میں غالب عنصر آگ تھا۔ ابلیس اصل میں جنوں کی جنس سے تعلق رکھتا تھا مگر اپنی ہمہ وقت عبادت گزاری کی وجہ سے وہ فرشتوں کی صفوں میں شامل ہو گیا تھا۔ سیدہ عائشہ رضی اللہ عنہا سے روایت ہے کہ رسول اللہ ﷺ نے فرمایا: ”فرشتے نور سے پیدا کیے گئے ہیں، جن آگ کے شعلے سے پیدا کیے گئے اور آدم علیہ السلام اس چیز (مٹی) سے پیدا کیے گئے جس کا ذکر (قرآن مجید میں) کیا گیا ہے۔ (صحیح مسلم: 7495)

﴿وَإِذْ قَالَ رَبُّكَ لِلْمَلٰٓئِكَةِ اِنِّیْ خَالِقٌ مِّنْ بَشَرًا مِّنْ صَلٰٓصَالٍ مِّنْ حَمَآءٍ مَّسْنُوٰنٍ﴾ (28)

”اور جب تیرے رب نے فرشتوں سے کہا کہ یقیناً میں بدبودار کچھڑ سے بجنے والی مٹی سے ایک انسان پیدا کرنے والا ہوں۔“ (28)

سوال: ﴿وَإِذْ قَالَ رَبُّكَ لِلْمَلٰٓئِكَةِ اِنِّیْ خَالِقٌ مِّنْ بَشَرًا مِّنْ صَلٰٓصَالٍ مِّنْ حَمَآءٍ مَّسْنُوٰنٍ﴾ ”اور جب تیرے رب نے فرشتوں سے کہا کہ یقیناً میں بدبودار کچھڑ سے بجنے والی مٹی سے ایک انسان پیدا کرنے والا ہوں“ کی وضاحت کریں؟

جواب: (1) ﴿وَإِذْ قَالَ رَبُّكَ﴾ ”اور جب تیرے رب نے فرشتوں سے کہا“ اے ہمارے رسول یاد کرو جب تمہارے رب نے فرشتوں سے کہا، ”یہ آدم علیہ السلام کی پیدائش سے پہلے کا ذکر ہے۔“ (2) ﴿اِنِّیْ خَالِقٌ مِّنْ بَشَرًا مِّنْ صَلٰٓصَالٍ مِّنْ حَمَآءٍ مَّسْنُوٰنٍ﴾ ”یقیناً میں بدبودار کچھڑ سے بجنے والی مٹی سے ایک انسان پیدا کرنے والا ہوں“ مفسرین لکھتے ہیں کہ لفظ ”صلصال“ کو بار بار دہرانے سے مقصود حضرت انسان کو اس کی اصل کی یاد دہانی کراتے رہنا ہے، تاکہ کبر و نخوت میں پڑ کر دوسرے کی زندگی نہ اختیار کرے۔ (تیسیر الرحمن: 745/1)

﴿فَاِذَا سَوَّيْتُهُۥ وَنَفَخْتُ فِيْهِ مِنْ رُّوْحٍ فَقَعُوْا لَهٗ سٰجِدِيْنَ﴾ (29)

پھر جب میں اسے پورا بنا دوں اور اپنی روح سے اس میں پھونک دوں تو اس کے آگے سجدہ کرتے ہوئے گر جانا۔ (29)

سوال: ﴿فَاِذَا سَوَّيْتُهُۥ وَنَفَخْتُ فِيْهِ مِنْ رُّوْحٍ فَقَعُوْا لَهٗ سٰجِدِيْنَ﴾ ”پھر جب میں اسے پورا بنا دوں اور اپنی روح سے اس میں پھونک دوں تو اس کے آگے سجدہ کرتے ہوئے گر جانا“ کی وضاحت کریں؟

جواب: (1) ﴿فَاِذَا سَوَّيْتُهُۥ﴾ ”پھر جب میں اسے پورا بنا دوں“ یعنی جب میں اس کے جسم کو پورا بنا چکوں یعنی اس کی تخلیق کو پورا کر چکوں۔ (2) ﴿وَنَفَخْتُ فِيْهِ مِنْ رُّوْحٍ﴾ ”اور اپنی روح سے اس میں پھونک دوں“ روح پھونکنے کا مقصد یہ تھا کہ اللہ تعالیٰ کی صفات کا ہلکا سا پر تو انسان میں پیدا ہو جائے اور انسان کو دوسرے جان داروں سے زیادہ عقل و تمیز، قوت ارادہ و اختیار، مختلف اشیاء کے خواص معلوم کرنے کا علم نیز غور و فکر کے ذریعہ استنباط یا نتائج حاصل کرنے کا علم دیا گیا ہے۔ یہ سب کچھ اسی نفخہ کا نتیجہ ہے اور اسی بنا پر انسان زمین میں اللہ تعالیٰ کا خلیفہ بنایا گیا۔ (تیسیر القرآن: 2/481، 482) (3) ﴿فَقَعُوْا لَهٗ سٰجِدِيْنَ﴾ ”تو اس کے آگے سجدہ کرتے ہوئے گر جانا“ یعنی آدم کو سجدہ کرو یعنی اللہ

تعالیٰ کی عزت اور آدم ﷺ کی عزت و تکریم کے لئے نہیں۔

﴿فَسَجَدَ الْمَلَائِكَةُ كُلُّهُمْ أَجْمَعُونَ﴾ (30)

”تو ان سب کے سب فرشتوں نے سجدہ کیا“۔ (30)

سوال: ﴿فَسَجَدَ الْمَلَائِكَةُ كُلُّهُمْ أَجْمَعُونَ﴾ ”تو ان سب کے سب فرشتوں نے سجدہ کیا“ کی وضاحت کریں؟

جواب: ”تو ان سب کے سب فرشتوں نے سجدہ کیا“ فرشتے اپنے رب کے حکم کی نافرمانی نہیں کرتے۔ ان سب نے سجدہ کیا۔

﴿إِلَّا ابْلِيسَ ط أَبَى أَنْ يَكُونَ مَعَ السَّاجِدِينَ﴾ (31)

”مگر ابلیس نے انکار کر دیا کہ وہ سجدہ کرنے والوں کے ساتھ ہو“۔ (31)

سوال: ﴿إِلَّا ابْلِيسَ ط أَبَى أَنْ يَكُونَ مَعَ السَّاجِدِينَ﴾ ”مگر ابلیس نے انکار کر دیا کہ وہ سجدہ کرنے والوں کے ساتھ ہو“ کی

وضاحت کریں؟

جواب: (1) ابلیس نے سیدنا آدم ﷺ کی دشمنی کی وجہ سے سجدہ کرنے سے انکار کیا، کفر، غرور اور تکبر کی وجہ سے اللہ تعالیٰ کا حکم ٹھکرا

دیا۔ (2) ابلیس نے اپنے نفس کی تعظیم کی، اپنے آپ کو بڑا جانا اور حسد کیا تو اس پر اللہ تعالیٰ کی بات ثابت ہوگئی۔ (2) یہ نسل انسانی کے ساتھ

ابلیس کی دشمنی کا آغاز تھا۔

﴿قَالَ يَا ابْلِيسُ مَا لَكَ إِلَّا تَكُونُ مَعَ السَّاجِدِينَ﴾ (32)

”اللہ تعالیٰ نے فرمایا: ”اے ابلیس! تجھے کیا ہوا کہ تو سجدہ کرنے والوں کے ساتھ شامل نہ ہوا؟“ (32)

سوال: ﴿قَالَ يَا ابْلِيسُ مَا لَكَ إِلَّا تَكُونُ مَعَ السَّاجِدِينَ﴾ اللہ تعالیٰ نے فرمایا: ”اے ابلیس! تجھے کیا ہوا کہ تو سجدہ کرنے

والوں کے ساتھ شامل نہ ہوا؟“ کی وضاحت کریں؟

جواب: (1) اللہ تعالیٰ نے فرمایا: ”اے ابلیس! تجھے کیا ہوا کہ تو سجدہ کرنے والوں کے ساتھ شامل نہ ہوا؟“ اللہ تعالیٰ نے ابلیس سے یہ سوال

کیا تھا کہ کس چیز نے تجھے فرشتوں کے سجدے کے ساتھ شامل ہونے سے روکا؟ (2) ابلیس کو حسد نے سجدہ کرنے سے روکا۔

﴿قَالَ لِمَ أُنْزِلَ لِأَسْجِدَ لِبَشَرٍ خَلَقْتَهُ مِنْ صَلْصَالٍ مِنْ حَمَإٍ مَسْنُونٍ﴾ (33)

اس نے کہا: ”میں ایسا نہیں ہوں کہ اس انسان کو سجدہ کروں جس کو تو نے بدبودار کچھڑ سے بننے والی مٹی سے پیدا کیا ہے۔“ (33)

سوال 1: ﴿قَالَ لَمْ أَكُنْ لَأَسْجُدَ لِبَشَرٍ خَلَقْتَهُ مِنْ صَلْصَالٍ مِنْ حَمَإٍ مَسْنُونٍ﴾ ” اس نے کہا: ”میں ایسا نہیں ہوں کہ اس انسان کو سجدہ کروں جس کو تو نے بدبودار کچھڑ سے بجنے والی مٹی سے پیدا کیا ہے“ کی وضاحت کریں؟

جواب: (1) ﴿قَالَ لَمْ أَكُنْ لَأَسْجُدَ لِبَشَرٍ﴾ ” اس نے کہا: ”میں ایسا نہیں ہوں کہ اس انسان کو سجدہ کروں“ ابلیس نے اللہ تعالیٰ کے حکم کے مقابلے میں تکبر، سرکشی اور خود پسندی کا مظاہرہ کرتے ہوئے کہا کہ میں آدم کو سجدہ نہیں کروں گا اور اس کی وجہ یہ بتائی۔ (2) ﴿خَلَقْتَهُ مِنْ صَلْصَالٍ مِنْ حَمَإٍ مَسْنُونٍ﴾ ”جس کو تو نے بدبودار کچھڑ سے بجنے والی مٹی سے پیدا کیا ہے“ ابلیس نے اپنی شان بیان کرتے ہوئے کہا کہ میں اس لئے سجدہ نہیں کروں گا کہ آگ کو مٹی پر شرف حاصل ہے یعنی انسان تو مٹی سے بنا ہے اور آگ مٹی کو کھا جاتی ہے۔ (جامع البیان: 34/14) (3) رب العزت نے فرمایا: ﴿أَنَا خَيْرٌ مِنْهُ طَخَلَقْتَنِي مِنْ نَارٍ وَخَلَقْتَهُ مِنْ طِينٍ﴾ ”میں اس سے بہتر ہوں، تو نے مجھے آگ سے پیدا کیا اور اسے مٹی سے پیدا کیا۔“ (ص: 76) (4) ابلیس نے حسد، کفر، عناد اور تکبر کی وجہ سے سارے فرشتوں کے سامنے سجدہ کرنے سے انکار کیا۔ (تیسرے نمبر: 337/7) (5) یہ شیطان کا فلسفہ ہے جس کا شکار خود انسان ہو گئے اور اسی وجہ سے رسولوں کی بشریت کے منکر ہو گئے۔

سوال 2: حسد اور تکبر کا انجام کیا ہے؟

جواب: (1) حسد اور تکبر اجتماعی خرابیوں کی جڑ ہے۔ (2) انسان جب ان بیماریوں میں مبتلا ہوتا ہے تو شیطان کا پیروکار بنتا ہے۔

سوال 3: انسان کی زندگی میں حسد اور تکبر کے مواقع آئیں تو اسے کیا کرنا چاہئے؟

جواب: انسان کی زندگی میں حسد اور تکبر کے مواقع آئیں تو (1) انسان کو ایسے موقعوں پر جلن کا شکار نہیں ہونا چاہئے۔ (2) انسان کو فرشتوں کی پیروی کرنی چاہئے۔

﴿قَالَ فَاخْرُجْ مِنْهَا فَإِنَّكَ رَجِيمٌ﴾ (34)

”اللہ تعالیٰ نے فرمایا: ”پھر یہاں سے نکل جا بلاشبہ تو مردود ہے“۔ (34)

سوال: ﴿قَالَ فَاخْرُجْ مِنْهَا فَإِنَّكَ رَجِيمٌ﴾ ”اللہ تعالیٰ نے فرمایا: ”پھر یہاں سے نکل جا بلاشبہ تو مردود ہے“ کی وضاحت کریں؟

جواب: (1) ﴿قَالَ﴾ اللہ رب العزت نے شیطان کو کہا۔ (2) ﴿فَاخْرُجْ مِنْهَا﴾ ”پھر یہاں سے نکل جا“ منہا“ کی ضمیر سے مراد ”معزز و مکرم فرشتوں کی جماعت“ ہے۔ (تیسرے الرحمن: 745/1) (3) یعنی تم جنت سے نکل جاؤ۔ (ایسر النفاہ: 740) (4) ﴿فَإِنَّكَ رَجِيمٌ﴾ ”بلاشبہ تو مردود ہے“ ”رجیم“ سے مراد ہر خیر اور ہر عزت و تکریم سے محروم کیا گیا ہے۔ (تیسرے الرحمن: 745/1) یعنی تم رد کر کے ہر بھلائی سے دور کر

دیے گئے۔

﴿وَأَنَّ عَلَيْكَ اللَّعْنَةَ إِلَى يَوْمِ الدِّينِ﴾ (35)

”اور بے شک جزا کے دن تک تجھ پر خاص لعنت ہے۔“ (35)

سوال: ﴿وَأَنَّ عَلَيْكَ اللَّعْنَةَ إِلَى يَوْمِ الدِّينِ﴾ ”اور بے شک جزا کے دن تک تجھ پر خاص لعنت ہے“ کی وضاحت کریں؟
جواب: (1) ﴿وَأَنَّ عَلَيْكَ اللَّعْنَةَ﴾ ”اور بے شک تجھ پر خاص لعنت ہے“ لعن کے لفظی معنی دور کر دینا اور دھتکار دینا ہیں۔ لعنت کا لفظ عذاب کے معنوں میں بھی آتا ہے۔ (2) ابلیس کے اوپر آسمان والے فرشتے اور زمین کے اہل ایمان لعنت کرتے رہیں گے۔ (3) ﴿السی يَوْمِ الدِّينِ﴾ ”جزا کے دن تک“ قیامت تک سے محاورے میں مراد دوام ہوتی ہے یہ امر مراد نہیں کہ قیامت کے بعد ابلیس کی ملعونیت جاتی رہے گی۔ (تیسرے ماہی: 739/2) (4) سیدنا انس بن مالک رضی اللہ عنہ سے روایت ہے کہ رسول اللہ ﷺ نے فرمایا: (قیامت کے روز) سب سے پہلے ابلیس کو آگ کا لباس پہنایا جائے گا۔ وہ اسے پیشانی پر رکھ کر پیچھے سے گھسینتا پھرے گا۔ اس کی اولاد (یعنی اس کے پیروکار) اس کے پیچھے پیچھے ہوں گے، ابلیس اپنی موت اور ہلاکت کو پکارتا پھر رہا ہوگا۔ اس کے پیروکار بھی موت اور ہلاکت کو پکاریں گے حتیٰ کہ جب وہ آگ کے اوپر کھڑے ہوں گے تو ابلیس کہے گا ہائے موت (اس کے ساتھ) اس کے پیروکار بھی کہیں گے ہائے موت! اس پر ان سے کہا جائے گا آج ایک موت کو نہیں بہت سی موتوں کو پکارو۔ (مسداح)

﴿قَالَ رَبِّ فَأَنْظِرْنِي إِلَى يَوْمِ يُبْعَثُونَ﴾ (36)

اس نے کہا: ”اے میرے رب! پھر مجھے تو اس دن تک مہلت دے جب وہ اٹھائے جائیں گے۔“ (36)

سوال: ﴿قَالَ رَبِّ فَأَنْظِرْنِي إِلَى يَوْمِ يُبْعَثُونَ﴾ اُس نے کہا: ”اے میرے رب! پھر مجھے تو اس دن تک مہلت دے جب وہ اٹھائے جائیں گے“ کی وضاحت کریں؟

جواب: ﴿قَالَ رَبِّ فَأَنْظِرْنِي﴾ اس نے کہا: ”اے میرے رب! پھر مجھے تو مہلت دے“ ابلیس نے آدم ﷺ سے حسد کی وجہ سے مہلت مانگ لی۔ (2) ﴿إِلَى يَوْمِ يُبْعَثُونَ﴾ ”اس دن تک مہلت دے جب وہ اٹھائے جائیں گے۔“ یہ مہلت قیامت کے دن تک کے لیے مانگی۔

﴿قَالَ فَإِنَّكَ مِنَ الْمُنْظَرِينَ﴾ (37)

”اللہ تعالیٰ نے فرمایا: ”بے شک تو مہلت دیئے گئے لوگوں میں سے ہے۔“ (37)

سوال: ﴿قَالَ فَإِنَّكَ مِنَ الْمُنْظَرِينَ﴾ ”اللہ تعالیٰ نے فرمایا: ”بے شک تو مہلت دیئے گئے لوگوں میں سے ہے“ کی وضاحت کریں؟

جواب: (1) ”اللہ تعالیٰ نے فرمایا: ”بے شک تو مہلت دیئے گئے لوگوں میں سے ہے“ اہلیس کی دعا استدراج کے طور پر قبول کر لی گئی۔ (مختصر ابن کثیر: 964/1) (2) اللہ تعالیٰ کا شیطان کی دعا کو قبول کر لینا اس کے حق میں اکرام و تکریم نہیں، بلکہ یہ تو اللہ تعالیٰ کی طرف سے شیطان اور بندوں کے لئے ابتلاء اور امتحان ہے، تاکہ دشمن میں سے اس کا وہ سچا بندہ الگ ہو جائے جو اس کی اطاعت کرتا ہے۔ بنا بریں اللہ تعالیٰ نے ہمیں شیطان مردود سے بہت ڈرایا ہے اور کھول کھول کر بیان کر دیا ہے کہ اللہ تعالیٰ ہم سے کیا چاہتا ہے۔ (تفسیر سعدی: 2/1371)

﴿إِلَى يَوْمِ الْوَقْتِ الْمَعْلُومِ﴾ (38)

”ایسے وقت کے دن تک جو معلوم ہے۔“ (38)

سوال: ﴿إِلَى يَوْمِ الْوَقْتِ الْمَعْلُومِ﴾ ”ایسے وقت کے دن تک جو معلوم ہے“ کی وضاحت کریں؟

جواب: ﴿إِلَى يَوْمِ الْوَقْتِ الْمَعْلُومِ﴾ ”ایسے وقت کے دن تک جو معلوم ہے“ ابن عباس نے کہا: اس سے مراد فتح اولیٰ ہے (یعنی جب پہلی بار صورت پھونکا جائے گا) یا وہ وقت جب ساری مخلوق کی موت واقع ہوگی۔ یہ بھی کہا گیا کہ اس سے مراد وہ وقت ہے جس کو اللہ تعالیٰ جانتا ہے، اہلیس نہیں جانتا جب اہلیس کو موت آجائے گی اور اسے دوبارہ اٹھایا جائے گا۔ (قرطبی: 5/207)

﴿قَالَ رَبِّ بِمَا أَغْوَيْتَنِي لَأُزَيِّنَنَّ لَهُمْ فِي الْأَرْضِ وَلَا أُوغِيبُهُمْ أَجْمَعِينَ﴾ (39)

”اس نے کہا: ”اے میرے رب! اس وجہ سے کہ تو نے مجھے بہکایا ہے، میں زمین میں ضروران کے لیے (گناہ) مزین کروں گا اور میں ان سب کو ضرور بہکاؤں گا۔“ (39)

سوال: ﴿قَالَ رَبِّ بِمَا أَغْوَيْتَنِي لَأُزَيِّنَنَّ لَهُمْ فِي الْأَرْضِ وَلَا أُوغِيبُهُمْ أَجْمَعِينَ﴾ ”اس نے کہا: ”اے میرے رب! اس وجہ سے کہ تو نے مجھے بہکایا ہے، میں زمین میں ضروران کے لیے (گناہ) مزین کروں گا اور میں ان سب کو ضرور بہکاؤں گا“ کی وضاحت کریں؟

جواب: (1) ﴿قَالَ رَبِّ بِمَا أَغْوَيْتَنِي لَأُزَيِّنَنَّ لَهُمْ فِي الْأَرْضِ﴾ ”اس نے کہا: ”اے میرے رب! اس وجہ سے کہ تو نے مجھے بہکایا ہے، میں زمین میں ضروران کے لیے (گناہ) مزین کروں گا“ اہلیس نے دل میں چھپے حسد کو کھولتے ہوئے کہا کہ جیسے آپ نے مجھے گمراہ

کیا ہے میں بھی آدم کے بچوں کے دلوں میں گناہوں کی محبت کو بوؤں گا، ان کے اندر نافرمانیوں کی رغبت پیدا کروں گا۔ (2) میں انہیں ایسی بہاریں دکھاؤں گا کہ انہیں لمحہ لمحہ گناہوں میں مزا آئے گا۔ (3) میں ان کے سامنے دنیا کو ایسے مزین کروں گا اور انہیں اس طرح سے آمادہ کروں گا کہ انہیں گناہوں کے بغیر چین ہی نہیں آئے گا۔ رب العزت نے فرمایا: ﴿قَالَ فِيمَا آغْوَيْنِي لَا أَفْعَدَنَّ لَهُمْ صِرَاطَكَ الْمُسْتَقِيمَ (۱۶) ثُمَّ لَا يَنبَهُهُمْ مَنْ مَّ يَسِّنْ أَيْدِيَهُمْ وَمَنْ خَلْفَهُمْ وَعَنْ أَيْمَانِهِمْ وَعَنْ شَمَائِلِهِمْ ط وَلَا تَجِدُ أَكْثَرَهُمْ شَاكِرِينَ (۱۷)﴾ ابلیس نے کہا پھر اس وجہ سے کہ آپ نے مجھے گمراہ کیا ہے یقیناً میں ان کے لیے آپ کے سیدھے راستے میں ضرور بیٹھوں گا۔ پھر میں لازماً ان کے آگے سے اور ان کے پیچھے سے اور ان کے دائیں سے اور ان کے بائیں سے ان پر آؤں گا اور آپ ان میں سے اکثر کو شکر گزار نہ پائیں گے۔ (الاعراف: 16، 17) (4) میں ان کے کردار کو داغ دار بنائے بغیر چین سے نہیں بیٹھوں گا۔ رب العزت نے فرمایا: ﴿قَالَ أَرَأَيْتَ كَفَرًا هَذَا الَّذِي كَرَّمْتَ عَلَيَّ لَئِنِ أَخَّرْتَنِي إِلَى يَوْمِ الْقِيَامَةِ لَأَحْتَنِكَنَّ ذُرِّيَّتَهُ إِلَّا قَلِيلًا﴾ ”اس نے کہا کیا تو نے دیکھا یہ شخص جس کو تو نے مجھ پر فضیلت دی ہے؟ یقیناً اگر تو مجھے قیامت کے دن تک مہلت دے گا تو بہت تھوڑے لوگوں کے سوا اس کی پوری نسل کو ہر صورت جڑ سے اکھاڑ پھینکوں گا۔“ (بنی اسرائیل: 62) (5) ﴿وَلَا غُورِيَنَّهُمْ أَجْمَعِينَ﴾ ”اور میں ان سب کو ضرور بہکاؤں گا“، یعنی میں سب کے سب انسانوں کو بہکاؤں گا اور انہیں سیدھے راستے سے گمراہ کر دوں گا۔ (6) انہوں نے مراد حق سے، اللہ تعالیٰ کے راستے سے اور اس کی سنتوں سے انہیں ہونا ہے۔ (الاساس فی التنبیہ: 282/6) (7) سیدہ صفیہ بنت جہی رضی اللہ عنہا سے روایت ہے رسول اللہ ﷺ نے فرمایا: ”بے شک شیطان انسان میں خون کی طرح گردش کرتا ہے۔“ (بخاری: 3281)

سوال 2: تزئین سے کیا مراد ہے؟

جواب: تزئین شیطان کا ہتھیار ہے اور انہوں اس کا طریقہ کار ہے۔

سوال 3: ابلیس باطل کی تزئین کیسے کرتا ہے؟

جواب: (1) لوگوں کو گمراہ کرنے کے لیے ابلیس حق کو باطل اور باطل کو حق بنا کر پیش کرتا ہے اور انسان کو باطل خوب صورت اور حق بدنما ہو کر نظر آتا ہے۔ (2) حافظ ابن قیم رحمہ اللہ فرماتے ہیں: شیطان کی ایک فریب کاری یہ بھی ہے کہ وہ انسان کو مکرو فریب میں مبتلا کرنے کے لیے ہمیشہ اس کی عقل پر اپنا جادو جگاتا ہے۔ اس کی جادوگری سے وہی شخص بچ سکتا ہے جسے اللہ تعالیٰ بچائے رکھے۔ انسان کے لیے جو چیز ضرر رساں ہو شیطان اسے اتنی خوش نما بنا کر پیش کرتا ہے کہ وہ اسے سب سے زیادہ مفید معلوم ہوتی ہے۔ اللہ اکبر شیطان نے اس فسوں کاری سے کتنے انسانوں کو بہکایا۔ دل و ایمان کے درمیان اس سے کتنی دیواریں کھڑیں کیں باطل کو رنگ و روغن کر کے کتنی حسین شکل میں نمایاں کیا اور حق کو مسخ کر کے اس کی کتنی بھدی صورت دکھائی۔ سکے پر کھنے والوں کی نگاہوں میں کتنے کتنے کھوٹے سکے کھرے بتائے۔ اہل بصیرت کو کتنے مکرو فریب دیئے۔ وہی تو ہے جس نے لوگوں کے دل و دماغ پر جادو کر کے انہیں مختلف مذاہب اور بے شمار راہوں پر ڈال

دیا۔ انہیں گمراہی کا ہر راستہ دکھایا۔ تباہی کے ہر کھڈ میں گرایا۔ بتوں کی پرستش، رشتہ داروں سے قطع تعلق، ماں بہنوں سے شادی اور لڑکیوں کو زندہ درگور کرنے کو اچھا بتایا۔ کفر و فسق اور عصیان و نافرمانی کے باوجود اس نے لوگوں سے جنت کا وعدہ کیا اور ان کے لیے تعظیم کی عظیم شکل میں شرک کا چور دروازہ کھول دیا۔ اللہ تعالیٰ کی صفات علو و تکلم کو تنزیہ کا نام دیا۔ امر بالمعروف و نہی عن المنکر چھوڑنے کو لوگوں کے ساتھ خوش اخلاقی اور یاری بتایا اور اللہ تعالیٰ کے اس قول: ﴿عَلَيْكُمْ أَنْفُسُكُمْ﴾ تم اپنی فکر و پر عمل درآمد اور رسول کی سنت سے اعراض کو تقلید کے سانچے میں پیش کیا۔ (اعاۃ الہدیان: 130/1) (3) سیدنا آدم علیہ السلام کو بہکانے کے لیے ابلیس نے اسی ہتھکنڈے کو استعمال کیا تھا۔ جس درخت کو اللہ تعالیٰ نے ان کے لیے حرام کر دیا تھا شیطان نے اس کا پھل کھانے کو اچھا بتایا اور آدم سے بااصرار کہنے لگا کہ یہ شجرۃ خلد ہے اس کا پھل کھا لو تو ہمیشہ ہمیشہ جنت میں رہو گے یا فرشتہ بن جاؤ گے۔ آدم علیہ السلام نے اس کی بات مان لی۔ انجام کار انہیں جنت سے نکلنا پڑا۔ آج شیطان نوازوں کو دیکھتے وہ لوگوں کو گمراہ کرنے کے لیے کس طرح اس ہتھکنڈے کو استعمال کر رہے ہیں۔ کمیونزم اور سوشلزم کو دیکھتے لوگ کہتے ہیں کہ ان ہی نظریات کے ذریعہ سے انسانیت کو حیرانی و پریشانی تباہی و بھکمری سے نجات مل سکتی ہے۔ پھر ان تحریکوں کو دیکھو جو عورت کی آزادی کے نام پر خاتون خانہ کی بجائے ”سبھا کی پری“ بنانے پر تلی ہوئی ہیں اور آرٹ کے نام پر ان بے ہودہ ڈراموں کو اسٹیج کرنے کی روادار علیبردار ہیں جن میں عزت و ناموس کو پیروں تلے روندنا جاتا اور اخلاقی اقدار کی دھجیاں اڑائی جاتی ہیں۔ ان افکار پر بھی نظر ڈالو جو افزائش اور وافر نفع کے نام پر زیادہ سے زیادہ نفع حاصل کرنے کے لیے سودی بینکوں میں روپے جمع کروانے کے پروپیگنڈے میں مصروف ہیں۔ ان نظریات پر بھی غور کرو جن کے یہاں مذہب پر عمل درآمد و امت پسندی، دقیقاً نو سیت اور ملائیت ہے اور مبلغین اسلام مشرقی و مغربی ملکوں کے ایجنٹ۔ یہ سب شیطان کے اسی ہتھکنڈے کا تسلسل ہے جس کے ذریعہ سے اس نے بہت پہلے آدم کو بہکایا تھا یعنی باطل کو دیدہ زیب و دل فریب بنانا اور حق کے چہرے پر کالک لگا کر لوگوں کو اس سے متنفر کرنا۔ رب العزت نے فرمایا: ﴿تَاللّٰهِ لَقَدْ اَرْسَلْنَا اِلٰی اُمَّمٍ مِّنْ قَبْلِكَ فَرِئِن لَّهُمُ الشَّيْطٰنُ اَعْمٰلُهُمْ﴾ ”اللہ تعالیٰ کی قسم! بلاشبہ یقیناً آپ سے پہلے بھی بہت سی امتوں کی طرف ہم نے رسول بھیجے۔ پھر شیطان نے ان کے لیے ان کے اعمال کو خوش نما بنا دیا۔“ (النحل: 63) واللہ یہ بڑا خطرناک حربہ ہے اس لیے کہ انسان کے سامنے کوئی غلط چیز مزین کر کے پیش کر دی جائے اور وہ اسے صحیح سمجھ بیٹھے تو جس چیز کو اس نے صحیح سمجھا ہے اس کے حصول کے لیے وہ پوری قوت سے کھڑا ہو جاتا ہے خواہ اسے اس کی اپنی قربانی ہی کیوں نہ دینی پڑے۔ ﴿قُلْ هَلْ نُنَبِّئُكُمْ بِالْاَخْسَرِیْنَ اَعْمٰلًا﴾ (103) ﴿الَّذِیْنَ ضَلَّ سَعِیْهُمُ فِی الْحَیٰوَةِ الدُّنْیَا وَهُمْ یَحْسَبُوْنَ اَنَّهُمْ یُحْسِنُوْنَ صُنْعًا﴾ ”آپ کہہ دو کیا ہم تمہیں بتائیں جو لوگ اپنے اعمال میں سب سے زیادہ خسارے والے ہیں؟ وہ لوگ جن کی محنت دنیا کی زندگی میں ہی کھو گئی اور وہ سمجھتے رہے کہ یقیناً وہ ایک اچھا کام کر رہے ہیں۔“ (الکہف: 103، 104) یہی وجہ ہے کہ اہل کفر دنیا کو ترجیح دیتے اور آخرت سے تغافل برتتے ہیں جیسا کہ اللہ تعالیٰ نے فرمایا: ﴿وَقَیْضْنَا لَهُمْ قُرْاٰنًا فَرِیۡنًا لَّهُمْ مَا بَیۡنَ اَیۡدِیۡهِمْ وَمَا خَلْفَهُمْ وَحَقَّ عَلَیۡهِمُ الْقَوْلُ فِیۡ اُمِّمٍ قَدْ خَلَّتْ مِنْ قَبْلِہِم مِّنَ الْجِنِّ وَالْاِنۡسِجِ اِنَّہُمْ کَانُوۡا خٰسِرِیۡنَ﴾ ”اور ہم

نے ان پر برے دوست مسلط کر دیئے ہیں تو انہوں نے ان کے آگے اور ان کے پیچھے سے ہر چیز کو ان کے لیے خوش نما بنا دیا“ (حم السجده: 25) علامہ ابن قیمؒ فرماتے ہیں: شیطان ہی سے اس کے گروگوں کو یہ ہنر وراثت میں ملا ہے کہ وہ حرام چیزوں کا ایسا نام رکھتے ہیں جس نام کی چیز کو انسان کا دل پسند کرتا ہے جیسے شراب کو اصل مزہ، جوئے کو آرام کی روٹی، سود کو لین دین اور ظالمانہ ٹیکس کو شاہی حقوق کا نام دے دیا گیا ہے۔ آج سود کو انٹرنسٹ اور رقص و سرود، گانوں ڈراموں اور تصویروں و مجسموں کو آرٹ بتایا جا رہا ہے، جنوں کا نام خرد رکھ دیا، خرد کا جنوں جو چاہے آپ کا حسن کرشمہ ساز کرے۔ (4) افراط و تفریط: اس سلسلہ میں علامہ ابن قیمؒ فرماتے ہیں: اللہ تعالیٰ جب کوئی حکم صادر کرتا ہے تو اس کے بارے میں شیطان کی دو خواہشیں ہوتی ہیں یا تو اس میں کمی و کوتاہی کی جائے یا زیادتی و غلو۔ اس کی بلا سے بندہ دونوں میں سے کوئی بھی غلطی کرے۔ شیطان انسان کے دل کے پاس آتا ہے اور اسے سوگھتا ہے۔ اگر اس میں پست ہمتی، تن آسانی اور سہل پسندی کی صفت ہوتی ہے تو وہ اس کے دروازہ سے انسان پر حملہ کرتا ہے چنانچہ اس کی حوصلہ شکنی کر کے فرائض کی انجام دہی سے روک دیتا ہے۔ اس پر تن آسانی اور آرام طلبی مسلط کر دیتا ہے اور اس کے لیے تاویل و توجیہ کا دروازہ کھول دیتا ہے۔ پھر وہ وقت بھی آتا ہے جب انسان تمام احکام سے کلی طور پر آزاد ہو جاتا ہے۔ اگر انسان کے دل میں حقیقت پسندی، احتیاط اور جوش و ولولہ ہوتا ہے اور شیطان کو اس پر اس دروازہ سے حملہ کرنے کی توقع نہیں رہتی ہے تو وہ اسے ضرورت سے زیادہ اجتہاد کرنے کی ترغیب دیتا ہے۔ اس سے کہتا ہے کہ تمہارے لیے اتنا کافی نہیں تم تو اس سے زیادہ کر سکتے ہو۔ تمہیں ان سے زیادہ عمل کرنا چاہیے۔ اگر وہ سوتے ہیں تو تمہیں سونا نہیں چاہیے۔ وہ افطار کرتے ہیں تو تمہیں افطار نہیں کرنا چاہیے۔ ان کو سستی لاحق ہوتی ہے تو تمہیں سستی لاحق نہیں ہونی چاہیے۔ اگر کوئی اپنا چہرہ تین تین مرتبہ دھوئے تو تمہیں سات سات مرتبہ دھونا چاہیے۔ وہ نماز کے لیے وضو کرتے ہیں تو تمہیں غسل کرنا چاہیے اور اسی طرح دوسرے کاموں میں افراط اور ناجائز زیادتی کی ترغیب دیتا ہے۔ غرض یہ کہ اسے غلو، انتہا پسندی اور صراط مستقیم کی راہ سے آگے بڑھا دیتا ہے جیسا کہ پہلے شخص کو صراط مستقیم تک پہنچنے نہیں دیتا اور دوسری صورت میں آگے نکل جاتا ہے۔ اکثر لوگ اس فتنہ کا شکار ہوئے۔ اس سے نجات کی صورت صرف اور صرف گہرے علم، مضبوط ایمان، شیطان کی مخالفت کی طاقت اور اعتدال کی راہ اپنانے میں ہے۔ واللہ المستعان۔ (الوابل الصیب: 19)

﴿إِلَّا عِبَادَكَ مِنْهُمْ الْمُخْلِصِينَ﴾ (40)

”مگر ان میں تیرے وہ بندے جو خالص کیے ہوئے ہیں۔“ (40)

سوال 1: ﴿إِلَّا عِبَادَكَ مِنْهُمْ الْمُخْلِصِينَ﴾ ”مگر ان میں تیرے وہ بندے جو خالص کیے ہوئے ہیں“ کی وضاحت کریں؟
جواب: (1) ”مگر ان میں تیرے وہ بندے جو خالص کیے ہوئے ہیں“ یعنی جو تیرے مخلص بندے ہوں گے اور اپنے دین و اعمال کو اللہ تعالیٰ کے لئے خالص کریں گے ان پر میرا دواؤں نہیں چلے گا۔ (تیسیر الرحمن: 746/1) (2) وہ بندے جن کو آپ نے اخلاص، ایمان اور توکل کی وجہ سے

چن کر خالص کر لیا ان پر میرا بس نہیں۔ (3) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: اللہ تعالیٰ تمہاری صورتوں اور تمہارے مالوں کی طرف نہیں دیکھتا بلکہ وہ تو تمہارے دلوں اور اعمال کی طرف دیکھتا ہے۔ (مسلم: 6543)

سوال 2: مخلص بندوں پر شیطان کا زور کیوں نہیں چلتا؟

جواب: (1) مخلص بندوں کی نظریں رب پر لگی ہوتی ہیں۔ مخلص بندوں پر شیطان کا داخلہ بند ہوتا ہے۔ مخلص بندے شیطان کے وسوسوں پر نہیں چلتے۔ (2) سیدنا حسن بصری رضی اللہ عنہ نے شیطان کا یہ قول نقل کیا ہے کہ میں نے امت محمد ﷺ کے لئے معصیتوں کو سجا سنوار کر پیش کیا تو انہوں نے استغفار کے ذریعے میری کمر توڑ دی، اس کے بعد میں نے ایسے گناہ آراستہ کیے جن سے وہ اللہ تعالیٰ سے استغفار نہیں کرتے، یہ گناہ خواہشات نفسانی ہیں۔ شیطان نے سچ کہا ہے لوگوں کو ان امور میں یہ معلوم ہی نہیں ہوتا کہ وہ گناہ کی طرف جا رہے ہیں اس لئے استغفار ہی کیا کریں گے؟ (احیاء علوم) (3) رب العزت نے فرمایا: ﴿وَلَقَدْ صَدَّقَ عَلَيْهِمْ إِبْلِيسُ ظَنَّهُ فَاتَّبَعُوهُ إِلَّا فَرِيقًا مِّنَ الْمُؤْمِنِينَ﴾ اور ابلیس نے ان پر اپنا گمان سچ کر دکھایا پھر ایمان والوں کے ایک گروہ کے سوا سب نے اس کی پیروی کی۔ (سہا: 20)

﴿قَالَ هَذَا صِرَاطٌ عَلَيَّ مُسْتَقِيمٌ﴾ (41)

”اللہ تعالیٰ نے فرمایا: ”یہ راستہ ہے جو مجھ تک سیدھا ہے۔“ (41)

سوال: ﴿قَالَ هَذَا صِرَاطٌ عَلَيَّ مُسْتَقِيمٌ﴾ ”اللہ تعالیٰ نے فرمایا: ”یہ راستہ ہے جو مجھ تک سیدھا ہے“ کی وضاحت کریں؟

جواب: (1) ﴿قَالَ﴾ اللہ تبارک و تعالیٰ نے فرمایا۔ (2) ﴿هَذَا صِرَاطٌ عَلَيَّ مُسْتَقِيمٌ﴾ ”یہ راستہ ہے جو مجھ تک سیدھا ہے“ یعنی یہ اعتدال والا راستہ مجھ تک اور میرے معزز گھر تک پہنچاتا ہے۔ (2) مجاہد نے کہا: ﴿صِرَاطٌ عَلَيَّ مُسْتَقِيمٌ﴾ کا معنی سچا راستہ جو اللہ تعالیٰ تک پہنچتا ہے، اللہ تعالیٰ کی طرف جاتا ہے۔ (بخاری کتاب التفسیر)

﴿إِنَّ عِبَادِي لَيْسَ لَكَ عَلَيْهِمْ سُلْطَنٌ إِلَّا مَنِ اتَّبَعَكَ مِنَ الْغَايِبِينَ﴾ (42)

”بے شک میرے بندوں پر تیرے لیے کوئی غلبہ نہیں ہوگا مگر جو گمراہوں میں سے تیرے پیچھے چلیں گے۔“ (42)

سوال 1: ﴿إِنَّ عِبَادِي لَيْسَ لَكَ عَلَيْهِمْ سُلْطَنٌ﴾ ”بے شک میرے بندوں پر تیرے لیے کوئی غلبہ نہیں ہوگا“ کی وضاحت کریں؟

جواب: (1) ﴿إِنَّ عِبَادِي﴾ ”بے شک میرے بندوں پر“ یعنی جو اہل ایمان اور اہل تقویٰ ہوں گے۔ (تفسیر العالی: 401/3) (2) ﴿لَيْسَ لَكَ عَلَيْهِمْ سُلْطَنٌ﴾ ”تیرے لیے کوئی غلبہ نہیں ہوگا“ یعنی میرے بندوں پر تیرا بس نہیں چلے گا تم انہیں گمراہ کر سکو جن کے لیے میں نے ہدایت لکھ دی ہے تم ان تک نہیں پہنچ سکو گے۔ (3) میرے بندوں کے گمراہ نہ ہونے کا سبب یہ ہے کہ وہ اپنے رب کی عبادت کرتے ہیں

اس کے احکامات کی فرماں برداری کرتے ہیں تو اللہ تعالیٰ انہیں شیطان کے طریقہ واردات سے بچالیتے ہیں۔

سوال 2: ﴿إِلَّا مَنِ اتَّبَعَكَ مِنَ الْغَوِيں﴾ ”مگر جو گمراہوں میں سے تیرے پیچھے چلیں گے“ کی وضاحت کریں؟

جواب: (1) ”مگر جو گمراہوں میں سے تیرے پیچھے چلیں گے“ الضال بھی گمراہ کو کہتے ہیں مگر اس گمراہ کو جو حق کو جانے بغیر اس کو چھوڑ دے۔ الغاوی اس گمراہ کو کہتے ہیں جو حق کو پہچان کر اسے چھوڑ دے۔ (2) جو جان بوجھ کر میری اطاعت کی بجائے تمہاری اور کافروں کی اطاعت پر راضی ہو گیا۔ (3) یعنی تمہاری دعوت اور سو سے ان پر اثر انداز ہوں گے جنہوں نے شرک کیا۔ (4) رب العزت نے فرمایا: ﴿وَمَا كَانَ لَهُ عَلَيْهِمْ مِّنْ سُلْطٰنٍ اِلَّا لِنَعْلَمَ مَنْ يُّؤْمِنُ بِالْآخِرَةِ مِمَّنْ هُوَ مِنْهَا فِيْ شَكٍّ وَرَبُّكَ عَلٰى كُلِّ شَيْءٍ حَفِيْظٌ﴾ اور ابلیس کا ان پر کوئی اقتدار نہ تھا مگر یہ اس لیے ہوا تاکہ ہم یہ معلوم کر لیں کہ کون ان میں سے آخرت پر ایمان رکھتا ہے اور کون ہے جو اس کی طرف سے شک میں مبتلا ہے۔ (سہا: 21) (5) رب العزت نے فرمایا: ﴿اِنَّهٗ لَيْسَ لَهُ سُلْطٰنٌ عَلٰى الَّذِيْنَ اٰمَنُوْا وَعَلٰى رَبِّهِمْ يَتَوَكَّلُوْنَ﴾ (۹۹) اِنَّمَا سُلْطٰنُهُ عَلٰى الَّذِيْنَ يَتَوَكَّلُوْنَ وَالَّذِيْنَ هُمْ بِهٖ مُّشْرِكُوْنَ ﴿ یقیناً ان لوگوں پر اس کا کچھ غلبہ نہیں جو ایمان لائے اور جو اپنے رب پر بھروسہ کرتے ہیں یقیناً اس کا زور تو صرف ان ہی لوگوں پر چلتا ہے جو اسے اپنا سرپرست بناتے ہیں اور جو اللہ تعالیٰ کے ساتھ شرک کرنے والے ہیں۔ (انحل: 99، 100)

سوال 2: شیطان کی پیروی سے کیسے بچیں؟

جواب: (1) سیدنا عبد اللہ عمر رضی اللہ عنہ بیان فرماتے ہیں سیدنا عمر بن خطاب رضی اللہ عنہ نے ”جایبہ“ مقام پر ایک خطبہ دیا اور یوں فرمایا: ”رسول اللہ ﷺ ہمارے درمیان اس طرح کھڑے ہوئے جس طرح میں کھڑا ہوں اور فرمایا: تم میں سے جو وسط جنت کا ارادہ رکھتا ہے اسے جماعت کو لازم پکڑنا چاہیے، کیونکہ شیطان ایک آدمی کے ساتھ ہوتا ہے اور وہ دو آدمیوں سے دور رہتا ہے۔ (تیس ابلیس) (2) سیدنا ابن مسعود رضی اللہ عنہ فرماتے ہیں: رسول ﷺ نے اپنے دست مبارک سے ایک خط کھینچا پھر اسی طرح گویا ہوئے: ”یہ اللہ تعالیٰ کا سیدھا راستہ ہے“ پھر آپ نے اس کے دائیں اور بائیں خط کھینچے اور یوں فرمایا: ”ان راستوں میں سے کوئی بھی راستہ ایسا نہیں ہے مگر اس پر شیطان موجود ہے جو اپنی دعوت دے رہا ہے“۔ اس کے بعد آپ نے یہ آیت تلاوت فرمائی: ﴿وَ اِنَّ هٰذَا صِرَاطٌ مُّسْتَقِيْمًا فَاتَّبِعُوْهُ ج وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيْلِهٖ﴾ اور یقیناً یہی میرا سیدھا راستہ ہے اسی کی پیروی کرو اور دوسرے راستوں کی پیروی نہ کرو۔ (الانعام: 153) (تیس ابلیس) (3) سیدنا انس بن مالک رضی اللہ عنہ نے خبر دی کہ انہوں نے عمر رضی اللہ عنہ سے وہ خطبہ سنا جو انہوں نے وفات نبوی ﷺ کے دوسرے دن پڑھا تھا جس دن مسلمانوں نے ابو بکر رضی اللہ عنہ سے بیعت کی تھی۔ سیدنا عمر رضی اللہ عنہ رسول اللہ ﷺ کے منبر پر چڑھے اور ابو بکر رضی اللہ عنہ سے پہلے خطبہ پڑھا، پھر کہا: اما بعد! اللہ تعالیٰ نے اپنے رسول کے لیے وہ چیز (آخرت) پسند کی جو اس کے پاس تھی اس کے بجائے جو تمہارے پاس تھی یعنی دنیا، اور یہ کتاب اللہ موجود ہے جس کے ذریعے اللہ تعالیٰ نے تمہارے رسول کو دین و سیدھا راستہ بتایا۔ پس اسے تم تمہارے رہو تو ہدایت یاب

رہو گے یعنی اس راستے پر رہو گے جو اللہ تعالیٰ نے اپنے پیغمبر ﷺ کو بتلایا تھا۔ (صحیح بخاری: 7269) (4) عبداللہ بن مسعود رضی اللہ عنہ نے کہا: سب سے اچھی بات کتاب اللہ ہے اور سب سے اچھا طریقہ محمد ﷺ کا طریقہ ہے اور سب سے بری نئی بات (بدعت) پیدا کرنا ہے (دین میں) اور بلاشبہ جس کا تم سے وعدہ کیا جاتا ہے وہ آکر رہے گی اور تم پروردگار سے بچ کر کہیں نہیں جاسکتے۔ (صحیح بخاری: 7277)

﴿وَإِنَّ جَهَنَّمَ لَمَوْعِدُهُمْ أَجْمَعِينَ﴾ (43)

”اور بے شک جہنم یقیناً ان سب کے وعدے کی جگہ ہے۔“ (43)

سوال 1: ﴿وَإِنَّ جَهَنَّمَ لَمَوْعِدُهُمْ أَجْمَعِينَ﴾ ”اور بے شک جہنم یقیناً ان سب کے وعدے کی جگہ ہے“ کی وضاحت کریں؟
جواب: (1) یعنی شیاطین کے تمام پجاریوں کے لیے، ابلیس اور اس کے لشکروں کا ٹھکانہ جہنم ہے۔ (2) رب العزت نے فرمایا: ﴿أَفَمَنْ كَانَ عَلَىٰ بَيْنَةِ مِنْ رَبِّهِ وَيَتْلُوهُ شَاهِدًا مِنْهُ وَمِنْ قَبْلِهِ كَتَبَ مُوسَىٰ إِمَامًا وَرَحْمَةً ط أُولَٰئِكَ يُؤْمِنُونَ بِهِ ط وَمَنْ يَكْفُرْ بِهِ مِنَ الْأَحْزَابِ فَالِنَارُ مَوْعِدُهُ ج فَلَا تَكُ فِي مَرْيَةِ مِنْهُ ق إِنَّهُ الْحَقُّ مِنْ رَبِّكَ وَلَكِنَّ أَكْثَرَ النَّاسِ لَا يُؤْمِنُونَ﴾ ”کیا پھر وہ شخص جو اپنے رب کی طرف سے ایک روشن دلیل پر ہے اور اس کے بعد اللہ تعالیٰ کی طرف سے اس کے لیے ایک گواہ بھی آ گیا اور اس سے پہلے موسیٰ کی کتاب راہ نما اور رحمت تھی۔ ایسے ہی لوگ اس پر ایمان لاتے ہیں اور گروہوں میں سے جو اس سے کفر کرے گا تو اس کے وعدے کی جگہ آگ ہے، پھر تم اس کے بارے میں کسی شک میں نہ ہو یقیناً یہ حق ہے تمہارے رب کی طرف سے مگر اکثر لوگ ایمان نہیں لاتے۔ (ہود: 17) (3) جو جماعت قرآن کو نہ مانے اس کے وعدے کی جگہ آگ ہے۔

﴿لَهَا سَبْعَةُ أَبْوَابٍ ط لِكُلِّ بَابٍ مِنْهُمْ جُزْءٌ مَقْسُومٌ﴾ (44)

”اس کے سات دروازے ہیں، ہر دروازے کا ان میں سے تقسیم شدہ حصہ ہے۔“ (44)

سوال: ﴿لَهَا سَبْعَةُ أَبْوَابٍ ط لِكُلِّ بَابٍ مِنْهُمْ جُزْءٌ مَقْسُومٌ﴾ ”اس کے سات دروازے ہیں، ہر دروازے کا ان میں سے تقسیم شدہ حصہ ہے“ کی وضاحت کریں؟

جواب: (1) ﴿لَهَا سَبْعَةُ أَبْوَابٍ﴾ ”اس کے سات دروازے ہیں“ یعنی جہنم کے سات دروازے ہیں اور لوگ ہر دروازے کے لیے بٹے ہوئے ہیں اسی سے وہ جہنم میں جائیں گے۔ اللہ تعالیٰ مسلمانوں کو جہنم سے بچائے۔ آمین۔ (مختصر ابن کثیر: 965/1) جہنم کے سات درجے ہیں۔ پہلا جہنم، دوسرا لظی، تیسرا عظمہ، چوتھا سعیر، پانچواں سقر، چھٹا حجیم، ساتواں ہاویہ۔ ہر دروازہ دوسرے دروازے سے نیچے ہوگا۔ (2) ﴿لِكُلِّ بَابٍ مِنْهُمْ جُزْءٌ مَقْسُومٌ﴾ ”ہر دروازے کا ان میں سے تقسیم شدہ حصہ ہے“، یعنی ابلیس کے پیروکاروں میں سے۔

(3) سیدنا ابن عمر رضی اللہ عنہما سے روایت ہے کہ نبی ﷺ نے فرمایا: جہنم کے سات دروازے ہیں۔ ان میں سے ایک دروازہ ان لوگوں کے لئے ہے جو میری امت پر تلوار اٹھائیں۔ (ترمذی) (4) ﴿جُزْءٌ مَّقْسُومٌ﴾ ”تقسیم شدہ حصہ ہے“ یعنی ان کے اعمال کے مطابق۔ رب العزت کا ارشاد ہے: ﴿فَكَبُكِبُوا فِيهَا هُمْ وَالْغَاوُونَ (۹۴) وَجُنُودُ ابْلِيسَ أَجْمَعُونَ﴾ ”پھر وہ اندھے منہ اس میں ڈال دیئے جائیں گے وہ اور بہکے ہوئے لوگ اور ابلیس کا لشکر سب کے سب“۔ (اشرا: 94، 95) (6) جہنم میں توحید پرست جنہیں کچھ عرصہ بعد سفارش پر نکال لیا جائے گا۔ دوسرے درجے میں یہودی، تیسرے درجے میں عیسائی، چوتھے درجے میں صابئی، پانچویں درجے میں مجوسی، چھٹے درجے میں مشرکین، ساتویں درجے میں منافقین۔ (تہ اللہ) (7) رب العزت کا فرمان ہے: ﴿إِنَّ الْمُنْفِقِينَ فِي الدَّرَكِ الْأَسْفَلِ مِنَ النَّارِ وَلَنْ تَجِدَ لَهُمْ نَصِيرًا﴾ ”یقیناً منافق دوزخ کے سب سے نچلے طبقے میں ہوں گے اور ان کے لیے آپ ہرگز کوئی مددگار نہ پاؤ گے۔“ (النساء: 145) (8)

سیدنا ابن عباس رضی اللہ عنہما سے روایت ہے کہ انھوں نے عرض کیا: یا رسول اللہ ﷺ! ابو طالب آپ کی حفاظت کرتے تھے اور آپ ﷺ کے لئے (دوسرے لوگوں سے) ناراض ہوتے تھے، کیا یہ چیز ان کے کسی کام آئے گی؟“ آپ ﷺ نے ارشاد فرمایا ”ہاں! اب وہ جہنم کے اوپر کے درجے میں ہیں اگر میں ان کے لئے سفارش نہ کرتا تو وہ جہنم کے سب سے نچلے درجے میں ہوتے۔“ (مسلم کتاب الایمان) (9) سیدنا نعمان بن بشیر رضی اللہ عنہ نے خطبہ دیتے ہوئے فرمایا کہ میں نے رسول اللہ ﷺ کو فرماتے ہوئے سنا: قیامت کے دن دوزخ والوں میں سب سے ہلکا عذاب اس آدمی کو ہوگا جس کے پاؤں کے نیچے آگ کے دو انگارے ہوں گے جن کی وجہ سے اس کا دماغ کھول رہا ہوگا۔ (صحیح مسلم: 516) سیدنا ابو ہریرہ رضی اللہ عنہ کہتے ہیں رسول اللہ ﷺ نے فرمایا: میں نے جہنم سے بھاگنے والے کسی شخص کو (آرام کی نیند) سوتے نہیں دیکھا نہ ہی جنت کے کسی خواہش مند کو (آرام کی نیند) سوتے دیکھا ہے۔ (ترمذی)

رکوع نمبر 4

﴿إِنَّ الْمُتَّقِينَ فِي جَنَّاتٍ وَعُيُونٍ﴾ (45)

”بلاشبہ متقی باغوں اور چشموں میں ہوں گے۔“ (45)

سوال: ﴿إِنَّ الْمُتَّقِينَ فِي جَنَّاتٍ وَعُيُونٍ﴾ بلاشبہ متقی باغوں اور چشموں میں ہوں گے“ کی وضاحت کریں؟

جواب: ﴿إِنَّ الْمُتَّقِينَ﴾ بلاشبہ متقی یعنی وہ لوگ جو اللہ تعالیٰ سے ثواب کی امید رکھ کر اس کی اطاعت کرتے ہیں اور اس کے عذابوں کا خوف رکھتے ہوئے شیطان کی فرماں برداری، اس کے وسوسوں، گناہوں اور اللہ تعالیٰ کی نافرمانیوں سے بچتے ہیں۔ سیدنا عمر باض رضی اللہ عنہ سے روایت ہے انہوں نے بیان فرمایا: ”رسول اللہ ﷺ نے ایک دن ہمیں نماز پڑھائی، پھر ہماری طرف متوجہ ہوئے اور ہمیں انتہائی موثر وعظ فرمایا، کہ اس کی بنا پر آنکھوں سے آنسو جاری ہو گئے اور دل ڈر گئے۔“ ایک شخص نے عرض کیا: یا رسول اللہ (ایسے معلوم ہوتا ہے کہ) جیسے

یہ الوداع کرنے والے کی نصیحت ہے۔ آپ ہمیں کس بات کی ذمہ داری سونپتے ہیں؟“ آپ ﷺ نے فرمایا: ”میں تمہیں تقویٰ اختیار کرنے کی وصیت کرتا ہوں اور سماع و اطاعت کی اگرچہ (امیر) حبشی غلام ہو۔ (احمد ترمذی) (2) جمہور صحابہ اور تابعین کے نزدیک یہاں ”مستقین“ سے مراد شرک باللہ سے بچنے والے ہیں، اور ایک قول کے مطابق ان سے مراد وہ لوگ ہیں جو تمام گناہوں سے بچتے ہیں۔ (تفسیر تیسیر الرحمن: 746)

(3) سیدنا ابوامامہ رضی اللہ عنہ نے بیان کیا، کہ میں نے رسول اللہ ﷺ کو حجۃ الوداع میں خطبہ ارشاد فرماتے ہوئے سنا آپ ﷺ نے ارشاد فرمایا: ”تم اپنے رب تعالیٰ کا تقویٰ اختیار کرو، اپنی پانچ نمازیں پڑھو، اپنے مہینے کے روزے رکھو، اپنے مالوں کی زکوٰۃ ادا کرو اور اپنے امیر کی اطاعت کرو اور اپنے رب کی جنت میں داخل ہو جاؤ۔“ (سنن ابی داؤد: 4607، 3851) (4) سیدنا ابو ذر رضی اللہ عنہ نے بیان کیا: ”رسول اللہ ﷺ نے مجھے ارشاد فرمایا: ”تم جہاں کہیں بھی ہو اللہ تعالیٰ کا تقویٰ اختیار کرو، برائی کے پیچھے نیکی لگا کر اس کو مٹا دو اور لوگوں سے اچھے اخلاق سے پیش آؤ۔“ (ترمذی: 2053) (4) آپ ﷺ نے ابو ذر رضی اللہ عنہ سے ارشاد فرمایا: ”میں تمہیں خلوت و جلوت میں اللہ تعالیٰ کا تقویٰ اختیار کرنے کی وصیت کرتا ہوں۔“ (مسند احمد: 21573) (5) سیدنا عبد اللہ بن عمر رضی اللہ عنہما سے روایت ہے کہ رسول اللہ ﷺ نے مجھ سے فرمایا: ”تم اس وقت کیسے ہو گے جب تم گھٹیا لوگوں میں رہ جاؤ گے؟“ میں نے عرض کیا ”یا رسول اللہ ﷺ! وہ کیسے ہوگا“ آپ ﷺ نے فرمایا: جب وہ ان کے وعدوں کی پاسداری اور امانتوں کی حفاظت نہ ہوگی اور وہ اس طرح ہوں گے۔ یونس نے اپنی انگلیوں کو ایک دوسرے میں داخل کرتے ہوئے اس کو بیان کیا انہوں نے عرض کی اس وقت میں کیا کروں؟“ نبی ﷺ نے فرمایا: اللہ عزوجل کا تقویٰ اختیار کرنا، معروف کو تھام لینا اور منکر کو چھوڑ دینا۔ (مسند احمد: 6508) (6) امام بخاری نے سیدنا سلیم بن جابر رضی اللہ عنہما سے روایت نقل کی ہے، کہ انہوں نے بیان کیا: ”میں نبی کریم ﷺ کی خدمت میں حاضر ہو کر عرض کیا: ”یا رسول اللہ ﷺ! مجھے وصیت فرمائیے۔“ نبی ﷺ نے فرمایا: اللہ تعالیٰ کا تقویٰ اختیار کرو، کسی بھی بھلائی کو حقیر نہ سمجھو اگرچہ (صرف) پانی طلب کرنے والے کے لئے اپنے ڈول سے اس کے برتن میں پانی ڈال دو یا اپنے بھائی کی ساتھ فرحت و انبساط کے ساتھ گفتگو کرو۔ (صحیح ابی داؤد: 331) (7) امام احمد نے سیدنا حمرہ بن عبد المطلب رضی اللہ عنہما سے روایت نقل کی ہے کہ کہ انہوں نے بیان کیا: ”میں رسول اللہ ﷺ کی خدمت میں حاضر ہوا اور عرض کیا ”یا رسول اللہ! مجھے وصیت فرمائیے۔“ آپ ﷺ نے فرمایا: اللہ تعالیٰ کا تقویٰ اختیار کرو جب تم کسی مجلس میں ہو اور اس سے اٹھ کر چلے جاؤ، پھر انہیں وہ بات کہتے ہوئے سنو، جو تمہیں ناپسند ہو اس (مجلس) سے اعراض کر لو۔ (صحیح ابی داؤد: 216/4) (8) تقویٰ کی دعا: ﴿اللَّهُمَّ إِنِّي أَسْأَلُكَ الْهُدَىٰ وَالتَّقَىٰ وَالعِفَافَ وَالعِغْنَى﴾ ”اے اللہ بلاشبہ میں آپ سے، ہدایت، تقویٰ، پاک دامنی اور تو نگری کا سوال کرتا ہوں۔“ (9) ﴿تِلْكَ الْجَنَّةُ الَّتِي نُورِثُ مِنْ عِبَادِنَا مَنْ كَانَ تَقِيًّا﴾ ”یہ وہ جنت ہے جس کا وارث اپنے بندوں میں سے اُسے ہم بنائیں گے جو اللہ تعالیٰ سے ڈرنے والا ہو۔“ (مریم: 63) (10) ﴿وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمَاوَاتُ وَالأَرْضُ لَا أَعِدُّنَ لِلْمُتَّقِينَ﴾ ”اور اپنے رب کی مغفرت اور جنت کی طرف دوڑو جس کی وسعت آسمانوں اور زمین جتنی ہے جو اللہ تعالیٰ سے ڈرنے والوں کے لیے تیار کی گئی

ہے۔ (۲۱ عمران: 133) ﴿۱۱﴾ ﴿فِي جَنَّاتٍ وَعُيُونٍ﴾ ”بانگوں اور چشموں میں ہوں گے“ یعنی اہل جنت سدا بہار بانگوں میں امن و سلامتی سے داخل ہوں گے جس میں ہر قسم کے پکے ہوئے درختوں کے اور گھنی چھاؤں والے ہر قسم کے درخت ہوں گے جنت میں داخلے کے وقت ان سے کہا جائے گا ﴿مَثَلُ الْجَنَّةِ الَّتِي وَعَدَ الْمُتَّقُونَ فِيهَا أَنْهَارٌ مِنْ مَّاءٍ غَيْرِ آسِنٍ ج وَأَنْهَارٌ مِنْ لَبَنٍ لَمْ يَتَغَيَّرَ طَعْمُهُ ج وَأَنْهَارٌ مِنْ خَمْرٍ لَذَّةٍ لِلشَّرْبِ بَيْنَ ه ج وَأَنْهَارٌ مِنْ عَسَلٍ مُصَفًّى ط وَلَهُمْ فِيهَا مِنْ كُلِّ الثَّمَرَاتِ وَمَغْفِرَةٌ مِّن رَّبِّهِمْ ط كَمَنْ هُوَ خَالِدٌ فِي النَّارِ وَسُقُوا مَاءً حَمِيمًا فَقَطَّعَ أَمْعَاءَهُمْ﴾ ”جنت کی مثال جس کا متقیوں سے وعدہ کیا گیا ہے اس میں پانی کی نہریں ہیں جو بدلنے والی نہیں اور دودھ کی نہریں ہیں جس کا مزہ تبدیل نہیں ہوا اور شراب کی نہریں ہیں جو پینے والوں کے لیے لذیذ ہیں اور خوب صاف کیے ہوئے شہد کی نہریں ہیں اور اُن کے لیے اس میں ہر طرح کے پھل ہیں اور اُن کے رب کی طرف سے بخشش ہے، کیا وہ اُس کی طرح ہیں جو آگ میں ہمیشہ رہنے والا ہے؟ اور اُن کو گرم کھولتا ہوا پانی پلایا جائے گا تو وہ اُن کی آنتیں ٹکڑے ٹکڑے کر کے رکھ دے گا۔“ (۱۵: ۱۲) سیدنا ابو ہریرہ رضی اللہ عنہ سے روایت ہے کہ رسول اللہ ﷺ سے کسی نے پوچھا: کون سی چیز لوگوں کو جنت میں بہت داخل کرتی ہے؟ فرمایا: اللہ عزوجل سے ڈرنا اور حسن خلق اور اس چیز کے بارے میں پوچھا جو بہت زیادہ دوزخ میں داخل کرتی ہے، فرمایا: منہ اور شرم گاہ (فرج)“ (جامع ترمذی: 2004)

﴿أَدْخُلُوهَا بِسَلَامٍ آمِنِينَ﴾ (46)

”سلامتی اور امن کے ساتھ ان میں داخل ہو جاؤ“۔ (46)

سوال: ﴿أَدْخُلُوهَا بِسَلَامٍ آمِنِينَ﴾ ”سلامتی اور امن کے ساتھ ان میں داخل ہو جاؤ“ کی وضاحت کریں؟

جواب: ﴿أَدْخُلُوهَا﴾ ”ان میں داخل ہو جاؤ“ جنت میں داخل ہوتے وقت کہا جائے گا کہ داخل ہو جاؤ اس میں۔ (2) ﴿بِسَلَامٍ آمِنِينَ﴾ ”سلامتی اور امن کے ساتھ“ یعنی ہر تکلیف اور آفت سے صحیح سالم رہتے ہوئے یعنی بیماری، غم، نعمتوں میں کمی یا نعمتیں چھین جانے سے نیند اور تھکن سے اور سب سے بڑھ کر موت سے سلامتی پا کر مومن و محفوظ ہو جاؤ۔ (3) رب العزت نے فرمایا: ﴿لَهُمْ دَارُ السَّلَامِ عِنْدَ رَبِّهِمْ وَهُوَ وَلِيُّهُمْ بِمَا كَانُوا يَعْمَلُونَ﴾ اُن کے رب کے پاس اُن کے لیے سلامتی کا گھر ہے اور وہ اس کی وجہ سے اُن کا مددگار ہے جو وہ عمل کیا کرتے تھے۔ (۱۱۱: ۱۲۷) رب العزت نے فرمایا: ﴿خَلِدِينَ فِيهَا لَا يَبْغُونَ عَنْهَا حِوَلًا﴾ ”وہ اُن میں ہمیشہ رہیں گے، ان سے جگہ بدلانا نہ چاہیں گے“۔ (الکھف: 108)

﴿وَنَزَعْنَا مَا فِي صُدُورِهِمْ مِّنْ غَلٍّ إِخْوَانًا عَلَىٰ سُرُرٍ مُّتَقَابِلِينَ﴾ (47)

”اور ان کے سینوں میں سے کینہ ہم کھینچ نکالیں گے، وہ آمنے سامنے تختوں پر بھائی بھائی ہوں گے۔“ (47)

سوال 1: ﴿وَنَزَعْنَا مَا فِي صُدُورِهِمْ مِّنْ غِلٍّ إِخْوَانًا عَلَىٰ سُرُرٍ مُّتَقَابِلِينَ﴾ ”اور ان کے سینوں میں سے کینہ ہم کھینچ نکالیں گے، وہ آمنے سامنے تختوں پر بھائی بھائی ہوں گے“ کی وضاحت کریں؟

جواب: (1) ﴿وَنَزَعْنَا مَا فِي صُدُورِهِمْ مِّنْ غِلٍّ﴾ ”اور ان کے سینوں میں سے کینہ ہم کھینچ نکالیں گے“ اللہ تعالیٰ اہل جنت کے سینوں میں کوئی ایسا جذبہ نہیں رہنے دے گا جو ان کی خوشبو کو پامال کرے اور ان کے دل و دماغ میں تکدر پیدا کرے، اس لئے ان کے سینوں سے بغض و عداوت اور حسد و کینہ کو یکسر نکال دے گا۔ (تیسیر الرحمن: 747) (2) اہل جنت کے دل حسد اور کینہ سے پاک صاف ہوں گے۔ (3) ابن عیینہ نے کہا: غل سے مراد عداوت ہے۔ (جامع البیان: 39/14) (4) کفوی نے کہا: غل سے مراد دل کا مخلوق کے بارے میں خیانت کرنا ہے۔ (تیسیر ترمذی: 133/7) (5) عز بن عبد السلام نے کہا: غل سے مراد ان باطنی خرابیوں میں سے ہے جن سے اللہ تعالیٰ نے روکا ہے جس کے لئے یہ آیت دلیل ہے: ﴿وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا﴾ ”اور جو لوگ اُن کے بعد آئے وہ کہتے ہیں: ”اے ہمارے رب! ہمیں اور ہمارے اُن بھائیوں کو بھی بخش دے جو ایمان میں ہم سے سبقت لے گئے ہیں اور ہمارے دلوں میں ایمان والوں کے لئے کوئی بغض نہ رکھنا اے ہمارے رب! یقیناً تو بے حد شفقت کرنے والا، نہایت رحم والا ہے۔“ (الحشر: 10) (مہرۃ البیہم) سیدنا عبد اللہ بن عمرو رضی اللہ عنہ سے روایت ہے آپ ﷺ سے کہا گیا: کون سا آدمی افضل ہے؟ آپ ﷺ نے فرمایا: صاف دل (جو حسد اور کبر اور بغض اور خیانت سے خالی ہو) زبان کا سچا۔ لوگوں نے کہا کہ زبان کے سچے کو تو ہم پہچانتے ہیں لیکن صاف دل کون ہے؟ آپ ﷺ نے فرمایا: پرہیزگار پاک صاف جس کے دل میں نہ گناہ ہو نہ بغاوت نہ بغض نہ حسد۔ (ابن ماجہ: 4216) (6) سیدنا عبد اللہ بن عمرو بن العاص رضی اللہ عنہ رسول اللہ ﷺ سے روایت کرتے ہیں کہ آپ ﷺ نے فرمایا: جب فارس اور روم کو فتح کر لیا جائے گا تو اس وقت تم کس حال میں ہو گے؟ حضرت عبد الرحمن بن عوف رضی اللہ عنہ فرماتے ہیں کہ ہم نے عرض کیا: ہمیں جس طرح اللہ تعالیٰ نے حکم فرمایا ہے: (یعنی ہر حال میں اللہ تعالیٰ کا شکر ادا کریں گے) رسول اللہ ﷺ نے فرمایا: کیا اس کے علاوہ اور کچھ نہیں؟ تم ایک دوسرے پر رشک کرو گے۔ پھر آپس میں ایک دوسرے سے حسد کرو گے پھر آپس میں ایک دوسرے سے بگاڑ پیدا کرو گے پھر آپس میں ایک دوسرے سے بغض رکھو گے یا آپ ﷺ نے اسی طرح کچھ فرمایا: پھر تم مسکین مہاجروں کی طرف جاؤ گے اور پھر ایک دوسرے کی گردنوں پر سوار کرو گے۔“ (مسلم: 7427) (7) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: سوموار اور جمعرات کے دن جنت کے دروازوں کو کھول دیا جاتا ہے اور ہر اس بندے کی مغفرت کر دی جاتی ہے کہ جو اللہ تعالیٰ کے ساتھ کسی کو شریک نہ ٹھہراتا ہو سوائے اس آدمی کے جو اپنے (مسلمان) بھائی کے ساتھ کینہ رکھتا ہو اور کہا جاتا ہے کہ ان دونوں کی طرف دیکھتے رہو یہاں تک کہ وہ دونوں صلح کر لیں۔ ان دونوں کی طرف دیکھتے رہو یہاں تک کہ وہ صلح کر لیں۔ ان دونوں کی طرف دیکھتے رہو یہاں تک کہ وہ صلح کر لیں۔“ (مسلم: 6544) (9) سیدنا زبیر رضی اللہ عنہ سے روایت ہے کہ رسول اللہ ﷺ

نے فرمایا: تمہاری طرف (بھی) پہلی قوموں کا مرض چپکے سے چل پڑا ہے اور وہ حسد ہے اور بغض ایسی خصلت ہے جو موٹو دینے والی ہے۔ میں یہ نہیں کہتا کہ وہ بالوں کو موٹوتی ہے بلکہ دین کو موٹو دیتی ہے۔ (جامع ترمذی: 2510) (10) سیدنا ابن عباس رضی اللہ عنہما سے روایت ہے کہا کہ نبی ﷺ یہ دعا پڑھتے تھے: ﴿رَبِّ اَعْنِي وَلَا تُعِنِّ عَلَيَّ، وَاَنْصُرْنِي وَلَا تَنْصُرْ عَلَيَّ، وَاْمُكِّرْ لِي وَلَا تَمْكُرْ عَلَيَّ، وَاَهْدِنِي وَيَسِّرْ الْهُدَى لِي، وَاَنْصُرْنِي عَلَيَّ مَنْ بَغَى عَلَيَّ، رَبِّ اجْعَلْنِي لَكَ شَكَرًا، لَكَ ذِكْرًا، لَكَ رَهَابًا، لَكَ مَطْوَاعًا، لَكَ مُخْبِتًا، اَلَيْكَ اَوْهَا مُنِيْبًا، رَبِّ تَقَبَّلْ تَوْبَتِي، وَاغْسِلْ حَوْبَتِي، وَاَجِبْ دَعْوَتِي، وَكَبِّتْ حُجَّتِي، وَسَدِّدْ لِسَانِي، وَاَهْدِ قَلْبِي، وَاَسْأَلُ سَخِيْمَةَ صَدْرِي﴾ یعنی یا اللہ میری مدد کرو اور میرے اوپر کسی کی مدد نہ کرو اور میری تائید کرو اور میرے اوپر کسی کی تائید نہ کرو اور میرے لیے تدبیر کرو اور میرے نقصان اور ضرر کے لیے کسی کے لیے تدبیر نہ کرو اور مجھ کو ہدایت کرو اور میرے لیے ہدایت آسان کرو اور اس شخص کے اوپر میری مدد کرو جو مجھ پر زیادتی کرے اور اے میرے رب تو مجھے اپنا ہی شکر کرنے والا، اور تجھ سے ڈرنے والا، اور تیری ہی اطاعت کرنے والا اور تجھی سے ڈرنے والا تیری ہی اطاعت کرنے اور تیرے ہی سے اپنا درد و اندوہ بیان کرنے والا اور تیری ہی طرف رجوع کرنے والا بنا دے۔ اے رب میری توبہ قبول کرو اور میرا گناہ دھو دے اور میری دعا قبول کرو اور میری حجت ثابت کر دے اور میری زبان کو سیدھا کر دے اور میرے دل کو ہدایت دے اور میرے سینہ کا حسد نکال دے۔ (ترمذی: 3551) (11) آپ ﷺ نے اپنے سیدہ مبارک کی طرف اشارہ کرتے ہوئے تین مرتبہ فرمایا: ”تقویٰ یہاں ہے۔ کسی آدمی کے برا ہونے کے لیے یہی کافی ہے کہ وہ اپنے مسلمان بھائی کو حقیر سمجھے۔ ایک مسلمان دوسرے مسلمان پر پورا پورا احرام ہے، اس کا خون اور اس کا مال اور اس کی عزت و آبرو۔“ (مسلم: 6541) (12) سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جنتیوں کے دل ایک آدمی کے دل جیسے ہوں گے کہ نہ ان میں اختلاف ہوگا اور نہ بغض۔“ (صحیح بخاری: 3246) (13) سیدنا ابوسعید خدری رضی اللہ عنہ نے بیان کیا کہ نبی ﷺ نے فرمایا ”مومنین جہنم سے چھٹکارا پا جائیں گے لیکن دوزخ اور جہنم کے درمیان ایک پل پر انھیں روک لیا جائے گا اور پھر ایک دوسرے پر ان مظالم کا بدلہ لیا جائے گا جو دنیا میں ان کے درمیان آپس میں ہوئے تھے اور جب کانٹ چھانٹ کر لی جائے گی اور صفائی ہو جائے گی تب انھیں جنت میں داخل ہونے کی اجازت ملے گی۔ پس اس ذات کی قسم جس کے ہاتھ میں محمد کی جان ہے! جنتیوں میں سے ہر کوئی جنت میں اپنے گھر کو دنیا کے اپنے گھر کے مقابلے میں زیادہ بہتر طریقے پر پہچان لے گا۔“ (صحیح بخاری: 6535)

سوال 2: کدورتیں کیسے پیدا ہوتی ہیں؟

جواب: (1) آپس کی غلط فہمیوں کی وجہ سے۔ (2) آپس کی رنجشوں کی وجہ سے۔ (3) حسد کی وجہ سے۔ (4) ہتک عزت کی وجہ سے۔ (5) کسی کا حق مارنے کی وجہ سے۔ (6) سرکشی کی وجہ سے۔

سوال 3: ﴿اٰخُوْنَا عَلٰی سُرُرٍ مُّتَقَبِلِيْنَ﴾ ”وہ آمنے سامنے تختوں پر بھائی بھائی کی طرح ہوں گے“ کی وضاحت کریں؟

جواب: (1) یہ آیت کریمہ ان کے آپس میں ایک دوسرے کی زیارت کرنے، ان کو اکٹھے ہونے اور ان کے آپس میں حسن ادب پر دلالت کرتی ہے نیز یہ اس بات پر بھی دلالت کرتی ہے کہ وہ جنت میں ایک دوسرے سے پیٹھ پھیر کر نہیں بلکہ سبے تختوں پر بیٹھے لگا کر، موتی اور مختلف قسم کے جواہرات جڑے ہوئے پھونوں پر، ایک دوسرے کے سامنے بیٹھیں گے۔ (تفسیر سعدی: 1373/2) (2) ﴿وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ﴾ ”اور جو لوگ اُن کے بعد آئے وہ کہتے ہیں: ”اے ہمارے رب! ہمیں اور ہمارے اُن بھائیوں کو بھی بخش دے جو ایمان میں ہم سے سبقت لے گئے ہیں اور ہمارے دلوں میں ایمان والوں کے لئے کوئی بغض نہ رکھنا۔ اے ہمارے رب! یقیناً تو بے حد شفقت کرنے والا، نہایت رحم والا ہے“۔ (الحجر: 10)

﴿لَا يَمَسُّهُمْ فِيهَا نَصَبٌ وَمَا هُمْ مِنْهَا بِمُخْرَجِينَ﴾ (48)

”نہی وہاں انہیں کوئی تھکاوٹ چھوئے گی اور نہ ہی وہ اس سے کبھی نکالے جانے والے ہیں“۔ (48)

سوال: ﴿لَا يَمَسُّهُمْ فِيهَا نَصَبٌ وَمَا هُمْ مِنْهَا بِمُخْرَجِينَ﴾ ”نہی وہاں انہیں کوئی تھکاوٹ چھوئے گی اور نہ ہی وہ اس سے کبھی نکالے جانے والے ہیں“ کی وضاحت کریں؟

جواب: (1) ﴿لَا يَمَسُّهُمْ فِيهَا نَصَبٌ﴾ ”نہی وہاں انہیں کوئی تھکاوٹ چھوئے گی“ جنت میں انہیں تکلیف دکھ اور غم نہیں آئے گا، نہ انہیں ظاہری تھکاوٹ ہوگی، نہ باطنی۔ (2) اللہ تعالیٰ جنت میں کامل حیات عطا فرمائیں گے جو آفتوں کا اثر قبول نہیں کرے گی۔ (تفسیر سعدی: 1373/2) (3) سیدنا عبداللہ بن ابی اوفی رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ نے مجھے یہ حکم دیا ہے کہ میں خدیجہ کو جنت میں ایسے گھر کی بشارت دے دوں جو موتیوں سے بنا ہو، اس میں نہ کوئی شور و فوغا ہوگا اور نہ کوئی ٹکان۔“ (بخاری: 1792) (4) ﴿وَمَا هُمْ مِنْهَا بِمُخْرَجِينَ﴾ ”اور نہ ہی وہ اس سے کبھی نکالے جانے والے ہیں“ یعنی وہ جنت سے نکالے نہیں جائیں گے (5) سیدنا عبداللہ بن عمر رضی اللہ عنہ سے روایت ہے کہ رسول اللہ ﷺ نے فرمایا: جب جنت والے جنت کی طرف چلے جائیں گے اور دوزخ والے دوزخ کی طرف چلے جائیں گے تو پھر موت کو جنت اور دوزخ کے درمیان لایا جائے گا پھر اسے دُخ کیا جائے گا۔ پھر ایک پکارنے والا پکارے گا: اے جنت والو! اب موت نہیں ہے اور اے دوزخ والو! اب موت نہیں ہے تو پھر جنت والوں کی خوشی بڑھ جائے گی اور دوزخ والوں کی پریشانی میں اور زیادتی ہو جائے گی۔ (صحیح مسلم: 7184)

﴿نَبِيٌّ عِبَادِي أَنِّي أَنَا الْغَفُورُ الرَّحِيمُ﴾ (49)

”آپ میرے بندوں کو بتادیں بلاشبہ میں بے حد بخشنے والا، نہایت رحم والا ہوں۔“ (49)

سوال 1: ﴿نَبِيٌّ عِبَادِي أَنِّي أَنَا الْغَفُورُ الرَّحِيمُ﴾ ”آپ میرے بندوں کو بتادیں بلاشبہ میں بے حد بخشنے والا، نہایت رحم والا ہوں“ کی وضاحت کریں؟

جواب: ﴿نَبِيٌّ عِبَادِي﴾ ”آپ میرے بندوں کو بتادیں“ اللہ رب العزت نے اپنے نبی محمد ﷺ کو حکم دیا ہے کہ آپ ﷺ میرے مومن تو حید پرست بندوں کو دلائل کی تائید کے ساتھ خبر دے دیں۔ (2) ﴿أَنِّي أَنَا الْغَفُورُ الرَّحِيمُ﴾ ”بلاشبہ میں بے حد بخشنے والا، نہایت رحم والا ہوں“ یعنی اگر میرے بندے نافرمانی کریں اور اس سے توبہ کر لیں تو میں ان کے لئے غفور ہوں اور میں ان پر رحیم ہوں انہیں عذاب نہیں دوں گا۔ رب العزت نے فرمایا: ﴿قُلْ يَعْبادِي الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ ط إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ (۵۳) وَأَنبِئُوا إِلَىٰ رَبِّكُمْ وَأَسْلَمُوا لَهُ مِن قَبْلِ أَن يَأْتِيَكُمُ الْعَذَابُ ثُمَّ لَا تُنصَرُونَ﴾ (۵۴) آپ کہہ دیں کہ اے میرے بندو جنہوں نے اپنی جانوں پر زیادتی کی، اللہ تعالیٰ کی رحمت سے مایوس نہ ہو جاؤ، یقیناً اللہ تعالیٰ سب کے سب گناہوں کو بخش دیتا ہے۔ یقیناً وہی بڑا بخشنے والا، نہایت رحم والا ہے۔ اور اپنے رب کی طرف پلٹ آؤ اور اس کے مطیع بن جاؤ اس سے پہلے کہ تم پر عذاب آجائے، پھر تمہاری مدد نہیں کی جائے گی۔ (سورہ الزمر: 53، 54) (3) کیونکہ جب بندے اللہ تعالیٰ کی رحمت کاملہ اور اس کی مغفرت کی معرفت حاصل کر لیں گے تو ان اسباب کے حصول میں کوشاں ہوں گے جو اللہ تعالیٰ کی رحمت کاملہ تک پہنچاتے ہیں، گناہوں کے ارتکاب سے رک کر ان سے توبہ کریں گے، تا کہ وہ اس کی مغفرت کے مستحق قرار پائیں اور وہ امید کے اس حال تک نہ پہنچ جائیں کہ وہ اپنے آپ کو اللہ تعالیٰ کی گرفت سے مامون سمجھ کر اللہ تعالیٰ کے بارے میں جرأت کا رویہ رکھیں۔ (تفسیر سعدی: 2/1373)

سوال 2: اللہ تعالیٰ کی رحمت اور مغفرت کا ذکر عذاب سے پہلے کیا گیا، اس میں کیا حکمت ہے؟

جواب: اللہ تعالیٰ کی رحمت اور مغفرت کا ذکر عذاب سے پہلے کیا گیا کہ (1) اللہ تعالیٰ نے رحمت و مغفرت کو اپنے اوپر فرض کر لیا ہے اور (2) اللہ تعالیٰ کی رضا اسی میں ہے کہ لوگوں کو مغفرت اور رحمت نصیب ہو۔

﴿وَ أَنَّ عَذَابِي هُوَ الْعَذَابُ الْأَلِيمُ (50)﴾

”اور یقیناً میرا عذاب وہ دردناک عذاب ہے۔“ (50)

سوال: ﴿وَ أَنَّ عَذَابِي هُوَ الْعَذَابُ الْأَلِيمُ﴾ ”اور یقیناً میرا عذاب وہ دردناک عذاب ہے“ کی وضاحت کریں؟

جواب: (1) ”اور یقیناً میرا عذاب وہ دردناک عذاب ہے“ اللہ تعالیٰ کے عذاب کا اندازہ نہیں لگایا جاسکتا نہ اس کی حقیقت کو معلوم کیا جاسکتا ہے۔ رب العزت نے نبی ﷺ کو حکم دیا کہ میرے بندوں کو خبر دے دیں کہ میرا عذاب دردناک ہے۔ اللہ تعالیٰ ہمیں اپنے عذاب سے

بچالے۔ (2) رب العزت نے فرمایا: ﴿فَيَوْمَئِذٍ لَا يُعَذِّبُ عَذَابَهُ أَحَدٌ (۲۵) وَلَا يُوثِقُ وَثَاقَهُ أَحَدٌ (۲۶)﴾ ”چنانچہ اُس دن اللہ تعالیٰ کے عذاب جیسا کوئی عذاب نہ دے گا۔ اور نہ ہی اُس کے باندھنے جیسا کوئی باندھے گا۔“ (الفجر: 25, 26) (4) بندے کا دل اللہ تعالیٰ کے عذاب سے خوف کھاتا ہے تو وہ ہر اس چیز سے دور رہنے کی کوشش کرتا ہے جو عذاب کا سبب بنے۔ پھر اس کے دل میں گناہوں سے خوف پیدا ہو جاتا ہے۔ اس کے مقابلے میں بندہ جب رب کی رحمت اور مغفرت کی طرف نظر کرتا ہے تو اس کا دل امید اور رغبت سے بھر جاتا ہے۔ (5) سیدنا ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”اگر ایمان والا اللہ تعالیٰ کے غضب اور عذابوں سے پوری طرح واقف ہوتا تو اس کے دل سے جنت کی طمع ہٹ جاتی یعنی وہ صرف عذابوں اور اللہ تعالیٰ کے غیض و غضب سے بچنے کے لیے کوشاں رہتا۔ اگر کافر اللہ تعالیٰ کی نعمتوں اور رحمتوں کو جان لیتا تو کبھی بھی ناامید نہ ہوتا۔“ (بخاری: 6469) (6) سیدنا ابو ذر رضی اللہ عنہ سے روایت ہے کہ نبی ﷺ نے فرمایا: اللہ عزوجل فرماتا ہے، جس نے ایک نیکی کی، اس کے لیے دس گناہ اجر ہے یا اس سے بھی زیادہ میں دوں گا۔ جو مجھ سے ایک بالشت کے برابر (نیکیوں کے ذریعے سے) قریب ہوگا میں اس سے ایک ہاتھ قریب ہوں گا اور جو مجھ سے ایک ہاتھ قریب ہوگا میں اس سے دو ہاتھ قریب ہوں گا، جو میرے پاس چل کر آئے گا میں اس کی طرف دوڑتا ہوا آؤں گا، اور جو مجھ سے زمین بھر برائی لے کر ملے گا (لیکن) وہ میرے ساتھ کسی کو شریک نہ ٹھہراتا ہو، تو میں اس سے اسی قدر بخشش لے کر ملوں گا۔ (مسلم: 6833) (7) سیدنا انس بن مالک رضی اللہ عنہ سے روایت ہے (ایک مرتبہ) سیدنا معاذ بن جبل رضی اللہ عنہ رسول اللہ ﷺ کے پیچھے سواری پر سوار تھے، آپ ﷺ نے فرمایا: اے معاذ! میں نے عرض کیا، حاضر ہوں یا رسول اللہ ﷺ! آپ ﷺ نے (دوبارہ) فرمایا: معاذ! میں نے عرض کیا حاضر ہوں اے اللہ کے رسول ﷺ، تین بار ایسا ہوا (اس کے بعد) آپ رضی اللہ عنہ نے فرمایا: ”جو شخص سچے دل سے اس بات کی گواہی دے کہ اللہ تعالیٰ کے سوا کوئی ﷺ نہیں، محمد ﷺ اللہ کے رسول ہیں اللہ تعالیٰ اس کو دوزخ کی آگ پر حرام کر دیتا ہے“ میں نے کہا: یا رسول اللہ ﷺ! کیا اس بات سے لوگوں کو باخبر نہ کر دوں تاکہ وہ خوش ہو جائیں؟ آپ ﷺ نے فرمایا: (اگر تم یہ خبر سناؤ گے) تو لوگ اس پر ﷺ کر بیٹھیں گے عمل چھوڑ دیں گے) (سیدنا معاذ رضی اللہ عنہ نے انتقال کے وقت یہ حدیث اس خیال سے بیان فرمادی کہ کہیں حدیث رسول چھپانے کے گناہ پر ان سے آخرت میں مواخذہ نہ ہو۔ (بخاری: 128) (8) سیدنا عمر بن خطاب رضی اللہ عنہ کی روایت ہے کہ رسول اللہ ﷺ کی خدمت میں کچھ جنگی قیدی حاضر کیے گئے ان میں ایک عورت بھی تھی جس کے پستان دودھ سے بھرے ہوئے تھے۔ جب قیدیوں میں ایک بچے پر اس کی نظر پڑی تو دوڑ کر عورت نے بچہ کو پکڑ کر ﷺ سے چڑھ لیا اور اس کو دودھ پلایا۔ نبی ﷺ نے فرمایا ”دیکھو کیا یہ عورت اپنے بچے کو آگ میں پھینک سکتی ہے؟“ ہم نے عرض کیا ”نہیں وہ ایسا کر ہی نہیں سکتی“ فرمایا: ”جس قدر یہ عورت اپنے بچے پر مہربان ہے اس سے زیادہ اللہ تعالیٰ اپنے بندوں پر مہربان ہے۔“ (صحیح بخاری: 5999) (9) سیدنا سلمان فارسی رضی اللہ عنہ سے روایت ہے کہ رسول اللہ ﷺ نے فرمایا: ”اللہ تعالیٰ کے لیے سورتیں ہیں ان میں سے ایک رحمت کی وجہ سے مخلوق ایک دوسرے کے ساتھ رحم کا معاملہ کرتی ہے اور ننانویں رحمتیں قیامت کے دن کے لیے

ہیں۔“ (مسلم: 6975) (10) سیدنا ابو ہریرہ رضی اللہ عنہ سے روایت ہے کہ نبی ﷺ نے فرمایا: ایک بندے نے بہت گناہ کیے اور کہا: اے میرے رب میں تیرا ہی گناہ گار بندہ ہوں مجھ بخش دے۔ اللہ رب العزت نے فرمایا: میرا بندہ جانتا ہے کہ اس کا کوئی رب ضرور ہے جو گناہ معاف کرتا ہے اور گناہ کی وجہ سے سزا بھی دیتا ہے، میں نے اپنے بندے کو بخش دیا۔ پھر بندہ رکار ہاجتنا اللہ تعالیٰ نے چاہا اور اس نے گناہ کیا اور عرض کیا: میرے رب! میں نے گناہ کر لیا اسے بھی بخش دے۔ اللہ تعالیٰ نے فرمایا: میرا بندہ کہتا ہے کہ اس کا رب ضرور ہے جو گناہ معاف کرتا ہے اور اس کے بدلے میں سزا بھی دیتا ہے۔ میں نے اپنے بندے کو بخش دیا پھر جب تک اللہ تعالیٰ نے چاہا بندہ گناہ سے رکار ہا اور اس نے گناہ کیا اور اللہ تعالیٰ کے حضور عرض کیا: اے میرے رب! میں نے گناہ پھر کر لیا ہے تو مجھے بخش دے۔ اللہ تعالیٰ کہتا ہے میرا بندہ جانتا ہے کہ اس کا ایک رب ضرور ہے جو گناہ معاف کرتا ہے ورنہ اس کی وجہ سے سزا بھی دیتا ہے۔ میں نے اپنے بندے کو بخش دیا تین مرتبہ۔ پس اب جو چاہے عمل کرے۔“ (صحیح بخاری: 7507) (11) سیدنا ابو ایوب انصاری رضی اللہ عنہ سے روایت ہے کہ انہوں نے اپنی موت کے وقت کہا: میں نے رسول اللہ ﷺ سے سنی ہوئی ایک حدیث تم سے چھپائے رکھی تھی۔ میں نے رسول اللہ ﷺ سے سنا، آپ ﷺ فرمایا کرتے تھے: اگر تم گناہ نہ کرتے تو اللہ تعالیٰ ایسی مخلوق پیدا فرماتا جو گناہ کرتی اور (اللہ تعالیٰ) انہیں معاف فرماتا۔ (مسلم: 6963) (12) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: اس ذات کی قسم جس کے قبضہ قدرت میں میری جان ہے اگر تم گناہ نہ کرتے تو اللہ تعالیٰ تمہیں (دنیا) سے لے جاتا اور ایسی قوم لے آتا جو گناہ کرتے پھر اللہ تعالیٰ سے مغفرت طلب کرتے تو اللہ انہیں معاف فرما دیتا۔ (مسلم: 6965) (13) سیدنا ابو ہریرہ رضی اللہ عنہ سے روایت ہے کہ ہم رسول اللہ ﷺ کے ساتھ بیٹھے ہوئے تھے۔ ہمارے ساتھ سیدنا ابو بکر و عمر رضی اللہ عنہما بھی لوگوں کی ایک جماعت میں موجود تھے۔ پس رسول اللہ ﷺ ہمارے درمیان سے اٹھ کر تشریف لے گئے اور ہمارے پاس واپس آنے میں دیر لگا دی۔ ہمیں اندیشہ ہوا کہ کہیں ہماری غیر حاضری میں (دشمن نے) آپ کو نقصان نہ پہنچایا ہو، چنانچہ ہم گھبرا کر اٹھ کھڑے ہوئے۔ گھبرانے والوں میں سب سے پہلا شخص تھا۔ پس میں رسول اللہ ﷺ کی تلاش میں نکلا، یہاں تک کہ میں ایک انصار کے ایک باغ میں آ گیا۔ پھر انہوں نے ایک لمبی حدیث ذکر فرمائی جس میں رسول اللہ ﷺ کا یہ فرمان سنایا آپ ﷺ نے سیدنا ابو ہریرہ رضی اللہ عنہ سے فرمایا: جاؤ! اس باغ کے باہر جو بھی تمہیں ملے جو دل کے یقین کے ساتھ لالہ الا اللہ کی گواہی دے تو اسے جنت کی خوش خبری سنا دو۔ (مسلم: 147) (14) سیدنا عبد اللہ بن عمرو بن العاص رضی اللہ عنہ سے روایت ہے کہ نبی ﷺ نے اللہ تعالیٰ کے فرمان، جو ابراہیم علیہ السلام کے بارے میں ہے، کی تلاوت فرمائی: ﴿رَبِّ اِنَّهٗنَّ اَضَلُّنَّ كَثِيْرًا مِّنَ النَّاسِ﴾ ”اے پروردگار! ان معبودانِ باطلہ نے بہت سے لوگوں کو گمراہ کر دیا ہے تو جس نے میری تابع داری کی تو وہ مجھ سے ہوا (میرا ہے) اور جس نے نافرمانی کی تو تو اس کو بخشے والا، نہایت رحم والا ہے۔“ اور یہ آیت جس میں عیسیٰ علیہ السلام کا فرمان ہے: ”اگر تو انہیں عذاب دے تو یہ تیرے بندے ہیں اور اگر تو انہیں بخش دے تو تغالب، کمال حکمت والا ہے۔“ پھر اللہ کے رسول ﷺ نے اپنے دست مبارک اٹھائے اور فرمایا اے اللہ میری امت، میری امت

اور آپ ﷺ پر گریہ طاری ہو گیا تو اللہ تعالیٰ نے فرمایا: اے جبریل! جاؤ محمد ﷺ کے پاس حالانکہ تیرا رب خوب جانتا ہے۔ ان سے پوچھ کہ آپ ﷺ کیوں رورہے ہیں؟ جبریل علیہ السلام رسول اللہ ﷺ کی خدمت میں آئے اور جو کچھ آپ ﷺ نے فرمایا اللہ تعالیٰ کو خبر دی حالانکہ وہ اللہ تعالیٰ سب سے زیادہ (اور سب کچھ) جاننے والا ہے۔ تو اللہ تعالیٰ نے فرمایا: اے جبریل! جاؤ محمد ﷺ کی طرف اور ان سے کہہ دو کہ ہم آپ ﷺ کو آپ ﷺ کی امت کے بارے میں راضی کر دیں گے اور ہم آپ ﷺ کو نہیں بھولیں گے۔ (صحیح مسلم: 499)

﴿ وَنَبِّئُهُمْ عَنْ ضَيْفِ إِبْرَاهِيمَ (51) ﴾

”اور آپ ان کو ابراہیم کے مہمانوں کے بارے میں خبر دیں۔“ (51)

سوال: ﴿ وَنَبِّئُهُمْ عَنْ ضَيْفِ إِبْرَاهِيمَ ﴾ ”اور آپ ان کو ابراہیم کے مہمانوں کے بارے میں خبر دیں“ کی وضاحت کریں؟
جواب: (1) ”اور آپ ان کو ابراہیم کے مہمانوں کے بارے میں خبر دیں“ اللہ رب العزت نے نبی ﷺ کو حکم دیا ہے کہ آپ انہیں ابراہیم کے مہمانوں کا واقعہ سنا دیں۔ مہمانوں سے مراد فرشتے ہیں۔ رب العزت نے فرمایا: ﴿ وَلَقَدْ جَاءَتْ رُسُلْنَا إِبْرَاهِيمَ بِالْبَشْرَى قَالُوا سَلَامًا قَالَ سَلَّمَ فَمَا لَبَّكُ أَنْ جَاءَ بِعَجَلٍ حَنِيدٍ (٢٩) فَلَمَّا رَأَى أَيْدِيَهُمْ لَا تَصِلُ إِلَيْهِ نَكَرَهُمْ وَأَوَّجَسَ مِنْهُمْ خِيفَةً قَالُوا لَا تَخَفْ إِنَّا أُرْسِلْنَا إِلَىٰ قَوْمِ لُوطٍ (٤٠) ﴾ اور بلاشبہ یقیناً ابراہیم کے پاس ہمارے فرشتے خوش خبری کے ساتھ آئے، انہوں نے کہا سلام ہے، اُس نے کہا سلام ہے، پھر اس نے دیر نہیں کی کہ ایک بھنا ہوا بچھڑا لے آیا۔ تو جب دیکھا ان کے ہاتھ اُس کی طرف نہیں پہنچ رہے تو انہیں اجنبی جانا اور ان سے ایک قسم کا خوف محسوس کیا، انہوں نے کہا: ”ڈرو نہیں بلاشبہ ہمیں قوم لوط کی طرف بھیجا گیا ہے۔“ (ہود: 69,70)

﴿ إِذْ دَخَلُوا عَلَيْهِ فَقَالُوا سَلَامًا قَالَ إِنَّا مِنْكُمْ وَجِلُونَ (52) ﴾

”جب وہ اس کے ہاں داخل ہوئے تو انہوں نے سلام کیا، ابراہیم نے کہا: ”یقیناً ہم تم سے ڈرنے والے ہیں۔“ (52)

سوال: ﴿ إِذْ دَخَلُوا عَلَيْهِ فَقَالُوا سَلَامًا قَالَ إِنَّا مِنْكُمْ وَجِلُونَ ﴾ ”جب وہ اس کے ہاں داخل ہوئے تو انہوں نے سلام کیا“ ابراہیم نے کہا: ”یقیناً ہم تم سے ڈرنے والے ہیں“ کی وضاحت کریں؟
جواب: (1) ﴿ إِذْ دَخَلُوا عَلَيْهِ فَقَالُوا سَلَامًا قَالَ إِنَّا مِنْكُمْ وَجِلُونَ ﴾ ”جب وہ اس کے ہاں داخل ہوئے“ یعنی جب فرشتے آئے تو انہوں نے ابراہیم کو سلام کیا اور ابراہیم نے انہیں جواب دیا۔ (2) ﴿ قَالَ إِنَّا مِنْكُمْ وَجِلُونَ ﴾ ”ابراہیم نے کہا: ”یقیناً ہم تم سے ڈرنے والے ہیں“ سیدنا ابراہیم علیہ السلام نے سلام کا جواب دے کر فرمایا کہ ہمیں تم سے ڈر لگتا ہے جیسا کہ رب العزت نے فرمایا: ﴿ فَلَمَّا رَأَى أَيْدِيَهُمْ

لَا تَصِلُ إِلَيْهِ نَكْرَهُمْ وَأَوْجَسَ مِنْهُمْ خِيفَةً ﴿﴾ ”تو جب دیکھا ان کے ہاتھ اُس کی طرف نہیں پہنچ رہے تو انہیں اجنبی جانا اور ان سے ایک قسم کا خوف محسوس کیا۔“ (ہود: 70) (3) خوف زدہ ہونے کی وجہ یہ تھی کہ جب فرشتے ابراہیم علیہ السلام کے پاس آئے تو آپ نے ان کو مہمان سمجھا اور آپ جلدی سے گھر گئے اور ان کی مہمان نوازی کے لئے بھنا ہوا کھجور اُلے آئے اور ان کی خدمت میں پیش کر دیا۔ جب آپ نے دیکھا کہ مہمانوں کے ہاتھ کھانے کی طرف نہیں بڑھ رہے تو آپ نے ان کو چور وغیرہ سمجھا اور خوف زدہ ہو گئے۔ (تفسیر سہمی 2/1375:1374)

﴿قَالُوا لَا تَوْجَلْ إنا نُبَشِّرُكَ بِغُلْمٍ عَلَيْمِ﴾ (53)

”انہوں نے کہا: ”ڈرو نہیں! بلاشبہ ہم آپ کو صاحبِ علم لڑکے کی خوشخبری دیتے ہیں۔“ (53)

سوال: ﴿قَالُوا لَا تَوْجَلْ إنا نُبَشِّرُكَ بِغُلْمٍ عَلَيْمِ﴾ انہوں نے کہا: ”ڈرو نہیں! بلاشبہ ہم آپ کو صاحبِ علم لڑکے کی خوشخبری دیتے ہیں“ کی وضاحت کریں؟

جواب: (1) ﴿قَالُوا﴾ فرشتوں نے سیدنا ابراہیم علیہ السلام کو تسلی دیتے ہوئے کہا۔ (2) ﴿لَا تَوْجَلْ﴾ ”ڈرو نہیں“ یعنی آپ ہم سے خوف نہ کھائیں۔ (3) ﴿إنا نُبَشِّرُكَ بِغُلْمٍ عَلَيْمِ﴾ ”بلاشبہ ہم آپ کو صاحبِ علم لڑکے کی خوشخبری دیتے ہیں“ علم والے لڑکے سے مراد سیدنا اسحاق علیہ السلام ہیں۔ علیم سے مراد بہت علم والا، دین کا بہت فہم رکھنے والا۔ ایک اور مقام پر سیدنا اسحاق کے بارے میں رب العزت نے فرمایا: ﴿وَيَشْرُرْنَاهُ بِإِسْحَاقَ نَبِيًّا مِّنَ الصَّالِحِينَ﴾ اور ہم نے اُسے اسحق کی خوشخبری دی، صالحین میں سے ایک نبی ہوگا۔ (الصافات: 112)

﴿قَالَ أَبَشَّرْتُمُونِي عَلَى أَنْ مَسَّنِيَ الْكِبْرُ فِيمَ تُبَشِّرُونَ﴾ (54)

”ابراہیم نے کہا: ”کیا تم مجھے خوشخبری دیتے ہو جب کہ مجھے بڑھاپا آپہنچا ہے، تو تم کس چیز کی خوشخبری دیتے ہو؟“ (54)

سوال: ﴿قَالَ أَبَشَّرْتُمُونِي عَلَى أَنْ مَسَّنِيَ الْكِبْرُ فِيمَ تُبَشِّرُونَ﴾ ابراہیم نے کہا: ”کیا تم مجھے خوشخبری دیتے ہو جب کہ مجھے بڑھاپا آپہنچا ہے، تو تم کس چیز کی خوشخبری دیتے ہو؟“ کی وضاحت کریں؟

جواب: (1) ﴿قَالَ﴾ سیدنا ابراہیم علیہ السلام نے بیٹے کی خوشخبری پر تعجب کرتے ہوئے کہا۔ (2) ﴿أَبَشَّرْتُمُونِي عَلَى أَنْ مَسَّنِيَ الْكِبْرُ﴾ ”کیا تم مجھے خوشخبری دیتے ہو جب کہ مجھے بڑھاپا آپہنچا ہے۔“ سیدنا ابراہیم علیہ السلام نے اللہ تعالیٰ کے وعدے پر یقین کرتے ہوئے تعجب سے پوچھا کہ تم مجھے بشارت دیتے ہو جب کہ اولاد ہونے کے اسباب تو ختم ہو چکے۔ (3) ﴿فِيمَ تُبَشِّرُونَ﴾ ”تو تم کس چیز کی خوشخبری دیتے ہو؟“ یعنی تم مجھے کس بنا پر بشارت دیتے ہو؟ (4) سورہ ہود میں اور اس مقام میں قدرے اختلاف ہے۔ سورہ ہود کے مطابق فرشتوں نے یہ خوشخبری سیدنا ابراہیم علیہ السلام کی بیوی سارہ کو دی تھی جو پاس ہی کھڑی فرشتوں اور سیدنا ابراہیم علیہ السلام کا مکالمہ سن رہی تھیں۔ اس نے بھی اس

بڑھاپے کی عمر میں بچہ پیدا ہونے کی بشارت پر تعجب کا اظہار کیا تھا اور سیدنا ابراہیم علیہ السلام نے بھی ازراہ تعجب فرشتوں سے یہی بات پوچھی کہ یہ کیا خوشخبری دے رہے ہو؟ سیدنا ابراہیم علیہ السلام کا یہ تعجب اس لیے نہ تھا کہ وہ اس بات کو ناممکن سمجھتے تھے یا اللہ تعالیٰ کی رحمت سے مایوس ہو چکے تھے بلکہ اس لیے تھا کہ وہ اس تکرار سے تاکید مزید اور اسی نسبت سے اپنی مسرت میں مزید اضافہ کے خواہش مند تھے۔ (تیسیر القرآن 494,495/2)

﴿قَالُوا بَشِّرْنَاكَ بِالْحَقِّ فَلَا تَكُنْ مِنَ الْقَانِطِينَ﴾ (55)

”انہوں نے کہا: ”ہم آپ کو حق کے ساتھ خوشخبری دیتے ہیں، سو آپ مایوس ہو جانے والوں میں سے نہ ہوں۔“ (55)

سوال: ﴿قَالُوا بَشِّرْنَاكَ بِالْحَقِّ فَلَا تَكُنْ مِنَ الْقَانِطِينَ﴾ ”انہوں نے کہا: ”ہم آپ کو حق کے ساتھ خوشخبری دیتے ہیں، سو آپ مایوس ہو جانے والوں میں سے نہ ہوں“ کی وضاحت کریں؟

جواب: (1) ﴿قَالُوا﴾ ”فرشتوں نے کہا۔“ (2) ﴿بَشِّرْنَاكَ بِالْحَقِّ﴾ ”ہم آپ کو حق کے ساتھ خوشخبری دیتے ہیں“ ہم تو آپ کو سچی خوشخبری دے رہے ہیں۔ یقیناً اللہ تعالیٰ جو چاہے کر سکتا ہے۔ آپ لوگوں پر تو اللہ تعالیٰ کی رحمتیں اور برکتیں ہیں۔ آپ اللہ تعالیٰ کی قدرت پر یقین رکھو۔ اس کے فضل کو ناممکن نہ سمجھو۔ (3) ﴿فَلَا تَكُنْ مِنَ الْقَانِطِينَ﴾ ”سو آپ مایوس ہو جانے والوں میں سے نہ ہوں“ یعنی آپ نامیدوں میں سے نہ ہو جائیں جو بھلائی کو ناممکن اور دور کا معاملہ سمجھتے ہیں۔ آپ اللہ تعالیٰ کی رحمت کے امیدوار رہیں۔

﴿قَالَ وَمَنْ يَقْنَطُ مِنْ رَحْمَةِ رَبِّهِ إِلَّا الضَّالُّونَ﴾ (56)

”ابراہیم نے کہا: ”اور گمراہ لوگوں کے سوا اپنے رب کی رحمت سے کون مایوس ہوتا ہے؟“ (56)

سوال 1: ﴿قَالَ وَمَنْ يَقْنَطُ مِنْ رَحْمَةِ رَبِّهِ إِلَّا الضَّالُّونَ﴾ ”ابراہیم نے کہا: ”اور گمراہ لوگوں کے سوا اپنے رب کی رحمت سے کون مایوس ہوتا ہے؟“ کی وضاحت کریں؟

جواب: (1) ﴿قَالَ﴾ ابراہیم نے فرشتوں کو جواب دیتے ہوئے فرمایا۔ (2) ﴿وَمَنْ يَقْنَطُ مِنْ رَحْمَةِ رَبِّهِ إِلَّا الضَّالُّونَ﴾ ”اور گمراہ لوگوں کے سوا اپنے رب کی رحمت سے کون مایوس ہوتا ہے؟“ ”قنوط“ خیر اور رحمت سے مایوسی کو کہتے ہیں۔ (3) یعنی رب کی رحمت سے ناامید ہونے والے تو وہ لوگ ہوتے ہیں جو اس کی قدرت کا کامل علم نہیں رکھتے۔ (4) جو اپنے رب اور اس کی قدرت کاملہ سے لاعلم ہیں، لیکن جسے اللہ تعالیٰ نے ہدایت اور علم عظیم سے نواز رکھا ہو، مایوسی اس تک راہ نہیں پاسکتی کیونکہ وہ اللہ تعالیٰ کی رحمت کے حصول کے لئے اسباب و وسائل اور طریقوں کی کثرت کو خوب جانتا ہے۔ پھر جب فرشتوں نے سیدنا ابراہیم علیہ السلام کے بیٹے کی بشارت دی تو انہوں نے جان لیا کہ ان کو نہایت اہم کام پر بھیجا گیا ہے۔ (تیسیر سعدی: 1375/2) یعقوب نے بھی یہی بات ارشاد فرمائی تھی: ﴿إِنَّهُ لَا يَأْتِيَنَّكَ مِنْ رَوْحِ اللَّهِ إِلَّا الْقَوْمُ

الْكَافِرُونَ ﴿بلاشبہ اللہ تعالیٰ کی رحمت سے کافروں کے سوا کوئی مایوس نہیں ہوتا۔ (یوسف: 87)﴾ (6) رب العزت نے فرمایا: ﴿قُلْ يٰعِبَادِيَ الَّذِينَ اسْرَفُوا عَلٰى اَنْفُسِهِمْ لَا تَقْنَطُوا مِنْ رَحْمَةِ اللّٰهِ اِنَّ اللّٰهَ يَغْفِرُ الذُّنُوبَ جَمِيعًا ۗ اِنَّهٗ هُوَ الْغَفُوْرُ الرَّحِيْمُ﴾ ”آپ کہہ دیں کہ اے میرے بندو جنہوں نے اپنی جانوں پر زیادتی کی، اللہ تعالیٰ کی رحمت سے مایوس نہ ہو جاؤ، یقیناً اللہ تعالیٰ سب کے سب گناہوں کو بخش دیتا ہے۔ یقیناً وہی بڑا بخشنے والا، نہایت رحم والا ہے۔“ (النمر: 53)

سوال 2: گمراہ اللہ تعالیٰ کی رحمت سے کیوں مایوس ہو جاتے ہیں؟

جواب: (1) گمراہ لوگ اللہ تعالیٰ کی طرف جانے والا صراط مستقیم گم کر دیتے ہیں۔ (2) گمراہ لوگ اللہ تعالیٰ کے راستے سے ہٹ جاتے ہیں اس لیے ان پر اللہ تعالیٰ کی رحمتیں نہیں ہوتیں۔ (3) گمراہ لوگوں کو یہ شعور نہیں رہتا کہ ہر قدم پر اللہ تعالیٰ کی رحمتیں انسان پر نازل ہوتی ہیں۔ (4) گمراہ لوگوں کو یہ سمجھ نہیں آتی کہ وہ اللہ تعالیٰ کے رحم و کرم پر ہیں۔ (5) گمراہ لوگوں کو یہ سمجھ نہیں آتی کہ اللہ تعالیٰ ہی حفاظت کرتا ہے۔

سوال 3: کون لوگ مایوسی کا شکار نہیں ہوتے؟

جواب: (1) جو لوگ اللہ تعالیٰ سے جڑے ہوئے ہوتے ہیں وہ مایوسی کا شکار نہیں ہوتے۔ (2) جن لوگوں کو اللہ تعالیٰ کی سنت، اللہ تعالیٰ کے طریقے کا شعور ہو وہ مایوسی کا شکار نہیں ہوتے۔ (3) جو لوگ اللہ تعالیٰ کی رحمتوں کا یقین رکھتے ہیں چاہے وہ کتنے مصائب میں گھرے ہوئے ہوں مایوسی کا شکار نہیں ہوتے۔ (4) مایوسی ایمان کی کمزوری کی دلیل ہے جو انسان کو اللہ تعالیٰ سے کاٹ دیتی ہے۔ مایوسی فہم اور عقل کی کمی کی دلیل ہے جس کو شیطان پسند کرتا ہے تاکہ انسانوں کی نسل کو گمراہ کر دے۔ مایوسی انسان کو ان کاموں سے عاجز کر کے بٹھا دیتی ہے جن کے کرنے کا حکم دیا گیا ہے۔ جب مایوسی انسان پر غالب آجاتی ہے تو بدعات اور باطل کاموں اور سستی کو اس کے لئے آسان کر دیتی ہے۔ (نہرہ العظیم)

﴿قَالَ فَمَا خَطْبُكُمْ أَيُّهَا الْمُرْسَلُونَ﴾ (57)

”اس نے کہا: ”اے فرشتو پھر تمہارا کیا معاملہ ہے؟“ (57)

سوال: ﴿قَالَ فَمَا خَطْبُكُمْ أَيُّهَا الْمُرْسَلُونَ﴾ اس نے کہا: ”اے فرشتو پھر تمہارا کیا معاملہ ہے؟“ کی وضاحت کریں؟

جواب: (1): ﴿قَالَ﴾ سیدنا ابراہیم علیہ السلام نے فرشتوں سے پوچھا۔ (2) ﴿فَمَا خَطْبُكُمْ أَيُّهَا الْمُرْسَلُونَ﴾ ”اے فرشتو پھر تمہارا کیا معاملہ ہے؟“ سیدنا ابراہیم علیہ السلام کا ڈر چلا گیا تو انہوں نے فرشتوں کی آمد کا مقصد پوچھتے ہوئے کہا کہ تمہارا کیا معاملہ ہے؟ (3) قرآن نے یہاں ”خطب“ کا لفظ استعمال فرمایا اور یہ لفظ کسی ناگوار صورت حال کے لیے آتا ہے گویا آپ ان فرشتوں کی آمد سے فی الواقع ڈر رہے تھے۔ پھر جب فرشتوں نے بتایا کہ وہ قوم لوط کی طرف بھیجے گئے ہیں تو آپ علیہ السلام کا ڈر جاتا رہا۔ (تیسرا القرآن: 2/49, 49)

﴿قَالُوا إِنَّا أُرْسِلْنَا إِلَىٰ قَوْمٍ مُّجْرِمِينَ﴾ (58)

”انہوں نے کہا: ”بلاشبہ ہمیں ایک مجرم قوم کی طرف بھیجا گیا ہے۔“ (58)

سوال: ﴿قَالُوا إِنَّا أُرْسِلْنَا إِلَىٰ قَوْمٍ مُّجْرِمِينَ﴾ انہوں نے کہا: ”بلاشبہ ہمیں ایک مجرم قوم کی طرف بھیجا گیا ہے“ کی وضاحت کریں؟

جواب: (1) ﴿قَالُوا﴾ فرشتوں نے کہا۔ (2) ﴿إِنَّا أُرْسِلْنَا إِلَىٰ قَوْمٍ مُّجْرِمِينَ﴾ ”بلاشبہ ہمیں ایک مجرم قوم کی طرف بھیجا گیا ہے“ یعنی ہم ایسی قوم کی طرف بھیجے گئے ہیں جن میں شر اور فساد بہت زیادہ ہو گیا ہے اور وہ قوم لوط تھی۔ (3) فرشتوں کو قوم لوط پر عذاب نازل کرنے کے لئے بھیجا گیا تھا۔

﴿إِلَّا آلَ لُوطٍ ط إِنَّا لَمَنْجُوهُمْ أَجْمَعِينَ﴾ (59)

”لوط کے گھر والوں کے سوا، بیشک ہم ان سب کو ضرور بچانے والے ہیں۔“ (59)

سوال: ﴿إِلَّا آلَ لُوطٍ ط إِنَّا لَمَنْجُوهُمْ أَجْمَعِينَ﴾ ”لوط کے گھر والوں کے سوا، بے شک ہم ان سب کو ضرور بچانے والے ہیں“ کی وضاحت کریں؟

جواب: (1) ﴿إِلَّا آلَ لُوطٍ﴾ ”لوط کے گھر والوں کے سوا“ یعنی جنہوں نے لوط علیہ السلام کی بیروی کی۔ (جامع البیان: 44/14) (2) یعنی سوائے لوط علیہ السلام اور ان کے گھر والوں کے۔ (3) ﴿إِنَّا لَمَنْجُوهُمْ أَجْمَعِينَ﴾ ”بے شک ہم ان سب کو ضرور بچانے والے ہیں۔“ یعنی انہیں ہم ہلاک نہیں کریں گے بلکہ ہم انہیں عذاب سے بچالیں گے۔ (4) ان کے ایمان اور نیک اعمال کی وجہ سے۔ (ابیر القاسم: 743)

﴿إِلَّا امْرَأَتَهُ قَدَرْنَا لَا إِنِّهَا لَمِنَ الْغَابِرِينَ﴾ (60)

”اس کی بیوی کے سوا، ہم نے مقدر کر دیا ہے کہ بے شک وہ یقیناً پیچھے رہ جانے والوں میں سے ہوگی۔“ (60)

سوال: ﴿إِلَّا امْرَأَتَهُ قَدَرْنَا لَا إِنِّهَا لَمِنَ الْغَابِرِينَ﴾ اس کی بیوی کے سوا، ہم نے مقدر کر دیا ہے کہ بے شک وہ یقیناً پیچھے رہ جانے والوں میں سے ہوگی“ کی وضاحت کریں؟

جواب: (1) ﴿إِلَّا امْرَأَتَهُ﴾ ”اس کی بیوی کے سوا“ یعنی لوط علیہ السلام کی بیوی کے۔ (2) ﴿قَدَرْنَا﴾ ”ہم نے مقدر کر دیا ہے“ یعنی اللہ تعالیٰ نے اس کی تقدیر میں لکھ دیا ہے (3) ﴿إِنِّهَا لَمِنَ الْغَابِرِينَ﴾ ”یقیناً پیچھے رہ جانے والوں میں سے ہوگی“ یعنی وہ عذاب میں مبتلا

ہونے والوں میں رہ جائے گی کیونکہ اللہ تعالیٰ نے اس کی ہلاکت کا فیصلہ کر رکھا ہے۔ (4) لوط علیہ السلام کی بیوی کا فرقی اس لئے اللہ تعالیٰ کے عذاب سے نہ بچ سکی جیسا کہ رب العزت نے فرمایا: ﴿ضَرَبَ اللَّهُ مَثَلًا لِلَّذِينَ كَفَرُوا امْرَأَتَ نُوحٍ وَامْرَأَتَ لُوطٍ ط كَانَتَا تَحْتَ عَبْدَيْنِ مِنْ عِبَادِنَا صَالِحِينَ فَخَانَتَهُمَا فَلَمْ يُغْنِيَا عَنْهُمَا مِنَ اللَّهِ شَيْئًا وَقِيلَ ادْخُلَا النَّارَ مَعَ الدَّٰخِلِينَ﴾ ”اللہ تعالیٰ نے کافروں کے لیے نوح کی بیوی اور لوط کی بیوی کی مثال بیان کی ہے۔ وہ دونوں ہمارے بندوں میں سے دو نیک بندوں کے نکاح میں تھیں، پھر ان دونوں نے ان سے خیانت کی تو وہ اللہ تعالیٰ سے بچانے میں ان کے کچھ بھی کام نہ آئے اور ان سے کہہ دیا گیا: ”داخل ہونے والوں کے ساتھ تم دونوں بھی آگ میں داخل ہو جاؤ۔“ (احقریم: 10) (5) سیدنا ابراہیم علیہ السلام قوم لوط کے عذاب کے بارے میں فرشتوں سے جھگڑا کرنے لگے جیسا کہ رب العزت نے فرمایا: ﴿يٰۤاِبْرٰهِيْمُ اَعْرِضْ عَنْ هٰذَا ۗ اِنَّهٗ قَدْ جَآءَ اَمْرٌ رَبِّكَ ۗ وَانْتَهُمۡ اَتِيَهُمۡ عَذَابٌ غَيْرُ مَرْدُوْدٍ﴾ ”اے ابراہیم! اس سے منہ موڑ لو، حقیقت یہ ہے کہ بلاشبہ تمہارے رب کا حکم آ گیا ہے اور یقیناً ان پر وہ عذاب آنے والا ہے جو ہٹایا جانے والا نہیں ہے۔“ (ہود: 76)

رکوع نمبر 5

﴿فَلَمَّا جَاءَ آلَ لُوطٍ مِنَ الْمُرْسَلُونَ﴾ (61)

”پھر جب فرشتے آل لوط کے پاس پہنچے۔“ (61)

سوال: ﴿فَلَمَّا جَاءَ آلَ لُوطٍ مِنَ الْمُرْسَلُونَ﴾ ”پھر جب فرشتے آل لوط کے پاس پہنچے“ کی وضاحت کریں؟

جواب: (1) ﴿فَلَمَّا جَاءَ﴾ ”پھر جب پہنچے“ یعنی فرشتے جب ابراہیم علیہ السلام کے پاس سے نکلے تو خوب صورت نوجوانوں کی صورت میں آئے۔ (2) ﴿آلَ لُوطٍ مِنَ الْمُرْسَلُونَ﴾ ”فرشتے آل لوط کے پاس“ فرشتے لوط علیہ السلام کی بستی میں آئے تو ان کے گھروں میں داخل ہو گئے۔

﴿قَالَ اِنَّكُمْ قَوْمٌ مُّكَرُوْنَ﴾ (62)

”لوط نے کہا: ”یقیناً تم لوگ اجنبی ہو۔“ (62)

سوال: ﴿قَالَ اِنَّكُمْ قَوْمٌ مُّكَرُوْنَ﴾ ”لوط نے کہا: ”یقیناً تم لوگ اجنبی ہو“ کی وضاحت کریں؟

جواب: (1) ﴿قَالَ﴾ ”لوط علیہ السلام نے فرشتوں سے کہا۔ (2) ﴿اِنَّكُمْ قَوْمٌ مُّكَرُوْنَ﴾ ”یقیناً تم لوگ اجنبی ہو“ یعنی تم لوگ جان پہچان کے نہیں ناشناسا لگتے ہو۔ میں تمہیں اجنبی محسوس کرتا ہوں۔

﴿قَالُوا بَلْ جِنَّكَ بِمَا كَانُوا فِيهِ يَمْتَرُونَ﴾ (63)

”انہوں نے کہا: ”بلکہ ہم تمہارے پاس اُس چیز کو لے کر آئے ہیں جس میں وہ شک کیا کرتے تھے۔“ (63)

سوال: ﴿قَالُوا بَلْ جِنَّكَ بِمَا كَانُوا فِيهِ يَمْتَرُونَ﴾ ”انہوں نے کہا: ”بلکہ ہم تمہارے پاس اُس چیز کو لے کر آئے ہیں جس میں وہ شک کیا کرتے تھے“ کی وضاحت کریں؟

جواب: (1) ﴿قَالُوا﴾ فرشتوں نے کہا (2) ﴿بَلْ جِنَّكَ بِمَا كَانُوا فِيهِ يَمْتَرُونَ﴾ ”بلکہ ہم تمہارے پاس اُس چیز کو لے کر آئے ہیں جس میں وہ شک کیا کرتے تھے“ یعنی ہم آپ کے پاس ان لوگوں کے لئے عذاب لے کر آئے ہیں جس کے بارے میں وہ شک کرتے تھے اور آپ سے عذاب کی وعید سن کر کہتے تھے کہ ہم پر کبھی عذاب نہیں آئے گا۔

﴿وَأَتَيْنَكَ بِالْحَقِّ وَآنَا لَصَادِقُونَ﴾ (64)

”اور ہم تمہارے پاس حق لائے ہیں اور بلاشبہ ہم یقیناً سچے ہیں۔“ (64)

سوال: ﴿وَأَتَيْنَكَ بِالْحَقِّ وَآنَا لَصَادِقُونَ﴾ ”اور ہم تمہارے پاس حق لائے ہیں اور بلاشبہ ہم یقیناً سچے ہیں“ کی وضاحت کریں؟

جواب: (1) ﴿وَأَتَيْنَكَ بِالْحَقِّ﴾ ”اور ہم تمہارے پاس حق لائے ہیں“ یعنی ہم آپ کے پاس ثابت شدہ حق لے کر آئے ہیں جس میں کوئی شک نہیں۔ (ایرالفایر: 743) (2) جیسا کہ رب العزت نے فرمایا: ﴿مَا نَنْزِلُ الْمَلَائِكَةَ إِلَّا بِالْحَقِّ وَمَا كَانُوا إِذَا مُنْظَرِينَ﴾ ہم فرشتوں کو حق کے ساتھ ہی نازل کرتے ہیں اور اس وقت وہ مہلت دیے گئے نہیں ہوتے۔ (الحجر: 8) (2) ﴿وَأَنَا لَصَادِقُونَ﴾ ”اور بلاشبہ ہم یقیناً سچے ہیں“ ہم آپ کو جو عذاب کی خبر دے رہے ہیں اس میں ہم سچے ہیں۔

﴿فَاسْرِ بِأَهْلِكَ بِقِطْعٍ مِّنَ اللَّيْلِ وَاتَّبِعْ أَذْبَارَهُمْ وَلَا يَلْتَفِتْ مِنْكُمْ أَحَدٌ وَامْضُوا حَيْثُ

تُؤْمَرُونَ﴾ (65)

”پس تم رات کے کسی حصے میں اپنے گھر والوں کو لے چلو اور تم ان کے پیچھے پیچھے چلو اور تم میں سے کوئی پلٹ کر نہ دیکھے اور وہاں چلے جاؤ جہاں جانے کا تمہیں حکم دیا جاتا ہے۔“ (65)

سوال: ﴿فَاسْرِ بِأَهْلِكَ بِقِطْعٍ مِّنَ اللَّيْلِ وَاتَّبِعْ أَذْبَارَهُمْ وَلَا يَلْتَفِتْ مِنْكُمْ أَحَدٌ وَامْضُوا حَيْثُ تُؤْمَرُونَ﴾ ”پس تم

رات کے کسی حصے میں اپنے گھر والوں کو لے چلو اور تم ان کے پیچھے پیچھے چلو اور تم میں سے کوئی پلٹ کر نہ دیکھے اور وہاں چلے جاؤ جہاں جانے کا تمہیں حکم دیا جاتا ہے“ کی وضاحت کریں؟

جواب: (1) ﴿فَاسْرِبْ﴾ ”پس لے چلو“ سیدنا لوط علیہ السلام کو اپنے اہل خاندان سمیت راتوں رات نکل جانے کا حکم ملا۔ (2) ﴿بِقِطْعٍ مِّنَ اللَّيْلِ﴾ ”ایک حصہ میں رات کے“ یعنی رات کا کچھ حصہ گزر جانے پر سب نکل جائیں۔ (3) ﴿وَاتَّبِعْ أَذْيَارَهُمْ﴾ ”اور پیچھے چلو ان کی پشتوں کے“ یعنی آپ ان کے پیچھے چلیں اور باقی لوگ آگے چلیں تاکہ ان کی حفاظت ہو سکے۔ (4) پیغمبر اسلام بھی جنگی لشکر کے پیچھے پیچھے چلا کرتے تھے تاکہ کمزوروں کو آگے بڑھائیں اور گری پڑی چیزیں اٹھالیں۔ (مختصر ابن کثیر: 968/1) (4) ﴿وَلَا يَلْتَفِتْ مِنْكُمْ أَحَدٌ﴾ ”اور تم میں سے کوئی پلٹ کر نہ دیکھے“ یعنی کوئی بھی پیچھے مڑ کر مجرموں پر عذاب نازل ہونا نہ دیکھے۔ (5) یعنی چھین سن کر پیچھے نہ دیکھنا، لوگوں کو چھوڑ کر آگے بڑھ جانا۔ (6) ﴿وَأَمْضُوا حَيْثُ تُؤْمَرُونَ﴾ ”اور وہاں چلے جاؤ جہاں جانے کا تمہیں حکم دیا جاتا ہے“ گویا ان کے ساتھ کوئی رہبر تھا جو ان کی راہنمائی کرتا تھا کہ انہیں کہاں جانا ہے۔ (تفسیر سعدی: 1377/2) (7) یعنی جیسے تمہارے رب نے تمہیں حکم دیا ہے اور انہیں شام کی طرف جانے کا حکم دیا گیا تھا۔ (ایسر التفسیر: 743)

﴿وَقَضَيْنَا إِلَيْهِ ذَلِكَ الْأَمْرَ أَنَّ دَابِرَ هَؤُلَاءِ مَقْطُوعٌ مُّصْبِحِينَ﴾ (66)

”اور اُسے ہم نے یہ فیصلہ پہنچا دیا کہ یقیناً صبح ہوتے ہی ان کی جڑ کاٹ دی جانے والی ہے۔“ (66)

سوال: ﴿وَقَضَيْنَا إِلَيْهِ ذَلِكَ الْأَمْرَ أَنَّ دَابِرَ هَؤُلَاءِ مَقْطُوعٌ مُّصْبِحِينَ﴾ ”اور اُسے ہم نے یہ فیصلہ پہنچا دیا کہ یقیناً صبح ہوتے ہی ان کی جڑ کاٹ دی جانے والی ہے“ کی وضاحت کریں؟

جواب: (1) ﴿وَقَضَيْنَا إِلَيْهِ ذَلِكَ الْأَمْرَ﴾ ”اور اُسے ہم نے یہ فیصلہ پہنچا دیا“ یعنی ہم نے ایسی خبر کے بارے میں بتا دیا ہے جس کے بارے میں فیصلہ ہو چکا، جس میں تبدیلی کی گنجائش نہیں۔ (2) ﴿أَنَّ دَابِرَ هَؤُلَاءِ مَقْطُوعٌ مُّصْبِحِينَ﴾ ”یقیناً صبح ہوتے ہی ان کی جڑ کاٹی دی جانے والی ہے“ یعنی صبح کے وقت ان پر عذاب آجائے گا اور ان کی جڑ کاٹ دے گا۔ رب العزت نے فرمایا: ﴿إِنَّ مَوْعِدَهُمُ الصُّبْحُ﴾ ”یقیناً ان کے وعدے کا وقت صبح ہے۔“ (ہود: 18) (3) سیدنا انس بن مالک رضی اللہ عنہ بیان کرتے ہیں کہ رسول اللہ ﷺ رات کے وقت خیبر پہنچے۔ آپ ﷺ کا دستور تھا کہ جب کسی قوم پر حملہ کرنے کے لیے رات کے وقت پہنچتے تو فوراً ہی حملہ نہیں کرتے تھے، بلکہ جب صبح ہو جاتی تو پھر حملہ کرتے۔ چنانچہ صبح کے وقت یہودی اپنے کلباڑے اور ٹوکڑے لے کر باہر نکلے، لیکن جب انھوں نے رسول اللہ ﷺ کو دیکھا تو شور کرنے لگے کہ اللہ کی قسم! محمد ﷺ لشکر لے کر آ گیا۔ رسول اللہ ﷺ نے فرمایا: ”خیبر برباد ہوا، ہم جب کسی قوم کے میدان میں اتر جاتے ہیں تو ڈرائے ہوئے لوگوں کی صبح بری ہو جاتی ہے۔“ (بخاری: 4197)

﴿وَجَاءَ أَهْلَ الْمَدِينَةِ يَسْتَبْشِرُونَ﴾ (67)

”اور شہر کے لوگ خوش ہوتے ہوئے آگئے۔“ (67)

سوال: ﴿وَجَاءَ أَهْلَ الْمَدِينَةِ يَسْتَبْشِرُونَ﴾ ”اور شہر کے لوگ خوش ہوتے ہوئے آگئے“ کی وضاحت کریں؟
 جواب: (1) ﴿وَجَاءَ أَهْلَ الْمَدِينَةِ﴾ ”اور شہر کے لوگ آگئے“ سدوم کے باشندے نوجوان لڑکوں کے بارے میں سن کر بھاگتے ہوئے آگئے۔ (2) ﴿يَسْتَبْشِرُونَ﴾ ”خوش ہوتے ہوئے“ یعنی لوط علیہ السلام کے خوب صورت مہمانوں کی آمد اور ان پر انہیں قدرت حاصل ہونے کی بنا پر وہ ایک دوسرے کو خوش خبری دیتے تھے۔ ان کا مقصد ان کے ساتھ بد فعلی کرنے کا تھا۔ پس وہ آئے اور سیدنا لوط علیہ السلام کے گھر پہنچ گئے اور ان کے مہمانوں کے بارے میں ان کے ساتھ جھگڑنے لگے اور لوط علیہ السلام نے ان سے بچنے کی کوشش کرتے ہوئے کہا: ﴿قَالَ إِنَّ هَؤُلَاءِ ضَيْفِي فَلَا تَفْضَحُونِ﴾ ”لوط نے کہا: ”یقیناً یہ لوگ میرے مہمان ہیں سو تم مجھے ذلیل نہ کرو۔“ (تیسری صدی: 1377/2)

﴿قَالَ إِنَّ هَؤُلَاءِ ضَيْفِي فَلَا تَفْضَحُونِ﴾ (68)

”لوط نے کہا: ”یقیناً یہ لوگ میرے مہمان ہیں سو تم مجھے ذلیل نہ کرو۔“ (68)

سوال: ﴿قَالَ إِنَّ هَؤُلَاءِ ضَيْفِي فَلَا تَفْضَحُونِ﴾ ”لوط نے کہا: ”یقیناً یہ لوگ میرے مہمان ہیں سو تم مجھے ذلیل نہ کرو“ کی وضاحت کریں؟

جواب: (1) ﴿قَالَ إِنَّ هَؤُلَاءِ ضَيْفِي فَلَا تَفْضَحُونِ﴾ ”یقیناً یہ لوگ میرے مہمان ہیں“ یعنی یہ خبر لانے والے فرشتے میرے مہمان ہیں۔ (2) ”سو تم مجھے ذلیل نہ کرو“ یعنی بے حیائی کا مطالبہ کر کے مجھے رسوا نہ کرو اللہ تعالیٰ سے ڈر جاؤ۔

﴿وَاتَّقُوا اللَّهَ وَلَا تُخْزُونِ﴾ (69)

”اور اللہ تعالیٰ سے ڈرو اور مجھے رسوا نہ کرو۔“ (69)

سوال: ﴿وَاتَّقُوا اللَّهَ وَلَا تُخْزُونِ﴾ ”اور اللہ تعالیٰ سے ڈرو اور مجھے رسوا نہ کرو“ کی وضاحت کریں؟
 جواب: ﴿وَاتَّقُوا اللَّهَ﴾ ”اور اللہ تعالیٰ سے ڈرو“ یعنی میرے اور اپنے بارے میں اللہ تعالیٰ سے ڈر جاؤ کہ کہیں تم پر اس کا عذاب نہ آجائے۔ (جامع البیان: 47/14) (2) ﴿وَلَا تُخْزُونِ﴾ ”اور مجھے رسوا نہ کرو“ میرے مہمانوں کے سامنے مجھے شرمندہ نہ کرو۔ ان مقدس مہمانوں

کی بے حرمتی نہ کرو۔

﴿قَالُوا أَوْلَمْ نُنْهَكْ عَنِ الْعَلَمِينَ﴾ (70)

”انہوں نے کہا: ”کیا ہم نے سارے جہانوں سے تمہیں منع نہیں کیا؟“ (70)

سوال: ﴿قَالُوا أَوْلَمْ نُنْهَكْ عَنِ الْعَلَمِينَ﴾ ”انہوں نے کہا: ”کیا ہم نے سارے جہانوں سے تمہیں منع نہیں کیا؟“ کی وضاحت کریں؟

جواب: ﴿قَالُوا﴾ ”انہوں نے کہا“ لوط علیہ السلام کی قوم نے انہیں جواب دیا۔ (2) ﴿أَوْلَمْ نُنْهَكْ عَنِ الْعَلَمِينَ﴾ ”کیا ہم نے سارے جہانوں سے تمہیں منع نہیں کیا؟ یعنی ہم نے تو ان کی مہمان نوازی کرنے سے تمہیں پہلے ہی روک دیا ہے اور ہم نے پہلے ہی تمہیں ان باتوں سے ڈرایا ہے اس لئے ہم بری الذمہ ہیں۔

﴿قَالَ هَؤُلَاءِ بَنَاتِي إِنْ كُنْتُمْ فَعَلِينَ﴾ (71)

”لوط نے کہا: ”یہ میری بیٹیاں ہیں اگر تم کرنے ہی والے ہو۔“ (71)

سوال: ﴿قَالَ هَؤُلَاءِ بَنَاتِي إِنْ كُنْتُمْ فَعَلِينَ﴾ ”لوط نے کہا: ”یہ میری بیٹیاں ہیں اگر تم کرنے ہی والے ہو“ کی وضاحت کریں؟

جواب: (1) ﴿قَالَ﴾ لوط نے معاملے کو اپنے ہاتھ سے نکلتے دیکھ کر فرمایا۔ (2) ﴿هَؤُلَاءِ بَنَاتِي﴾ ”یہ میری بیٹیاں ہیں“ لوط علیہ السلام نے انہیں سمجھایا کہ اللہ تعالیٰ نے اس کام کے لئے عورتیں بنائی ہیں، ان سے نکاح کر کے اپنا مقصد حاصل کر لو۔ (3) بیٹیوں سے مراد بیویاں ہیں۔ پیغمبر قوم کے لئے باپ کی طرح ہوتا ہے جیسا کہ نبی ﷺ کے بارے میں رب العزت نے فرمایا: ﴿النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ وَأَزْوَاجُهُ أُمَّهَاتُهُمْ﴾ ”نبی ایمان والوں پر ان کی اپنی جانوں سے بھی زیادہ حق رکھنے والا ہے اور اس کی بیویاں ان کی مائیں ہیں“ (الاحزاب: 6) (4) ﴿إِنْ كُنْتُمْ فَعَلِينَ﴾ ”اگر تم کرنے ہی والے ہو“ یعنی اگر تم اپنی خواہش پوری کرنا چاہتے ہو تو قوم کی عورتوں ہیں جو تمہاری بیویاں ہیں۔

﴿لَعَمْرُكَ إِنَّهُمْ لَفِي سَكْرَتِهِمْ يَعْمَهُونَ﴾ (72)

”آپ کی عمر کی قسم! بلاشبہ وہ اپنے نشے میں بہک رہے تھے۔“ (72)

سوال: ﴿لَعَمْرُكَ إِنَّهُمْ لَفِي سَكْرَتِهِمْ يَعْمَهُونَ﴾ ”آپ کی عمر کی قسم! بلاشبہ وہ اپنے نشے میں بہک رہے تھے“ کی وضاحت کریں؟

جواب: (1) ﴿لَعَمْرُكَ﴾ ”آپ کی عمر کی قسم“ اللہ رب العزت نے نبی ﷺ سے فرمایا: آپ ﷺ کی زندگی کی قسم۔ (2) ﴿إِنَّهُمْ لَفِي سَكْرَتِهِمْ يَعْمَهُونَ﴾ ”بلاشبہ وہ اپنے نشے میں بہک رہے تھے۔“ لوگ اپنے نشے اور بے ہوشی میں چور تھے۔ یہ نشہ فحش کام کا تھا جیسا کہ رب العزت نے فرمایا: ﴿آتَاتُونَ الذُّكْرَانَ مِنَ الْعَالَمِينَ (۱۶۵) وَتَسْذُرُونَ مَا خَلَقَ لَكُمْ رَبُّكُمْ مِنْ أَرْوَاجِكُمْ ط بَلْ أَنْتُمْ قَوْمٌ عَٰذُونَ (۱۶۶)﴾ ”کیا تم جہانوں میں سے مردوں کے پاس آتے ہو؟ اور تم چھوڑ دیتے ہو جو تمہارے رب نے تمہاری بیویاں پیدا کی ہیں، بلکہ تم حد سے گزر جانے والے لوگ ہو۔“ (اشعر: 165,166)

﴿فَأَخَذَتْهُمُ الصَّيْحَةُ مُشْرِقِينَ (73)﴾

”پس دن نکلتے ہی انہیں ایک چنگھاڑنے پکڑ لیا۔“ (73)

سوال: ﴿فَأَخَذَتْهُمُ الصَّيْحَةُ مُشْرِقِينَ﴾ ”پس دن نکلتے ہی انہیں ایک چنگھاڑنے پکڑ لیا“ کی وضاحت کریں؟
جواب: ”پس دن نکلتے ہی انہیں ایک چنگھاڑنے پکڑ لیا“ صبح سویرے سیدنا جبرائیل علیہ السلام کی دلدوز اور ہیبت ناک چیخ نے ان کے دل پھاڑ ڈالے۔

﴿فَجَعَلْنَا عَلَيْهَا سَافِلَهَا وَأَمْطَرْنَا عَلَيْهِمْ حِجَارَةً مِنْ سِجِّيلٍ (74)﴾

”تو ہم نے اس بستی کے اوپر کواس کے نیچے کر دیا اور ان پر پکی ہوئی مٹی کے پتھروں کی بارش برسائی۔“ (74)

سوال: ﴿فَجَعَلْنَا عَلَيْهَا سَافِلَهَا وَأَمْطَرْنَا عَلَيْهِمْ حِجَارَةً مِنْ سِجِّيلٍ﴾ ”تو ہم نے اس بستی کے اوپر کواس کے نیچے کر دیا اور ان پر پکی ہوئی مٹی کے پتھروں کی بارش برسائی“ کی وضاحت کریں؟

جواب: (1) ﴿فَجَعَلْنَا عَلَيْهَا سَافِلَهَا﴾ ”تو ہم نے اس بستی کے اوپر کواس کے نیچے کر دیا“، یعنی ان کی بستیاں آسمان تک اٹھا کر ٹیخ کر پلٹ دی گئیں۔ (2) ﴿وَأَمْطَرْنَا﴾ ”اور بارش برسائی ہم نے“ ان کے اوپر سے یعنی آسمان سے پتھر برسائے گئے۔ (3) ﴿حِجَارَةً مِنْ سِجِّيلٍ﴾ ”پکی ہوئی مٹی کے پتھر“ وہ پتھر جو آگ میں پکی ہوئی مٹی کے تھے۔ (4) یہ پتھر ان لوگوں کا پیچھا کرتے تھے جو بستی سے نکلتے کی کوشش کرتے تھے۔ (4) یہ کھل چار بستیاں تھیں جن میں چار لاکھ لڑنے والے مرد موجود تھے اور یہ سب بدکار اور مجرم تھے، جبرائیل علیہ السلام نے اس پورے خطہ زمین کو اپنے پروں پر اٹھایا پھر فضا میں بلندی پر لے کر انہیں اٹھا کر زمین پر دے مارا۔ اور اس کے ساتھ ہی ایک زبردست

دھماکے کی آواز پیدا ہوئی۔ اس پر اللہ تعالیٰ کا غضب فرو نہ ہوا تو پھر اسی خطہ زمین پر اوپر سے پتھروں کی بارش کی گئی۔ چنانچہ یہ خطہ زمین سطح سمندر سے 400 میٹر نیچے چلا گیا اور اوپر پانی آ گیا۔ یہی پانی بحر میت یا غرقاب لوطی ہے۔ (تیسیر القرآن: 2/497، 498)

﴿إِنَّ فِي ذَلِكَ لَآيَاتٍ لِّلْمُتَوَسِّمِينَ﴾ (75)

”یقیناً اس میں غور و فکر کرنے والوں کے لیے بڑی نشانیاں ہیں۔“ (75)

سوال: ﴿إِنَّ فِي ذَلِكَ لَآيَاتٍ لِّلْمُتَوَسِّمِينَ﴾ ”یقیناً اس میں غور و فکر کرنے والوں کے لیے بڑی نشانیاں ہیں“ کی وضاحت کریں؟

جواب: (1) ﴿إِنَّ فِي ذَلِكَ﴾ ”یقیناً اس میں“ یعنی ان شہروں کے کھنڈرات میں۔ (2) ﴿لَآيَاتٍ لِّلْمُتَوَسِّمِينَ﴾ ”یقیناً غور و فکر کرنے والوں کے لیے بڑی نشانیاں ہیں“ وسم کے معنی فہم و فراست کے ہیں۔ (راغب) (3) اور متوسمین وہ لوگ ہیں جو نصیحت قبول کریں اور اہل عبرت و عرفان میں سے ہوں۔ (تیسیر ماہدی: 2/754) (4) یعنی اہل بصیرت کے لئے ان کھنڈرات میں بڑا سبق ہے اور سوچنے سمجھنے والوں کے لئے نصیحت ہے۔ (5) یعنی غور و فکر کرنے والوں کے لیے۔ وہ لوگ جو فکر و رائے اور فراست کے مالک ہیں، وہ سمجھتے ہیں کہ اس سے کیا مراد ہے، انہیں معلوم ہے کہ جو کوئی اللہ تعالیٰ کی نافرمانی کی جرأت کرتا ہے، خاص طور پر اس انتہائی فحش کام کا ارتکاب، تو اللہ تعالیٰ اسے اسی طرح بدترین سزا دے گا جس طرح انہوں نے بدترین جرم کے ارتکاب کی جسارت کی ہے۔ (تیسیر سعدی: 2/1378)

﴿وَإِنَّهَا لِبِسْبِيلٍ مُّقِيمٍ﴾ (76)

”اور بے شک وہ (بستی) یقیناً مستقل (آباد) راستے پر ہے۔“ (76)

سوال: ﴿وَإِنَّهَا لِبِسْبِيلٍ مُّقِيمٍ﴾ ”اور بے شک وہ (بستی) یقیناً مستقل (آباد) راستے پر ہے“ کی وضاحت کریں؟

جواب: (1) ﴿وَإِنَّهَا﴾ ”اور بے شک وہ (بستی)“ یعنی لوط علیہ السلام کا شہر۔ (2) ﴿لِبِسْبِيلٍ مُّقِيمٍ﴾ ”یقیناً مستقل (آباد) راستے پر ہے“ یعنی سدوم ایک آباد گزرگاہ پر واقع ہے۔ اس علاقے میں جانے والے اس جگہ کو پہچانتے ہیں۔ (3) یعنی عرب و شام کے درمیان خوب چلتے ہوئے راستے پر۔ سدوم و عمورہ کے برباد شدہ شہر، بحر لوط یا بحر مردہ کے کنارے عین اسی راستے پر واقع تھے جس پر حجاز و شام کے درمیان قافلے برابر آتے جاتے رہتے تھے اور جس سے قرآن مجید کے مخاطبین اول، اہل عرب خوب واقف و مانوس تھے۔ (تیسیر ماہدی: 2/755)

(4) ﴿وَإِنَّكُمْ لَتَمُرُّونَ عَلَيْهِمْ مُّصْبِحِينَ﴾ (۱۳۷) وَبِالْأَيْلِ ط أَفَلَا تَعْقِلُونَ (۱۳۸) ”اور یقیناً تم ان پر صبح کو گزرتے ہو۔ اور رات کو بھی، تو کیا تم سمجھتے نہیں۔“ (الصافات: 137، 138) (5) سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ جب غزوہ

تبوک کے لیے جاتے ہوئے مقام حجر میں اترے تو آپ نے صحابہ کو حکم دیا کہ یہاں کے کنویں کا پانی نہ پیئیں اور نہ (مشکوں وغیرہ میں) بھر کر رکھیں۔ صحابہ نے عرض کی کہ ہم نے تو اس پانی سے آٹا گوندھ لیا ہے اور اسے بھر کر بھی رکھ لیا ہے۔ تو آپ نے انہیں آٹا پھینک دینے اور پانی بہا دینے کا حکم دیا۔ (بخاری: 3345)

﴿إِنَّ فِي ذَلِكَ لَآيَةً لِّلْمُؤْمِنِينَ﴾ (77)

”بے شک اس میں ایمان والوں کے لیے یقیناً نشانی ہے۔“ (77)

سوال: ﴿إِنَّ فِي ذَلِكَ لَآيَةً لِّلْمُؤْمِنِينَ﴾ ”بے شک اس میں ایمان والوں کے لیے یقیناً نشانی ہے“ کی وضاحت کریں؟
 جواب: (1) ﴿إِنَّ فِي ذَلِكَ﴾ ”بے شک اس میں“ یعنی قوم لوط کی تباہی اور ایمان والوں کی سلامتی میں نشانی ہے کہ اللہ تعالیٰ کافروں کو برباد کر دیتا ہے اور مومنوں کو بچا لیتا ہے۔ (2) ﴿لَآيَةً لِّلْمُؤْمِنِينَ﴾ ”ایمان والوں کے لیے یقیناً نشانی ہے“ اس قصے میں ایمان والوں کے لیے نشانی ہے کہ جب اللہ تعالیٰ کا عذاب آتا ہے تو ٹل نہیں سکتا۔ اس میں تاخیر بھی ممکن نہیں ہوتی۔ (2) اس قصے میں ایمان والوں کے لیے نشانی ہے کہ اللہ تعالیٰ ایمان والوں کو بچا لیتے ہیں اور مجرموں کو ہلاک کر دیتے ہیں۔ (3) اس قصے میں بہت سی عبرتیں ہیں۔ (الف) اللہ تعالیٰ کی اپنے خلیل ابراہیم علیہ السلام پر بے حد عنایات تھیں۔ لوط علیہ السلام اور ان پر ایمان لانے والے اہل ایمان ابراہیم علیہ السلام کے تبعین میں شمار ہوتے ہیں۔ گویا سیدنا لوط علیہ السلام سیدنا ابراہیم علیہ السلام کے شاگرد تھے۔ پس جب اللہ تعالیٰ نے قوم لوط کے ہلاکت کے مستحق ہونے پر ان کو ہلاک کرنے کا ارادہ فرمایا تو اس نے اپنے فرشتوں کو حکم دیا کہ وہ ابراہیم علیہ السلام کے پاس سے ہو کر جائیں، تاکہ وہ ان کو بیٹے کی خوشخبری دے سکیں اور ان کو آگاہ بھی کریں کہ ان کو کس کام کے لئے بھیجا گیا ہے۔ یہاں تک کہ سیدنا ابراہیم علیہ السلام قوم لوط کے بارے میں فرشتوں سے بحث کرنے لگے۔ حتیٰ کہ فرشتوں نے ان کو مطمئن کر دیا اور وہ مطمئن ہو گئے۔ (ب) اسی طرح سیدنا لوط علیہ السلام پر اللہ تعالیٰ کی بے پایاں عنایات تھیں۔ کیونکہ ان کی قوم کے لوگ، ان کے اہل وطن تھے، اس لئے بسا اوقات ان کو ان پر رحم آجاتا تھا، اللہ تعالیٰ نے ایسے اسباب مقرر فرمائے جن کی بنا پر ان کو اپنی قوم پر سخت غصہ آیا حتیٰ کہ وہ سمجھنے لگے کہ ان کی قوم پر عذاب نازل ہونے میں دیر ہو رہی ہے۔ ان سے کہا گیا: ﴿إِنَّ مَوْعِدَهُمُ الصُّبْحُ ط أَلَيْسَ الصُّبْحُ بِقَرِيبٍ﴾ ”ان کے وعدے کا یقینی وقت صبح کا ہے، کیا صبح قریب نہیں ہے؟“ (سورہ: 81)

(ج) جب اللہ تعالیٰ کسی قوم کو ہلاک کرنے کا ارادہ کرتا ہے، تو ان کا شر اور ان کی سرکشی بڑھ جاتی ہے اور جب شر اور سرکشی کی انتہا ہو جاتی ہے، تو اللہ تعالیٰ ان پر وہ عذاب واقع کر دیتا ہے جس کے وہ مستحق ہوتے ہیں۔ (تفسیر سعدی: 1379/2)

﴿وَإِنْ كَانَ أَصْحَابُ الْأَيْكَةِ لَظَالِمِينَ﴾ (78)

”اور بے شک ایک والے یقیناً ظالم تھے۔“ (78)

سوال: ﴿وَإِنْ كَانَ أَصْحَابُ الْأَيْكَةِ لَظَالِمِينَ﴾ ”اور بے شک ایک والے یقیناً ظالم تھے“ کی وضاحت کریں؟
 جواب: (1) ”اور بے شک ایک والے یقیناً ظالم تھے“ اصحاب ایک سے مراد قوم شعیب ہے۔ یعنی یہ قوم شرک میں مبتلا تھی، ذمیت ان کا پیشہ تھا اور ناپ تول میں کمی بیشی کرنا ان کی عادت تھی۔ اللہ تعالیٰ نے ایک خوف ناک چیخ، زلزلہ اور سائے والے دن کا عذاب بھیج کر ان سے انتقام لیا۔ یہ قوم قوم لوط کے بعد کی ہے اور جگہ کے اعتبار سے یہ دونوں قومیں ایک ہیں یعنی دونوں مشہور راہ پر آباد تھیں۔ (مختصر ابن کثیر 1/970، 971) (2) یہ سیدنا شعیب علیہ السلام کی قوم ہے۔ اللہ تعالیٰ نے ان کی (الایسکة) کی طرف اضافت کی ہے اور (الایسکة) سے مراد وہ باغ ہے جس میں بکثرت درخت ہوں، تاکہ اللہ تعالیٰ ان پر اپنی نعمت کا ذکر فرمائے، مگر انہوں نے اللہ تعالیٰ کی اس نعمت کا شکر ادا نہ کیا، بلکہ اس کے برعکس، جب ان کے نبی شعیب علیہ السلام ان کے پاس آئے اور ان کو توحید کی دعوت دی، ناپ تول میں ان کو لوگوں پر ظلم کرنے سے باز آنے کی تلقین کی اور اس ظلم سے ان کو سختی سے منع کیا مگر وہ حقوق اللہ اور حقوق العباد کے بارے میں اپنے ظلم پر جبر ہے اس لئے اللہ تعالیٰ نے ان کا یہاں ظالمین کے لفظ سے ذکر فرمایا۔ (تفسیر سعدی، 2/1379) (3)
 رب العزت نے فرمایا: ﴿كَذَّبَ أَصْحَابُ النَّبِيِّ الْمُرْسَلِينَ إِذْ قَالَ لَهُمْ شُعَيْبٌ أَلَا تَتَّقُونَ (124) إِنِّي لَكُمْ رَسُولٌ أَمِينٌ (125) فَاتَّقُوا اللَّهَ وَأَطِيعُوا أَمْرًا﴾ (124) ایک والوں نے رسولوں کو جھٹلایا۔ جب ان سے شعیب نے کہا: ”کیا تم ڈرتے نہیں ہو؟ یقیناً میں تمہارے لیے امانت دار رسول ہوں۔ پھر اللہ تعالیٰ سے ڈر جاؤ اور میری اطاعت کرو۔“ (اشعرا، 179-176)

﴿فَانْتَقَمْنَا مِنْهُمْ م وَإِنَّهُمَا لَبِإِمَامٍ مُّبِينٍ﴾ (79)

”تو ہم نے ان سے انتقام لیا اور بے شک وہ دونوں (بستیاں) یقیناً کھلے راستے پر ہیں۔“ (79)

سوال: ﴿فَانْتَقَمْنَا مِنْهُمْ م وَإِنَّهُمَا لَبِإِمَامٍ مُّبِينٍ﴾ ”تو ہم نے ان سے انتقام لیا اور بے شک وہ دونوں (بستیاں) یقیناً کھلے راستے پر ہیں“ کی وضاحت کریں؟

جواب: (1) ﴿فَانْتَقَمْنَا مِنْهُمْ﴾ ”تو ہم نے ان سے انتقام لیا“ یعنی چھتری والے دن کا عذاب ان پر اترا۔ رب العزت نے فرمایا ﴿فَأَخَذَهُمْ عَذَابٌ يَوْمَ الظُّلَّةِ إِنَّهُ كَانَ عَذَابَ يَوْمٍ عَظِيمٍ﴾ (189) تو ان کو سائبان کے دن والے عذاب نے پکڑ لیا، یقیناً وہ بہت بڑے دن کا عذاب تھا۔ (اشعرا، 189) (2) اللہ تعالیٰ نے ان کے کفر اور نافرمانیوں پر انہیں عذاب دیا۔ (3) ﴿وَإِنَّهُمَا لَبِإِمَامٍ مُّبِينٍ﴾ ”اور بے شک وہ دونوں (بستیاں) یقیناً کھلے راستے پر ہیں“ یعنی یہ دونوں بستیاں واضح راستے پر واقع ہیں جہاں ہر وقت مسافروں کے

قالے گزرتے رہتے ہیں۔ ان کے وہ آثار نمایاں ہیں جن کا آنکھوں سے مشاہدہ کیا جاسکتا ہے اور عقل مند لوگ اس سے عبرت حاصل کر سکتے ہیں۔ (تفسیر سعدی: 2/1380:1379)

رکوع نمبر 6

﴿وَلَقَدْ كَذَّبَ أَصْحَابُ الْحِجْرِ الْمُرْسَلِينَ﴾ (80)

”اور بلاشبہ یقیناً حجر والوں نے بھی رسولوں کو جھٹلایا۔“ (80)

سوال: ﴿وَلَقَدْ كَذَّبَ أَصْحَابُ الْحِجْرِ الْمُرْسَلِينَ﴾ ”اور بلاشبہ یقیناً حجر والوں نے بھی رسولوں کو جھٹلایا“ کی وضاحت کریں؟

جواب: (1) ﴿وَلَقَدْ كَذَّبَ﴾ ”اور بلاشبہ یقیناً جھٹلایا“ جس نے ایک نبی کو جھٹلایا اس نے تمام انبیاء کو جھٹلایا۔ (2) ﴿أَصْحَابُ الْحِجْرِ﴾ ”حجر والوں نے“ یعنی شمود نے جو کہ مدینہ اور شام کے درمیان رہتے تھے۔ (3) ﴿الْمُرْسَلِينَ﴾ ”رسولوں کو“ انہوں نے صالح علیہ السلام کو جھٹلایا جو ان کی طرف نبی بنا کر بھیجے گئے تھے۔ جس نے ایک رسول کو جھٹلایا اس نے گویا کہ سب ہی کو جھٹلایا کیونکہ سب رسولوں کی دعوت ایک ہی تھی۔ انہوں نے رسول کی ذات کو نہیں اس حق کو جھٹلایا تھا جو سارے رسول لے کر آئے تھے۔

﴿وَآتَيْنَهُمْ آيَاتِنَا فَكَانُوا عَنْهَا مُعْرِضِينَ﴾ (81)

”اور ہم نے ان کو اپنی نشانیاں دیں مگر وہ سب ان سے منہ موڑنے والے تھے۔“ (81)

سوال: ﴿وَآتَيْنَهُمْ آيَاتِنَا فَكَانُوا عَنْهَا مُعْرِضِينَ﴾ ”اور ہم نے ان کو اپنی نشانیاں دیں مگر وہ سب ان سے منہ موڑنے والے تھے“ کی وضاحت کریں؟

جواب: (1) ﴿وَآتَيْنَهُمْ آيَاتِنَا﴾ ”اور ہم نے ان کو اپنی نشانیاں دیں“ اللہ تعالیٰ نے انہیں ایسی نشانیاں عطا کی تھیں جن سے صالح علیہ السلام کی تصدیق ہوتی تھی مثلاً صالح علیہ السلام کی دعا سے اونٹنی کا چٹان سے نکلنا، پھر اونٹنی کا ان کے درمیان چلنا پھرنا، پھر اس کے لیے پانی کے دن کا مقرر ہونا۔ (2) ﴿فَكَانُوا عَنْهَا مُعْرِضِينَ﴾ ”مگر وہ سب ان سے منہ موڑنے والے تھے“ یعنی وہ ان نشانیوں پر اعتبار کرنے والے نہ تھے۔ (تفسیر القدر: 3/176:177) (3) انہوں نے سرکشی سے نشانوں سے روگردانی کی اور اونٹنی کو مار ڈالا تو سیدنا صالح علیہ السلام نے ان سے کہا: ﴿تَمَتَّعُوا فِي دَارِكُمْ ثَلَاثَةَ أَيَّامٍ ط ذَلِكَ وَعَدٌ غَيْرُ مَكْدُوبٍ﴾ ”تین دن تک تم اپنے گھروں میں فائدہ اٹھا لو یہ ایسا وعدہ ہے جو جھوٹا نہ ہوگا“ (عور: 65) (4) رب العزت نے فرمایا: ﴿وَأَمَّا ثَمُودُ فَهَدَيْنَاهُمْ فَاسْتَحَبُّوا الْعَمَى عَلَى الْهُدَى فَآخَذْتَهُمْ صَاعِقَةُ الْعَذَابِ

الْهُونِ بِمَا كَانُوا يَكْسِبُونَ ﴿﴾ ” رہے شہود تو ہم نے ان کو ہدایت کا راستہ دکھا دیا، پھر انہوں نے ہدایت کے مقابلے میں اندھے پن کو پسند کیا تو ان کو ذلت کے ٹوٹ پڑنے والے عذاب نے پکڑ لیا ان اعمال کی وجہ سے جو وہ کماتے تھے۔“ (نمل: 17)

﴿ وَكَانُوا يَنْحِتُونَ مِنَ الْجِبَالِ بُيُوتًا آمِنِينَ ﴾ (82)

”اور وہ پہاڑوں سے بے خوف ہو کر گھر تراشتے تھے۔“ (82)

سوال: ﴿ وَكَانُوا يَنْحِتُونَ مِنَ الْجِبَالِ بُيُوتًا آمِنِينَ ﴾ ”اور وہ پہاڑوں سے بے خوف ہو کر گھر تراشتے تھے“ کی وضاحت کریں؟

جواب: (1) ﴿ وَكَانُوا ﴾ ”اور وہ تھے“ یعنی اللہ تعالیٰ کی نعمتوں کو پا کر وہ تھے۔ (2) ﴿ يَنْحِتُونَ مِنَ الْجِبَالِ بُيُوتًا آمِنِينَ ﴾ ”پہاڑوں سے بے خوف ہو کر گھر تراشتے تھے“ اصحاب حجر پہاڑ تراش کر گھر بنا تھے۔ اصحاب حجر سمجھتے تھے کہ ہم نے شان دار گھر بنا کر اپنی حفاظت کے سارے انتظامات مکمل کر لیے ہیں۔ (3) یعنی اپنے گھروں میں ہر خوف سے مطمئن ہو کر۔ پس اگر انہوں نے اللہ تعالیٰ کی نعمت کا شکر ادا کیا ہوتا اور اپنے نبی صالح ﷺ کی تصدیق کی ہوتی تو اللہ تعالیٰ ان کو بے پناہ رزق عطا کرتا اور مختلف انواع کے دنیاوی اور اخروی ثواب کے ذریعے ان کی عزت افزائی کرتا مگر انہوں نے اونٹنی کی کوچیوں کا ڈالیں اور اپنے رب کے حکم کی نافرمانی کرتے ہوئے کہنے لگے: ﴿ يٰضَلٰحِ اٰتِنَا بِمَا تَعِدُنَا اِنْ كُنْتَ مِنَ الْمُرْسَلِيْنَ ﴾ ”اے صالح اگر تم واقعی رسولوں میں سے ہو تو ہم پر لے آؤ جس کی تم ہمیں دھمکی دیتے ہو۔“ (الاعراف: 77) (تفسیر سعدی: 2/1380)

﴿ فَآخَذْتَهُمُ الصَّيْحَةَ مُصْبِحِينَ ﴾ (83)

”چنانچہ صبح ہوتے ہی انہیں ایک چنگھاڑ نے پکڑ لیا۔“ (83)

سوال: ﴿ فَآخَذْتَهُمُ الصَّيْحَةَ مُصْبِحِينَ ﴾ ”چنانچہ صبح ہوتے ہی انہیں ایک چنگھاڑ نے پکڑ لیا“ کی وضاحت کریں؟

جواب: (1) ﴿ فَآخَذْتَهُمُ الصَّيْحَةَ ﴾ ”چنانچہ انہیں ایک چنگھاڑ نے پکڑ لیا“ سیدنا جبرائیل ﷺ نے آسمان سے چیخ ماری تو ان کے دل ان کے سینوں میں ٹکڑے ٹکڑے ہو گئے۔ (2) ﴿ مُصْبِحِينَ ﴾ ”صبح ہوتے ہی“ سیدنا صالح ﷺ نے تین دن کی مہلت کا اعلان کیا تھا اور یہ چوتھے دن کی صبح تھی جب وہ اپنے گھروں میں اوندھے گرے ہوئے تھے اور ہمیشہ کی ذلت، رسوائی اور لعنت ان پر مسلط ہو گئی۔

﴿ فَمَا أَغْنَىٰ عَنْهُمْ مَا كَانُوا يَكْسِبُونَ ﴾ (84)

”پھر وہ ان کے کسی کام نہ آیا جو وہ کماتے تھے۔“ (84)

سوال: ﴿فَمَا أَغْنَىٰ عَنْهُمْ مَا كَانُوا يَكْسِبُونَ﴾ ”پھر وہ ان کے کسی کام نہ آیا جو وہ کماتے تھے“ کی وضاحت کریں؟
 جواب: (1) اصحاب الحجر نے مضبوط عمارات تعمیر کیں تھیں مگر ان کے کام نہ آئیں۔ پہاڑوں اور چٹانوں کے گھروں سے بڑھ کر محفوظ پناہ گاہیں نہیں ہو سکتیں۔ انسان پر محفوظ پناہ گاہوں کی تباہی اس طرح اثر انداز ہوتی ہے کہ انسان یہ سمجھ لیتا ہے کہ اللہ تعالیٰ کے مقابلے میں کچھ کام آنے والا نہیں۔ (2) سورۃ کے آغاز میں رب العزت نے فرمایا: ﴿ذُرُّهُمْ يَأْكُلُوا وَيَتَمَتَّعُوا وَيُلْهِيهِمُ الْأَمَلُ فَسَوْفَ يَعْلَمُونَ﴾ ”آپ چھوڑ دو انہیں وہ کھائیں اور فائدے اٹھائیں اور امیدیں انہیں غفلت میں رکھیں پھر جلد ہی وہ جان لیں گے۔“ (الحجر: 3) دنیا کی زندگی میں انسان کھانے پینے، رہنے سہنے اور دنیا برتنے کو سب کچھ سمجھتا ہے پھر جب اللہ تعالیٰ کا عذاب آجاتا ہے تو مال و دولت کی کثرت اور مددگاروں کی قوت کسی کام نہیں آتی، کاش سب لوگ یہ سمجھ جائیں کہ زندگی محض کھاپی کر جینے اور من کی ماننے کے لیے نہیں ہوتی۔ ہمیں تو ہمارے رب نے اپنے لیے پیدا کیا ہے تاکہ ہمارے دل محبت اور تعظیم کے ساتھ اس سے جڑ جائیں۔ یا ارحم الراحمین! سب انسانوں کو اس کا فہم نصیب فرمادے اور سب کو زندگی کا مقصد پورا کرنے کی توفیق عطا فرمادے۔ (آمین)

﴿وَمَا خَلَقْنَا السَّمَوَاتِ وَالْأَرْضِ وَمَا بَيْنَهُمَا إِلَّا بِالْحَقِّ ط وَإِنَّ السَّاعَةَ لَأْتِيَةٌ فَاصْفَحِ الصَّفْحَ

الْجَمِيلِ﴾ (85)

”اور ہم نے آسمانوں کو اور زمین کو اور جو بھی ان دونوں کے درمیان ہے اسے حق کے ساتھ بنایا ہے اور یقیناً قیامت ضرور آنے والی ہے، سو آپ اچھے انداز میں درگزر کریں۔“ (85)

سوال: ﴿وَمَا خَلَقْنَا السَّمَوَاتِ وَالْأَرْضِ وَمَا بَيْنَهُمَا إِلَّا بِالْحَقِّ﴾ ”اور ہم نے آسمانوں کو اور زمین کو اور جو بھی ان دونوں کے درمیان ہے اسے حق کے ساتھ بنایا ہے“ کی وضاحت کریں؟

جواب: (1) اللہ تعالیٰ نے زمین و آسمان کو بے مقصد نہیں بنایا۔ (2) حق سے مراد وہ فوائد اور مصلحتیں ہیں جو اس کی پیدائش سے مقصود ہیں۔ (3) اس سے مراد ہے کہ کائنات کی گہرائیوں میں سچائی ہے، کائنات کی تخلیق میں سچائی ہے، کائنات کے وجود میں سچائی ہے، کائنات کی منصوبہ بندی میں سچائی ہے، کائنات کے ضابطوں میں سچائی ہے، اس کائنات کے انجام میں سچائی ہے۔ اس کائنات کو حق کے ساتھ حد درجہ حکمت کے ساتھ بنایا گیا ہے۔ ہر چیز کو جیسا ہونا چاہئے ویسی ہے۔ (4) رب العزت نے فرمایا: ﴿وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا بِاطِّلاَ ذَٰلِكَ ظَنَّ الَّذِينَ كَفَرُوا جَ فَوَيْلٌ لِلَّذِينَ كَفَرُوا مِنَ النَّارِ﴾ ”اور ہم نے آسمان کو اور زمین کو اور دونوں کے درمیان کو بے مقصد پیدا نہیں کیا یہ ان لوگوں کو گمان ہے جنہوں نے کفر کیا سو جنہوں نے کفر کیا ان کے لیے آگ کی ہلاکت ہے۔ (ص: 27) (5)

﴿وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا لِعِبِينِ (۳۸) مَا خَلَقْنَاهُمَا إِلَّا بِالْحَقِّ وَلَكِنَّ أَكْثَرَهُمْ لَا يَعْلَمُونَ﴾ ” اور ہم نے آسمانوں کو اور زمین کو اور ان دونوں کے درمیان جو کچھ ہے کھیلنے ہوئے پیدا نہیں کیا۔ ہم نے تو ان کو حق کے ساتھ پیدا کیا ہے لیکن ان کے اکثر لوگ نہیں جانتے۔ (الدخان: 38,39) (6) نبی ﷺ جب رات کو اٹھتے تو دعا کرتے اور یہ آیت بھی تلاوت کرتے ﴿رَبَّنَا مَا خَلَقْتَ هَذَا بَاطِلًا جِ سُبْحَانَكَ فَقِنَا عَذَابَ النَّارِ﴾ ” اے ہمارے رب تو نے یہ سب کچھ بے مقصد نہیں بنایا، آپ پاک ہیں سو ہمیں آگ کے عذاب سے بچالیں۔ (آل عمران: 191) (7) رب العزت نے فرمایا: ﴿أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ﴾ (۱۱۵) فَسَعَلَى اللَّهِ الْمَلِكُ الْحَقُّ لَا إِلَهَ إِلَّا هُوَ رَبُّ الْعَرْشِ الْكَرِيمِ﴾ ” تو پھر کیا تم نے یہ گمان کیا کہ ہم نے تمہیں بلا مقصد پیدا کیا ہے اور بلاشبہ تمہیں ہماری طرف واپس نہیں لوٹایا جائے گا؟ تو اللہ تعالیٰ بے حد بلند ہے جو بادشاہ حقیقی ہے اس کے سوا کوئی معبود نہیں، عزت والے عرش کا رب ہے۔“ (المومن: 115,116)

سوال 2: ﴿إِنَّ السَّاعَةَ لَأْتِيَةٌ فَاصْفَحِ الصَّفْحَ الْجَمِيلَ﴾ ” اور یقیناً قیامت ضرور آنے والی ہے، سو آپ اچھے انداز میں درگزر کریں“ کی وضاحت کریں؟

جواب: (1) ﴿إِنَّ السَّاعَةَ لَأْتِيَةٌ﴾ ” اور یقیناً قیامت ضرور آنے والی ہے“ یعنی قیامت کے آنے میں کوئی شک نہیں کیونکہ زمین و آسمان کو پہلی بار پیدا کرنا اس کے اعادہ کرنے سے زیادہ مشکل ہے۔ (2) رب العزت نے فرمایا: ﴿إِنَّ السَّاعَةَ آتِيَةٌ أَكَادُ أُخْفِيهَا﴾ ” یقیناً قیامت آنے والی ہے قریب ہے کہ میں اسے چھپاؤں۔“ (ط: 15) (3) رب العزت نے فرمایا: ﴿وَأَنَّ السَّاعَةَ آتِيَةٌ لَا رَيْبَ فِيهَا وَأَنَّ اللَّهَ يَبْعَثُ مَنْ فِي الْقُبُورِ﴾ ” اور یقیناً قیامت آنے والی ہے اس میں کوئی شک نہیں اور بے شک اللہ تعالیٰ انہیں اٹھائے گا جو قبروں میں ہیں۔ (آج: 7) (4) ﴿وَإِذَا قِيلَ إِنَّ وَعْدَ اللَّهِ حَقٌّ وَالسَّاعَةُ لَا رَيْبَ فِيهَا قُلْتُمْ مَا نَدْرِي مَا السَّاعَةُ إِنَّ نَظْنَ إِلَّا ظَنًّا وَمَا نَحْنُ بِمُستَيْقِنِينَ﴾ ” اور جب کہا جاتا کہ یقیناً اللہ تعالیٰ کا وعدہ سچا ہے اور قیامت میں کوئی شک نہیں تو تم کہتے تھے کہ ہم نہیں جانتے کہ قیامت کیا ہوتی ہے۔ ہم تو ایک معمولی گمان رکھتے ہیں اور ہم پورا یقین کرنے والے نہیں ہیں۔“ (الباقیہ: 32) (5) ﴿وَيَوْمَ تَقُومُ السَّاعَةُ يُبْلِسُ الْمُجْرِمُونَ﴾ ” اور جس دن قیامت قائم ہوگی مجرم سخت مایوس ہوں گے۔“ (الروم: 12) (6) ﴿فَاصْفَحِ الصَّفْحَ الْجَمِيلَ﴾ ” سو آپ اچھے انداز میں درگزر کریں“ اچھے انداز میں درگزر کرنے کی تلقین اس لیے کی گئی کہ سچائی سچ ہو کر رہنے والی ہے لہذا آپ عداوت رکھنے کے بجائے درگزر کریں۔ (7) سیدنا علی رضی اللہ عنہ اور ابن عباس رضی اللہ عنہما نے ﴿الصَّفْحَ الْجَمِيلَ﴾ کے بارے میں فرمایا: بغیر عتاب کے راضی ہونا ہے۔ (اضواء البیان: 312/2)

﴿إِنَّ رَبَّكَ هُوَ الْخَلْقُ الْعَلِيمُ﴾ (86)

”یقیناً آپ کا رب ہی کمال درجے کا پیدا کرنے والا، سب کچھ جاننے والا ہے۔“ (86)

سوال: ﴿إِنَّ رَبَّكَ هُوَ الْخَلْقُ الْعَلِيمُ﴾ ”یقیناً آپ کا رب ہی کمال درجے کا پیدا کرنے والا، سب کچھ جاننے والا ہے“ کی وضاحت کریں؟

جواب: (1) ﴿إِنَّ رَبَّكَ هُوَ الْخَلْقُ﴾ ”یقیناً آپ کا رب ہی کمال درجے کا پیدا کرنے والا“ وہ ہے جس نے ہر چیز کو پیدا کیا۔ آپ کا رب تو وہ ہے جس نے انہیں بھی پیدا کیا اور ہر چیز کو پیدا کیا جس نے مومن بھی پیدا کیے ہیں اور کافر بھی۔ (2) ﴿الْعَلِيمُ﴾ ”سب کچھ جاننے والا ہے“ جو آپ کے حال کو بھی جانتا ہے اور ان کے حالات سے بھی پوری طرح باخبر ہے۔ اس سے کوئی چیز چھپی نہیں رہ سکتی جو آپ کے اور ان کے درمیان جاری ہے وہ بھی چھپا نہیں ہے، وہ آپ لوگوں کے درمیان فیصلے کرے گا۔ (3) جو رب پیدا کرنے والا اور سب کچھ جاننے والا ہے وہ قیامت کے لانے پر قدرت رکھتا ہے، اس کو کوئی چیز عاجز نہیں کر سکتی۔

﴿وَلَقَدْ آتَيْنَكَ سَبْعًا مِنَ الْمَثَانِي وَالْقُرْآنَ الْعَظِيمَ﴾ (87)

”اور بلاشبہ یقیناً ہم نے آپ کو سات بار بار دہرائی جانے والی آیات اور قرآن عظیم عطا کیا ہے۔“ (87)

سوال: ﴿وَلَقَدْ آتَيْنَكَ سَبْعًا مِنَ الْمَثَانِي وَالْقُرْآنَ الْعَظِيمَ﴾ ”اور بلاشبہ یقیناً ہم نے آپ کو سات بار بار دہرائی جانے والی آیات اور قرآن عظیم عطا کیا ہے“ کی وضاحت کریں؟

جواب: (1) ﴿وَلَقَدْ آتَيْنَكَ سَبْعًا مِنَ الْمَثَانِي﴾ ”اور بلاشبہ یقیناً ہم نے آپ کو سات بار بار دہرائی جانے والی آیات عطا کی ہیں“ اللہ رب العزت نے نبی ﷺ پر اپنے انعامات کا تذکرہ فرمایا ہے جن میں سبع مثنائی بھی ہے۔ (2) سبع مثنائی سورۃ الفاتحہ کی سات آیات ہیں۔ (ایضاً الفاتحہ: 745) (3) اس سے مراد سات آیتیں ہیں جو نماز میں بار بار پڑھی جاتی ہیں یعنی سورۃ الفاتحہ۔ حدیث سے اس کی تائید ہوتی ہے رسول اللہ ﷺ نے فرمایا: الحمد للہ رب العالمین یہ سبع مثنائی قرآن عظیم ہے جو میں دیا گیا ہوں۔ (بخاری) (4) ابو سعید بن معلی رضی اللہ عنہ نے بیان کیا کہ رسول ﷺ میرے پاس سے گزرے میں اس وقت نماز پڑھ رہا تھا۔ رسول ﷺ نے مجھے بلایا میں نماز سے فارغ ہونے کے بعد خدمت میں حاضر ہوا آپ ﷺ نے دریافت فرمایا کہ فوراً ہی کیوں نہ آئے؟ عرض کیا کہ نماز پڑھ رہا تھا۔ اس پر آپ ﷺ نے فرمایا کہ کیا اللہ تعالیٰ نے تم لوگوں کو حکم نہیں دیا؟ کہ اے ایمان والو! جب اللہ اور اس کے رسول ﷺ تمہیں بلائیں تو بلیک کہو! پھر آپ نے فرمایا: کیوں نہ آج میں تمہیں مسجد سے نکلنے سے پہلے قرآن کی سب سے عظیم سورت بتاؤں! پھر آپ مسجد سے تشریف لے جانے کے لیے اٹھے تو میں نے بات یاد دلائی آپ ﷺ نے فرمایا کہ سورۃ ”الحمد للہ رب العالمین“ یہی سبع مثنائی ہے اور یہی قرآن عظیم ہے جو مجھے دیا گیا ہے۔ (بخاری: 4703) (5) سیدنا ابو ہریرہ رضی اللہ عنہ نے بیان کیا کہ رسول اللہ ﷺ نے فرمایا: ام القرآن (یعنی سورۃ فاتحہ) ہی

سع مثنائی اور قرآن عظیم ہے۔ (بخاری کتاب التفسیر: 4704) (6) ﴿وَالْقُرْآنَ الْعَظِيمَ﴾ ”اور قرآن عظیم“ یعنی سورۃ الفاتحہ کے ساتھ قرآن عظیم عطا کر کے اللہ تعالیٰ نے نبی ﷺ کو بہترین کلمے سے نوازا دیا۔ اسی لیے رب العزت نے فرمایا: ﴿قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِّمَّا يَجْمَعُونَ﴾ ”آپ کہہ دیں یہ اللہ تعالیٰ کے فضل اور اس کی رحمت سے ہے سوا اسی کے ساتھ تو لازم ہے کہ وہ خوش ہوں وہ ان تمام چیزوں سے بہتر ہے جسے لوگ جمع کرتے ہیں۔“ (یونس: 58) (7) قرآن مجید اللہ تعالیٰ کی سب سے بڑی نعمت ہے۔ قرآن مجید انسان کے لیے ہدایت کی کتاب ہے۔ قرآن مجید ایمان لانے والوں کے لیے آخرت کی کامیابی کی ضمانت ہے۔ قرآن مجید اللہ تعالیٰ کی راہ نمائی کی آخری کتاب ہے۔ قرآن مجید کا آخری کتاب ہونے کی حیثیت سے یہ لازمی امر ہے کہ اسے اپنے مخالفین پر غلبہ حاصل ہو کیونکہ غلبے کے بغیر یہ آخری کتاب کی حیثیت سے باقی نہیں رہ سکتی۔

﴿لَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ وَلَا تَحْزَنْ عَلَيْهِمْ وَخَفَضْ جَنَاحَكَ

لِلْمُؤْمِنِينَ﴾ (88)

”آپ اپنی آنکھیں ہرگز نہ اٹھائیں اس متاع دنیا کی طرف جس کے ساتھ ہم نے مختلف لوگوں کو فائدہ دیا اور ان پر غم نہ کھائیں اور مؤمنوں کے لیے اپنے بازو جھکا دیں۔“ (88)

سوال 1: ﴿لَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ وَلَا تَحْزَنْ عَلَيْهِمْ وَخَفَضْ جَنَاحَكَ لِلْمُؤْمِنِينَ﴾ ”آپ اپنی آنکھیں ہرگز نہ اٹھائیں اس متاع دنیا کی طرف جس کے ساتھ ہم نے مختلف لوگوں کو فائدہ دیا اور ان پر غم نہ کھائیں اور مؤمنوں کے لیے اپنے بازو جھکا دیں“ کی وضاحت کریں؟

جواب: (1) ﴿لَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ﴾ ”آپ اپنی آنکھیں ہرگز نہ اٹھائیں اس متاع دنیا کی طرف جس کے ساتھ ہم نے مختلف لوگوں کو فائدہ دیا“ یعنی دنیا کی چیزیں آپ کو اتنی اچھی نہ لگیں کہ آپ کو دنیا کی شہوات میں مشغول کر دیں۔ آپ ﷺ دنیا، اس کی بہاروں اور اس کی چند روز رونقوں کو نہ دیکھیں، ہم نے دنیا پرستوں کو یہ دولت فتنے میں مبتلا ہونے کے لیے دی ہے اللہ رب العزت نے جو سات بار بار دہرائی جانے والی آیات اور قرآن عظیم عطا کیا اس کے ذریعے خوش ہو جائیں۔ (2) ﴿وَلَا تَحْزَنْ عَلَيْهِمْ﴾ ”اور ان پر غم نہ کھائیں“ ان کے جھٹلانے اور ان کی مخالفت سے آپ کا دل غمگین نہ ہو کیونکہ ان سے کسی بھلائی کی امید نہیں رکھی جاسکتی۔ اللہ تعالیٰ نے ان کا بہترین نعم البدل ایمان والوں کی صورت میں آپ ﷺ کو عطا کیا ہے۔ رب العزت نے فرمایا: ﴿وَلَا تَحْزَنْ عَلَيْهِمْ وَلَا تَكُ فِي ضَيْقٍ مِّمَّا يَمْكُرُونَ﴾ ”اور آپ صبر کریں اور آپ کا صبر نہیں ہے مگر اللہ تعالیٰ کی توفیق سے اور آپ ان پر غم نہ کریں

اور نہ آپ تنگی میں ہوں اس سے جو وہ خفیہ تدبیریں کرتے ہیں۔“ (المحل: 127) (3) ﴿فَلَا تَذْهَبْ نَفْسُكَ عَلَيْهِمْ حَسْرَتٍ﴾ ”چنانچہ آپ کی جان اُن پر افسوس کر کے نہ جاتی رہے۔“ (ناظر: 8) (4) ﴿فَلَعَلَّكَ بَاخِعٌ نَّفْسُكَ عَلَىٰ آثَارِهِمْ إِنْ لَمْ يُؤْمِنُوا بِهَذَا الْحَدِيثِ أَسَفًا﴾ پس شاید آپ ان کے پیچھے غم ہی سے خود کو ہلاک کرنے والے ہیں کہ وہ اس کلام پر ایمان نہیں لاتے؟ (المصنف: 6) (5) ﴿وَإِخْفِضْ جَنَاحَكَ لِلْمُؤْمِنِينَ﴾ ”اور مومنوں کے لیے اپنے بازو جھکا دیں“ نبی ﷺ کو حکم دیا گیا ہے کہ ایمان والوں سے نرمی، محبت اور حسن اخلاق سے پیش آئیں، ان کی تکریم کریں۔ (6) رب العزت نے فرمایا: ﴿وَإِخْفِضْ جَنَاحَكَ لِمَنِ اتَّبَعَكَ مِنَ الْمُؤْمِنِينَ﴾ ”اور آپ مومنوں میں سے جو آپ کے پیچھے چلیں ان کے لیے اپنے بازو جھکائے رکھیں۔“ (اشراہ: 215) (7) سیدنا سعد رضی اللہ عنہ سے روایت ہے کہ ہم چھ آدمی نبی ﷺ کے ساتھ تھے تو مشرک لوگوں نے نبی ﷺ سے کہا: آپ ﷺ ان لوگوں کو اپنے پاس سے ہٹادیں تو یہ ہم پر جرات نہیں کر سکیں گے۔ سیدنا سعد رضی اللہ عنہ فرماتے ہیں کہ (ان لوگوں میں) میں اور سیدنا ابن مسعود رضی اللہ عنہ اور ہندیل کا ایک آدمی اور سیدنا بلال رضی اللہ عنہ اور دو آدمی جن کا نام میں نہیں جانتا تھا تو رسول اللہ ﷺ کے دل میں جو اللہ نے چاہا واقع ہوا اور آپ ﷺ نے اپنے دل میں ہی باتیں کیں تو اللہ عزوجل نے یہ آیت کریمہ نازل فرمائی: ”ان لوگوں کو دور نہ کرو جو اپنے رب کو صبح و شام پکارتے ہیں اور اس کی رضا چاہتے ہیں۔“ (مسلم فضائل صحابہ: 6241)

﴿وَقُلْ إِنِّي أَنَا النَّذِيرُ الْمُبِينُ﴾ (89)

”اور آپ کہہ دیں بلاشبہ میں تو کھلم کھلا ڈرانے والا ہوں۔“ (89)

سوال: ﴿وَقُلْ إِنِّي أَنَا النَّذِيرُ الْمُبِينُ﴾ ”اور آپ کہہ دیں بلاشبہ میں تو کھلم کھلا ڈرانے والا ہوں“ کی وضاحت کریں؟
جواب: (1) اللہ رب العزت نے نبی ﷺ کو حکم دیا ہے کہ آپ ﷺ لوگوں کو بتادیں کہ آپ پر دوست اور دشمن سب کے لیے تبلیغ کی ذمہ داری عائد کی گئی ہے اور یہ کہ میں صاف صاف ڈرانے والا ہوں اور اللہ تعالیٰ کے عذاب سے جو پہلی قوموں پر آیا تمہیں ڈرار ہا ہوں کہ کہیں اپنے نبی کو جھٹلانے پر تم پر بھی وہی عذاب نہ آجائے۔ (2) سیدنا عبداللہ بن عمرو بن عاص رضی اللہ عنہما نے کہا کہ یہ آیت جو قرآن میں ہے ”اے نبی! بے شک ہم نے آپ کو گواہی دینے والا اور ڈرانے والا بنا کر بھیجا ہے“ تو رسول ﷺ کے متعلق یہی اللہ تعالیٰ نے تورات میں بھی فرمایا تھا: اے نبی! بے شک ہم نے آپ کو گواہی دینے والا اور بشارت دینے والا اور ان عربوں کی حفاظت کرنے والا بنا کر بھیجا ہے۔ آپ میرے بندے ہیں اور میرے رسول ﷺ ہیں۔ میں نے آپ کا نام متوکل رکھا۔ آپ نہ بدخو ہیں اور نہ سخت دل اور نہ بازاروں میں شور کرنے والے اور نہ وہ برائی کا بدلہ برائی سے دیں گے بلکہ معافی اور درگزر سے کام لیں گے اور اللہ تعالیٰ ان کی روح اس وقت تک قبض نہیں کرے گا جب تک کہ وہ کج قوم عربی کو سیدھا نہ کر لیں یعنی جب تک کہ وہ ان سے لالہ الا اللہ کا اقرار نہ کر لیں۔ پھر اس کلمہ توحید کے ذریعے

وہ اندھی آنکھوں کو اور بہرے کانوں کو اور پردہ پڑے ہوئے دلوں کو کھول دیں گے۔ (بخاری: 4838) (3) نبی کریم ﷺ نے فرمایا ”میری اور جس دعوت کے ساتھ مجھے اللہ تعالیٰ نے بھیجا ہے اس کی مثال ایسے شخص جیسی ہے جو کسی قوم کے پاس آئے اور کہے: اے قوم! میں نے ایک لشکر اپنی آنکھوں سے دیکھا ہے اور میں ننگ دھڑنگ تم کو ڈرانے والا ہوں، پس بچاؤ کی صورت کرو تو اس قوم کے ایک گروہ نے بات مان لی اور رات کے شروع ہی میں نکل بھاگے اور حفاظت کی جگہ چلے گئے اس لیے نجات پا گئے لیکن ان کی دوسری جماعت نے جھٹلایا اور اپنی جگہ ہی پر موجود رہے، پھر صبح سویرے دشمن کے لشکر نے انہیں آیا اور انہیں مارا اور ان کو برباد کر دیا۔ یہ مثال ہے اس کی جو میری اطاعت کریں جو دعوت میں لایا ہوں اس کی پیروی کریں اور اس کی مثال ہے جو میری نافرمانی کرے اور جو میں حق لے کر آیا ہوں۔ (بخاری: 7283)

﴿كَمَا أَنْزَلْنَا عَلَى الْمُقْتَسِمِينَ﴾ (90)

”جیسا کہ (عذاب) ہم نے تقسیم کرنے والوں پر اتارا تھا۔“ (90)

سوال: ﴿كَمَا أَنْزَلْنَا عَلَى الْمُقْتَسِمِينَ﴾ ”جیسا کہ (عذاب) ہم نے تقسیم کرنے والوں پر اتارا تھا“ کی وضاحت کریں؟

جواب (1) ﴿الْمُقْتَسِمِينَ﴾ سے مراد وہ کافر ہیں جنہوں نے رات کو جا کر قسم کھائی تھی کہ صالح پیغمبر کی اونٹنی کو مار ڈالیں گے۔ (بخاری کتاب النہر) (2) ﴿الْمُقْتَسِمِينَ﴾ سے مراد (i) کتاب الہی کے ٹکڑے ٹکڑے کرنے والے ہیں۔ (ii) کچھ لوگوں کا خیال ہے اس سے مراد قریش کی قوم ہے جنہوں نے اللہ تعالیٰ کی کتاب کو تقسیم کر دیا۔ کچھ کو شعر کچھ کو جادو کچھ کو کھانا اور کچھ کو پہلے لوگوں کی کہانیاں قرار دیا۔ (iii) کچھ لوگوں کا خیال ہے کہ اس سے مراد اہل کتاب ہیں جنہوں نے آسمانی کتابوں کو ٹکڑے ٹکڑے کر دیا۔ (iv) کچھ لوگوں کا خیال ہے کہ اس سے مراد صالح کی قوم ہے جنہوں نے قسم کھائی تھی کہ صالح اور ان کے گھر والوں کو رات کے اندھیرے میں قتل کر دیں گے۔ (3) سیدنا ابن عباس رضی اللہ عنہما نے بیان کیا آیت ﴿كَمَا أَنْزَلْنَا عَلَى الْمُقْتَسِمِينَ﴾ میں یہود و نصاریٰ مراد ہیں کچھ قرآن انہوں نے مانا کچھ نہ مانا۔ (بخاری: 4706) (4) یعنی آپ ﷺ ان کو اسی طرح عذاب سے ڈرا رہے ہیں جیسے پہلے انبیاء نے ڈرایا جن کی قوموں پر عذاب نازل ہوا۔ (5) ﴿قَالُوا تَقَاسَمُوا بِاللَّهِ لَنُبَيِّتَنَّهُ وَأَهْلَهُ ثُمَّ لَنَقُولَنَّ لِوَلِيِّهِ مَا شَهِدْنَا مَهْلِكَ أَهْلِهِ وَإِنَّا لَصٰدِقُونَ﴾ ”انہوں نے کہا تم لوگ اللہ تعالیٰ کی قسم کھاؤ، ہم اس پر اور اس کے گھر والوں پر ضرور شب خون ماریں گے، پھر ہم ضرور اس کے وارث سے کہہ دیں گے کہ ہم اس کے گھر والوں کی ہلاکت کے موقع پر موجود نہ تھے اور ہم بلاشبہ سچے ہیں۔“ (اہل: 49)

﴿الَّذِينَ جَعَلُوا الْقُرْآنَ عِضِينَ﴾ (91)

”جن لوگوں نے قرآن کو ٹکڑے ٹکڑے کر دیا۔“ (91)

سوال 1: ﴿الَّذِينَ جَعَلُوا الْقُرْآنَ عِضِينَ﴾ ”جن لوگوں نے قرآن کو ٹکڑے ٹکڑے کر دیا“ کی وضاحت کریں؟

جواب: (1) سیدنا عبد اللہ ابن عباس رضی اللہ عنہما نے بیان کیا آیت ﴿الَّذِينَ جَعَلُوا الْقُرْآنَ عِضِينَ﴾ ”جن لوگوں نے قرآن کے ٹکڑے کر رکھے ہیں“ کے متعلق کہا کہ اس سے مراد اہل کتاب ہیں کہ انہوں نے قرآن کے ٹکڑے ٹکڑے کر دیئے۔ (صحیح بخاری: 4705) (2) یعنی جنہوں نے اللہ تعالیٰ کی کتابوں کے ٹکڑے ٹکڑے کر ڈالے۔ (3) جنہوں نے قرآن کو مختلف اصناف، اعضاء اور اجزاء میں تقسیم کر رکھا ہے اور اپنی خواہشات نفس کے مطابق اس میں تصرف کرتے ہیں۔ ان میں سے بعض (قرآن کے متعلق) کہتے ہیں کہ یہ جادو ہے، بعض کہتے ہیں کہ کھانت ہے، بعض کہتے ہیں کہ یہ انشاء پر دازی ہے اور اس قسم کے دیگر اقوال جو ان جھٹلانے والوں نے پھیلا رکھے ہیں جو محض اس مقصد کے لیے قرآن میں جرح و قدح کرتے ہیں تاکہ لوگوں کو ہدایت کے راستے سے روک سکیں۔ (تفسیر سعدی: 1383/2)

﴿فَوَرَبِّكَ لَنَسْتَلَنَّهٗمْ اٰجْمَعِيْنَ (92)﴾

”سو قسم ہے آپ کے رب کی! یقیناً ہم ضرور ان سب سے پوچھیں گے۔“ (92)

سوال 1: ﴿فَوَرَبِّكَ لَنَسْتَلَنَّهٗمْ اٰجْمَعِيْنَ﴾ ”سو قسم ہے آپ کے رب کی! یقیناً ہم ضرور ان سب سے پوچھیں گے“ کی وضاحت کریں؟

جواب: (1) ﴿فَوَرَبِّكَ﴾ ”سو قسم ہے آپ کے رب کی“ رب العزت نے محمد ﷺ کے رب کی قسم کھا کر فرمایا ہے۔ (2) ﴿لَنَسْتَلَنَّهٗمْ اٰجْمَعِيْنَ﴾ ”یقیناً ہم ضرور ان سب سے پوچھیں گے“ کہ ان لوگوں سے ضرور پوچھیں گے جو قرآن مجید میں عیب نکالتے ہیں اور اس میں تحریف کرتے ہیں۔ (3) اللہ تعالیٰ کے پوچھنے کا مقصد سزا ہے۔ (4) سیدنا عبد اللہ بن عباس رضی اللہ عنہما نے قرآن کریم کی یہ آیت پڑھی: ﴿اِنَّا كَفَيْنَاكَ الْمُسْتَهْزِءِيْنَ﴾ یقیناً ہم تمہاری طرف سے مذاق اڑانے والوں کے لیے کافی ہیں۔ (الحجر: 95) اور فرمایا، نبی ﷺ کا مذاق اڑانے والے یہ لوگ تھے: ولید بن مغیرہ، اسود بن عبد یغوث زہری، ابوزمعه اسود بن مطلب، حارث بن عیطل سہمی، عاص بن وائل۔ سیدنا جبریل علیہ السلام رسول کریم ﷺ کے پاس آئے تو اللہ کے نبی ﷺ نے مذاق اڑانے والوں کی شکایت جبریل علیہ السلام سے کی۔ جبریل علیہ السلام نے اللہ کے رسول ﷺ کے سامنے ولید کو کر دیا اور اس کی بغل میں ایک رگ کی طرف اشارہ کیا۔ اللہ کے رسول ﷺ نے جبریل علیہ السلام سے پوچھا: آپ نے (ولید کے ساتھ) کیا کیا؟ ”جبریل علیہ السلام نے کہا: ”میں نے اسے سزا دے دی۔“ اس کے بعد جبریل علیہ السلام نے اسود کو اللہ کے رسول ﷺ کے سامنے کر دیا اور اس کی آنکھ کی طرف اشارہ کیا۔ اللہ کے رسول ﷺ نے اس کے بارے میں بھی جبریل علیہ السلام سے پوچھا: ”آپ نے (اس اسود کا) کیا کیا؟“ جبریل علیہ السلام نے کہا: ”میں نے اس سے انتقام لے لیا۔“ پھر جبریل علیہ السلام نے ابوزمعه کو اللہ کے رسول ﷺ کے سامنے کیا اور اس کے سر کی طرف اشارہ کیا۔ اللہ کے رسول ﷺ نے جبریل سے کہا: ”آپ نے اس

کا کیا بندوبست کیا؟“ جبریل علیہ السلام نے کہا: ”میں نے اس سے بھی بدلہ لے لیا۔ اس کے بعد جبریل علیہ السلام نے حارث کو اللہ کے رسول ﷺ کے سامنے کیا اور اس کے سر یا پیٹ کی طرف اشارہ کیا اور کہا: ”میں نے اس سے بھی انتقام لے لیا۔ اسی طرح عاص کا گزر رہا تو جبریل علیہ السلام نے اس کے پاؤں کے تلوے کی جانب اشارہ کیا اور کہا: میں نے اس کو بھی دبوچ لیا۔“ ولید کو سزا اس طرح ملی کی خزاہ قبیلے کا ایک شخص جو اپنے تیروں کو ترتیب دے رہا تھا، اس کے پاس سے ولید کا گزر رہا تو ایک تیر اس کی بغل کے نیچے رگ پہ جا لگا اور اس نے رگ کو کاٹ دیا۔ اسود بن مطلب اندھا ہو گیا۔ اسود بن عبد یغوث سے انتقام اس طرح لیا گیا کہ اس کے سر میں زخم ہو گئے جن کی وجہ سے وہ مر گیا۔ حارث سے انتقام اس طرح لیا گیا کہ زرد پانی حارث کو گھیر لیا، وہ اس کے پیٹ میں داخل ہو گیا اور صورت حال یہ ہو گئی کہ اس کا پاخانہ اس کے منہ سے نکلنے لگا، پھر وہ اس بیماری سے مر گیا۔ عاص کو سزا اس طرح ملی کہ اس کے سر میں اس طرح کا پھوڑا نکلا جس طرح کا ایک کانٹے دار پودا حجاز کے ریگستان میں اگتا ہے، وہ پھوڑا اس کے سارے سر میں پھیل گیا اور وہ اس سے مر گیا۔ عاص کے بارے میں ایک روایت یہ بھی ہے کہ وہ گدھے پر سوار ہو کر طائف کی طرف نکلا، گدھا کودا، اس نے اس کو کانٹوں پر گرادیا، کانٹا اس کے پاؤں کے تلوے میں پیوست ہو گیا اور وہ اسی سے مر گیا۔ (دلائل البیہ: 316-318/2)

﴿عَمَّا كَانُوا يَعْمَلُونَ﴾ (93)

”اس کے متعلق جو وہ عمل کرتے تھے۔“ (93)

سوال: ﴿عَمَّا كَانُوا يَعْمَلُونَ﴾ ”اس کے متعلق جو وہ عمل کرتے تھے“ کی وضاحت کریں؟

جواب: (1) ابو العالیہ فرماتے ہیں دو چیزوں کا سوال ہر ایک سے ہوگا۔ معبود کسے بنا رکھا تھا رسولوں کی مانی یا نہ مانی؟ سیدنا معاذ رضی اللہ عنہ سے رسول ﷺ نے فرمایا: اے معاذ انسان سے قیامت کے دن ہر ایک عمل کا سوال ہوگا۔ یہاں تک کہ اس کے آنکھ کے سرے اور اس کے ہاتھ کی گندھی ہوئی مٹی کے بارے میں بھی اس سے سوال ہوگا۔ دیکھ معاذ ایسا نہ ہو کہ قیامت کے دن اللہ تعالیٰ کی نعمتوں کے بارے میں تو کمی والا رہ جائے۔ (مسلم، 64) (تفسیر المراثی: 180/5) (2) ابن عیینہ فرماتے ہیں عمل اور مال کا سوال ہوگا۔ (ابن کثیر)

﴿فَأَصْدَعْ بِمَا تُؤْمَرُ وَأَعْرِضْ عَنِ الْمُشْرِكِينَ﴾ (94)

”چنانچہ جس کا آپ کو حکم دیا گیا اس کا صاف اعلان کر دیں اور مشرکوں سے منہ موڑ لیں۔“ (94)

سوال 1: ﴿فَأَصْدَعْ بِمَا تُؤْمَرُ وَأَعْرِضْ عَنِ الْمُشْرِكِينَ﴾ ”چنانچہ جس کا آپ کو حکم دیا گیا اس کا صاف اعلان کر دیں اور مشرکوں سے منہ موڑ لیں“ کی وضاحت کریں؟

جواب: (1) ﴿فَاصْدَعْ بِمَا تُؤْمَرُ﴾ ”چنانچہ جس کا آپ کو حکم دیا گیا اس کا صاف اعلان کر دیں“ اللہ رب العزت نے رحمت عالم کو حکم دیا ہے کہ آپ اپنے رب کا پیغام کھلم کھلا بیان کریں، ہر کان میں اپنے رب کے پیغام کی آواز دیں، تمام لوگوں کے سامنے توحید کا اعلان کریں، نماز میں قرآن مجید کی تلاوت کریں۔ اس آیت کے نزول سے قبل مسلمان چھپ کر نماز پڑھا کرتے تھے۔ اس اعلان کے بعد سب کے سامنے نمازیں پڑھنے لگے۔ (2) اللہ تعالیٰ نے جو حکم دیا ہے اس کی تعمیل میں لوگوں کی باتیں راستے کی رکاوٹ نہ بنیں۔ (3) ﴿وَاعْرِضْ عَنِ الْمُشْرِكِينَ﴾ ”اور مشرکوں سے منہ موڑ لیں“ یعنی جو مشرک آپ ﷺ کو اللہ تعالیٰ کے راستے سے روکنا چاہتے ہیں ان کی پرواہ نہ کریں۔ رب العزت نے فرمایا: ﴿وَدُّوا لَوْ تُدْهِنُ فَيُدْهِنُونَ﴾ ”وہ چاہتے ہیں کاش آپ نرمی اختیار کریں تو وہ بھی نرم پڑ جائیں“۔ (القم: 9)

﴿إِنَّا كَفَيْنَاكَ الْمُسْتَهْزِءَ يْنَ﴾ (95)

”بلاشبہ آپ کی جانب سے ہم مذاق اڑانے والوں کے لیے کافی ہیں۔“ (95)

سوال 1: ﴿إِنَّا كَفَيْنَاكَ الْمُسْتَهْزِءَ يْنَ﴾ ”بلاشبہ آپ کی جانب سے ہم مذاق اڑانے والوں کے لیے کافی ہیں“ کی وضاحت کریں؟

جواب: (1) اللہ رب العزت نے نبی ﷺ سے وعدہ کیا ہے کہ مذاق اڑانے والوں کے مقابلے میں اللہ تعالیٰ آپ ﷺ کے لیے کافی ہے۔ اللہ تعالیٰ کا وعدہ پورا ہوا۔ جس نے بھی آپ کا مذاق اڑایا اللہ تعالیٰ نے اسے بدترین طریقے سے ہلاک کر دیا۔ (2) طبرانی ابو نعیم اور بیہقی نے سیدنا ابن عباس رضی اللہ عنہما کا قول نقل کیا ہے کہ رسول ﷺ کی ہنسی بنانے والے پانچ قریشی سردار تھے ولید بن مغیرہ، عاص بن وائل، عدی بن قیس، اسود بن مطلب۔ یہ لوگ رسول ﷺ کو دکھ پہنچانے اور آپ کا مذاق اڑانے میں بہت آگے بڑھ چکے تھے۔ سیدنا جبرائیل نے رسول ﷺ سے کہا، مجھے حکم دیا گیا ہے کہ میں آپ کی طرف سے ان کا کام تمام کر دوں چنانچہ جبرائیل علیہ السلام نے ولید کی پنڈلی کی طرف اشارہ کیا۔ اس کا نتیجہ یہ ہوا کہ کوئی شخص تیر درست کر رہا تھا ولید ادھر سے گزرا اس کا کپڑا تیر سے الجھ گیا اس نے غرور کی وجہ سے جھک کر تیر نہیں نکالا۔ آخر تیر کی بوری کسی رگ میں لگ گئی۔ اس کے زخم سے وہ مر گیا۔ سیدنا جبرائیل علیہ السلام نے عاص کے تلوے کی طرف اشارہ کیا نتیجہ یہ ہوا کہ اس کے تلوے میں کوئی کاٹنا چھ گیا۔ ٹانگ سو جھ کر چکی کی طرح ہو گئی اور وہ مر گیا۔ عدی بن قیس کی ناک کی طرف اشارہ کیا ناک سے پیپ بہنے لگی اس سے اس کا انتقال ہو گیا۔ اسود بن عبد یغوث کے سر کی طرف اشارہ کیا تھا۔ ایک روز یہ شخص کسی درخت کی جڑ کے پاس بیٹھا ہوا تھا کہ سر کو درخت سے ٹکرانے اور منہ کو کانٹوں سے پیٹنے لگا آخر مر گیا۔ اسود بن مطلب کی آنکھوں کی جانب اشارہ کیا تھا جس کی وجہ سے وہ اندھا ہو گیا تھا۔ بزار اور طبرانی نے سیدنا انس بن مالک رضی اللہ عنہ کی روایت سے بیان کیا ہے کہ رسول ﷺ کچھ لوگوں کی طرف سے گزرے ان لوگوں نے رسول ﷺ کی پشت کی طرف طعن آمیز اشارہ کر کے کہا یہی وہ شخص ہے جو اپنے آپ کو نبی کہتا ہے۔ اس وقت جبرائیل علیہ السلام

رسول ﷺ کے ساتھ تھے۔ جبریل علیہ السلام نے ان کی طرف اشارہ کیا جس کی وجہ سے ناخن کے نشان کی طرح ان کے جسموں پر نشان ہو گیا۔ آخر وہ نشان چھوڑا بن گیا اور سرگیا اور ایسا سرگیا کہ کوئی پاس بھی نہیں جاتا تھا۔ ان ہی لوگوں کے متعلق آیت ﴿إِنَّا كَفَيْنَاكَ الْمُسْتَهْزِئِينَ﴾ نازل فرمائی۔ (تفسیر مظہری: 244)

﴿الَّذِينَ يَجْعَلُونَ مَعَ اللَّهِ إِلَهًا آخَرَ فَسَوْفَ يَعْلَمُونَ﴾ (96)

”جو اللہ تعالیٰ کے ساتھ دوسرے معبود بناتے ہیں سو جلد ہی وہ جان لیں گے۔“ (96)

سوال: ﴿الَّذِينَ يَجْعَلُونَ مَعَ اللَّهِ إِلَهًا آخَرَ فَسَوْفَ يَعْلَمُونَ﴾ ”جو اللہ تعالیٰ کے ساتھ دوسرے معبود بناتے ہیں سو جلد ہی وہ جان لیں گے“ کی وضاحت کریں؟

جواب: (1) ﴿الَّذِينَ يَجْعَلُونَ مَعَ اللَّهِ إِلَهًا آخَرَ﴾ ”جو اللہ تعالیٰ کے ساتھ دوسرے معبود بناتے ہیں“، یعنی اللہ تعالیٰ جو ان کا رب، ان کا خالق، ان کا مالک، ان کا رازق ہے اسے چھوڑ کر دوسروں کو معبود بناتے ہیں۔ (2) ایک صاحب نے عرض کیا یا رسول ﷺ کون سا گناہ اللہ تعالیٰ کے نزدیک سب سے بڑا ہے؟ فرمایا کہ تم اللہ تعالیٰ کے ساتھ کسی کو شریک بناؤ حالانکہ تمہیں اللہ تعالیٰ نے پیدا کیا ہے۔ پوچھا پھر کون سا؟ فرمایا یہ کہ تم اپنے بچے کو اس خوف سے مار ڈالو کہ وہ تمہارے ساتھ کھائے گا۔ پوچھا پھر کون سا؟ فرمایا کہ تم اپنے پڑوسی کی بیوی سے زنا کرو۔ چنانچہ اللہ تعالیٰ نے سورہ فرقان میں اس کی تصدیق میں قرآن نازل فرمایا ”اور وہ لوگ جو اللہ تعالیٰ کے ساتھ کسی معبود باطل کو نہیں پکارتے اور کسی ایسے کی جان نہیں لیتے جسے اللہ تعالیٰ نے حرام کیا ہے سوائے حق کے اور جو زنا نہیں کرتے اور جو کوئی ایسا کرے گا وہ گناہ سے بھڑ جائے گا۔“ (بخاری: 7532) (3) ﴿فَسَوْفَ يَعْلَمُونَ﴾ ”سو جلد ہی وہ جان لیں گے“ جب وہ قیامت کے دن اللہ تعالیٰ کے حضور حاضر ہوں گے تو انہیں اپنے اعمال کا انجام پتہ چل جائے گا۔

﴿وَلَقَدْ نَعَلْنَاكَ بِمَا يَقُولُونَ﴾ (97)

”اور بلاشبہ یقیناً ہم جانتے ہیں آپ کا سینہ بے شک اس سے تنگ ہوتا ہے جو وہ کہتے ہیں۔“ (97)

سوال: ﴿وَلَقَدْ نَعَلْنَاكَ بِمَا يَقُولُونَ﴾ ”اور بلاشبہ یقیناً ہم جانتے ہیں آپ کا سینہ بے شک اس سے تنگ ہوتا ہے جو وہ کہتے ہیں“ کی وضاحت کریں؟

جواب: (1) ”اور بلاشبہ یقیناً ہم جانتے ہیں آپ کا سینہ بے شک اس سے تنگ ہوتا ہے جو وہ کہتے ہیں“، یعنی ہمیں معلوم ہے کہ وہ آپ ﷺ کو جھٹلانے کے لیے کیا کیا باتیں کرتے ہیں، کیسے آپ کا مذاق اڑاتے ہیں۔ (2) ہمیں یہ بھی معلوم ہے کہ ان کی باتوں سے

آپ کا دل تنگ ہوتا ہے اور آپ غم زدہ ہوتے ہیں، آپ ﷺ کسی صدمے سے، کسی کے خوف سے اللہ تعالیٰ کا کام نہ چھوڑیں۔ (3) آپ ﷺ اللہ تعالیٰ پر بھروسہ رکھیں وہ آپ ﷺ کا محافظ اور مددگار ہے۔ (4) اللہ تعالیٰ ان کو عذاب دینے کی پوری قدرت رکھتا ہے مگر وہ ان کو ڈھیل دے رہا ہے، اللہ تعالیٰ ان کو یوں ہی نہیں چھوڑے گا۔

﴿ فَسَبِّحْ بِحَمْدِ رَبِّكَ وَكُنْ مِنَ السَّجِدِينَ ﴾ (98)

”چنانچہ آپ اپنے رب کی حمد کے ساتھ تسبیح کریں اور سجدہ کرنے والوں میں سے ہو جائیں۔“ (98)

سوال: ﴿ فَسَبِّحْ بِحَمْدِ رَبِّكَ وَكُنْ مِنَ السَّجِدِينَ ﴾ ”چنانچہ آپ اپنے رب کی حمد کے ساتھ تسبیح کریں اور سجدہ کرنے والوں میں سے ہو جائیں“ کی وضاحت کریں؟

جواب: (1) ﴿ فَسَبِّحْ بِحَمْدِ رَبِّكَ ﴾ ”چنانچہ آپ اپنے رب کی حمد کے ساتھ تسبیح کریں“ آپ ﷺ کثرت سے اللہ تعالیٰ کا ذکر کریں، اس کی حمد اور تسبیح بیان کریں۔ (2) اللہ تعالیٰ نے دوسرے مقامات پر بھی لوگوں کی ایذاؤں کے مقابلے میں صبر، تسبیح اور استغفار کا طریقہ اختیار کرنے کی نصیحت کی ہے جیسا کہ فرمایا: ﴿ فَاصْبِرْ عَلَىٰ مَا يَقُولُونَ وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ غُرُوبِهَا وَمِنْ آنَاءِ اللَّيْلِ فَسَبِّحْ وَأَطْرَافَ النَّهَارِ لَعَلَّكَ تَرْضَىٰ ﴾ ”چنانچہ لوگ جو باتیں کرتے ہیں آپ ان پر صبر کریں اور اپنے رب کی حمد کے ساتھ تسبیح کریں سورج نکلنے سے پہلے اور اس کے غروب ہونے سے پہلے۔ (ط: 130) (3) ﴿ فَسَبِّحْ بِحَمْدِ رَبِّكَ وَاسْتَغْفِرْهُ ۗ إِنَّهُ كَانَ تَوَّابًا ﴾ ”تو آپ اپنے رب کی حمد کے ساتھ تسبیح کیجیے اور اس سے بخشش مانگیے یقیناً وہ ہمیشہ سے بہت زیادہ توبہ قبول کرنے والا ہے۔ (النور: 3) (4) ﴿ فَاصْبِرْ إِنَّ وَعْدَ اللَّهِ حَقٌّ وَاسْتَغْفِرْ لِذَنْبِكَ وَسَبِّحْ بِحَمْدِ رَبِّكَ بِالْعَشِيِّ وَالْإِبْكَارِ ﴾ ”چنانچہ آپ صبر کریں یقیناً اللہ تعالیٰ کا وعدہ سچا ہے اور اپنے گناہ کی بخشش مانگیں اور صبح و شام اپنے رب کی حمد کے ساتھ تسبیح کرتے رہیں“ (المؤمن: 55) (5) ﴿ وَكُنْ مِنَ السَّجِدِينَ ﴾ ”اور سجدہ کرنے والوں میں سے ہو جائیں“ سجدے سے یہاں مراد نماز ہے۔ (i) سجدوں کی وجہ سے انسان کا دل اللہ تعالیٰ کی طرف متوجہ ہوتا ہے۔ (ii) انسان کو تسکین ملتی ہے۔ (iii) انسان کے دل کا بوجھ ہلکا ہوتا ہے۔ (iv) اللہ تعالیٰ کے ساتھ سرگوشیاں کرنے سے انسان کو وہ سب کچھ مل جاتا ہے جو وہ پانا چاہتا ہے۔ (v) سجدے تو انسان اکیلے بھی کر سکتا ہے لیکن ایسے لوگوں کی صحبت انسان کو دلی سکون دیتی ہے جو اللہ تعالیٰ کے آگے بچھنے والے ہیں۔ (vi) اللہ تعالیٰ کے نیک بندوں کے ساتھ شامل ہو کر ہی انسان صحیح معنوں میں اپنا مشن پورا کر سکتا ہے۔ (6) رب العزت نے ذکر الہی اور تسبیح کے ساتھ دوسرے کام کا حکم دیا ہے کہ آپ نماز پڑھیں کیونکہ اس سے شرح صدر حاصل ہوتا ہے۔ (7) ذکر اور نماز مومن کے لیے دعوت و تبلیغ کے میدان میں بہت بڑا سہارا بنتے ہیں، ذکر سے دل اطمینان پاتے ہیں جیسا کہ رب العزت نے فرمایا: ﴿ أَلَا بِذِكْرِ اللَّهِ تَطْمَئِنُّ الْقُلُوبُ ﴾ ”سن لو! اللہ تعالیٰ کی یاد ہی سے دل اطمینان پاتے

-(الحدید: 28) (8) ﴿وَاسْتَعِينُوا بِالصَّبْرِ وَالصَّلَاةِ وَإِنَّهَا لَكَبِيرَةٌ إِلَّا عَلَى الْخَاشِعِينَ﴾ ”اور صبر اور نماز کے ذریعے سے مدد مانگو بلاشبہ وہ (نماز) یقیناً بہت بڑی ہے مگر عاجزی کرنے والوں پر۔ (البقرہ: 45) (9) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا کہ اللہ تعالیٰ فرماتا ہے: جس نے میرے دوست سے دشمنی کی تو اس کو میری طرف سے اعلان جنگ ہے، اور اگر میرا بندہ فرض کی ادائیگی کے ذریعے مجھ سے قرب حاصل کرتا ہے۔ تو مجھے اس سے زیادہ محبوب اور کوئی ذریعہ نہیں۔ اور میرا بندہ نوافل کے ذریعے میرا تقرب چاہتا رہتا ہے یہاں تک کہ میں اسے محبوب بنا لیتا ہوں اور جب میں اسے محبوب بنا لیتا ہوں تو میں اس کی شنوائی بن جاتا ہوں جس سے وہ سنتا ہے، اور اس کی بینائی بن جاتا ہوں جس سے وہ دیکھتا ہے، اور اس کا ہاتھ بن جاتا ہوں جس سے وہ پکڑتا ہے، اور اس کا پاؤں بن جاتا ہوں جس سے چلتا ہے، اور اگر وہ مجھ سے (کچھ) مانگتا ہے تو اسے ضرور دیتا ہوں، اور اگر وہ کسی سے پناہ چاہے تو اسے پناہ بھی ضرور دیتا ہوں۔ (بخاری) (10) دعوت دین کی راہ میں آنے والی مشکلات اور پیچیدگیوں میں گھرے ہوئے ایک انسان کے لئے اس سے بڑی خوش نصیبی اور کیا ہو سکتی ہے کہ اللہ تعالیٰ اس کی شنوائی بن جائے اور اس کی بینائی بن جائے اور اس کا ہاتھ بن جائے اور جو کچھ وہ مانگے اسے عطا کرے اور جب وہ اس کی پناہ چاہے تو وہ اسے اپنی پناہ میں لے لے۔ (11) سیدنا خواجہ حسن بصری رضی اللہ عنہ نے ایک دفعہ سیدنا عمر بن عبدالعزیز رضی اللہ عنہما کو لکھا: ”امیر المؤمنین! اگر آپ کا توکل اللہ تعالیٰ پر ہو تو کسی کا خوف نہ کھائیے اور اگر اللہ تعالیٰ سے تعلق کمزور ہو تو سمجھ جائیے پھر کوئی سہارا نہیں۔“ (داعی کے اوصاف: 175-180)

﴿وَاعْبُدْ رَبَّكَ حَتَّىٰ يَأْتِيَكَ الْيَقِينُ﴾ (99)

”اور اپنے رب کی عبادت کرتے رہیں یہاں تک کہ آپ کے پاس یقین آجائے۔“ (99)

سوال: ﴿وَاعْبُدْ رَبَّكَ حَتَّىٰ يَأْتِيَكَ الْيَقِينُ﴾ ”اور اپنے رب کی عبادت کرتے رہیں یہاں تک کہ آپ کے پاس یقین آجائے“ کی وضاحت کریں؟

جواب: (1) ﴿وَاعْبُدْ رَبَّكَ﴾ ”اور اپنے رب کی عبادت کرتے رہیں“ عبادت کی اصل اطاعت ہے اللہ رب العزت نے حکم دیا ہے کہ اپنے رب کے قرب کے لیے عبادت کرو جیسا کہ فرمایا: ﴿فَاعْبُدْهُ وَتَوَكَّلْ عَلَيْهِ﴾ ”سو آپ اسی کی عبادت کریں اور اسی پر بھروسہ رکھیں“۔ (ہود: 123) (2) ﴿فَاعْبُدْهُ وَاصْطَبِرْ لِعِبَادَتِهِ﴾ ”چنانچہ آپ اس کی عبادت کرو اور اسی کی عبادت پر پوری طرح جمے رہو۔“ (مریم: 65) (3) ﴿حَتَّىٰ يَأْتِيَكَ الْيَقِينُ﴾ ”یہاں تک کہ آپ کے پاس یقین آجائے“ یعنی آپ ﷺ کو موت آجائے یعنی مرتے دم تک اللہ تعالیٰ کی عبادت کریں۔ (4) یعنی اپنے تمام اوقات میں اللہ تعالیٰ کے قرب کے لیے دائمی طور پر مختلف عبادات میں مصروف رہیے۔ نبی ﷺ نے اپنے رب کے حکم کی تعمیل کی حتیٰ کہ آپ کو آپ ﷺ کے رب کی طرف سے واپسی کا حکم آپنچا۔ صلی اللہ علیہ وسلم

تسلیم کثیراً۔ (تفسیر سعدی: 2/1384) (5) یقین سے مراد اس آیت میں موت ہے اس کی دلیل سورہ مدثر کی وہ آیتیں ہیں جن میں بیان ہے کہ جہنمی اپنی برائیاں بیان کرتے ہوئے کہیں گے کہ ہم نمازی نہ تھے باتیں بنایا کرتے تھے اور قیامت کو جھٹلاتے تھے یہاں تک کہ موت آگئی یہاں بھی موت کی جگہ لفظ یقین ہے۔ (ابن کثیر: 3/113) (6) اس سے ملحدین کی اس رائے کی بھی تردید ہوتی ہے کہ ”یقین“ سے مراد معرفت ہے اور جب کوئی آدمی مقام معرفت تک پہنچ جائے گا تو تمام عبادات و اعمال اس سے ساقط ہو جائیں گے یہ کفر ضلالت اور جہالت اس لیے کہ انبیائے کرام اور ان کے صحابہ اللہ تعالیٰ کا مقام تمام انسانوں سے زیادہ پہنچاتے تھے اور اس کے حقوق و صفات کی معرفت تمام لوگوں کی بنسبت انہیں زیادہ حاصل تھی، اس کے باوجود وہ تمام لوگوں سے زیادہ اللہ کی عبادت کرتے، اور اپنی زندگی کے آخری لمحہ تک نیک کاموں کی پابندی کرتے تھے۔ (تیسرا رخصن: 1/755، 754)

سورة النحل

سوال: سورة النحل کہاں نازل ہوئی؟ اس کی کتنی آیات اور کتنے رکوع ہیں؟

جواب: (1) سورة النحل کی سورت ہے۔ (2) اس کی 128 آیات اور 16 رکوع ہیں۔ (3) مصحف میں ترتیب کے اعتبار سے 16 ویں سورت ہے اور نزولی ترتیب کے اعتبار سے سترھویں سورت ہے۔

رکوع نمبر 7

بِسْمِ اللّٰهِ الرَّحْمٰنِ الرَّحِیْمِ

﴿آتَىٰ أَمْرُ اللَّهِ فَلَا تَسْتَعْجِلُوهُ ۗ سُبْحٰنَهُ وَتَعٰلٰی عَمَّا يُشْرِكُونَ﴾ (1)

”اللہ تعالیٰ کا حکم آگیا سو اس کو تم جلدی طلب نہ کرو، وہ پاک ہے، اور بے حد بلند ہے اس سے جن کو وہ شریک بناتے ہیں۔ (1)“

سوال 1: ﴿آتَىٰ أَمْرُ اللَّهِ فَلَا تَسْتَعْجِلُوهُ﴾ ”اللہ تعالیٰ کا حکم آگیا سو اس کو تم جلدی طلب نہ کرو“ کی وضاحت کریں؟

جواب: (1) ﴿آتَىٰ أَمْرُ اللَّهِ﴾ ”اللہ تعالیٰ کا حکم آگیا“ یعنی تمہارے عذاب کے لیے اللہ تعالیٰ کا حکم قریب آ پہنچا ہے۔ رب العزت نے فرمایا: ﴿اقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مُّعْرِضُونَ﴾ ”لوگوں کے لیے ان کا حساب قریب آگیا اور وہ غفلت میں منہ موڑنے والے ہیں۔“ (انبیاء: 1) (2) اللہ تعالیٰ کی جانب سے یہ قیامت کے قریب آنے کی خبر ہے۔ (الاساس فی التفسیر: 6/2915) (3) ﴿فَلَا تَسْتَعْجِلُوهُ﴾ ”سو اس کو تم جلدی طلب نہ کرو“ آنے والی چیز یعنی قیامت قریب آگئی ہے لہذا اس کے آنے کی جلدی نہ مچاؤ۔ اللہ تعالیٰ کا وعدہ ضرور پورا ہوگا۔ اور جس چیز نے آنا ہو وہ قریب ہی ہوتی ہے۔ (4) رب العزت نے فرمایا: آپ کہہ دیں کہ میرے اور تمہارے درمیان اللہ تعالیٰ گواہ کافی ہے وہ جانتا ہے جو کچھ آسمانوں اور زمین میں ہے اور جو لوگ باطل پر ایمان لائے اور انہوں نے اللہ تعالیٰ کے ساتھ

کفر کیا، وہی خسارہ اٹھانے والے ہیں۔ (52) اور وہ آپ سے جلد عذاب مانگتے ہیں اور اگر ایک مدت مقررہ نہ ہوتی تو ان پر عذاب ضرور آجاتا اور یقیناً وہ ان پر چانک آئے گا حالانکہ وہ شعور بھی نہ رکھتے ہوں گے۔ (53) وہ آپ سے جلد عذاب مانگتے ہیں اور یقیناً جہنم کافروں کو گھیرنے والی ہے۔ (انکبوت: 54، 52) (5) سیدنا سہل رضی اللہ عنہ نے بیان کیا کہ رسول اللہ ﷺ نے فرمایا: میں اور قیامت اتنے نزدیک نزدیک بھیجے گئے ہیں اور رسول اللہ ﷺ نے اپنی دو انگلیوں کے اشارہ سے (اس نزدیک کی کو) بتایا پھر ان دونوں کو پھیلا یا۔ (صحیح بخاری: 6503)

(6) سیدنا عقبہ بن عامر رضی اللہ عنہ بیان کرتے ہیں کہ رسول اللہ ﷺ نے فرمایا: ”قیامت قائم ہونے سے پہلے مغرب کی جانب سے ڈھال کی طرح سیاہ ابر نمودار ہوگا اور وہ بہت جلد پورے آسمان پر پھیل جائے گا، پھر وہ پکارے گا: ”اے لوگو! لوگ تعجب سے ایک دوسرے کی طرف دیکھیں گے اور کہیں گے کیا تم نے کچھ سنا؟ تو ان میں سے کچھ لوگ ہاں میں جواب دیں گے اور بعض شک کریں گے۔ وہ پھر دوسری دفعہ پکارے گا: ”اے لوگو! تو لوگ (ایک دوسرے سے) کہیں گے، کیا تم نے کچھ سنا؟ تو وہ سب کہیں گے، ہاں۔ پھر وہ تیسری مرتبہ منادی کرے گا اور کہے گا، اے لوگو! امر الہی آپہنچا، جلدی کرو۔“ رسول اللہ ﷺ نے فرمایا: ”اللہ کی قسم! (اس کے بعد قیامت اتنی جلدی آجائے گی کہ) وہ شخص جو کسی کپڑے کو پھیلائے ہوئے ہوں گے، سمیٹنے بھی نہ پائیں گے (کہ قیامت قائم ہو جائے گی) اور کوئی اپنے حوض کو ٹھیک کر رہا ہوگا اور ابھی پانی پلانا پیا ہوگا۔ (کہ قیامت آجائے گی) اور دودھ دوہنے والے پی بھی نہ سکیں گے (کہ قیامت آجائے گی)، ہر ایک نفسا نفسی میں لگ جائے گا۔ (مسند رک حاکم: 8622) (7) سیدنا ابو ہریرہ رضی اللہ عنہ ہی کہتے ہیں کہ بے شک رسول اللہ ﷺ نے فرمایا ہے: ”قیامت قائم نہ ہوگی یہاں تک کہ آفتاب مغرب کی جانب سے طلوع ہوگا، پھر جب وہ طلوع ہوگا اور لوگ اس کو دیکھیں گے تو سب ایمان لے آئیں گے اور وہ وقت ہوگا جب کہ کسی شخص کو جو پہلے ایمان نہ رکھتا تھا یا جس نے اپنے ایمان کی حالت میں کوئی نیکی نہیں کی تھی، ایمان لانا نفع نہیں دے گا اور البتہ قیامت (اتنی جلدی) قائم ہو جائے گی کہ دو آدمیوں نے اپنے آگے خرید و فروخت کے لیے کپڑا پھیلا یا ہوگا لیکن نہ تو اس کی خرید و فروخت کر سکیں گے اور نہ لپیٹ سکیں گے (کہ قیامت قائم ہو جائے گی) اور البتہ قیامت (اتنی جلدی) قائم ہوگی کہ کوئی شخص اپنی اونٹنی کا دودھ لے کر چلا ہوگا اس کو پی بھی نہ پائے گا (کہ قیامت قائم ہو جائے گی) اور کوئی شخص اپنے (جانوروں کے کھانے کے) حوض کی مرمت کر رہا ہوگا اور وہ (اپنے جانوروں کو) کھلا پلانا سکے گا (کہ قیامت قائم ہو جائے گی) اور البتہ قیامت (اتنی جلدی) قائم ہو جائے گی کہ کسی شخص نے نوالہ اٹھایا ہوگا لیکن وہ اس کو کھانہ سکے گا (کہ قیامت قائم ہو جائے گی)۔ (بخاری: 6506)

سوال 3: ﴿سُبْحٰنَهُ وَتَعٰلٰی عَمَّا يُشْرِكُوْنَ﴾ ”وہ پاک ہے، اور بے حد بلند ہے اس سے جن کو وہ شریک بناتے ہیں“ کی وضاحت کریں؟

جواب: (1) ﴿سُبْحٰنَهُ﴾ ”وہ پاک ہے“ اللہ تعالیٰ مشرکوں کے شرک سے پاک ہے۔ (2) ﴿وَتَعٰلٰی عَمَّا يُشْرِكُوْنَ﴾ ”اور بے حد بلند ہے اس سے جن کو وہ شریک بناتے ہیں“ اللہ تعالیٰ اس سے بھی پاک ہے کہ اس کی عبادت کے ساتھ غیروں کی عبادت کی جائے۔ (3)

اللہ تبارک و تعالیٰ شریک، بیٹے، بیوی اور ہمسر وغیرہ کی نسبت سے بالکل پاک ہے جن کو یہ مشرکین اللہ تعالیٰ کی طرف منسوب کرتے ہیں، یہ نسبت اللہ تعالیٰ کے جلال کے لائق نہیں اور اس کے کمال کے منافی ہے۔ چونکہ اللہ تعالیٰ نے اپنے آپ کو ان سے منزہ قرار دیا ہے جن سے اللہ تعالیٰ کو اس کے دشمنوں نے متصف کیا ہے۔ اس لئے اس وحی کا ذکر فرمایا جو اس نے اپنے انبیاء و مرسلین پر نازل فرمائی جس کی اتباع کو وہ پسند فرماتا ہے۔ اس وحی میں ان صفات کمال کا ذکر فرمایا جن کو اللہ تعالیٰ کی طرف منسوب کیا جانا چاہیے۔ (تفسیر سعدی: 2/1385)

﴿يُنزِلُ الْمَلَائِكَةَ بِالرُّوحِ مِنْ أَمْرِهِ عَلَىٰ مَنْ يَشَاءُ مِنْ عِبَادِهِ أَنْ أَنْذِرُوا أَنَّهُ لَا إِلَهَ إِلَّا أَنَا فَاتَّقُونِ﴾ (2)

”وہ فرشتوں کو اپنے حکم سے وحی کے ساتھ اتارتا ہے۔ اپنے بندوں میں سے جس پر چاہتا ہے کہ خبردار کر دو کہ میرے سوا کوئی

معبود نہیں سو مجھ ہی سے ڈرو۔“ (2)

سوال: ﴿يُنزِلُ الْمَلَائِكَةَ بِالرُّوحِ مِنْ أَمْرِهِ عَلَىٰ مَنْ يَشَاءُ مِنْ عِبَادِهِ أَنْ أَنْذِرُوا أَنَّهُ لَا إِلَهَ إِلَّا أَنَا فَاتَّقُونِ﴾ ”وہ فرشتوں کو اپنے حکم سے وحی کے ساتھ اتارتا ہے اپنے بندوں میں سے جس پر چاہتا ہے کہ خبردار کر دو کہ میرے سوا کوئی معبود نہیں سو مجھ ہی سے ڈرو“ کی وضاحت کریں؟

جواب: (1) ﴿يُنزِلُ الْمَلَائِكَةَ بِالرُّوحِ مِنْ أَمْرِهِ﴾ ”وہ فرشتوں کو اپنے حکم سے وحی کے ساتھ اتارتا ہے“ یعنی وحی کے ساتھ وہ فرشتے نازل کرتا ہے۔ حقیقت یہ ہے کہ وحی ہی زندہ لوگوں کی روح ہے اور ملائکہ سے مراد جبریل علیہ السلام ہیں۔ ﴿2﴾ روح بمعنی وہ لطیف جوہر جو جان دار میں موجود ہے اور جس کی وجہ سے اس جان دار کے اعضاء و جوارح حرکت کرتے ہیں اور جب یہ روح نکل جاتی ہے تو جان دار بے جان ہو جاتا ہے یا مر جاتا ہے۔ جس طرح اس روح کی حقیقت کا علم انسان کو بہت کم دیا گیا ہے اسی طرح روح کے معانی پر احاطہ کرنا بھی انسان کی دسترس سے باہر ہے (85:17) (ii) روح بمعنی فرشتے جیسے فرمایا: ﴿فَأَرْسَلْنَا إِلَيْهَا رُوحَنَا فَتَمَثَّلَ لَهَا بَشَرًا سَوِيًّا﴾ یعنی ہم نے مریم کی طرف اپنی روح یا فرشتہ بھیجا جو ایک تندرست انسان کی شکل بن گیا۔ روح سے مراد عام فرشتہ بھی ہو سکتا ہے اور جبریل علیہ السلام بھی۔ مگر جب روح قدوس یا روح امین کا لفظ آئے تو اس سے مراد صرف سیدنا جبریل علیہ السلام ہوں گے۔ (iii) روح بمعنی وہ پیغام جو فرشتے اللہ تعالیٰ کی طرف سے لائے اور اس سے مراد وحی بھی ہو سکتا ہے اور سارا قرآن بھی۔ روح کے ساتھ جب بھی من الامریا من امر کے الفاظ آئیں تو اس سے مراد وحی ہی ہوتی ہے جیسا کہ اس مقام پر ہے۔ ﴿بِالرُّوحِ مِنْ أَمْرِهِ﴾ اور ایک دوسرے مقام پر فرمایا: ﴿وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا﴾ (52:42) (iv) اس مقام پر روح سے مراد پورا قرآن ہے نیز ایک دوسرے مقام پر وحی یا رسالت کے معنوں میں اس طرح آیا ہے۔ ﴿يُلْقِي الرُّوحَ مِنْ أَمْرِهِ عَلَىٰ مَنْ يَشَاءُ مِنْ عِبَادِهِ﴾ (15:40) اس مقام پر وحی کے لیے روح کا لفظ استعمال فرمایا جس کی وجہ یہ ہے کہ جس طرح جسمانی زندگی کے لیے روح کی ضرورت ہوتی ہے کہ اگر روح نہ ہو تو زندگی ختم

ہو جاتی ہے۔ اسی طرح صالح طرز زندگی یا نظام حیات کے لیے وحی الہی کی ضرورت ہوتی ہے جس کے بغیر صالح نظام قائم ہو نہیں سکتا اور اگر وحی الہی کے مطابق عمل نہ کیا جائے تو اس نظام کا شیرازہ بکھر جاتا ہے اور اس کی جگہ کوئی اور فاسد نظام رائج ہو جاتا ہے۔ (تیسیر القرآن: 2/504)

(3) روح کہہ کر یہ شعور دلایا گیا کہ جیسے انسان کو روح کی وجہ سے زندگی ملتی ہے اسی طرح اللہ تعالیٰ کی وحی سے انسان کی عقل اور شعور کو زندگی ملتی ہے۔ (4) ﴿مَنْ أَمَرَ﴾ اپنے حکم سے۔ اس سے مراد ہے کہ وحی اور فرشتے اللہ تعالیٰ کے حکم کے بغیر نازل نہیں ہوتے۔ رب العزت نے فرمایا: ﴿وَمَا نَنْزِلُ إِلَّا بِأَمْرِ رَبِّكَ ۚ لَهُ مَا بَيْنَ أَيْدِينَا وَمَا خَلْفَنَا وَمَا بَيْنَ ذَلِكَ ۚ وَمَا كَانَ رَبُّكَ نَسِيًّا﴾ اور ہم آپ کے رب کے حکم کے بغیر نہیں اترا کرتے اسی کا ہے جو ہمارے سامنے ہے اور جو ہمارے پیچھے ہے اور جو اس کے درمیان ہے اور آپ کا رب کبھی بھولنے والا نہیں ہے۔ (مریم: 64) (5) ﴿لَا يَسْبِقُونَهُ بِالْقَوْلِ وَهُمْ بِأَمْرِهِ يَعْمَلُونَ﴾ وہ اس سے بات میں پہل نہیں کرتے اور وہ اس کے حکم پر عمل کرتے ہیں۔ (الانبیاء: 27) (6) ﴿بِأَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾ اے لوگو جو ایمان لائے ہو! اپنے آپ کو اور اپنے گھر والوں کو آگ سے بچاؤ جس کا ایندھن آدمی اور پتھر ہیں جس پر تمد مزاج سخت گیر فرشتے مقرر ہیں، جو اللہ تعالیٰ کی نافرمانی نہیں کرتے، اور انہیں جو حکم دیا جاتا ہے وہی کرتے ہیں۔ (الاحزاب: 6) (7) ﴿عَلَىٰ مَنْ يَشَاءُ مِنْ عِبَادَةٍ﴾ اپنے بندوں میں سے جس پر چاہتا ہے، یعنی وہ اپنے بندوں میں سے رسولوں کو چنتا ہے جن کے بارے میں وہ علم رکھتا ہے کہ وہ رسالت کا بوجھ اٹھانے کی صلاحیت رکھتے ہیں۔ رب العزت نے فرمایا: ﴿رَفِيعُ الدَّرَجَاتِ ذُو الْعَرْشِ ۚ يُلْقِي الرُّوحَ مِنْ أَمْرِهِ عَلَىٰ مَنْ يَشَاءُ مِنْ عِبَادِهِ لِيُنذِرَ يَوْمَ التَّلَاقِ﴾ بلند درجوں والا، عرش کا مالک ہے وہ اپنے بندوں میں سے جس پر چاہتا ہے اپنے حکم سے وحی نازل کرتا ہے تاکہ وہ ملاقات کے دن سے ڈرائے۔ (البقرہ: 15) (8) ﴿وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا ۚ مَا كُنْتَ تَدْرِي مَا الْكِتَابُ وَلَا الْإِيمَانُ وَلَكِن جَعَلْنَاهُ نُورًا نَّهْدِي بِهِ مَن نَّشَاءُ مِنْ عِبَادِنَا ۚ وَإِنَّكَ لَتَهْدِي إِلَىٰ صِرَاطٍ مُّسْتَقِيمٍ﴾ اور اسی طرح ہم نے آپ کی طرف اپنے حکم سے ایک روح کی وحی کی، آپ نہیں جانتے تھے کہ کتاب کیا ہے؟ اور نہ یہ کہ ایمان کیا ہے؟ لیکن ہم نے اسے ایک روشنی بنا دیا ہے جس کے ساتھ ہم اپنے بندوں میں سے جسے چاہتے ہیں ہدایت دیتے ہیں اور یقیناً آپ سیدھی راہ کی طرف راہ نمائی کرتے ہیں۔ (الشوریٰ: 52) (9) ﴿وَكَذَلِكَ نُؤَلِّى بَعْضَ الظَّالِمِينَ بَعْضًا مِّمَّا كَانُوا يَكْسِبُونَ﴾ اور اسی طرح ہم بعض ظالموں کو بعض کا ساتھی بنا دیتے ہیں اس وجہ سے جو وہ کماتے تھے۔ (الانعام: 129) (10) ﴿أَنْ أُنذِرُوا أَنَّهُ لَا إِلَهَ إِلَّا أَنَا﴾ کہ خبردار کرو کہ میرے سوا کوئی معبود نہیں، تمام انبیاء و مرسلین کی دعوت کا لب لباب اور اس کا دار و مدار اللہ تعالیٰ کے اس ارشاد پر ہے یعنی انہیں اللہ تعالیٰ کی معرفت اور صفات عظمت میں اس کی وحدانیت کے بارے میں ڈراؤ، جو کہ درحقیقت صفات الوہیت ہیں اور انہیں اللہ تعالیٰ کی عبادت کی طرف بلاؤ، جس کی خاطر اللہ تعالیٰ نے اپنی کتابیں نازل فرمائیں اور اپنے رسول مبعوث کئے۔ تمام شرائع اللہ تعالیٰ کی عبادت کی طرف دعوت دیتی

ہیں۔ اللہ تعالیٰ کی عبادت پر زور دیتی ہیں اور جو کوئی اللہ تعالیٰ کی عبادت کی مخالفت کرتا اور اس کے متضاد کام کرتا ہے یہ شرائع اس کے خلاف جہاد کرتی ہیں۔ (تفسیر سعیدی: 2/1386، 1385) (11) ﴿فَاتَّقُونِ﴾ ”سو مجھ ہی سے ڈرو“ یعنی میری مخالفت پر میرے عذاب سے ڈر جاؤ۔ شرک اور بت پرستی چھوڑ دو اور رسولوں کی مخالفت نہ کرو۔ (مختصر ابن کثیر: 978/1)

﴿خَلَقَ السَّمَوَاتِ وَالْأَرْضِ بِالْحَقِّ ۗ تَعَالَىٰ عَمَّا يُشْرِكُونَ﴾ (3)

”اس نے آسمانوں اور زمین کو حق کے ساتھ پیدا کیا ہے، وہ بے حد بلند ہے ان سے جن کو وہ شریک ٹھہراتے ہیں۔“ (3)

سوال: ﴿خَلَقَ السَّمَوَاتِ وَالْأَرْضِ بِالْحَقِّ ۗ تَعَالَىٰ عَمَّا يُشْرِكُونَ﴾ ”اس نے آسمانوں اور زمین کو حق کے ساتھ پیدا کیا ہے، وہ بے حد بلند ہے ان سے جن کو وہ شریک ٹھہراتے ہیں“ کی وضاحت کریں؟

جواب: (1) ﴿خَلَقَ السَّمَوَاتِ وَالْأَرْضِ بِالْحَقِّ﴾ ”اس نے آسمانوں اور زمین کو حق کے ساتھ پیدا کیا ہے۔“ اس سے مراد ہے کہ زمین و آسمان کو بے مقصد کھیل تماشے کے طور پر نہیں حق کے ساتھ یعنی مقصد کے ساتھ پیدا کیا ہے۔ (2) اس سورہ مبارکہ کو ”سورۃ العلم“ کے نام سے بھی موسوم کیا جاتا ہے کیونکہ اس کی ابتدا میں اللہ تعالیٰ نے اپنی نعمتوں کے اصول اور اس کے قواعد بیان کئے ہیں اور اس کے آخر میں وہ امور بیان کئے ہیں جو ان کی تکمیل کرتے ہیں، چنانچہ اللہ تعالیٰ نے آگاہ فرمایا کہ اس نے زمین اور آسمان کو حق کے ساتھ پیدا کیا تاکہ بندے اس کے ذریعے سے ان کے خالق کی عظمت اور اس کی صفات کمال پر استدلال کریں تاکہ انہیں معلوم ہو کہ اللہ تعالیٰ نے زمین و آسمان کو اپنے ان بندوں کے رہنے کے لئے پیدا کیا ہے جو اس کی عبادت اس طرح کرتے ہیں جس طرح اس نے اپنی شرائع میں ان کو حکم دیا ہے جن کو اس نے اپنے رسولوں کی زبان پر نازل فرمایا۔ اس لئے اللہ تعالیٰ نے اپنے آپ کو مشرکین کے شرک سے منزہ قرار دیا۔ (تفسیر سعیدی: 2/1386) (3) رب العزت نے فرمایا: ﴿خَلَقَ السَّمَوَاتِ بِغَيْرِ عَمَدٍ تَرَوْنَهَا وَآلَفِي فِي الْأَرْضِ رَوَاسِيَ أَنْ تَمِيدَ بِكُمْ وَبَثَّ فِيهَا مِنْ كُلِّ دَابَّةٍ ۗ وَأَنْزَلْنَا مِنَ السَّمَاءِ مَاءً فَأَنْبَتْنَا فِيهَا مِنْ كُلِّ زَوْجٍ كَرِيمٍ﴾ (10) ﴿هَذَا خَلْقُ اللَّهِ فَأَرُونِي مَاذَا خَلَقَ الَّذِينَ مِنْ دُونِهِ ۗ بَلِ الظَّالِمُونَ فِي ضَلَالٍ مُّبِينٍ﴾ (11) ”اس نے آسمانوں کو ستونوں کے بغیر ہی پیدا کیا، تم ان کو دیکھتے ہو اور اس نے زمین میں پہاڑ جمادیے کہ کہیں تمہیں لے کر جھک نہ جائے اور اس میں ہر قسم کے جانور پھیلا دیے اور ہم نے آسمان سے پانی نازل کیا، پھر ہم نے اس میں ہر طرح کی (غلہ کی) عمدہ قسم لگائی۔ یہ ہے اللہ تعالیٰ کی مخلوق، تو تم مجھے دکھاؤ ان لوگوں نے جو اس کے سوا ہیں کیا پیدا کیا ہے؟ بلکہ ظالم کھلی گمراہی میں ہیں۔ (نہمان: 10، 11) (4) ﴿تَعَالَىٰ عَمَّا يُشْرِكُونَ﴾ ”اللہ تعالیٰ مشرکوں کے شرک سے پاک اور بہت بلند ہے۔“ وہی حقیقی معبود ہے۔ اس کے سوا کسی اور کی عبادت، کسی اور سے محبت اور کسی اور کے سامنے عاجزی اختیار کرنا حق نہیں ہے۔ (5) جب اللہ تعالیٰ جہانوں کی تخلیق میں یکتا ہے تو عبادت میں بھی یکتا ہے۔

﴿ خَلَقَ الْإِنْسَانَ مِنْ نُطْفَةٍ فَإِذَا هُوَ خَصِيمٌ مُّبِينٌ ﴾ (4)

”اس نے انسان کو نطفے سے پیدا کیا، پھر وہ اچانک صریح جھگڑالو ہے۔“ (4)

سوال: ﴿ خَلَقَ الْإِنْسَانَ مِنْ نُطْفَةٍ فَإِذَا هُوَ خَصِيمٌ مُّبِينٌ ﴾ ”اس نے انسان کو نطفے سے پیدا کیا، پھر وہ اچانک صریح جھگڑالو ہے“ کی وضاحت کریں؟

جواب: (1) ﴿ خَلَقَ الْإِنْسَانَ مِنْ نُطْفَةٍ ﴾ ”اس نے انسان کو نطفے سے پیدا کیا“ اللہ تعالیٰ نے زمین و آسمان کی تخلیق کا ذکر فرمایا تو اس کے بعد سب سے افضل مخلوق سے ابتدا کی اور فرمایا کہ انسان کو اللہ تعالیٰ نے حقیر نطفے سے پیدا کیا۔ اس کی نشوونما کی حتیٰ کہ اسے مکمل انسان بنا دیا پھر اس میں اپنی روح پھونکی۔ (2) ﴿ فَإِذَا هُوَ خَصِيمٌ مُّبِينٌ ﴾ ”پھر وہ اچانک صریح جھگڑالو ہے۔“ جب رب العزت نے انسانوں پر اپنی نعمتوں کو مکمل کر دیا تو وہ خود پسند بن گیا اور اپنے رب کی مخالفت کر کے اس کا انکار کرنے لگا، اس کی آیات کو اور اس کے رسولوں کو جھٹلانے لگا۔ اس نے اپنی تخلیق کے ابتدائی مراحل کو ہی بھلا دیا جیسا کہ رب العزت نے فرمایا: ﴿ أَوَلَمْ يَرَ الْإِنْسَانَ أَنَّا خَلَقْنَاهُ مِنْ نُطْفَةٍ فَإِذَا هُوَ خَصِيمٌ مُّبِينٌ ﴾ (۷۷) وَضَرَبَ لَنَا مَثَلًا وَنَسِيَ خَلْقَهُ ط قَالَ مَنْ يُحْيِي الْعِظَامَ وَهِيَ رَمِيمٌ (۷۸) قُلْ يُحْيِيهَا الَّذِي أَنشأَهَا أَوَّلَ مَرَّةٍ ۚ وَهُوَ بِكُلِّ خَلْقٍ عَلِيمٌ (۷۹) ۚ الَّذِي جَعَلَ لَكُم مِّنَ الشَّجَرِ الْأَخْضَرِ نَارًا فَإِذَا أَنْتُمْ مِّنْهُ تُوقَدُونَ (۸۰) أَوَلَيْسَ الَّذِي خَلَقَ السَّمَوَاتِ وَالْأَرْضَ بِقَدِيرٍ عَلٰى أَنْ يَخْلُقَ مِثْلَهُمْ ط بَلٰى ق وَهُوَ الْخَلَّاقُ الْعَلِيمُ (۸۱) ﴿ ”اور کیا انسان نے دیکھا نہیں کہ یقیناً ہم نے اسے نطفے سے پیدا کیا؟ اچانک وہ کھلم کھلا جھگڑا کرنے والا ہے۔ اور اس نے ہمارے لیے ایک مثال بیان کی اور اپنی پیدائش کو بھول گیا، اس نے کہا کہ ان ہڈیوں کو کون زندہ کرے گا حالانکہ وہ بوسیدہ ہوں گی؟ آپ کہہ دیں کہ انہیں وہی زندہ کرے گا جس نے انہیں پہلی بار پیدا کیا اور وہ ہر طرح کی تخلیق کو خوب جاننے والا ہے۔“ (یس: 77-79) (3) انسان کو جب شعور آتا ہے تو بے خدا بن کر رہنا چاہتا ہے۔ انسان اپنی مرضی کرنے کے لیے اللہ تعالیٰ کا مقابل بن کر رہنا چاہتا ہے۔ اللہ تعالیٰ کی طرف سے جب اپنی مرضی کو چھوڑ کر رب کی مرضی کے مطابق زندگی گزارنے کی دعوت دی جاتی ہے تو وہ جھگڑے کرتا ہے۔ (4) انسان جب عقل مند اور صاحب رائے بن جاتا ہے تو اللہ تعالیٰ کا شکر ادا کرنے کی بجائے جھگڑے کرنے والا بن جاتا ہے۔ (5) سیدنا بسر بن جحاش القرظی رضی اللہ عنہ بیان کرتے ہیں کہ رسول اللہ ﷺ نے فرمایا: اللہ تعالیٰ فرماتا ہے کہ اے آدم کے بیٹے! تو مجھے کیسے عاجز کر سکتا ہے، حالانکہ میں نے تو تجھے تھوک جیسی چیز سے پیدا کیا ہے، حتیٰ کہ جب میں نے تجھے برابر کیا اور تجھے مضبوط کیا، پھر تو اڑ کر چلنے لگا اور (مال و دولت) جمع کرنے لگا اور اسے (اللہ کی راہ میں) خرچ کرنے سے رکا رہا۔ پھر جب تیری جان حلق میں پہنچی تو تو کہنے لگا کہ اب میں صدقہ کرتا ہوں، اللہ کی راہ میں دیتا ہوں۔ اب صدقہ کا وقت کہاں ہے؟۔ (مسند رک حاکم: 3855)

﴿وَالْأَنْعَامَ خَلَقَهَا لَكُمْ فِيهَا دِفْءٌ وَمَنَافِعُ وَمِنْهَا تَأْكُلُونَ﴾ (5)

”اور اس نے چوپائے پیدا کیے جن میں تمہارے لیے گرمی حاصل کرنے کا سامان اور بہت سے فوائد بھی اور ان ہی میں سے تم کھاتے بھی ہو۔“ (5)

سوال: ﴿وَالْأَنْعَامَ خَلَقَهَا لَكُمْ فِيهَا دِفْءٌ وَمَنَافِعُ وَمِنْهَا تَأْكُلُونَ﴾ ”اور اس نے چوپائے پیدا کیے جن میں تمہارے لیے گرمی حاصل کرنے کا سامان اور بہت سے فوائد بھی اور ان ہی میں سے تم کھاتے بھی ہو“ کی وضاحت کریں؟

جواب: (1) ﴿وَالْأَنْعَامَ خَلَقَهَا﴾ ”اور اس نے چوپائے پیدا کیے جن میں“ اللہ تعالیٰ نے انسان کے فائدوں کی خاطر جانوروں کو تخلیق کیا جیسے اونٹ، گائے، بکری وغیرہ۔ اونٹ، گائے اور بکری سے دودھ اور گوشت میں، بھیر کی اون میں ہمارے لیے بہت سے فائدے ہیں۔ (2) ﴿لَكُمْ فِيهَا دِفْءٌ﴾ ”تمہارے لیے گرمی حاصل کرنے کا سامان“ سیدنا ابن عباس رضی اللہ عنہما نے فرمایا: ﴿دِفْءٌ﴾ سے مراد لباس ہے۔ یعنی ان جانوروں کی اون سے اور بالوں سے تم اپنے لباس اور بچھونے اور خیمے بناتے ہو۔ ﴿3﴾ ﴿وَمَنَافِعُ﴾ ”اور بہت سے فوائد بھی“ ان کے علاوہ بھی جانوروں میں بہت سے فائدے ہیں۔ (4) ﴿اللَّهُ الَّذِي جَعَلَ لَكُمْ الْأَنْعَامَ لِتَرْكَبُوا مِنْهَا وَمِنْهَا تَأْكُلُونَ﴾ (۷۹) ﴿وَلَكُمْ فِيهَا مَنَافِعُ وَلِتَبَلَّغُوا عَلَيْهَا حَاجَةً فِي صُدُورِكُمْ وَعَلَيْهَا وَعَلَى الْفُلُكِ تُحْمَلُونَ﴾ (۸۰) ﴿وَيُرِيكُمْ آيَاتِهِ﴾ صلی اللہ علیہ وسلم نے فرمایا: ﴿اللَّهُ تَنَكَّرُونَ﴾ (۸۱) ”اللہ تعالیٰ ہی ہے جس نے تمہارے لیے مویشی بنائے ہیں تاکہ تم ان میں سے کسی پر سواری کرو اور ان میں سے کسی کو تم کھاتے ہو۔ اور تمہارے لیے ان میں کئی فائدے ہیں۔ اور تاکہ تم ان کے ذریعے سے اپنی ضرورت تک پہنچو جو تمہارے دلوں میں ہے اور ان پر بھی اور کشتیوں پر بھی تمہیں سوار کیا جاتا ہے۔ اور اللہ تعالیٰ تمہیں اپنی نشانیاں دکھاتا ہے، تو اللہ تعالیٰ کی کن کن نشانیاں کا تم انکار کرو گے؟ (المومن: 81، 79) (5) ﴿مِنْهَا تَأْكُلُونَ﴾ ”اور ان ہی میں سے تم کھاتے بھی ہو“ رب العزت نے فرمایا: ﴿وَإِنَّ لَكُمْ فِي الْأَنْعَامِ لَعِبْرَةً نُّسْقِيكُم مِّمَّا فِي بُطُونِهَا وَلَكُمْ فِيهَا مَنَافِعُ كَثِيرَةٌ وَمِنْهَا تَأْكُلُونَ﴾ (۲۱) ﴿وَعَلَيْهَا وَعَلَى الْفُلُكِ تُحْمَلُونَ﴾ (۲۲) ”اور بلاشبہ تمہارے لیے مویشیوں میں یقیناً بڑی عبرت ہے، جو ان کے پیٹ میں ہے ہم اس میں سے تمہیں پلاتے ہیں اور تمہارے لیے ان میں بہت سے دوسرے فائدے بھی ہیں اور انہی میں سے کچھ کو تم کھاتے بھی ہو۔ اور ان پر اور کشتیوں پر تم سوار کیے جاتے ہو۔ (المومن: 21، 22)

﴿وَلَكُمْ فِيهَا جَمَالٌ حِينَ تُرِيحُونَ وَحِينَ تَسْرَحُونَ﴾ (6)

”اور ان میں تمہارے لیے جمال ہے جب شام کے وقت تم چرا کر لاتے ہو اور جب صبح کے وقت تم انہیں چرانے لے جاتے ہو۔“ (6)

سوال: ﴿وَلَكُمْ فِيهَا جَمَالٌ حِينَ تُرِيحُونَ وَحِينَ تَسْرَحُونَ﴾ ”اور ان میں تمہارے لیے جمال ہے جب شام کے وقت تم چرا کر لاتے ہو اور جب صبح کے وقت تم انہیں چرانے لے جاتے ہو“ کی وضاحت کریں؟

جواب: (1) جب جانور شام کو چرا گاہ سے واپس آتے ہیں تو ان کی کوکھیں بھری ہوئی ہوتی ہیں، تھن دودھ سے لبریز ہوتے ہیں اور کوہان بلند ہوتے ہیں جس سے وہ خوب صورت لگتے ہیں اور جب صبح چرا گاہ میں جاتے ہیں جب بھی خوب صورت معلوم ہوتے ہیں۔ (مختصر ابن کثیر: 979/1) (2) جانوروں کی خوب صورتی کا خود انہیں فائدہ نہیں ہے۔ ان سے جمال کا انسان فائدہ اٹھاتا ہے۔ جب جانور اچھے لگتے ہیں۔ ان کے بالوں، کھالوں اور اون سے لباس اور فرش اور خیمے بنتے ہیں۔

﴿وَتَحْمِلُ أَثْقَالَكُمْ إِلَىٰ بَلَدٍ لَّمْ تَكُونُوا بِلِغِيهِ إِلَّا بِشِقِّ الْأَنْفُسِ ۗ إِنَّ رَبَّكُمْ لَرَءُوفٌ رَّحِيمٌ﴾ (7)

”اور وہ تمہارے بوجھ اس شہر تک اٹھالے جاتے ہیں جہاں تم جانوں کی مشقت کے بغیر کبھی پہنچنے والے نہیں تھے۔ یقیناً تمہارا رب بہت نرمی کرنے والا، نہایت رحم والا ہے۔“ (7)

سوال: ﴿وَتَحْمِلُ أَثْقَالَكُمْ إِلَىٰ بَلَدٍ لَّمْ تَكُونُوا بِلِغِيهِ إِلَّا بِشِقِّ الْأَنْفُسِ ۗ إِنَّ رَبَّكُمْ لَرَءُوفٌ رَّحِيمٌ﴾ ”اور وہ تمہارے بوجھ اس شہر تک اٹھالے جاتے ہیں جہاں تم جانوں کی مشقت کے بغیر کبھی پہنچنے والے نہیں تھے۔ یقیناً تمہارا رب بہت نرمی کرنے والا، نہایت رحم والا ہے“ کی وضاحت کریں؟

جواب: (1) ﴿وَتَحْمِلُ أَثْقَالَكُمْ إِلَىٰ بَلَدٍ﴾ ”اور وہ تمہارے بوجھ اس شہر تک اٹھالے جاتے ہیں“ یعنی جانور تمہارے سامان کو ایک جگہ سے دوسری جگہ منتقل کرتے ہیں۔ ﴿لَّمْ تَكُونُوا بِلِغِيهِ إِلَّا بِشِقِّ الْأَنْفُسِ﴾ ”جہاں تم جانوں کی مشقت کے بغیر کبھی پہنچنے والے نہیں تھے“ ایسے ہی مقامات میں جہاں جانور انسانوں کے بوجھ کو بھی اٹھاتے ہیں اور ان کی مدد کے بغیر انسان کے لیے انتہائی مشقت ہوتی۔

(2) ﴿إِلَىٰ بَلَدٍ لَّمْ تَكُونُوا بِلِغِيهِ إِلَّا بِشِقِّ الْأَنْفُسِ﴾ ”جہاں تم جانوں کی مشقت کے بغیر کبھی پہنچنے والے نہیں تھے“ اللہ تعالیٰ نے جانوروں کے بغیر مشقت بھری زندگی کی آزمائشوں کو دور کرنے کے لیے جانور پیدا کیے۔ یہ اللہ تعالیٰ کی رحمت اور مہربانی ہے۔ (3) اللہ تعالیٰ نے جانوروں کو انسان کا مطیع بنا دیا، ان کی سواری، ان پر بوجھ لادنے کو انسان کے لیے نفع مند بنا دیا۔ رب العزت نے فرمایا: ﴿أَوَلَمْ يَرَوْا أَنَّا خَلَقْنَا لَهُمْ مِمَّا عَمِلَتْ أَيْدِينَا أَنْعَامًا فَهُمْ لَهَا مَالِكُونَ﴾ (۷۱) ﴿وَدَلَّلْنَاهَا لَهُمْ فَمِنْهَا رَكُوبُهُمْ وَمِنْهَا يَأْكُلُونَ﴾ (۷۲) ”اور کیا انہوں نے نہیں دیکھا کہ یقیناً ہم نے ان کے لیے مویشی پیدا کیے اس میں سے جسے ہمارے ہاتھوں نے بنایا، پھر وہ ان کے مالک ہیں۔ اور ہم نے انہیں ان کا تابع بنا دیا سو ان میں کچھ ان کی سواریاں ہیں اور ان میں سے کچھ کو وہ کھاتے ہیں“۔ (س: 72، 71) (4) ﴿إِنَّ رَبَّكُمْ لَرَءُوفٌ رَّحِيمٌ﴾ ”یقیناً تمہارا رب بہت نرمی کرنے والا، نہایت رحم والا ہے“ اللہ تعالیٰ نے ہماری ضروریات کو پورا کرنے

کے لیے جانوروں کو مسخر کر دیا اس کے لیے وہ مستحق ہے کہ اس کی حمد و ثنا کی جائے اور سواری پر سوار ہوتے ہوئے دعا کی جائے: ﴿سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَىٰ رَبِّنَا لَمُنْقَلِبُونَ﴾ ”ہر قسم کی تعریف اللہ تعالیٰ ہی کے لیے ہے۔ پاک ہے وہ جس نے ہمارے لیے اس (سواری) کو مسخر کر دیا ورنہ ہم انہیں قابو میں لانے کی طاقت نہ رکھتے تھے اور ایک روز ہمیں اپنے رب کی طرف پلٹنا ہے۔“ (الرغف: 13)

﴿وَالْخَيْلَ وَالْبِغَالَ وَالْحَمِيرَ لِتَرْكَبُوهَا وَزِينَةً وَيَخْلُقُ مَا لَا تَعْلَمُونَ﴾ (8)

”اور گھوڑے، خچر اور گدھے، تاکہ تم ان پر سواری کرو اور زینت کے لئے، اور وہ پیدا کرے گا جو تم نہیں جانتے ہو۔“ (8)

سوال: ﴿وَالْخَيْلَ وَالْبِغَالَ وَالْحَمِيرَ لِتَرْكَبُوهَا وَزِينَةً وَيَخْلُقُ مَا لَا تَعْلَمُونَ﴾ ”اور گھوڑے، خچر اور گدھے، تاکہ تم ان پر سواری کرو اور زینت کے لئے، اور وہ پیدا کرے گا جو تم نہیں جانتے ہو“ کی وضاحت کریں؟

جواب: (1) ﴿وَالْخَيْلَ وَالْبِغَالَ وَالْحَمِيرَ لِتَرْكَبُوهَا وَزِينَةً﴾ ”اور گھوڑے، خچر اور گدھے، تاکہ تم ان پر سواری کرو اور زینت کے لئے“ اللہ تعالیٰ نے جانور سواری اور زینت کے لیے پیدا کئے ہیں۔ (2) یعنی کبھی تو تم انہیں سواری کی ضرورت کے لئے استعمال کرتے ہو اور کبھی خوب صورتی اور زینت کی خاطر تم انہیں پالتے ہو۔ یہاں ان کو کھانے کا ذکر نہیں کیا کیونکہ خچر اور گدھے کا گوشت حرام ہے۔ گھوڑوں کو بھی غالب طور پر کھانے کے لئے استعمال نہیں کیا جاتا بلکہ اس کے برعکس اس کو کھانے کی غرض سے ذبح کرنے سے منع کیا گیا ہے اس ڈر سے کہ کہیں ان کی نسل منقطع نہ ہو جائے۔ ورنہ صحیحین میں حدیث سے ثابت ہے کہ رسول اللہ ﷺ نے گھوڑے کا گوشت کھانے کی اجازت دی ہے۔ (تفسیر سعدی: 2/1388) (3) اس سے یہ پتہ چلتا ہے کہ انسانی زندگی کی ضروریات صرف کھانے پینے، پہننے اوڑھنے اور سوار یوں تک محدود نہیں بلکہ حسن و جمال اور تفریح اعلیٰ انسانی ضروریات میں سے ہیں۔ (4) اللہ تعالیٰ نے جہاں سواری اور زینت کا ذکر فرمایا تو گھوڑوں، خچروں اور گدھوں کا نام لیا اور جہاں بار برداری اور جمال کا ذکر فرمایا اور انعام نعم کی جمع ہے گو اس کا اطلاق درندوں کے علاوہ باقی سب جانوروں پر ہوتا ہے تاہم اس کا زیادہ تر استعمال اونٹ پر ہوتا ہے کیونکہ عربوں کے لیے اونٹ سے بڑھ کر کوئی نعمت نہ تھی جس کی کئی وجوہ ہیں۔ مثلاً اونٹ دوسرے جانوروں سے زیادہ وزن اٹھا سکتا ہے۔ عام اندازے کے مطابق گدھا 5 من یا 2 بوریاں غلہ اٹھا سکتا ہے۔ گھوڑے اور خچر 3 بوریاں جب کہ اونٹ 4 بوریاں یا آسانی اٹھا سکتا ہے۔ دوسرا یہ کہ باقی سب جانوروں پر انہیں کھڑا کر کے بوجھ لا داجاتا ہے صرف اونٹ ایک ایسا جانور ہے جسے بٹھا کر اس پر بوجھ لا داجاتا ہے۔ اللہ تعالیٰ نے اس کی لبوتری گردن میں اتنی قوت رکھی ہے کہ وہ اس کے سہارے بھرے ہوئے بوجھ سمیت اٹھا کھڑا ہوتا ہے۔ اونٹ میں بار برداری کے لحاظ سے تیسری خوبی یہ ہے کہ وہ عرب کے لبق و دوق صحراؤں کے ریگستان میں باسانی سفر کر سکتا ہے اور چوتھی یہ کہ پانی کے بغیر یہ جانور کئی دنوں تک اپنا سفر جاری رکھ سکتا ہے۔ اونٹ کی

ان ہی خوبیوں کی بنا پر اسے ”صحراء کا جہاز“ کا نام دیا گیا ہے۔ آج کے مشینی دور میں بھی جہاں پٹرول کی گاڑیاں کام نہیں دیتیں یہی صحرائی جہاز کام دیتا ہے۔ (تیسیر القرآن: 506/2) (5) ﴿وَيَخْلُقُ مَا لَا تَعْلَمُونَ﴾ ”اور وہ پیدا کرے گا جو تم نہیں جانتے ہو“ نزول قرآن کے بعد بہت سی ایسی چیزیں وجود میں آئیں جن پر انسان بحر و بر اور فضا میں سواری کرتے ہیں اور جنہیں وہ اپنے فائدہ اور مصالح کے لیے اپنے کام میں لاتے ہیں۔ اللہ تعالیٰ نے ان کے اعیان کے ساتھ ان کا ذکر نہیں کیا کیونکہ اللہ تعالیٰ نے اپنی کتاب میں صرف ایسی ہی چیزوں کا ذکر فرماتا ہے جن کو اس کے بندے جانتے ہوں یا جن کی نظیر کو وہ جانتے ہوں اور جس کی نظیر ان کے زمانے میں دنیا میں موجود نہ ہو اور اللہ تعالیٰ اس کا تذکرہ کرتا تو لوگ اس چیز کو نہ پہچان سکتے اور یہ نہ سمجھ سکتے کہ اس سے کیا مراد ہے؟ لہذا اللہ تعالیٰ صرف جامع اصول ذکر فرماتا ہے جس میں وہ تمام چیزیں داخل ہیں جنہیں لوگ جانتے ہیں اور جنہیں لوگ نہیں جانتے۔ جیسے اللہ تبارک و تعالیٰ نے جنت کی نعمتوں کے بارے میں ان چیزوں کا نام لیا ہے جن کو ہم جانتے ہیں اور جن کی نظیر کا مشاہدہ کرتے ہیں، مثلاً کھجور، انگور اور انار وغیرہ اور جس کی کوئی نظیر ہم نہیں جانتے، اللہ تبارک و تعالیٰ نے اس کا ذکر مجمل طور پر اپنے اس ارشاد میں کیا ہے۔ ﴿فِيهِمْ مِمَّنْ كُفِلَ فَآكِهِيَّةٌ ذُو ظُنُورٍ﴾ ”ان میں سب میوے دو دو قسم کے ہوں گے۔“ (الرحمن: 52) اسی طرح یہاں بھی صرف ان ہی سواریوں کا ذکر کیا گیا ہے جن سے ہم متعارف ہیں، مثلاً گھوڑے، شجر، گدھے، اونٹ اور بحری جہاز وغیرہ اور باقی کو اس نے اس قول، ﴿وَيَخْلُقُ مَا لَا تَعْلَمُونَ﴾ میں مجمل رکھا۔ (تیسیر سعدی: 1388/2)

﴿وَعَلَى اللَّهِ قَصْدُ السَّبِيلِ وَمِنْهَا جَائِرٌ وَلَوْ شَاءَ لَهَدَاكُمْ أَجْمَعِينَ﴾ (9)

”اور سیدھا راستہ اللہ تعالیٰ تک پہنچتا ہے اور ان میں سے کچھ راستے ٹیڑھے بھی ہیں اور اگر وہ چاہتا تو ضرور تم سب کو ہدایت دے

دیتا۔“ (9)

سوال 1: ﴿وَعَلَى اللَّهِ قَصْدُ السَّبِيلِ وَمِنْهَا جَائِرٌ﴾ ”اور سیدھا راستہ اللہ تعالیٰ تک پہنچتا ہے اور ان میں سے کچھ راستے ٹیڑھے بھی ہیں“ کی وضاحت کریں؟

جواب: (1) ﴿وَعَلَى اللَّهِ قَصْدُ السَّبِيلِ﴾ ”اور سیدھا راستہ اللہ تعالیٰ تک پہنچتا ہے“ اللہ تعالیٰ نے جہاں ظاہری راستوں کو بیان کیا جن کو عبور کرنے کے لیے جانور اور دیگر ذرائع کام آتے ہیں وہیں اللہ تعالیٰ نے صراطِ مستقیم کا بھی ذکر کیا ہے جو اللہ تعالیٰ تک پہنچاتا ہے۔ (2) یعنی صراطِ مستقیم جو قریب ترین اور مختصر ترین راستہ ہے اور اللہ تعالیٰ تک پہنچاتا ہے۔ رہا عقائد و اعمال میں ظلم کا راستہ تو اس سے مراد ہر وہ راستہ ہے جو صراطِ مستقیم کی مخالفت کرتا ہے۔ یہ راستہ اللہ تعالیٰ سے منقطع کر کے شقاوت کے گڑھے میں گرا دیتا ہے۔ پس ہدایت یافتہ لوگ اپنے رب کے حکم سے صراطِ مستقیم پر گامزن رہتے ہیں اور صراطِ مستقیم سے بھٹکے ہوئے لوگ ظلم و جور کے راستوں کو اختیار کرتے ہیں۔

(تفسیر سعدی: 2/1389) (3) نبی ﷺ نے فرمایا: جو شخص علم کے راستے پر چلتا ہے اللہ تعالیٰ اس کے لیے جنت کا راستہ آسان فرما دیتے ہیں۔ (4) ابن جریر رضی اللہ عنہ نے قرآن اور اسلام کو صراطِ مستقیم قرار دیا ہے۔ (تفسیر طبری) (5) رب العزت نے فرمایا: ﴿فَاقِمْ وَجْهَكَ لِلدِّينِ حَنِيفًا فِطْرَتَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الدِّينُ الْقَيِّمُ وَلَا لَكِنَّ أَكْثَرَ النَّاسِ لَا يَعْلَمُونَ (30) مُنِيبِينَ إِلَيْهِ وَاتَّقُوهُ وَأَقِيمُوا الصَّلَاةَ وَلَا تَكُونُوا مِنَ الْمُشْرِكِينَ (31)﴾ ”چنانچہ آپ یکسو ہو کر اپنا رخ دین پر قائم رکھیں، اللہ تعالیٰ کی فطرت ہے جس پر اس نے لوگوں کو پیدا کیا۔ اللہ تعالیٰ کی تخلیق میں کوئی تبدیلی نہیں، یہی سیدھا دین ہے لیکن اکثر لوگ نہیں جانتے۔ (30) رجوع کرنے والے بنو اور اسی سے ڈر جاؤ اور نماز قائم کرو اور مشرکوں میں سے نہ ہو جاؤ۔“ (الروم: 31) ﴿6﴾ وَمِنْهَا جَاءَكُمْ ”اور ان میں سے کچھ راستے ٹیڑھے بھی ہیں“ رہا عقائد و اعمال میں ظلم کا راستہ تو اس سے مراد ہر وہ راستہ ہے جو صراطِ مستقیم کی مخالفت کرتا ہے۔ یہ راستہ اللہ تعالیٰ سے منقطع کر کے شقاوت کے گڑھے میں گرا دیتا ہے۔ پس ہدایت یافتہ لوگ اپنے رب کے حکم سے صراطِ مستقیم پر گامزن رہتے ہیں اور صراطِ مستقیم سے بھٹکے ہوئے لوگ ظلم و جور کے راستوں کو اختیار کرتے ہیں۔ (تفسیر سعدی: 2/1388) ﴿7﴾ سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ ﷺ نے ہمارے (سمجھانے کے) لیے ایک خط کھینچا، پھر فرمایا: ”یہ اللہ کا راستہ ہے۔“ پھر اس کے دائیں اور بائیں چند خطوط کھینچے اور فرمایا: ”یہ (شیطان کے) راستے ہیں، ان میں سے ہر راستے پر ایک شیطان ہے جو اپنی طرف بلا رہا ہے۔“ پھر آپ ﷺ نے یہ آیت تلاوت فرمائی: ﴿وَأَنَّ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ذَلِكَ وَرِثَتُكُمْ وَأَنْتُمْ لَا تَعْلَمُونَ﴾ ”اور یقیناً یہی میرا سیدھا راستہ ہے پھر اسی کی پیروی کرو۔ اور دوسرے راستوں کی پیروی نہ کرو پھر وہ تمہیں اللہ تعالیٰ کے راستے سے جدا کر دیں گے۔ اس بات کی اللہ تعالیٰ نے تمہیں ہدایت کی ہے تاکہ تم بچ جاؤ۔“ (الانعام: 153) (مسند احمد: 4436) ﴿8﴾ ابن عباس رضی اللہ عنہما فرماتے ہیں: ٹیڑھی راہیں مختلف طریقے، مختلف راہیں، مختلف خواہشات ہیں مثلاً یہودیت عیسائیت اور آتش پرستی وغیرہ غرض یہ کہ اسلام کے علاوہ تمام دین غلط اور غیر صحیح ہیں۔ (مختصر ابن کثیر: 980/1)

سوال 2: ﴿وَلَوْ شَاءَ لَهَدَاكُمْ أَجْمَعِينَ﴾ ”اور اگر وہ چاہتا تو ضرور تم سب کو ہدایت دے دیتا“ کی وضاحت کریں؟

جواب: (1) اگر اللہ تعالیٰ چاہتا تو زمین کے تمام باشندے ہدایت پا جاتے۔ رب العزت نے فرمایا: ﴿وَلَوْ شَاءَ رَبُّكَ لَجَعَلَ النَّاسَ أُمَّةً وَاحِدَةً وَلَا يَزَالُونَ مُخْتَلِفِينَ (118) إِلَّا مَنْ رَحِمَ رَبُّكَ وَلِذَلِكَ خَلَقَهُمْ ط وَتَمَّتْ كَلِمَةَ رَبِّكَ لَا مَلْئَنَ جَهَنَّمَ مِنَ الْجِنَّةِ وَالنَّاسِ أَجْمَعِينَ (119)﴾ ”اور اگر آپ کا رب چاہتا تو تمام انسانوں کو یقیناً ایک ہی امت بنا دیتا اور وہ ہمیشہ اختلاف کرنے والے ہی رہیں گے۔ مگر جن پر آپ کا رب رحم کرے اور اسی لیے اس نے ان کو پیدا کیا اور تیرے رب کی وہ بات پوری ہوگئی کہ میں جہنم کو جنوں اور انسانوں سبھی سے ضرور بھردوں گا۔“ (حدود: 118، 119) (2) ﴿وَلَوْ شَاءَ رَبُّكَ لَأَمَنَّ مِنَ فِي الْأَرْضِ كُلُّهُمْ جَمِيعًا أَفَأَنْتَ تُكْفِرُ النَّاسَ حَتَّىٰ يَكُونُوا مُؤْمِنِينَ﴾ ”اور اگر آپ کا رب چاہتا تو جو زمین میں ہیں سب اکٹھے ضرور ایمان لاتے، تو کیا آپ لوگوں کو

مجبور کریں گے یہاں تک کہ وہ سب مومن ہو جائیں۔“ (یونس: 99) (3) ﴿وَلَوْ شِئْنَا لَآتَيْنَا كُلَّ نَفْسٍ هُدًى﴾ ”اور اگر ہم چاہتے تو ہر نفس کو اس کی ہدایت دیتے۔“ (الجمہ: 13) ﴿4﴾ مگر اللہ تعالیٰ بعض کو اپنے فضل و کرم سے ہدایت عطا کرتا ہے اور بعض کو اپنے عدل و حکمت کی بنا پر گمراہ کرتا ہے۔ (تفسیر سعدی: 2/1389)

رکوع نمبر: 8

﴿هُوَ الَّذِي أَنْزَلَ مِنَ السَّمَاءِ مَاءً لَكُمْ مِنْهُ شَرَابٌ وَمِنْهُ شَجَرٌ فِيهِ تُسِيمُونَ﴾ (10)

”وہی ہے جس نے آسمان سے پانی نازل کیا اس میں سے تمہارے لیے پینا ہے اور اسی سے پودے ہوتے ہیں جن میں تم (جانور) چراتے ہو۔“ (10)

سوال: ﴿هُوَ الَّذِي أَنْزَلَ مِنَ السَّمَاءِ مَاءً لَكُمْ مِنْهُ شَرَابٌ وَمِنْهُ شَجَرٌ فِيهِ تُسِيمُونَ﴾ ”وہی ہے جس نے آسمان سے پانی نازل کیا اس میں سے تمہارے لیے پینا ہے اور اسی سے پودے ہوتے ہیں جن میں تم (جانور) چراتے ہو“ کی وضاحت کریں
 جواب: (1) ﴿هُوَ الَّذِي أَنْزَلَ مِنَ السَّمَاءِ مَاءً﴾ ”وہی ہے جس نے آسمان سے پانی نازل کیا“ اللہ رب العزت نے بارش اور اس سے متعلق نعمتوں کا ذکر فرمایا ہے۔ بارش اللہ تعالیٰ کی قدرت، ارادے اور تدبیر سے ہوتی ہے۔ وہی ہے جو آسمانوں سے بارش کو برسنانے کے لیے کائناتی عمل کو جاری کرتا ہے۔ سورج کی حرارت سے سمندروں کا پانی بھاپ بنا کر وہی اڑتا ہے۔ وہ عظیم ہے جو اس بھاپ کو اوپر لے جا کر ٹھنڈا کرتا ہے اور ہواؤں کو حکم دیتا ہے کہ ٹھنڈی بھاپ سے بننے والے بادلوں کو اڑا کر اس علاقے تک لے جائیں جہاں اسے بارش برسانے کا حکم ہو۔ (2) ﴿مِنْهُ شَرَابٌ﴾ ”اس میں سے تمہارے لیے پینا ہے“ بارش کا میٹھا اور صاف شفاف پانی پینے کے قابل بنانے والا رب ہے۔ وہی ہے جو میٹھا پانی پلاتا ہے وگرنہ وہ اسے کھاری کر دیتا ہے تو زندگی ممکن نہ رہتی۔ (3) بارش کے پانی سے نباتات، گھاس اور درخت پیدا ہوتے ہیں جو انسانوں اور جانوروں کے لیے روزی بنتے ہیں۔ رب العزت نے فرمایا: ﴿لِّلَّذِينَ لَا يُؤْمِنُونَ بِالْآخِرَةِ مَثَلُ السَّوْءِ ۗ وَلِلَّهِ الْمَثَلُ الْأَعْلَىٰ ۗ وَهُوَ الْعَزِيزُ الْحَكِيمُ﴾ ”ان لوگوں کے لیے جو آخرت پر ایمان نہیں رکھتے بُری مثال ہے اور اللہ تعالیٰ کے لیے اعلیٰ مثال ہے اور وہ سب پر غالب، کمال حکمت والا ہے۔“ (انہل: 60)

﴿يُنَبِّتُ لَكُمْ بِهِ الزَّرْعَ وَالزَّيْتُونَ وَالنَّخِيلَ وَالْأَعْنَابَ وَمِنْ كُلِّ الثَّمَرَاتِ ط إِنَّ فِي ذَٰلِكَ لَآيَةً

لِقَوْمٍ يَتَفَكَّرُونَ﴾ (11)

”وہ اس کے ساتھ تمہارے لیے کھیتیاں اگاتا ہے اور زیتون اور کھجور اور انگور اور ہر قسم کے پھل بھی، یقیناً اس میں ضرور ایک نشانی ہے ان

لوگوں کیلئے جو غور و فکر کرتے ہیں۔“ (1)

سوال: ﴿يُنَبِّئُ لَكُمْ بِهِ الزَّرْعَ وَالزَّيْتُونَ وَالنَّخِيلَ وَالْأَعْنَابَ وَمِنْ كُلِّ الثَّمَرَاتِ ط إِنَّ فِي ذَلِكَ لَآيَةً لِّقَوْمٍ يَتَفَكَّرُونَ﴾ ”وہ اس کے ساتھ تمہارے لیے کھیتیاں اگاتا ہے اور زیتون اور کھجور اور انگور اور ہر قسم کے پھل بھی، یقیناً اس میں ضرور ایک نشانی ہے ان لوگوں کیلئے جو غور و فکر کرتے ہیں“ کی وضاحت کریں؟

جواب: (1) ﴿يُنَبِّئُ لَكُمْ بِهِ الزَّرْعَ وَالزَّيْتُونَ وَالنَّخِيلَ وَالْأَعْنَابَ وَمِنْ كُلِّ الثَّمَرَاتِ﴾ ”وہ اس کے ساتھ تمہارے لیے کھیتیاں اگاتا ہے اور زیتون اور کھجور اور انگور اور ہر قسم کے پھل بھی“ وہ رب عظیم ہے جس نے ایک ہی پانی سے مختلف ذائقوں، مختلف رنگوں، شکلوں اور خوشبوؤں والے پھل پیدا کیے۔ (2) ﴿إِنَّ فِي ذَلِكَ لَآيَةً لِّقَوْمٍ يَتَفَكَّرُونَ﴾ ”یقیناً اس میں ضرور ایک نشانی ہے ان لوگوں کیلئے جو غور و فکر کرتے ہیں“ اللہ رب العزت نے اپنی قدرت کاملہ پر غور و فکر کرنے کی دعوت دی ہے۔ (3) غور و فکر کرنے والے اس نتیجے پر پہنچتے ہیں کہ (i) آسمان سے اترنے والی بارش اللہ تعالیٰ کے ارادے سے اور تدبیر کے مطابق ہوتی ہے۔ (ii) غور و فکر کرنے والے بارش میں اللہ تعالیٰ کے ارادے کو پالیتے ہیں۔ (iii) غور و فکر کرنے والے اس نتیجے تک پہنچتے ہیں کہ اس کائنات میں ہونے والا ہر کام اللہ تعالیٰ کے قوانین کے مطابق ہوتا ہے۔ (4) ابن عاشور کہتے ہیں تفکر عقل کا وہ دائرہ کار ہے جو صحیح علم تک پہنچنے کا راستہ اور طریق ہے۔ (القریب والعبور: 244/3) (5) مومنوں پر تفکر کرنا واجب ہے۔ نبی ﷺ جب نیند سے بیدار ہوتے تو ابتداً تفکر سے کرتے یعنی وہ آیات تلاوت کرتے جن میں غور و فکر کو حکم دیا گیا ہے اور وہ سورۃ آل عمران کی آخری دس آیات ہیں جن میں سے خاص یہ ہیں۔ ﴿إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ لَآيَاتٍ لِّأُولِي الْأَلْبَابِ (۱۹۰) الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ وَيَتَفَكَّرُونَ فِي خَلْقِ السَّمَوَاتِ وَالْأَرْضِ ج رَبَّنَا مَا خَلَقْتَ هَذَا بَاطِلًا ج سُبْحٰنَكَ فَقِنَا عَذَابَ النَّارِ (۱۹۱) رَبَّنَا إِنَّكَ مَن تَدْخُلِ النَّارَ فَقَدْ أَخْزَيْتَهُ ط وَمَا لِلظَّالِمِينَ مِن نَّصَارٍ (۱۹۲)﴾ ”یقیناً آسمانوں اور زمین کی تخلیق میں، رات اور دن کے بدلنے میں عقل مندوں کے لیے بہت سی نشانیاں ہیں۔ وہ لوگ جو کھڑے اور بیٹھے اور اپنے پہلوؤں پر لیٹے بھی اللہ تعالیٰ کو یاد کرتے۔ ہیں اور آسمانوں اور زمین کی پیدائش میں غور و فکر کرتے ہیں، اے ہمارے رب! تو نے یہ سب کچھ بے مقصد نہیں بنایا، آپ پاک ہیں، سو ہمیں آگ کے عذاب سے بچالیں۔ اے ہمارے رب! بے شک جس کو تو نے آگ میں ڈالا تو اُس کو تو نے واقعی رُسوا کر دیا، اور ظالموں کے لیے کوئی مددگار نہیں۔“ (آل عمران: 190، 192) یہ وہ طریقہ ہے جس پر چلنا ہر مسلمان کے لیے فرض ہے۔ عبادت اور غور و فکر لازم و ملزوم ہیں۔ (6) ابن عباس رضی اللہ عنہما فرماتے ہیں: ایک گھڑی کا غور و فکر کرنا ایک رات کے قیام سے بہتر ہے۔ (اعظمہ لابنہ: 302/1) اللہ تعالیٰ سے دعا ہے کہ ہمیں ان لوگوں میں شامل فرمائے جو غور و فکر کرتے ہیں۔

﴿وَسَخَّرَ لَكُمُ اللَّيْلَ وَالنَّهَارَ وَالشَّمْسَ وَالْقَمَرَ وَالنُّجُومَ مُسَخَّرَاتٍ مِّمَّ بَأْمَرِهِ ط إِنَّ فِي ذَلِكَ

لَايَةٍ لِّقَوْمٍ يَعْقِلُونَ﴾ (12)

”اور اس نے تمہارے لیے رات اور دن اور سورج اور چاند کو مسخر کیا ہے اور تارے بھی اس کے حکم سے مسخر ہیں بلاشبہ اس میں یقیناً بہت سی نشانیاں ہیں ان لوگوں کے لیے جو سمجھتے ہیں۔“ (12)

سوال 1: ﴿وَسَخَّرَ لَكُمُ اللَّيْلَ وَالنَّهَارَ وَالشَّمْسَ وَالْقَمَرَ﴾ ”اور اس نے تمہارے لیے رات اور دن اور سورج اور چاند کو مسخر کیا ہے“ کی وضاحت کریں؟

جواب: (1) اللہ تعالیٰ نے دن، رات اور سورج اور چاند کا نظام ہمارے لیے بنایا ہے کیونکہ ہم ان سے بے نیاز نہیں رہ سکتے۔ دن رات برابر آتے جاتے ہیں۔ سورج اور چاند ہماری خدمت پر مامور ہیں۔ (2) رات کے وقت ہم سوتے ہیں اور سکون حاصل کرتے ہیں۔ دن میں اپنے کاموں اور معاش کے لیے پھیل جاتے ہیں۔ (3) سورج اور چاند سے روشنی حاصل ہوتی ہے جس سے درختوں کے پھلوں اور نباتات کا اگنا ممکن ہوتا ہے۔ (4) سورج اور چاند اپنی منزلوں کی طرف رواں دواں رہتے ہیں۔ ان کی گردش سے انسان متاثر ہوئے بغیر نہیں رہ سکتا۔ اس گردش میں اللہ تعالیٰ کی عظمت اور ربوبیت دکھائی دیتی ہے۔ (5) رات اور دن کا آنا جانا ایسا عمل ہے جو انسان کی توجہ اپنی طرف کھینچتا ہے۔ کبھی راتیں لمبی، کبھی دن لمبے، انسان اتنے وسیع پیمانے پر آنے والی تبدیلی پر غور کر کے اس عظیم واقعے میں چھپی ہوئی غیبی قدرت اللہ تعالیٰ کی ذات کی معرفت حاصل کرتا ہے۔

سوال 2: ﴿وَالنُّجُومَ مُسَخَّرَاتٍ مِّمَّ بَأْمَرِهِ ط إِنَّ فِي ذَلِكَ لآيَةٍ لِّقَوْمٍ يَعْقِلُونَ﴾ ”اور تارے بھی اس کے حکم سے مسخر ہیں بلاشبہ اس میں یقیناً بہت سی نشانیاں ہیں ان لوگوں کے لیے جو سمجھتے ہیں“ کی وضاحت کریں؟

جواب: (1) اللہ رب العزت نے ستاروں کو ہمارے لیے مسخر کیا ہے۔ ستاروں کے ذریعے سمندر اور خشکی کی تاریکیوں میں راستے تلاش کیے جاتے ہیں۔ (2) سیدنا ابن عباس رضی اللہ عنہما سے روایت ہے کہ رسول اللہ ﷺ نے فرمایا: ”جس نے ستاروں کا علم سیکھا گویا اس نے جادو کا ایک حصہ سیکھ لیا، پھر وہ ستاروں کے علم میں جتنا آگے جائے گا، اتنا اس کے جادو کے علم میں اضافہ ہوگا۔“ (ابوداؤد: 3905) (3) سیدنا ابن عباس رضی اللہ عنہما نے ارشاد فرمایا جس شخص نے کسی قسم کا علم نجوم سیکھا تو اس شخص نے جادو کا ایک راستہ لیا پھر اس نے جس قدر (علم نجوم میں) اضافہ کیا اسی قدر (جادو میں) اضافہ کیا۔ (ابوداؤد: 3906) (4) ﴿إِنَّ فِي ذَلِكَ لآيَةٍ لِّقَوْمٍ يَعْقِلُونَ﴾ ”بلاشبہ اس میں نشانیاں ہیں ان لوگوں کے لیے جو سمجھتے ہیں“ ستارے مسافروں کے لیے راستے کی دلیل بھی ہیں اور آسمان کی زینت بھی۔ انسان اس پر غور و فکر کر کے اللہ تعالیٰ کی قدرتِ کاملہ کو پالیتا ہے۔ (5) ستاروں میں اللہ تعالیٰ کی عظیم قدرت اور کامل غلبے کی نشانیاں ہیں جن کو غور و فکر کرنے والے

صاحب عقل ہی سمجھ سکتے ہیں۔

﴿وَمَا ذَرَأَ لَكُمْ فِي الْأَرْضِ مُخْتَلِفًا أَلْوَانُهُ ۗ إِنَّ فِي ذَلِكَ لَآيَةً لِّقَوْمٍ يَتَذَكَّرُونَ﴾ (13)

”اور زمین میں جو کچھ اس نے تمہارے لیے پھیلا دیا ہے جس کے مختلف رنگ ہیں، بلاشبہ اس میں یقیناً ایک نشانی ہے ان کے لیے جو نصیحت حاصل کرتے ہیں۔“ (13)

سوال: ﴿وَمَا ذَرَأَ لَكُمْ فِي الْأَرْضِ مُخْتَلِفًا أَلْوَانُهُ ۗ إِنَّ فِي ذَلِكَ لَآيَةً لِّقَوْمٍ يَتَذَكَّرُونَ﴾ ”اور زمین میں جو کچھ اس نے تمہارے لیے پھیلا دیا ہے جس کے مختلف رنگ ہیں۔ بلاشبہ اس میں یقیناً ایک نشانی ہے ان کے لیے جو نصیحت حاصل کرتے ہیں“ کی وضاحت کریں؟

جواب: (1) ﴿وَمَا ذَرَأَ لَكُمْ فِي الْأَرْضِ مُخْتَلِفًا أَلْوَانُهُ﴾ ”اور زمین میں جو کچھ اس نے تمہارے لیے پھیلا دیا ہے جس کے مختلف رنگ ہیں“ اللہ رب العزت نے آسمانوں کی نشانیوں کے بعد زمین کی نشانیوں کے بارے میں وضاحت فرمائی ہے کہ اس نے زمین میں حیوانات، نباتات، معدنیات اور جمادات پیدا کیے ہیں جن کے رنگ ایک دوسرے سے مختلف ہیں۔ مختلف رنگ اللہ تعالیٰ کی قدرت کی نشانیاں ہیں۔ (2) ﴿إِنَّ فِي ذَلِكَ لَآيَةً﴾ ”بلاشبہ اس میں یقیناً ایک نشانی ہے“ رنگ کی تشکیل کے لیے پہلی شرط روشنی کی موجودگی ہے۔ اس ضمن میں سورج سے آتی روشنی کی خصوصیات کے جائزے سے آغاز کرنا مفید ہوگا۔ رگوں کی تشکیل کے لیے سورج سے زمین کی طرف آتی روشنی کے لیے ایک خاص طول موج کی شکل میں ہونا لازمی ہے تاکہ وہ رنگ پیدا کر سکے۔ یہ روشنی جو ”بصری روشنی“ کہلاتی ہے سورج سے خارج ہونے والی شعاعوں کا 10/25 حصہ ہوتی ہے۔ روشنی کی شعاعوں کی یہ ناقابل یقین حد تک تھوڑی مقدار جو کہ رنگ کی تشکیل کے لیے ضروری ہے سورج سے زمین تک پہنچتی ہے۔ انسان کی زندگی میں رگوں کی اہمیت میں کوئی شک و شبہ نہیں ہے کیونکہ کسی بھی شے کو اس کے رنگ کی بدولت معنی حاصل ہوتے ہیں۔ رنگ کی اس تشکیل کے دوران ایک اور ضروری مرحلہ روشنی کی لہروں کو وصول کرنے کا ہے۔ اور یہ کام آنکھ سرانجام دیتی ہے۔ اس کے لیے روشنی کی لہروں کا اعضائے بصارت کے ساتھ ہم آہنگ ہونا بھی ضروری ہے۔ (ربگ بھری دنیا: 21-18) رنگ اللہ تعالیٰ کی کامل قدرت کی نشانیاں ہیں جو اس حقیقت پر دلالت کرتے ہیں کہ اللہ تعالیٰ کے سوا کوئی معبود نہیں، اس کا کوئی شریک نہیں، عبادت اسی کا حق ہے۔ (3) ﴿لِقَوْمٍ يَتَذَكَّرُونَ﴾ ”ان کے لیے جو نصیحت حاصل کرتے ہیں“ یعنی وہ لوگ جو اپنے حافظے میں علم نافع کو محفوظ رکھتے ہیں، پھر ان امور پر غور و فکر کرتے ہیں جن پر غور و فکر کرنے کی اللہ تعالیٰ نے دعوت دی ہے یہاں تک کہ وہ اس حقیقت تک پہنچ جاتے ہیں جس پر یہ علم دلالت کرتا ہے۔ (تفسیر سہمی: 2/1390) رب العزت نے فرمایا: ﴿وَيَسِّرُنَا لِنَسْأَلَ لِعَالَمِهِمُ يَتَذَكَّرُونَ﴾ ”اور وہ لوگوں کے لئے اپنی آیات کھول کر بیان کرتا ہے تاکہ وہ نصیحت حاصل کریں۔“ (البقرہ: 221) (5) ﴿أَفَمَنْ يَخْلُقُ﴾

كَمَنْ لَا يَخْلُقُ أَفَلَا تَذَكَّرُونَ ﴿﴾ ”تو کیا وہ جو پیدا کرتا ہے اس جیسا ہے جو پیدا نہیں کر سکتا؟ تو کیا تم نصیحت حاصل نہیں کرتے؟“ (النحل: 17)

﴿ وَهُوَ الَّذِي سَخَّرَ الْبَحْرَ لِنَاكُلُوا مِنْهُ لَحْمًا طَرِيًّا وَتَسْتَخْرِجُوا مِنْهُ حِلْيَةً تَلْبَسُونَهَا وَتَرَى الْفُلْكَ مَوَاحِرَ فِيهِ وَلِتَبْتَغُوا مِنْ فَضْلِهِ وَلِعَلَّكُمْ تَشْكُرُونَ ﴾ (14)

”اور وہی ہے جس نے سمندر کو مسخر کیا تاکہ تم اس میں سے تر و تازہ گوشت کھاؤ اور اس سے تم زیور نکالو جسے تم پہنتے ہو۔ اور اس میں آپ دیکھتے ہیں کہ کشتیاں پانی کو چیرنے والی ہیں اور تاکہ تم اس کا کچھ فضل تلاش کرو اور تاکہ تم شکر ادا کرو۔“ (14)

سوال 1: ﴿ وَهُوَ الَّذِي سَخَّرَ الْبَحْرَ لِنَاكُلُوا مِنْهُ لَحْمًا طَرِيًّا وَتَسْتَخْرِجُوا مِنْهُ حِلْيَةً تَلْبَسُونَهَا ﴾ ”اور وہی ہے جس نے سمندر کو مسخر کیا تاکہ تم اس میں سے تر و تازہ گوشت کھاؤ اور اس سے تم زیور نکالو جسے تم پہنتے ہو“ کی وضاحت کریں؟

جواب: (1) ﴿ وَهُوَ الَّذِي سَخَّرَ الْبَحْرَ ﴾ ”اور وہی ہے جس نے سمندر کو مسخر کیا“ وہ اللہ تعالیٰ جس نے اپنی مہربانی سے کثیر فوائد کے لیے سمندر پیدا کیے اور انہیں انسان کے تابع کر دیا۔ کہ وہ جیسے چاہیں فائدہ اٹھائیں۔ انسان آسانی سے دور دراز کے سمندری سفر طے کر لیتے ہیں۔ (2) ﴿ لِنَاكُلُوا مِنْهُ لَحْمًا طَرِيًّا ﴾ ”تاکہ تم اس میں سے تر و تازہ گوشت کھاؤ“ اللہ تعالیٰ نے سمندروں میں ہماری غذا کے لیے مچھلیاں پیدا کر دیں وہ زندہ ہوں یا مردہ ہر طرح سے انہیں ہمارے کھانے کے لیے حلال کر دیا۔ (3) ﴿ وَتَسْتَخْرِجُوا مِنْهُ حِلْيَةً تَلْبَسُونَهَا ﴾ ”اور اس سے تم زیور نکالو جسے تم پہنتے ہو“ اللہ تعالیٰ نے انسان کے لیے سمندروں میں قیمتی موتی اور خوب صورت جواہرات پیدا کر دیے اور سمندر کی تہہ سے انہیں نکالنا آسان کر دیا تاکہ لوگ اپنے حسن و جمال میں اضافے کے لیے انہیں سمندروں سے نکالیں اور انہیں زیورات کے طور پر استعمال کریں۔

سوال 2: ﴿ وَتَرَى الْفُلْكَ مَوَاحِرَ فِيهِ وَلِتَبْتَغُوا مِنْ فَضْلِهِ وَلِعَلَّكُمْ تَشْكُرُونَ ﴾ ”اور اس میں آپ دیکھتے ہیں کہ کشتیاں پانی کو چیرنے والی ہیں اور تاکہ تم اس کا کچھ فضل تلاش کرو اور تاکہ تم شکر ادا کرو“ کی وضاحت کریں؟

جواب: (1) ﴿ وَتَرَى الْفُلْكَ ﴾ ”اور آپ دیکھتے ہیں کہ کشتیاں“ یعنی جہاز اور کشتیاں۔ (2) ﴿ مَوَاحِرَ فِيهِ ﴾ ”اس میں پانی کو چیرنے والی ہیں“ یعنی موجیں مارتے ہوئے ہولناک سمندر کا سینہ چیرتی ہوئی۔ (تفسیر سعدی: 1391/2) (3) سمندروں اور دریاؤں میں کشتیاں اور جہاز پانی کو چیرتے ہوئے آگے بڑھتے ہیں۔ (4) جہازوں اور کشتیوں کی صنعت اللہ تعالیٰ نے ہی سکھائی۔ سب سے پہلے نوح علیہ السلام نے کشتی بنائی تھی پھر یہ صنعت سینہ بہ سینہ منتقل ہوئی۔ (5) ﴿ وَلِتَبْتَغُوا مِنْ فَضْلِهِ ﴾ ”اور تاکہ تم اس کا کچھ فضل تلاش کرو“ جہاز کے ذریعے لوگ اور اشیاء دور دراز علاقوں تک منتقل ہوتے ہیں اور یوں اللہ تعالیٰ کا فضل تلاش کرتے ہیں۔ رب العزت نے فرمایا: ﴿ إِنَّ فِي خَلْقِ السَّمَوَاتِ

وَالْأَرْضِ وَاخْتِلَافِ اللَّيْلِ وَالنَّهَارِ وَالْفُلْكِ الَّتِي تَجْرِي فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَّاءٍ فَأَحْيَا بِهِ الْأَرْضَ بَعْدَ مَوْتِهَا وَبَتَّ فِيهَا مِنْ كُلِّ ذَاتٍ صَوْتٌ وَتَصْرِيفِ الرِّيْحِ وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لَا يَسْتَلِمْ لِقَوْمٍ يَعْقِلُونَ ﴿﴾ ”بے شک آسمانوں اور زمین کی تخلیق میں اور رات دن کے بدلنے میں اور ان کشتیوں میں جو وہ چیزیں لے کر سمندر میں چلتی ہیں جو لوگوں کو نفع دیتی ہیں اور اس پانی میں جو اللہ تعالیٰ نے آسمان سے اتارا، پھر اس سے زمین کو اس کی موت کے بعد زندہ کیا اور اس میں ہر قسم کے جانور پھیلا دیئے اور ہواؤں کی گردش میں اور بادل میں جو آسمان اور زمین کے درمیان مسخر ہیں یقیناً ان لوگوں کے لیے بہت سی نشانیاں ہیں جو عقل سے کام لیتے ہیں۔ (البقرہ: 164) (6) ﴿وَلَعَلَّكُمْ تَشْكُرُونَ﴾ ”اور تاکہ تم شکر ادا کرو، یعنی اس ہستی کا شکر ادا کرو جس نے تمہارے لئے یہ تمام چیزیں تیار کر کے تمہیں میسر کیں اور تم اللہ تعالیٰ کی حمد و ثنایاں کرو جس نے تمہیں ان چیزوں سے نوازا ہے۔ پس اللہ تعالیٰ ہی شکر کا مستحق ہے اور اس کے لئے حمد و ثنا ہے کیونکہ اس نے اپنے بندوں کو ان کی طلب سے زیادہ اور ان کی آرزوں سے بڑھ کر مصالح اور فوائد عطا کئے۔ اس کی حمد و ثنا کا شمار نہیں جاسکتا بلکہ وہ ایسے ہی ہے جیسے اس نے اپنی حمد و ثنا خود بیان کی۔ (تفسیر سعدی: 2/1391)

﴿وَأَلْقَى فِي الْأَرْضِ رَوَاسِيَ أَنْ تَمِيدَ بِكُمْ وَأَنْهَارًا وَسُبُلًا لَعَلَّكُمْ تَهْتَدُونَ﴾ (15)

”اور اس نے زمین میں پہاڑ گاڑ دیئے کہ تمہیں لے کر ڈمگمانے نہ لگے اور اس میں دریا اور راستے بنا دیئے تاکہ تم ہدایت پاؤ۔“ (15)

سوال: ﴿وَأَلْقَى فِي الْأَرْضِ رَوَاسِيَ أَنْ تَمِيدَ بِكُمْ وَأَنْهَارًا وَسُبُلًا لَعَلَّكُمْ تَهْتَدُونَ﴾ ”اور اس نے زمین میں پہاڑ گاڑ دیئے کہ تمہیں لے کر ڈمگمانے نہ لگے اور اس میں دریا اور راستے بنا دیئے تاکہ تم ہدایت پاؤ“ کی وضاحت کریں؟

جواب: (1) ﴿وَأَلْقَى﴾ ”اور اس نے گاڑ دیئے“ اللہ تعالیٰ نے بندوں کے لیے رکھ دیئے۔ (2) ﴿فِي الْأَرْضِ رَوَاسِيَ أَنْ تَمِيدَ بِكُمْ﴾ ”زمین میں پہاڑ کہ تمہیں لے کر ڈمگمانے نہ لگے“ اللہ تعالیٰ کا انعام ہے کہ اس نے سربفلک پہاڑ یعنی بڑے بڑے پہاڑ رکھ دیئے تاکہ پہاڑوں کی میخوں سے زمین میں سکون پیدا ہو جائے اور زمین والے اس پر کھیتی باڑی کر سکیں اور عمارتیں بنا سکیں اور دیگر امور کو جاری رکھ سکیں۔ (3) رب العزت نے فرمایا: ﴿وَالْجِبَالِ أَرْسُلَهَا﴾ ”اور پہاڑ، اس نے انہیں گاڑ دیا“۔ (الانزلیات: 32) (4) روایں ایسے سلسلہ ہائے کوہ کو کہا جاتا ہے جو سینکڑوں میلوں تک پھیلے ہوئے ہوتے ہیں۔ ان کی تخلیق کا مقصد اللہ تعالیٰ نے یہ بتایا کہ زمین بچکولے نہ کھائے اور احادیث سے معلوم ہوتا ہے کہ زمین کو پیدا کیا گیا تو وہ ڈمگماتی اور بچکولے کھاتی ہے پھر اللہ تعالیٰ نے اس پر پہاڑ رکھ دیئے۔ (زندگی ابواب الشیر سورہ الناس) (5) جدید تحقیقات سے معلوم ہوا کہ پہاڑوں کا وجود زلزلوں کو روکنے میں بڑا مددگار ثابت ہوا ہے۔ زمین کی سورج کے گرد گردش ایک اختلافی مسئلہ ہے جو آج تک چار دفعہ بدل چکا ہے۔ بہر حال موجود تحقیق یہی ہے کہ زمین سورج کے گرد گردش کر رہی

ہے۔ (تیسیر القرآن: 2/510) (6) رب العزت نے پہاڑوں کے بارے میں فرمایا: ﴿خَلَقَ السَّمَوَاتِ بِغَيْرِ عَمَدٍ تَرَوْنَهَا وَالْأَرْضِ فِي الْأَرْضِ رَوَاسِيَ أَنْ تَمِيدَ بِكُمْ﴾ ”اس نے آسمانوں کو ستونوں کے بغیر ہی پیدا کیا، تم ان کو دیکھتے ہو اور اس نے زمین میں پہاڑ جمادیے کہ کہیں تمہیں لے کر جھک نہ جائے۔“ (لقمان: 10) (7) ﴿وَأَنْهَضْرَاءَ وَسُبُلًا﴾ ”اور اس میں دریا اور راستے بنا دیئے“ یہ اللہ تعالیٰ کی بے پایاں رحمت کا کرشمہ ہے کہ اس نے زمین پر دریاؤں کو جاری کر دیا، وہ ان دریاؤں کو دروازوں کے ذریعے زمین سے بہا کر اس زمین تک لاتا ہے جو ان کے پانی کی ضرورت مند ہے تاکہ وہ خود، ان کے مویشی اور کھیت سیراب ہوں۔ اللہ تعالیٰ نے کچھ دریا سطح زمین پر اور کچھ دریا سطح زمین کے نیچے جاری کئے، لوگ کنوئیں کھودتے ہیں یہاں تک کہ وہ زیر زمین بہنے والے دریاؤں تک پہنچ جاتے ہیں تب وہ رہٹ اور دیگر آلات کے ذریعے سے، جن کو اللہ تعالیٰ نے ان کے لئے مسخر کر دیا ہے، ان زمینی دریاؤں (کے پانی) کو باہر نکالتے ہیں۔ یہ اللہ تعالیٰ کی بے کراں رحمت ہی ہے کہ اس نے زمین میں تمہارے لئے راستے بنا دیئے جو دروازوں تک لے جاتے ہیں۔ (تیسیر سوری: 2/1391) (8) ﴿لَعَلَّكُمْ تَهْتَدُونَ﴾ ”تاکہ تم ہدایت پاؤ“ شاید کہ تم ان راستوں کے ذریعے سے اپنی منزل مقصود کو پا لو، حتیٰ کہ تم ایسا علاقہ بھی پاؤ گے جو پہاڑوں کے سلسلے سے گھرا ہوا ہے، مگر اللہ تعالیٰ نے ان پہاڑوں میں لوگوں کے لئے درے اور راستے بنا دیئے ہیں۔ (تیسیر سوری: 2/1391) (9) رب العزت نے فرمایا: ﴿وَجَعَلْنَا فِي الْأَرْضِ رَوَاسِيَ أَنْ تَمِيدَ بِهِمْ وَجَعَلْنَا فِيهَا فِجَاجًا سُبُلًا لَعَلَّهُمْ يَهْتَدُونَ﴾ ”اور ہم نے زمین میں پہاڑ بنائے کہ وہ انہیں ہلانے اور اس میں ہم نے کشادہ راستے بنائے تاکہ وہ راہ نمائی پائیں۔“ (انبیاء: 31)

﴿وَعَلَّمْتِمْ وَبِالنَّجْمِ هُمْ يَهْتَدُونَ﴾ (16)

”اور بہت سی علامتیں ہیں اور تاروں سے بھی وہ ہدایت پاتے ہیں۔“ (16)

سوال: ﴿وَعَلَّمْتِمْ وَبِالنَّجْمِ هُمْ يَهْتَدُونَ﴾ ”اور بہت سی علامتیں ہیں اور تاروں سے بھی وہ ہدایت پاتے ہیں“ کی وضاحت کریں؟

جواب: (1) ﴿وَعَلَّمْتِمْ﴾ ”اور بہت سی علامتیں ہیں“ یعنی اللہ تعالیٰ نے تمہارے لئے راستوں کی علامات بنا دیں جیسے وادیاں، درخت اور ہر وہ چیز جو راستے کی طرف راہ نمائی کرتی ہو۔ (2) زمینی راستے ایک شہر سے دوسرے شہر تک لے جاتے ہیں۔ پہاڑوں کے درمیان کے درے بھی راستے ہیں۔ رب العزت نے فرمایا: ﴿وَجَعَلْنَا فِي الْأَرْضِ رَوَاسِيَ أَنْ تَمِيدَ بِهِمْ وَجَعَلْنَا فِيهَا فِجَاجًا سُبُلًا لَعَلَّهُمْ يَهْتَدُونَ﴾ ”اور ہم نے زمین میں پہاڑ بنائے کہ وہ انہیں ہلانے اور اس میں ہم نے کشادہ راستے بنائے تاکہ وہ راہ نمائی پائیں۔“ (انبیاء: 31) (3) ﴿وَبِالنَّجْمِ هُمْ يَهْتَدُونَ﴾ ”اور تاروں سے بھی وہ ہدایت پاتے ہیں“ رات کے اندھیروں میں تاروں سے بھی راستے تلاش کرنے کے لئے مدد لی جاتی ہے۔ (4) آج کل سفر میں عموماً قطب نما سے مدد لی جاتی ہے جبکہ حقیقتاً یہ بھی ستاروں سے بالواسطہ راہ نمائی

”اور اگر تم اللہ تعالیٰ کی نعمتیں شمار کرنا چاہو تو انہیں شمار نہیں کر سکتے، یقیناً اللہ تعالیٰ بے حد بخشنے والا، نہایت رحم والا ہے۔“ (18)

سوال: ﴿وَإِنْ تَعُدُّوا نِعْمَةَ اللَّهِ لَا تُحْصُوهَا إِنَّ اللَّهَ لَعَفُورٌ رَحِيمٌ﴾ ”اور اگر تم اللہ تعالیٰ کی نعمتیں شمار کرنا چاہو تو انہیں شمار نہیں کر سکتے، یقیناً اللہ تعالیٰ بے حد بخشنے والا، نہایت رحم والا ہے“ کی وضاحت کریں؟

جواب: (1) ﴿إِنْ تَعُدُّوا نِعْمَةَ اللَّهِ لَا تُحْصُوهَا﴾ ”اگر تم اللہ تعالیٰ کی نعمتیں شمار کرنا چاہو تو انہیں شمار نہیں کر سکتے“ یعنی اللہ تعالیٰ کی نعمتوں کا شمار ادا کرنا تو دور کی بات ہے تم اس کی نعمتوں کو شمار بھی نہیں کر سکتے کیونکہ اس کی کثیر نعمتیں ایسی ہیں جن کے بارے میں انسان جانتے تک نہیں اور کتنی ہی تکالیف ہیں جن کو وہ رب دور فرماتا رہتا ہے جس کو کوئی شمار نہیں کر سکتا۔ (2) ﴿إِنَّ اللَّهَ لَعَفُورٌ رَحِيمٌ﴾ ”یقیناً اللہ تعالیٰ بے حد بخشنے والا، نہایت رحم والا ہے“ اگر وہ اپنی نعمتوں کا شمار ادا نہ کرنے پر ان نعمتوں کو واپس لے لے یا ناشکری پر سزا دینا چاہے تو دے سکتا ہے لیکن وہ بہت درگزر کرنے والا ہے۔ معمولی شکر کو بھی قبول کر لیتا ہے اگرچہ اس کے انعامات اور اس کی رحمت اور اس کا کرم لامحدود ہے۔ (3) انسان حق ادا نہیں کر سکتا تو اللہ تعالیٰ تھوڑے کو قبول کرتا ہے یہ اس کی رحمت ہے، اور کمی پر معاف کرتا ہے یہ اس کی مغفرت ہے۔ (4) اللہ تعالیٰ کی مغفرت تمام بندوں کو شامل ہے اور اس کا علم ان سب کو محیط ہے۔ (تفسیر سعدی: 2/1393)

﴿وَاللَّهُ يَعْلَمُ مَا تُسْرُونَ وَمَا تُعْلِنُونَ﴾ (19)

”اور اللہ تعالیٰ جانتا ہے جو کچھ بھی تم چھپاتے ہو اور جو بھی تم ظاہر کرتے ہو۔“ (19)

سوال: ﴿وَاللَّهُ يَعْلَمُ مَا تُسْرُونَ وَمَا تُعْلِنُونَ﴾ ”اور اللہ تعالیٰ جانتا ہے جو کچھ بھی تم چھپاتے ہو اور جو بھی تم ظاہر کرتے ہو“ کی وضاحت کریں؟

جواب: ﴿وَاللَّهُ﴾ ”اور اللہ تعالیٰ“ اے لوگو! اللہ تعالیٰ تمہارا معبود ہے۔ (2) ﴿يَعْلَمُ مَا تُسْرُونَ﴾ ”جانتا ہے جو کچھ بھی تم چھپاتے ہو“ یعنی وہ جانتا ہے جو تم اپنے دلوں میں چھپاتے ہو اور جو تم دوسروں سے چھپاتے ہو۔ (3) ﴿وَمَا تُعْلِنُونَ﴾ ”اور جو بھی تم ظاہر کرتے ہو“ اور جو تم اپنی زبانوں اور اپنے اعضاء اور اپنے افعال سے ظاہر کرتے ہو۔ اللہ تعالیٰ نے ہر چیز کو گن رکھا ہے یہاں تک کہ وہ قیامت کے دن ان کی جزا دے گا، محسن کو اس کی نیکیوں کی اور گناہ گار کو اس کی برائیوں کی۔ (جامع البیان: 100/140) یہ اللہ تعالیٰ کی قدرت علم، حکمت اور نعمتوں کے سلسلے میں واضح کیا گیا ہے کہ وہ لوگوں کے ظاہری اور باطنی حالات کو جانتا ہے، اسے معلوم ہے کہ انہیں اپنی زندگی کی ضروریات کے لیے کیا چاہیے اور جن کی اللہ تعالیٰ کے سوا پوجا کی جاتی ہے وہ کچھ نہیں جانتے۔

﴿وَالَّذِينَ يَدْعُونَ مِنْ دُونِ اللَّهِ لَا يَخْلُقُونَ شَيْئاً وَهُمْ يُخْلَقُونَ﴾ (20)

”اور وہ لوگ جنہیں وہ اللہ تعالیٰ کے سوا پکارتے ہیں، وہ کسی چیز کو پیدا نہیں کر سکتے اور وہ خود پیدا کیے جاتے ہیں۔“ (20)

سوال: ﴿وَالَّذِينَ يَدْعُونَ مِنْ دُونِ اللَّهِ لَا يَخْلُقُونَ شَيْئًا وَهُمْ يُخْلَقُونَ﴾ ”اور وہ لوگ جنہیں وہ اللہ تعالیٰ کے سوا پکارتے ہیں، وہ کسی چیز کو پیدا نہیں کر سکتے اور وہ خود پیدا کیے جاتے ہیں“ کی وضاحت کریں؟

جواب: (1) ﴿وَالَّذِينَ يَدْعُونَ مِنْ دُونِ اللَّهِ﴾ ”اور وہ لوگ جنہیں وہ اللہ تعالیٰ کے سوا پکارتے ہیں“ اے لوگو! اللہ تعالیٰ کے سوا جن کی پوجا کی جاتی ہے۔ (2) ﴿لَا يَخْلُقُونَ شَيْئًا وَهُمْ يُخْلَقُونَ﴾ ”وہ کسی چیز کو پیدا نہیں کر سکتے اور وہ خود پیدا کیے جاتے ہیں“ وہ جھوٹے معبود کچھ بھی پیدا نہیں کر سکتے جب کہ انہیں خود تخلیق کیا گیا ہے پھر وہ کیسے معبود ہو سکتے ہیں جنہیں بنایا جائے، جو اپنے نفع و نقصان کے بھی مالک نہ ہوں؟ (جامع البیان: 100/14) (3) رب العزت نے فرمایا: ﴿قَالَ اتَّعْبُدُونَ مَا تَنْحِتُونَ (۹۵) وَاللَّهُ خَلَقَكُمْ وَمَا تَعْمَلُونَ (۹۶)﴾ ”اس نے کہا: ”کیا تم ان کی عبادت کرتے ہو جن کو تم ہاتھ سے تراشتے ہو؟ حالانکہ اللہ تعالیٰ نے تمہیں پیدا کیا اور اس کو جو تم عمل کرتے ہو۔“ (الصفات: 96,95) (4) وہ ہستیاں جو خود اپنے وجود کے لئے اللہ تعالیٰ کی محتاج ہوں وہ کیسے کوئی چیز پیدا کر سکتی ہیں اور اس کے ساتھ ساتھ وہ تمام اوصاف کمال اور علم وغیرہ سے محروم ہیں۔ (تفسیر سعدی: 1393/2)

﴿أَمْوَاتٌ غَيْرُ أَحْيَاءٍ ج ط وَمَا يَشْعُرُونَ أَيَّانَ يُبْعَثُونَ﴾ (21)

”وہ مردہ ہیں زندہ نہیں ہیں اور وہ نہیں جانتے کہ وہ کب اٹھائے جائیں گے۔“ (21)

سوال: ﴿أَمْوَاتٌ غَيْرُ أَحْيَاءٍ ج ط وَمَا يَشْعُرُونَ أَيَّانَ يُبْعَثُونَ﴾ ”وہ مردہ ہیں زندہ نہیں ہیں اور وہ نہیں جانتے کہ وہ کب اٹھائے جائیں گے“ کی وضاحت کریں؟

جواب: (1) ﴿أَمْوَاتٌ غَيْرُ أَحْيَاءٍ﴾ ”وہ مردہ ہیں زندہ نہیں ہیں“ یعنی جن میں روح نہیں وہ مردہ ہیں کیونکہ ان میں زندگی نہیں۔ وہ کیسے سن سکتے ہیں؟ کیسے سمجھ سکتے ہیں؟ کیسے وہ دیکھ سکتے ہیں؟۔ (2) جو سن سکتے ہیں نہ دیکھ سکتے ہیں اور نہ وہ عقل رکھتے ہیں۔ کیا تم اللہ رب العالمین کو چھوڑ کر ان کو معبود بناتے ہو؟ پس مشرکین کی مت ماری گئی ہے، ان کی عقل کتنی گمراہ اور کتنی فاسد ہے کہ وہ ان اشیاء میں بھی بہک گئی جن کا فساد بالکل واضح اور اظہر ہے۔ انہوں نے ان لوگوں کو جو ہر لحاظ سے ناقص، اوصاف کمال سے عاری اور افعال سے محروم ہیں۔ اللہ تعالیٰ کے برابر قرار دے دیا ہے جو ہر لحاظ سے کامل ہے۔ وہ ہر صفت کمال کا مالک ہے اور یہ صفت اس میں سب سے کامل اور سب سے زیادہ پائی جاتی ہے۔ اس کا علم کامل تمام اشیاء پر محیط، اس کی قدرت سب کو شامل اور اس کی رحمت بے حد و حساب ہے جو تمام کائنات پر سایہ کننا ہے۔ وہ حمد و ثنا، مجد و کبریا اور عظمت کا مالک ہے، اس کی مخلوق میں کوئی بھی اس کی صفت کا احاطہ نہیں کر سکتا۔ (تفسیر سعدی: 1393/2) (3) ﴿وَمَا يَشْعُرُونَ أَيَّانَ يُبْعَثُونَ﴾ ”اور وہ نہیں جانتے کہ وہ کب اٹھائے جائیں گے“ وہ نہیں جانتے کہ موت کے بعد

دوبارہ کب اٹھایا جائے گا؟ جیسے عبادت کرنے والے نہیں جانتے کہ ان کے جھوٹے معبود کب اٹھائے جائیں گے۔ پھر ان کی عبادت کیے صحیح ہو سکتی ہے جو اس زندگی کے کاموں پر جزا نہیں دے سکتے، نہ جزا کے بارے میں علم رکھتے ہیں نہ کوئی قدرت، نہ اختیار۔

رکوع نمبر 9

﴿الْهَيْكُمُ إِلَهٌ وَاحِدٌ ۖ فَالَّذِينَ لَا يُؤْمِنُونَ بِالْآخِرَةِ قُلُوبُهُمْ مُنْكَرَةٌ وَهُمْ مُسْتَكْبِرُونَ﴾ (22)

”تمہارا معبود ایک ہی معبود ہے، چنانچہ جو لوگ آخرت پر ایمان نہیں رکھتے ان کے دل ہی انکار کرنے والے ہیں اور وہ بہت تکبر کرنے والے ہیں۔“ (22)

سوال: ﴿الْهَيْكُمُ إِلَهٌ وَاحِدٌ ۖ فَالَّذِينَ لَا يُؤْمِنُونَ بِالْآخِرَةِ قُلُوبُهُمْ مُنْكَرَةٌ وَهُمْ مُسْتَكْبِرُونَ﴾ ”تمہارا معبود ایک ہی معبود ہے، چنانچہ جو لوگ آخرت پر ایمان نہیں رکھتے ان کے دل ہی انکار کرنے والے ہیں اور وہ بہت تکبر کرنے والے ہیں“ کی وضاحت کریں؟

جواب: (1) ﴿الْهَيْكُمُ﴾ ”تمہارا معبود“ جو تم پر عبادت کا حق رکھتا ہے۔ وہی ہے جو تمام مخلوقات کے مقابلے میں اکیلا یہ حق رکھتا ہے کہ اس کی اطاعت کی جائے کیونکہ اللہ تعالیٰ کے سوا جن کی عبادت کی جاتی ہے وہ کچھ بھی پیدا نہیں کر سکتے بلکہ خود پیدا کیے ہوئے ہیں۔ ان سے جزا سزا کی توقع نہیں رکھی جاسکتی اور اس امید کے بغیر کوئی نیک عمل کیسے جاری رکھا جاسکتا ہے اور کوئی برا عمل کیسے چھوڑا جاسکتا ہے؟ (2) ﴿إِلَهٌ وَاحِدٌ﴾ ”ایک ہی معبود ہے“ یہ عقلی نتیجہ ہے جس کا عقل مند انکار نہیں کر سکتے کہ معبود ایک ہے، اس کا کوئی شریک نہیں۔ وہ اللہ جل جلالہ ہے۔ جب وہ خالق ہے، رازق ہے، مدبر ہے، زندہ کرنے والا، موت دینے والا، اعلیٰ صفات اور اسماء حسنیٰ والا ہے، اس کے سوا نہ کوئی پیدا کر سکتا ہے، نہ رزق دے سکتا ہے، نہ تدبیر کر سکتا ہے، نہ زندہ کر سکتا ہے، نہ موت دے سکتا ہے پھر ایسے کو معبود بنانا گمراہی اور حماقت ہے۔ (ایر القایر: 754/755) (3) ﴿الْهَيْكُمُ إِلَهٌ وَاحِدٌ﴾ اور وہ ہے اللہ جو ایک اور یکتا ہے اور بے نیاز ہے۔ اس نے کسی کو جنم دیا ہے نہ اس کو کسی نے جنم دیا ہے اور اس کا کوئی بھی ہمسر نہیں۔ پس عقل مند اور اہل ایمان نے اللہ تعالیٰ اور اس کی عظمت کو اپنے دلوں میں بسالیا ہے، ان کے دل اس سے بے پناہ محبت کرتے ہیں، بدنی اور مالی عبادات، اعمال قلوب اور اعمال جوارح میں سے جو کچھ بھی ان کی استطاعت میں ہے اللہ تعالیٰ کی جناب میں پیش کرتے ہیں اور اس کے اسمائے حسنیٰ، صفات علیا اور افعال مقدسہ کے ذکر کے ذریعے سے اس کی حمد و ثناء بیان کرتے ہیں۔ (تیسرے حصے: 1393، 1394/2) (4) ﴿فَالَّذِينَ لَا يُؤْمِنُونَ بِالْآخِرَةِ قُلُوبُهُمْ مُنْكَرَةٌ﴾ ”چنانچہ جو لوگ آخرت پر ایمان نہیں رکھتے ان کے دل ہی انکار کرنے والے ہیں“ اللہ رب العزت نے کافروں کے کفر اور فسادیوں کے فساد کی علت کا ذکر کیا ہے اور وہ ان کا بعثت یعنی جی اٹھنے کو

جھٹلانا ہے۔ اس کی وجہ سے بندہ حق اور خیر کے طریقے پر قائم نہیں رہتا اور وہ آخرت پر اور دنیا اور آخرت کی زندگی میں اعمال کی جزا پر ایمان نہیں رکھتا۔ (امیر القامیس: 754/755) (5) یعنی ان کے دل اس امر عظیم کے منکر ہیں اور اس کا انکار صرف وہی کرتے ہیں جن میں جہالت اور عناد بہت زیادہ ہو اور یہ امر عظیم اللہ تعالیٰ کی توحید ہے۔ (تفسیر سعدی: 2/1394، 1393) (6) یعنی وہ اللہ تعالیٰ کی توحید، نبوت، بعثت اور جزا کا انکار کرتے ہیں۔ (7) ﴿وَهُمْ مُسْتَكْبِرُونَ﴾ اور وہ بہت تکبر کرنے والے ہیں، استکبار کا مطلب ہے خود کو بڑا سمجھتے ہوئے حق کا انکار کر دینا۔ تکبر کی وجہ سے وہ اللہ تعالیٰ کی عبادت کا انکار کرتے ہیں۔ (8) وہ اپنے دلوں کے اندھیرے میں ڈوبنے کی وجہ سے کفر کرتے ہیں۔ (9) آباء و اجداد کی اندھی پیروی کرنے والے جب عقل سے کام نہیں لیتے تو وہ اللہ تعالیٰ کی توحید کا انکار کرتے دیتے ہیں۔ رب العزت نے فرمایا: ﴿إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثَرِهِمْ مُّقْتَدُونَ﴾ ”یقیناً ہم نے اپنے باپ دادا کو ایک طریقے پر پایا اور یقیناً ہم ان کے نقش قدم کی پیروی کرنے والے ہیں۔“ (الزمر: 23) (11) ﴿أَجْعَلِ الْأَلِهَةَ إِلَهًا وَاحِدًا جِئْنَا بِهَذَا لِشَيْءٍ عَظِيمٍ﴾ ”کیا اُس نے سارے معبودوں کی جگہ ایک معبود بنا دیا؟ یقیناً یہ بڑی عجیب بات ہے۔“ (ص: 5) (12) ﴿وَإِذَا ذُكِرَ اللَّهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ بِالْآخِرَةِ وَإِذَا ذُكِرَ الَّذِينَ مِنْ دُونِهِ إِذَا هُمْ يَسْتَبْشِرُونَ﴾ ”اور جب اکیلے اللہ تعالیٰ کا ذکر کیا جاتا ہے تو ان لوگوں کے دل کڑھنے لگتے ہیں جو آخرت پر ایمان نہیں رکھتے اور جب اُس کے سوا دوسروں کا ذکر کیا جاتا ہے تب وہ خوش و خرم ہو جاتے ہیں۔“ (الزمر: 45)

﴿لَا جَرَمَ أَنَّ اللَّهَ يَعْلَمُ مَا يُسِرُّونَ وَمَا يُعْلِنُونَ ۗ إِنَّهُ لَا يُحِبُّ الْمُسْتَكْبِرِينَ﴾ (23)

”کوئی شک نہیں کہ یقیناً اللہ تعالیٰ جانتا ہے جو وہ چھپاتے ہیں اور جو بھی وہ ظاہر کرتے ہیں، بلاشبہ وہ تکبر کرنے والوں سے محبت نہیں کرتا۔“ (23)

سوال 1: ﴿لَا جَرَمَ أَنَّ اللَّهَ يَعْلَمُ مَا يُسِرُّونَ وَمَا يُعْلِنُونَ﴾ ”کوئی شک نہیں کہ یقیناً اللہ تعالیٰ جانتا ہے جو وہ چھپاتے ہیں اور جو بھی وہ ظاہر کرتے ہیں“ کی وضاحت کریں؟

جواب: (1) ﴿لَا جَرَمَ﴾ ”کوئی شک نہیں“، یعنی یہ حق ہے اس میں کوئی شک نہیں۔ (2) ﴿أَنَّ اللَّهَ يَعْلَمُ مَا يُسِرُّونَ وَمَا يُعْلِنُونَ﴾ ”کہ یقیناً اللہ تعالیٰ جانتا ہے جو وہ چھپاتے ہیں اور جو بھی وہ ظاہر کرتے ہیں“، یعنی اللہ تعالیٰ ان کے کھلے چھپے سب اعمال کو جانتا ہے، ان کے حالات سے واقف ہے اور وہ ان کے اعمال کا حساب رکھے ہوئے ہے۔ وہ انہیں ان کے برے اعمال کی اس دن جزا دے گا جس کو وہ جھٹلاتے ہیں۔

سوال نمبر 2: ﴿إِنَّهُ لَا يُحِبُّ الْمُسْتَكْبِرِينَ﴾ ”بلاشبہ وہ تکبر کرنے والوں کو پسند نہیں کرتا“ کی وضاحت کریں؟

جواب: (1) ﴿إِنَّهُ لَا يَحِبُّ الْمُسْتَكْبِرِينَ﴾ بلاشبہ وہ تکبر کرنے والوں کو پسند نہیں کرتا، اور ان سے بغض کی وجہ سے انہیں آگ کا عذاب دے کر ذلیل رسوا کرے گا۔ (2) رب العزت نے فرمایا: ﴿إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ﴾ ”یقیناً جو لوگ میری عبادت سے تکبر کرتے ہیں جلد ہی وہ جہنم میں ذلیل ہو کر داخل ہوں گے۔“ (تافر: 60) (3) سیدنا عبداللہ بن مسعود رضی اللہ عنہ سے روایت ہے کہ نبی ﷺ نے فرمایا: ”جس کے دل میں رائی کے دانہ کے برابر بھی تکبر ہوگا وہ جنت میں نہیں جائے گا۔ اس پر ایک آدمی نے عرض کیا کہ ایک آدمی چاہتا ہے کہ اس کے کپڑے اچھے ہوں اور اس کی جوتی بھی اچھی ہو۔ آپ ﷺ نے ارشاد فرمایا: اللہ تعالیٰ جمیل ہے اور جمال (خوب صورتی) ہی کو پسند فرماتا ہے۔ تکبر تو حق کی طرف سے منہ موڑنے اور دوسرے لوگوں کو کمتر سمجھنے کو کہتے ہیں۔“ (اسلم: 265)

﴿وَإِذَا قِيلَ لَهُمْ مَّاذَا أَنْزَلَ رَبُّكُمْ ۖ قَالُوا آسَاطِيرُ الْأَوَّلِينَ﴾ (24)

”اور جب ان سے کہا جاتا ہے کہ تمہارے رب نے کیا کچھ نازل کیا ہے؟ تو کہتے ہیں کہ اگلے لوگوں کی بے اصل کہانیاں ہیں۔“ (24)

سوال: ﴿وَإِذَا قِيلَ لَهُمْ مَّاذَا أَنْزَلَ رَبُّكُمْ ۖ قَالُوا آسَاطِيرُ الْأَوَّلِينَ﴾ ”اور جب ان سے کہا جاتا ہے کہ تمہارے رب نے کیا کچھ نازل کیا ہے؟ تو کہتے ہیں کہ اگلے لوگوں کی بے اصل کہانیاں ہیں“ کی وضاحت کریں؟

جواب: (1) ﴿وَإِذَا قِيلَ لَهُمْ﴾ ”اور جب ان سے کہا جاتا ہے“ یعنی جب قریش کے کافروں سے کہا جاتا ہے۔ (2) یعنی ان لوگوں کو کہا جاتا ہے جنہوں نے حق کو جھٹلایا۔ (3) ﴿مَّاذَا أَنْزَلَ رَبُّكُمْ﴾ ”تمہارے رب نے کیا کچھ نازل کیا ہے؟“ یعنی جب ان سے قرآن اور وحی، جو اللہ تعالیٰ کی اپنے بندوں پر سب سے بڑی نعمت ہے کے بارے میں سوال کیا جاتا ہے کہ تمہارا اس کی بابت کیا جواب ہے؟ کیا تم اس نعمت کا اعتراف کرتے ہوئے شکر ادا کرتے ہو یا اس کی ناشکری کرتے ہوئے عناد رکھتے ہو؟ (تفسیر سعدی: 1395/2) (4) ﴿قَالُوا آسَاطِيرُ الْأَوَّلِينَ﴾ ”تو کہتے ہیں کہ اگلے لوگوں کی بے اصل کہانیاں ہیں“ یعنی ان کا جواب یہ ہوتا ہے کہ اللہ تعالیٰ نے کچھ نہیں اتارا۔ جو کچھ ہمیں پڑھ کر سنایا جاتا ہے وہ پہلے لوگوں کی کتابیں ہیں۔ (5) یعنی یہ جھوٹ ہے جسے محمد ﷺ نے گھڑ لیا ہے۔ یہ گزرے ہوئے لوگوں کے قصے کہانیاں ہیں جنہیں لوگ نسل در نسل نقل کرتے چلے آ رہے ہیں، ان میں کچھ قصے سچے ہیں اور بعض محض جھوٹے ہیں۔ یہ ان کا نظریہ تھا اور انہوں نے اپنے پیروکاروں کو اس نظریہ کے قبول کرنے کی دعوت دی اور اس طرح انہوں نے ان کا بوجھ اٹھایا اور قیامت تک کے لئے ان لوگوں کا بوجھ بھی اٹھالیا جو ان کی پیروی کریں گے۔ (تفسیر سعدی: 1395/2) (6) اسی طرح رب العزت نے سورۃ الفرقان میں ان کی متضاد بیانیوں کو نقل کیا ہے: ﴿وَقَالُوا آسَاطِيرُ الْأَوَّلِينَ انْكِتَبَهَا فَهِيَ تُمْلَىٰ عَلَيْهِ بُكْرَةً وَأَصِيلًا﴾ ”انہوں نے کہا کہ یہ پہلے لوگوں کی کہانیاں ہیں جنہیں اس نے لکھوا رکھا ہے۔ پس وہی اس کو صبح و شام پڑھ کر سنائی جاتی ہیں۔“ (الفرقان: 5) (7) کفار مکہ رسول اللہ ﷺ کے

بارے میں مختلف باتیں کرتے رہتے تھے مثلاً کہتے تھے جادو گر ہے، کبھی کہتے تھے شاعر ہے، کبھی کہتے کاہن ہے، کبھی کہتے مجنون ہے۔ ولید بن مغیرہ اسی سلسلے میں نبی ﷺ کے پاس گیا، اسی کے بارے میں فرمایا: ﴿أَنَّهُ فَكَّرَ وَقَدَّرَ (۱۸) فَفَعِلَ كَيْفَ قَدَّرَ (۱۹) ثُمَّ قُنِيَ كَيْفَ قَدَّرَ (۲۰) ثُمَّ نَظَرَ (۲۱) ثُمَّ عَبَسَ وَبَسَرَ (۲۲) ثُمَّ أَدْبَرَ وَاسْتَكْبَرَ (۲۳) فَقَالَ إِنْ هَذَا إِلَّا سِحْرٌ يُؤْتَىٰ (۲۴)﴾ ”یقیناً اس نے سوچا اور بات بنائی۔ پھر وہ ہلاک ہوا! اُس نے کیسی بات بنائی؟ پھر وہ ہلاک ہوا! اس نے کیسی بات بنائی؟ پھر اس نے دیکھا پھر تیوری چڑھائی اور منہ بسورا۔ پھر پلٹا اور تکبر کیا۔ پھر کہا: ”کچھ نہیں مگر ایک جادو ہے جو پہلے سے چلا آ رہا ہے۔“ (مدثر: 18، 24) (8) رب العزت نے فرمایا: ﴿أَنْظُرْ كَيْفَ ضَرَبُوا لَكَ الْأَمْثَالَ فَضَلُّوا فَلَا يَسْتَطِيعُونَ سَبِيلاً﴾ ”آپ دیکھیں انہوں نے آپ کے لیے کیسی مثالیں بیان کی ہیں؟ چنانچہ وہ بھٹک گئے، سواب وہ کوئی راستہ نہیں پاسکتے۔“ (بنی اسرائیل: 48) (9) انسان جب حقیقت سے دور ہوتا ہے تو وہ کسی بات پر نہیں ٹھہرتا کیونکہ جو دشمنی کرنا چاہتا ہے وہ مخالفت برائے مخالفت کرتا ہے۔

﴿لِيَحْمِلُوا أَوْزَارَهُمْ كَامِلَةً يَوْمَ الْقِيَامَةِ لَا وَمِنْ أَوْزَارِ الَّذِينَ يُضِلُّونَهُمْ بِغَيْرِ عِلْمٍ ط الْأَسَاءَ مَا

يَزِرُونَ﴾ (25)

”تا کہ وہ قیامت کے دن اپنے بوجھ بھی پورے پورے اٹھائیں اور ان کے بوجھوں میں سے بھی جنہیں وہ علم کے بغیر ہی گمراہ کرتے ہیں۔ سن لو! بہت ہی بُرا ہے وہ بوجھ جو وہ اٹھارہے ہیں۔“ (25)

سوال: ﴿لِيَحْمِلُوا أَوْزَارَهُمْ كَامِلَةً يَوْمَ الْقِيَامَةِ لَا وَمِنْ أَوْزَارِ الَّذِينَ يُضِلُّونَهُمْ بِغَيْرِ عِلْمٍ ط الْأَسَاءَ مَا يَزِرُونَ﴾ ”تا کہ وہ قیامت کے دن اپنے بوجھ بھی پورے پورے اٹھائیں اور ان کے بوجھوں میں سے بھی جنہیں وہ علم کے بغیر ہی گمراہ کرتے ہیں۔ سن لو! بہت ہی بُرا ہے وہ بوجھ جو وہ اٹھارہے ہیں“ کی وضاحت کریں؟

جواب: (1) ﴿لِيَحْمِلُوا أَوْزَارَهُمْ كَامِلَةً يَوْمَ الْقِيَامَةِ﴾ ”تا کہ وہ قیامت کے دن اپنے بوجھ بھی پورے پورے اٹھائیں“ یعنی ان کی تقدیر میں یہی ہے کہ وہ قیامت کے دن اپنے اور ان لوگوں کے جن کو انہوں نے گمراہ کیا ہے سب کے بوجھ اٹھائیں گے۔ ان کی ذاتی غلطیاں اور غیروں کو گمراہ کرنے کی غلطیاں سب قیامت کے دن انہیں کے گلے منڈھ دی جائیں گی۔ (تفسیر ابن کثیر: 985/1) (2) ﴿وَمِنْ أَوْزَارِ الَّذِينَ يُضِلُّونَهُمْ بِغَيْرِ عِلْمٍ﴾ ”اور ان کے بوجھوں میں سے بھی جنہیں وہ علم کے بغیر ہی گمراہ کرتے ہیں“ یعنی اپنے مقلدین کا بوجھ بھی اٹھائیں گے جن کے پاس کوئی علم نہیں سوائے اس کے جس کی طرف یہ قائدین بلا تے ہیں۔ پس یہ قائدین ان کا بوجھ بھی اٹھائیں گے۔ رہے وہ لوگ جو ان کے باطل ہونے کا علم رکھتے ہیں تو ان میں ہر ایک مستقل مجرم ہے کیونکہ وہ ان کے باطل نظریات کو جانتے ہیں جس طرح وہ خود جانتے ہیں۔ (تفسیر سعدی: 1395/2) (3) سیدنا جریر بن عبد اللہ رضی اللہ عنہ بیان کرتے ہیں کہ رسول اللہ ﷺ نے فرمایا: جس

نے اسلام میں آکر نیک بات (یعنی کتاب و سنت کی بات) جاری کی اس کے لئے اپنے عمل کا بھی ثواب ہے اور جو لوگ اس کے بعد عمل کریں (اس کی دیکھا دیکھی) ان کا بھی ثواب ہے بغیر اس کے کہ ان لوگوں کا کچھ ثواب گھٹے اور جس نے اسلام میں آکر بری چال ڈالی (یعنی جس سے کتاب و سنت نے روکا ہے) اس کے اوپر اس کے عمل کا بھی بار ہے اور ان لوگوں کا بھی بار جو اس کے بعد عمل کریں بغیر اس کے کہ ان لوگوں کا بار کچھ گھٹے۔“ (صحیح مسلم: 2351) (4) ﴿الْأَسَاءَ مَا يَدْرُونَ﴾ ”سن لو! بہت ہی بُرا ہے وہ بوجھ جو وہ اٹھا رہے ہیں“ یعنی کتنا بُرا ہے وہ بھاری بوجھ جو انہوں نے اپنی پیٹھ پر اٹھا رکھا ہے۔ خود ان کے اپنے گناہوں کا اور ان لوگوں کے گناہوں کا بوجھ جن کو انہوں نے گمراہ کیا۔ (تفسیر سدی: 2/1393) (5) رب العزت نے فرمایا: ﴿قَالَ ادْخُلُوا فِي أُمَمٍ قَدْ خَلَتْ مِنْ قَبْلِكُمْ مِنَ الْجِنِّ وَالْإِنْسِ فِي النَّارِ كُلَّمَا دَخَلَتْ أُمَّةٌ لَعَنَتْ أُخْتَهَا حَتَّىٰ إِذَا ادَّارَكُوا فِيهَا جَمِيعًا قَالَتْ أُخْرَاهُمْ لِأَوْلِهِمْ رَبَّنَا هَلْ وَاوَلَاءِ أَضَلُّونَا فَاتِهِمْ عَذَابًا ضِعْفًا مِنَ النَّارِ ۗ قَالَ لِكُلِّ ضِعْفٍ وَلَكِنْ لَا تَعْلَمُونَ﴾ (۳۸) وَقَالَتْ أُوْلَاهُمْ لِأَخْرَاهُمْ فَمَا كَانَ لَكُمْ عَلَيْنَا مِنْ فَضْلٍ فذُوقُوا الْعَذَابَ بِمَا كُنْتُمْ تَكْسِبُونَ (۳۹)﴾ اللہ تعالیٰ فرمائے گا: ”آگ میں داخل ہو جاؤ جنوں اور انسانوں کے گروہوں کے ساتھ جو تم سے پہلے گزر چکے۔“ جب بھی کوئی جماعت داخل ہوگی وہ اپنی ساتھی جماعت پر لعنت کرے گی یہاں تک کہ جب وہ سب اُس میں آلیں گی تو اُن کی پچھلی اپنے سے پہلی جماعت کے بارے میں کہے گی: ”اے ہمارے رب! یہی لوگ ہیں جنہوں نے ہمیں گمراہ کیا چنانچہ آپ انہیں آگ کا دو گنا عذاب دیں، اللہ تعالیٰ فرمائیں گے: ”ہر ایک کے لئے دو گنا ہے اور لیکن تم نہیں جانتے۔“ اور ان کی پہلی جماعت اپنی پچھلی کے لئے کہے گی: ”پھر تمہیں بھی ہم پر کوئی فضیلت حاصل نہیں تھی تو تم عذاب کا مزہ چکھو، اس کے بدلے میں جو تم کمانے تھے۔“ (الاعراف: 38، 39) (6) سیدنا عبداللہ (بن مسعود) رضی اللہ عنہ کہتے ہیں کہ رسول اللہ ﷺ نے فرمایا: ”جب کوئی شخص دنیا میں ناحق (ظلم سے) مارا جاتا ہے تو اس کے خون کے وبال کا ایک حصہ آدم کے پہلے بیٹے (قائیل) پر پڑتا ہے کیونکہ اس نے سب سے پہلے ناحق خون کی بنیاد قائم کی تھی۔“ (بخاری: 7321) (7) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جس نے کسی کو ہدایت (نیکی) کی دعوت دی اس کے لیے اس کی آواز پر لبیک کہنے والے تمام لوگوں کا ثواب ہوگا اور یہ چیز ان کے اجر میں کوئی کمی واقع نہیں کرے گی اور (ایسے ہی) جس شخص نے برائی کی طرف دعوت دی، اسے ان تمام لوگوں کا گناہ ہوگا جو اس کے پیچھے لگیں گے اور اس سے ان کے گناہ کم نہیں ہوں گے۔“ (مسلم: 6804)

رکوع نمبر: 10

﴿قَدْ مَكَرَ الَّذِينَ مِنْ قَبْلِهِمْ فَاتَى اللَّهُ بُنْيَانَهُمْ مِنَ الْقَوَاعِدِ فَخَرَّ عَلَيْهِمُ السَّقْفُ مِنْ فَوْقِهِمْ
وَأَتَهُمُ الْعَذَابُ مِنْ حَيْثُ لَا يَشْعُرُونَ﴾ (26)

”یقیناً ان لوگوں نے خفیہ تدبیریں کیں جو ان سے پہلے تھے، تو اللہ تعالیٰ بنیادوں سے ان کی عمارت کو آیا، پس ان کے اوپر سے چھتیں ان پر گر پڑیں اور ایسے رخ سے ان پر عذاب آیا جہاں سے وہ سوچتے نہیں تھے۔“ (26)

سوال 1: ﴿قَدْ مَكَرَ الَّذِينَ مِنْ قَبْلِهِمْ﴾ ”یقیناً ان لوگوں نے خفیہ تدبیریں کیں جو ان سے پہلے تھے“ کی وضاحت کریں؟
جواب: (1) ﴿قَدْ مَكَرَ الَّذِينَ مِنْ قَبْلِهِمْ﴾ ”یقیناً ان لوگوں نے خفیہ تدبیریں کیں جو ان سے پہلے تھے“، یعنی کفار قریش سے پہلے نمرود اور فرعون جیسے جاہل بادشاہوں نے بھی ابراہیم علیہ السلام اور موسیٰ علیہ السلام کے خلاف چالیں چلیں۔ نمرود نے ابراہیم علیہ السلام کو آگ میں ڈالا اور فرعون نے موسیٰ علیہ السلام کو قتل کرنے کی سازش کی۔ (2) یعنی پہلے لوگوں نے بھی تکبر سے رسولوں کی پیروی سے اور اللہ تعالیٰ کے راستے سے روکنے کے لیے چالیں چلیں۔ (3) یعنی جنہوں نے اپنے رسولوں کے خلاف سازشیں کیں اور ان کی دعوت کو ٹھکرانے کے لئے مختلف قسم کے حیلے ایجاد کئے اور اپنے مکرو فریب کی اساس اور بنیاد پر خوف ناک عمارت اور محل تعمیر کیے۔ (تفسیر سعدی: 2/1395، 1396) (4) یعنی ہر دور میں لوگوں نے شرک کو قائم رکھنے اور گمراہ کرنے کی کوششیں کیں۔ (5) سورہ نوح میں فرمایا: ﴿وَمَكَرُوا مَكْرًا كَبِيرًا﴾ ”اور انہوں نے خفیہ تدبیر کی، بہت بڑی خفیہ تدبیر۔“ (نوح: 22)

سوال 2: ﴿فَاتَى اللَّهُ بُنْيَانَهُمْ مِنَ الْقَوَاعِدِ﴾ ”تو اللہ تعالیٰ بنیادوں سے ان کی عمارت کو آیا“ کی وضاحت کریں؟
جواب: (1) ﴿فَاتَى اللَّهُ بُنْيَانَهُمْ مِنَ الْقَوَاعِدِ﴾ ”تو اللہ تعالیٰ بنیادوں سے ان کی عمارت کو آیا“، قرآن حکیم نے کفار کے پروپیگنڈے کو ایسی عمارت سے تشبیہ دی ہے جس کی بنیادیں بھی ہیں، چھت اور ستون بھی۔ (2) وہ پروپیگنڈے اگرچہ بڑا مضبوط اور پختہ تھا لیکن اللہ تعالیٰ کی تدبیر کے مقابلے میں ٹھہر نہ سکا۔ (3) اللہ تعالیٰ کے عذاب نے ان کے مکرو فریب (کی عمارتوں) کو بنیادوں اور جڑوں سے اکھاڑ پھینکا۔ (تفسیر سعدی: 2/1395)

سوال 3: ﴿فَخَرَّ عَلَيْهِمُ السَّقْفُ مِنْ فَوْقِهِمْ﴾ ”پس ان کے اوپر سے چھتیں ان پر گر پڑیں“ کی وضاحت کریں؟
جواب: (1) ﴿فَخَرَّ عَلَيْهِمُ السَّقْفُ مِنْ فَوْقِهِمْ﴾ ”پس ان کے اوپر سے چھتیں ان پر گر پڑیں“، اوپر سے چھت گرنے سے مراد مکمل تباہی ہے۔ یہ چھت پروپیگنڈے کی تھی اور ان کا پروپیگنڈے مکمل طور پر بے اثر ثابت ہوا۔ (2) سازشوں کا تانا بانا بن کر انہوں نے مکرو فریب کی جو عمارت کھڑی کی تھی، ان کے لئے عذاب بن گئی جس کے ذریعے سے ان کو عذاب دیا گیا۔ (تفسیر سعدی: 2/1395)

سوال 4: ﴿وَأَتَتْهُمْ الْعَذَابُ مِنْ حَيْثُ لَا يَشْعُرُونَ﴾ ”اور ایسے رخ سے ان پر عذاب آیا جہاں سے وہ سوچتے نہیں تھے“ کی وضاحت کریں؟

جواب: (1) ﴿وَأَتَتْهُمْ الْعَذَابُ مِنْ حَيْثُ لَا يَشْعُرُونَ﴾ ”اور ایسے رخ سے ان پر عذاب آیا جہاں سے وہ سوچتے نہیں تھے“، یعنی مشرکین عرب سے پہلے چلنے والوں پر اللہ تعالیٰ کا عذاب آیا۔ (جامع البیان: 14/105) (2) ﴿مِنْ حَيْثُ لَا يَشْعُرُونَ﴾ ”جہاں سے وہ

سوچتے نہیں تھے، یعنی انہیں گمان نہ تھا۔ اس سے مراد یہ ہے کہ انہیں تو اپنے پروپیگنڈے پر پورا بھروسہ تھا کہ وہ اس کے ذریعے پناہ لے لیں گے لیکن وہی ان کے لئے مقبرہ بن گیا۔ اس تباہی کا انہیں گمان تک نہ تھا۔ (3) اس کی وجہ یہ ہے کہ انہوں نے سمجھا کہ یہ عمارت ان کو فائدہ دے گی اور ان کو عذاب سے بچالے گی مگر اس کے برعکس انہوں نے جو بنیاد رکھی تھی وہ ان کے لئے عذاب بن گئی۔ (تفسیر سعدی: 2/1395، 1396)

(4) اللہ رب العزت نے اپنے دشمنوں کے مکرو فریب کو باطل کرنے کی بہترین مثال دی ہے۔ رسولوں کو جھٹلانے والوں نے خوب سوچ سمجھ کر جھٹلایا۔ انہوں نے حق کے مقابلے میں باطل کے اصول ضابطے بنائے تھے۔ ان اصولوں کے مطابق وہ رسولوں کی دعوت کو جھٹلاتے تھے اور انبیاء کو تکلیف دینے کے لیے چالیں چلتے تھے۔ اللہ تعالیٰ نے ان کی چالیں ان ہی پر الٹ دیں۔ رب العزت نے فرمایا: ﴿وَلَا يَحِصُّ الْمَكْرُ السَّيِّئُ إِلَّا بِأَهْلِهِ﴾ اور بری تدبیر اس کے کرنے والوں کے سوا کسی کو نہیں گھیرتی نہیں۔ (ناظر: 43)

﴿ثُمَّ يَوْمَ الْقِيَامَةِ يُخْزِبُهُمْ وَيَقُولُ أَيْنَ شُرَكَاءِى الَّذِينَ كُنْتُمْ تُشَاقِقُونَ فِيهِمْ ط قَالَ الَّذِينَ

أُوتُوا الْعِلْمَ إِنَّ الْخِزْيَ الْيَوْمَ وَالسُّوءَ عَلَى الْكُفْرِينَ (27)﴾

”پھر قیامت کے دن وہ ان کو رسوا کرے گا اور کہے گا کہ میرے وہ شریک کہاں ہیں جن کے بارے میں تم جھگڑا کیا کرتے تھے؟ جن لوگوں کو علم دیا گیا تھا وہ کہیں گے کہ یقیناً آج کے دن رسوائی اور بُرائی کافروں پر ہے۔ (27)“

سوال 1: ﴿ثُمَّ يَوْمَ الْقِيَامَةِ يُخْزِبُهُمْ وَيَقُولُ أَيْنَ شُرَكَاءِى الَّذِينَ كُنْتُمْ تُشَاقِقُونَ فِيهِمْ﴾ ”پھر قیامت کے دن وہ ان کو رسوا کرے گا اور کہے گا کہ میرے وہ شریک کہاں ہیں جن کے بارے میں تم جھگڑا کیا کرتے تھے“ کی وضاحت کریں؟

جواب: (1) ﴿ثُمَّ يَوْمَ الْقِيَامَةِ يُخْزِبُهُمْ﴾ ”پھر قیامت کے دن وہ ان کو رسوا کرے گا“ یعنی اللہ تعالیٰ قیامت کے دن ان کے شرمناک افعال اور ان کی بے حیائیاں ظاہر کر دے گا جس سے وہ سخت ذلیل و رسوا ہوں گے۔ (2) ﴿وَيَقُولُ أَيْنَ شُرَكَاءِى الَّذِينَ كُنْتُمْ تُشَاقِقُونَ فِيهِمْ﴾ ”اور کہے گا کہ میرے وہ شریک کہاں ہیں جن کے بارے میں تم جھگڑا کیا کرتے تھے؟“ جب اللہ تعالیٰ سازشیوں کو ساری مخلوق کے سامنے رسوا کرے گا تو ان سے سوال کرے گا: کہاں ہیں میرے وہ شریک جن کی خاطر تم نے مومنوں سے جھگڑے کیے، ان سے جنگیں کیں؟ (3) یعنی جن کی خاطر تم اللہ تعالیٰ اور حزب اللہ سے عداوت اور ان سے جنگ کرتے اور ان کے بارے میں یہ زعم باطل رکھتے تھے کہ وہ اللہ تعالیٰ کے شریک ہیں؟ جب اللہ تعالیٰ ان سے یہ سوال کرے گا تو ان کے پاس اپنی گمراہی کے اقرار اور اپنے عناد کے اعتراف کے سوا کوئی جواب نہ ہوگا۔ پس وہ کہیں گے: ﴿ضَلُّوا عَنَّا وَشَهِدُوا عَلَیْ أَنْفُسِهِمْ أَنَّهُمْ كَانُوا كُفْرِينَ﴾ ”وہ سب غائب ہو گئے اور وہ اپنے خلاف گواہی دیں گے کہ یقیناً وہ انکار کرنے والے تھے“۔ (الاعراف: 37) (سعدی: 2/1396)

سوال 2: ﴿قَالَ الَّذِينَ أُوتُوا الْعِلْمَ إِنَّ الْخِزْيَ الْيَوْمَ وَالسُّوءَ عَلَى الْكَافِرِينَ﴾ ”جن لوگوں کو علم دیا گیا تھا وہ کہیں گے کہ یقیناً آج کے دن رسوائی اور بُرائی کافروں پر ہے“ کی وضاحت کریں؟

جواب: (1) ﴿قَالَ الَّذِينَ أُوتُوا الْعِلْمَ﴾ ”جن لوگوں کو علم دیا گیا تھا وہ کہیں گے“، یعنی لوگوں کو اللہ تعالیٰ نے علم دیا۔ اس سے مراد انبیاء اور ربانی علماء ہیں۔ (2) ﴿إِنَّ الْخِزْيَ الْيَوْمَ﴾ ”کہ یقیناً آج کے دن رسوائی“، یعنی قیامت کے دن کی ذلت اور رسوائی۔ (3) سیدنا ابن عمر رضی اللہ عنہما سے روایت ہے کہ رسول اللہ ﷺ نے فرمایا: ”جب اللہ تعالیٰ سب اگلے اور پچھلے لوگوں کو قیامت کے دن جمع فرمائے گا تو ہر عہد شکن کے لیے ایک جھنڈا بلند کیا جائے گا اور اُس سے کہا جائے گا کہ یہ فلاں بن فلاں کی عہد شکنی ہے“۔ (بخاری: 3188) (4) سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”قیامت کے روز لوگ اکٹھے کیے جائیں گے اور اللہ تعالیٰ ارشاد فرمائے گا، جو جس کی عبادت کرتا تھا وہ اس کے پاس چلا جائے۔ لہذا ان میں سے بعض سورج کے پاس چلے جائیں گے، بعض چاند کے پاس چلے جائیں گے اور بعض اپنے باطل معبودوں کے پاس چلے جائیں گے۔“ (بخاری: 806) (5) ﴿وَالسُّوءَ﴾ ”اور بُرائی“، یعنی برا عذاب۔ (6) یعنی جنہوں نے اللہ تعالیٰ کا اور اس کی وحدانیت کا انکار کیا۔ (ماہنامہ البیان: 106/14) ﴿وَلَوْ تَرَىٰ إِذِ يَتَوَفَّى الَّذِينَ كَفَرُوا الْمَلَائِكَةُ يَضْرِبُونَ وُجُوهَهُمْ وَأَذْبَارَهُمْ ۗ وَذُوقُوا عَذَابَ الْحَرِيقِ﴾ ”اور کاش آپ دیکھیں جب فرشتے ان لوگوں کی جان قبض کرتے ہیں جنہوں نے کفر کیا، وہ ان کے چہروں اور ان کی پشتوں پر مارتے ہیں اور (کہتے ہیں) جلنے کا عذاب چکھو“۔ (النحل: 5) (7) ﴿وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ قَالَ أُوحِيَ إِلَيَّ وَلَمْ يُوحَ إِلَيْهِ شَيْءٌ وَمَنْ قَالَ سَأُنزِلُ مِثْلَ مَا أَنْزَلَ اللَّهُ ط وَلَوْ تَرَىٰ إِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُوا أَيْدِيهِمْ ۖ أَخْرِجُوا أَنْفُسَكُمْ ط الْيَوْمَ تُجْزَوْنَ عَذَابَ الْهُونِ بِمَا كُنْتُمْ تَقُولُونَ عَلَى اللَّهِ غَيْرَ الْحَقِّ وَكُنْتُمْ عَنْ آيَاتِهِ تَسْتَكْبِرُونَ﴾ ”اور اس سے بڑا ظالم اور کون ہوگا جو اللہ تعالیٰ پر جھوٹ باندھے؟ یا کہے کہ مجھ پر وحی کی گئی حالانکہ اس پر کچھ وحی نہ کیا گیا ہو اور جو کہے کہ جیسا کلام اللہ تعالیٰ نے نازل کیا ہے جلد ہی میں بھی ویسا ہی اُتاروں گا، اور کاش آپ دیکھیں جب یہ ظالم موت کی سختیوں میں ہوتے ہیں اور فرشتے اپنے ہاتھ پھیلائے والے ہوتے ہیں کہ ”نکالو اپنی جانیں، آج تمہیں ذلت کا عذاب دیا جائے گا اس وجہ سے کہ تم اللہ تعالیٰ پر ناحق باتیں کہتے تھے اور اس کی آیات سے تکبر کیا کرتے تھے“۔ (النعام: 93) (8) سیدنا ابراہیم رضی اللہ عنہ سے مروی ہے کہ ایک مرتبہ ہم لوگ نبی ﷺ کے ساتھ ایک انصاری کے جنازے میں نکلے۔ ہم قبر کے قریب پہنچے تو ابھی تک لحد تیار نہیں ہوئی تھی اس لئے نبی ﷺ بیٹھ گئے۔ ہم بھی آپ ﷺ کے ارد گرد بیٹھ گئے۔ ایسا محسوس ہوتا تھا کہ ہمارے سروں پر پرندے بیٹھے ہوئے ہوں۔ نبی ﷺ کے دست مبارک میں ایک لکڑی تھی جس سے آپ ﷺ زمین کو کرید رہے تھے، پھر سر اٹھا کر فرمایا: اللہ تعالیٰ سے عذاب قبر سے بچنے کے لئے پناہ مانگو، دو تین مرتبہ فرمایا۔ پھر فرمایا کہ بندہ مومن جب دنیا سے رخصتی اور سفر آخرت پر جانے کے قریب ہوتا ہے تو اس کے پاس آسمان سے روشن چہروں والے فرشتے ”جن کے چہرے سورج کی طرح روشن ہوتے ہیں“ آتے ہیں، ان کے پاس جنت کا کفن

اور جنت کی حنوط ہوتی ہے، تاحدنگاہ وہ بیٹھ جاتے ہیں، پھر ملک الموت آکر اس کے سرہانے بیٹھ جاتے ہیں اور کہتے ہیں: اے نفس مطمئنه! اللہ کی تعالیٰ مغفرت اور خوشنودی کی طرف نکل چل، چنانچہ اس کی روح اس طرح بہہ کر نکل جاتی ہے جیسے مشکیزے کے منہ سے پانی کا قطرہ بہہ جاتا ہے، ملک الموت اسے پکڑ لیتے ہیں اور دوسرے فرشتے پلک جھپکنے کی مقدار بھی اس کی روح کو ملک الموت کے ہاتھ میں نہیں رہنے دیتے بلکہ ان سے لے کر اسے اس کفن میں لپیٹ کر اس پر اپنی لائی ہوئی حنوط مل دیتے ہیں، اور اس کے جسم سے ایسی خوشبو آتی ہے جیسے مشک کا ایک خوشگوار جھونکا جو زمین پر محسوس ہو سکے۔ پھر فرشتے اس روح کو لے کر اوپر چڑھ جاتے ہیں اور فرشتوں کے جس گروہ پر بھی ان کا گزر ہوتا ہے، وہ گروہ پوچھتا ہے کہ یہ پاکیزہ روح کون ہے؟ وہ جواب میں اس کا وہ بہترین نام بتاتے ہیں جس سے دنیا میں لوگ اسے پکارتے تھے حتیٰ کہ وہ اسے لے کر آسمان دنیا تک پہنچ جاتے ہیں، اور دروازے کھلواتے ہیں، لیکن دروازہ نہیں کھولا جاتا۔“ (مسند احمد: 18561) اس آیت کریمہ میں اہل علم کی فضیلت کا بیان ہے کہ وہ اس دنیا میں حق بولتے ہیں اور اس روز بھی حق بات کہیں گے جس روز گواہ کھڑے ہوں گے اور ان کی بات اللہ تعالیٰ اور مخلوق کے نزدیک قابل اعتبار ہوگی۔ (تفسیر سعدی: 2/1396)

﴿الَّذِينَ تَتَوَفَّيهِمُ الْمَلَائِكَةُ ظَالِمِي أَنْفُسِهِمْ فَأَلْقَوْا السَّلَامَ مَا كُنَّا نَعْمَلُ مِنْ سُوءٍ ط بَلَىٰ إِنَّ اللَّهَ

عَلِيمٌ ۖ بِمَا كُنْتُمْ تَعْمَلُونَ﴾ (28)

”جن کو فرشتے اس حال میں وفات دیتے ہیں کہ وہ اپنی جانوں پر ظلم کرنے والے ہوتے ہیں تو وہ فرماں برداری پیش کرتے ہیں کہ ہم

تو کوئی برا کام نہیں کرتے تھے، کیوں نہیں! یقیناً اللہ تعالیٰ خوب جاننے والا ہے جو بھی تم عمل کیا کرتے تھے۔ (28)“

سوال 1: ﴿الَّذِينَ تَتَوَفَّيهِمُ الْمَلَائِكَةُ ظَالِمِي أَنْفُسِهِمْ﴾ ”جن کو فرشتے اس حال میں وفات دیتے ہیں کہ وہ اپنی جانوں پر ظلم کرنے والے ہوتے ہیں“ کی وضاحت کریں؟

جواب: (1) ﴿الَّذِينَ تَتَوَفَّيهِمُ الْمَلَائِكَةُ ظَالِمِي أَنْفُسِهِمْ﴾ ”جن کو فرشتے اس حال میں وفات دیتے ہیں کہ وہ اپنی جانوں پر ظلم کرنے والے ہوتے ہیں“ اللہ رب العزت نے مشرکوں کے بارے میں ذکر فرمایا کہ جب ان پر موت کا وقت آئے گا اور ان کی گندی روحوں کو نکالنے کے لیے فرشتے آئیں گے۔ (2) ﴿ظَالِمِي أَنْفُسِهِمْ﴾ ”کہ وہ اپنی جانوں پر ظلم کرنے والے ہوتے ہیں“ یعنی فرشتے اس حال میں ان کی جان قبض کر رہے ہوں گے کہ ان کا ظلم اور ان کی گمراہی اپنے عروج پر ہوگی اور ظالم لوگ جس طرح وہاں، مختلف قسم کے عذاب، رسوائی اور اہانت سے دوچار ہوں گے، معلوم ہو جائے گا۔ (تفسیر سعدی: 2/1396) (3) یعنی وہ اللہ تعالیٰ کے ساتھ کفر اور شرک کر کے اور نافرمانیاں کر کے اپنی جانوں پر ظلم کر رہے ہوں گے۔

سوال 2: ﴿فَالْقُوا السَّلَامَ مَا كُنَّا نَعْمَلُ مِنْ سُوءٍ﴾ ”تو وہ فرماں برداری پیش کرتے ہیں کہ ہم تو کوئی برا کام نہیں کرتے تھے“ کی

وضاحت کریں؟

جواب: (1) ﴿فَالْقَوْمَ الْاَسْلَمَ﴾ ”تو وہ فرماں برداری پیش کرتے ہیں“ یعنی موت کے وقت مشرک اپنی فرماں برداری کا اظہار کریں گے اور ان معبودوں کا انکار کریں گے جن کی وہ عبادت کرتے تھے۔ (2) ﴿مَا كُنَّا نَعْمَلُ مِنْ سُوءٍ﴾ ”کہ ہم تو کوئی برا کام نہیں کرتے تھے“ وہ کہیں گے کہ ہم دنیا میں برے کام نہیں کیا کرتے تھے۔

سوال 3: ﴿بَلَىٰ اِنَّ اللّٰهَ عَلِيْمٌۢ بِمَا كُنْتُمْ تَعْمَلُوْنَ﴾ ”کیوں نہیں! یقیناً اللہ تعالیٰ خوب جاننے والا ہے جو بھی تم عمل کیا کرتے تھے“ کی وضاحت کریں؟

جواب: (1) ﴿بَلَىٰ اِنَّ اللّٰهَ عَلِيْمٌۢ بِمَا كُنْتُمْ تَعْمَلُوْنَ﴾ ”کیوں نہیں! یقیناً اللہ تعالیٰ خوب جاننے والا ہے جو بھی تم عمل کیا کرتے تھے“ فرشتے انہیں جواب دیں گے: کیوں نہیں؟ تم برائی کرتے تھے۔ (2) ﴿اِنَّ اللّٰهَ عَلِيْمٌۢ بِمَا كُنْتُمْ تَعْمَلُوْنَ﴾ ”یقیناً اللہ تعالیٰ خوب جاننے والا ہے جو بھی تم عمل کیا کرتے تھے“ یہاں اللہ تعالیٰ کے علم ہونے سے مراد ظالموں کے اعمال سے باخبر ہونا ہے۔ (3) یعنی تمہارے انکار کرنے کا اب تمہیں کچھ فائدہ نہیں ہوگا۔ (4) پس تمہارا انکار تمہیں کچھ فائدہ نہ دے گا۔ ان کے یہ احوال قیامت کے بعض مقامات پر ہوں گے۔ وہ یہ گمان کرتے ہوئے، دنیا میں کئے ہوئے اعمال کا انکار کر دیں گے کہ ان کا یہ انکار ان کو کچھ فائدہ دے گا۔ مگر جب ان کے ہاتھ پاؤں اور دیگر جو ارجح ان کے خلاف گواہی دیں گے اور ان کے اعمال لوگوں کے سامنے آشکار ہو جائیں گے تو اپنے کرتوتوں کا اقرار اور اعتراف کر لیں گے، اس لئے وہ اس وقت تک جہنم میں داخل نہیں ہوں گے جب تک کہ وہ اپنے گناہوں کا اعتراف نہ کر لیں گے۔ جب وہ جہنم کے دروازوں میں داخل ہوں گے تو تمام گناہ گار اپنے گناہ کے مطابق اور اپنے حسب حال دروازوں میں سے داخل ہوں گے۔ (تفسیر سعدی: 2/1397)

﴿فَاذْخُلُوْا اَبْوَابَ جَهَنَّمَ خَلِدِيْنَ فِيْهَا فَلَيْسَ مَثْوٰى الْمُتَكَبِّرِيْنَ﴾ (29)

”پھر تم جہنم کے دروازوں میں داخل ہو جاؤ اس میں ہمیشہ ہمیشہ رہنے والے ہو چنانچہ تکبر کرنے والوں کا بہت ہی برا ٹھکانہ ہے۔“ (29)

سوال 1: ﴿فَاذْخُلُوْا اَبْوَابَ جَهَنَّمَ خَلِدِيْنَ فِيْهَا﴾ ”پھر تم جہنم کے دروازوں میں داخل ہو جاؤ اس میں ہمیشہ ہمیشہ رہنے والے ہو“ کی وضاحت کریں؟

جواب: (1) ﴿فَاذْخُلُوْا اَبْوَابَ جَهَنَّمَ﴾ ”پھر تم جہنم کے دروازوں میں داخل ہو جاؤ“ حافظ ابن کثیر لکھتے ہیں کہ ان کی موت کے وقت ان کی روحیں جہنم میں چلی جاتی ہیں اور ان کے جسم قبر میں چلے جاتے ہیں۔ پھر ان کے جسموں سے ان کی روحوں کو جوڑ کر انہیں عذاب دیا جاتا ہے۔ صبح و شام ان پر آگ پیش کی جاتی ہے پھر قیامت کے دن انہیں ہمیشہ کے لئے جہنم میں داخل کر دیا جائے گا۔ (2) ﴿خَلِدِيْنَ﴾

فِيهَا ﴿”اس میں ہمیشہ ہمیشہ رہنے والے ہو“ یعنی موت کے بعد وہ دائمی عذاب میں ہوں گے جیسا کہ رب العزت نے فرمایا: ﴿ثُمَّ لَا يَمُوتُ فِيهَا وَلَا يَحْيَى﴾ ”پھر اُس میں نہ وہ مرے گا اور نہ جیے گا“۔ (الہٰی: 13)

سوال 2: ﴿فَلَيْسَ مَثْوَى الْمُتَكَبِّرِينَ﴾ ”چنانچہ تکبر کرنے والوں کا بہت ہی برا ٹھکانہ ہے“ کی وضاحت کریں؟
 جواب: (1) ﴿فَلَيْسَ مَثْوَى﴾ ”چنانچہ بہت ہی برا ٹھکانہ ہے“ یعنی جہنم کی آگ جو بہت برا ٹھکانا ہے۔ (2) رب العزت نے فرمایا: ﴿وَأَنَّ جَهَنَّمَ لَمَوْعِدُهُمْ أَجْمَعِينَ﴾ اور بے شک جہنم ان سب کے وعدے کی جگہ ہے۔ (سورہ الحجر: 43) ﴿وَمَا أَدْرَاكَ مَا الْحَطْمَةُ﴾ (5) نَارُ اللَّهِ الْمُوقَدَةُ (1) الَّتِي تَطَّلِعُ عَلَى الْأَفْنِدَةِ (2) إِنَّهَا عَلَيْهِمْ مُّوَصَّدَةٌ (3) فِي عَمَدٍ مُّمدَّدةٍ ﴿”اور تم کیا جانو کہ کیا ہے وہ توڑ پھوڑ کر رکھ دینے والی؟ (5) اللہ تعالیٰ کی بھڑکائی ہوئی آگ ہے۔ (6) جو دلوں تک پہنچ جائے گی۔ (7) یقیناً وہ اُن پر بند کر دی جائے گی۔ (8) اونچے اونچے ستونوں میں۔ (9)“ (سورہ الحجر: 9-5) (4) یعنی جہنم کی آگ، کیونکہ یہ حسرت و ندامت کا ٹھکانا، الم و شقاوت کی منزل، رنج و غم کا مقام اور اللہ جی و قیوم کی سخت ناراضی کا موقع ہوگا۔ جہنم کا عذاب ان سے دور نہ کیا جائے گا، جہنم کے عذاب کی الم نا کی کوان سے ایک دن کے لئے بھی رفع نہ کیا جائے گا۔ رب رحیم ان سے منہ پھیر لے گا اور ان کو عذاب عظیم کا مزا چکھائے گا۔ (تفسیر سہلی: 2 / 1397) (5) ﴿الْمُتَكَبِّرِينَ﴾ ”تکبر کرنے والوں کا“ یہاں تکبر سے مراد ایمان اور عبادت کے معاملے میں تکبر ہے۔ جیسا کہ فرمایا ﴿إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ﴾ ”یقیناً یہ وہ لوگ تھے کہ جب اُن سے کہا جاتا کہ اللہ تعالیٰ کے سوا کوئی معبود نہیں تو وہ تکبر کرتے تھے۔“ (الصافات: 35) (6) تکبر کرنے والوں کو اپنی غلطی کا احساس موت کے وقت ہوگا کہ ہم جن کے مقابلے میں بڑے بن رہے تھے ہمارا اُن سے مقابلہ نہ تھا بلکہ رب سے تھا۔ اُس وقت اُنہیں سمجھ آئے گی کہ دعوت حق کا معاملہ بندے اور خدا کا معاملہ ہے۔

﴿وَقِيلَ لِلَّذِينَ اتَّقَوْا مَاذَا أَنْزَلَ رَبُّكُمْ﴾ قَالُوا خَيْرًا ﴿لِلَّذِينَ أَحْسَنُوا فِي هَذِهِ الدُّنْيَا حَسَنَةٌ﴾
 وَلَدَارُ الْآخِرَةِ خَيْرٌ ﴿وَلَنِعْمَ دَارُ الْمُتَّقِينَ﴾ (30)

”اور اللہ تعالیٰ سے ڈر جانے والوں سے کہا گیا کہ تمہارے رب نے کیا نازل کیا ہے؟ وہ کہتے ہیں خیر ہی خیر، جن لوگوں نے نیک رویہ رکھا ان کے لیے اس دنیا میں بھی بھلائی ہے اور آخرت کا گھر بہترین ہے اور یقیناً کیا ہی خوب گھر ہے متقیوں کا!“ (30)
 سوال 1: ﴿وَقِيلَ لِلَّذِينَ اتَّقَوْا مَاذَا أَنْزَلَ رَبُّكُمْ﴾ قَالُوا خَيْرًا ﴿”اور اللہ تعالیٰ سے ڈر جانے والوں سے کہا گیا کہ تمہارے رب نے کیا نازل کیا ہے؟ وہ کہتے ہیں خیر ہی خیر“ کی وضاحت کریں؟

جواب: (1) مشرکوں اور وحی کو جھٹلانے والوں کا تذکرہ کرنے کے بعد فرمایا: ﴿وَقِيلَ لِلَّذِينَ اتَّقَوْا﴾ ”اور اللہ تعالیٰ سے ڈر جانے والوں سے کہا گیا“ اللہ تعالیٰ نے اہل تقویٰ کے قول کا ذکر فرمایا یعنی وہ لوگ جنہوں نے اپنے رب سے شرک نہیں کیا، نہ اس کے حکم کی نافرمانی

کی۔ یہ وہ لوگ ہیں جنہوں نے رسولوں کی فرماں برداری کی اور جنہوں نے شیطان کی پیروی کرنے سے اپنے آپ کو بچایا۔ (2) ﴿مَا ذَا أَنْزَلَ رَبُّكُمْ﴾ ”کہ تمہارے رب نے کیا نازل کیا ہے“ یعنی اللہ تعالیٰ نے تم پر کیا اتارا ہے۔ (3) ﴿قَالُوا خَيْرًا﴾ ”وہ کہتے ہیں خیر ہی خیر“ وہ جواب دیں گے بہترین چیز، بڑی خیر و برکت، بڑی عظیم نعمت۔ (4) ﴿خَيْرًا﴾ سے مراد ہے کہ قرآن خود بھی خیر ہے اور خیر کے ساتھ نازل ہوا ہے۔ دین اسلام کا بنیادی عنصر خیر ہے۔ اس میں انسان کے لئے بھلائی ہے۔ اسی وجہ سے جب اُن سے پوچھا جائے کہ تمہارے رب نے کیا نازل کیا ہے تو وہ جواب دیتے ہیں خیر یعنی بھلائی ہی بھلائی۔ (5) حقیقت یہ ہے کہ قرآن حکیم بہت بڑی بھلائی ہے۔ اللہ تعالیٰ نے اس عظیم نعمت کو بندوں پر احسان کرتے ہوئے نازل فرمایا ہے۔ (6) اہل تقویٰ قرآن جیسی عظیم الشان نعمت کو قبول کرتے ہیں، اس کا علم حاصل کرتے ہیں، اس پر عمل کرتے ہیں اور اللہ تعالیٰ کا شکر ادا کرتے ہیں۔

سوال 2: ﴿لِلَّذِينَ أَحْسَنُوا فِي هَذِهِ الدُّنْيَا حَسَنَةٌ﴾ ”جن لوگوں نے نیک رویہ رکھا ان کے لیے اس دنیا میں بھی بھلائی ہے“ کی وضاحت کریں؟

جواب: (1) ﴿لِلَّذِينَ أَحْسَنُوا﴾ ”جن لوگوں نے نیک رویہ رکھا“ یعنی وہ لوگ جو اللہ تعالیٰ کی عبادت میں مقام احسان پر فائز ہوئے اور انہوں نے اللہ تعالیٰ کے بندوں کے ساتھ بھلائی کی۔ (تفسیر سعدی: 1398/2) (2) یعنی جو لوگ ایمان لائے، جنہوں نے نیک عمل کیے اور اللہ تعالیٰ کی شریعت کی پیروی کی اور اللہ تعالیٰ کے لیے عبادت کو خالص کیا اور لوگوں کو اللہ تعالیٰ کی عبادت کے لیے بلایا اور انہیں اس کی رغبت دلائی۔ وہ اپنی ذات کے لیے اور دوسروں کے لیے احسن کام کرنے والے ہیں۔ (3) ﴿فِي هَذِهِ الدُّنْيَا حَسَنَةٌ﴾ ”اس دنیا میں بھی بھلائی ہے“ یعنی جن لوگوں نے خلوص سے نیک عمل کیے، ان کے لیے دنیا میں پاک زندگی، عزت اور برکت ہے۔ (4) یعنی اس دنیا میں ان کے لئے وسیع رزق، بہترین زندگی، اطمینان قلب اور امن و سرور ہے۔ (تفسیر سعدی: 1398/2)

سوال 3: ﴿وَلَدَارُ الْآخِرَةِ خَيْرٌ وَلَنِعْمَ دَارُ الْمُتَّقِينَ﴾ ”اور آخرت کا گھر بہترین ہے اور یقیناً کیا ہی خوب گھر ہے متقیوں کا!“ کی وضاحت کریں؟

جواب: (1) ﴿وَلَدَارُ الْآخِرَةِ خَيْرٌ﴾ ”اور آخرت کا گھر بہترین ہے“ یعنی ان کا آخرت کا گھر دنیا کے گھر سے بہتر ہے۔ (2) یعنی آخرت کا گھر دنیا کے گھر اور اس میں موجود لذات و شہوات سے بہتر ہے کیونکہ دنیا کی نعمتیں بہت کم، مختلف قسم کی آفات سے گھری ہوئی اور آخر کار ختم ہو جانے والی ہیں۔ اس کے برعکس آخرت کی نعمتیں ہمیشہ رہنے والی ہیں۔ (تفسیر سعدی: 1398/2) (3) رب العزت نے فرمایا: ﴿مَنْ عَمِلْ صَالِحًا مِّنْ ذَكَرٍ أَوْ اُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً ۚ وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوْا يَعْمَلُوْنَ﴾ ”جو شخص نیک عمل کرے خواہ مرد ہو یا عورت اور وہ مومن ہو تو اسے ہم ضرور زندگی دیں گے، پاکیزہ زندگی اور ہم ضرور بدلے میں اُن کا اجر زیادہ اچھا دیں گے جو وہ عمل کرتے تھے۔“ (احمل: 97) (4) ﴿وَلَلْآخِرَةُ خَيْرٌ لَّكَ مِنَ الْاٰوَّلٰى﴾ ”اور تمہارے لیے آخرت

دنیا سے بہتر ہے۔“ (الضحیٰ: 4) (5) ﴿وَمَا عِنْدَ اللَّهِ خَيْرٌ لِّالْبَرَارِ﴾ اور جو کچھ اللہ تعالیٰ کے پاس ہے نیک لوگوں کے لیے وہی بہتر ہے۔“ (آل عمران: 198) (6) ﴿وَلَنِعْمَ دَارُ الْمُتَّقِينَ﴾ اور یقیناً کیا ہی خوب گھر ہے متقیوں کا! ﴿وَلَنِعْمَ﴾ اور یقیناً کیا ہی خوب“ اللہ تعالیٰ نے اس گھر کی مدح کی ہے جس میں ہمیشہ رہنے والی نعمتیں ہوں گی۔ ﴿دَارُ الْمُتَّقِينَ﴾ ”گھر ہے متقیوں کا“، یعنی جنت، دار السلام ہے۔ (7) یعنی متقیوں کے لیے جو اللہ تعالیٰ سے ثواب کی امید رکھ کر اس کی اطاعت کرتے ہیں اور اس کے عذاب کے خوف سے ان کاموں سے رک جاتے ہیں جن سے رب العزت نے روکا ہے۔

﴿جَنَّتْ عَدْنٌ يَدْخُلُونَهَا تَجْرِي مِنْ تَحْتِهَا الْأَنْهَارُ لَهُمْ فِيهَا مَا يَشَاءُونَ وَكَذَلِكَ يَجْزِي اللَّهُ

الْمُتَّقِينَ﴾ (31)

”ہیشگی کی جنتیں جن میں وہ داخل ہوں گے، ان کے نیچے نہریں بہ رہی ہوں گی ان کے لیے وہ سب کچھ ان میں ہوگا جو وہ چاہیں گے، اسی طرح اللہ تعالیٰ متقیوں کو جزا دیتا ہے“۔ (31)

سوال 1: ﴿جَنَّتْ عَدْنٌ يَدْخُلُونَهَا تَجْرِي مِنْ تَحْتِهَا الْأَنْهَارُ لَهُمْ فِيهَا مَا يَشَاءُونَ﴾ ”ہیشگی کی جنتیں جن میں وہ داخل ہوں گے، ان کے نیچے نہریں بہ رہی ہوں گی ان کے لیے وہ سب کچھ ان میں ہوگا جو وہ چاہیں گے“ کی وضاحت کریں؟
جواب: (1) ﴿جَنَّتْ عَدْنٌ يَدْخُلُونَهَا﴾ ”ہیشگی کی جنتیں جن میں وہ داخل ہوں گے“، یعنی سدا بہار باغات جن میں وہ داخل ہوں گے۔ (2) ﴿تَجْرِي مِنْ تَحْتِهَا الْأَنْهَارُ﴾ ”ان کے نیچے نہریں بہ رہی ہوں گی“، یعنی اس کے درختوں کے نیچے سے نہریں بہ رہی ہوں گی۔ (جانب البیان: 108/14) (3) ﴿لَهُمْ فِيهَا مَا يَشَاءُونَ﴾ ”وہاں وہ جو کچھ چاہیں گے موجود پائیں گے“ جیسا کہ رب العزت نے فرمایا: ﴿وَفِيهَا مَا تَشْتَهِي الْأَنْفُسُ وَتَلَذُّ الْأَعْيُنُ ۗ وَأَنْتُمْ فِيهَا خَالِدُونَ﴾ ”اور اُس میں ہر وہ چیز ہوگی جس کی دل خواہش کریں گے اور جس سے آنکھوں کو لذت ہوگی۔ اور تم اُس میں ہمیشہ رہنے والے ہو۔“ (الزخرف: 71) ﴿وَفَاكِهَةٍ كَثِيرَةٍ ۖ وَلَا مَقْطُوعَةٍ وَلَا مَمْنُوعَةٍ﴾ (۳۲) ”اور کثیر پھلوں میں۔ نہ ختم ہونے والے اور نہ روک دیے جانے والے۔“ (سورہ الواقعة: 32-33) (4) یعنی جب بھی ان کے دل کسی چیز کی آرزو اور اس کا ارادہ کریں گے تو وہ چیز انہیں اپنی کامل ترین شکل میں حاصل ہو جائے گی، یہ ممکن نہ ہوگا کہ وہ کوئی ایسی نعمت طلب کریں جس میں ان کے دلوں کی لذتوں اور روح کا سرور ہو اور وہ حاضر نہ ہو، اس لئے اللہ تعالیٰ اہل جنت کو ہر وہ چیز عطا کرے گا جس کی وہ تمنا کریں گے حتیٰ کہ وہ ان کو ایسی ایسی نعمتیں یاد دلائے گا جو کبھی ان کے خواب و خیال میں بھی نہ آئی ہوں گی۔ نہایت بابرکت ہے وہ ذات جس کے کرم کی کوئی انتہا اور اس کی سخاوت کی کوئی حد نہیں۔ اس کی صفات ذات، صفات افعال، ان صفات کے آثار اور اس کے اقتدار اور بادشاہی کی عظمت و جلالت میں، کوئی چیز اس جیسی نہیں ہے۔ (تفسیر سعدی: 2/1398)

سوال 2: ﴿كَذَلِكَ يَجْزِي اللَّهُ الْمُتَّقِينَ﴾ ”اسی طرح اللہ تعالیٰ متقیوں کو جزا دیتا ہے“ کی وضاحت کریں؟
 جواب: (1) ﴿كَذَلِكَ يَجْزِي اللَّهُ الْمُتَّقِينَ﴾ ”اسی طرح اللہ تعالیٰ متقیوں کو جزا دیتا ہے“ یعنی دنیا اور آخرت کا بدلہ ان لوگوں کے لیے ہے جنہوں نے دنیا میں اللہ تعالیٰ سے ڈرتے ہوئے فرائض ادا کیے اور نافرمانیوں سے اجتناب کیا۔ (2) جو اللہ تعالیٰ سے ڈرتے ہوئے ان فرائض کو ادا کرتے ہیں جو ان کے ذمے عائد ہیں، یعنی وہ فرائض و واجبات جو قلب، بدن، زبان اور حقوق اللہ اور حقوق العباد سے متعلق ہیں اور ان تمام امور کو ترک کر دینا جن سے اللہ تعالیٰ نے روکا ہے۔ (تفسیر سعدی: 2/1398) (3) رب العزت نے فرمایا: ﴿إِنَّ الْمُتَّقِينَ فِي جَنَّاتٍ وَعُيُونٍ﴾ (١٥) اخذِينَ مَا أَنَّهُمْ رَبُّهُمْ ۗ إِنَّهُمْ كَانُوا قَبْلَ ذَلِكَ مُحْسِنِينَ ﴿﴾ ”یقیناً پرہیزگار باغوں اور چشموں میں ہوں گے۔ لینے والے ہیں جو کچھ ان کا رب انہیں دے گا، یقیناً وہ اس سے پہلے ہی نیکی کرنے والے تھے۔“ (سورہ الذاریات: 16، 15) (4) ﴿إِنَّ الْمُتَّقِينَ فِي جَنَّاتٍ وَنَهَرٍ ۖ فِي مَقْعَدٍ صِدْقٍ عِنْدَ مَلِيكٍ مُّقْتَدِرٍ﴾ ”بلاشبہ متقی لوگ باغوں اور نہروں میں ہوں گے۔ صدق کی مجلس میں، بڑے ذی اقتدار بادشاہ کے پاس۔“ (القر: 55، 54)

﴿الَّذِينَ تَتَوَفَّاهُم الْمَلَائِكَةُ طَيِّبِينَ ۖ يَقُولُونَ سَلَامٌ عَلَيْكُمْ ۗ ادْخُلُوا الْجَنَّةَ بِمَا كُنْتُمْ تَعْمَلُونَ﴾ (٣٢)

”جن کو فرشتے اس حال میں وفات دیتے ہیں کہ وہ پاک ہوتے ہیں وہ کہتے ہیں کہ تم پر سلامتی ہو، ان اعمال کے بدلے جنت میں داخل ہو جاؤ جو تم کیا کرتے تھے۔“ (32)

سوال 1: ﴿الَّذِينَ تَتَوَفَّاهُم الْمَلَائِكَةُ طَيِّبِينَ﴾ ”جن کو فرشتے اس حال میں وفات دیتے ہیں کہ وہ پاک ہوتے ہیں“ کی وضاحت کریں؟
 جواب: (1) ﴿الَّذِينَ تَتَوَفَّاهُم الْمَلَائِكَةُ﴾ ”جن کو فرشتے اس حال میں وفات دیتے ہیں“، یعنی وہ لوگ جو ہمیشہ تقویٰ والی زندگی گزارتے رہے جب موت کے وقت فرشتے ان کے پاس آتے ہیں۔ (2) ﴿طَيِّبِينَ﴾ ”کہ وہ پاک ہوتے ہیں“، یعنی وہ ہر نقص اور گندگی سے پاک صاف رہتے ہیں جو ایمان میں خلل انداز ہوتی ہے۔ ان کے دل اللہ تعالیٰ کی معرفت اور محبت سے، ان کی زبان اللہ تعالیٰ کے ذکر و ثنا سے اور ان کے جوارح اللہ تعالیٰ کی اطاعت سے شاد کام ہوتے ہیں۔ (تفسیر سعدی: 2/1398)

سوال 2: ﴿يَقُولُونَ سَلَامٌ عَلَيْكُمْ ۗ ادْخُلُوا الْجَنَّةَ بِمَا كُنْتُمْ تَعْمَلُونَ﴾ ”وہ کہتے ہیں کہ تم پر سلامتی ہو ان اعمال کے بدلے جنت میں داخل ہو جاؤ جو تم کیا کرتے تھے“ کی وضاحت کریں؟

جواب: (1) ﴿يَقُولُونَ﴾ یعنی فرشتے۔ (2) ﴿سَلَامٌ عَلَيْكُمْ﴾ ”تم پر سلامتی ہو“ تمہارے لئے خاص طور پر کامل سلام اور ہر آفت سے سلامتی اور تم ہر ناپسندیدہ چیز سے محفوظ ہو۔ (تفسیر سعدی: 2/1398) (3) ﴿ادْخُلُوا الْجَنَّةَ بِمَا كُنْتُمْ تَعْمَلُونَ﴾ ”ان اعمال کے بدلے جنت میں داخل ہو جاؤ جو تم کیا کرتے تھے“ رب العزت نے فرمایا: ﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ ۗ أَلَّا

تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنْتُمْ تُوعَدُونَ (۳۰) نَحْنُ أَوْلَىٰ بِكُمْ فِي الْحَيَاةِ الدُّنْيَا وَفِي الْآخِرَةِ ۚ وَلَكُمْ فِيهَا مَا تَشْتَهَىٰ أَنْفُسُكُمْ وَلَكُمْ فِيهَا مَا تَدْعُونَ (۳۱) نَزْلًا مِّنْ غَفُورٍ رَّحِيمٍ (۳۲) ﴿﴾ ”یقیناً جن لوگوں نے کہا کہ اللہ تعالیٰ ہمارا رب ہے پھر وہ ثابت قدم رہے، اُن پر فرشتے اترتے ہیں کہ نہ ڈرو اور نہ غم کرو اور اُس جنت کی بشارت سے خوش ہو جاؤ جس کا تم سے وعدہ کیا جاتا تھا۔ ہم دنیا کی زندگی میں بھی تمہارے ساتھی ہیں اور آخرت میں بھی اور تمہارے لیے وہ ہے جو تمہارے دل چاہیں گے اور تمہارے لیے اُس میں وہ کچھ ہے جو تم طلب کرو گے۔ بے حد بخشنے والے بے حد رحم والے کی جناب سے مہمان نوازی کے طور پر۔“ (فصلت: 30-32)

(4) سیدنا عبدہ بن صامت رضی اللہ عنہ سے روایت ہے کہ رسول اللہ ﷺ نے فرمایا: ”جو شخص اللہ تعالیٰ سے ملنے کو دوست رکھتا ہے، اللہ تعالیٰ بھی اس سے ملنے کو دوست رکھتا ہے اور جو اللہ تعالیٰ سے ملنے کو پسند نہیں کرتا ہے، اللہ تعالیٰ بھی اس سے ملنے کو پسند نہیں کرتا۔“ سیدہ عائشہ رضی اللہ عنہا آپ ﷺ کی بعض ازواج نے عرض کیا کہ ”مرنا تو ہم بھی پسند نہیں کرتے؟“ آپ ﷺ نے فرمایا: ”اللہ تعالیٰ کے ملنے سے موت مراد نہیں ہے بلکہ بات یہ ہے کہ ایمان دار آدمی کو جب موت آتی ہے تو اسے اللہ تعالیٰ کی خوشنودی اور اس کے یہاں اس کی عزت کی خوشخبری دی جاتی ہے، اس وقت مؤمن کو کوئی چیز اس سے زیادہ عزیز نہیں ہوتی جو اس کے آگے (اللہ تعالیٰ سے ملاقات اور اس کی رضا اور جنت کے حصول کے لیے) ہوتی ہے، اس لیے وہ اللہ تعالیٰ سے ملاقات کا خواہش مند ہو جاتا ہے اور اللہ تعالیٰ بھی اس کی ملاقات کو پسند کرتا ہے۔“ (بخاری: 6507) (5) سیدنا ابو ہریرہ رضی اللہ عنہ سے روایت ہے: ”جب کسی مؤمن کی روح نکلتی ہے تو وہ دو فرشتے اسے لے کر اور اوپر چڑھتے ہیں تو آسمان والے کہتے ہیں کہ پاکیزہ روح زمین کی طرف سے آئی ہے۔ اللہ تعالیٰ تجھ پر اور اس جسم پر کہ جسے تو آباد رکھتی تھی، رحمت نازل فرمائے۔ پھر اس روح کو اللہ عزوجل کی طرف لے جایا جاتا ہے پھر اللہ تعالیٰ فرماتا ہے کہ تم اسے مقرر شدہ آخری وقت کے لیے (عالی شان ٹھکانے پر) لے جاؤ۔ آپ ﷺ نے فرمایا: کافر کی روح جب نکلتی ہے تو آسمان والے کہتے ہیں کہ خبیث روح زمین کی طرف سے آئی ہے۔ پھر اسے کہا جاتا ہے کہ تم اسے مقرر شدہ آخری وقت کے لیے (برے ٹھکانے پر) لے جاؤ۔“ سیدنا ابو ہریرہ رضی اللہ عنہ فرماتے ہیں کہ (یہ بیان کرتے ہوئے) رسول اللہ ﷺ نے اپنی چادر اپنی ناک مبارک پر اس طرح لگالی تھی (کافر کی روح کی بدبو ظاہر کرنے کے لیے آپ نے اس طرح فرمایا)۔ (مسلم: 7221) (6) ﴿بِمَا كُنْتُمْ تَعْمَلُونَ﴾ ”ان اعمال کے بدلے جو تم کیا کرتے تھے“ یعنی اللہ تعالیٰ پر ایمان اور اس کے حکم کی تعمیل کے بدلے جنت میں داخل ہو جاؤ کیونکہ عمل ہی دراصل جنت میں داخل ہونے اور جہنم سے نجات کا سبب ہے اور اس عمل کی توفیق اللہ تعالیٰ کی رحمت اور عنایت سے حاصل ہوتی ہے، نہ کہ انسانوں کی قوت و اختیار سے۔ (تفسیر سعدی: 1398/2) (7) یعنی جنت تمہیں تمہارے اعمال کی وجہ سے دی جا رہی ہے۔

﴿هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِيَ أَمْرٌ رَبِّكَ ۗ كَذَلِكَ فَعَلَ الَّذِينَ مِنْ قَبْلِهِمْ ۗ﴾

وَمَا ظَلَمَهُمُ اللَّهُ وَلَكِنْ كَانُوا أَنْفُسَهُمْ يَظْلِمُونَ ﴿33﴾

”نہیں وہ انتظار کر رہے سوائے اس کے کہ ان کے پاس فرشتے آئیں یا تیرے رب کا حکم آجائے۔ ان سے پہلے لوگوں نے بھی اسی طرح کیا تھا، اور اللہ تعالیٰ نے اُن پر ظلم نہیں کیا بلکہ وہ خود ہی اپنے اوپر ظلم کرتے تھے۔“ (33)

سوال 1: ﴿هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِيَ أَمْرٌ رَبِّكَ﴾ ”نہیں وہ انتظار کر رہے سوائے اس کے کہ ان کے پاس فرشتے آئیں یا تیرے رب کا حکم آجائے“ کی وضاحت کریں؟

جواب: (1) ﴿هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ﴾ ”نہیں وہ انتظار کر رہے سوائے اس کے کہ ان کے پاس فرشتے آئیں“ رب العزت نے تنبیہ کرتے ہوئے ارشاد فرمایا ہے کہ وہ لوگ جن کے پاس اللہ تعالیٰ کی آیات آئیں اور وہ ایمان نہیں لاتے انہیں اللہ تعالیٰ کے پیغمبروں اور صالحین نے نصیحتیں کیں مگر وہ نہ مانے۔ کیا اب انہیں اس بات کا انتظار ہے کہ فرشتے آئیں اور انہیں موت دے دیں؟ (2) ﴿أَوْ يَأْتِيَ أَمْرٌ رَبِّكَ﴾ ”یا تیرے رب کا حکم آجائے“ یا اللہ تعالیٰ کے عذاب کا، قیامت اور حشر قائم ہونے کا انتظار ہے کیونکہ انہوں نے ایسے اعمال کیے ہیں جو انہیں عذاب کا مستحق بنانے والے ہیں۔

سوال 2: ﴿كَذَلِكَ فَعَلَ الَّذِينَ مِنْ قَبْلِهِمْ ط وَمَا ظَلَمَهُمُ اللَّهُ وَلَكِنْ كَانُوا أَنْفُسَهُمْ يَظْلِمُونَ﴾ ”ان سے پہلے لوگوں نے بھی اسی طرح کیا تھا، اور اللہ تعالیٰ نے اُن پر ظلم نہیں کیا بلکہ وہ خود ہی اپنے اوپر ظلم کرتے تھے“ کی وضاحت کریں؟

جواب: (1) ﴿كَذَلِكَ فَعَلَ الَّذِينَ مِنْ قَبْلِهِمْ﴾ ”ان سے پہلے لوگوں نے بھی اسی طرح کیا تھا“ یعنی ان سے پہلے کچھلی قوموں کے کفار نے بھی یہی رویہ اختیار کیا تھا۔ (2) انہوں نے انبیاء کی تکذیب کی اور ان کا انکار کیا، پھر وہ اس وقت تک ایمان نہ لائے جب تک ان پر اللہ تعالیٰ کا عذاب نازل نہ ہوا۔ (تفسیر سی: 2/1399) (3) ﴿وَمَا ظَلَمَهُمُ اللَّهُ﴾ ”اور اللہ تعالیٰ نے اُن پر ظلم نہیں کیا“ یعنی اللہ تعالیٰ نے عذاب نازل کر کے کبھی کسی پر ظلم نہیں کیا کیونکہ اللہ تعالیٰ نے تو رسول بھیج کر، کتابیں بھیج کر انہیں تنبیہ کر دی تھی۔ (2) ﴿وَلَكِنْ كَانُوا أَنْفُسَهُمْ يَظْلِمُونَ﴾ ”بلکہ وہ خود ہی اپنے اوپر ظلم کرتے تھے“ انہوں نے رسولوں کی بات پر کان نہ دھرے، انہوں نے اللہ تعالیٰ کی کتاب کو اپنے لیے ضروری خیال نہ کیا، حال مست اور مال مست رہے اور ان کا مول کو چھوڑ دیا جن کے لیے انہیں پیدا کیا گیا تھا اور انہوں نے اپنے لیے ہمیشہ کی رسوائی اور بدبختی کا راستہ پسند کیا۔ اس طرح انہوں نے اپنے اوپر خود ظلم کیا۔

﴿فَأَصَابَهُمْ سَيِّئَاتُ مَا عَمِلُوا وَحَاقَ بِهِمْ مَا كَانُوا بِهِ يَسْتَهْزِءُونَ﴾ (34)

”چنانچہ انہیں اُن کے بُرے اعمال کی خرابیاں پہنچیں اور اُن کو گھیر لیا اس چیز نے جس کا وہ مذاق اڑا کرتے تھے۔“ (34)

سوال 1: ﴿فَأَصَابَهُمْ سَيِّئَاتُ مَا عَمِلُوا﴾ ”چنانچہ انہیں اُن کے بُرے اعمال کی خرابیاں پہنچیں“ کی وضاحت کریں؟

جواب: (1) ﴿فَأَصَابَهُمْ سَيِّئَاتٌ﴾ ”چنانچہ انہیں ان کے بُرے اعمال کی خرابیاں پہنچیں“، یعنی انہیں جو سزا ملی۔ انہیں جو برائی پہنچی۔ (2) ﴿مَا عَمِلُوا﴾ ”اعمال کیا ان کے اپنے اعمال کا نتیجہ تھی“، یعنی ان کے کفر اور ظلم کا۔

سوال 2: ﴿وَحَاقَ بِهِمْ مَا كَانُوا بِهِ يَسْتَهْزِءُونَ﴾ ”اور ان کو گھیر لیا اس چیز نے جس کا وہ مذاق اڑایا کرتے تھے“ کی وضاحت کریں؟

جواب: (1) ﴿وَحَاقَ بِهِمْ﴾ ”اور ان کو گھیر لیا“، یعنی ان پر نازل ہوا، انہیں گھیر لیا۔ (2) یعنی ان پر وہ عذاب الٹ پڑا۔ (3) ﴿مَا كَانُوا بِهِ يَسْتَهْزِءُونَ﴾ ”اس چیز نے جس کا وہ مذاق اڑایا کرتے تھے“، یعنی رسولوں نے جب انہیں اللہ تعالیٰ کے عذاب سے ڈرایا تو انہوں نے ان کا مذاق اڑایا تو اللہ تعالیٰ کے عذاب نے انہیں آگھیرا۔ (4) رب العزت نے فرمایا: ﴿هَذِهِ النَّارُ الَّتِي كُنْتُمْ بِهَا تُكَذِّبُونَ﴾ ”یہ ہے وہ آگ جس کو تم جھٹلاتے تھے۔“ (الطور: 14)

سوال 3: برے اعمال کے برے بدلے سے کیا پتہ چلتا ہے؟

جواب: برے اعمال کے برے بدلے سے یہ پتہ چلتا ہے کہ: (1) لوگوں کے لئے ان کے اعمال کے علاوہ سزا نہیں ہوگی۔ (2) سزا انسان کے اعمال کا قدرتی نتیجہ ہے۔

رکوع نمبر 11

﴿وَقَالَ الَّذِينَ أَشْرَكُوا لَوْ شَاءَ اللَّهُ مَا عَبَدْنَا مِنْ دُونِهِ مِنْ شَيْءٍ نَحْنُ وَلَا آبَاؤُنَا وَلَا حَرَمْنَا مِنْ دُونِهِ مِنْ شَيْءٍ ط كَذَلِكَ فَعَلَ الَّذِينَ مِنْ قَبْلِهِمْ ۚ فَهَلْ عَلَى الرَّسُولِ إِلَّا الْبَلْغُ الْمُبِينُ﴾ (35)

”اور جن لوگوں نے شرک کیا ہے انہوں نے کہا کہ اگر اللہ تعالیٰ چاہتا تو نہ ہم کسی چیز کی عبادت کرتے اور نہ ہی ہمارے باپ دادا اور نہ ہم اس کے بغیر کسی چیز کو حرام ٹھہراتے۔ ان سے پہلے لوگوں نے بھی ایسا ہی کیا تو رسولوں پر صاف صاف پہنچا دینے کے سوا اور کچھ نہیں ہے۔“ (35)

سوال 1: ﴿وَقَالَ الَّذِينَ أَشْرَكُوا لَوْ شَاءَ اللَّهُ مَا عَبَدْنَا مِنْ دُونِهِ مِنْ شَيْءٍ﴾ ”اور جن لوگوں نے شرک کیا ہے انہوں نے کہا کہ اگر اللہ تعالیٰ چاہتا تو نہ ہم کسی چیز کی عبادت کرتے“ کی وضاحت کریں؟

جواب: (1) ﴿وَقَالَ الَّذِينَ أَشْرَكُوا﴾ ”اور جن لوگوں نے شرک کیا ہے انہوں نے کہا“، جنہوں نے اللہ تعالیٰ کے ساتھ شرک کیا اور اللہ تعالیٰ کے ساتھ بتوں کی بندگی کی۔ (جامع البیان: 110/14) (2) ان سے مراد کفار قریش اور ان کے مشرک ہیں۔ (ابیر القاسم: 758) (3) یہاں اس سے مراد مکہ کے مشرک ہیں۔ (تفسیر فتح القدیر: 203/3) (4) ﴿لَوْ شَاءَ اللَّهُ مَا عَبَدْنَا مِنْ دُونِهِ مِنْ شَيْءٍ نَحْنُ وَلَا آبَاءُ وْنَا﴾ ”کہ

اگر اللہ تعالیٰ چاہتا تو نہ ہم اور نہ ہمارے باپ دادا اس کے سوا کسی چیز کی عبادت کرتے، یعنی اگر اللہ تعالیٰ چاہتا تو نہ ہم شرک کرتے نہ ہمارے باپ دادا۔ (ابراہیم القاسم: 758, 759) (5) ﴿وَلَا حَرَمٌ مِّنَّا مِنْ ذُوْنِهِ مِنْ شَيْءٍ﴾ ”اور نہ ہم اس کے بغیر کسی چیز کو حرام ٹھہراتے، یعنی جو ہم نے بکیرہ، صائبہ، وصیلہ، حام وغیرہ مویشیوں کو حرام ٹھہرایا ہے اگر اللہ تعالیٰ چاہتے تو ہم حرام نہ ٹھہراتے۔ (6) مشرک اپنے شرک اور بت پرستی پر اللہ تعالیٰ کی تقدیر سے دلیل لیتے ہیں اور کہتے ہیں کہ اگر اللہ تعالیٰ کو یہ کام ناگوار ہوتے تو وہ ہمیں توفیق ہی نہ دیتا۔ (7) مشرکین اپنے شرک پر مشیت الہی کو دلیل بناتے ہیں اگر اللہ تعالیٰ چاہے تو وہ کبھی شرک نہ کرتے اور نہ وہ ان مویشیوں کو حرام ٹھہراتے جن کو اللہ تعالیٰ نے حلال قرار دیا ہے، مثلاً بکیرہ، وصیلہ اور حام وغیرہ۔ مگر ان کی یہ دلیل باطل ہے۔ اگر ان کی یہ دلیل صحیح ہوتی تو اللہ تعالیٰ ان سے پہلے لوگوں کو ان کے شرک کی پاداش میں کبھی عذاب نہ دیتا۔ اس کے برعکس اللہ تعالیٰ نے ان کو سخت عذاب کا مزا چکھایا۔ اگر اللہ تعالیٰ ان کے شرک کو پسند کرتا تو ان کو کبھی عذاب نہ دیتا۔ دراصل حق کو، جسے رسول لے کر آئے، رد کرنے کے سوا ان کا کوئی اور مقصد نہیں ہے ورنہ وہ خوب جانتے ہیں کہ اللہ تعالیٰ کے خلاف ان کے پاس کوئی دلیل نہیں، کیونکہ اللہ تبارک و تعالیٰ نے ان کو امر و نہی کا پابند بنایا ہے، ان کو اسی چیز کا مکلف ٹھہرایا ہے جس پر عمل پیرا ہونا ممکن ہے اور اس پر عمل پیرا ہونے اور دو چیزوں میں سے کسی ایک کو اختیار کرنے کی ان کو قوت عطا کی ہے جس سے ان کے افعال صادر ہوتے ہیں۔ اس لئے ان کا قضاء و قدر کو دلیل بنانا سب سے بڑا باطل ہے اور ہر شخص حسی طور پر جانتا ہے کہ انسان جس فعل کا ارادہ کرتا ہے، اسے اس کو کرنے کی قدرت حاصل ہوتی ہے، اس میں کوئی نزاع نہیں ہے، پس انہوں نے اللہ تعالیٰ اور اس کے رسولوں کی تکذیب اور عقلی اور حسی امور کی تکذیب کا ارتکاب کیا۔ (تفسیر سعدی: 2/1400)

سوال 2: ﴿كَذٰلِكَ فَعَلَ الْاٰدِيْنَ مِنْ قَبْلِهِمْ﴾ ”ان سے پہلے لوگوں نے بھی ایسا ہی کیا“ کی وضاحت کریں؟

جواب: رب العزت نے واضح فرمایا ہے کہ جیسے یہ مشرک اپنے کفر اور تکذیب پر اصرار کر رہے ہیں ان سے پہلے گزرنے والی قوموں کی بھی ایسی ہی حالت تھی حتیٰ کہ ان پر اللہ تعالیٰ کا عذاب آ گیا۔

سوال 3: ﴿فَهَلْ عَلٰی الرَّسْلِ اِلَّا الْبَلٰغُ الْمُبِيْنُ﴾ ”تو رسولوں پر صاف صاف پہنچا دینے کے سوا اور کچھ نہیں ہے“ کی وضاحت کریں؟

جواب: (1) ﴿فَهَلْ عَلٰی الرَّسْلِ اِلَّا الْبَلٰغُ الْمُبِيْنُ﴾ ”تو رسولوں پر صاف صاف پہنچا دینے کے سوا اور کچھ نہیں ہے“ یعنی رسولوں کا کام ایسا ابلاغ کرنا ہے جو قلب و ذہن تک پہنچ جائے۔ (2) رسولوں کا کام مشرکوں کو شرک چھوڑنے پر مجبور کرنا نہیں ہے اور نہ ان پر شریعت کو لازم کرنا ہے۔ ان کا کام تو اللہ تعالیٰ کے اوامر و نواہی کو پہنچا دینا ہے۔ (3) اس مقام پر رسول اللہ کے لیے تسلی بھی ہے اور صبر سے کام لینے کی تلقین بھی یہاں تک کہ آپ ﷺ اپنے رب کا پیغام پہنچا دیں اور آپ ﷺ کے دشمنوں کے مقابلے میں آپ ﷺ کی نصرت کی جائے۔ (ابراہیم القاسم: 758, 759) (4) انبیاء جب اللہ تعالیٰ کا پیغام پہنچا دیتے ہیں تو ان کے اختیار میں کچھ نہیں رہتا، لوگوں کا حساب تو اللہ تعالیٰ

کے ذمہ ہے۔

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ ۚ فَمِنْهُمْ مَنْ هَدَى اللَّهُ وَمِنْهُمْ مَنْ حَقَّتْ عَلَيْهِ الضَّلَالَةُ فَسِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الْمُكْذِبِينَ﴾ (36)

”اور بلاشبہ یقیناً ہم نے ہر امت میں ایک رسول بھیجا کہ اللہ تعالیٰ کی عبادت کرو اور طاغوت سے اجتناب کرو، چنانچہ ان میں سے کچھ کو اللہ تعالیٰ نے ہدایت دی اور ان میں سے کچھ وہ تھے جن پر گمراہی مسلط ہو گئی سو تم زمین میں سیر کرو پھر دیکھو کہ جھٹلانے والوں کا انجام کیسا ہوا؟“ (36)

سوال 1: ﴿وَلَقَدْ بَعَثْنَا فِي كُلِّ أُمَّةٍ رَسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ﴾ ”اور بلاشبہ یقیناً ہم نے ہر امت میں ایک رسول بھیجا کہ اللہ تعالیٰ کی عبادت کرو اور طاغوت سے اجتناب کرو“ کی وضاحت کریں؟

جواب: (1) ﴿وَلَقَدْ بَعَثْنَا فِي كُلِّ أُمَّةٍ رَسُولًا﴾ ”اور بلاشبہ یقیناً ہم نے ہر امت میں ایک رسول بھیجا“ اللہ تعالیٰ نے ہر قوم میں، ہر زمانے میں رسول بھیجا ہے۔ اس طرح ساری قوموں پر اللہ تعالیٰ کی حجت قائم ہو چکی ہے۔ (2) ﴿أَنْ اعْبُدُوا اللَّهَ وَاجْتَنِبُوا الطَّاغُوتَ﴾ ”اللہ تعالیٰ کی عبادت کرو اور طاغوت سے اجتناب کرو“ سارے انبیاء کی دعوت ایک ہی تھی کہ ایک اللہ تعالیٰ کی عبادت کرو۔ (3) رب العزت نے فرمایا: ﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِيَ إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ﴾ ”اور ہم نے آپ سے پہلے کوئی رسول نہیں بھیجا مگر ہم اس کی طرف وحی کرتے رہے کہ بلاشبہ میرے سوا کوئی معبود نہیں چنانچہ تم میری ہی عبادت کرو“۔ (سورہ الانبیاء: 25) (4) ﴿لَقَدْ أَرْسَلْنَا نُوحًا إِلَىٰ قَوْمِهِ فَقَالَ لِقَوْمِهِ إِنَّ اللَّهَ مَا لَكُمْ مِنْ إِلَهٍ غَيْرُهُ﴾ ”بلاشبہ یقیناً ہم نے نوح کو اس کی قوم کی طرف بھیجا۔ پھر اس نے کہا: ”اے میری قوم! اللہ تعالیٰ کی عبادت کرو۔ اُس کے سوا تمہارا کوئی معبود نہیں“۔ (سورہ الاعراف: 59) (5) ﴿وَالَّذِينَ آمَنُوا مِنْكُمْ هُمْ رُسُلُ اللَّهِ فَاسْمِعُوا أَسْمَاءَ وَوَحْيَهُمْ وَذُرِّيَّةَ مَنْ حَمَلَتْ الْأُحْشَابُ حَرْثًا لَكُمْ مِنْ أَنْتُمْ وَمِنْ أَزْوَاجِكُمْ وَأَسْوَابِكُمْ إِنَّ أَوْلَىٰ لِكُمْ أَنْ تَتَّقُوا اللَّهَ أَنْ تَتَّقُوا النَّاسَ وَلَئِنْ تَتَّقُوا اللَّهَ يَجْعَلْ لَكُمْ فُرْقَانًا يَخْرُجُ مِنْ بَيْنِ يَدَيْهِمْ سَوَابًا ذَلِكُمْ فَسَمِعَ الْحَبَشِيُّ نَجْمًا مِنَ الْمَسْحُورِينَ﴾ ”اور عباد کی طرف اُن کے بھائی ہوں اور بھیجا، اس نے کہا: ”اے میری قوم! اللہ تعالیٰ کی عبادت کرو۔ اُس کے سوا تمہارا کوئی معبود نہیں“۔ (سورہ الاعراف: 65) (6) ﴿وَالَّذِينَ آمَنُوا مِنْكُمْ هُمْ رُسُلُ اللَّهِ فَاسْمِعُوا أَسْمَاءَ وَوَحْيَهُمْ وَذُرِّيَّةَ مَنْ حَمَلَتْ الْأُحْشَابُ حَرْثًا لَكُمْ مِنْ أَنْتُمْ وَمِنْ أَزْوَاجِكُمْ وَأَسْوَابِكُمْ إِنَّ أَوْلَىٰ لِكُمْ أَنْ تَتَّقُوا اللَّهَ أَنْ تَتَّقُوا النَّاسَ وَلَئِنْ تَتَّقُوا اللَّهَ يَجْعَلْ لَكُمْ فُرْقَانًا يَخْرُجُ مِنْ بَيْنِ يَدَيْهِمْ سَوَابًا ذَلِكُمْ فَسَمِعَ الْحَبَشِيُّ نَجْمًا مِنَ الْمَسْحُورِينَ﴾ ”اور مدین کی طرف ان کے بھائی شعیب کو (بھیجا)، اُس نے کہا: ”اے میری قوم! اللہ تعالیٰ کی عبادت کرو۔ اس کے سوا تمہارا کوئی معبود نہیں“۔ (سورہ الاعراف: 85) (8) سیدنا معاذ بن جبل رضی اللہ عنہ سے روایت ہے کہ میں ایک سفر میں رسول اللہ صلی اللہ علیہ وسلم کے ساتھ سواری پر آپ صلی اللہ علیہ وسلم کے پیچھے بیٹھا ہوا تھا۔ میرے اور آپ صلی اللہ علیہ وسلم کے درمیان کجاوے کی درمیانی لکڑی کے علاوہ کوئی اور چیز حاصل نہ تھی۔ اتنے

میں آپ ﷺ نے ارشاد فرمایا: اے معاذ بن جبل! میں نے عرض کیا، اے اللہ کے رسول ﷺ میں حاضر ہوں۔ پھر تھوڑی دیر چلے پھر فرمایا: اے معاذ بن جبل! میں نے عرض کیا، اے اللہ کے رسول ﷺ میں حاضر ہوں۔ پھر تھوڑی دیر چلے پھر فرمایا: اے معاذ بن جبل! میں نے عرض کیا، اے اللہ کے رسول ﷺ میں حاضر ہوں۔ آپ ﷺ نے فرمایا: کیا تو جانتا ہے کہ اللہ تعالیٰ کا حق بندوں پر کیا ہے؟ میں نے عرض کیا: اللہ تعالیٰ اور اس کا رسول ہی بہتر جانتے ہیں۔ آپ ﷺ نے فرمایا: اللہ تعالیٰ کا حق بندوں پر یہ ہے کہ بندے صرف اسی کی عبادت کریں اور اس کے ساتھ کسی کو شریک نہ کریں۔ (اس کے بعد) پھر آپ ﷺ تھوڑی دیر چلتے رہے پھر فرمایا: اے معاذ بن جبل! کیا تو جانتا ہے کہ بندوں کا حق اللہ تعالیٰ پر کیا ہے بشرطیکہ وہ ایسا کریں (یعنی شریک نہ کریں)؟ میں نے عرض کیا: اللہ تعالیٰ اور اس کا رسول ہی بہتر جانتے ہیں۔ آپ ﷺ نے فرمایا: ”بندوں کا حق اللہ تعالیٰ پر یہ ہے کہ وہ اپنے بندوں کو عذاب نہ دے۔“ (مسلم: 143) (9)

﴿وَاجْتَنِبُوا الطَّاغُوتَ﴾ ”اور طاغوت سے اجتناب کرو“ یعنی غیر اللہ کی عبادت سے بچو۔ (10) شیطان سے بچو اور ڈرو اس سے کہ وہ تمہیں اللہ تعالیٰ کی راہ سے بھٹکا نہ دے۔ (11) یعنی بتوں کی عبادت سے بچو۔ (ابیر القاسم: 758) (جامع البیان: 110/14) (12) رب العزت نے فرمایا: ﴿فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ﴾ ”چنانچہ جو باطل معبود کا انکار کرے اور اللہ تعالیٰ پر ایمان لائے تو اس نے مضبوط کڑا تھام لیا جس نے کبھی ٹوٹنا نہیں“۔ (سورہ البقرہ: 256)

سوال 2: ﴿فَمِنْهُمْ مَّنْ هَدَى اللَّهُ وَمِنْهُمْ مَّنْ حَقَّتْ عَلَيْهِ الضَّلَاةُ﴾ ”چنانچہ ان میں سے کچھ کو اللہ تعالیٰ نے ہدایت دی اور ان میں سے کچھ وہ تھے جن پر گمراہی مسلط ہوگئی“ کی وضاحت کریں؟

جواب: (1) ﴿فَمِنْهُمْ مَّنْ هَدَى اللَّهُ﴾ ”چنانچہ ان میں سے کچھ کو اللہ تعالیٰ نے ہدایت دی“ انبیاء کی دعوت کو جن لوگوں نے قبول کیا وہ ہدایت پا گئے۔ انہوں نے حق کو پہچان لیا، اس پر یقین رکھا، اس پر عمل کیا اور نجات پا گئے۔ (ابیر القاسم: 759) (2) یعنی جنہوں نے اللہ تعالیٰ کے دین، اس کی توحید، اس کی عبادت کی طرف راہ نمائی پائی اور طاغوت سے اجتناب کیا۔ (بخاری: 203/3) (3) ﴿وَمِنْهُمْ مَّنْ حَقَّتْ عَلَيْهِ الضَّلَاةُ﴾ ”اور ان میں سے کچھ وہ تھے جن پر گمراہی مسلط ہوگئی“ یعنی جن پر اللہ تعالیٰ کے اذلی علم میں گمراہی ثابت ہوگئی۔ (4) اللہ تعالیٰ نے اپنے نبی کو یہ بتایا ہے کہ مشرکوں کو ہدایت دینے کی تمنا رکھنا مفید نہیں جب کہ وہ اللہ تعالیٰ کے علم میں گمراہ قرار پا چکے ہیں۔ (مختصر ابن کثیر: 990/1) (5) رب العزت نے فرمایا: ﴿وَاللَّهُ يَدْعُوا إِلَىٰ دَارِ السَّلَامِ وَيَهْدِي مَنْ يَشَاءُ إِلَىٰ صِرَاطٍ مُسْتَقِيمٍ﴾ ”اور اللہ تعالیٰ سلامتی کے گھر کی طرف دعوت دیتا ہے اور وہ جس کو چاہتا ہے سیدھے راستے کی طرف ہدایت دے دیتا ہے۔“ (یونس: 25) (6) ﴿هُوَ الَّذِي خَلَقَكُمْ فَمِنْكُمْ كَافِرٌ وَمِنْكُمْ مُؤْمِنٌ﴾ ”وہی ذات ہے جس نے تمہیں پیدا کیا ہے، پھر تم میں سے کوئی کافر ہے اور تم میں کوئی مومن ہے۔“ (التھان: 2) (7) ﴿إِنَّ الدِّينَ حَقَّتْ عَلَيْهِمْ كَلِمَتُ رَبِّكَ لَا يُؤْمِنُونَ﴾ ”جن لوگوں پر آپ کے رب کی بات ثابت ہو چکی ہے وہ قطعاً ایمان نہیں لائیں گے۔“ (یونس: 96) ﴿فَرِيقٌ فِي الْجَنَّةِ وَفَرِيقٌ فِي السَّعِيرِ﴾ ”ایک گروہ جنت میں اور دوسرا گروہ دوزخ

میں۔ (الشوری: 7) (7) حق کی پہچان اللہ تعالیٰ کے ہدایت کے ارادے سے ملتی ہے۔

سوال 3: ﴿فَسِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الْمُكْذِبِينَ﴾ ”سو تم زمین میں سیر کرو پھر دیکھو کہ جھٹلانے والوں کا انجام کیسا ہوا“ کی وضاحت کریں؟

جواب: (1) ﴿فَسِيرُوا فِي الْأَرْضِ﴾ ”سو تم زمین میں سیر کرو“ یعنی اللہ تعالیٰ کے غضب کے آثار دیکھو جو ان پر نازل ہوا۔ (2) ﴿فَانظُرُوا كَيْفَ كَانَ عَاقِبَةُ الْمُكْذِبِينَ﴾ ”پھر دیکھو کہ جھٹلانے والوں کا انجام کیسا ہوا“ تم زمین میں دیکھو تمہیں ایک بھی ایسا شخص نہیں ملے گا جس نے اللہ تعالیٰ کو جھٹلایا ہو اور ہلاکت کے انجام تک نہ پہنچا ہو۔ (3) جنوب میں قوم عاد کو، شمال میں ثمود، مدین اور لوط کو اور مغرب میں فرعون کو دیکھو۔ (ایسر التفسیر: 759) (4) رب العزت نے فرمایا: ﴿فَلَبِثَ فِيهِمْ أَلْفَ سَنَةٍ إِلَّا حَمَسِينَ عَامًا ط فَآخَذَهُمُ الطُّوفَانُ وَهُمْ ظَالِمُونَ﴾ ”پھر وہ اُن کے اندر پچاس کم ایک ہزار سال رہا۔ پھر اُن کو طوفان نے پکڑ لیا اس حال میں کہ وہ ظالم تھے“۔ (سورہ العنکبوت: 14) (5) رب العزت نے فرمایا: ﴿فَآخَذَتْهُمْ الرِّجْفَةُ فَاصْبَحُوا فِي دَارِهِمْ جثِيمِينَ﴾ ”تو انہیں زلزلے نے آ پکڑا تو انہوں نے اس حال میں صبح کی کہ وہ اپنے گھروں میں گرے پڑے تھے“۔ (الاعراف: 78) (6) قوم شعیب کے بارے میں فرمایا: ﴿فَكَذَّبُوهُ فَآخَذَهُمْ عَذَابُ يَوْمِ الظُّلَّةِ ط إِنَّهُ كَانَ عَذَابَ يَوْمٍ عَظِيمٍ﴾ ”سو انہوں نے اُسے جھٹلایا تو اُن کو سائبان کے دن والے عذاب نے پکڑ لیا، یقیناً وہ بہت بڑے دن کا عذاب تھا۔“ (سورہ الشعراء: 189)

﴿إِنْ تَحَرَّصْ عَلَىٰ هُدَاهُمْ فَإِنَّ اللَّهَ لَا يَهْدِي مَنْ يُضِلُّ وَمَا لَهُمْ مِنْ نَاصِرِينَ﴾ (37)

”اگر آپ ان کی ہدایت کے خواہش مند ہیں تو یقیناً اللہ تعالیٰ اس کو ہدایت نہیں دیتا جسے وہ گمراہ کر دیتا ہے اور نہ ہی ان کے لیے کوئی

مددگار ہیں۔“ (37)

سوال 1: ﴿إِنْ تَحَرَّصْ عَلَىٰ هُدَاهُمْ فَإِنَّ اللَّهَ لَا يَهْدِي مَنْ يُضِلُّ وَمَا لَهُمْ مِنْ نَاصِرِينَ﴾ ”اگر آپ ان کی ہدایت کے خواہش مند ہیں تو یقیناً اللہ تعالیٰ اس کو ہدایت نہیں دیتا جسے وہ گمراہ کر دیتا ہے اور نہ ہی ان کے لیے کوئی مددگار ہیں“ کی وضاحت کریں؟

جواب: (1) ﴿إِنْ تَحَرَّصْ عَلَىٰ هُدَاهُمْ﴾ ”اگر آپ ان کی ہدایت کے خواہش مند ہیں“ رب العزت نے نبی ﷺ پر واضح فرمایا ہے کہ آپ مشرکوں کی ہدایت کے لیے حریص ہیں جب کہ ان کو ہدایت پر لانے کی تمنا مفید نہیں کیونکہ وہ اللہ تعالیٰ کے ازلی علم میں گمراہ قرار پائے۔ (2) انسانوں کو ہدایت اور گمراہی اللہ تعالیٰ کے قانون کے مطابق ملتی ہے۔ (3) ﴿فَإِنَّ اللَّهَ لَا يَهْدِي مَنْ يُضِلُّ﴾ ”تو یقیناً اللہ تعالیٰ اس کو ہدایت نہیں دیتا جسے وہ گمراہ کر دیتا ہے“ اگرچہ وہ ہدایت کا ہر سبب ہی کیوں نہ استعمال کر لے، اللہ تعالیٰ اسے ہدایت سے نہ نوازے گا۔ (تفسیر سعدی 2/140) (4) جس کو اللہ تعالیٰ گمراہ کر دے اسے پھر کوئی ہدایت نہیں دے سکتا۔ نبی ﷺ سے اسی لیے رب العزت نے

فرمایا: ﴿إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ﴾ ”یقیناً آپ جسے چاہیں ہدایت نہیں دے سکتے مگر اللہ تعالیٰ جسے چاہتا ہے ہدایت دیتا ہے“۔ (التقص: 56) (5) ﴿وَلَا يَنْفَعُكُمْ نُصْحِي إِنْ أَرَدْتُ أَنْ أَنْصَحَ لَكُمْ إِنْ كَانَ اللَّهُ يُرِيدُ أَنْ يُغْوِيَكُمْ ط هُوَ رَبُّكُمْ قَفْ وَالْيَهُ تَرْجَعُونَ﴾ ”اور اگر میں ارادہ کروں کہ تمہاری خیر خواہی کروں تو بھی میری نصیحت تمہیں فائدہ نہیں دے سکتی اگر اللہ تعالیٰ ارادہ رکھتا ہو کہ تمہیں گمراہ کر دے۔ وہی تمہارا رب ہے اور اس کی طرف تم واپس لائے جاؤ گے۔“ (سورہ: 34) (6) ﴿مَنْ يُضِلِّ اللَّهُ فَلَا هَادِيَ لَهُ ط وَيَذَرُهُمْ فِي طُغْيَانِهِمْ يَعْمَهُونَ﴾ ”جس کو اللہ تعالیٰ گمراہ کر دے تو اُس کو راستہ دکھانے والا کوئی نہیں اور انہیں وہ سرکشی میں چھوڑ دیتا ہے کہ وہ بھٹکتے پھرتے ہیں۔“ (سورہ الاعراف: 186) (7) ﴿وَمَا لَهُمْ مِنْ نَاصِرِينَ﴾ ”اور نہ ہی ان کے لیے کوئی مددگار ہیں“ جو اللہ تعالیٰ کے عذاب کے مقابلے میں ان کے مددگار ہوں اور انہیں عذاب سے بچائیں۔

﴿وَأَقْسَمُوا بِاللَّهِ جَهْدَ أَيْمَانِهِمْ لَا يَبْعَثُ اللَّهُ مِنْ يَمُوتَ ط بَلَى وَعَدَا عَلَيْهِ حَقًّا وَلَكِنْ أَكْثَرَ النَّاسِ لَا يَعْلَمُونَ﴾ (38)

”اور جنہوں نے اللہ تعالیٰ کے نام کی پختہ قسمیں کھائیں کہ جو مر جائے گا اللہ تعالیٰ اسے دوبارہ نہیں اٹھائے گا۔ کیوں نہیں! یہ اس کے ذمے ایک سچا وعدہ ہے لیکن اکثر لوگ جانتے نہیں۔“ (38)

سوال 1: ﴿وَأَقْسَمُوا بِاللَّهِ جَهْدَ أَيْمَانِهِمْ لَا يَبْعَثُ اللَّهُ مِنْ يَمُوتَ﴾ ”اور جنہوں نے اللہ تعالیٰ کے نام کی پختہ قسمیں کھائیں کہ جو مر جائے گا اللہ تعالیٰ اسے دوبارہ نہیں اٹھائے گا“ کی وضاحت کریں؟

جواب (1) ﴿وَأَقْسَمُوا بِاللَّهِ جَهْدَ أَيْمَانِهِمْ﴾ ”اور جنہوں نے اللہ تعالیٰ کے نام کی پختہ قسمیں کھائیں“ اللہ رب العزت نے اپنے رسول کو جھٹلانے والے مشرکوں کے بارے میں فرمایا ہے کہ وہ اللہ تعالیٰ کو جھٹلانے کے لیے کئی قسمیں کھاتے ہیں اور اس بات پر بھی کہ (2) ﴿لَا يَبْعَثُ اللَّهُ مِنْ يَمُوتَ﴾ ”جو مر جائے گا اللہ تعالیٰ اسے دوبارہ نہیں اٹھائے گا“ کہ اللہ تعالیٰ مردوں کو دوبارہ زندہ نہیں کرے گا اور یہ کہ وہ ان کو دوبارہ زندہ رکھنے کی قدرت نہیں رکھتا۔ انہوں نے موت کے بعد زندگی کو ناممکن سمجھا۔

سوال 2: ﴿بَلَى وَعَدَا عَلَيْهِ حَقًّا وَلَكِنْ أَكْثَرَ النَّاسِ لَا يَعْلَمُونَ﴾ ”کیوں نہیں! یہ اس کے ذمے ایک سچا وعدہ ہے لیکن اکثر لوگ جانتے نہیں“ کی وضاحت کریں؟

جواب (1) اللہ تعالیٰ نے ان کے دعوے کو جھوٹا قرار دیتے ہوئے فرمایا: ﴿بَلَى﴾ ”کیوں نہیں“ اللہ تعالیٰ انہیں دوبارہ زندہ کرے گا پھر انہیں اس دن اکٹھا کرے گا جس کے آنے میں کوئی شبہ نہیں۔ (2) ﴿وَعَدَا عَلَيْهِ حَقًّا﴾ ”یہ اس کے ذمے ایک سچا وعدہ ہے“ اللہ تعالیٰ کا جو وعدہ سچا ہے اس کے خلاف کچھ ممکن نہیں کیونکہ اللہ تعالیٰ نہ وعدہ خلافی کرتا ہے، نہ اسے بدلتا ہے۔ (3) رب العزت نے فرمایا: ﴿ذَعَمَ

الَّذِينَ كَفَرُوا أَنْ لَنْ يُعْعِنُوا ۗ قُلْ بَلَىٰ وَرَبِّي لَتُنْعِنُنَّ ﴿٤﴾ ”جن لوگوں نے کفر کیا انہوں نے گمان کیا کہ وہ ہرگز نہیں اٹھائے جائیں گے۔ آپ کہہ دیجیے: کیوں نہیں! میرے رب کی قسم! تم ضرور اٹھائے جاؤ گے۔ (التائین: 7) (4) ﴿كَمَا بَدَأْنَا أَوَّلَ خَلْقٍ نُعِيدُهُ ۖ وَوَعْدًا عَلَيْنَا ۗ إِنَّا كُنَّا فَاعِلِينَ﴾ ”جیسا کہ ہم نے پہلی تخلیق کی ابتداء کی تھی، اسی طرح ہم اس کا اعادہ کریں گے۔ یہ ہمارے ذمہ وعدہ ہے، یقیناً ہم ہی کرنے والے ہیں۔“ (الانبیاء: 104) (5) ﴿وَضَرَبَ لَنَا مَثَلًا ۗ وَنَسِيَ خَلْقَهُ ۗ قَالَ مَنْ يُحْيِي الْعِظَامَ وَهِيَ رَمِيمٌ ﴿٤٨﴾ قُلْ يُحْيِيهَا الَّذِي أَنشَأَهَا أَوَّلَ مَرَّةٍ ۗ وَهُوَ بِكُلِّ خَلْقٍ عَلِيمٌ ﴿٤٩﴾ ”اور اُس نے ہمارے لیے ایک مثال بیان کی اور اپنی پیدائش کو بھول گیا، اس نے کہا کہ ان ہڈیوں کو کون زندہ کرے گا حالانکہ وہ بوسیدہ ہوں گی؟ آپ کہہ دیں کہ انہیں وہی زندہ کرے گا جس نے انہیں پہلی بار پیدا کیا۔ اور وہ ہر طرح کی تخلیق کو خوب جاننے والا ہے۔“ (نہ: 78، 79) (6) ﴿فَسَيَقُولُونَ مَنْ يُعِيدُنَا ۖ قُلِ الَّذِي فَطَرَكُمْ أَوَّلَ مَرَّةٍ ۗ ﴿٥٠﴾ ”تو جلد ہی وہ کہیں گے کہ کون ہے جو ہمیں دوبارہ پیدا کرے گا؟ آپ کہہ دیں وہی ذات جس نے تمہیں پہلی بار پیدا کیا تھا۔“ (بنی اسرائیل: 51) (7) ﴿وَلَكِنَّ أَكْثَرَ النَّاسِ لَا يَعْلَمُونَ﴾ ”لیکن اکثر لوگ جانتے نہیں،“ اکثر لوگوں سے مراد وہ کافر ہیں جو جی اٹھنے کو جھٹلاتے ہیں۔ (8) سیدنا ابو ہریرہ رضی اللہ عنہ نے بیان کیا کہ نبی کریم ﷺ نے فرمایا: اللہ تعالیٰ فرماتا ہے کہ مجھے ابن آدم نے جھٹلایا حالانکہ اس کے لئے یہ مناسب نہیں تھا۔ مجھے اس نے گالی دی حالانکہ اس کے لئے یہ بھی مناسب نہیں تھا۔ مجھے جھٹلانا یہ ہے کہ کہتا ہے کہ میں اس کو دوبارہ نہیں پیدا کروں گا حالانکہ میرے لئے دوبارہ پیدا کرنا اس کے پہلی مرتبہ پیدا کرنے سے زیادہ مشکل نہیں۔ اس کا مجھے گالی دینا یہ ہے کہ کہتا ہے کہ اللہ نے اپنا بیٹا بنایا ہے حالانکہ میں ایک ہوں، بے نیاز ہوں، نہ میرے کوئی اولاد ہے اور نہ میں کسی کی اولاد ہوں اور نہ کوئی میرے برابر کا ہے۔ (بخاری: 4974) (9) موت کے بعد کی زندگی اور جزا سزا کو نہ ماننا بہت بڑی جہالت ہے۔

﴿لَيَسِّنَ لَهُمُ الَّذِي يُخْتَلِفُونَ فِيهِ وَلِيَعْلَمَ الَّذِينَ كَفَرُوا أَنَّهُمْ كَانُوا كٰذِبِينَ ﴿٣٩﴾﴾

”تا کہ وہ ان کے لئے واضح کر دے جس میں وہ اختلاف کیا کرتے تھے اور تا کہ جن لوگوں نے کفر کیا ہے وہ جان لیں کہ بلاشبہ وہی

جھوٹے تھے۔“ (39)

سوال 1: ﴿لَيَسِّنَ لَهُمُ الَّذِي يُخْتَلِفُونَ فِيهِ﴾ ”تا کہ وہ ان کے لئے واضح کر دے جس میں وہ اختلاف کیا کرتے تھے“ کی وضاحت کریں؟

جواب: (1) پھر اللہ تعالیٰ زندگی بعد موت اور سزا کی حکمت بیان کرتے ہوئے فرماتا ہے کہ مسائل بڑے ہوں یا چھوٹے پس وہ ان کے حقائق کو بیان کرے گا۔ (تفسیر سہی: 1402/2) (2) رب العزت نے موت کے بعد کی زندگی کی حکمت کو واضح فرمایا ہے کہ اس کی وجہ سے لوگوں کے اختلافات ظاہر کر دیئے جائیں گے اور جن لوگوں نے برے عمل کیے ان کو برے اعمال کا بدلہ مل جائے گا اور جنہوں نے نیک عمل کیے

انہیں ان کی جزا مل جائے گا۔ (3) رب العزت نے فرمایا: ﴿لِيَجْزِيَ الَّذِينَ أَسَاءُوا بِمَا عَمِلُوا وَيَجْزِيَ الَّذِينَ أَحْسَنُوا بِالْحُسْنَى﴾ ”تا کہ جنہوں نے برائیاں کیں انہیں اس کا بدلہ دے جو انہوں نے عمل کیا اور جن لوگوں نے بھلائی کی انہیں بھلائی کے ساتھ بدلہ دے۔“ (انجم: 31)

سوال 2: ﴿وَلْيَعْلَمَ الَّذِينَ كَفَرُوا أَنَّهُمْ كَانُوا كَذِبِينَ﴾ ”اور تا کہ جن لوگوں نے کفر کیا ہے وہ جان لیں کہ بلاشبہ وہی جھوٹے تھے“ کی وضاحت کریں؟

جواب: (1) موت کے بعد کی زندگی کی دوسری حکمت بیان فرمائی ہے: ”اور تا کہ جن لوگوں نے کفر کیا ہے وہ جان لیں کہ بلاشبہ وہی جھوٹے تھے۔“ (2) حتیٰ کہ وہ دیکھ لیں گے کہ ان کے اعمال ان کے لئے حسرت کا باعث ہیں اور جب آپ کے رب کا حکم آ گیا تو ان کے خود ساختہ معبودان کی کوئی مدد نہ کر سکے جن کو وہ اللہ تعالیٰ کے ساتھ پکارا کرتے تھے اور اس وقت وہ دیکھ لیں گے کہ ان کے معبودان باطل جہنم کا ایندھن ہیں اور سورج اور چاند بے نور کر دیئے جائیں گے، ستارے جھڑک بکھر جائیں گے۔ جو لوگ سورج، چاند اور ستاروں کی عبادت کیا کرتے تھے ان پر واضح ہو جائے گا کہ وہ اللہ تعالیٰ کے غلام اور اس کے سامنے مسخر ہیں اور ہر حالت میں اللہ تعالیٰ کے محتاج ہیں اور یہ سب کچھ اللہ تعالیٰ کے لئے کچھ مشکل نہیں ہے کیونکہ جب وہ کسی چیز کا ارادہ کرتا ہے تو وہ صرف اتنا کہتا ہے ”ہو جا“ اور وہ ہو جاتی ہے بغیر اس کے کہ کوئی جھگڑا ہو یا کوئی رکاوٹ بلکہ وہ چیز اس کے ارادے اور مشیت کے مطابق ہی ہوتی ہے۔ (تفسیر سعدی: 2/1402) (3) ﴿هَذِهِ النَّارُ الَّتِي كُنْتُمْ بِهَا تُكَذِّبُونَ﴾ (۱۲) اَفَسِحْرٌ هَذَا اَمْ اَنْتُمْ لَا تُبْصِرُونَ (۱۵) اِصْلُوْهَا فَاَصْبِرُوْا اَوْ لَا تَصْبِرُوْا ج سَوَاءٌ عَلَيْنَا مَا نَكْتُمُ لِمَا كُنْتُمْ تَعْمَلُونَ (۱۶) ﴿ ”یہ ہے وہ آگ جسے تم جھٹلاتے تھے۔ تو کیا یہ جادو ہے یا تم دیکھتے ہی نہیں؟ اُس جہنم میں داخل ہو جاؤ، پھر تم صبر کرو یا نہ کرو، تم پر برابر ہے۔ تمہیں انہی اعمال کا بدلہ دیا جا رہا ہے جو تم کیا کرتے تھے۔“ (الطور: 16:14)

﴿ اِنَّمَا قَوْلُنَا لِشَيْءٍ اِذَا آرَدْنَاهُ اَنْ نَّقُوْلَ لَهُ كُنْ فَيَكُوْنُ (40) ﴾

”یقیناً جب ہم کسی چیز کا ارادہ کر لیں تو ہم اسے کہتے ہیں کہ ہو جا پس وہ ہو جاتی ہے۔“ (40)

سوال: ﴿ اِنَّمَا قَوْلُنَا لِشَيْءٍ اِذَا آرَدْنَاهُ اَنْ نَّقُوْلَ لَهُ كُنْ فَيَكُوْنُ ﴾ ”یقیناً جب ہم کسی چیز کا ارادہ کر لیں تو ہم اسے کہتے ہیں کہ ہو جا پس وہ ہو جاتی ہے“ کی وضاحت کریں؟

جواب: (1) ﴿ اِنَّمَا قَوْلُنَا لِشَيْءٍ اِذَا آرَدْنَاهُ اَنْ نَّقُوْلَ لَهُ كُنْ فَيَكُوْنُ ﴾ ”یقیناً جب ہم کسی چیز کا ارادہ کر لیں تو ہم اسے کہتے ہیں کہ ہو جا پس وہ ہو جاتی ہے“ اس دنیا میں تبدیلیاں اور امکانات اللہ تعالیٰ کے ارادے سے پیدا ہوتے ہیں۔ (2) ﴿ فَاِذَا قَضٰى اَمْرًا فَاِنَّمَا يَقُوْلُ لَهُ كُنْ فَيَكُوْنُ ﴾ ”پھر جب وہ کسی کام کا فیصلہ کرتا ہے تو اسے صرف یہی کہتا ہے: ”ہو جا“ پس وہ ہو جاتا ہے۔“ (الزمر: 68) (3) اللہ

کا ارادہ کر لینا اللہ تعالیٰ کا حکم دینا ہے۔ اسے اپنی زبان سے ”کن“ کا لفظ کہنا ضروری نہیں ہوتا بلکہ اس کا ارادہ ہی حکم کا درجہ رکھتا ہے اور جب وہ ارادہ کرتا ہے تو اس کی تکمیل کے لیے اسباب و وسائل از خود ہی مہیا ہونا شروع ہو جاتے ہیں اور وہ کام ہو کر رہتا ہے۔ کوئی چیز اس میں مزاحم نہیں ہو سکتی۔ (تیسیر القرآن: 519/2) (4) ﴿وَمَا أَمْرُنَا إِلَّا وَاحِدَةٌ كَلَمْحٍ مِّمَّ بِالْبَصَرِ﴾ ”اور ہمارا حکم ایک ہی بار پلک جھپکنے کی طرح ہوتا ہے۔“ (القر: 50) (5) ﴿مَا خَلَقْنَاكُمْ وَلَا نُحْيِيكُمْ إِلَّا كَنَفْسٍ وَاحِدَةٍ﴾ ”تم سب انسانوں کا پیدا کرنا اور تمہارا دوبارہ اٹھانا ایک ہی نفس جیسا ہے۔“ (لقمان: 28) (6) ﴿إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ ط خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُونُ﴾ ”بلاشبہ عیسیٰ کی مثال اللہ تعالیٰ کے نزدیک آدم کی مثال جیسی ہے، اللہ تعالیٰ نے اُس (آدم) کو مٹی سے بنایا۔ پھر اس سے کہا کہ ہو جا تو وہ ہو گیا۔“ (آل عمران: 59) (7) اللہ تعالیٰ کی قدرت ہمہ گیر ہے۔ وہ ہر چیز پر پوری قدرت رکھنے والا ہے۔ اس کا حکم کوئی نہیں ٹال سکتا۔ کوئی اس کی مخالفت نہیں کر سکتا کیونکہ وہ ایک ہے سب پر غالب ہے، وہ سب سے بڑا ہے اس کے سوا کوئی عبادت کے لائق نہیں۔

رکوع نمبر 12

﴿وَالَّذِينَ هَاجَرُوا فِي اللَّهِ مِنْ مَّ بَعْدِ مَا ظَلَمُوا لَنُبَوِّئَنَّهُمْ فِي الدُّنْيَا حَسَنَةً ۖ وَلَا جَزَاءَ لَآخِرَةَ
أَكْبَرُ لَوْ كَانُوا يَعْلَمُونَ﴾ (41)

”اور جن لوگوں نے اس کے بعد کہ ان پر ظلم کیا گیا اللہ تعالیٰ کی راہ میں ہجرت کی یقیناً ہم دنیا میں ضرور انہیں اچھا ٹھکانہ دیں گے اور بلاشبہ آخرت کا اجر تو بہت ہی بڑا ہے کاش وہ جانتے ہوتے۔“ (41)

سوال 1: ﴿وَالَّذِينَ هَاجَرُوا فِي اللَّهِ مِنْ مَّ بَعْدِ مَا ظَلَمُوا لَنُبَوِّئَنَّهُمْ فِي الدُّنْيَا حَسَنَةً﴾ ”اور جن لوگوں نے اس کے بعد کہ ان پر ظلم کیا گیا اللہ تعالیٰ کی راہ میں ہجرت کی یقیناً ہم دنیا میں ضرور انہیں اچھا ٹھکانہ دیں گے“ کی وضاحت کریں؟

جواب: (1) یہ آیت 100 سے زائد صحابہ کے بارے میں نازل ہوئی ہے جو حبشہ کی طرف ہجرت کر گئے تھے۔ (2) ﴿وَالَّذِينَ هَاجَرُوا﴾ ”جن لوگوں نے ہجرت کی“ یعنی جو لوگ اپنی قوم، اپنے گھروں اور اپنے وطن کو اس لیے چھوڑ گئے کہ اللہ تعالیٰ کے راستے میں ان سے دشمنی کی گئی۔ (جامع البیان: 113/14) وہ لوگ اس لیے نکلے تاکہ اطمینان سے رب کی عبادت کریں۔ (3) اس سے مراد وہ لوگ ہیں جو اللہ تعالیٰ کی راہ میں مکہ سے نکلے اس کے دین کی نصرت اور لوگوں میں اسے قائم کرنے کے لیے۔ (ابیر القاسم: 761) (4) ﴿فِي اللَّهِ﴾ ”اللہ تعالیٰ کی راہ میں“ اس سے مراد اس کے دین کے راستے ہیں۔ (فتح القدیر: 206/3) (5) سیدنا عمر بن خطاب رضی اللہ عنہ سے روایت ہے کہ رسول اللہ ﷺ نے فرمایا: ”تمام اعمال کا دار و مدار نیت پر ہے اور ہر عمل کا نتیجہ ہر انسان کو اس کی نیت کے مطابق ہی ملے گا۔ پس جس کی ہجرت (ترک وطن) دولت دنیا حاصل کرنے کے لیے ہو یا کسی عورت سے شادی کی غرض ہو۔ پس اس کی ہجرت ان ہی چیزوں کے لیے ہوگی جن

کے حاصل کرنے کی نیت سے اس نے ہجرت کی ہے۔“ (بخاری: 1) (6) ﴿مَنْ مَّ بَعْدَ مَا ظَلَمُوا﴾ ”اس کے بعد کہ ان پر ظلم کیا گیا“، یعنی جنہیں مشرکین کی طرف سے ظلم سہنے پڑے۔ (6) اللہ تبارک و تعالیٰ ان اہل ایمان کی فضیلت سے آگاہ کرتا ہے جن کو امتحان میں ڈالا گیا تھا۔ چنانچہ فرمایا: ﴿مَنْ مَّ بَعْدَ مَا ظَلَمُوا﴾ ”اس کے بعد کہ ان پر ظلم کیا گیا“، یعنی ان کی قوم کی طرف سے اذیت اور تعذیب کے ذریعے سے ان پر ظلم کیا گیا، کفر اور شرک کی طرف واپس لانے کے لئے ان کو آزمائش اور ابتلاء میں ڈالا گیا۔ پس انہوں نے اپنے وطن اور دوست احباب کو اللہ رحمن کی اطاعت کی خاطر چھوڑ دیا۔ (تفسیر سعدی: 1403/2) (7) ﴿لَسُبُّوَنَّهُمْ فِي الدُّنْيَا حَسَنَةً﴾ ”یقیناً ہم دنیا میں ضرور انہیں اچھا ٹھکانہ دیں گے“ ان ایمان والوں سے اللہ تعالیٰ نے دو طرح کے ثواب کا وعدہ کیا ہے: دنیا اور آخرت کا ثواب۔ (8) دنیا کے ثواب سے مراد پاکیزہ اور وسیع رزق، بہترین گھر، دشمنوں کے مقابلے میں فتح، مال غنیمت، دنیا کی حکمرانی اور تقویٰ۔ (9) رب العزت نے فرمایا: ﴿وَمَنْ يُّهَاجِرْ فِي سَبِيلِ اللَّهِ يَجِدْ فِي الْأَرْضِ مُرْعَمًا كَثِيرًا وَسَعَةً ط وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكْهُ الْمَوْتُ فَقَدْ وَقَعَ أَجْرُهُ عَلَى اللَّهِ ط وَكَانَ اللَّهُ غَفُورًا رَحِيمًا﴾ ”اور جو کوئی اللہ تعالیٰ کی راہ میں ہجرت کرے گا، وہ زمین میں پناہ کی بہت جگہ اور بڑی کشادگی پائے گا اور جو اپنے گھر سے اللہ تعالیٰ اور اس کے رسول کی طرف ہجرت کرتے ہوئے نکلا، پھر اسے موت پالے تو یقیناً اس کا اجر اللہ تعالیٰ پر ثابت ہو گیا اور اللہ تعالیٰ ہمیشہ سے ہی بڑا بخشنے والا، نہایت رحم والا ہے۔“ (النساء: 100)

سوال 2: ﴿وَلَا جُرْ الْأَخِرَةَ أَكْبَرُ م لَوْ كَانُوا يَعْلَمُونَ﴾ ”اور بلاشبہ آخرت کا اجر تو بہت ہی بڑا ہے کاش وہ جانتے ہوتے“ کی وضاحت کریں؟

جواب: (1) ﴿وَلَا جُرْ الْأَخِرَةَ﴾ ”اور بلاشبہ آخرت کا اجر“، یعنی آخرت کا ثواب، آخرت کی نعمتیں شاندار اور پائیدار ہیں۔ (2) یعنی وہ ثواب جس کا وعدہ اللہ تعالیٰ نے اپنے رسولوں کی زبان پر کیا۔ (3) ﴿أَكْبَرُ﴾ ”بہت ہی بڑا“ جیسا کہ اللہ تعالیٰ فرماتا ہے: ﴿الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ لَا أَعْظَمُ دَرَجَةً عِنْدَ اللَّهِ ط وَأُولَئِكَ هُمُ الْفَائِزُونَ (۲۰) يُبَشِّرُهُمْ رَبُّهُمْ بِرَحْمَةٍ مِنْهُ وَرِضْوَانٍ وَجَنَّاتٍ لَّهُمْ فِيهَا نَعِيمٌ مُّقِيمٌ (۲۱) خَالِدِينَ فِيهَا أَبَدًا ط إِنَّ اللَّهَ عِنْدَهُ أَجْرٌ عَظِيمٌ (۲۲)﴾ ”جو لوگ ایمان لائے اور انہوں نے ہجرت کی اور اللہ تعالیٰ کی راہ میں اپنے مالوں اور جانوں کے ساتھ جہاد کیا، اللہ تعالیٰ کے نزدیک درجے میں زیادہ بڑے ہیں اور وہی لوگ کامیاب ہیں۔ اُن کا رب انہیں اپنی جانب سے رحمت اور رضامندی اور جنتوں کی خوش خبری دیتا ہے جن میں ان کے لیے ہمیشہ رہنے والی نعمتیں ہیں۔ وہ ان میں ہمیشہ ہمیشہ رہنے والے ہیں۔ یقیناً اللہ تعالیٰ ہی کے پاس بہت بڑا اجر ہے۔“ (البقرہ: 20-22)

(تفسیر سعدی: 1403/2) (4) ﴿لَوْ كَانُوا يَعْلَمُونَ﴾ ”کاش وہ جانتے ہوتے“، یعنی کاش انہیں اس اجر کا علم اور اس پر یقین ہوتا تو وہ ہجرت کرنے سے پیچھے نہ رہتے۔ (5) بغوی نے لکھا ہے: روایت میں آیا ہے کہ سیدنا عمر بن خطاب رضی اللہ عنہ جب کسی مہاجر کو کچھ عطا فرماتے تھے تو کہتے تھے یہ لے لو اللہ تم کو مبارک کرے۔ یہ چیز تو وہ ہے جس کے دینے کا اللہ تعالیٰ نے تم سے دنیا میں وعدہ کیا تھا اور جو آخرت میں

تمہارے لئے رکھ چھوڑا ہے وہ بہت بہتر ہے۔ آپ یہی آیت تلاوت فرماتے تھے۔ (تفسیر مظہری: 261/6) (6) ہجرت کا معاملہ بڑا سخت ہے۔ وہی لوگ ہجرت کر سکتے ہیں جو اپنے دین میں بہت پختہ ہوں۔

﴿الَّذِينَ صَبَرُوا وَعَلَىٰ رَبِّهِمْ يَتَوَكَّلُونَ﴾ (42)

”جن لوگوں نے صبر کیا اور اپنے رب ہی پر وہ بھروسہ کرتے ہیں۔“ (42)

سوال: ﴿الَّذِينَ صَبَرُوا وَعَلَىٰ رَبِّهِمْ يَتَوَكَّلُونَ﴾ ”جن لوگوں نے صبر کیا اور اپنے رب ہی پر وہ بھروسہ کرتے ہیں“ کی وضاحت کریں؟

جواب: (1) ﴿الَّذِينَ صَبَرُوا﴾ ”جن لوگوں نے صبر کیا“، یعنی جنہوں نے مشرکوں کی ایذا پر صبر کیا۔ (ابن القایم: 761) (2) یعنی وہ لوگ جو اللہ تعالیٰ کے اوامر و نواہی، اللہ تعالیٰ کی تکلیف و قضا و قدر اور اللہ تعالیٰ کے راستے میں اذیتوں پر صبر کرتے ہیں۔ (تفسیر سعدی: 1403/2) (3) رب العزت نے فرمایا: ﴿يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ﴾ ”اے ایمان والو! صبر اور نماز سے مدد مانگو۔ یقیناً اللہ تعالیٰ صبر کرنے والوں کے ساتھ ہے۔“ (البقرہ: 153) (4) ﴿قُلْ يٰعِبَادِ الَّذِينَ آمَنُوا اتَّقُوا رَبَّكُمْ ۗ لِلَّذِينَ أَحْسَنُوا فِي هَذِهِ الدُّنْيَا حَسَنَةٌ ۗ وَأَرْضُ اللَّهِ وَاسِعَةٌ ۗ إِنَّمَا يُوَفَّى الصَّابِرُونَ أَجْرَهُمْ بِغَيْرِ حِسَابٍ﴾ ”آپ کہہ دیں کہ اے میرے بندو جو ایمان لائے ہو! اپنے رب سے ڈر جاؤ، ان لوگوں کے لیے جنہوں نے اس دنیا میں نیکی کی، بڑی بھلائی ہے اور اللہ تعالیٰ کی زمین بڑی وسیع ہے، یقیناً صبر کرنے والوں کو ان کا اجر بغیر حساب کے پورا دیا جائے گا۔“ (الزمر: 10) (5) سیدنا ابو یحییٰ صہیب بن سنان رضی اللہ عنہ سے روایت ہے کہ رسول اللہ ﷺ نے فرمایا: ”مومن کا معاملہ بھی عجیب ہے۔ اس کے ہر کام میں اس کے لئے بھلائی ہے اور یہ چیز مومن کے سوا کسی کو حاصل نہیں۔ اگر اسے خوش حالی نصیب ہو، (اس پر اللہ تعالیٰ کا شکر کرتا ہے) تو (یہ شکر کرنا بھی) اس کے لئے بہتر ہے (یعنی اس میں اجر ہے) اور اسے تکلیف پہنچے تو صبر کرتا ہے، تو یہ (صبر کرنا بھی) اس کے لئے بہتر ہے (کہ صبر بھی بجائے خود نیک عمل اور باعث اجر ہے)۔“ (مسلم: 7500) (6) ﴿وَعَلَىٰ رَبِّهِمْ يَتَوَكَّلُونَ﴾ ”اور اپنے رب ہی پر وہ بھروسہ کرتے ہیں“ یعنی انہوں نے دار ہجرت کی طرف اپنے رب پر توکل کرتے ہوئے ہجرت کی۔ (ابن القایم: 761) (7) یعنی اللہ تعالیٰ کے محبوب امور کے نفاذ میں اپنے آپ پر بھروسہ نہیں کرتے بلکہ اللہ تعالیٰ پر بھروسہ کرتے ہیں۔ اسی طرح ان کے تمام معاملات سرانجام پاتے ہیں اور ان کے احوال درست رہتے ہیں کیونکہ صبر اور توکل تمام امور کا سرمایہ ہے۔ جب بھی کوئی شخص کسی بھلائی سے محروم ہوتا ہے تو عدم صبر اور اپنے مقصود میں عدم جہد کی وجہ سے ناکام ہوتا ہے یا اس کی وجہ یہ ہوتی ہے کہ وہ اللہ تعالیٰ پر اعتماد اور توکل نہیں کرتا۔ (تفسیر سعدی: 1404.1403/2) (8) سیدنا عمر بن خطاب رضی اللہ عنہ فرماتے ہیں رسول ﷺ نے فرمایا: ”اگر تم اللہ تعالیٰ پر توکل کرو، جس طرح توکل کرنے کا حق ہے تو تم کو بھی ایسے رزق دیا جائے جیسا کہ پرندوں کو رزق

دیا جاتا ہے۔ صبح کو وہ گھونسوں سے خالی پیٹ نکلتے ہیں اور شام کو سیر ہو کر لوٹتے ہیں۔ (ترمذی: 2344)

﴿وَمَا أَرْسَلْنَا مِنْ قَبْلِكَ إِلَّا رَجَالًا نُوحِيَ إِلَيْهِمْ فَسَأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ (43)

”اور ہم نے آپ سے پہلے نہیں بھیجے (رسول) مگر مرد، جن کی طرف ہم وحی کرتے تھے، سواہل علم سے پوچھ لو اگر تم نہیں جانتے۔“ (43)

سوال 1: ﴿وَمَا أَرْسَلْنَا مِنْ قَبْلِكَ إِلَّا رَجَالًا نُوحِيَ إِلَيْهِمْ﴾ ”اور ہم نے آپ سے پہلے نہیں بھیجے (رسول) مگر مرد، جن کی طرف ہم وحی کرتے تھے“ کی وضاحت کریں؟

جواب: (1) ﴿وَمَا أَرْسَلْنَا مِنْ قَبْلِكَ إِلَّا رَجَالًا﴾ ”اور ہم نے آپ سے پہلے نہیں بھیجے (رسول) مگر مرد“ اللہ رب العزت نے اپنے نبی ﷺ سے فرمایا ہے کہ آپ ﷺ پہلے رسول نہیں ہیں۔ آپ ﷺ سے پہلے بھی ہم نے انسانوں کو ہی رسول بنا کر بھیجا ہے۔ اللہ تعالیٰ نے فرشتوں، جنات اور انسانوں میں سے کسی عورت کو رسول بنا کر نہیں بھیجا۔ (2) رب العزت نے فرمایا: ﴿إِن كَانَ لِلنَّاسِ عَجَبًا أَنْ أَوْحَيْنَا إِلَى رَجُلٍ مِنْهُمْ أَنْ أَنْذِرِ النَّاسَ وَبَشِّرِ الَّذِينَ آمَنُوا أَنْ لَهُمْ قَدَمٌ صَدَقَ عِنْدَ رَبِّهِمْ ط قَالَ الْكُفْرُونَ إِنَّ هَذَا لَسِحْرٌ مُبِينٌ﴾ ”کیا لوگوں کے لیے ایک عجیب بات ہوگئی ہے کہ ہم نے ان ہی میں سے ایک آدمی کو وحی کی کہ آپ لوگوں کو ڈرادو اور بشارت دے دو ان لوگوں کو جو ایمان لائے کہ یقیناً ان کے لیے ان کے رب کے پاس سچا مرتبہ ہے۔ کافروں نے کہا بے شک یہ ضرور کھلا جادوگر ہے۔“ (پس (2): ﴿وَقَالُوا لَوْلَا أُنزِلَ عَلَيْهِ مَلَكٌ﴾ ”اور انہوں نے کہا کہ اس پر کوئی فرشتہ کیوں نہیں نازل کیا گیا؟“ (الانعام: 8) (4) ﴿وَقَالُوا مَا لِهَذَا الرَّسُولِ يَأْكُلُ الطَّعَامَ وَيَمشِي فِي الْأَسْوَاقِ ط لَوْلَا أُنزِلَ إِلَيْهِ مَلَكٌ فَيَكُونُ مَعَهُ نَذِيرًا﴾ ”اور انہوں نے کہا کہ یہ کیسا رسول ہے جو کھانا کھاتا ہے اور بازاروں میں چلتا پھرتا ہے؟ کیوں نہیں اس کی طرف کوئی فرشتہ بھیجا گیا؟ پھر وہ اس کے ساتھ رہ کر ڈرانے والا ہوتا۔“ (الفرقان: 7) (5) ﴿فَقَالُوا أَبَشَرًا مِثْلَنَا وَاحِدًا تَتَّبِعُهُ لَآئِنَّا إِذَا لَفِيَ ضَلَالٍ وَسُعُرٍ﴾ ”پس انہوں نے کہا: ”کیا ہم ہی میں سے ایک انسان ہو، ہم اس کے پیچھے چلیں؟ تب تو ہم یقیناً گمراہی اور دیوانگی میں ہوں گے۔“ (الفرقان: 24) (6) ﴿نُوحِيَ إِلَيْهِمْ﴾ ”جن کی طرف ہم وحی کرتے تھے“ ہم ان رسولوں کی طرف شریعت اور احکام وحی کرتے تھے جو بندوں پر اللہ تعالیٰ کا فضل و احسان ہے اور یہ رسول اپنی طرف سے کچھ نہیں کہتے۔ (تفسیر سعدی: 1404/2) (7) ﴿فَسَأَلُوا أَهْلَ الذِّكْرِ﴾ ”سواہل علم سے پوچھ لو“ یعنی اہل کتاب سے پوچھ لو۔ (8) ﴿إِنْ كُنْتُمْ لَا تَعْلَمُونَ﴾ ”اگر تم نہیں جانتے“ یعنی اگر تمہیں گزشتہ امتوں کے بارے میں کوئی خبر نہیں اور تمہیں شک ہے کہ آیا اللہ تعالیٰ نے انسانوں کو رسول بنایا ہے یا نہیں تو تم ان لوگوں سے پوچھ لو جو اس کا علم رکھتے ہیں، جن پر اللہ تعالیٰ کی کتابیں اور معجزات نازل ہوئے، جنہوں نے ان کتابوں کو پڑھا اور سمجھا اور ان سب کے ہاں یہ بات متفق ہے کہ اللہ تعالیٰ نے بستیوں میں سے صرف انسانوں ہی کو رسول بنا کر بھیجا ہے۔ (تفسیر سعدی: 1404/2)

﴿بِالْبَيِّنَاتِ وَالزُّبُرِ وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ﴾ (44)

”واضح دلائل اور کتابوں کے ساتھ اور ہم نے آپ پر ذکر اتارا ہے تاکہ آپ لوگوں کے لیے اس کی وضاحت کر دیں جو ان کی جانب نازل کیا گیا ہے اور تاکہ وہ غور و فکر کریں۔“ (44)

سوال 1: ﴿بِالْبَيِّنَاتِ وَالزُّبُرِ﴾ ”واضح دلائل اور کتابوں کے ساتھ“ کی وضاحت کریں؟

جواب: (1) ﴿بِالْبَيِّنَاتِ﴾ ”واضح دلائل“ مجاہد رضی اللہ عنہ نے فرمایا: اس سے مراد آیات ہیں۔ (الدر المنثور: 4/222) (2) اس سے مراد دلائل ہیں جو اللہ تعالیٰ نے اپنے رسولوں کو ان کی نبوت پر عطا فرمائے جو اس بات پر گواہ تھے کہ رسول اپنے رب کی جانب سے آئے ہیں۔ (جامع البیان 14/117) (3) ﴿وَالزُّبُرِ﴾ ”اور کتابوں“ مجاہد رضی اللہ عنہ نے فرمایا: اس سے مراد کتابیں ہیں۔ (الدر المنثور: 4/223)

سوال 2: ﴿وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ﴾ ”اور ہم نے آپ پر ذکر اتارا ہے

تاکہ آپ لوگوں کے لیے اس کی وضاحت کر دیں جو ان کی جانب نازل کیا گیا ہے اور تاکہ وہ غور و فکر کریں“ کی وضاحت کریں؟

جواب: (1) ﴿وَأَنْزَلْنَا إِلَيْكَ الذِّكْرَ﴾ ”اور ہم نے آپ پر ذکر اتارا ہے“ اللہ تعالیٰ نے واضح فرمایا ہے کہ ہم نے آپ کی طرف ذکر یعنی قرآن نازل فرمایا جیسا کہ ایک اور مقام پر فرمایا: ﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَفِظُونَ﴾ ”یقیناً ہم نے ہی اس ذکر کو نازل کیا ہے

اور یقیناً ہم ہی اس کی حفاظت کرنے والے ہیں“۔ (الحج: 9) (2) قرآن میں ہر اس چیز کی راہ نمائی کا ذکر ہے جس کی انسانوں کو دنیا کی زندگی گزارنے کے لیے ضرورت ہے۔ (3) ﴿لِتُبَيِّنَ لِلنَّاسِ مَا نُزِّلَ إِلَيْهِمْ﴾ ”تاکہ آپ لوگوں کے لیے اس کی وضاحت کر دیں جو ان کی

جانب نازل کیا گیا ہے“ اللہ تعالیٰ نے قرآن کے نزول کی وجہ بیان فرمائی ہے اور وہ رسولوں کا کام ہے یعنی بیان کرنا۔ (اليسر التفسیر: 761) (4)

﴿وَمَا أَنْزَلْنَا عَلَيْكَ الْكِتَابَ إِلَّا لِتُبَيِّنَ لَهُمُ الَّذِي اخْتَلَفُوا فِيهِ﴾ ”اور ہم نے یہ کتاب آپ پر صرف اس لیے نازل کی ہے تاکہ آپ ان کے لیے اس کی وضاحت کر دیں جس میں انہوں نے اختلاف کیا“۔ (نحل: 64) (5) اور یہ تبیین، الفاظ اور معانی دونوں کو شامل ہے۔

(تفسیر سعوی: 2/1405) (6) ﴿وَلَعَلَّهُمْ يَتَفَكَّرُونَ﴾ ”اور تاکہ وہ غور و فکر کریں“ نزول قرآن کی دوسری حکمت بیان فرمائی ہے کہ لوگ اللہ

تعالیٰ کی آیات میں غور و فکر کریں۔ (7) رب العزت نے فرمایا: ﴿كِتَابٌ أَنْزَلْنَاهُ إِلَيْكَ مُبْرَكٌ لِيَدَّبَّرُوا فِيهِ وَلِيَتَذَكَّرَ أُولُو

الْأَلْبَابِ﴾ ”یہ ایک بابرکت کتاب ہے جس کو ہم نے آپ کی طرف نازل کیا ہے تاکہ لوگ اُس کی آیات پر غور و فکر کریں اور تاکہ عقل والے

اُس سے نصیحت حاصل کریں“۔ (ص: 29) (8) ﴿أَفَلَا يَتَذَكَّرُونَ الْقُرْآنَ وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا

كثييراً﴾ ”تو کیا وہ قرآن مجید میں غور و فکر نہیں کرتے؟ اور اگر وہ غیر اللہ کے پاس سے ہوتا تو اس میں وہ یقیناً بہت زیادہ اختلاف پاتے۔“

(النساء: 82) (9) ﴿أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ أَقْفَالُهَا﴾ ”تو کیا وہ لوگ قرآن میں غور نہیں کرتے یا کچھ دلوں پر ان کے تالے

ہیں؟“ (عمر: 24) (10) وہ اس میں غور و فکر کر کے اپنی استعداد اور اللہ تعالیٰ کی طرف اپنی توجہ کے مطابق، اس کے علوم میں سے معافی کے خزانوں کا استخراج کریں۔ (تفسیر سعدی: 2/1405)

﴿أَفَأَمِنَ الَّذِينَ مَكَرُوا السَّيِّئَاتِ أَنْ يَخْسِفَ اللَّهُ بِهِمُ الْأَرْضَ أَوْ يَأْتِيَهُمُ الْعَذَابُ مِنْ حَيْثُ لَا يَشْعُرُونَ﴾ (45)

”تو کیا وہ لوگ جنہوں نے بُری تدبیریں کیں بالکل ہی بے خوف ہیں کہ اللہ تعالیٰ انہیں زمین میں دھنسا دے؟ یا ان پر عذاب وہاں سے آجائے جہاں سے وہ سوچتے ہی نہ ہوں۔“ (45)

سوال 1: ﴿أَفَأَمِنَ الَّذِينَ مَكَرُوا السَّيِّئَاتِ أَنْ يَخْسِفَ اللَّهُ بِهِمُ الْأَرْضَ أَوْ يَأْتِيَهُمُ الْعَذَابُ مِنْ حَيْثُ لَا يَشْعُرُونَ﴾ ”تو کیا وہ لوگ جنہوں نے بُری تدبیریں کیں بالکل ہی بے خوف ہیں کہ اللہ تعالیٰ انہیں زمین میں دھنسا دے؟ یا ان پر عذاب وہاں سے آجائے جہاں سے وہ سوچتے ہی نہ ہوں“ کی وضاحت کریں؟

جواب: (1) ﴿أَفَأَمِنَ الَّذِينَ مَكَرُوا السَّيِّئَاتِ﴾ ”تو کیا وہ لوگ جنہوں نے بُری تدبیریں کیں“ اس سے مراد رسولوں کو جھٹلانا، نافرمانی کے کام کرنا اور شرک وغیرہ ہیں۔ (2) مشرکوں نے نبی ﷺ کو قتل کرنے کی تدبیر کی تھی، انہوں نے شرک کیا، نبوت، اور بعثت کو جھٹلایا، مومنوں پر ظلم کیے اور ان میں سے بعض کو سخت ایذائیں دیں تو کیا ان تمام کاموں کے بعد وہ مطمئن ہیں کہ ان پر اللہ تعالیٰ کا عذاب نہیں آئے گا۔ (3) ﴿أَنْ يَخْسِفَ اللَّهُ بِهِمُ الْأَرْضَ﴾ ”کہ اللہ تعالیٰ انہیں زمین میں دھنسا دے“، یعنی ان کے شرک اور کفر پر اللہ تعالیٰ انہیں زمین میں دھنسا دے۔ (جانب البیان: 118/14) (4) ﴿أَوْ يَأْتِيَهُمُ الْعَذَابُ مِنْ حَيْثُ لَا يَشْعُرُونَ﴾ ”یا ان پر عذاب وہاں سے آجائے جہاں سے وہ سوچتے ہی نہ ہوں“ اللہ تعالیٰ کی طرف سے جھٹلانے والوں کو تنبیہ کی گئی ہے کہ کہیں اللہ تعالیٰ کا عذاب ان پر غفلت میں نہ آجائے کہ انہیں اس کا شعور تک نہ ہو۔ (5) ﴿أَفَأَمِنْتُمْ أَنْ يَخْسِفَ بِكُمْ جَانِبَ الْبَرِّ أَوْ يُرْسِلَ عَلَيْكُمْ حَاصِبًا ثُمَّ لَا تَجِدُوا لَكُمْ وَكِيلًا﴾ ”تو کیا تم اس سے بے خوف ہو گئے ہو کہ وہ تمہیں خشکی کی جانب دھنسا دے یا تم پر پتھر برسائے والی آندھی بھیج دے؟ پھر تم اپنے لیے کوئی کارساز نہ پاؤ گے؟“ (بنی اسرائیل: 68) (6) سیدنا ابن عباس رضی اللہ عنہما کہتے ہیں کہ رسول اللہ ﷺ تکلیف لگا کر بیٹھے ہوئے تھے کہ ایک شخص آپ کے پاس آیا اور اس نے سوال کیا کہ کبیرہ گناہ کیا ہیں؟ تو آپ ﷺ نے فرمایا: ”شرک، اللہ تعالیٰ کی رحمت سے مایوس ہونا، اللہ تعالیٰ کی تدبیر سے امن میں ہونا اور یہ سب سے بڑا گناہ ہے۔“ (تفسیر ابن کثیر: 1/485) (7) رب العزت نے فرمایا: ﴿أَفَأَمِنُوا مَكْرَ اللَّهِ ۚ فَلَا يَأْمَنُ مَكْرَ اللَّهِ إِلَّا الْقَوْمُ الْخَاسِرُونَ﴾ ”کیا پھر وہ اللہ تعالیٰ کی تدبیر سے بے خوف ہو گئے ہیں؟ تو اللہ تعالیٰ کی تدبیر سے بے خوف نہیں ہوتے مگر وہی لوگ جو خسارہ اٹھانے والے ہیں۔“ (سورہ الاعراف: 99)

﴿أَوْ يَأْخُذْهُمْ فِي تَقْلِبِهِمْ فَمَا هُمْ بِمُعْجِزِينَ﴾ (46)

”یا وہ ان کے چلنے پھرنے میں ہی ان کو پکڑ لے، چنانچہ وہ کسی طرح بھی عاجز کرنے والے نہیں۔“ (46)

سوال: ﴿أَوْ يَأْخُذْهُمْ فِي تَقْلِبِهِمْ فَمَا هُمْ بِمُعْجِزِينَ﴾ ”یا وہ ان کے چلنے پھرنے میں ہی ان کو پکڑ لے، چنانچہ وہ کسی طرح بھی عاجز کرنے والے نہیں“ کی وضاحت کریں؟

جواب: (1) ﴿أَوْ يَأْخُذْهُمْ فِي تَقْلِبِهِمْ﴾ ”یا وہ ان کے چلنے پھرنے میں ہی ان کو پکڑ لے“ یا وہ لوگ اپنے شہروں میں کاموں میں مصروف ہوں یا اپنے سفروں میں ہوں۔ (2) یعنی رات یا دن کسی بھی وقت اللہ تعالیٰ انہیں پکڑ لے۔ (3) رب العزت نے فرمایا: ﴿أَفَأَمِنَ أَهْلُ الْقُرَىٰ أَنْ يَأْتِيَهُمْ بَأْسُنَا بَيَاتًا وَهُمْ نَائِمُونَ﴾ (۹۷) ﴿أَوْ أَمِنَ أَهْلُ الْقُرَىٰ أَنْ يَأْتِيَهُمْ بَأْسُنَا ضُحًى وَهُمْ يُلْعَبُونَ﴾ (۹۸) ”تو کیا بستیوں والے اس سے بے خوف ہو گئے ہیں کہ ہمارا عذاب ان پر رات کے وقت آجائے اور وہ سوئے ہوئے ہوں؟ اور کیا بستیوں والے بے خوف ہو گئے کہ ان پر دن چڑھے ہمارا عذاب آجائے اور وہ کھیل رہے ہوں؟“ (سورہ الاعراف: 98، 97) (4) ﴿فَمَا هُمْ بِمُعْجِزِينَ﴾ ”چنانچہ وہ کسی طرح بھی عاجز کرنے والے نہیں“ لوگ کسی حال میں بھی اپنے رب کو ہرا نہیں سکتے۔ (5) انسان کو یہ احساس دلایا گیا ہے کہ تمہارا پکڑے جانا کسی حال میں بھی ناممکن نہیں۔

﴿أَوْ يَأْخُذْهُمْ عَلَىٰ تَخَوُّفٍ ط فَإِنَّ رَبَّكُمْ لَرَءُوفٌ رَّحِيمٌ﴾ (47)

”یا وہ انہیں خوف زدہ ہونے پر پکڑ لے، پس یقیناً تمہارا رب یقیناً بہت نرمی کرنے والا، نہایت رحم والا ہے۔“ (47)

سوال 1: ﴿أَوْ يَأْخُذْهُمْ عَلَىٰ تَخَوُّفٍ﴾ ”یا وہ انہیں خوف زدہ ہونے پر پکڑ لے“ کی وضاحت کریں؟

جواب: ﴿أَوْ يَأْخُذْهُمْ عَلَىٰ تَخَوُّفٍ﴾ ”یا وہ انہیں خوف زدہ ہونے پر پکڑ لے“، یعنی اللہ تعالیٰ انہیں اس حال میں پکڑ لے کہ وہ کسی کی پکڑ کے واقعات سن کر ڈر رہے ہوں۔ ایسی پکڑ بہت سخت ہوتی ہے کیونکہ ڈر کے ساتھ جس چیز کے آنے کی توقع ہو وہ بڑی سخت ہوتی ہے۔ (مختصر ابن کثیر: 993/1) (2) یہ اللہ تعالیٰ کی طرف سے انکار کرنے والوں، جھٹلانے والوں اور گناہوں کا ارتکاب کرنے والوں کے لئے تنخویف ہے کہ کہیں اللہ تعالیٰ کا عذاب انہیں غفلت میں نہ آ پکڑے اور انہیں شعور تک نہ ہو۔ یہ عذاب ان پر یا تو اوپر سے نازل ہو، یا نیچے سے پھوٹ پڑے۔ جیسے زمین میں دھنس جانے یا کسی اور صورت میں ظاہر ہو یا یہ عذاب ان پر اس وقت نازل ہو، جب وہ زمین پر چل پھر رہے ہوں اور اپنے کاروبار میں مصروف ہوں اور عذاب کا نازل ہونا ان کے خواب و خیال میں بھی نہ ہو یا اس حال میں ان پر عذاب نازل ہو کہ وہ عذاب سے خائف ہوں۔ پس وہ کسی بھی حالت میں اللہ تعالیٰ کو بے بس نہیں کر سکتے بلکہ وہ اللہ تعالیٰ کے قبضہ قدرت میں ہیں اور ان کی پیشانیاں اس کے ہاتھ میں ہیں۔ مگر اللہ تعالیٰ نہایت مہربان اور بہت رحیم ہے، وہ گناہ گاروں کو سزا دینے میں جلدی نہیں کرتا بلکہ وہ ان

کو ڈھیل دیتا ہے اور ان کو معاف کر دیتا ہے، وہ ان کو رزق سے نوازتا ہے اور ان کا حال یہ ہے کہ وہ اسے اور اس کے اولیاء کو ایذا پہنچاتے ہیں۔ (تفسیر سعدی: 2/1405)

سوال 2: ﴿فَإِنَّ رَبَّكُمْ لَرَءُوفٌ رَّحِيمٌ﴾ ”پس یقیناً تمہارا رب یقیناً بہت نرمی کرنے والا، نہایت رحم والا ہے“ کی وضاحت کریں؟

جواب: (1) تمہارا رب بڑا رحم والا ہے وہ عذاب دینے میں جلدی نہیں کرتا۔ (2) اللہ تعالیٰ نے ان کے لئے توبہ کے دروازے کھول رکھے ہیں، وہ انہیں گناہوں کو ختم کرنے کی دعوت دیتا ہے، جو ان کے لئے سخت ضرر رساں ہیں۔ اللہ تعالیٰ انہیں اس کے بدلے میں بہترین اکرام و تکریم اور ان کے گناہوں کو بخش دینے کا وعدہ کرتا ہے۔ پس مجرم کو اپنے رب سے شرمنا چاہیے کہ اس کی نعمتیں ہر حال میں اس پر نازل ہوتی رہتی اور اس کے بدلے میں اس کی طرف سے ہر وقت نافرمانیاں اپنے رب کی طرف بلند ہوتی ہیں۔ (تفسیر سعدی: 2/1405) (3) انسان کو معلوم ہونا چاہیے کہ اللہ تعالیٰ ڈھیل دیتا ہے، مہمل نہیں چھوڑتا اور جب وہ گناہ گار نافرمان کو پکڑتا ہے تو اس کی پکڑ ایک غالب اور مقتدر ہستی کی پکڑ ہے۔ پس اسے توبہ کرنی چاہیے اور ہر معاملے میں اللہ تعالیٰ کی طرف رجوع کرنا چاہیے۔ بس اس کی بے پایاں رحمت اور اس کے لامحدود احسان کے سائے کے نیچے آ جاؤ اور جلدی سے اس راستے پر گامزن ہو جاؤ جو رب رحیم کے فضل و کرم کی منزل تک پہنچاتا ہے اور یہ راستہ اللہ تعالیٰ کے تقویٰ اور اس کے محبوب اور پسندیدہ امور پر عمل کرنے سے عبارت ہے۔ (تفسیر سعدی: 2/1405) (4) انسان کو یہ احساس دلایا گیا ہے کہ اللہ تعالیٰ گناہوں پر فوراً نہیں پکڑتا بلکہ مہلت دیتا ہے۔ (5) اللہ تعالیٰ انسانوں کو توبہ و استغفار کی توفیق دیتا ہے۔ (6) سیدنا عمر بن خطاب رضی اللہ عنہ کی روایت ہے کہ رسول اللہ ﷺ کی خدمت میں کچھ جنگی قیدی حاضر کیے گئے۔ ان میں ایک عورت بھی تھی جس کے پستان دودھ سے بھرے ہوئے تھے۔ جب قیدیوں میں ایک بچہ پر اس کی نظر پڑی تو دوڑ کر عورت نے بچہ کو پکڑ کر سینے سے چمٹا لیا اور اس کو دودھ پلایا۔ نبی ﷺ نے فرمایا: ”دیکھو کیا یہ عورت اپنے بچہ کو آگ میں پھینک سکتی ہے؟“ ہم نے عرض کیا ”نہیں وہ ایسا کر ہی نہیں سکتی“ آپ ﷺ نے فرمایا: ”جس قدر یہ عورت اپنے بچہ پر مہربان ہے اس سے زیادہ اللہ تعالیٰ اپنے بندوں پر مہربان ہے۔“ (صحیح بخاری: 5999)

﴿أَوْ لَمْ يَرَوْا إِلَىٰ مَا خَلَقَ اللَّهُ مِنْ شَيْءٍ يَتَفَيَّؤُا ظِلُّهُ عَنِ الْيَمِينِ وَالشَّمَائِلِ سُجَّدًا لِلَّهِ وَهُمْ

دَاخِرُونَ﴾ (48)

”اور کیا وہ دیکھتے نہیں کہ جو کچھ اللہ تعالیٰ نے پیدا کیا ہے ان کے سائے اللہ تعالیٰ کو سجدہ کرتے ہوئے دائیں بائیں ڈھلتے ہیں اس حال میں کہ وہ سب عاجزی کرنے والے ہیں۔“ (48)

سوال: ﴿أَوْ لَمْ يَرَوْا إِلَىٰ مَا خَلَقَ اللَّهُ مِنْ شَيْءٍ يَتَفَيَّؤُا ظِلُّهُ عَنِ الْيَمِينِ وَالشَّمَائِلِ سُجَّدًا لِلَّهِ وَهُمْ دَاخِرُونَ﴾

”اور کیا وہ دیکھتے نہیں کہ جو کچھ اللہ تعالیٰ نے پیدا کیا ہے ان کے سائے اللہ تعالیٰ کو سجدہ کرتے ہوئے دائیں بائیں ڈھلتے ہیں اس حال میں کہ وہ سب عاجزی کرنے والے ہیں“ کی وضاحت کریں؟

جواب: (1) ﴿أَوَلَمْ يَرَوْا﴾ ”اور کیا وہ دیکھتے نہیں“، یعنی کیا لوگوں نے رب کی عظمت اور اس کے جلال کے آگے جھکی ہوئی مخلوقات کو نہیں دیکھا۔ (2) ﴿مَا خَلَقَ اللَّهُ مِنْ شَيْءٍ يَتَفَيَّؤُا ظِلُّهُ عَنِ الْيَمِينِ وَالشَّمَائِلِ﴾ ”جو کچھ اللہ تعالیٰ نے پیدا کیا ہے ان کے سائے اللہ تعالیٰ کو سجدہ کرتے ہوئے دائیں بائیں ڈھلتے ہیں“ اللہ تعالیٰ کی مخلوقات درخت، پہاڑ، انسان، حیوان اس کے آگے جھکے ہوئے ہیں۔ ان کے سائے صبح و شام دائیں بائیں ڈھلتے ہیں۔ (3) قتادہ رضی اللہ عنہ نے فرمایا: ہر شے کا سایہ اس کا سجدہ ہے۔ (4) انسانی دنیا میں اس کے استعمال کی اشیاء، ارد گرد کی چیزیں مادی ہیں جو کھڑی ہوتی ہیں۔ ان کا سایہ سجدے کی طرح ہے۔ ہر چیز کا سایہ انسان کو سبق دیتا ہے کہ دنیا میں انسان کو اپنے اللہ تعالیٰ کے آگے جھک کر رہنا چاہیے۔ (5) یعنی اللہ تعالیٰ کی عظمت اور اس کے جلال کے سامنے ہر شے سجدہ ریز ہے۔ (6) ﴿وَهُمْ دَاخِرُونَ﴾ ”اس حال میں کہ وہ سب عاجزی کرنے والے ہیں“ یعنی وہ اللہ تعالیٰ کے سامنے ذلیل، مسخر اور اس کے دست تدبیر کے تحت مقہور ہیں۔ ان میں سے کوئی ایک بھی ایسا نہیں ہے جس کی پیشانی اللہ تعالیٰ کی گرفت میں اور اس کی تدبیر اس کے پاس نہ ہو۔ (تفسیر سعدی: 2/1406)

﴿وَلِلَّهِ يَسْجُدُ مَا فِي السَّمَوَاتِ وَمَا فِي الْأَرْضِ مِنْ دَابَّةٍ وَالْمَلَائِكَةِ وَهُمْ لَا يُسْتَكْبِرُونَ﴾ (49)

”اور اللہ تعالیٰ ہی کے لیے سجدہ کرتا ہے جو آسمانوں میں ہے اور جو زمین میں ہے، کوئی چلنے والا جانور ہو یا فرشتے، اور وہ تکبر نہیں کرتے۔“ (49)

سوال: ﴿وَلِلَّهِ يَسْجُدُ مَا فِي السَّمَوَاتِ وَمَا فِي الْأَرْضِ مِنْ دَابَّةٍ وَالْمَلَائِكَةِ﴾ ”اور اللہ تعالیٰ ہی کے لیے سجدہ کرتا ہے جو آسمانوں میں ہے اور جو زمین میں ہے، کوئی چلنے والا جانور ہو یا فرشتے“ کی وضاحت کریں؟

جواب: (1) ﴿وَلِلَّهِ يَسْجُدُ مَا فِي السَّمَوَاتِ وَمَا فِي الْأَرْضِ مِنْ دَابَّةٍ وَالْمَلَائِكَةِ﴾ ”اور اللہ تعالیٰ ہی کے لیے سجدہ کرتا ہے جو آسمانوں میں ہے اور جو زمین میں ہے، کوئی چلنے والا جانور ہو یا فرشتے“، یعنی اللہ تعالیٰ کی وہ مخلوقات جو آسمانوں میں ہیں یعنی فرشتے اور جو زمین میں ہیں یعنی حیوان اور انسان۔ رب العزت نے فرمایا: ﴿وَلِلَّهِ يَسْجُدُ مَنْ فِي السَّمَوَاتِ وَالْأَرْضِ طَوْعًا وَكَرْهًا وَظِلُّهُمْ بِالْعُدُوِّ وَالْأَصَالِ﴾ ”اور آسمانوں اور زمین کی تمام مخلوق خوشی سے یا ناخوشی سے اللہ تعالیٰ ہی کے لیے سجدہ کرتی ہے اور صبح و شام ان کے سائے بھی۔“ (سورہ الرعد: 15) (2) ﴿أَلَمْ تَرَ أَنَّ اللَّهَ يَسْجُدُ لَهُ مَنْ فِي السَّمَوَاتِ وَمَنْ فِي الْأَرْضِ وَالشَّمْسُ وَالْقَمَرُ وَالنُّجُومُ وَالْجِبَالُ وَالشَّجَرُ وَالْدَّوَابُّ وَكَثِيرٌ مِنَ النَّاسِ ۗ وَكَثِيرٌ حَقٌّ عَلَيْهِ الْعَذَابُ ۗ وَمَنْ يُهِنِ اللَّهُ فَمَا لَهُ مِنْ مُكْرِمٍ ۗ إِنَّ اللَّهَ يَفْعَلُ مَا يَشَاءُ﴾ ”کیا آپ نے نہیں دیکھا کہ یقیناً اللہ تعالیٰ ہی کو سجدہ کرتا ہے جو کچھ آسمانوں میں ہے اور جو زمین میں ہے اور سورج اور

چاند اور تارے اور پہاڑ اور درخت اور جانور اور بہت سے لوگ بھی، اور بہت سے لوگ ایسے بھی ہیں جن پر عذاب ثابت ہو چکا ہے اور جسے اللہ تعالیٰ ذلیل کر دیتا ہے پھر اسے کوئی عزت دینے والا نہیں یقیناً اللہ تعالیٰ جو چاہتا ہے کرتا ہے۔ (الحج: 18) (3) ﴿الَّذِينَ تَرَوْنَ أَنَّ اللَّهَ يَسْخَرُ لَهُ مَنْ فِي السَّمَوَاتِ وَالْأَرْضِ وَالطَّيْرِ صَفَّيْتُ كُلُّ قَدْ عَلِمَ صَلَاتَهُ وَتَسْبِيحَهُ وَاللَّهُ عَلِيمٌ بِمَا يَفْعَلُونَ﴾ ”کیا آپ نے نہیں دیکھا کہ یقیناً اللہ تعالیٰ کی تسخیر کرتا ہے جو آسمانوں اور زمین میں ہے اور پرندے بھی جو پڑ پھیلانے ہیں؟ ہر ایک نے یقیناً اپنی نماز اور اپنی تسخیر کو جان لیا ہے۔ اور اللہ تعالیٰ خوب جاننے والا ہے جو کچھ بھی وہ کرتے ہیں۔“ (النور: 41) (4) فرشتوں کا خاص طور پر الگ ذکر ان کی عبادت کی کثرت کی وجہ سے اور ان کی عزت کی بناء پر کیا ہے۔ (5) ﴿وَهُمْ لَا يَسْتَكْبِرُونَ﴾ ”اور وہ تکبر نہیں کرتے“ یعنی فرشتے کثرت عبادت، اخلاقی برتری اور قوت کے باوجود تکبر نہیں کرتے۔ وہ خوشی خوشی اللہ تعالیٰ کی عبادت کرتے ہیں۔ عاجزی کے ساتھ رب کے سامنے بھگتتے ہیں۔ (6) ﴿لَنْ يَسْتَكْبِفَ الْمَسِيحُ أَنْ يَكُونَ عَبْدًا لِلَّهِ وَلَا الْمَلَائِكَةُ الْمُقَرَّبُونَ﴾ ”مسیح اس بات میں ہرگز عاجز نہیں رکھے گا کہ وہ اللہ تعالیٰ کا بندہ ہو اور نہ ہی مقرب فرشتے۔“ (النساء: 172) (7) اس کے مقابلے میں کافر تکبر کرتے ہیں۔ رب العزت کا فرمان ہے: ﴿فَالَّذِينَ لَا يُؤْمِنُونَ بِالْآخِرَةِ قُلُوبُهُمْ مُنْكَرَةٌ وَهُمْ مُسْتَكْبِرُونَ﴾ ”پھر جو لوگ آخرت پر ایمان نہیں رکھتے ان کے دل ہی انکار کرنے والے ہیں اور وہ بہت تکبر کرنے والے ہیں۔“ (النحل: 22)

﴿يَخَافُونَ رَبَّهُمْ مِنْ فَوْقِهِمْ وَيَفْعَلُونَ مَا يُؤْمَرُونَ﴾ (50)

”وہ اپنے رب سے ڈرتے ہیں جو ان کے اوپر ہے اور جو حکم بھی انہیں دیا جاتا ہے وہی کرتے ہیں۔“ (50)

سوال: ﴿يَخَافُونَ رَبَّهُمْ مِنْ فَوْقِهِمْ وَيَفْعَلُونَ مَا يُؤْمَرُونَ﴾ ”وہ اپنے رب سے ڈرتے ہیں جو ان کے اوپر ہے اور جو حکم بھی انہیں دیا جاتا ہے وہی کرتے ہیں“ کی وضاحت کریں؟

جواب: (1) ﴿يَخَافُونَ رَبَّهُمْ مِنْ فَوْقِهِمْ﴾ ”وہ اپنے رب سے ڈرتے ہیں جو ان کے اوپر ہے“ یعنی فرشتے اللہ تعالیٰ سے ڈر کر اس کو سجدہ کرتے ہیں۔ (2) اللہ رب العزت نے ان کی کثرت اطاعت اور ان کے خشوع و خضوع پر ان کی مدح کرنے کے بعد، اللہ تعالیٰ سے ان کے خوف پر ان کی مدح فرمائی ہے، جو بالذات ان کے اوپر، ان پر غالب اور کامل اوصاف کا مالک ہے اور وہ اس کے دست قدرت کے تحت ذلیل اور مقہور ہیں۔ (تفسیر سعیدی: 1407/2) (3) ﴿وَيَفْعَلُونَ مَا يُؤْمَرُونَ﴾ ”اور جو حکم بھی انہیں دیا جاتا ہے وہی کرتے ہیں“ فرشتے اللہ تعالیٰ کے خوف سے اس کی فرماں برداری میں لگے رہتے ہیں۔ وہ اللہ تعالیٰ کے حکم کی نافرمانی نہیں کرتے۔ (4) یعنی اللہ تعالیٰ جو بھی انہیں حکم دیتا ہے وہ خوشی اور پسندیدگی سے اس کی تعمیل کرتے ہیں۔ اللہ تبارک و تعالیٰ کے سامنے مخلوق کے سجدے کی دو اقسام ہیں۔ (1) سجدہ اضطراری: یہ سجدہ اللہ تعالیٰ کی صفات کمال پر دلالت کرتا ہے۔ اس سجدہ میں مومن اور کافر، نیک اور بد، انسان اور حیوان سب شامل ہیں۔

(ii) سجدہ اختیاری: جو اس کے اولیاء، اس کے مومن بندوں، فرشتوں اور دیگر مخلوقات سے مختص ہے۔ (تفسیر سہی: 1407/2) (5) سیدنا ابو ذر رضی اللہ عنہ سے روایت ہے کہ رسول اللہ ﷺ نے فرمایا: ”جو میں دیکھتا ہوں تم نہیں دیکھتے اور جو میں سنتا ہوں تم نہیں سنتے۔ آسمان چرچراتا ہے اور اس کو حق ہے کہ وہ چرچرائے۔ قسم ہے اس ذات کی جس کے ہاتھ میں میری جان ہے آسمان میں کہیں بھی چار انگل کی جگہ ایسی نہیں کہ اس میں کوئی فرشتہ سجدہ میں پیشانی رکھے ہوئے نہ ہو۔ اللہ تعالیٰ کی قسم جو میں جانتا ہوں اگر تم جانتے تو کم ہنتے اور زیادہ روتے اور بستروں پر عورتوں سے لذت اندوز نہ ہوتے، اور میدانوں میں نکل کر اللہ تعالیٰ سے اپنے گناہوں کی مغفرت کے لیے فریاد کرتے (یہ سن کر) سیدنا ابو ذر رضی اللہ عنہ کہتے ہیں کہ کاش میں ایک درخت ہوتا کہ لوگ اسے کاٹ ڈالتے۔“ (جامع ترمذی: 2312) (6) ربیعہ نے وہ حال بیان کیا جو سیدنا عمر بن خطاب رضی اللہ عنہ کی مجلس میں انہوں نے دیکھا۔ سیدنا عمر رضی اللہ عنہ نے جمعہ کے دن منبر پر سورہ نحل پڑھی۔ جب سجدہ کی آیت (وَلِلّٰهِ يَسْجُدُ مَا فِي السَّمٰوٰتِ) آخر تک پہنچے تو منبر پر سے اترے اور سجدہ کیا تو لوگوں نے بھی ان کے ساتھ سجدہ کیا۔ دوسرے جمعہ کو پھر یہی سورت پڑھی۔ جب سجدہ کی آیت پر پہنچے تو کہنے لگے لوگو! ہم سجدہ کی آیت پڑھتے چلے جاتے ہیں پھر جو کوئی سجدہ کرے اس نے اچھا کیا اور جو کوئی نہ کرے تو اس پر کچھ گناہ نہیں اور سیدنا نعمان رضی اللہ عنہ نے سجدہ نہیں کیا اور نافع نے سیدنا عبداللہ بن عمر رضی اللہ عنہ سے نقل کیا کہ اللہ تعالیٰ نے سجدہ تلاوت فرض نہیں کیا ہماری خوشی پر رکھا۔“ (صحیح بخاری: 1077)

رکوع نمبر 13

﴿وَقَالَ اللَّهُ لَا تَتَّخِذُوا الْهَيْنِ اثْنَيْنِ ۖ إِنَّمَا هُوَ إِلَهٌ وَاحِدٌ فَإِذَا يَأَىٰ فَارْهُبُونِ﴾ (51)

”اور اللہ تعالیٰ نے فرمایا کہ دو معبود نہ بناؤ، یقیناً وہ ایک ہی معبود ہے، سو مجھ ہی سے ڈرو۔“ (51)

سوال: ﴿وَقَالَ اللَّهُ لَا تَتَّخِذُوا الْهَيْنِ اثْنَيْنِ ۖ إِنَّمَا هُوَ إِلَهٌ وَاحِدٌ فَإِذَا يَأَىٰ فَارْهُبُونِ﴾ اور اللہ تعالیٰ نے فرمایا کہ دو معبود نہ بناؤ، یقیناً وہ ایک ہی معبود ہے، سو مجھ ہی سے ڈرو، کی وضاحت کریں؟

جواب: (1) ﴿وَقَالَ اللَّهُ لَا تَتَّخِذُوا الْهَيْنِ اثْنَيْنِ﴾ اور اللہ تعالیٰ نے فرمایا کہ دو معبود نہ بناؤ، یعنی تم اللہ تعالیٰ کی الوہیت میں کسی کو اس کا شریک نہ بناؤ۔ (2) عہد نبوی ﷺ میں ایران میں مجوسی مذہب رائج تھا۔ یہ لوگ سورج پرست اور آتش پرست تھے۔ اپنے آپ کو سیدنا نوح علیہ السلام کا پیروکار بتاتے اور باقی سب نبیوں کے دشمن تھے۔ ان کے عقیدے کے مطابق خدا ایک نہیں بلکہ دو ہیں۔ ایک خیر اور نور کا خدا جسے وہ یزدان کہتے تھے، دوسرا بدی اور تاریکی کا خدا جسے وہ اہرن کہتے تھے۔ یہ لوگ اپنی الہامی کتاب کا نام زند اور اوستا بتاتے تھے اور اہل عرب اس سے متعارف تھے۔ انہیں لوگوں کے عقیدہ کا ذکر کرتے ہوئے اللہ تعالیٰ نے فرمایا کہ دوالہ بنا چھوڑ دو۔ (تیسیر القرآن: 525/2)

(3) اللہ تعالیٰ چونکہ ساری نعمتیں دیتا ہے اس لیے وہ ایک ہی عبادت کا حق رکھتا ہے۔ (4) ﴿إِنَّمَا هُوَ إِلَهٌ وَاحِدٌ﴾ یقیناً وہ ایک ہی

معبود ہے، وہ اپنی ذات، اپنے اسماء و صفات اور اپنے افعال میں متفرد ہے۔ پس جس طرح وہ اپنی ذات، اپنے اسماء و صفات اور افعال میں ایک ہے، اسی طرح ان کو چاہیے کہ وہ عبادت میں بھی اس کو ایک مانیں۔ (تفسیر سعدی: 1408، 1407/2) (5) اگر دو خدا ہوتے ہیں تو (i) کائنات کا نظام قائم نہیں رہ سکتا تھا۔ (ii) اس کائنات کا نظام بگڑ جاتا۔ (6) اللہ رب العزت نے فرمایا: ﴿لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا فَسُبْحَانَ اللَّهِ رَبِّ الْعَرْشِ عَمَّا يَصِفُونَ﴾ ”اگر ان دونوں میں اللہ تعالیٰ کے سوا اور بھی معبود ہوتے تو ان دونوں میں ضرور فساد برپا ہو جاتا سو عرش کا رب اللہ تعالیٰ پاک ہے ان سے جو وہ بیان کرتے ہیں۔“ (الانبیاء: 22) (6) ﴿فَيَا أَيُّهَا قَارِهُونَ﴾ ”سو مجھ ہی سے ڈرو“ میرے حکم کی تعمیل اور میرے نواہی سے اجتناب کرو اور میرے ساتھ مخلوق میں سے کسی کو شریک نہ ٹھہراؤ، کیونکہ تمام مخلوق تو اللہ تعالیٰ کی مملوک ہے۔ (تفسیر سعدی: 1408، 12) (7) ﴿فَلَا تَخْشَوُا النَّاسَ وَاحْشَوْنَ اللَّهَ وَلَا تَشْتَرُوا بِإِلٰهِئِكُمْ ثَمَنًا قَلِيلًا ۗ وَمَنْ لَّمْ يَحْكَمْ بِمَا أَنْزَلَ اللَّهُ فَأُولَٰئِكَ هُمُ الْكَافِرُونَ﴾ ”چنانچہ تم لوگوں سے نہ ڈرو اور مجھ سے ڈرو اور میری آیات کے بدلے تھوڑی قیمت نہ لو، اور جو اس کے مطابق فیصلہ نہ کریں جو اللہ تعالیٰ نے نازل کیا ہے تو وہی لوگ کافر ہیں۔“ (المائدہ: 44) (8) ﴿إِنَّ الَّذِينَ يُبَلِّغُونَ رِسَالَاتِ اللَّهِ وَيَخْشَوْنَ اللَّهَ وَيَخْشَوْنَ وَلَا يَخْشَوْنَ أَحَدًا إِلَّا اللَّهَ ۗ وَكَفَىٰ بِاللَّهِ حَسِيبًا﴾ ”وہ لوگ جو اللہ تعالیٰ کے پیغامات پہنچاتے ہیں اور اس سے ڈرتے ہیں اور اللہ تعالیٰ کے سوا کسی سے نہیں ڈرتے اور حساب لینے والا اللہ تعالیٰ کافی ہے۔“ (الحجرات: 39) ﴿إِنَّمَا يَعْمُرُ مَسَاجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ وَأَقَامَ الصَّلَاةَ وَآتَى الزَّكَاةَ وَلَمْ يَخْشَ إِلَّا اللَّهَ ۗ فَعَسَىٰ أُولَٰئِكَ أَنْ يَكُونُوا مِنَ الْمُهْتَدِينَ﴾ ”یقیناً اللہ تعالیٰ کی مسجدوں کو وہی آباد کرتا ہے جو اللہ تعالیٰ اور آخرت کے دن پر ایمان لایا اور نماز قائم کی اور زکوٰۃ ادا کی اور اللہ تعالیٰ کے سوا کسی سے نہ ڈرا تو امید ہے کہ یہ لوگ ہدایت پانے والوں میں سے ہوں گے۔“ (البقرہ: 18) ﴿إِنَّمَا ذَلِكُمُ الشَّيْطَانُ يُخَوِّفُ أَوْلِيَاءَهُ ۗ فَلَا تَخَافُوهُمْ وَخَافُوا اللَّهَ ۗ إِن كُنْتُمْ مُؤْمِنِينَ﴾ ”یقیناً یہ (تو) شیطان ہی ہے جو تمہیں اپنے دوستوں سے ڈراتا ہے، چنانچہ تم ان سے نہ ڈرو اور مجھ سے ڈرو اگر تم مومن ہو۔“ (آل عمران: 175)

﴿وَلَهُ مَا فِي السَّمٰوٰتِ وَالْاَرْضِ وَلَهُ الدِّينُ وَاَصْبٰطٌ اَفْغِيْرَ اللّٰهِ تَتَّقُوْنَ﴾ (52)

”اور اسی کا ہے جو بھی آسمانوں اور زمین میں ہے عبادت ہمیشہ اسی کے لیے ہے، کیا پھر غیر اللہ سے تم ڈرتے ہو؟“ (52)

سوال: ﴿وَلَهُ مَا فِي السَّمٰوٰتِ وَالْاَرْضِ وَلَهُ الدِّينُ وَاَصْبٰطٌ اَفْغِيْرَ اللّٰهِ تَتَّقُوْنَ﴾ ”اور اسی کا ہے جو بھی آسمانوں اور زمین میں ہے عبادت ہمیشہ اسی کے لیے ہے، کیا پھر غیر اللہ سے تم ڈرتے ہو؟“ کی وضاحت کریں؟

جواب: (1) ﴿وَلَهُ مَا فِي السَّمٰوٰتِ وَالْاَرْضِ﴾ ”اور اسی کا ہے جو بھی آسمانوں اور زمین میں ہے“ اللہ تعالیٰ ہر چیز کا خالق و مالک ہے پھر اس کے سوا کون ہے جو عبادت کا حق رکھتا ہو! (2) اس یقین پر انسان کی ساری زندگی کا دار و مدار ہے کہ اللہ تعالیٰ انسان اور ساری

کائنات کا خالق و مالک ہے۔ اس کے نتیجے میں انسان کے اندر تقویٰ کی کیفیت پیدا ہوتی ہے۔ (3) ﴿وَلَهُ الدِّينُ وَاصِبًا﴾ ”عبادت ہمیشہ اسی کے لیے ہے“ یعنی اطاعت، عبادت اور تدلل ہمیشہ کے لیے مخلوقات پر اللہ تعالیٰ کے لیے فرض ہے۔ اسی لیے اللہ تعالیٰ کے لیے عبادت کو خالص کر کے اسی کے رنگ میں رنگ جائیں۔ (تفسیر سعدی 2/1408) (4) یعنی خالص، ہمیشہ رہنے والا واجب دین اسی کے لیے قائم ہے۔ (البر القاسم: 763) (5) دین سے مراد اطاعت ہے ﴿وَاصِبًا﴾ یعنی واجب، قائم، دائم، خالص اور جب معاملہ یہ ہے کہ وہ ہر چیز کا مالک ہے اور ہر چیز پر اس کی اطاعت واجب ہے تو اس کے علاوہ کسی اور کا ڈر کیسے ہو سکتا ہے۔ (الاساس: 6/2945) (6) رب العزت نے فرمایا: ﴿إِنَّ الدِّينَ عِنْدَ اللَّهِ الْإِسْلَامُ﴾ ”یقیناً دین اللہ تعالیٰ کے نزدیک اسلام ہے“۔ (آل عمران: 19) (7) اور فرمایا: ﴿وَرَضِيَ لَكُمْ الْإِسْلَامَ دِينًا﴾ ”اور تمہارے لیے اسلام کو بطور دین پسند کیا ہے“۔ (الاحقاف: 3) (8) ﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ﴾ ”اور جو شخص اسلام کے علاوہ کوئی اور دین تلاش کرے گا تو اس سے وہ ہرگز قبول نہ کیا جائے“۔ (آل عمران: 85) (9) ﴿أَفَغَيْرَ دِينِ اللَّهِ يَبْتَغُونَ وَلَهُ أَسْلَمَ مَنْ فِي السَّمَوَاتِ وَالْأَرْضِ طَوْعًا وَكَرْهًا وَالَّذِي يَرْجَعُونَ﴾ ”کیا وہ اللہ تعالیٰ کے دین کے سوا کسی اور کو تلاش کرتے ہیں؟ حالانکہ آسمانوں اور زمین کی ہر چیز خوشی یا ناخوشی سے اس کی فرماں برداری کرتی ہے اور اسی کی طرف وہ لوٹائے جائیں گے“۔ (آل عمران: 83) (10) ﴿أَلَا لِلَّهِ الدِّينُ الْخَالِصُ﴾ ”سن لو! دین خالص اللہ تعالیٰ کا حق ہے۔ (11) ﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ لَا حُنَفَاءَ وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقِيمَةِ﴾ ”اور انہیں اس کے سوا کوئی حکم نہیں دیا گیا کہ وہ اللہ تعالیٰ کی عبادت کریں اس حال میں کہ وہ دین کو اللہ تعالیٰ کے لیے خالص کرنے والے، یکسو ہونے والے ہوں اور نماز قائم کریں اور زکوٰۃ دیں اور یہی مضبوط دین ہے“۔ (البینہ: 12) (12) ﴿أَفَغَيْرَ اللَّهِ تَتَّقُونَ﴾ ”کیا پھر غیر اللہ سے تم ڈرتے ہو؟ زمین والوں میں سے یا آسمان والوں میں سے؟ وہ تمہارے کسی نفع و نقصان کا اختیار نہیں رکھتے اور اللہ تعالیٰ اپنی نوازشات اور احسانات میں یکتا ہے۔ (تفسیر سعدی: 2/1408) (13) رب العزت نے فرمایا: ﴿قُلِ اللَّهُمَّ مَلِكُ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعْزِزُ مَنْ تَشَاءُ وَتُذِلُّ مَنْ تَشَاءُ﴾ ”آپ کہہ دو کہ اے اللہ! بادشاہت کے مالک! تو جس کو چاہتا ہے بادشاہت دیتا ہے اور جس سے چاہتا ہے بادشاہت چھین لیتا ہے اور تو جس کو چاہتا ہے عزت دیتا ہے اور جس کو چاہتا ہے ذلیل کر دیتا ہے“۔ (آل عمران: 26)

﴿وَمَا بِكُمْ مِنْ نِعْمَةٍ فَمِنَ اللَّهِ ثُمَّ إِذَا مَسَّكُمُ الضَّرُّ فَأَلَيْهِ تَجَنُّرُونَ﴾ (53)

”اور تمہارے پاس کوئی نعمت بھی ہے وہ اللہ تعالیٰ ہی کی طرف سے ہے پھر جب تمہیں تکلیف چھوتی ہے تو تم اسی کی طرف گڑگڑاتے

ہو“۔ (53)

سوال 1: ﴿وَمَا بِكُمْ مِنْ نِعْمَةٍ فَمِنَ اللَّهِ﴾ ”اور تمہارے پاس کوئی نعمت بھی ہے وہ اللہ تعالیٰ ہی کی طرف سے ہے“ کی وضاحت

کریں؟

جواب: (1) ﴿وَمَا بِكُمْ مِّنْ نَّعْمَةٍ﴾ ”اور تمہارے پاس کوئی نعمت بھی ہے“ یعنی تمہارے پاس جو بھی نعمت ہے ظاہری یا باطنی۔ (2) ﴿فَمِنَ اللَّهِ﴾ ”وہ اللہ تعالیٰ ہی کی طرف سے ہے“ اللہ تعالیٰ کے سوا کوئی نہیں جو نعمتیں عطا کرنے میں اس کا شریک ہو۔ (3) ﴿وَآتُكُم مِّنْ كُلِّ مَا سَأَلْتُمُوهُ طَوَّانٍ تَعُدُّوْا نِعْمَتَ اللَّهِ لَا تَحْصُوهَا إِنَّ الْإِنْسَانَ لَظَلُومٌ كَفَّارٌ﴾ ”اور اُس نے تمہیں ہر چیز میں سے دیا جس کا بھی تم نے اُس سے سوال کیا اور اگر تم اللہ تعالیٰ کی نعمتوں کو شمار کرو تو انہیں شمار نہیں کر پاؤ گے۔ بلاشبہ انسان یقیناً بڑا ظالم، بہت ناشکر ہے۔“ (براہیم: 34)

سوال 2: ﴿ثُمَّ إِذَا مَسَّكُمُ الضَّرُّ فَإِلَيْهِ تَجْتَرُونَ﴾ ”پھر جب تمہیں تکلیف چھوتی ہے تو تم اسی کی طرف گڑ گڑاتے ہو“ کی وضاحت کریں؟

جواب: (1) ﴿ثُمَّ إِذَا مَسَّكُمُ الضَّرُّ﴾ ”پھر جب تمہیں تکلیف چھوتی ہے“ یعنی جب تم پر کوئی مصیبت آتی ہے، تم مالی تنگی کا شکار یا جسمانی تکلیف میں مبتلا ہوتے ہو یا تم لوگوں کی دی ہوئی اذیتوں کی آگ میں جلتے ہو۔ (2) ﴿فَإِلَيْهِ تَجْتَرُونَ﴾ ”تو تم اسی کی طرف گڑ گڑاتے ہو“ مصیبت میں تم اللہ تعالیٰ ہی کے سامنے گڑ گڑا کر آہ و زاریاں کرتے ہو، اسی سے سجدوں میں سر رکھ کر دعائیں کرتے ہو۔ تم ضرورتوں میں اسی کی طرف رجوع کرتے ہو کیونکہ تمہیں معلوم ہے کہ اللہ تعالیٰ کے سوا کوئی مصیبت کو دور نہیں کر سکتا۔

﴿ثُمَّ إِذَا كَشَفَ الضَّرَّ عَنْكُمْ إِذَا فَرِيقٌ مِّنْكُمْ بِرَبِّهِمْ يُشْرِكُونَ﴾ (54)

”پھر جب وہ تم سے تکلیف دور کر دیتا ہے تب تم میں سے ایک گروہ یا ایک اپنے رب کے ساتھ شرک کرنے لگتا ہے۔“ (54)

سوال: ﴿ثُمَّ إِذَا كَشَفَ الضَّرَّ عَنْكُمْ إِذَا فَرِيقٌ مِّنْكُمْ بِرَبِّهِمْ يُشْرِكُونَ﴾ ”پھر جب وہ تم سے تکلیف دور کر دیتا ہے تب تم میں سے ایک گروہ یا ایک اپنے رب کے ساتھ شرک کرنے لگتا ہے“ کی وضاحت کریں؟

جواب: (1) ﴿ثُمَّ إِذَا كَشَفَ الضَّرَّ﴾ ”پھر جب وہ تم سے تکلیف دور کر دیتا ہے“ یعنی جب تمہارا رب تمہاری مصیبت دور کر کے عافیت میں لے آتا ہے یعنی تم صحت مند ہو جاتے ہو یا تمہاری مالی تنگی دور ہو جاتی ہے یا تم سے دوسری مصیبتیں دور ہو جاتی ہیں۔ (2) ﴿إِذَا فَرِيقٌ مِّنْكُمْ بِرَبِّهِمْ يُشْرِكُونَ﴾ ”تب تم میں سے ایک گروہ یا ایک اپنے رب کے ساتھ شرک کرنے لگتا ہے“ یعنی عافیت میں اپنے رب کو بھول جاتے ہو اور اس کے ساتھ دوسروں کو تم شریک ٹھہراتے ہو۔ (3) اللہ تعالیٰ مشرکین کی جہالت، ان کے ظلم اور اللہ تبارک و تعالیٰ پر ان کی افترا پردازی کے بارے میں آگاہ فرماتا ہے، نیز وہ خبر دیتا ہے کہ وہ اپنے ان بتوں کو جو نہ کوئی علم رکھتے ہیں، نہ کوئی نفع دے سکتے ہیں اور نہ نقصان پہنچا سکتے ہیں اس رزق میں حصہ دار بناتے ہیں جو اللہ تعالیٰ نے انہیں عطا کیا اور جس سے اللہ تعالیٰ نے ان کو نوازا تھا۔

انہوں نے اللہ تعالیٰ کے عطا کردہ رزق سے اس کا شریک بنانے میں مدد حاصل کی اور خود ساختہ اور گھڑے ہوئے بتوں کے تقرب کے لئے اللہ تعالیٰ کے اس رزق کو پیش کرتے ہیں۔ (تفسیر سعدی: 2/1409) اللہ رب العزت نے فرمایا: ﴿وَجَعَلُوا لِلَّهِ مِمَّا ذَرَأَ مِنَ الْحَرْثِ وَالْأَنْعَامِ نَصِيبًا فَقَالُوا هَذَا لِلَّهِ بِزَعْمِهِمْ وَهَذَا لِشُرَكَائِنَا ۚ فَمَا كَانَ لِشُرَكَائِهِمْ ۚ فَلَا يَصِلُ إِلَى اللَّهِ ۚ وَمَا كَانَ لِلَّهِ فَهُوَ يَصِلُ إِلَى شُرَكَائِهِمْ ۚ سَاءَ مَا يَحْكُمُونَ﴾ اور انہوں نے اللہ تعالیٰ کے لیے اس میں سے جو اس نے پیدا کیا کھیتی اور مویشیوں میں سے ایک حصہ مقرر کیا ہے، پس انہوں نے اپنے خیال کے مطابق کہا، یہ اللہ تعالیٰ کا (حصہ) ہے اور یہ ہمارے شریکوں کا (حصہ) ہے، چنانچہ جو ان کے شریکوں کے لیے ہے وہ تو اللہ تعالیٰ کو نہیں پہنچتا اور جو اللہ تعالیٰ کے لیے ہے تو وہ ان شریکوں کی طرف پہنچ جاتا ہے، بُرا ہے جو وہ فیصلہ کرتے ہیں!۔ (النعام: 136) ﴿قُلْ أَرَأَيْتُمْ مَا أَنْزَلَ اللَّهُ لَكُمْ مِنَ الرَّزْقِ فَجَعَلْتُمْ مِنْهُ حَرَامًا وَحَلَالًا ۗ قُلْ اللَّهُ أَدْنَىٰ لَكُمْ أَمْ عَلَى اللَّهِ تَفْتَرُونَ﴾ ”آپ کہہ دیں کہ تمہارا کیا خیال ہے جو رزق اللہ تعالیٰ نے تمہارے لیے اتارا ہے تم نے اس میں سے خود ہی کچھ حرام اور کچھ حلال بنا لیا ہے؟ آپ کہہ دیں کہ کیا اللہ تعالیٰ نے تمہارے لیے اس کی اجازت دی ہے؟ یا تم اللہ تعالیٰ پر جھوٹ باندھتے ہو؟“۔ (پس: 59)

(4) ﴿وَإِذَا مَسَّ النَّاسَ ضُرٌّ دَعَوْا رَبَّهُمْ مُنِيبِينَ إِلَيْهِ ثُمَّ إِذَا آذَاهُمْ مِنْهُ رَحْمَةٌ إِذَا فَرِيقٌ مِنْهُمْ بِرَبِّهِمْ يُشْرِكُونَ﴾ اور جب لوگوں کو کوئی تکلیف پہنچتی ہے وہ اپنے رب کو اسی کی طرف رجوع کر کے پکارتے ہیں پھر جب وہ اپنی رحمت کا مزہ اُنہیں چکھاتا ہے تو اچانک اُن میں سے ایک گروہ اپنے رب کے ساتھ شریک ٹھہرانے لگتا ہے۔ (الرہ: 33) (5) ﴿وَإِذَا مَسَّكُمُ الضُّرُّ فِي الْبَحْرِ ضَلَّ مَنْ تَدْعُونَ إِلَّا إِلَاهَ ۚ فَلَمَّا نَجَّكُم إِلَى الْبَرِّ أَعْرَضْتُمْ وَكَانَ الْإِنْسَانُ كَفُورًا﴾ اور جب سمندر میں تمہیں کوئی مصیبت پہنچتی ہے تو اللہ تعالیٰ کے سوا تم جنہیں بھی پکارتے ہو وہ سب گم ہو جاتے ہیں، پھر جب وہ تمہیں خشکی کی طرف نجات دیتا ہے تو تم منہ موڑ جاتے ہو اور انسان ہمیشہ سے بڑا ناشکر ہے۔ (بنی اسرائیل: 67) (6) ﴿فَلَمَّا أَنْجَاهُمْ إِذَا هُمْ يَبْغُونَ فِي الْأَرْضِ بِغَيْرِ الْحَقِّ ۗ يَا أَيُّهَا النَّاسُ إِنَّمَا بَغْيُكُمْ عَلَىٰ أَنْفُسِكُمْ لَا مَتَاعَ الْحَيَاةِ الدُّنْيَا ۗ ثُمَّ إِلَيْنَا مَرْجِعُكُمْ فَنُنَبِّئُكُمْ بِمَا كُنْتُمْ تَعْمَلُونَ﴾ ”پھر اس نے جب انہیں نجات دے دی تب نور اوہ زمین میں ناحق سرکشی کرتے ہیں۔ اے لوگو! یقیناً تمہاری سرکشی تمہارے اپنے ہی خلاف ہے۔ دنیا کی زندگی کا فائدہ اٹھا لو پھر ہماری طرف ہی تمہیں لوٹ کر آنا ہے تو ہم تمہیں بتا دیں گے جو تم عمل کیا کرتے تھے“۔ (پس: 23)

﴿لِيُكْفَرُوا بِمَا آتَيْنَاهُمْ ۚ فَتَمَتَّعُوا قِفَ فَسَوْفَ تَعْلَمُونَ﴾ (55)

”تا کہ وہ اس نعمت کی ناشکری کریں جو ہم نے انہیں عطا کی ہے، سو تم فائدہ اٹھاؤ، پس جلد ہی تم جان لو گے“۔ (55)

سوال 1: ﴿لِيُكْفَرُوا بِمَا آتَيْنَاهُمْ﴾ ”تا کہ وہ اس نعمت کی ناشکری کریں جو ہم نے انہیں عطا کی ہے“ کی وضاحت کریں؟

جواب: (1) ﴿لِيُكْفَرُوا بِمَا آتَيْنَاهُمْ﴾ ”تا کہ وہ اس نعمت کی ناشکری کریں جو ہم نے انہیں عطا کی ہے“، یعنی جو کچھ ہم نے انہیں عطا فرمایا وہ اس کا

انکار کرتے ہیں۔ (2) شرک کا انجام یہی ہوتا ہے کہ لوگ اللہ تعالیٰ کی عطا کردہ نعمتوں کی ناشکری کرتے ہیں۔ (3) لوگ شرک اس لیے کرتے ہیں کہ اللہ تعالیٰ کی نعمتیں ٹھکراتے رہیں اور اس کے احسانات فراموش کر دیں حالانکہ اللہ تعالیٰ ہی ان سے مصیبتوں کو دور کرتا ہے۔

سوال 2: ﴿فَتَمَتَّعُوا ۖ فَسَوْفَ تَعْلَمُونَ﴾ ”سو تم فائدہ اٹھاؤ، پس جلد ہی تم جان لو گے“ کی وضاحت کریں؟

جواب: (1) ﴿فَتَمَتَّعُوا﴾ ”سو تم فائدہ اٹھاؤ“ اللہ تعالیٰ نے ناشکری، کفر، اور شرک کرنے والوں کو ڈرایا ہے کہ اچھا چند روز کے فائدے اٹھا

لو اور اپنی مرضی کر لو۔ (2) ﴿فَسَوْفَ تَعْلَمُونَ﴾ ”پس جلد ہی تم جان لو گے“ تمہیں عنقریب اپنی ناشکریوں اور اپنی مرضی کے کام کرنے

کا انجام معلوم ہو جائے گا۔ (3) ﴿وَإِذَا مَسَّ الْإِنْسَانَ ضُرٌّ دَعَا رَبَّهُ مُنِيبًا إِلَيْهِ ثُمَّ إِذَا خَوَّلَهُ نِعْمَةً مِنْهُ نَسِيَ مَا كَانَ يَدْعُو إِلَيْهِ

مِنْ قَبْلُ وَجَعَلَ لِلَّهِ أَنْدَادًا لِيُضِلَّ عَنْ سَبِيلِهِ ۗ قُلْ تَمَتَّعْ بِكُفْرِكَ قَلِيلًا ۗ إِنَّكَ مِنْ أَصْحَابِ النَّارِ﴾ ”اور جب انسان

کو کوئی تکلیف پہنچتی ہے تو وہ اپنے رب کو پکارتا ہے اس حال میں کہ اس کی طرف رجوع کرنے والا ہوتا ہے، پھر جب وہ اُسے اپنی جناب

سے کوئی نعمت عطا کرتا ہے تو وہ اُس مصیبت کو بھول جاتا ہے جس کی طرف وہ پہلے پکار رہا تھا اور وہ اللہ تعالیٰ کے لیے شریک بناتا ہے تاکہ اُس

کے راستے سے گمراہ کر دے۔ آپ کہہ دیں کہ اپنی ناشکری سے تھوڑا فائدہ اٹھا لو، یقیناً تم دوزخ والوں میں سے ہو“۔ (الزمر: 8) (4)

﴿وَجَعَلُوا لِلَّهِ أَنْدَادًا لِيُضِلُّوا عَنْ سَبِيلِهِ ۗ قُلْ تَمَتَّعُوا فَإِنَّ مَصِيرَكُمْ إِلَى النَّارِ﴾ ”اور انہوں نے اللہ تعالیٰ کے شریک بنا رکھے

ہیں کہ وہ انہیں اللہ تعالیٰ کے راستے سے بھٹکا دیں۔ آپ کہہ دیں مزے کرو! بلاشبہ آگ ہی کی طرف تمہیں پلٹنا ہے“۔ (الہجرات: 30) (5)

﴿ذَرُّهُمْ يَأْكُلُوا وَيَتَمَتَّعُوا وَيُلْهِمُ الْأَمَلُ فَسَوْفَ يَعْلَمُونَ﴾ ”آپ چھوڑو انہیں وہ کھائیں اور فائدے اٹھائیں اور امیدیں انہیں

غفلت میں رکھیں پھر جلد ہی وہ جان لیں گے“۔ (الحجر: 3) (6) ﴿ذَرُّهُمْ يَخُوضُوا وَيَلْعَبُوا حَتَّى يُلَاقُوا يَوْمَهُمُ الَّذِي يُوْعَدُونَ﴾

چنانچہ انہیں چھوڑ دو کہ وہ باتیں بناتے رہیں اور کھیلتے رہیں حتیٰ کہ یہ اپنے اس دن سے آلیں جس کا وہ وعدہ دیے جاتے ہیں۔ (المارج: 42)

(7) ﴿كُلُوا وَتَمَتَّعُوا قَلِيلًا إِنَّكُمْ مُجْرِمُونَ﴾ ”سو تم تھوڑا سا کھا لو اور فائدہ اٹھا لو، بلاشبہ تم ہی مجرم ہو“۔ (المرات: 46) (8) ﴿قُلْ

مَتَاعُ الدُّنْيَا قَلِيلٌ ۖ وَالْآخِرَةُ خَيْرٌ لِمَنِ اتَّقَىٰ وَلَا تظَلْمُونَ فَتِيلًا﴾ ”آپ کہہ دیں کہ دنیا کا سامان بہت ہی کم ہے اور آخرت اس

کے لیے بہت ہی بہتر ہے جو متقی بنے اور تم پر ایک دھاگے کے برابر بھی ظلم نہیں کیا جائے گا“۔ (النساء: 77) (9) سیدنا مستور رضی اللہ عنہما نے فہر کے

بھائی کہتے ہیں کہ رسول اللہ ﷺ نے فرمایا: ”اللہ کی قسم! دنیا آخرت کے مقابلے میں اس طرح ہے کہ جس طرح تم میں سے کوئی آدمی اپنی

انگلی اس (دریا) میں ڈال دے“۔ بچی نے شہادت کی انگلی کی طرف اشارہ کیا ”اور پھر اس انگلی کو نکال کر دیکھیے کہ اس میں کیا لگتا ہے“۔ (مسلم)

(7197)

﴿وَيَجْعَلُونَ لِمَا لَا يَعْلَمُونَ نَصِيبًا مِمَّا رَزَقْنَاهُمْ ۗ تَاللَّهِ لَتُسْأَلُنَّ عَمَّا كُنتُمْ تَفْتَرُونَ﴾ (56)

”اور وہ ان کے لیے جن کو وہ نہیں جانتے ایک حصہ مقرر کرتے ہیں اس میں سے جو ہم نے ان کو رزق دیا ہے۔ اللہ تعالیٰ کی قسم! تم سے

ضرور اس بارے میں پوچھا جائے گا جو جھوٹ تم گھڑا کرتے تھے۔“ (56)

سوال 1: ﴿وَيَجْعَلُونَ لِمَا لَا يَعْلَمُونَ نَصِيْبًا مِّمَّا رَزَقْنَاهُمْ﴾ ”اور وہ ان کے لیے جن کو وہ نہیں جانتے ایک حصہ مقرر کرتے ہیں اس میں سے جو ہم نے ان کو رزق دیا ہے“ کی وضاحت کریں؟

جواب: (1) ”اور وہ ان کے لیے جن کو وہ نہیں جانتے ایک حصہ مقرر کرتے ہیں اس میں سے جو ہم نے ان کو رزق دیا ہے۔“ رب العزت نے مشرکوں کے ظلم اور جہالت کے بارے میں آگاہ فرمایا ہے۔ (2) مشرک اپنے بتوں کو اس رزق میں حصہ دار بناتے ہیں جو اللہ تعالیٰ نے انہیں عطا کیا ہے حالانکہ نہ وہ علم رکھتے ہیں اور نہ وہ نفع پہنچا سکتے ہیں۔ (3) مشرک اپنے ہاتھ سے بنائے ہوئے بتوں کا قرب حاصل کرنے کے لیے اللہ تعالیٰ کے رزق کو پیش کرتے ہیں۔ اللہ رب العزت نے فرمایا: ﴿وَجَعَلُوا لِلَّهِ مِمَّا ذَرَأَ مِنَ الْحَرْثِ وَالْأَنْعَامِ نَصِيْبًا فَقَالُوا هَذَا لِلَّهِ بِزَعْمِهِمْ وَهَذَا لِشُرَكَائِنَا فَمَا كَانَ لِشُرَكَائِهِمْ ط فَمَا كَانَ لِشُرَكَائِهِمْ ط فَلَا يَصِلُ إِلَى اللَّهِ ج وَمَا كَانَ لِلَّهِ فَهُوَ يَصِلُ إِلَى شُرَكَائِهِمْ ط سَاءَ مَا يَحْكُمُونَ﴾ ”اور انہوں نے اللہ تعالیٰ کے لیے اس میں سے جو اس نے پیدا کیا کھیتی اور مویشیوں میں سے ایک حصہ مقرر کیا ہے، پس انہوں نے اپنے خیال کے مطابق کہا، یہ اللہ تعالیٰ کا (حصہ) ہے اور یہ ہمارے شریکوں کا (حصہ) ہے، چنانچہ جو ان کے شریکوں کے لیے ہے وہ تو اللہ تعالیٰ کو نہیں پہنچتا اور جو اللہ تعالیٰ کے لیے ہے تو وہ ان شریکوں کی طرف پہنچ جاتا ہے، برا ہے جو وہ فیصلہ کرتے ہیں!“۔ (الانعام: 136)

سوال 2: ﴿تَاللَّهِ لَنَسْتَلْنَ عَمَّا كُنْتُمْ تَفْتَرُونَ﴾ ”اللہ تعالیٰ کی قسم! تم سے ضرور اس بارے میں پوچھا جائے گا جو جھوٹ تم گھڑا کرتے تھے“ کی وضاحت کریں؟

جواب: (1) ”اللہ تعالیٰ کی قسم! تم سے ضرور اس بارے میں پوچھا جائے گا جو جھوٹ تم گھڑا کرتے تھے“ اللہ رب العزت نے فرمایا کہ تم سے ان افترا پردازوں کے بارے میں ضرور سوال کیا جائے گا۔ (2) ﴿قُلْ أَرَأَيْتُمْ مَا أَنْزَلَ اللَّهُ لَكُمْ مِنْ رِزْقٍ فَجَعَلْتُمْ مِنْهُ حَرَامًا وَحَلَالًا قُلْ اللَّهُ أَدْنَىٰ لَكُمْ أَمَّ عَلَى اللَّهِ تَفْتَرُونَ﴾ (59) وَمَا ظَنَّ الَّذِينَ يَفْتَرُونَ عَلَى اللَّهِ الْكُذِبَ يَوْمَ الْقِيَامَةِ إِنَّ اللَّهَ لَذُو فَضْلٍ عَلَى النَّاسِ وَلَكِنَّ أَكْثَرَهُمْ لَا يَشْكُرُونَ﴾ (60) ”آپ کہہ دیں کہ تمہارا کیا خیال ہے جو رزق اللہ تعالیٰ نے تمہارے لیے اتارا ہے تم نے اس میں سے خود ہی کچھ حرام اور کچھ حلال بنا لیا ہے؟ آپ کہہ دیں کہ کیا اللہ تعالیٰ نے تمہارے لیے اس کی اجازت دی ہے؟ یا تم اللہ تعالیٰ پر جھوٹ باندھتے ہو؟ اور کیا خیال ہے ان لوگوں کا جو اللہ تعالیٰ پر جھوٹ باندھتے ہیں قیامت کے دن کے بارے میں؟ یقیناً اللہ تعالیٰ لوگوں پر بڑا نفضل فرمانے والا ہے لیکن اکثر لوگ شکر ادا نہیں کرتے۔“ (یونس: 59، 60) ﴿فَوَرَبِّكَ لَنَسْتَلُنَّهُمْ أَجْمَعِينَ﴾ ”سو قسم ہے آپ کے رب کی! یقیناً ہم ضرور ان سب سے پوچھیں گے۔“ (الحجر: 92)

﴿وَيَجْعَلُونَ لِلَّهِ الْبَنَاتِ سُبْحَنَهُ لَا وَلَهُمْ مَا يَشْتَهُونَ﴾ (57)

”اور وہ اللہ تعالیٰ کے لیے بیٹیاں قرار دیتے ہیں، پاک ہے اس کی ذات! اور ان کے لیے وہی ہیں جو وہ چاہتے ہیں“ (57)

سوال: ﴿وَيَجْعَلُونَ لِلَّهِ الْبَنَاتِ سُبْحَنَهُ لَا وَلَهُمْ مَا يَشْتَهُونَ﴾ ”اور وہ اللہ تعالیٰ کے لیے بیٹیاں قرار دیتے ہیں، پاک ہے اس کی ذات! اور ان کے لیے وہی ہیں جو وہ چاہتے ہیں“ کی وضاحت کریں؟

جواب: (1) ﴿وَيَجْعَلُونَ لِلَّهِ الْبَنَاتِ سُبْحَنَهُ﴾ مشرکوں نے فرشتوں کو عورتیں قرار دے کر اللہ تعالیٰ کی بیٹیاں بنا دیا حالانکہ وہ اللہ تعالیٰ کے مقرب بندے ہیں۔ (2) ﴿وَجَعَلُوا الْمَلَائِكَةَ الَّذِينَ هُمْ عِبَادُ الرَّحْمَنِ إِنِآءً أَشْهَدُوا خَلَقَهُمْ ط سَتَكْتَبُ شَهَادَتَهُمْ وَيُسْأَلُونَ﴾ ”اور انہوں نے فرشتوں کو، جو رحمن کے بندے ہیں، عورتیں بنا دیا؟ کیا ان کی پیدائش کے وقت وہ موجود تھے؟ ضرور ہی ان کی گواہی لکھی جائے گی اور ان سے پوچھا جائے گا“۔ (الزفر: 19) (3) ہندی، یونانی اور مصری تہذیبوں کی طرح مشرکین عرب کے بھی دیوتا کم اور دیویاں زیادہ تھیں اور ان دیویوں کے متعلق ان کا عقیدہ یہ تھا کہ اللہ تعالیٰ کی بیٹیاں ہیں۔ اسی طرح وہ فرشتوں کو اللہ تعالیٰ کی بیٹیاں قرار دیتے تھے۔ ان کی تین مشہور دیویاں لات، عزرائی اور منات تھیں۔ لات اللہ کی مونث ہے۔ عزرائی عزیر کی اور منات، منان کی۔ لات کا استھان یا آستانہ طائف میں تھا اور بنو ثقیف اس کے پرستار تھے۔ عزرائی قریش مکہ کی خاص دیوی تھی اور اس کا استھان یا آستانہ مکہ اور طائف کے درمیان وادی نخلہ میں مقام حراص پر واقع تھا چنانچہ ابوسفیان سپہ سالار قریش نے احد کے میدان میں جنگ میں مسلمانوں کو خطاب کرتے ہوئے اس دیوی کا نعرہ لگایا تھا اور کہا تھا ”لساعزی ولاعزی لکم“۔ اور منات کا استھان مکہ اور مدینہ کے درمیان بحر احمر کے کنارے قدید کے مقام پر واقع تھا۔ بنو خزاعہ، اوس اور خزرج اس دیوی کے پرستار تھے۔ نیز اس کا باقاعدہ حج اور طواف کیا جاتا تھا۔ زمانہ حج میں جب حجاج طواف بیت اللہ اور عرفات اور منی سے فارغ ہو جاتے تو وہیں سے منات کی زیارت کے لیے لبیک لبیک کی صدائیں بلند ہونے لگتیں اور جو لوگ اس دوسرے حج کی نیت کر لیتے وہ صفا اور مروہ کے درمیان سعی نہ کرتے تھے۔ گویا مشرکین عرب دوہرا ظلم ڈھاتے تھے۔ ایک تو ان کو اللہ تعالیٰ کا شریک بنانے کا، دوسرے شریک بھی ایسے جنہیں وہ اللہ تعالیٰ کی بیٹیاں قرار دیتے تھے۔ (تیسرے) قرآن (2: 26) ﴿سُبْحٰنَهُ﴾ ”وہ پاک ہے“ اللہ تعالیٰ اولاد سے پاک ہے۔ اس کی شان بڑی اعلیٰ ہے۔ (مختصر ابن کثیر: 996/1) (5)

﴿وَلَهُمْ مَا يَشْتَهُونَ﴾ ”اور ان کے لیے وہی ہیں جو وہ چاہتے ہیں“ یعنی وہ خود اپنے لیے بیٹے پسند کرتے ہیں اور بیٹیوں سے نفرت کرتے ہیں۔ (6) رب العزت نے توجہ دلائی ہے کہ جس کو اپنے لیے پسند نہیں کرتے انہیں رب کی طرف منسوب کرتے ہو۔ (2) ﴿اَلْاٰلِهٰمُ الذِّكْرُ وَلَآ اِلٰهَ اِلَّا اَنْتَ اِذَا قَسَمْتَ حٰمِزِي﴾ ”کیا تمہارے لیے لڑکے ہوں اور اُس کے لیے لڑکیاں؟ تب تو یہ بڑی نا انصافی کی تقسیم ہے۔ (1) ﴿اَلَمْ يَجْعَلْ لِّلْبَنٰتِ عَلٰی الْبَنِيْنَ (۱۵۳) مَا لَكُمْ بِهٖ كَيْفَ تَحْكُمُوْنَ (۱۵۴)﴾ کیا اللہ تعالیٰ نے بیٹیوں پر

بیٹیاں پسند کی ہیں؟ تمہیں کیا ہو گیا ہے؟ تم کیسے فیصلہ کرتے ہو؟ (الصفات: 153, 154)

﴿وَإِذَا بُشِّرَ أَحَدُهُم بِالْأُنثَىٰ ظَلَّ وَجْهُهُ مُسْوَدًّا وَهُوَ كَظِيمٌ﴾ (58)

”اور جب ان میں سے کسی کو بیٹی کی خوشخبری سنائی جاتی ہے تو اس کا چہرہ سیاہ ہو جاتا ہے اور وہ غم سے بھرا ہوتا ہے۔“ (58)

سوال: ﴿وَإِذَا بُشِّرَ أَحَدُهُم بِالْأُنثَىٰ ظَلَّ وَجْهُهُ مُسْوَدًّا وَهُوَ كَظِيمٌ﴾ ”اور جب ان میں سے کسی کو بیٹی کی خوشخبری سنائی جاتی ہے تو اس کا چہرہ سیاہ ہو جاتا ہے اور وہ غم سے بھرا ہوتا ہے“ کی وضاحت کریں؟

جواب: (1) ﴿وَإِذَا بُشِّرَ أَحَدُهُم بِالْأُنثَىٰ﴾ ”اور جب ان میں سے کسی کو بیٹی کی خوشخبری سنائی جاتی ہے“ یعنی جب کسی مشرک کو بیٹی کی خوشخبری ملتی ہے۔ (2) ﴿ظَلَّ وَجْهُهُ مُسْوَدًّا﴾ ”تو اس کا چہرہ سیاہ ہو جاتا ہے“ بیٹی پیدا ہونے کے کرب اور غم سے اس کا چہرہ سیاہ ہو جاتا ہے۔ (3) ﴿وَهُوَ كَظِيمٌ﴾ ”اور وہ غم سے بھرا ہوتا ہے“ یعنی وہ غم کے مارے گھٹ کر رہ جاتا ہے اور بے حس و حرکت بت کی طرح بن جاتا ہے۔ (مختصر ابن کثیر 996/1) (4) جب اسے بیٹی کی پیدائش کی خبر دی جاتی تو وہ حزن و غم کے مارے خاموش ہو جاتا حتیٰ کہ وہ اس خبر سے اپنے ابنائے جنس میں اپنی فضیحت محسوس کرتا اور اس خبر پر وہ عار کی وجہ سے منہ چھپاتا پھرتا، پھر وہ اپنی اس بیٹی کے بارے میں جس کی اس کو خوش خبری ملتی، اپنی فکر اور فاسد رائے کی وجہ سے تذبذب کا شکار ہو جاتا کہ وہ اس کے ساتھ کیا معاملہ کرے؟ (تفسیر سعدی: 2/1409) (5) اسلام نے عورت ذات پر کتنا بڑا احسان کیا ہے۔ (حسن نواں) محمد رسول اللہ ﷺ نے فرمایا: ”جس شخص کی تین لڑکیاں ہوں اور وہ اس پر صبر کرے، انہیں اچھا کھلائے، اچھا پلائے اور اچھا پہنائے وہ اس کے لیے قیامت کے دن جہنم کی آگ سے ڈھال ثابت ہوں گی۔“ (ابن ماجہ: 3669) (سنن احمد: 17413) (6) سیدنا جابر بن عبد اللہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جس کی تین لڑکیاں ہوں اور وہ ان کے رہنے کا انتظام کرے، ان کے ساتھ رحم کا برتاؤ کرے اور ان کے معاملہ میں تکالیف برداشت کرے تو اس کے لیے جنت واجب ہو جائے گی۔“ ایک آدمی نے عرض کی، اے اللہ کے رسول! اگر دو لڑکیاں ہوں تو تب؟ آپ نے فرمایا: ”اگر دو ہوں تب بھی۔“ (سنن احمد: 14257)

﴿يَتَوَارَىٰ مِنَ الْقَوْمِ مِنْ سُوءِ مَا بُشِّرَ بِهِ ۚ أَيُمْسِكُهُ عَلَىٰ هُونٍ أَمْ يَدُسُّهُ فِي التُّرَابِ ۗ أَلَا سَاءَ مَا

يَحْكُمُونَ﴾ (59)

”اس خوشخبری کی برائی کی وجہ سے جو اسے دی گئی ہے وہ لوگوں سے چھپتا پھرتا ہے۔ کیا ذلت کے باوجود ہی اُسے رکھ چھوڑے یا اُسے

مٹی میں دبا دے؟ سن لو! بہت ہی برا ہے جو وہ فیصلہ کرتے ہیں۔“ (59)

سوال 1: ﴿يَتَوَارَىٰ مِنَ الْقَوْمِ مِنْ سُوءِ مَا بُشِّرَ بِهِ﴾ ”اس خوشخبری کی برائی کی وجہ سے جو اسے دی گئی ہے وہ لوگوں سے چھپتا

پھرتا ہے“ کی وضاحت کریں؟

جواب: (1) ﴿يَسْأَلُونَكَ مِنَ الْقَوْمِ﴾ ”وہ لوگوں سے چھپتا پھرتا ہے“ مشرک لوگوں سے چھپتا پھرتا ہے کہ کہیں کوئی اسے دیکھ نہ لے اور غیرت دلائے۔ (مختصر ابن کثیر: 996/1) (2) ﴿مَنْ سَوَّءَ مَا بُشِّرَ بِهِ﴾ ”اس خوش خبری کی برائی کی وجہ سے جو اسے دی گئی ہے، یعنی بیٹی کی پیدائش کو اپنے لیے برا سمجھتا ہے اور وہ سوچتا ہے کہ اگر زندہ رہنے دیا تو رسوائی ہے۔ نہ تو وہ وارث بن سکتی ہے، نہ اس کو توجہ دی جاسکتی ہے۔ بیٹوں کو اس پر ترجیح دی جائے گی، اس کا کیا کروں؟

سوال 2: ﴿أَيْمَسِّكُهُ عَلَىٰ هُونٍ أَمْ يَدُسُّهُ فِي التُّرَابِ﴾ ”کیا ذلت کے باوجود ہی اُسے رکھ چھوڑے یا اُسے مٹی میں دبا دے“ کی وضاحت کریں؟

جواب: (1) ﴿أَيْمَسِّكُهُ عَلَىٰ هُونٍ﴾ ”کیا ذلت کے باوجود ہی اُسے رکھ چھوڑے“ وہ سوچتا ہے کہ بیٹی کا باپ ہونے کی ذلت برداشت کر لوں اور اسے قتل نہ کر لوں۔ (2) ﴿أَمْ يَدُسُّهُ فِي التُّرَابِ﴾ ”یا اُسے مٹی میں دبا دے“ یا جاہلیت کے دستور کے مطابق زندہ گاڑ دوں؟ جس پر رب العزت نے مشرکوں کی سخت مذمت کی ہے۔ (3) یہ رسم جس شقاوت اور سنگ دلی کے ساتھ انجام دی جاتی تھی اس کا حسرت ناک نقشہ ایک صاحب نے خود اپنی آپ بیتی سنا کر اس طرح پیش کیا کہ نبی ﷺ بے چین ہو گئے۔ داری میں وضین تبع تابعی سے ایک روایت موقوف ہے کہ ایک شخص نے آ کر خدمت اقدس میں عرض کی کہ یا رسول اللہ ﷺ ہم لوگ جاہلیت والے تھے، بتوں کو پوجتے تھے اور اولاد کو مار ڈالتے تھے۔ میری ایک لڑکی تھی جب میں اس کو بلاتا تو وہ دوڑ کر میرے پاس آتی۔ ایک دن وہ میرے بلانے پر خوشی خوشی دوڑی آئی، میں آگے بڑھا اور وہ میرے پیچھے چلی آئی، میں آگے بڑھتا چلا گیا جب ایک کنوئیں کے پاس پہنچا جو میرے گھر سے کچھ دور نہ تھا اور لڑکی اس کے قریب پہنچی تو میں نے اس کا ہاتھ پکڑ کر کنوئیں میں ڈال دیا، وہ ابا ابا کہہ کر پکارتی رہی اور یہی اس کی زندگی کی آخری پکار تھی، رحمت کو نبین ﷺ اس پر درد افسانہ کو سن کر ضبط نہ کر سکے۔ ایک صحابی نے ان صاحب کی ملامت کی کہ تم نے نبی ﷺ کو غمگین کر دیا۔ آپ ﷺ نے فرمایا: اس کو چھوڑ دو۔ جو مصیبت اس پر پڑی ہے وہ اس کا علاج پوچھنے آیا ہے، پھر ان صاحب سے کہا: ہاں اپنا قصہ پھر سناؤ، انہوں نے دوبارہ پھر بیان کیا آپ ﷺ کی یہ حالت ہوئی کہ روتے روتے ریش مبارک تر ہو گئی، پھر فرمایا ”جاؤ جاہلیت کے گناہ اسلام کے بعد معاف ہو گئے اب نئے سرے سے اپنے عمل کا آغاز کرو“۔ (سنن داری) (4) قبیلہ بنی تمیم کے رئیس قیس بن عاصم جب اسلام لائے تو انہوں نے عرض کیا کہ میں نے اپنے ہاتھ سے آٹھ لڑکیاں زندہ دفن کی ہیں، نبی ﷺ نے فرمایا: اے قیس ہر لڑکی کے کفارے میں ایک غلام آزاد کرو، عرض کی: یا رسول اللہ ﷺ میرے پاس اونٹ ہیں۔ فرمایا: ہر لڑکی کے کفارے میں ایک اونٹ کی قربانی کرو۔ (تفسیر ابن جریر) (5) رب العزت نے فرمایا: ﴿وَإِذَا الْمَوْءُذَةُ سُئِلَتْ ﴿۸﴾ بِأَيِّ ذَنْبٍ قُتِلَتْ﴾ ”اور جب زندہ دفن کی جانے والی لڑکی سے سوال کیا جائے گا“ کہ کس گناہ کے بدلے میں وہ قتل کی گئی؟ (التور: 9:8)

سوال 3: ﴿الَا سَاءَ مَا يَحْكُمُونَ﴾ ”سن لو! بہت ہی بُرا ہے جو وہ فیصلہ کرتے ہیں“ کی وضاحت کریں؟

جواب: (1) ﴿الَا سَاءَ مَا يَحْكُمُونَ﴾ ”سن لو! بہت ہی بُرا ہے جو وہ فیصلہ کرتے ہیں“ کیونکہ انہوں نے اللہ تعالیٰ کو ان اوصاف سے متصف کیا جو اس کے جلال کے لائق نہ تھیں، یعنی اس کی طرف اولاد کو منسوب کرنا، پھر انہوں نے اس پر اکتفا نہیں کیا بلکہ دونوں قسموں میں سے اس بدتر قسم کو اللہ تعالیٰ کی طرف منسوب کیا جس کو خود اپنی طرف منسوب کرنا پسند نہیں کرتے تھے۔ پس وہ اللہ تعالیٰ کی طرف کیسے اسے منسوب کر دیتے تھے؟ پس بہت ہی برا فیصلہ ہے جو وہ کرتے۔ (تفسیر سعدی: 2/1410) (2) ﴿اَفَاَصْفَاكُمْ رَبُّكُمْ بِالْبَنِيْنَ وَاتَّخَذَ مِنَ الْمَلٰٓئِكَةِ اِنَآءًا اِنَّكُمْ لَتَشْقُوْنَ قَوْلًا عَظِيْمًا﴾ ”کیا پھر تمہارے رب نے تمہیں بیٹوں کے لیے منتخب کیا؟ اور خود فرشتوں کو بیٹیاں بنایا؟ بلاشبہ تم یقیناً بہت بڑی بات کہتے ہو“۔ (بنی اسرائیل: 40) (3) اسلام سے پہلے اس رسم کی اسناد کے لئے صرف اس قدر ہوا کہ ایک دو نیک آدمیوں نے ایسی لڑکیوں کو قیمت دے کر ان کے والدین سے خرید لیا اور ان کی پرورش کی، چنانچہ مشہور شاعر فرزدق کے داد اصصعہ نے اس میں بڑا نام پیدا کیا تھا، اسلام کے بعد جب وہ نبی ﷺ کی خدمت میں آیا تو عرض کی: یا رسول ﷺ میں نے اسلام سے پہلے 360 لڑکیوں کو خرید کر موت کے موت کے منہ سے بچایا ہے کیا مجھ کو اس کا ثواب ملے گا؟ فرمایا: ہاں تم کو اس کا ثواب ملے گا، کہ تم کو مسلمان بنا کر تم پر احسان کیا ہے۔ (موطا امام مالک) (4) اسی طرح زید بن عمرو بن نفیل جو بیعت نبوی سے پہلے دین ابراہیم کے پیرو تھے، وہ بھی اس قسم کی لڑکیوں کو اپنی آغوش میں لیتے تھے اور ان کی پرورش کرتے تھے، جب وہ بڑی ہو جاتی تو ان کے باپ کو کہتے: کہو تو میں تم کو واپس کروں اور چاہے ان کو میرے پاس ہی رہنے دو۔ (الدر المنثور) (5) یہ شخصی کوششیں تھیں۔ (6) بعض روایتوں سے معلوم ہوتا ہے کہ نبی ﷺ کے پیش نظر عرب کی جو ابتدائی اصلاحیں تھیں ان میں ایک چیز یہ بھی تھی، چنانچہ بیعت عقبہ میں سب سے پہلے انصار سے جن باتوں پر عہد لیا گیا تھا ان میں ایک یہ بھی تھی کہ وہ اپنی اولاد کو قتل نہ کریں گے۔ (تفسیر ابن کثیر) (7) سیدنا عبادہ ﷺ بن صامت کہتے ہیں کہ ایک دفعہ ہم لوگ دربار رسالت میں حاضر تھے آپ ﷺ نے فرمایا: ”ہم سے اس پر بیعت کرو کہ تم کسی کو خدا کا شریک نہ ٹھہراؤ گے، چوری نہ کرو گے، بدکاری نہ کرو گے اور اپنی اولاد کو قتل نہ کرو گے، جو اس عہد کو پورا کر لے گا تو اس کا معاوضہ خدا پر ہے اور اگر کسی نے ان میں سے اس فعل کا ارتکاب کیا اور اس کو قانونی سزا دی گئی تو یہ اس کے گناہ کا کفارہ ہو جائے گا اور اگر اس کا یہ گناہ دنیا میں مخفی رہا تو خدا کو اختیار ہے چاہے بخش دے چاہے عذاب دے“۔ (صحیح بخاری، کتاب الایمان) ان تمام تدبیروں کے علاوہ قرآن پاک کی ایک مختصر سی آیت نے عرب کی ان تمام فسق و فسادوں کو ان تمام سنگ دلیوں اور ان تمام سفاکیوں کو مٹانے کے لیے وہ کام کیا جو دنیا کی بڑی بڑی تصنیفات نہیں کر سکتی تھیں، قیامت کی عدالت گاہ قائم ہے، مجرم اپنی اپنی جگہ کھڑے ہیں، غضب الہی کا سورج اپنی پوری تمازت پر ہے، دانا نے غیب قاضی اپنی معدلت کی کرسی پر ہے، اعمال نامے شہادت میں پیش ہیں کہ ایک طرف سے ننھی ننھی معصوم بے زبان ہستیاں خون سے رنگین کپڑوں میں آکر کھڑی ہو جاتی ہیں، شہنشاہ قہار کی طرف سے سوال ہوتا ہے اے ننھی معصوم جانو! تم کس جرم میں ماری گئیں؟ (سیرت النبیؐ ص 135)

﴿لِّلَّذِينَ لَا يُؤْمِنُونَ بِالْآخِرَةِ مَثَلُ السَّوْءِ ۚ وَلِلَّهِ الْمَثَلُ الْأَعْلَىٰ ط وَهُوَ الْعَزِيزُ الْحَكِيمُ﴾ (60)

”ان لوگوں کے لیے جو آخرت پر ایمان نہیں رکھتے بُری مثال ہے اور اللہ تعالیٰ کے لیے اعلیٰ مثال ہے اور وہ سب پر غالب، کمال حکمت والا ہے“ (60)

سوال 1: ﴿لِّلَّذِينَ لَا يُؤْمِنُونَ بِالْآخِرَةِ مَثَلُ السَّوْءِ﴾ ”ان لوگوں کے لیے جو آخرت پر ایمان نہیں رکھتے بُری مثال ہے“ کی وضاحت کریں؟

جواب: ﴿لِّلَّذِينَ لَا يُؤْمِنُونَ بِالْآخِرَةِ مَثَلُ السَّوْءِ﴾ ”ان لوگوں کے لیے جو آخرت پر ایمان نہیں رکھتے بُری مثال ہے“ آخرت پر ایمان نہ رکھنے والوں کی مثال ناقص ہے اور انتہائی بیہودہ ہے۔

سوال 2: ﴿وَلِلَّهِ الْمَثَلُ الْأَعْلَىٰ﴾ ”اور اللہ تعالیٰ کے لیے اعلیٰ مثال ہے“ کی وضاحت کریں؟

جواب: (1) ”اور اللہ تعالیٰ کے لیے اعلیٰ مثال ہے“ اس سے مراد ہر وصف کمال ہے اور تمام کائنات میں جو بھی صفت کمال پائی جاتی ہے اللہ تعالیٰ اس کا سب سے زیادہ مستحق ہے اور کسی بھی پہلو سے کسی نقص کو مستلزم نہیں ہے اور اس کے اولیاء کے دلوں میں بھی مثل اعلیٰ یعنی اس کی تعظیم، اجلال، محبت، اس کی طرف انابت اور اس کی معرفت جاگزیں ہے۔ (تفسیر سعدی: 2/1410) (2) اللہ تعالیٰ کی طرف کمال ہی منسوب ہوتا ہے۔ وہ افضل ہے، احسن ہے، اجمل ہے یہی توحید ہے۔ (جامع البیان 14/130)

سوال 3: ﴿وَهُوَ الْعَزِيزُ الْحَكِيمُ﴾ ”اور وہ سب پر غالب، کمال حکمت والا ہے“ کی وضاحت کریں؟

جواب: (1) ﴿وَهُوَ الْعَزِيزُ﴾ ”اور وہ سب پر غالب ہے“ اللہ تعالیٰ ہر چیز پر کمال درجے کا غلبہ رکھتا ہے۔ (2) ساری کائنات اس کی فرماں بردار ہے۔ (2) اللہ تعالیٰ عزیز ہے یعنی (i) اللہ تعالیٰ زبردست اور طاقت والا ہے۔ (ii) اللہ تعالیٰ غالب ہے۔ کوئی اس کا مقابلہ نہیں کر سکتا۔ (3) ﴿الْحَكِيمُ﴾ اللہ تعالیٰ کمال درجے کی حکمت رکھتا ہے۔ (4) جو تمام اشیاء کو ان کے لائق محل و مقام پر رکھتا ہے۔ وہ جو بھی حکم دیتا ہے اور جو بھی فعل سرانجام دیتا ہے، اس پر اس کی ستائش کی جاتی ہے اور اس کے کمال پر اس کی ثنائیاں کی جاتی ہے۔ (تفسیر سعدی: 2/1410) (4) اللہ تعالیٰ حکیم ہے۔ وہ ہر چیز کو اس کے مقام پر رکھتا ہے تاکہ اس کائنات کا ہر پرزہ اللہ تعالیٰ کے قانون کے مطابق صحیح انداز میں کام کر سکے۔

رکوع نمبر 14

﴿وَلَوْ يُؤَاخِذُ اللَّهُ النَّاسَ بِظُلْمِهِمْ مَا تَرَكَ عَلَيْهَا مِنْ دَابَّةٍ وَلَكِنْ يُؤَخِّرُهُمْ إِلَىٰ أَجَلٍ مُّسَمًّى ۚ

فَإِذَا جَاءَ أَجْلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ﴾ (61)

”اور اگر اللہ تعالیٰ لوگوں کا ان کے ظلم کی بنیاد پر مواخذہ کرتا تو اس (زمین) پر کسی جان دار کو نہ چھوڑتا لیکن وہ ایک مقررہ وقت تک انہیں مہلت دیتا ہے، چنانچہ جب ان کی مدت آجاتی ہے تو وہ اس سے ایک گھڑی بھی نہ پیچھے رہتے ہیں اور نہ آگے بڑھتے ہیں۔“ (61)

سوال 1: ﴿وَلَوْ يُؤَاخِذُ اللَّهُ النَّاسَ بِظُلْمِهِمْ مَا تَرَكَ عَلَيْهَا مِنْ دَابَّةٍ﴾ ”اور اگر اللہ تعالیٰ لوگوں کا ان کے ظلم کی بنیاد پر مواخذہ کرتا تو اس (زمین) پر کسی جان دار کو نہ چھوڑتا“ کی وضاحت کریں؟

جواب: (1) اللہ رب العزت نے ظالموں کے معاملے میں اپنے کمال درجے کے تحمل کا ذکر کرتے ہوئے فرمایا: ﴿وَلَوْ يُؤَاخِذُ اللَّهُ النَّاسَ بِظُلْمِهِمْ﴾ ”اور اگر اللہ تعالیٰ لوگوں کا ان کے ظلم کی بنیاد پر مواخذہ کرتا“، یعنی اگر اللہ تعالیٰ بنی آدم کو ان کے گناہوں اور نافرمانیوں پر پکڑ لیتا اور ان کے ساتھ کسی یا زیادتی نہ کرتا۔ (2) ﴿مَا تَرَكَ عَلَيْهَا مِنْ دَابَّةٍ﴾ ”تو اس (زمین) پر کسی جان دار کو نہ چھوڑتا“ تو زمین پر کوئی انسان، کوئی جانور، کوئی چلنے پھرنے والا نظر نہ آتا۔ (3) ان کے گناہوں اور نافرمانیوں کی نحوست اتنی زیادہ ہے کہ کھیت اور نسلیں ہلاک ہو جاتیں۔ انسان کی وجہ سے جانور بھی برباد ہو جاتے۔ (مختصر ابن کثیر: 997/1) (4) رب العزت نے فرمایا: ﴿وَلَوْ يُؤَاخِذُ اللَّهُ النَّاسَ بِمَا كَسَبُوا مَا تَرَكَ عَلَى ظَهْرِهَا مِنْ دَابَّةٍ وَلَكِنْ يُؤَخِّرُهُمْ إِلَىٰ أَجَلٍ مُّسَمًّى ۚ فإِذَا جَاءَ أَجَلُهُمْ فَإِنَّ اللَّهَ كَانَ بِعِبَادِهِ بَصِيرًا﴾ ”اور اگر اللہ تعالیٰ لوگوں کو اس کی وجہ سے پکڑتا جو انہوں نے کمایا تو سطح زمین پر کوئی جان دار بھی نہ چھوڑتا لیکن وہ انہیں مقررہ مدت تک مہلت دیتا ہے، پھر جب ان کا مقررہ وقت آجائے گا تو یقیناً اللہ تعالیٰ اپنے بندوں کو ہمیشہ سے خوب دیکھنے والا ہے۔“ (ناظر: 45)

(5) ﴿وَرَبُّكَ الْغَفُورُ ذُو الرَّحْمَةِ ط لَوْ يُؤَاخِذُهُمْ بِمَا كَسَبُوا لَعَجَّلَ لَهُمُ الْعَذَابَ ط بَلْ لَهُمْ مَوْعِدٌ لَّنْ يَجْعَلُوا مِنْ دُونِهِ مَوْئِلًا﴾ ”اور آپ کا رب بے حد بخشنے والا، نہایت رحم کرنے والا ہے اگر وہ اس کی وجہ سے انہیں پکڑتا جو انہوں نے کمایا تو یقیناً ان پر جلدی عذاب بھیج دیتا، بلکہ ان کے وعدے کا ایک وقت ہے جس کے سوا وہ ہرگز کوئی پناہ گاہ نہیں پائیں گے۔“ (الکہف: 58)

سوال 2: ﴿وَلَكِنْ يُؤَخِّرُهُمْ إِلَىٰ أَجَلٍ مُّسَمًّى﴾ ”لیکن وہ انہیں مقررہ وقت تک انہیں مہلت دیتا ہے“ کی وضاحت کریں؟

جواب: (1) ﴿وَلَكِنْ يُؤَخِّرُهُمْ﴾ ”لیکن وہ انہیں مہلت دیتا ہے“ اللہ تعالیٰ گناہوں پر فوری سزا نہیں دیتا۔ (2) ﴿إِلَىٰ أَجَلٍ مُّسَمًّى﴾ ”ایک مقررہ وقت تک“ وہ مقررہ مدت تک مہلت دیتا ہے یعنی قیامت تک۔ (3) یہ ان لوگوں کا مواخذہ نہ کرنے کی علت ہے جو زمین میں فساد پھیلاتے ہیں اور جرائم کا ارتکاب کرتے ہیں۔ (4) رب العزت نے فرمایا: ﴿وَيَسْتَعْجِلُونَكَ بِالْعَذَابِ ط وَلَوْ لَا أَجَلٌ مُّسَمًّى لَّجَاءَ هُمُ الْعَذَابُ ط وَلِيَأْتِيَنَّهُمْ بَغْتَةً وَهُمْ لَا يَشْعُرُونَ﴾ ”اور وہ آپ سے جلد عذاب مانگتے ہیں اور اگر ایک مدت مقررہ نہ ہوتی تو ان پر عذاب ضرور آجاتا اور یقیناً وہ ان پر اچانک آئے گا حالانکہ وہ شعور بھی نہ رکھتے ہوں گے۔“ (الاحکاب: 53) ﴿وَلَا تَحْسَبَنَّ اللَّهُ غَافِلًا عَمَّا يَعْمَلُ الظَّالِمُونَ ط إِنَّمَا يُؤَخِّرُهُمْ لِيَوْمٍ تَشْخَصُ فِيهِ الْأَبْصَارُ﴾ ”اور آپ اللہ تعالیٰ کو ہرگز غافل خیال نہ کریں اس سے جو ظالم کرتے ہیں بلاشبہ اللہ تعالیٰ انہیں اس دن کے لیے ڈھیل دے رہا ہے جس میں نگاہیں پھٹی کی پھٹی رہ جائیں گی۔“ (البرہم: 42)

سوال 3: اللہ تعالیٰ نافرمانیوں، کفر اور شرک کے باوجود لوگوں کو کیوں نہیں پکڑتے؟

جواب: (1) اللہ تعالیٰ کمال درجے کا حلم رکھتا ہے کہ وہ ظلم پر فوری مواخذہ نہیں کرتا۔ (2) اللہ تعالیٰ کی حکمت اور مصلحت کا تقاضا ہے کہ وہ مہلت دیتا ہے تاکہ لوگوں کے لیے کوئی عذر نہ رہے اور ان کی اولادوں میں سے ایمان دار لوگ نکل آئیں۔ (3) اللہ تعالیٰ کی صفت حلم اور رحمت کا تقاضا ہے کہ وہ انسانوں کو مہلت دیں۔ (4) اللہ تعالیٰ تو بہ کے لیے مہلت دیتے ہیں تاکہ انسان رب کی طرف لوٹ کر آئیں۔

سوال 4: مہلت ملنے پر انسان کے حالات کیسے ہو جاتے ہیں؟

جواب: (1) مہلت پر انسان غفلت کا شکار ہو جاتے ہیں۔ (2) مہلت ملنے پر لوگ اللہ تعالیٰ کی صفت حلم، رحمت، حکمت اور عدل کو نہیں سمجھتے۔

سوال 5: ﴿فَإِذَا جَاءَ أَجْلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ﴾ ”چنانچہ جب ان کی مدت آ جاتی ہے تو وہ اس سے ایک گھڑی بھی نہ پیچھے رہتے ہیں اور نہ آگے بڑھتے ہیں“ کی وضاحت کریں؟

جواب: (1) ”چنانچہ جب ان کی مدت آ جاتی ہے تو وہ اس سے ایک گھڑی بھی نہ پیچھے رہتے ہیں اور نہ آگے بڑھتے ہیں“ جب ان کا وقت آجائے گا تو انہیں ان کے برے اعمال کا بدلہ دیا جائے گا اور اللہ تعالیٰ اپنے بندوں پر ظلم کرنے والا نہیں ہے۔ (2) اس لئے جب تک انہیں مہلت کا وقت حاصل ہے، اس سے پہلے کہ وہ وقت آن پہنچے جب کوئی مہلت نہ ہوگی، انہیں ڈر جانا چاہیے۔ (تفسیر سعدی: 2/1411)

﴿وَيَجْعَلُونَ لِلَّهِ مَا يَكْرَهُونَ وَتَصِفُ أَلْسِنَتُهُمُ الْكُذِبَ أَنَّ لَهُمُ الْحُسْنَىٰ لَا جَرَمَ أَنَّ لَهُمُ النَّارَ

وَأَنَّهُمْ مُّفْرَطُونَ﴾ (62)

”اور جو وہ اللہ تعالیٰ کے لیے مقرر کرتے ہیں اُسے خود ہی ناپسند کرتے ہیں اور ان کی زبانیں جھوٹ بیان کرتی ہیں کہ بے شک ان کے لیے بھلائی ہے، اس میں کوئی شک نہیں کہ یقیناً ان کے لئے آگ ہی ہے اور یقیناً وہ اس میں سب سے آگے بھیجے جانے والے ہیں“ (62)

سوال 1: ﴿وَيَجْعَلُونَ لِلَّهِ مَا يَكْرَهُونَ وَتَصِفُ أَلْسِنَتُهُمُ الْكُذِبَ أَنَّ لَهُمُ الْحُسْنَىٰ﴾ ”اور جو وہ اللہ تعالیٰ کے لیے مقرر کرتے ہیں اُسے خود ہی ناپسند کرتے ہیں اور ان کی زبانیں جھوٹ بیان کرتی ہیں کہ بے شک ان کے لیے بھلائی ہے“ کی وضاحت کریں؟

جواب: (1) ﴿وَيَجْعَلُونَ لِلَّهِ مَا يَكْرَهُونَ﴾ ”اور جو وہ اللہ تعالیٰ کے لیے مقرر کرتے ہیں اُسے خود ہی ناپسند کرتے ہیں“ یعنی وہ اپنی ناپسندیدہ چیزیں اللہ تعالیٰ کی طرف منسوب کرتے ہیں۔ (2) یعنی وہ خود یہ پسند نہیں کرتے کہ ان کا غلام ان کے مال میں حصہ دار ہو لیکن اللہ کے بندوں کو اس کا شریک ٹھہراتے ہیں۔ (3) وہ خود بیٹیوں کو ناپسند کرتے ہیں اور فرشتوں کو اللہ تعالیٰ کی بیٹیاں قرار دیتے ہیں۔ (4)

﴿وَتَصِفُ أَلْسِنَتَهُمُ الْكُذِبَ أَنَّ لَهُمُ الْحُسْنَى﴾ ”اور ان کی زبانیں جھوٹ بیان کرتی ہیں کہ بے شک ان کے لیے بھلائی ہے“ مشرکوں کا یہ خیال ہے کہ جب وہ دنیا میں عیش و آرام سے رہتے ہیں تو قیامت آئی بھی تو وہ آخرت میں بھی عیش و آرام سے رہیں گے۔ (5) رب العزت نے واضح فرمایا کہ ان کی زبانیں جھوٹ کہتی ہیں۔

سوال 2: ﴿لَا جَرَمَ أَنَّ لَهُمُ النَّارَ وَأَنَّهُمْ مُّفْرَطُونَ﴾ ”اس میں کوئی شک نہیں کہ یقیناً ان کے لئے آگ ہی ہے اور یقیناً وہ اس میں سب سے آگے بھیجے جانے والے ہیں“ کی وضاحت کریں؟

جواب: (1) اس آیت میں مجرموں کے عقیدے کی تردید ہے کہ انہیں آخرت میں بھی عیش و آرام ملے گا۔ آخرت میں تو ان کے لیے آگ ہی آگ ہے۔ اس دن یہ لوگ بھلا دیئے جائیں۔ (2) رب العزت نے فرمایا: ﴿الَّذِينَ اتَّخَذُوا دِينَهُمْ لَهْوًا وَلَعِبًا وَغَرَّتْهُمُ الْحَيَوةُ الدُّنْيَا فَالْيَوْمَ نَنسُهُم كَمَا نَسُوا لِقَاءَ يَوْمِهِمْ هَذَا وَمَا كَانُوا بِآيَاتِنَا يَجْحَدُونَ﴾ ”جن لوگوں نے اپنے دین کو دل لگی اور کھیل بنایا تھا اور دنیا کی زندگی نے انہیں دھوکے میں ڈال رکھا تھا تو آج ہم بھی انہیں بھلائے دیتے ہیں جیسا کہ انہوں نے اپنے اس دن کی ملاقات کو بھلا دیا تھا اور جیسا کہ وہ ہماری آیات کا انکار کیا کرتے تھے“۔ (الاعراف: 51)

سوال 3: زبان کی کیا اہمیت ہے اور انسانی جسم میں اس کا کیا کردار ہے؟

جواب: (1) زبان تمام اعضاء پر حاکم ہے۔ اگر ٹھیک چلے اور صحیح بات کہے تو تمام اعضاء عافیت میں رہیں گے، لیکن یہ ٹیڑھا پن اختیار کر لے اور لوگوں کو گالیاں دے یا بدشده کہے تو لوگ جوتے ماریں گے یا پٹائی کریں گے تو یہ تو بتیسی میں محفوظ اور بند رہے گی اور دوسرے اعضاء کی پٹائی ہوگی۔ (2) زبان کے کردار پر گہرائی سے غور کیا جائے تو یہ بات سامنے آئے گی کہ اکثر عبادتیں، نیکیاں، بھلائی کی باتیں اور اکثر حقوق العباد اس زبان کے ذریعے ادا ہوتے ہیں۔ مبالغہ نہیں ہوگا اگر یہ کہہ دیا جائے کہ پچھتر فیصد نیکیاں زبان سے ادا ہوتی ہیں اور اتنے ہی فیصد برائیاں زبان کے ذریعے ہوتی ہیں۔ جیسے کلمہ طیبہ، کلمہ شہادت، نماز، ذکر، دعا، استغفار، حج کے احکامات اور دعائیں، سلام کا تبادلہ، سچ بولنا، بات کہنا، وعظ و نصیحت، تلاوت قرآن، انصاف کی بات کرنا اور فیصلہ دینا، اقامت و اذان کہنا، نماز پڑھنا، علم پڑھنا اور پڑھانا، شکر کرنا، لوگوں میں صلح کرانا، بیمار کی عیادت اور دعا، اور بہت سے اخلاق و آداب زبان کے وسیلے سے ادا ہوتے ہیں، اسی طرح بہت سی برائیوں کا تعلق بھی زبان سے ہے۔ جیسے کفر کے بول، جھوٹ، جھوٹی گواہی، گالیاں اور بدشده بولنا، لعنت کرنا، غیبت، چغلی، گندے مذاق اور ٹھٹھے، کسی کی بے عزتی کرنا، خوشامد، فحش اور بے حیائی کی باتیں، گناہ کے کاموں کے مشورے، بے ہودہ راگ، طعن زنی، عیب جوئی اور کتنے ہی برے اخلاق اور بے حیائی کے کام ہیں جن کا بڑا حصہ زبان ادا کرتی ہے۔ (3) سیدنا ابو سعید خدری رضی اللہ عنہ کہتے ہیں کہ نبی کریم ﷺ نے فرمایا: ”جب انسان صبح کو اٹھتا ہے تو اس کے جسم کے تمام (ظاہری) اعضاء زبان کے مطیع فرمان بن کر اسے کہتے ہیں ”تو ہمارے (حقوق کے) بارے میں اللہ تعالیٰ سے ڈر، پس ہم تیرے ساتھ ہیں اگر تو سیدھی (درست) رہے گی تو ہم بھی سیدھے رہیں گے اور اگر تو

ٹیڑھی ہوگئی تو ہم بھی ٹیڑھے ہو جائیں گے۔“ (ترمذی) (4) انسانی زندگی کی تعمیر میں زبان کا کردار بہت اہم ہے۔ لہذا اصلاح اور تربیت میں اسے سب سے زیادہ اہمیت دینی چاہیے اور وقتاً فوقتاً اس کی نگرانی بھی خوب کرنی چاہیے، ایک روایت ہے کہ ایک مرتبہ سیدنا ابو بکر رضی اللہ عنہ نے بیٹھے ہوئے اچانک اپنی زبان کو پکڑ کر جھٹکے دیئے۔ اس وقت سیدنا عمر کا وہاں سے گزر رہا تو انہوں نے اچانک سیدنا ابو بکر کو اپنی زبان پکڑ کر جھٹکے دیتے دیکھا تو کہا: مہ مہ (اسے چھوڑ دو، اسے چھوڑ دو) اس پر انہوں نے کہا کہ اس نے تو مجھے ہلاکت کی جگہ پر پہنچایا ہے، یہ واقعہ سیدنا ابو بکر کی زبان پر نگرانی، جائزہ اور ہلکی پھلکی سزا کو ظاہر کرتا ہے۔ ہمیں بھی اپنی زبان پر اسی طرح کنٹرول کرنا اور اسے اپنے قابو میں رکھنا چاہیے۔ (5) سیدنا ابو ہریرہ رضی اللہ عنہ سے روایت ہے رسول اللہ ﷺ نے فرمایا: ”بندہ اللہ تعالیٰ کی رضا مندی کی بات کرتا ہے، اس کی طرف اس کی توجہ بھی نہیں ہوتی لیکن اللہ تعالیٰ اس کی وجہ سے اس کے کئی درجے بلند فرماتا ہے اور بندہ اللہ تعالیٰ کی ناراضی والی بات کرتا ہے جس کی طرف اس کا دھیان بھی نہیں ہوتا لیکن اس کی وجہ سے وہ جہنم میں جا گرتا ہے۔“ (صحیح بخاری: 6478)

﴿تَاللّٰهِ لَقَدْ اَرْسَلْنَا اِلٰى اُمَّمٍ مِّنْ قَبْلِكَ فَرِئِن لَّهُمُ الشَّيْطٰنُ اَعْمٰلَهُمْ فَهُوَ وَلِيُّهُمْ الْيَوْمَ وَلَهُمْ

عَذَابٌ اَلِيْمٌ﴾ (63)

”اللہ تعالیٰ کی قسم! بلاشبہ یقیناً آپ سے پہلے بھی بہت سی امتوں کی طرف ہم نے رسول بھیجے پھر شیطان نے ان کے لیے ان کے اعمال کو خوش نما بنا دیا، چنانچہ وہی آج ان کا سرپرست ہے اور ان کے لیے دردناک عذاب ہے۔“ (63)

سوال: ﴿تَاللّٰهِ لَقَدْ اَرْسَلْنَا اِلٰى اُمَّمٍ مِّنْ قَبْلِكَ﴾ ”اللہ تعالیٰ کی قسم! بلاشبہ یقیناً آپ سے پہلے بھی بہت سی امتوں کی طرف ہم نے رسول بھیجے“ کی وضاحت کریں؟

جواب: ﴿تَاللّٰهِ لَقَدْ اَرْسَلْنَا اِلٰى اُمَّمٍ مِّنْ قَبْلِكَ﴾ ”اللہ تعالیٰ کی قسم! بلاشبہ یقیناً آپ سے پہلے بھی بہت سی امتوں کی طرف ہم نے رسول بھیجے“ اللہ رب العزت نے نبی ﷺ کو تسلی دی ہے کہ ہم نے پہلی قوموں کی طرف بھی رسول بھیجے تھے۔ انہوں نے بھی اپنے رسولوں کو جھٹلایا تھا۔ آپ ﷺ اپنی قوم کی مخالفت پر دل میں میل نہ لائیں۔

سوال: ﴿فَرِئِن لَّهُمُ الشَّيْطٰنُ اَعْمٰلَهُمْ﴾ ”پھر شیطان نے ان کے لیے ان کے اعمال کو خوش نما بنا دیا“ کی وضاحت کریں؟

جواب: (1) ”پھر شیطان نے ان کے لیے ان کے اعمال کو خوش نما بنا دیا“ یعنی رسولوں کی مخالفت پر مشرکوں کو شیطان نے ابھارا۔ (2) پس انہوں نے رسولوں کو جھٹلایا اور انہوں نے یہ باطل گمان کیا کہ وہ جس راستے پر چل رہے ہیں وہی حق اور ہر دکھ سے نجات دینے والا ہے اور جس راستے کی طرف انبیاء و رسول بلا تے ہیں وہ اس کے برعکس ہے۔ (تفسیر سعدی: 2/1412) (3) ﴿فَهُوَ وَلِيُّهُمْ الْيَوْمَ﴾ چنانچہ وہی آج ان کا سرپرست ہے۔ اس آیت میں ”ایوم“ سے مراد قیامت کا دن بھی لیا جاسکتا ہے۔ (تیسیر القرآن: 2/528) (4) شیطان دنیا میں بھی ان کا

دوست ہے اور قیامت کے دن بھی ہوگا۔ (5) انہوں نے جب شیطان کی اطاعت کی تو اسے اپنا دوست بنا لیا۔ (6) رب العزت نے فرمایا:

﴿اَفْتَسَخَدُوْهُ وَ ذُرِيَّتَهُ اَوْلِيَاءَ مِنْ دُوْنِيْ وَ هُمْ لَكُمْ عَدُوٌّ طَبَسُّ لِلظَّالِمِيْنَ بَدَلًا﴾ تو کیا تم میری بجائے اسے اور اس کی اولاد کو دوست بناتے ہو، حالانکہ وہ تمہارے دشمن ہیں۔ ظالموں کے لیے بہت بُرا بدلہ ہے۔ (الکہف: 57)

سوال 3: ﴿وَلَهُمْ عَذَابٌ اَلِيْمٌ﴾ ورنے کے لیے دردناک عذاب ہے، کافروں کے لیے دردناک عذاب کیوں ہے؟

جواب: کیونکہ وہ اللہ رحمان کی دوستی سے منہ موڑ کر شیطان کی دوستی پر راضی ہو گئے۔ بنا بریں وہ رسوا کن عذاب کے مستحق ٹھہرے۔ (تفسیر سعدی: 1412/2)

﴿وَمَا اَنْزَلْنَا عَلَيْكَ الْكِتٰبَ اِلَّا لِتُبَيِّنَ لَهُمُ الَّذِي اٰخْتَلَفُوْا فِيْهِ ۗ وَهُدًى وَرَحْمَةً لِّقَوْمٍ يُؤْمِنُوْنَ﴾ (64)

”اور ہم نے یہ کتاب آپ پر صرف اس لیے نازل کی ہے تاکہ آپ ان کے لیے اس کی وضاحت کر دیں جس میں انہوں نے اختلاف کیا ہے اور وہ ان کے لئے ہدایت اور رحمت ہے جو ایمان لاتے ہیں۔“ (64)

سوال 1: ﴿وَمَا اَنْزَلْنَا عَلَيْكَ الْكِتٰبَ اِلَّا لِتُبَيِّنَ لَهُمُ الَّذِي اٰخْتَلَفُوْا فِيْهِ﴾ اور ہم نے یہ کتاب آپ پر صرف اس لیے نازل کی ہے تاکہ آپ ان کے لیے اس کی وضاحت کر دیں جس میں انہوں نے اختلاف کیا ہے، کی وضاحت کریں؟

جواب: (1) ﴿وَمَا اَنْزَلْنَا عَلَيْكَ الْكِتٰبَ﴾ اور نہیں نازل کی ہم نے آپ پر کتاب (قرآن) اللہ رب العزت نے قرآن مجید کے نازل کرنے کی حکمت بیان کی ہے۔ (2) ﴿اِلَّا لِتُبَيِّنَ لَهُمُ الَّذِي اٰخْتَلَفُوْا فِيْهِ﴾ مگر تاکہ آپ ان کے لیے اس کی وضاحت کر دیں جس میں انہوں نے اختلاف کیا ہے، تاکہ آپ توحید، تقدیر، احکام و افعال اور احوال معاد کے بارے میں ان کے اختلافات کے موقع پر ان کے سامنے واضح کر دیں۔ (تفسیر سعدی: 1412/2) (3) یعنی قرآن آپ پر اس لیے نازل کیا گیا ہے کہ آپ لوگوں کے درمیان فیصلے کر دیں۔

سوال 2: ﴿وَهُدًى وَرَحْمَةً لِّقَوْمٍ يُؤْمِنُوْنَ﴾ اور وہ ان کے لئے ہدایت اور رحمت ہے جو ایمان لاتے ہیں، کی وضاحت کریں؟

جواب: (1) ﴿وَهُدًى﴾ اور وہ ہدایت ہے، قرآن مجید لوگوں کے لیے ہدایت کا ذریعہ ہے۔ یہ لوگوں کو سعادت اور نجات کے راستے پر لے جاتا ہے۔ (2) ﴿وَرَحْمَةً لِّقَوْمٍ يُؤْمِنُوْنَ﴾ اور رحمت ہے ان کے لیے جو ایمان لاتے ہیں، قرآن مجید رحمت ہے جو حاصل کی جا سکتی ہے جب اس قرآن پر عمل کیا جائے اس کے پیش کردہ عقیدے، عبادات، اخلاق، اور احکامات پر (ابن القاسم: 767) (3) تاکہ اللہ تعالیٰ اور اس کی نازل کردہ کتاب پر ایمان رکھنے والوں کے لئے کامل ہدایت اور بے پایاں رحمت ہو۔ (تفسیر سعدی: 1412/2) (4) سیدنا انس بن

مالک رضی اللہ عنہ سے روایت ہے کہ انہوں نے عمر رضی اللہ عنہ سے وہ خطبہ سنا جو انہوں نے وفات نبوی ﷺ کے دوسرے دن پڑھا تھا۔ جس دن مسلمانوں نے ابوبکر رضی اللہ عنہ سے بیعت کی تھی۔ سیدنا عمر رضی اللہ عنہ رسول اللہ ﷺ کے منبر پر چڑھے اور ابوبکر رضی اللہ عنہ سے پہلے خطبہ پڑھا، پھر کہا: اما بعد! اللہ تعالیٰ نے اپنے رسول کے لیے وہ چیز (آخرت) پسند کی جو اس کے پاس تھی اس کے بجائے جو تمہارے پاس تھی یعنی دنیا اور یہ کتاب اللہ موجود ہے جس کے ذریعے اللہ تعالیٰ نے تمہارے رسول کو دین و سیدھا راستہ بتایا پس اسے تم تھامے رہو تو ہدایت یافتہ رہو گے یعنی اس راستے پر ہو گے جو اللہ تعالیٰ نے اپنے پیغمبر ﷺ کو بتلایا تھا۔ (بخاری: 7269) (5) حضرت ابو ہریرہ رضی اللہ عنہ روایت کرتے ہیں کہ نبی کریم ﷺ نے فرمایا جب تک میں تم سے یکسو ہوں تم بھی مجھے چھوڑ دو (اور سوالات وغیرہ نہ کرو) کیونکہ تم سے پہلے کی امتیں اپنے (غیر ضروری) سوال اور انبیاء کے سامنے اختلاف کی وجہ سے تباہ ہو گئیں۔ پس جب میں تمہیں کسی چیز سے روکوں تو تم بھی اس سے پرہیز کرو اور جب میں تمہیں کسی بات کا حکم دوں تو بجالاؤ جس حد تک تم میں طاقت ہو۔ (بخاری: 7288) (6) سیدنا جابر بن عبد اللہ رضی اللہ عنہ نے بیان کیا کہ فرشتے نبی ﷺ کے پاس آئے (جبرائیل و میکائیل) اور آپ سوئے ہوئے تھے ایک نے کہا یہ سوئے ہوئے ہیں، دوسرے نے کہا کہ ان کی آنکھیں سو رہی ہیں لیکن ان کا دل بیدار ہے۔ انہوں نے کہا کہ تمہارے ان صاحب (آنحضرت ﷺ) کی ایک مثال ہے پس ان کی مثال بیان کرو۔ تو ان میں سے ایک نے کہا کہ یہ سو رہے ہیں دوسرے نے کہا کہ آنکھیں سو رہی ہیں لیکن دل بیدار ہے۔ انہوں نے کہا ان کی مثال ایسی ہے گویا ایک شخص نے ایک گھر بنایا اور وہاں کھانے کی دعوت کی اور بلانے والے کو بھیجا پس جس نے بلانے والے کی دعوت قبول کر لی وہ گھر میں داخل ہو گیا اور دسترخوان سے کھایا اور جس نے بلانے والے کی دعوت قبول نہیں کی وہ گھر میں داخل نہیں ہوا اور دسترخوان سے نہیں کھایا پھر اس نے کہا اس کی ان کے لیے تفسیر کر دو تا کہ یہ سمجھ جائیں۔ بعض نے کہا یہ تو سو رہے ہیں لیکن بعض نے کہا کہ آنکھیں سو رہی ہیں لیکن دل بیدار ہے۔ پھر اس نے کہا گھر تو جنت ہے اور بلانے والے محمد ﷺ ہیں، پس جو ان کی اطاعت کرے گا وہ اللہ کی اطاعت کرے گا اور جو ان کی نافرمانی کرے گا وہ اللہ تعالیٰ کی نافرمانی کرے گا اور محمد ﷺ اچھے اور برے لوگوں کے درمیان فرق کرنے والے ہیں۔ (صحیح بخاری: 7281) (7) رب العزت نے فرمایا ﴿بِأَيِّهَا النَّاسُ قَدْ جَاءَ تَكُمْ مَوْعِظَةٌ مِّن رَّبِّكُمْ وَشِفَاءً لِّمَا فِي الصُّدُورِ ۗ وَهُدًى وَرَحْمَةً لِّلْمُؤْمِنِينَ﴾ اے لوگو! بلاشبہ تمہارے رب کی جانب سے تمہارے پاس عظیم نصیحت آگئی ہے اور شفا ہے اس کے لیے جو دلوں میں ہے اور مومنوں کے لیے ہدایت اور رحمت ہے۔ (یونس: 57)

﴿وَاللَّهُ أَنْزَلَ مِنَ السَّمَاءِ مَاءً فَأَخْيَا بِهِ الْأَرْضَ بَعْدَ مَوْتِهَا إِنَّ فِي ذَلِكَ لَآيَةً لِّقَوْمٍ

يَسْمَعُونَ﴾ (65)

”اور اللہ تعالیٰ نے آسمان سے پانی نازل کیا پھر اُس کے ذریعے زمین کو مردہ ہو جانے کے بعد زندہ کیا، بلاشبہ اس میں یقیناً ان کے لیے

نشانی ہے جو سنتے ہیں۔“ (65)

سوال 1: ﴿وَاللَّهُ أَنْزَلَ مِنَ السَّمَاءِ مَاءً فَأَحْيَا بِهِ الْأَرْضَ بَعْدَ مَوْتِهَا﴾ اور اللہ تعالیٰ نے آسمان سے پانی نازل کیا پھر اُس کے ذریعے زمین کو مردہ ہو جانے کے بعد زندہ کیا“ کی وضاحت کریں؟

جواب: (1) الماء یعنی پانی سے مراد بارش کا پانی ہے جو زمین کی زندگی ہے۔ زمین پر بارش برسنے کے بعد نباتات اگتی ہے، زراعت ہوتی ہے۔ اگر زمین پر پانی نہ ہو تو نباتات بھی نہ ہو۔ (ایرالفائیر: 767) (2) جیسے پانی برسنا کہ اللہ تعالیٰ مردہ زمین کو زندہ کرتا ہے۔ اسی طرح مردہ دلوں کو جو کفر، شرک اور نافرمانیوں سے مرچکے ہوتے ہیں اللہ تعالیٰ انہیں قرآن کے ذریعے زندہ کر دیتا ہے۔

سوال 2: ﴿إِنَّ فِي ذَلِكَ لَآيَةً لِّقَوْمٍ يَسْمَعُونَ﴾ بلاشبہ اس میں یقیناً ان کے لیے نشانی ہے جو سنتے ہیں“ کی وضاحت کریں؟
جواب: (1) ﴿إِنَّ فِي ذَلِكَ﴾ بلاشبہ اس میں یقیناً“ یعنی آسمان سے بارش کا پانی اتار کر زمین کو اس کی موت کے بعد زندہ کرتے ہیں اللہ تعالیٰ کی قدرت علم اور رحمت پر واضح دلیل ہے۔ (2) ﴿لِّقَوْمٍ يَسْمَعُونَ﴾ یقیناً ان کے لیے نشانی ہے جو سنتے ہیں“ دل ان ہی کے زندہ ہوتے ہیں جو قرآن سنتے ہیں، اس کے معنی میں غور و فکر کرتے ہیں اور زمینوں آسمان کی پیدائش میں غور و فکر کرتے ہیں۔ (3) یعنی جو دل سے سنتے ہیں نہ کہ محض کانوں سے۔ رب العزت نے فرمایا: ﴿أَدْخُلُوْهَا بِسَلْمٍ آمِنِينَ﴾ ”سلامتی اور امن کے ساتھ ان میں داخل ہو جاؤ“۔ (الجر: 46)

سوال 3: بارش کے نظام میں انسان کے لیے کیا سبق ہے؟

جواب: (1) بارش ایک اجتماعی کوشش کا نتیجہ ہے۔ اس کوشش میں اللہ تعالیٰ کے حکم سے سورج، سمندر، ہوائیں وغیرہ شامل ہوتی ہیں اس میں یہ سبق ہے کہ اس کائنات میں ایک اللہ تعالیٰ کا حکم چلتا ہے، اگر کئی الہ ہوتے تو کائنات کی مختلف طاقتیں ایک مشترکہ کام نہیں کر سکتی ہیں۔ اس سے یہ ثبوت ملتا ہے کہ اس کائنات کا خالق و مالک اور فرماں روا ایک ہے۔ (2) بارش میں اللہ تعالیٰ کی عظیم قدرت نظر آتی ہے جیسے زمین کے مردہ جسم میں بارش ہریالی، رنگ، خوشبو، اور ذائقے پیدا کر دیتی ہے ایسے ہی انسانوں کے لئے اللہ کی طرف سے نازل ہونے والی وحی بھی بارش ہے جو مردہ اور سوکھی ہوئی روح کو نئی زندگی دینے کے خواہش مند ہوں انہیں چاہئے کہ وہ وحی کی بارش سے فائدہ اٹھائیں۔

رکوع نمبر 15

﴿وَإِنَّ لَكُمْ فِي الْأَنْعَامِ لَعِبْرَةً نُّسْقِيكُم مِّمَّا فِي بُطُونِهِ مِنْ بَيْنِ فَرْثٍ وَدَمٍ لَبْنَا خَالِصًا سَائِغًا

لِّلشَّرِبِ بَيْنَ﴾ (66)

”اور بلاشبہ چوپایوں میں تمہارے لیے یقیناً ایک سبق ہے تم تمہیں ان کے پیٹوں کے اندر سے گوبر اور خون کے درمیان سے خالص

دودھ پلاتے ہیں جو پینے والوں کے لیے حلق سے آسانی سے اترنے والا ہے۔“ (66)

سوال: 1 ﴿وَإِنَّ لَكُمْ فِي الْأَنْعَامِ لَعِبْرَةً ۗ نُسْقِيكُمْ مِمَّا فِي بُطُونِهِ مِنْ مَّيِّمٍ فَارْتِ وَدَمٍ لَبَنًا خَالِصًا سَائِغًا لِّلشَّرِبِ ۚ﴾ ”اور بلاشبہ چوپایوں میں تمہارے لیے یقیناً ایک سبق ہے ہم تمہیں ان کے پیٹوں کے اندر سے گوبر اور خون کے درمیان سے خالص دودھ پلاتے ہیں جو پینے والوں کے لیے حلق سے آسانی سے اترنے والا ہے“ کی وضاحت کریں؟

جواب: (1) ﴿وَإِنَّ لَكُمْ فِي الْأَنْعَامِ﴾ ”اور بلاشبہ چوپایوں میں تمہارے لیے“ یعنی جن کو رب العزت نے آپ کے فائدوں کے لیے مسخر کیا ہے۔ (2) ﴿لَعِبْرَةً﴾ ”یقیناً ایک سبق ہے“ یعنی سوچنے کا مقام ہے۔ (3) ان جانوروں میں تم اللہ تعالیٰ کی قدرت، اس کی واحدانیت اور اس کی عظمت کے دلائل پاسکتے ہو۔ (4) یعنی جانوروں میں قوی دلائل ہیں جو تمہیں جہالت سے علم کی طرف لاسکتے ہیں۔ (5) ﴿نُسْقِيكُمْ مِمَّا فِي بُطُونِهِ مِنْ مَّيِّمٍ فَارْتِ وَدَمٍ لَبَنًا خَالِصًا سَائِغًا لِّلشَّرِبِ﴾ ”ہم تمہیں ان کے پیٹوں کے اندر سے گوبر اور خون کے درمیان سے خالص دودھ پلاتے ہیں جو پینے والوں کے لیے حلق سے آسانی سے اترنے والا ہے“ چوپایوں سے ملنے والے دودھ میں سبق ہے۔ گوبر اور خون کے درمیان سے دودھ نکلتا ہے جو انسان کے لیے قیمتی غذا ہے۔ اس میں سبق یہ ہے کہ جو رب گوبر اور خون کے درمیان سے دودھ جیسی چیز نکالتا ہے وہ میرے ناموافق حالات میں سے میرے لیے موافق نتائج ظاہر کر دے گا۔ (6) جانوروں سے تم اللہ تعالیٰ کی قدرت کاملہ اور وسعت احسان پر استدلال کرسکتے ہو۔ (تفسیر سعدی: 1413/2) (7) کیونکہ اس نے تمہیں ان مویشیوں کے پیٹ سے (دودھ) پلایا جن کا مادہ گوبر اور خون پر مشتمل ہوتا ہے۔ اللہ تعالیٰ نے گوبر اور خون سے ایسا دودھ نکالا جو ہر قسم کی آلائش سے پاک اور اپنی لذت کی بنا پر پینے والوں کے لئے انتہائی خوش ذائقہ ہے، نیز یہ کہ اس کو پیا جاتا ہے اور اس سے غذا حاصل کی جاتی ہے۔ کیا یہ سب کچھ طبعی امور کی بجائے قدرت الہیہ نہیں ہے؟ اس عالم طبعیات میں کون سی چیز ہے جو اس چارے کو جسے چوپائے کھاتے ہیں اور اس میٹھے یا کھارے پانی کو جسے یہ چوپائے پیتے ہیں، پینے والوں کے لیے خالص اور لذیذ دودھ میں بدل دیتی ہے۔ (تفسیر سعدی: 1413/2) (8) دودھ پلانے والی مادہ کے جسم میں دودھ تیار کرنے کے اعضاء تو اس کی بلوغت کے وقت نمودار ہو جاتے ہیں جنہیں عرف عام میں پستان کہا جاتا ہے۔ اور دودھ کے بننے میں سب سے حیرت انگیز بات یہ ہے کہ مادہ کے پستان یا دودھ بنانے والی یہ مشینری صرف اس وقت اپنا کام کرتی ہے جس مادہ کو حمل قرار پا جاتا ہے۔ اس سے پہلے اگرچہ پستان موجود ہوتے ہیں مگر وہ کوئی کام نہیں کرتے اور جب حمل قرار پاتا ہے تو یہ مشینری اپنے فطری کام کا آغاز کر دیتی ہے۔ حتیٰ کہ بچہ کی پیدائش تک مادہ کا خون دودھ میں تبدیل ہو جاتا ہے اور نوزائیدہ بچہ کو بروقت اللہ تعالیٰ اس کی خوراک مہیا کر دیتا ہے اور بچہ کو دودھ پینے کا سلیقہ بھی سکھادیتا ہے۔ اور یہ کام کچھ اس انداز سے سرانجام پاتے ہیں کہ انسان اللہ تعالیٰ کی بے پناہ قدرتوں، حکمتوں اور مصلحتوں کا اعتراف کرنے پر مجبور ہو جاتا ہے۔ (تفسیر القرآن: 530/2) (9) گوبر اور خون کے درمیان سے صاف دودھ کے متعلق سیدنا عبداللہ بن عباس رضی اللہ عنہما نے فرمایا کہ جانور جو گھاس کھاتا ہے جب وہ اس کے معدے میں جمع

ہو جاتی ہے تو معدہ اس کو پکاتا ہے۔ معدہ کے اس عمل سے غذا کا فضلہ نیچے بیٹھ جاتا ہے اور دودھ الگ ہو جاتا ہے اور اس کے اوپر خون، پھر قدرت نے یہ کام جگر کے سپرد کیا ہے کہ ان تینوں قسموں کو الگ الگ ان کے مقامات میں تقسیم کر دیتا ہے، خون کو الگ کر کے رگوں میں منتقل کر دیتا ہے اور دودھ کو الگ کر کے جانور کے تھنوں میں پہنچا دیتا ہے اور اب معدہ میں صرف فضلہ باقی رہ جاتا ہے جو گوبر کی صورت نکلتا ہے۔ رسول اللہ ﷺ نے فرمایا کہ جب تم کوئی کھانا کھاؤ تو یہ کہو ﴿اللَّهُمَّ بَارِكْ لَنَا فِيهِ وَاطْعَمْنَا خَيْرًا مِنْهُ﴾ یعنی یا اللہ اس میں ہمارے لئے برکت عطا فرما اور آئندہ اس سے اچھا کھانا نصیب فرما۔ اور جب دودھ پیو تو یہ کہو ﴿اللَّهُمَّ بَارِكْ لَنَا فِيهِ وَزِدْنَا مِنْهُ﴾ یعنی یا اللہ ہمارے لئے اس میں برکت دیجئے اور زیادہ عطا فرمائیے، اس سے بہتر کا سوال اس لئے نہیں کیا کہ انسانی غذا میں دودھ سے بہتر کوئی دوسری غذا نہیں ہے، اسی لئے قدرت نے ہر انسان و حیوان کی پہلی غذا دودھ ہی بنائی ہے جو ماں کی چھاتیوں سے اسے ملتی ہے۔ (قرطبی)

(10) سیدنا انس بن مالک رضی اللہ عنہ سے روایت ہے کہ رسول اللہ ﷺ نے فرمایا: کہ جب مجھے سدرۃ المنتہیٰ تک لے جایا گیا تو وہاں میں نے چار نہریں دیکھیں دو ظاہری نہریں اور دو باطنی۔ ظاہری نہریں تو نیل اور فرات ہیں اور باطنی نہریں جنت کی دونہریں ہیں پھر میرے پاس دو تین پیالے لائے گئے ایک پیالے میں دودھ تھا، دوسرے میں شہد تھا اور تیسرے میں شراب تھی میں نے وہ پیالہ لیا جس میں دودھ تھا اور پیا اس پر مجھ سے کہا گیا کہ تم نے اور تمہاری امت نے اصل فطرت کو پالیا۔ (صحیح بخاری: 5610) (11) سیدنا عبداللہ بن عمر رضی اللہ عنہما فرماتے ہیں کہ میں نے رسول اللہ ﷺ کو یہ فرماتے ہوئے سنا کہ میں سو رہا تھا۔ اسی حالت میں مجھے دودھ کا ایک پیالہ دیا گیا۔ میں نے خوب اچھی طرح پی لیا حتیٰ کہ میں نے دیکھا کہ تازگی میرے ناخنوں سے نکل رہی ہے۔ پھر میں نے اپنا بچا ہوا دودھ عمر بن خطاب رضی اللہ عنہ کو دے دیا۔ صحابہ رضی اللہ عنہم نے پوچھا: آپ ﷺ نے اس کی کیا تعبیر لی؟ آپ ﷺ نے فرمایا: علم۔ (صحیح بخاری: 82) (12) سیدہ ام فضل رضی اللہ عنہا بیان کرتی ہیں کہ عرفہ کے دن رسول اللہ ﷺ کے روزہ کے بارے میں صحابہ کرام رضی اللہ عنہم کو شبہ تھا۔ اس لیے میں نے آپ کے لیے ایک برتن میں دودھ بھجا اور نبی ﷺ نے اسے پی لیا۔ حمیدی کہتے ہیں کہ کبھی سفیان اس حدیث کو یوں بیان کرتے تھے کہ عرفہ کے دن رسول اللہ ﷺ کے روزہ کے بارے میں لوگوں کو شبہ تھا اس لیے ام الفضل نے رسول ﷺ کے لیے دودھ بھجا۔ (صحیح بخاری: 5604)

﴿وَمِنْ ثَمَرَاتِ النَّخِيلِ وَالْأَعْنَابِ تَتَّخِذُونَ مِنْهُ سَكَرًا وَرِزْقًا حَسَنًا إِنَّ فِي ذَلِكَ لَآيَةً لِّقَوْمٍ

يَعْقِلُونَ﴾ (67)

”اور کھجور اور انگور کے پھلوں سے بھی جس سے تم نشہ آور چیز بناتے ہو اور اچھا رزق بھی، بلاشبہ اس میں یقیناً ان کے لیے نشانی ہے جو عقل

رکھتے ہیں۔“ (67)

سوال 1: ﴿وَمِنْ ثَمَرَاتِ النَّخِيلِ وَالْأَعْنَابِ تَتَّخِذُونَ مِنْهُ سَكَرًا وَرِزْقًا حَسَنًا﴾ ”اور کھجور اور انگور کے پھلوں سے بھی جس سے تم

نشہ آور چیز بناتے ہو اور اچھا رزق بھی“ کی وضاحت کریں؟

جواب: (1) ﴿وَمِنْ ثَمَرَاتِ النَّخِيلِ وَالْأَنْعَابِ﴾ ”اور کھجور اور انگور کے پھلوں سے بھی“ اللہ رب العزت نے بندوں کے لیے جو رزق پیدا کیا اس میں سے خصوصی طور پر یہاں کھجور اور انگور کا ذکر فرمایا ہے جن کو تروتازہ بھی استعمال کیا جاتا ہے اور ذخیرہ کر کے بھی۔ (2) ﴿تَتَّخِذُونَ مِنْهُ سَكَرًا وَرِذْقًا حَسَنًا﴾ ”جس سے تم نشہ آور چیز بناتے ہو اور اچھا رزق بھی“ سیدنا ابن عباس رضی اللہ عنہما نے فرمایا: ”سَكَرًا“ سے مراد جس کا پینا حرام ہے اور رزق حسن سے مراد اس کے پھل میں سے جو حلال ہیں۔ (جامع البیان: 14/138) (3) یہ آیت شراب کی حرمت سے پہلے کی ہے، مکہ میں نازل ہوئی۔ (4) سیدنا ابن عباس رضی اللہ عنہما فرماتے ہیں: شراب بناتے ہو جو حرام ہے، اور اور طرح جو کھاتے پیتے ہو وہ حلال ہے۔ مثلاً کھجوریں، کشمش وغیرہ اور نیبذ شربت بنا کر، سرکہ بنا کر اور کئی طریقوں سے۔ (تفسیر ابن کثیر: 787) (5) سیدنا ابن عمر رضی اللہ عنہما روایت کرتے ہیں کہ رسول اللہ ﷺ نے ارشاد فرمایا: ہر نشہ آور چیز شراب ہے اور ہر نشہ آور چیز حرام ہے۔ (صحیح مسلم: 5218) (6) سیدنا ابوسعید خدری رضی اللہ عنہ سے روایت ہے کہ نبی کریم ﷺ نے فرمایا: ”اللہ تعالیٰ نے شراب کو حرام کر دیا ہے تو جس شخص کو یہ آیات پہنچ جائیں اور اس کے پاس شراب میں سے کچھ موجود ہو تو نہ پیئے اور نہ فروخت کرے۔“ (مسلم: 4043) (7) سیدنا عبداللہ بن عمر رضی اللہ عنہما بیان کرتے ہیں کہ سیدنا عمر رضی اللہ عنہ نے رسول اللہ ﷺ کے منبر پر خطبہ میں فرمایا، (اے لوگو!) جب شراب کی حرمت کا حکم نازل ہوا تو اس وقت یہ پانچ چیزوں انگور، کھجور، گندم، جو اور شہد سے تیار کی جاتی تھی، (یاد رکھو کہ) شراب ہر وہ چیز ہے جو عقل پر پردہ ڈال دے۔ (بخاری: 5588) (8) ابن عمر رضی اللہ عنہما سے مروی ہے کہ نبی ﷺ نے ارشاد فرمایا: ”اللہ تعالیٰ کی لعنت ہے شراب اور اس کے پینے والے شخص پر، اور شراب کے پلانے والے پر، اور اس کے فروخت کرنے والے پر، اور اس کے خریدنے والے پر، اور نچوڑنے والے پر، اور اس کے اٹھانے والے پر، اور جس شخص کے لیے اٹھائی جائے (غرض سب پر اللہ تعالیٰ کی لعنت ہے)۔“ (مسند احمد: 4786) (9) سیدنا عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا: ”جس نے دنیا میں شراب پی لی پھر توبہ نہ کی تو اس کو آخرت میں شراب (طہور، یعنی جنت کی پاکیزہ شراب) سے محروم کر دیا جائے گا۔“ (بخاری: 5575)

سوال 2: ﴿إِنَّ فِي ذَلِكَ لَآيَةً لِّقَوْمٍ يَعْقِلُونَ﴾ ”بلاشبہ اس میں یقیناً ان کے لیے نشانی ہے جو عقل رکھتے ہیں“ کی وضاحت کریں؟

جواب: یعنی اس میں ان لوگوں کے لئے نشانیاں ہیں جو اس کی قدرت کاملہ کو خوب سمجھتے ہیں کیونکہ اس نے درختوں پر ایندھن سے مشابہت رکھنے والی چیزیں پیدا کیں جو ایک لذیذ پھل اور خوش ذائقہ میوہ بن جاتی ہیں۔ اس کی رحمت عام اور بے پایاں ہے جو اس کے تمام بندوں پر سایہ کننا ہے، اللہ تعالیٰ نے اس رحمت کو سب کے لئے آسان کر دیا۔ نیز وہ اکیلا ہی معبود برحق ہے کیونکہ ان نعمتوں کو عطا کرنے میں وہ یکتا ہے۔ (تفسیر سعدی: 2/1414، 1413)

سوال 3: پھلوں کی پیداوار سے ہمیں کیا سبق ملتا ہے؟

جواب: پھلوں کی پیداوار سے ہمیں یہ سبق ملتا ہے کہ جو رب مٹی اور پانی کو پھل میں بدل سکتا ہے وہ میرے جسم کو مٹی، میری روح، میری بے قیمت زندگی کو قدر و قیمت والا بنا سکتا ہے۔

﴿وَأَوْحَىٰ رَبُّكَ إِلَى النَّحْلِ أَنِ اتَّخِذِي مِنَ الْجِبَالِ بُيُوتًا وَمِنَ الشَّجَرِ وَمِمَّا يَعْرِشُونَ﴾ (68)

”اور آپ کے رب نے شہد کی مکھی کی طرف وحی کی کہ کچھ پہاڑوں اور کچھ درختوں میں سے گھر بنا اور اس میں سے بھی جنہیں وہ چڑھاتے

ہیں۔“ (68)

سوال: ﴿وَأَوْحَىٰ رَبُّكَ إِلَى النَّحْلِ أَنِ اتَّخِذِي مِنَ الْجِبَالِ بُيُوتًا وَمِنَ الشَّجَرِ وَمِمَّا يَعْرِشُونَ﴾ ”اور آپ کے رب نے شہد کی مکھی کی طرف وحی کی کہ کچھ پہاڑوں اور کچھ درختوں میں سے گھر بنا اور اس میں سے بھی جنہیں وہ چڑھاتے ہیں“ کی وضاحت کریں؟

جواب: (1) ﴿وَأَوْحَىٰ رَبُّكَ إِلَى النَّحْلِ﴾ ”اور آپ کے رب نے شہد کی مکھی کی طرف وحی کی“، یہاں وحی سے حکم، الہام، ہدایت، ارشاد اور توفیق مراد ہے۔ اس کے دل میں یہ بات پیدا کر دی گئی کہ پہاڑوں، درختوں اور بیلوں میں اپنے چھتے بنائے، ان میں رہے سہے اور درختوں اور بیلوں میں بھی۔ (مختصر ابن کثیر: 1/999) (2) اس چھوٹی سی شہد کی مکھی میں غور و فکر کرنے والوں کے لیے بڑی نشانیاں ہیں۔ یہ چھوٹا سا جانور اپنے اندر تخلیق کے بہت سے راز رکھتا ہے۔ (3) اللہ تعالیٰ نے حیرت انگیز طریقے سے شہد کی مکھی کی راہ نمائی فرمائی ہے۔ (4) ﴿أَنِ اتَّخِذِي مِنَ الْجِبَالِ بُيُوتًا وَمِنَ الشَّجَرِ وَمِمَّا يَعْرِشُونَ﴾ ”کہ کچھ پہاڑوں اور کچھ درختوں میں سے گھر بنا اور اس میں سے بھی جنہیں وہ چڑھاتے ہیں“ اللہ رب العزت نے شہد کی مکھی کو چھتے بنانے کا حکم دیا ہے۔ یہ گھر درختوں، بیلوں اور پہاڑوں میں بنائے جاتے ہیں۔ (5) شہد کی مکھیوں کے چھتے میں زندگی اور ان کا شہد بنانا، عمل کے اعتبار سے بے حد دل پسند ہے۔ (6) شہد کی مکھیاں جو چھتہ تعمیر کرتی ہیں اس میں تیس ہزار مکھیاں رہ سکتی ہیں۔ وہ مل جل کر کام کرتی ہیں اور اپنے لعاب سے چھتے میں چھوٹے چھوٹے ایک برابر کے خانے بنا لیتی ہیں۔

﴿ثُمَّ كُلِي مِن كُلِّ الثَّمَرَاتِ فَاسْلُكِي سُبُلَ رَبِّكِ ذُلُلًا يَخْرُجُ مِنْهُ بِطُورِهَا شَرَابٌ مُّخْتَلِفٌ

الْوَانُ فِيهِ شِفَاءٌ لِلنَّاسِ ط إِنَّ فِي ذَٰلِكَ لَآيَةً لِّقَوْمٍ يَتَفَكَّرُونَ﴾ (69)

”پھر ہر قسم کے پھلوں سے کھاؤ۔ پھر اپنے رب کے مسخر کیے ہوئے راستوں پر چلو، ایک شربت اس کے پیٹ سے نکلتا ہے جس کے رنگ

مختلف ہوتے ہیں، اس میں لوگوں کے لیے شفا ہے، بلاشبہ اس میں یقیناً ان کے لئے ایک نشانی ہے جو غور و فکر کرتے ہیں۔“ (69)

سوال 1: ﴿ثُمَّ كَلِمَةٌ مِنْ كُلِّ الشَّمَرَاتِ فَاسْأَلِكِ سُبُلَ رَبِّكِ ذُلُلًا﴾ ”پھر ہر قسم کے پھلوں سے کھاؤ۔ پھر اپنے رب کے مسخر کیے ہوئے راستوں پر چلو“ کی وضاحت کریں؟

جواب: (1) ﴿ثُمَّ كَلِمَةٌ مِنْ كُلِّ الشَّمَرَاتِ﴾ ”پھر ہر قسم کے پھلوں سے کھاؤ“ اللہ تعالیٰ نے شہد کی مکھیوں کی راہ نمائی کی ہے۔ اس نے پھولوں کا رس چوسنے کے لیے پھلوار یوں کے انتظامات کئے۔ (2) ﴿فَاسْأَلِكِ سُبُلَ رَبِّكِ ذُلُلًا﴾ ”پھر اپنے رب کے مسخر کیے ہوئے راستوں پر چلو“ رب العزت نے مکھی کو پھلوار یوں کی طرف جانے اور واپس لوٹنے کے لیے وحی کی۔ جب مکھی دن میں سورج کی طرف اڑتی ہے تو وہ اپنی صحیح پوزیشن سمجھ جاتی ہے۔

سوال 2: ﴿يَخْرُجُ مِنْ مَبْطُونِهَا شَرَابٌ مُخْتَلِفٌ أَلْوَانُهُ فِيهِ شِفَاءٌ لِلنَّاسِ﴾ ”ایک شربت اس کے پیٹ سے نکلتا ہے جس کے رنگ مختلف ہوتے ہیں، اس میں لوگوں کے لیے شفا ہے“ کی وضاحت کریں؟

جواب: (1) ﴿يَخْرُجُ مِنْ مَبْطُونِهَا﴾ ”ایک شربت اس کے پیٹ سے نکلتا ہے“ یعنی شہد کی مکھیوں کے پیٹ سے نکلتا ہے (2) ﴿شَرَابٌ﴾ شربت یعنی شہد۔ (3) ﴿مُخْتَلِفٌ أَلْوَانُهُ﴾ ”جس کے رنگ مختلف ہوتے ہیں“ اس کے رنگ مختلف ہوتے ہیں، سرخ، سنہری، سیاہ۔ یہ رنگ زمین اور پھلوار یوں کے مطابق ہوتے ہیں۔ (4) ﴿فِيهِ شِفَاءٌ لِلنَّاسِ﴾ ”اس میں لوگوں کے لیے شفا ہے“ شہد میں لوگوں کے بہت سے امراض کے لیے شفا رکھی گئی ہے۔ (5) شہد اس شکر سے مل کر بنتا ہے جو گل کو زیا یا اس قدرتی شکر سے حاصل ہوتی ہے جو معدنیات مثلاً میگنیشیم، پوٹاشیم، بیلشیم، سوڈیم، سلفر، لوہے اور فاسفیٹ سے حاصل ہوتی ہے۔ (6) شہد میں حراروں کی سطح کم ہوتی ہے اس لیے وزن میں اضافہ نہیں کرتا۔ (7) یہ خون کے اندر تیزی سے حل ہو جاتا ہے۔ (8) یہ خون بنانے میں مدد دیتا ہے۔ (9) یہ خون کو صاف کرتا ہے۔ (10) یہ بیکٹیریا کو جگہ نہیں دیتا۔ (11) شہد معدے کا دوست ہے۔ (12) سیدنا جابر بن عبد اللہ رضی اللہ عنہ نے بیان کیا کہ نبی ﷺ نے فرمایا: اگر تمہاری دواؤں میں سے کسی میں بھلائی ہے تو پچھنا لگوانے یا شہد پینے اور آگ سے داغنے میں ہے اگر وہ مرض کے مطابق ہوں اور میں آگ سے داغنے کو پسند نہیں کروں گا۔ (صحیح بخاری: 5683) (13) سیدنا ابوسعید خدری رضی اللہ عنہ سے روایت ہے کہ ایک صاحب نبی ﷺ کی خدمت میں حاضر ہوئے اور عرض کیا کہ میرا بھائی پیٹ کی تکلیف میں مبتلا ہے۔ نبی ﷺ نے فرمایا کہ انہیں شہد پلا۔ پھر دوسری مرتبہ وہی صحابی حاضر ہوئے۔ آپ ﷺ نے اس مرتبہ بھی شہد پلانے کے لیے کہا، وہ پھر تیسری مرتبہ آیا اور عرض کیا کہ (حکم کے مطابق) میں نے عمل کیا (لیکن شفا نہیں ہوئی) نبی ﷺ نے فرمایا کہ اللہ تعالیٰ سچا ہے اور تمہارے بھائی کا پیٹ جھوٹا ہے، انہیں پھر شہد پلا۔ چنانچہ انھوں نے شہد پھر پلا یا اور اسی سے وہ تندرست ہو گیا۔ (مسلم: 5684) (14) سیدہ عائشہ رضی اللہ عنہا زوجہ نبی کریم ﷺ سے روایت ہے کہ ان کے گھر والوں میں سے جب کسی کا انتقال ہو جاتا تو اس کی تعزیت کے لیے عورتیں جمع ہو کر چلی جاتیں اور ان کے گھر والے اور خواص ہی باقی رہ جاتے تو سیدہ ہانڈی میں شہد اور دودھ ملا کر حریرہ پکانے کا حکم دیتیں۔ جب وہ پک جاتا تو شہد بنایا جاتا۔ پھر شہد پر یہ دودھ اور شہد کا حریرہ ڈال دیا

جاتا، پھر فرماتیں اس میں سے کھاؤ کیونکہ میں نے رسول اللہ ﷺ سے سنا آپ ﷺ فرماتے تھے: دودھ اور شہد ملاحریرہ مریض کے دل کو خوش کرتا ہے اور رنج اور غم کو دور کرتا ہے۔ (مسلم: 5769) (15) سیدہ عائشہ رضی اللہ عنہا سے روایت ہے کہ نبی کریم ﷺ کو شیرینی اور شہد بہت پسند تھا۔ (صحیح بخاری: 5682)

سوال 3: ﴿إِنَّ فِي ذَلِكَ لَآيَةً لِّقَوْمٍ يَّتَفَكَّرُونَ﴾ ”بلاشبہ اس میں یقیناً ان کے لئے ایک نشانی ہے جو غور و فکر کرتے ہیں“ کی وضاحت کریں؟

جواب: (1) ﴿إِنَّ فِي ذَلِكَ﴾ ”بلاشبہ اس میں“ یقیناً اس شہد کی مکھی میں۔ (2) ﴿لَآيَةً لِّقَوْمٍ يَّتَفَكَّرُونَ﴾ ”یقیناً ان کے لئے ایک نشانی ہے جو غور و فکر کرتے ہیں“ اس میں غور و فکر کرنے والوں کے لیے نشانیاں ہیں۔ غور و فکر کرنے والوں کے لیے خالق کی عظمت و قدرت کی تسخیر کی بڑی نشانیاں ہیں۔ (3) شہد کی مکھی کے گھر بنانے میں بہت سی نشانیاں ہیں۔ اس کے پھولوں کا رس چوسنے جانے کے لیے میلوں کا سفر کرنے میں اور واپس گھر کی طرف لوٹنے کی تعلیم میں، خود شہد میں اللہ تعالیٰ کی قدرت کی بہت سی نشانیاں ہیں اور اس میں بہت سے امراض کی شفا ہے۔ یہ اللہ تعالیٰ کی اپنے بندوں پر کمال درجے کی رحمت کی نشانی ہے۔ اللہ تعالیٰ کے سوا کون ان چیزوں کو بنا سکتا ہے اور ان کی جبلت میں فطری تعلیم رکھ سکتا ہے۔

﴿وَاللَّهُ خَلَقَكُمْ ثُمَّ يَتَوَفَّكُمْ وَمِنْكُمْ مَّنْ يُرَدُّ إِلَىٰ أَرْدَلِ الْعُمْرِ لِكَيْ لَا يَعْلَمَ بَعْدَ عِلْمٍ شَيْئًا إِنَّ اللَّهَ

عَلِيمٌ قَدِيرٌ﴾ (70)

”اور اللہ تعالیٰ نے تمہیں پیدا کیا ہے پھر وہی تمہیں موت دیتا ہے اور تم میں سے کوئی نکمی عمر کو لوٹا دیا جاتا ہے تاکہ وہ جاننے کے بعد کچھ نہ جانے۔ یقیناً اللہ تعالیٰ سب کچھ جاننے والا، پوری طرح قدرت رکھنے والا ہے۔“ (70)

سوال 1: ﴿وَاللَّهُ خَلَقَكُمْ ثُمَّ يَتَوَفَّكُمْ﴾ ”اور اللہ تعالیٰ نے تمہیں پیدا کیا ہے پھر وہی تمہیں موت دیتا ہے“ کی وضاحت کریں؟
جواب: (1) یہ آیت اللہ تعالیٰ کی عظیم قدرت، اس کے علم، اس کی حکمت، اس کی رحمت کی دلیل ہے جو اس کی عبادت کو لازم کرتی ہے۔ (2) اللہ تبارک و تعالیٰ خبر دیتا ہے کہ وہی ہے جس نے بندوں کو پیدا کیا اور ان کو تخلیق کے ایک مرحلے سے دوسرے مرحلے میں داخل کیا اور جب وہ اپنی مدت مقررہ پوری کر لیتے ہیں تو اللہ تعالیٰ ان کو وفات دے دیتا ہے۔ (تفسیر سعدی: 2/1414)

سوال 2: ﴿وَمِنْكُمْ مَّنْ يُرَدُّ إِلَىٰ أَرْدَلِ الْعُمْرِ لِكَيْ لَا يَعْلَمَ بَعْدَ عِلْمٍ شَيْئًا﴾ ”اور تم میں سے کوئی نکمی عمر کو لوٹا دیا جاتا ہے تاکہ وہ جاننے کے بعد کچھ نہ جانے“ کی وضاحت کریں؟

جواب: (1) ﴿وَمِنْكُمْ مَّنْ يُرَدُّ إِلَىٰ أَرْدَلِ الْعُمْرِ﴾ ”اور تم میں سے کوئی نکمی عمر کو لوٹا دیا جاتا ہے“ اللہ تعالیٰ کچھ لوگوں کو جلدی وفات

دے دیتا ہے اور کچھ کو بڑھاپے تک پہنچاتا ہے۔ کچھ ایسے لوگ بھی ہیں جن کے ہوش و حواس قائم نہیں رہتے۔ (2) رب العزت نے فرمایا: ﴿اللَّهُ الَّذِي خَلَقَكُمْ مِنْ ضَعْفٍ ثُمَّ جَعَلَ مِنْ مِ بَعْدِ ضَعْفٍ قُوَّةً ثُمَّ جَعَلَ مِنْ مِ بَعْدِ قُوَّةٍ ضَعْفًا وَشَيْبَةً ط يَخْلُقُ مَا يَشَاءُ ج وَهُوَ الْعَلِيمُ الْقَدِيرُ﴾ ”اللہ تعالیٰ وہ ہے جس نے تمہیں کمزوری سے پیدا کیا، پھر اس کمزوری کے بعد تمہیں قوت دی پھر قوت کے بعد کمزوری اور بڑھاپا بنا دیا، وہ جو چاہتا ہے پیدا کرتا ہے اور وہی سب کچھ جاننے والا، پوری طرح قدرت رکھنے والا ہے۔“ (الروم: 54) (3)

اس عمر میں انسان ظاہری اور باطنی قوی کی کمزوری کا شکار ہو جاتا ہے یہاں تک کہ عقل بھی، جو کہ انسان کا جوہر ہے، اس سے متاثر ہوتی ہے، اس کی عقل کی کمزوری میں اضافہ ہوتا رہتا ہے حتیٰ کہ وہ ان تمام چیزوں کو بھول جاتا ہے جو اسے معلوم تھیں، اس کی عقل بچے کی عقل کی مانند ہو جاتی ہے۔ (تفسیر سعدی: 2/1415، 1414) (4) ﴿لَكَيْ لَا يَعْلَمَ بَعْدَ عِلْمٍ شَيْئًا﴾ ”تا کہ وہ جاننے کے بعد کچھ نہ جانے“ رب العزت نے فرمایا: ﴿وَمَنْ نُعَمِّرْهُ نُنَكِّسْهُ فِي الْخَلْقِ ط أَفَلَا يَعْقِلُونَ﴾ ”اور جس شخص کو ہم زیادہ عمر دیتے ہیں، ہم اسے ساخت میں الٹ دیتے ہیں تو کیا وہ نہیں سمجھتے؟“ (س: 68) (5) سیدنا انس بن مالک رضی اللہ عنہ نے بیان کیا کہ رسول اللہ ﷺ دعا کیا کرتے تھے: ﴿أَعُوذُ بِكَ مِنَ الْبُخْلِ وَالْكَسَلِ وَأَرَذَلِ الْعُمُرِ وَعَذَابِ الْقَبْرِ وَفِتْنَةِ الدَّجَالِ وَفِتْنَةِ الْمَحْيَا وَالْمَمَاتِ﴾ اے اللہ! میں تیری پناہ مانگتا ہوں بخل سے، سستی سے، ارذل عمر سے (نکمی اور خراب عمر 80 یا 90 سال کے بعد) عذاب قبر سے، دجال کے فتنے سے اور زندگی اور موت کے فتنے سے۔ (بخاری: 4707) (6) نکمی عمر سے محفوظ رہنے کی دعا: ﴿اللَّهُمَّ إِنِّي أَعُوذُ بِكَ مِنَ الْجُبْنِ وَأَعُوذُ بِكَ مِنَ الْبُخْلِ وَأَعُوذُ بِكَ أَنْ أَرُدَّ إِلَى أَرَذَلِ الْعُمُرِ وَأَعُوذُ بِكَ مِنْ فِتْنَةِ الدُّنْيَا يَعْنِي فِتْنَةَ الدَّجَالِ وَأَعُوذُ بِكَ مِنْ عَذَابِ الْقَبْرِ﴾ ”اے اللہ! میں بزدلی سے تیری پناہ مانگتا ہوں اور بخل سے تیری پناہ مانگتا ہوں اور اس بات سے تیری پناہ چاہتا ہوں کہ نکمی عمر کی طرف لوٹا یا جاؤں اور میں دنیا کے فتنے اور قبر کے عذاب سے تیری پناہ چاہتا ہوں۔“ (بخاری: 6365)

سوال 3: ﴿إِنَّ اللَّهَ عَلِيمٌ قَدِيرٌ﴾ ”یقیناً اللہ تعالیٰ سب کچھ جاننے والا، پوری طرح قدرت رکھنے والا ہے“ کی وضاحت کریں؟

جواب: یعنی اللہ تعالیٰ کے علم اور قدرت نے تمام اشیاء کا احاطہ کر رکھا ہے۔ یہ چیز بھی اللہ تعالیٰ کے دست قدرت کے تحت ہی ہے کہ آدمی تخلیق کے ایک مرحلے سے دوسرے مرحلے میں داخل ہوتا ہے۔ (تفسیر سعدی: 2/1415، 1414) جیسا کہ اللہ تعالیٰ نے فرمایا: ﴿اللَّهُ الَّذِي خَلَقَكُمْ مِنْ ضَعْفٍ ثُمَّ جَعَلَ مِنْ مِ بَعْدِ ضَعْفٍ قُوَّةً ثُمَّ جَعَلَ مِنْ مِ بَعْدِ قُوَّةٍ ضَعْفًا وَشَيْبَةً ط يَخْلُقُ مَا يَشَاءُ ج وَهُوَ الْعَلِيمُ الْقَدِيرُ﴾ ”اللہ تعالیٰ وہ ہے جس نے تمہیں کمزوری سے پیدا کیا، پھر اس کمزوری کے بعد تمہیں قوت دی پھر قوت کے بعد کمزوری اور بڑھاپا بنا دیا، وہ جو چاہتا ہے پیدا کرتا ہے اور وہی سب کچھ جاننے والا، پوری طرح قدرت رکھنے والا ہے۔“ (الروم: 54)

﴿وَاللَّهُ فَضَّلَ بَعْضَكُمْ عَلَى بَعْضٍ فِي الرِّزْقِ ۚ فَمَا الَّذِينَ فُضِّلُوا بِرِزْقِهِمْ عَلَى مَا مَلَكَتْ
أَيْمَانُهُمْ فَهُمْ فِيهِ سَوَاءٌ أَفَبِنِعْمَةِ اللَّهِ يَجْحَدُونَ﴾ (71)

”اور اللہ تعالیٰ نے تمہیں ایک دوسرے پر رزق میں فضیلت دی ہے، تو جن لوگوں کو فضیلت دی گئی وہ اپنا رزق ان پر لوٹا دینے والے
نہیں ہیں جن کے مالک ان کے دائیں ہاتھ ہیں کہ پھر وہ اس میں برابر ہو جائیں تو کیا وہ اللہ تعالیٰ کی نعمت کا انکار کرتے ہیں؟“ (71)

سوال 1: ﴿وَاللَّهُ فَضَّلَ بَعْضَكُمْ عَلَى بَعْضٍ فِي الرِّزْقِ﴾ اور اللہ تعالیٰ نے تمہیں ایک دوسرے پر رزق میں فضیلت دی
ہے، کی وضاحت کریں؟

جواب: (1) ﴿وَاللَّهُ﴾ اور اللہ تعالیٰ، یعنی تم مخلوق ہو اور وہ اللہ سبحانہ و تعالیٰ ہے جو تمہیں رزق دیتا ہے۔ (2) یہ اللہ تعالیٰ کی توحید اور شرک
کی قباحت پر دلیل ہے۔ (3) ﴿فَضَّلَ بَعْضَكُمْ عَلَى بَعْضٍ فِي الرِّزْقِ﴾ تمہیں ایک دوسرے پر رزق میں فضیلت دی ہے، اللہ
تعالیٰ نے تمہیں رزق کے معاملے میں مختلف رکھا ہے۔ کسی کو اس نے مال و دولت سے نوازا ہے اور کسی کو مال سے محروم رکھا ہے، کوئی آزاد
اور کوئی غلام ہے۔ دنیا میں کوئی کسی چیز کا مالک نہیں۔ اللہ تعالیٰ ہی مالک ہے۔ وہی رزق کے اور سارے فیصلے کرتا ہے۔ کسی سے روکتا اور کسی
کو عطا کرتا ہے۔

سوال 2: ﴿فَمَا الَّذِينَ فُضِّلُوا بِرِزْقِهِمْ عَلَى مَا مَلَكَتْ أَيْمَانُهُمْ فَهُمْ فِيهِ سَوَاءٌ﴾ ”تو جن لوگوں کو فضیلت دی گئی
وہ اپنا رزق ان پر لوٹا دینے والے نہیں ہیں جن کے مالک ان کے دائیں ہاتھ ہیں کہ پھر وہ اس میں برابر ہو جائیں“ کی وضاحت
کریں؟

جواب: (1) ”تو جن لوگوں کو فضیلت دی گئی وہ اپنا رزق ان پر لوٹا دینے والے نہیں ہیں جن کے مالک ان کے دائیں ہاتھ ہیں کہ پھر وہ اس
میں برابر ہو جائیں“ رب العزت نے فرمایا ہے کہ دیکھو تمہیں یہ بات پسند نہیں ہے کہ تمہارے غلام روزی میں تمہارے برابر ہو جائیں پھر اللہ
تعالیٰ اپنی عبادت اور تعظیم میں اپنے غلاموں کی برابری کو کیسے برداشت کر سکتا ہے؟ (2) رب العزت نے فرمایا: ﴿ضَرَبَ لَكُمْ مَثَلًا مِّنْ
أَنْفُسِكُمْ ۖ هَلْ لَكُمْ مِّنْ مَّا مَلَكَتْ أَيْمَانُكُمْ مِّنْ شُرَكَاءَ فِي مَا رَزَقْتُمْ فِيهِ سَوَاءٌ تَخَافُونَهُمْ كَخِيفَتِكُمْ أَنْفُسَكُمْ
ۗ كَذَلِكَ نُفَصِّلُ الْآيَاتِ لِقَوْمٍ يَعْقِلُونَ﴾ ”اللہ تعالیٰ نے تمہارے لیے تمہاری اپنی ذات سے ایک مثال بیان کی ہے، کیا تمہارے
غلاموں میں سے کوئی اُس رزق میں تمہارے شریک ہیں جو ہم نے تمہیں دے رکھا ہے کہ تم اُس میں برابر ہو؟ تم ایک دوسرے سے ڈرنے
کی طرح اُن سے بھی ڈرتے ہو؟ اسی طرح ہم آیات کھول کر بیان کرتے ہیں اُن لوگوں کے لیے جو سمجھتے ہیں“۔ (الروم: 28)

سوال 3: ﴿أَفَبِنِعْمَةِ اللَّهِ يَجْحَدُونَ﴾ ”تو کیا وہ اللہ تعالیٰ کی نعمت کا انکار کرتے ہیں“ کی وضاحت کریں؟

جواب: (1) تو کیا وہ اللہ تعالیٰ کی نعمت کا انکار کرتے ہیں؟ کیا یہ سب سے بڑا ظلم اور اللہ تعالیٰ کی نعمتوں کا انکار نہیں ہے کہ تم اللہ تعالیٰ کی مخلوق کو اس کا شریک ٹھہراتے ہو۔ (2) اگر انہوں نے ان نعمتوں کا اقرار کیا ہوتا اور ان کو اس ہستی کی طرف منسوب کیا ہوتا جو اس کی مستحق ہے تو یہ کبھی شرک نہ کرتے۔ (3) اس سے مراد ہے کہ اللہ تعالیٰ کے دیئے مال میں سے دوسروں کے لیے ندریں اور نیازیں نکالتے ہیں اور یوں نعمت کا انکار کرتے ہیں۔

سوال 4: اللہ تعالیٰ کی طرف سے رزق میں کمی یا برتری کیوں رکھی جاتی ہے؟

جواب: (1) رزق میں برتری یا رزق میں کمی اتفاقی طور پر نہیں ہوتی بلکہ یہ اللہ تعالیٰ کی سنت کے مطابق ہے۔ (2) رزق میں فرق اللہ تعالیٰ کی گہری حکمت کے مطابق ہے۔ (3) بعض اوقات رزق میں فراوانی آزمائش ہوتی ہے۔ (4) بعض اوقات رزق کی کمی میں حکمت ہوتی ہے۔ (5) ﴿وَلَوْ بَسَطَ اللَّهُ الرِّزْقَ لِعِبَادِهِ لَبَغَوْا فِي الْأَرْضِ وَلَكِنْ يُنَزِّلُ بِقَدَرٍ مَّا يَشَاءُ ط إِنَّهُ بِعِبَادِهِ خَبِيرٌ بَصِيرٌ﴾ اور اگر اللہ تعالیٰ اپنے بندوں کا رزق کشادہ کر دیتا تو وہ زمین میں سرکش ہو جاتے لیکن وہ ایک اندازے سے نازل کرتا ہے جو وہ چاہتا ہے، یقیناً وہ اپنے بندوں سے خوب باخبر، خوب دیکھنے والا ہے۔ (الشوری: 27) (6) سیدنا عمر بن خطاب رضی اللہ عنہ نے سیدنا ابو موسیٰ اشعری رضی اللہ عنہ کو ایک رسالہ لکھا کہ اپنی روزی پر قناعت اختیار کرو اللہ تعالیٰ نے ایک کو ایک سے زیادہ امیر رکھا ہے یہ بھی اس کی طرف سے آزمائش ہے کہ وہ دیکھے کہ امیر کس طرح شکر الہی ادا کرتے ہیں اور جو حقوق دوسروں کے ان پر جناب باری نے مقرر کئے ہیں کہاں تک انہیں ادا کرتے ہیں۔ (ابن کثیر: 139/3)

﴿وَاللَّهُ جَعَلَ لَكُمْ مِّنْ أَنْفُسِكُمْ أَزْوَاجًا وَجَعَلَ لَكُمْ مِّنْ أَزْوَاجِكُمْ بَنِينَ وَحَفَدَةً وَرَزَقَكُمْ مِنَ الطَّيِّبَاتِ ط أَفِالْبَاطِلِ يُؤْمِنُونَ وَبِنِعْمَتِ اللَّهِ هُمْ يَكْفُرُونَ (72)﴾

”اور اللہ تعالیٰ نے تمہارے لیے تم ہی میں سے بیویاں بنائیں اور تمہارے لیے تمہاری بیویوں سے بیٹے اور پوتے بنائے اور اس نے

تمہیں پاکیزہ چیزوں کا رزق دیا تو کیا پھر بھی باطل پر وہ ایمان رکھتے ہیں اور اللہ تعالیٰ کی نعمت کا وہ انکار کرتے ہیں؟“ (72)

سوال 1: ﴿وَاللَّهُ جَعَلَ لَكُمْ مِّنْ أَنْفُسِكُمْ أَزْوَاجًا وَجَعَلَ لَكُمْ مِّنْ أَزْوَاجِكُمْ بَنِينَ وَحَفَدَةً وَرَزَقَكُمْ مِنَ الطَّيِّبَاتِ﴾ اور اللہ تعالیٰ نے تمہارے لیے تم ہی میں سے بیویاں بنائیں اور تمہارے لیے تمہاری بیویوں سے بیٹے اور پوتے بنائے اور اس نے تمہیں پاکیزہ چیزوں کا رزق دیا“ کی وضاحت کریں؟

جواب: (1) ﴿وَاللَّهُ جَعَلَ لَكُمْ مِّنْ أَنْفُسِكُمْ أَزْوَاجًا﴾ اور اللہ تعالیٰ نے تمہارے لیے تم ہی میں سے بیویاں بنائیں“ اللہ تعالیٰ نے اپنے بندوں پر جو عظیم احسان فرمایا اس کا ذکر ہے کہ اس نے تمہارے لیے تمہاری جنس سے بیویاں عطا کیں تاکہ تم ان کے پاس سکون حاصل کرو۔ رب العزت نے فرمایا ﴿وَمَنْ آيْتَهُ أَنْ خَلَقَ لَكُمْ مِّنْ أَنْفُسِكُمْ أَزْوَاجًا لِّتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً ط

إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ ﴿2﴾ ”اور اس کی نشانیوں میں سے ہے کہ اس نے تمہارے لیے تمہاری جنس ہی سے بیویاں پیدا کیں تاکہ تم ان سے سکون حاصل کر سکو اور اس نے تمہارے درمیان محبت اور رحمت رکھ دی، بلاشبہ اس میں یقیناً ان لوگوں کے لیے بہت سی نشانیاں ہیں جو غور و فکر کرتے ہیں۔“ (الروم: 21) (2) ﴿هُوَ الَّذِي خَلَقَكُمْ مِنْ نَفْسٍ وَاحِدَةٍ وَجَعَلَ مِنْهَا زَوْجَهَا لِيَسْكُنَ إِلَيْهَا فَلَمَّا تَغَشَّهَا حَمَلٌ خَفِيًّا فَامْرَأَتْ بِهِ ج فَلَمَّا أَثْقَلَتْ دَعَا اللَّهَ رَبَّهُمَا لَئِن آتَيْنَا صَلَاحًا لَّنَكُونَنَّ مِنَ الشَّاكِرِينَ ﴿3﴾ ”وہ اللہ تعالیٰ ہی ہے جس نے تمہیں ایک جان سے پیدا کیا اور اسی سے اس کا جوڑا بنایا تاکہ وہ اس کی طرف سکون پائے، پھر جب اس نے اس (بیوی) کو ڈھانپ لیا تو اس نے ایک ہلکا سا حمل اٹھالیا، پھر وہ اس کو لے کر چلتی پھرتی رہی پھر جب وہ بوجھل ہو گئی تو ان دونوں نے اللہ تعالیٰ اپنے رب سے دعا کی: ”اگر تو نے ہمیں تندرست بچہ عطا کیا تو ہم ضرور شکر کرنے والوں میں سے ہوں گے۔“ (الاعراف: 189) (3) اگر انسانوں کی بیویاں کسی اور جنس میں ہوتیں تو وہ محبت اور رغبت کیسے ہو سکتی تھی؟ (4) ﴿وَجَعَلَ لَكُمْ مِنْ أَزْوَاجِكُمْ بَيْنَ وَحَفْدَةً ﴿3﴾ ”اور تمہارے لیے تمہاری بیویوں سے بیٹے اور پوتے بنائے“ اللہ تعالیٰ نے دوسرے احسان کا ذکر فرمایا کہ تمہیں بیویوں سے اولاد عطا کی اور ان سے پوتے دیئے تاکہ تمہیں آنکھوں کی ٹھنڈک حاصل ہو اور یہ اولاد تمہاری خدمت کرے اور ہر طرح کی خیر خواہی کرے۔ اس جملے میں بیٹوں کے ساتھ پوتوں کا ذکر فرمانے میں اس طرف بھی اشارہ پایا جاتا ہے کہ اس جوڑے بنانے کا اصل مقصد نسل انسانی کی بقاء ہے کہ اولاد پھر اولاد کی اولاد ہوتی ہے تو یہ انسان کی بقاء نوعی کا سامان ہوا۔ (تفسیر معارف القرآن: 377/5) (5) ﴿وَرَزَقَكُمْ مِنَ الطَّيِّبَاتِ ﴿3﴾ ”اور اس نے تمہیں پاکیزہ چیزوں کا رزق دیا“ یعنی تمہیں مشروب اور نفیس حلال غذائیں کھانے کو دیں۔ تمہیں کتنی نعمتیں دیں جن کا شمار کرنا تمہارے بس میں نہیں ہے۔

سوال 2: ﴿أَفَبِالْبَاطِلِ يُؤْمِنُونَ وَبِنِعْمَتِ اللَّهِ هُمْ يَكْفُرُونَ ﴿3﴾ ”تو کیا پھر بھی باطل پر وہ ایمان رکھتے ہیں اور اللہ تعالیٰ کی نعمت کا وہ انکار کرتے ہیں“ کی وضاحت کریں؟

جواب: (1) ﴿أَفَبِالْبَاطِلِ يُؤْمِنُونَ ﴿3﴾ ”تو کیا پھر بھی باطل پر وہ ایمان رکھتے ہیں“ باطل سے مراد وہ چیز ہے جس کی کوئی حقیقت نہیں۔ (الاس: 2959/6) (2) قتادہ نے فرمایا: کیا وہ شرک کرتے ہیں۔ (الدر المنثور: 234/4) (3) باطل معبود و تخلیق، رزق اور تدبیر کسی چیز پر بھی قادر نہیں اور یہ بات ہر اس چیز کو شامل ہے جس کی اللہ تعالیٰ کے سوا عبادت کی جاتی ہے کیونکہ وہ باطل ہے۔ تب مشرکین اللہ تعالیٰ کو چھوڑ کر ان کو کیسے معبود بنا لیتے ہیں؟ (تفسیر سدی: 1416/2) (4) ﴿وَبِنِعْمَتِ اللَّهِ هُمْ يَكْفُرُونَ ﴿3﴾ ”اور اللہ تعالیٰ کی نعمت کا وہ انکار کرتے ہیں“ یعنی انسان بڑا ہی ناشکر ہے، اللہ تعالیٰ کی نعمتوں کو دبیوی دیوتاؤں کے نام کرتا ہے۔ کیا یہ سب سے بڑا جرم، سب سے بڑا گناہ، سب سے بڑا ظلم نہیں ہے؟ (5) ابن جریج نے کہا: اللہ تعالیٰ کی نعمت محمد ﷺ پر ہے جس کا شرک انکار کرتے ہیں۔

سوال 3: انسان اللہ تعالیٰ کی نعمتوں کی ناشکری کیسے کرتے ہیں؟

جواب: (1) انسان اللہ تعالیٰ کی نعمتوں کو غیر اللہ سے منسوب کرتا ہے۔ (2) مشرک اسے بتوں اور دوسری ہستیوں کے نام منسوب کرتے ہیں۔ (3) ملحد اسے فطرت کا نظام قرار دیتے ہیں۔ (4) نعمتوں کی ناشکری خود ساختہ خیالات کی وجہ سے ہوتی ہے۔

﴿وَيَعْبُدُونَ مِنْ دُونِ اللَّهِ مَا لَا يَمْلِكُ لَهُمْ رِزْقًا مِنَ السَّمَوَاتِ وَالْأَرْضِ شَيْئًا
وَلَا يَسْتَطِيعُونَ﴾ (73)

”اور اللہ تعالیٰ کے سوا وہ ان کی عبادت کرتے ہیں جو ان کے لیے نہ آسمانوں سے کسی رزق کا اختیار رکھتے ہیں اور نہ زمین سے اور نہ وہ کر ہی سکتے ہیں۔“ (73)

سوال: ﴿وَيَعْبُدُونَ مِنْ دُونِ اللَّهِ مَا لَا يَمْلِكُ لَهُمْ رِزْقًا مِنَ السَّمَوَاتِ وَالْأَرْضِ شَيْئًا وَلَا يَسْتَطِيعُونَ﴾ ”اور اللہ تعالیٰ کے سوا وہ ان کی عبادت کرتے ہیں جو ان کے لیے نہ آسمانوں سے کسی رزق کا اختیار رکھتے ہیں اور نہ زمین سے اور نہ وہ کر ہی سکتے ہیں“ کی وضاحت کریں؟

جواب: (1) ﴿وَيَعْبُدُونَ مِنْ دُونِ اللَّهِ﴾ ”اور اللہ تعالیٰ کے سوا وہ ان کی عبادت کرتے ہیں“ مشرک اللہ تعالیٰ کے سوا دوسری مخلوق کی عبادت کرتے ہیں جب کہ اللہ تعالیٰ ہی سب کچھ عطا کرنے والا ہے۔ (2) ﴿مَا لَا يَمْلِكُ لَهُمْ رِزْقًا مِنَ السَّمَوَاتِ وَالْأَرْضِ شَيْئًا﴾ ”جو ان کے لیے نہ آسمانوں سے کسی رزق کا اختیار رکھتے ہیں اور نہ زمین سے“ مشرکوں کے بت اور دوسری ہستیاں جن کو وہ پوجتے ہیں ان کو زمین اور آسمان سے ذرا سا رزق بھی نہیں دلا سکتے۔ نہ وہ زندگی اور موت پر اختیار رکھتے ہیں نہ وہ نفع نقصان پہنچانے پر۔ (3) رب العزت نے فرمایا: ﴿أَمَّنْ هَذَا الَّذِي يَرِزُقُكُمْ إِنْ أَمْسَكَ رِزْقَهُ ۚ بَلْ لَجُّوا فِي عُتُوٍّ وَنُفُورٍ﴾ ”یا وہ کون ہے جو تمہیں رزق دے اگر وہ اپنا رزق روک لے؟ بلکہ وہ سرکشی اور گریز پراڑے ہوئے ہیں۔“ (الملك: 21) (4) ﴿قُلْ أَعْيَرَ اللَّهُ اتَّخَذَ وَلِيًّا فَاطِرَ السَّمَوَاتِ وَالْأَرْضِ وَهُوَ يُطْعِمُهُ وَلَا يُطْعَمُ ط قُلْ إِنِّي أَمِرتُ أَنْ أَكُونَ أَوَّلَ مَنْ أَسْلَمَ وَلَا تَكُونَنَّ مِنَ الْمُشْرِكِينَ﴾ ”آپ کہہ دیں: کیا میں اللہ تعالیٰ کے سوا کسی اور کو دوست بناؤں؟ جو آسمانوں اور زمین کا پیدا کرنے والا ہے اور وہی کھلاتا ہے اور اسے کھلایا نہیں جاتا، آپ کہہ دیں: یقیناً مجھے تو یہ حکم دیا گیا ہے کہ میں سب سے پہلا ہوں جو اسلام لائے اور آپ ہرگز مشرکوں میں سے نہ بنیں۔“ (الانعام: 14) (5) ﴿إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ﴾ بلاشبہ اللہ تعالیٰ ہی بے حد رزق دینے والا، طاقت والا، نہایت مضبوط ہے۔ (الذاریات: 58) (6) ﴿يَا أَيُّهَا النَّاسُ اذْكُرُوا نِعْمَتَ اللَّهِ عَلَيْكُمْ ط هَلْ مِنْ خَالِقٍ غَيْرِ اللَّهِ يَرِزُقُكُمْ مِنَ السَّمَاءِ وَالْأَرْضِ ط لَا إِلَهَ إِلَّا هُوَ فَانْصُرُوهُ لِيُتَّقِيَ فَتَكُونَ مِنَ الْكَافِرِينَ﴾ ”اے لوگو! اپنے اوپر اللہ تعالیٰ کی نعمت کو یاد کرو، کیا اللہ تعالیٰ کے سوا کوئی اور خالق بھی ہے جو تمہیں آسمان اور زمین سے رزق دیتا ہو؟ اُس کے سوا کوئی معبود نہیں تو تم کہاں سے بہکائے جاتے ہو؟“ (فاطر: 3) (7) ﴿وَلَا يَسْتَطِيعُونَ﴾ ”اور نہ وہ کر ہی سکتے

ہیں، (i) اللہ تعالیٰ کے سوا کوئی رزق نہیں دے سکتا۔ (ii) اللہ تعالیٰ کے سوا کوئی قدرت نہیں رکھ سکتا۔ (iii) اس لیے کسی اور کی عبادت نہیں کی جاسکتی۔ (8) ﴿اِنَّمَا تَعْبُدُوْنَ مِنْ دُوْنِ اللّٰهِ اَوْثَانًا وَتَخْلُقُوْنَ اِفْكَاطًا اِنَّ الدّٰيِنَ تَعْبُدُوْنَ مِنْ دُوْنِ اللّٰهِ لَا يَمْلِكُوْنَ لَكُمْ رِزْقًا فَابْتَغُوْا عِنْدَ اللّٰهِ الرِّزْقَ وَاعْبُدُوْهُ وَاشْكُرُوْا لَهٗ ط اِلَيْهِ تُرْجَعُوْنَ﴾ ”اللہ تعالیٰ کی بجائے تم بتوں کی عبادت کرتے ہو اور تم جھوٹ گھڑتے ہو، یقیناً اللہ تعالیٰ کے سوا جن کی تم عبادت کرتے ہو وہ تمہیں رزق دینے کا اختیار نہیں رکھتے سوا اللہ تعالیٰ کے پاس سے رزق تلاش کرو اور اس کی عبادت کرو اور اسی کا شکر ادا کرو اسی کی طرف تم واپس لائے جاؤ گے۔“ (انکبوت: 17)

﴿فَلَا تَضْرِبُوْا لِلّٰهِ الْاَمْثَالَ ط اِنَّ اللّٰهَ يَعْلَمُ وَاَنْتُمْ لَا تَعْلَمُوْنَ﴾ (74)

”پس تم اللہ تعالیٰ کے لیے مثالیں نہ بیان کرو، یقیناً اللہ تعالیٰ جانتا ہے اور تم نہیں جانتے ہو۔“ (74)

سوال 1: ﴿فَلَا تَضْرِبُوْا لِلّٰهِ الْاَمْثَالَ﴾ ”پس تم اللہ تعالیٰ کے لیے مثالیں نہ بیان کرو“ کی وضاحت کریں؟

جواب: (1) ﴿فَلَا تَضْرِبُوْا لِلّٰهِ الْاَمْثَالَ﴾ ”پس تم اللہ تعالیٰ کے لیے مثالیں نہ بیان کرو“ بے شک اللہ تعالیٰ ایک ہے، وہ بے نیاز ہے، نہ اس نے کسی کو جنا، نہ وہ کسی سے جنا گیا اور اس کے ہم سر جیسا بھی کوئی نہیں۔ (فتح القدیر: 3/227) (2) انسان اللہ تعالیٰ کی اولاد بناتا ہے کہ جیسے ہماری اولاد ہے ایسے اللہ تعالیٰ کی بھی اولاد ہے۔ (3) انسان اللہ تعالیٰ کے سفارشی بناتا ہے یہ سمجھتے ہوئے کہ جیسے ہمارے یہاں بڑے لوگوں تک پہنچنے کے لیے کچھ سفارشی ہوتے ہیں ایسے ہی اللہ تعالیٰ کے بھی سفارشی ہوتے ہیں۔

سوال 2: انسان مثالیں کیوں گھڑتا ہے؟

جواب: انسان عقیدے میں خرابی کی وجہ سے مثالیں گھڑتا ہے۔

سوال 3: ﴿اِنَّ اللّٰهَ يَعْلَمُ وَاَنْتُمْ لَا تَعْلَمُوْنَ﴾ ”یقیناً اللہ تعالیٰ جانتا ہے اور تم نہیں جانتے ہو“ کی وضاحت کریں؟

جواب: (1) ﴿اِنَّ اللّٰهَ يَعْلَمُ﴾ ”یقیناً اللہ تعالیٰ جانتا ہے“ یقیناً اللہ تعالیٰ شرک کی نحوست کو جانتا ہے اور وہ گواہی دیتا ہے کہ اس کے سوا کوئی عبادت کا حق نہیں رکھتا لیکن آپ لوگ جہالت کی وجہ سے غیروں کو شریک کر رہے ہو۔ (2) ﴿وَاَنْتُمْ لَا تَعْلَمُوْنَ﴾ ”اور تم نہیں جانتے ہو“ تم شرک اور اس کی نحوست کے انجام کو نہیں جانتے۔ (3) پس ہم پر واجب ہے کہ ہم اللہ تعالیٰ کے بارے میں بلا علم کوئی بات نہ کہیں اور ان مثالوں کو غور سے سنیں جن کو اللہ علیہم و آلہم و سلم نے بیان کیا ہے۔ (تفسیر سعدی: 2/1417)

﴿ضَرَبَ اللّٰهُ مَثَلًا عَبْدًا مَّمْلُوْكًَا لَا يَقْدِرُ عَلٰی شَيْءٍ وَّمَنْ رَزَقْنٰهُ مِنْ رِزْقًا حَسَنًا فَهُوَ يُنْفِقُ مِنْهُ

سِرًّا وَّجَهْرًا هَلْ يَسْتَوٰنَ ط الْحَمْدُ لِلّٰهِ ط بَلْ اَكْثَرُهُمْ لَا يَعْلَمُوْنَ﴾ (75)

”اللہ تعالیٰ نے ایک غلام کی مثال بیان کی ہے وہ کسی چیز پر اختیار نہیں رکھتا اور ایک شخص وہ ہے جسے ہم نے اپنی جناب سے اچھا رزق دیا ہے تو وہ اس میں سے پوشیدہ اور اعلانیہ خرچ کرتا ہے کیا وہ دونوں برابر ہیں؟ سب تعریف اللہ تعالیٰ ہی کے لیے ہے، بلکہ ان میں سے اکثر لوگ نہیں جانتے۔“ (75)

سوال 1: ﴿صَرَبَ اللَّهُ مَثَلًا عَبْدًا مَمْلُوكًا لَا يَقْدِرُ عَلَىٰ شَيْءٍ وَمَنْ رَزَقْنَاهُ مِنَّا رِزْقًا حَسَنًا فَهُوَ يُنْفِقُ مِنْهُ سِرًّا وَجَهْرًا هَلْ يَسْتَوُونَ﴾ ”اللہ تعالیٰ نے ایک غلام کی مثال بیان کی ہے وہ کسی چیز پر اختیار نہیں رکھتا اور ایک شخص وہ ہے جسے ہم نے اپنی جناب سے اچھا رزق دیا ہے تو وہ اس میں سے پوشیدہ اور اعلانیہ خرچ کرتا ہے کیا وہ دونوں برابر ہیں؟“ کی وضاحت کریں؟

جواب: (1) ﴿صَرَبَ اللَّهُ مَثَلًا﴾ اللہ تعالیٰ نے کافر کی مثال بیان کی ہے۔ (2) ﴿عَبْدًا مَمْلُوكًا﴾ جو کسی دوسرے کا غلام ہے۔ (3) ﴿لَا يَقْدِرُ عَلَىٰ شَيْءٍ﴾ ”وہ کسی چیز پر اختیار نہیں رکھتا“ جو مال کا مالک ہے نہ دنیا میں کسی چیز کا۔ وہ نہ اللہ تعالیٰ کی اطاعت والے کام کرتا ہے اور نہ کوئی بھلائی کرتا ہے اور اللہ تعالیٰ کے راستے میں وہ کچھ بھی خرچ نہیں کرتا۔ (4) ﴿وَمَنْ رَزَقْنَاهُ مِنَّا رِزْقًا حَسَنًا فَهُوَ يُنْفِقُ مِنْهُ سِرًّا وَجَهْرًا﴾ ”اور ایک شخص وہ ہے جسے ہم نے اپنی جناب سے اچھا رزق دیا ہے تو وہ اس میں سے پوشیدہ اور اعلانیہ خرچ کرتا ہے“ دوسرا شخص آزاد، دولت مند ہے۔ اللہ تعالیٰ نے اسے بہترین رزق عطا کیا ہے۔ وہ سخی ہے، بھلائی کے کاموں کو پسند کرتا ہے، کھلے اور چھپے مال خرچ کرتا ہے۔ (5) ﴿هَلْ يَسْتَوُونَ﴾ ”کیا وہ دونوں برابر ہیں“ کیا یہ دونوں غلامی اور آزادی میں برابر ہو سکتے ہیں؟ (6) یہ دونوں اللہ تعالیٰ کی مخلوق ہیں اور ان میں مساوات ممکن ہے۔ جب یہ دونوں مخلوق ہوتے ہوئے برابر نہیں تو ایک مخلوق اور غلام جو نہ قدرت اور اختیار رکھتا ہے اور ہر اعتبار سے محتاج ہے وہ اس رب کے برابر کیسے ہو سکتا ہے جو سارے جہان کا مالک اور ہر چیز پر قادر ہے؟

سوال 2: ﴿الْحَمْدُ لِلَّهِ ط بَلْ أَكْثَرُهُمْ لَا يَعْلَمُونَ﴾ ”سب تعریف اللہ تعالیٰ ہی کے لیے ہے، بلکہ ان میں سے اکثر لوگ نہیں جانتے“ کی وضاحت کریں؟

جواب: (1) ﴿الْحَمْدُ لِلَّهِ﴾ ”سب تعریف اللہ تعالیٰ ہی کے لیے ہے“ اللہ تعالیٰ کے لیے ہی کامل اور خالص حمد ہے۔ (2) ﴿بَلْ أَكْثَرُهُمْ لَا يَعْلَمُونَ﴾ ”بلکہ ان میں سے اکثر لوگ نہیں جانتے“ اکثر لوگ اس حقیقت کا علم نہیں رکھتے کہ سب تعریف اللہ تعالیٰ کے لیے ہے۔ اگر لوگوں کو اس کا علم ہوتا تو وہ شرک کا ارتکاب کبھی نہ کرتے۔

﴿وَصَرَبَ اللَّهُ مَثَلًا رَجُلَيْنِ أَحَدُهُمَا أَبْكَمُ لَا يَقْدِرُ عَلَىٰ شَيْءٍ وَهُوَ كَلٌّ عَلَىٰ مَوْلَاهُ لَا آيِنَمَا يُوجِّهُهُ لَا يَأْتِ بِخَيْرٍ ط هَلْ يَسْتَوِي هُوَ وَلَا وَمَنْ يَأْمُرُ بِالْعَدْلِ وَهُوَ عَلَىٰ صِرَاطٍ مُسْتَقِيمٍ﴾ (76)

”اور اللہ تعالیٰ نے دو آدمیوں کی مثال بیان کی، ان میں سے ایک گونگا ہے جو کسی چیز پر قدرت نہیں رکھتا اور وہ اپنے آقا پر بوجھ ہے وہ

جہاں بھی اسے بھیجتا ہے وہ کوئی بھلائی نہیں لاتا، کیا برابر ہے وہ اور جو انصاف کا حکم دیتا ہے اور وہ سیدھے راستے پر ہے؟“ (76) سوال 1: ﴿وَضَرَبَ اللَّهُ مَثَلًا رَجُلَيْنِ أَحَدُهُمَا أَبْكَمُ لَا يَقْدِرُ عَلَى شَيْءٍ وَهُوَ كَلٌّ عَلَى مَوْلَاهُ لَا يُنْمَا يُوجِّهُهُ لَا يَأْتِ بِخَيْرٍ﴾ ”اور اللہ تعالیٰ نے دو آدمیوں کی مثال بیان کی، ان میں سے ایک گونگا ہے جو کسی چیز پر قدرت نہیں رکھتا اور وہ اپنے آقا پر بوجھ ہے وہ جہاں بھی اسے بھیجتا ہے وہ کوئی بھلائی نہیں لاتا“ کی وضاحت کریں؟

جواب: (1) ﴿وَضَرَبَ اللَّهُ مَثَلًا رَجُلَيْنِ﴾ ”اور اللہ تعالیٰ نے دو آدمیوں کی مثال بیان کی ہے“ جن کے بارے میں ابن عباس رضی اللہ عنہما کا قول ہے کہ یہ کافر اور مؤمن کی مثال ہے۔ (مختصر ابن کثیر: 1/1003) (2) ﴿أَحَدُهُمَا أَبْكَمُ﴾ ”ان میں سے ایک گونگا ہے“ گونگا ہونے کی وجہ یہ ہے کہ وہ نہیں سن سکتا۔ (3) ﴿لَا يَقْدِرُ عَلَى شَيْءٍ﴾ ”جو کسی چیز پر قدرت نہیں رکھتا“ جو کسی کام پر اختیار نہیں رکھتا۔ وہ نہ کسی کی بات سن سکتا ہے کہ جواب دے سکے، نہ کسی سے کچھ کہہ سکتا ہے کہ کچھ کروالے۔ وہ کچھ کرنے کی قدرت نہیں رکھتا۔ (4) ﴿وَهُوَ كَلٌّ عَلَى مَوْلَاهُ﴾ ”اور وہ اپنے آقا پر بوجھ ہے“ وہ اپنے کام کرنے کی طاقت نہیں رکھتا بلکہ اپنے مالک کی خدمت کرنے سے بھی قاصر ہے۔ اس طرح وہ اپنے مالک پر بوجھ ہے۔ (5) ﴿أَيْنَمَا يُوجِّهُهُ لَا يَأْتِ بِخَيْرٍ﴾ ”وہ جہاں بھی اسے بھیجتا ہے وہ کوئی بھلائی نہیں لاتا“ کیونکہ اسے جو کچھ کہا جاتا ہے وہ سمجھ نہیں سکتا اور اپنا مافی الضمیر بیان نہیں کر سکتا۔ نہ وہ بات سمجھا سکتا ہے اور نہ اس کی بات سمجھی جاسکتی ہے اس لیے وہ کوئی بھلائی کرنے پر قدرت نہیں رکھتا۔ ﴿هَلْ يَسْتَوِي هُوَ﴾ ”کیا برابر ہے وہ“ یقیناً دو لوگ برابر نہیں ہو سکتے۔

سوال 2: ﴿وَمَنْ يَأْمُرْ بِالْعَدْلِ وَهُوَ عَلَى صِرَاطٍ مُسْتَقِيمٍ﴾ ”اور وہ جو انصاف کا حکم دیتا ہے اور وہ سیدھے راستے پر ہے“ کی وضاحت کریں؟

جواب: (1) ایک وہ جو انصاف کے ساتھ حکم کرتا ہے اور اس کے کام درست ہیں اور دوسرا وہ جو مالک پر بھی بوجھ ہے تو کیا بے نفع اور کامل نفع مند برابر ہو سکتے ہیں؟ (2) اسی طرح اللہ تعالیٰ کے سوا جن کی عبادت کی جاتی ہے نہ وہ سن سکتے ہیں، نہ مصالح پر اختیار رکھتے ہیں۔ (3) اگر اللہ تعالیٰ ان کے لیے انتظام نہ کرے۔ (4) اللہ تعالیٰ نے اس کے ذریعے شرکاء کے بے حقیقت ہونے کو ثابت کیا ہے۔ گونگے غلام کے ذریعے یہ سمجھایا گیا ہے کہ جو کچھ کہنے کی قدرت نہیں رکھتا اور مالک پر بوجھ ہے وہ اللہ سبحانہ و تعالیٰ کے برابر کیسے ہو سکتا ہے جو کہ قادر ہے اور علیم ہے، جو معروف کا حکم دیتا ہے اور منکر سے روکتا ہے؟

رکوع نمبر 17

﴿وَلِلَّهِ غَيْبُ السَّمَوَاتِ وَالْأَرْضِ ط وَمَا أَمْرُ السَّاعَةِ إِلَّا كَلَمْحِ الْبَصَرِ أَوْ هُوَ أَقْرَبُ ط إِنَّ اللَّهَ

عَلَى كُلِّ شَيْءٍ قَدِيرٌ﴾ (77)

”اور آسمانوں اور زمین کا غیب اللہ تعالیٰ ہی کے لیے ہے اور قیامت کا معاملہ پلک جھپکنے جیسا ہے یا وہ اس سے بھی زیادہ قریب ہے۔

يَقِينًا اللَّهُ تَعَالَىٰ هَرِّ حَيْزِرٍ بِرُؤْيِي قَدْرَتِ رَكْعَتِهِ وَاللَّهِ - (77)

سوال 1: ﴿وَلِلَّهِ غَيْبُ السَّمَوَاتِ وَالْأَرْضِ﴾ ”اور آسمانوں اور زمین کا غیب اللہ تعالیٰ ہی کے لیے ہے“ کی وضاحت کریں؟
جواب: (1) ”اور آسمانوں اور زمین کا غیب اللہ تعالیٰ ہی کے لیے ہے“ یعنی اللہ تبارک و تعالیٰ آسمانوں اور زمین کے غیب کا علم رکھنے میں منفرد اور یکتا ہے، پس چھپی ہوئی باطن کی باتیں اور اسرار نہاں اللہ تعالیٰ کے سوا کوئی نہیں جانتا۔ (تفسیر سعدی: 2/1418) (2) غیب اللہ تعالیٰ کا وہ نظام ہے جو ظاہر نظر آنے والی دنیا کے پیچھے چھپا ہوا ہے۔ غیبی نظام کی حقیقت یہ ہے کہ: (i) غیبی نظام موجود ہے۔ (ii) اللہ تعالیٰ نے قائم کیا ہے۔ (iii) انسان غیبی نظام کو نہیں دیکھ سکتا۔ (iv) اللہ تعالیٰ کے لیے کچھ بھی غیب نہیں ہے۔ (v) آسمان و زمین میں غیبی چیزیں بے شمار ہیں۔ ان ہی میں قیامت کا علم بھی ہے۔

سوال 2: ﴿وَمَا أَمْرُ السَّاعَةِ إِلَّا كَلَمَحِ الْبَصَرِ أَوْ هُوَ أَقْرَبُ﴾ ”اور قیامت کا معاملہ پلک جھپکنے جیسا ہے یا وہ اس سے بھی زیادہ قریب ہے“ کی وضاحت کریں؟

جواب: (1) ﴿وَمَا أَمْرُ السَّاعَةِ﴾ ”اور قیامت کا معاملہ“ یعنی قیامت بھی اللہ تعالیٰ کے غیب میں سے ہے۔ اس گھڑی کا علم بھی اس کے سوا کسی کو نہیں۔ کوئی نہیں جانتا کہ قیامت کی گھڑی کب آئے گی۔ (2) ﴿إِلَّا كَلَمَحِ الْبَصَرِ أَوْ هُوَ أَقْرَبُ﴾ ”پلک جھپکنے جیسا ہے یا وہ اس سے بھی زیادہ قریب ہے“ یعنی قیامت واقع ہونے میں آنکھ جھپکنے جتنا بھی وقت نہیں لگے گا جیسا کہ رب العزت نے فرمایا ﴿وَمَا أَمْرُنَا إِلَّا وَاحِدَةٌ كَلَمَحِ الْبَصَرِ﴾ ”اور ہمارا حکم ایک ہی بار پلک جھپکنے کی طرح ہوتا ہے“۔ (القر: 50:3) سیدنا ابو ہریرہ رضی اللہ عنہ کہتے ہیں کہ آپ ﷺ نے فرمایا کہ: ”دو آدمی کپڑا اچھائے سودا بازی کر رہے ہوں گے اور ابھی وہ اس سودا بازی اور کپڑا پلٹینے سے فارغ نہ ہوں گے کہ قیامت آجائے گی اور ایک آدمی اوٹھی کا دودھ لے کر جا رہا ہوگا اور ابھی یہ اسے پینے نہ پائے گا کہ قیامت آجائے گی اور ایک آدمی اپنا حوض لپ پوت رہا ہوگا لیکن ابھی نہ اس میں پانی بھرا جائے گا اور نہ پیا جائے گا کہ قیامت آجائے گی۔ اور ایک آدمی کھانے کا نوالہ اپنے منہ کی طرف اٹھائے گا اور ابھی اس نے وہ منہ میں نہ ڈالا ہوگا کہ قیامت آجائے گی۔“ (بخاری: 4) جب قیامت آئے گی تو مہلت کا وقت ختم ہو جائے گا اور لوگ اپنی قبروں سے اٹھ کر حشر کے میدان کی طرف بھاگ کھڑے ہوں گے۔

سوال 3: ﴿إِنَّ اللَّهَ عَلَىٰ كُلِّ شَيْءٍ قَدِيرٌ﴾ ”اللہ تعالیٰ ہر چیز پر پوری قدرت رکھنے والا ہے“ کی وضاحت کریں؟

جواب: اللہ تعالیٰ کی قدرت کے سامنے، جو ہر چیز کو شامل ہے، مردود کو زندہ کرنا کوئی انوکھی بات نہیں۔ (تفسیر سعدی: 2/1418)

﴿وَاللَّهُ أَخْرَجَكُمْ مِّنْ بُطُونِ أُمَّهَاتِكُمْ لَا تَعْلَمُونَ شَيْئًا وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ﴾

لَعَلَّكُمْ تَشْكُرُونَ ﴿78﴾

”اور اللہ تعالیٰ نے تمہاری ماؤں کے پیٹوں سے تمہیں نکالا کہ تم کچھ بھی جانتے نہ تھے اور اس نے تمہارے لیے کان اور آنکھیں اور دل بنائے تاکہ تم شکر ادا کرو۔“ (78)

سوال 1: ﴿وَاللَّهُ أَخْرَجَكُمْ مِنْ بُطُونِ أُمَّهَاتِكُمْ لَا تَعْلَمُونَ شَيْئًا وَلَا جَعَلَ لَكُمُ السَّمْعَ وَالْأَبْصَارَ وَالْأَفْئِدَةَ لَا لَعَلَّكُمْ تَشْكُرُونَ﴾ ”اور اللہ تعالیٰ نے تمہاری ماؤں کے پیٹوں سے تمہیں نکالا کہ تم کچھ بھی جانتے نہ تھے اور اس نے تمہارے لیے کان اور آنکھیں اور دل بنائے تاکہ تم شکر ادا کرو“ کی وضاحت کریں؟

جواب: (1) ﴿وَاللَّهُ أَخْرَجَكُمْ مِنْ بُطُونِ أُمَّهَاتِكُمْ﴾ ”اور اللہ تعالیٰ نے تمہاری ماؤں کے پیٹوں سے تمہیں نکالا“ اللہ تعالیٰ نے یہاں احسان عظیم یاد دلایا ہے کہ اس نے تمہیں ماؤں کے پیٹوں سے پیدا کیا۔ (2) ﴿لَا تَعْلَمُونَ شَيْئًا﴾ ”کہ تم کچھ بھی جانتے نہ تھے“ کہ تم کسی چیز پر قدرت نہیں رکھتے تھے اور نہ کچھ جانتے تھے۔ (3) ﴿وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ﴾ ”اور اس نے تمہارے لیے کان اور آنکھیں اور دل بنائے“ اللہ تعالیٰ نے ان تینوں اعضاء کا ان کے فضل و شرف کی بنا پر خاص طور پر ذکر کیا ہے، نیز اس خصوصیت کی وجہ یہ بھی ہے کہ یہ تینوں اعضاء ہر علم کی کلید ہیں۔ صرف یہی تین دروازے ہیں جن کے ذریعے سے علم انسان تک پہنچتا ہے ورنہ تمام اعضاء اور تمام ظاہری اور باطنی قوی اللہ تعالیٰ ہی نے عطا کئے ہیں۔ اللہ تعالیٰ ان کو نشوونما دیتا رہتا ہے حتیٰ کہ وہ اس حالت کو پہنچ جاتے ہیں جو انسان کے لائق ہوتی ہے۔ یہ سب کچھ اللہ تعالیٰ نے اس لیے عطا کیا ہے کہ وہ ان جوارح کو اللہ تعالیٰ کی اطاعت میں استعمال کر کے اللہ تعالیٰ کا شکر ادا کریں۔ پس جو کوئی ان جوارح کو اللہ تعالیٰ کی اطاعت کے علاوہ کہیں اور استعمال کرتا ہے تو یہ جوارح اس کے خلاف حجت ہوں گے کیونکہ وہ اللہ تعالیٰ کی نعمت کا بدترین رویے سے مقابلہ کرتا ہے۔ (تفسیر سعدی: 2/1419) (4) رب العزت نے فرمایا: ﴿أَفَلَمْ يَسِيرُوا فِي الْأَرْضِ فَتَكُونُ لَهُمْ قُلُوبٌ يَعْقِلُونَ بِهَا أَوْ آذَانٌ يَسْمَعُونَ بِهَا فَإِنَّهَا لَا تَعْمَى الْأَبْصَارُ وَلَكِنْ تَعْمَى الْقُلُوبُ الَّتِي فِي الصُّدُورِ﴾ ”تو کیا وہ زمین میں چلے پھرے نہیں کہ ان کے لیے ایسے دل ہوں جن سے وہ سمجھتے ہوں؟ یا ایسے کان ہوں جن سے وہ سنتے ہوں، پس یقیناً آنکھیں اندھی نہیں ہوتیں لیکن وہ دل اندھے ہوتے ہیں جو سینوں میں ہیں۔“ (الحج: 46) (5) ﴿لَعَلَّكُمْ تَشْكُرُونَ﴾ ”تاکہ تم شکر ادا کرو“ اللہ تعالیٰ نے آنکھیں، کان اور دل، پردہ غیب میں چھپے ہوئے حقائق کے لیے کھڑکیاں بنا دی ہیں تاکہ انسان چھپے ہوئے حقائق کا پتہ پالے تو اس کا دل اللہ تعالیٰ کی نعمتوں کا احساس کرے اور احسان مندی کے جذبے سے دل جھک جائے اور وہ رب کا شکر گزار بن جائے۔ (6) رب العزت نے فرمایا: ﴿قُلْ هُوَ الَّذِي أَنْشَأَكُمْ وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ ط قَلِيلًا مَّا تَشْكُرُونَ﴾ ”کہہ دو وہ (اللہ تعالیٰ) وہی ہے جس نے تمہیں پیدا کیا اور تمہارے لیے کان، آنکھیں اور دل بنائے، تم بہت کم شکر ادا کرتے

ہو۔ (الملك: 23) (7) اللہ تعالیٰ نے آنکھیں، کان، اور دل اسی لیے دیئے ہیں کہ انسان ان کے ذریعے اللہ تعالیٰ کا تمام عمر شکر ادا کرتا رہے۔ (8) سیدنا ابو ہریرہ رضی اللہ عنہ نے بیان کیا کہ رسول اللہ ﷺ نے فرمایا: ”اللہ تعالیٰ فرماتا ہے کہ جس نے میرے کسی ولی سے دشمنی کی اسے میری طرف سے اعلان جنگ ہے اور میرا بندہ جن جن عبادتوں سے میرا قرب حاصل کرتا ہے اور کوئی عبادت مجھ کو اس سے زیادہ پسند نہیں ہے جو میں نے اس پر فرض کی ہے (یعنی فرائض مجھ کو بہت پسند ہیں جیسے نماز، روزہ، حج، زکوٰۃ) اور میرا بندہ فرض ادا کرنے کے بعد نفل عبادتیں کر کے مجھ سے اتنا نزدیک ہو جاتا ہے کہ میں اس سے محبت کرنے لگ جاتا ہوں۔ پھر جب میں اس سے محبت کرنے لگ جاتا ہوں تو میں اس کا کان بن جاتا ہوں جس سے وہ سنتا ہے، اس کی آنکھ بن جاتا ہوں جس سے وہ دیکھتا ہے، اس کا ہاتھ بن جاتا ہوں جس سے وہ پکڑتا ہے، اس کا پاؤں بن جاتا ہوں جس سے وہ چلتا ہے اور اگر وہ مجھ سے مانگتا ہے تو میں اسے دیتا ہوں، اگر وہ کسی دشمن یا شیطان سے میری پناہ کا طالب ہوتا ہے تو میں اسے محفوظ رکھتا ہوں اور میں جو کام کرنا چاہتا ہوں اس میں مجھے اتنا تردد نہیں ہوتا جتنا کہ مجھے اپنے مومن بندے کی جان نکالنے میں ہوتا ہے۔ وہ تو موت کو بوجہ تکلیف جسمانی کے پسند نہیں کرتا اور مجھ کو بھی اسے تکلیف دینا برا لگتا ہے۔“ (صحیح بخاری: 6502) (9) رب العزت نے فرمایا: ﴿قُلْ أَرَأَيْتُمْ إِنْ أَخَذَ اللَّهُ سَمْعَكُمْ وَأَبْصَارَكُمْ وَخَتَمَ عَلَى قُلُوبِكُمْ مَنْ إِلَهٌ غَيْرُ اللَّهِ يَأْتِيكُمْ بِهِ ط أَنْظُرْ كَيْفَ نَصَرَفَ الْآيَاتِ ثُمَّ هُمْ يَصْذُقُونَ﴾ ”آپ کہہ دو کہ کیا تم نے دیکھا کہ اگر اللہ تعالیٰ تمہاری سماعت اور تمہاری بینائی لے لے اور تمہارے دلوں پر مہر لگا دے تو اللہ تعالیٰ کے سوا کون معبود ہے جو تمہیں یہ (نعمتیں) دلا دے؟ آپ دیکھیں ہم کس طرح آیات کو پھیر پھیر کر لاتے ہیں پھر بھی وہ منہ موڑ لیتے ہیں۔ (الانعام: 46) (10) ﴿وَقَلِيلٌ مِّنْ عِبَادِيَ الشَّاكِرُونَ﴾ ”اور میرے بندوں میں سے بہت تھوڑے شکر گزار ہیں۔“ (سبا: 13)

سوال 2: غیب کے تذکرے کے ساتھ ماں کے پیٹ کا ذکر کرنے میں کیا حکمت ہے؟

جواب: ماں کا پیٹ بھی ایک غیبی جہان ہے۔ اگرچہ وہ انسان کے بالکل قریب ہوتا ہے لیکن اس میں بچے کی تشکیل کیسے ہوتی ہے، زندگی کہاں سے آتی ہے اس کا انسان کو اپنے محدود علم کی وجہ سے پتہ نہیں چلتا۔

﴿الْمَ يَرَوْنَ إِلَى الطَّيْرِ مُسَخَّرَاتٍ فِي جَوِّ السَّمَاءِ ط مَا يُمَسِّكُهُنَّ إِلَّا اللَّهُ ط إِنَّ فِي ذَلِكَ لَآيَاتٍ

لِّقَوْمٍ يُؤْمِنُونَ﴾ (79)

”کیا انہوں نے پرندوں کو نہیں دیکھا کہ آسمان کی فضا میں مسخر ہیں؟ انہیں اللہ تعالیٰ کے سوا کوئی نہیں تھا متا بلاشبہ اس میں یقیناً نشانیاں

ہیں ان کے لیے جو ایمان رکھتے ہیں۔“ (79)

سوال 1: ﴿الْمَ يَرَوْنَ إِلَى الطَّيْرِ مُسَخَّرَاتٍ فِي جَوِّ السَّمَاءِ ط مَا يُمَسِّكُهُنَّ إِلَّا اللَّهُ﴾ ”کیا انہوں نے پرندوں کو نہیں

دیکھا کہ آسمان کی فضا میں مسخر ہیں؟ انہیں اللہ تعالیٰ کے سوا کوئی نہیں تھامتا“ کی وضاحت کریں؟

جواب: (1) ﴿أَلَمْ يَرَوْا إِلَى الطَّيْرِ مُسَخَّرَاتٍ فِي جَوْ السَّمَاءِ﴾ ”کیا انہوں نے پرندوں کو نہیں دیکھا کہ آسمان کی فضا میں مسخر ہیں“ پرندوں کو اللہ تعالیٰ نے ایسی ہیئت میں پیدا کیا ہے جو ان کے فضا میں اڑنے کے لیے درست ہے۔ پھر ان کے لیے ہوا کو مسخر کیا، پھر ان کو اڑنے کی قوت اور وہ سب کچھ عطا کیا جس کی وجہ سے وہ اڑنے پر قدرت پاتے ہیں۔ (2) ﴿مَا يُمَسِّكُهُنَّ إِلَّا اللَّهُ﴾ ”انہیں اللہ تعالیٰ کے سوا کوئی نہیں تھامتا“ فضا میں پرندوں کو اللہ تعالیٰ ہی اپنی قدرت سے روکے ہوئے ہے۔ رب العزت نے فرمایا: ﴿أَوَلَمْ يَرَوْا إِلَى الطَّيْرِ فَوْقَهُمْ صَفْتٍ وَيَقْبِضْنَ مَا يُمَسِّكُهُنَّ إِلَّا الرَّحْمَنُ إِنَّهُ بِكُلِّ شَيْءٍ مُّبْصِرٌ﴾ ”اور کیا انہوں نے اپنے اوپر پرندوں کو نہیں دیکھا اس حال میں کہ وہ پر پھیلانے ہوئے ہوتے ہیں اور کبھی سمیٹ لیتے ہیں رحمان کے سوا انہیں کوئی نہیں تھامتا، بلاشبہ وہ ہر چیز کو خوب دیکھنے والا ہے۔“ (الک: 19)

سوال 2: ﴿إِنَّ فِي ذَلِكَ لَآيَاتٍ لِّقَوْمٍ يُؤْمِنُونَ﴾ ”بلاشبہ اس میں یقیناً نشانیاں ہیں ان کے لیے جو ایمان رکھتے ہیں“ کی وضاحت کریں؟

جواب: (1) ﴿إِنَّ فِي ذَلِكَ لَآيَاتٍ﴾ ”بلاشبہ اس میں یقیناً نشانیاں ہیں“ پرندوں کا فضا میں اڑنا اللہ تعالیٰ کی منصوبہ بندی کی وجہ سے ممکن ہوا۔ پرندے کے جسم کی بناوٹ سے ہی ہمارے ہوائی جہاز کو نقل کیا گیا ہے۔ اس سے یہ پتہ چلتا ہے کہ اڑنے کے لیے جو جسم درکار تھا وہی رب نے انہیں عطا کیا۔ (2) پرندے کی پرواز کے لیے ہوا اسی طرح سے عطا کی گئی جیسے کشتی کے چلنے کے لیے سمندر کا پانی۔ (3) پرندوں کے اڑنے کے لیے ہوا کا مسلسل زمین پر قائم رہنا ممکن بنایا گیا۔ اس لیے زمین کے اندر کشش رکھی گئی۔ اس کے بغیر پرندوں کا فضا میں اڑنا ممکن نہ ہوتا۔ (2) ﴿لَقَوْمٍ يُؤْمِنُونَ﴾ ”ان کے لیے جو ایمان رکھتے ہیں“ اہل ایمان ہی اللہ تعالیٰ کی آیات سے فائدہ اٹھاتے ہیں۔ وہ ان میں غور و فکر کرتے ہیں اور کافر اللہ تعالیٰ کی آیات کو غفلت کی نظر سے دیکھتے ہیں۔ (3) پرندوں کے اڑنے میں دراصل اللہ تعالیٰ کا کائنات میں عمل نظر آتا ہے۔ مومن ان کی تخلیق میں پیدا کرنے والے رب کو پالیتا ہے۔ پرندوں کے اڑنے سے یہ یقین ملتا ہے کہ پرندوں کو اڑانے والا رب موجود ہے۔ (4) قرآن مجید ایسے تمام مقامات پر ان محققین فاضلین کا کوئی بھی حصہ نہیں بتاتا، جو حیوانات پر کتابیں لکھتے ہیں، بطور و طیران پر علمی تحقیقات کرتے رہتے ہیں اور پرندوں کی ساخت، ترکیب و عادت کے ماہر فن سمجھے جاتے ہیں۔ ان مخلوقات کو اللہ تعالیٰ کی نشانیاں سمجھنے کی سعادت تو صرف اہل ایمان کے حصہ میں آئی ہے۔ سیدنا عمر رضی اللہ عنہما کہتے ہیں کہ رسول اللہ ﷺ نے فرمایا کہ ”اگر تم اللہ تعالیٰ پر ایسا توکل کرتے جیسا کرنے کا حق ہے تو تم کو بھی اس طرح رزق دیا جاتا جس طرح پرندوں کو دیا جاتا ہے۔ وہ صبح کو خالی پیٹ جاتے ہیں اور شام کو پیٹ بھر کر واپس آتے ہیں۔“ (ترمذی) (تیسرا القرآن: 2/539)

﴿وَاللَّهُ جَعَلَ لَكُمْ مِنْ مَبُوتِكُمْ سَكَنًا وَجَعَلَ لَكُمْ مِنْ جُلُودِ الْأَنْعَامِ بُيُوتًا تَسْتَخِفُّونَهَا يَوْمَ ظَعْنِكُمْ وَيَوْمَ إِقَامَتِكُمْ وَمِنْ أَصْوَابِهَا وَأَوْبَارِهَا وَأَشْعَارِهَا أَثَاثًا وَمَتَاعًا إِلَىٰ حِينٍ﴾ (80)

”اور اللہ تعالیٰ نے تمہارے گھروں کو تمہارے لیے رہنے کی جگہ بنا دیا اور اس نے چوپایوں کی کھالوں سے تمہارے لیے ایسے گھر بنائے جنہیں تم اپنے سفر کے دن اور اپنے قیام کے دن ہلکا پاتے ہو اور ان کی اون سے اور ان کے پشم سے اور ان کے بالوں سے گھر کا سامان اور ایک وقت تک فائدے کی چیزیں بنا سکیں۔“ (80)

سوال 1: ﴿وَاللَّهُ جَعَلَ لَكُمْ مِنْ مَبُوتِكُمْ سَكَنًا﴾ اور اللہ تعالیٰ نے تمہارے گھروں کو تمہارے لیے رہنے کی جگہ بنا دیا، کی وضاحت کریں؟

جواب: ﴿وَاللَّهُ جَعَلَ لَكُمْ مِنْ مَبُوتِكُمْ سَكَنًا﴾ اللہ تعالیٰ نے تمہارے گھروں کو تمہارے لیے رہنے کی جگہ بنا دیا، یعنی اللہ تعالیٰ نے اپنے بندوں پر اپنی نعمتیں مکمل کر دی ہیں۔ ان کو گھر دیئے جس میں وہ زندگی بسر کرتے ہیں اور ہر طرح کے فائدے حاصل کرتے ہیں۔ (2) یعنی اللہ تعالیٰ نے تمہارے لئے گھر اور بڑے بڑے محل بنائے جو تمہیں گرمی اور سردی سے بچاتے ہیں، تمہیں تمہاری اولاد اور تمہارے مال و متاع اور ٹھکانا مہیا کرتے ہیں۔ تم ان گھروں میں، اپنے مختلف اقسام کے فوائد اور مصالح کے لئے کمرے اور بالا خانے بناتے ہو۔ ان گھروں میں تمہارے مال و متاع اور تمہاری عزت و ناموس کی حفاظت ہے اور اس قسم کے دیگر فوائد جن کا روز مشاہدہ ہوتا ہے۔ (تفسیر سہی: 1421, 1420/2)

سوال 2: گھر بنانے کا اصل مقصد کیا ہے؟

جواب: گھر بنانے کا اصل مقصد قلب و ذہن کا سکون ہے۔ (1) اس میں حق تعالیٰ نے انسان کے ”بیت“، یعنی گھر کو ”سکون“ فرما کر گھر بنانے کا فلسفہ اور حکمت واضح فرمادی کہ اس کا اصل مقصد جسم اور قلب کا سکون ہے۔ عادتاً انسان کا کسب و عمل گھر سے باہر ہوتا ہے جو اس کی حرکت سے وجود میں آتا ہے۔ اس کے گھر کا اصلی منشاء یہ ہے کہ جب حرکت و عمل سے تھک جائے تو اس میں جا کر آرام کرے اور سکون حاصل کرے۔ اگرچہ بعض اوقات انسان اپنے گھر میں بھی حرکت و عمل میں مشغول رہتا ہے مگر یہ عادتاً کم ہے۔ (2) اس کے علاوہ سکون اصل میں قلب و دماغ کا سکون ہے جو انسان کو اپنے گھر میں ہی حاصل ہوتا ہے۔ اس سے یہ بھی معلوم ہو گیا کہ انسان کے مکان کی سب سے بڑی صفت یہ ہے کہ اس میں سکون ملے۔ (3) قرآن کریم ہر چیز کی روح اور اصل کو بیان کرتا ہے۔ انسان کے گھر کا اصل مقصد اور سب سے بڑی غرض و غایت سکون کو قرار دیا۔ اسی طرح ازدواجی زندگی کا اصل مقصد بھی سکون قرار دیا ہے۔ جس ازدواجی زندگی سے یہ مقصد حاصل نہ ہو وہ اس کے اصلی فائدے سے محروم ہے۔ آج کی دنیا میں ان چیزوں میں رسی اور غیر رسی تکلفات اور ظاہری زیب و زینت کے سارے سامان جمع کر دیئے مگر سکون قلب و جسم سے قطعاً محروم کر ڈالا۔ (تفسیر معارف القرآن: 5/383)

سوال 3: ﴿وَجَعَلَ لَكُمْ مِنْ جُلُودِ الْأَنْعَامِ بُيُوتًا تَسْتَخِفُّونَهَا يَوْمَ ظَعْنِكُمْ وَيَوْمَ إِقَامَتِكُمْ﴾ اور اس نے چوپایوں کی کھالوں سے تمہارے لیے ایسے گھر بنائے جنہیں تم اپنے سفر کے دن اور اپنے قیام کے دن ہلکا پاتے ہو، کی وضاحت کریں؟

جواب: (1) ﴿وَجَعَلَ لَكُمْ مِنْ جُلُودِ الْأَنْعَامِ﴾ اور اس نے چوپایوں کی کھالوں سے تمہارے لیے بنائے، یعنی یا تو جانوروں کی کھال سے یا ان پر اگنے والے بالوں سے یا اُون سے تمہارے لیے بنائے۔ (2) ﴿بُيُوتًا تَسْتَخِفُّونَهَا﴾ ایسے گھر جنہیں تم ہلکا پاتے ہو، ایسے گھر جن کا بوجھ سفر میں تمہارے لیے آسان ہو جاتا ہے۔ (3) ﴿يَوْمَ ظَعْنِكُمْ وَيَوْمَ إِقَامَتِكُمْ﴾ اپنے سفر کے دن اور اپنے قیام کے دن، یعنی وہ سفر میں تمہارے ساتھ ہوتے ہیں۔ یہاں گھر بنانا تمہارا مقصد نہیں ہوتا اور اپنے مقام پر یہ خیمے تمہیں موسم کے سرد گرم اور بارش سے بچاتے ہیں اور تمہارے سامان کو بھی بارشوں سے بچاتے ہیں۔

سوال 4: ﴿وَمِنْ أَصْوَابِهَا وَأَوْبَارِهَا وَأَشْعَارِهَا أَثَاثًا وَمَتَاعًا إِلَىٰ حِينٍ﴾ اور ان کی اُون سے اور ان کے پشم سے اور ان کے بالوں سے گھر کا سامان اور ایک وقت تک فائدے کی چیزیں بنائیں، کی وضاحت کریں؟

جواب: (1) ﴿وَمِنْ أَصْوَابِهَا﴾ اور ان کی اُون سے، اور ان جانوروں کی اُون سے یعنی بھڑوں اور اونٹوں کی اُون سے۔ (2) ﴿وَأَوْبَارِهَا وَأَشْعَارِهَا﴾ اور ان کے پشم سے اور ان کے بالوں سے، یعنی بکریوں اور دوسرے جانوروں کے بالوں سے۔ (3) ﴿أَثَاثًا﴾ گھر کا سامان، اثاث کا لفظ برتنوں خرچیوں، لباس اور اوپراؤڑھنے والے کپڑوں وغیرہ سب کو شامل ہے۔ (تفسیر سعدی: 2/1421) (4) یعنی جانوروں کی کھالوں، بالوں، اور ان سے تم کپڑے اور گھریلو سامان تیار کرتے ہو۔ (5) ﴿وَمَتَاعًا إِلَىٰ حِينٍ﴾ اور ایک وقت تک فائدے کی چیزیں بنائیں، متاع سے مراد فرش، قالین اور دوسرا سامان ہے لیکن اس میں وہ ساری چیزیں شامل ہیں جو متاع کی تعریف میں آتی ہیں یعنی خوشی دینے والی۔ اس لحاظ سے اللہ تعالیٰ نے جانوروں کا تذکرہ بھی سکون اور اطمینان دلانے والوں کے لحاظ سے کیا ہے۔ (6) یعنی ان چیزوں کو دنیا میں استعمال کر کے ان سے قالین تیار کرتے ہو۔ (7) یہ وہ چیزیں ہیں جن کی صنعت و حرفت سے انسان اللہ تعالیٰ کے حکم سے فائدے اٹھاتے ہیں۔

﴿وَاللَّهُ جَعَلَ لَكُمْ مِمَّا خَلَقَ ظِلَالًا وَجَعَلَ لَكُمْ مِنَ الْجِبَالِ أَكْنَانًا وَجَعَلَ لَكُمْ سَرَابِيلَ تَقِيَكُمُ الْحَرَّ وَسَرَابِيلَ تَقِيَكُمُ بَأْسَكُمْ ط كَذَلِكَ يُتِمُّ نِعْمَتَهُ عَلَيْكُمْ لَعَلَّكُمْ تُسْلِمُونَ﴾ (81)

”اور اللہ تعالیٰ نے جن چیزوں کو پیدا کیا ہے ان کے سائے بھی تمہارے لیے بنائے ہیں اور پہاڑوں میں تمہارے لیے چھنے کی جگہیں بنائیں اور تمہارے لیے قمیصیں بنائیں جو تمہیں گرمی سے بچاتی ہیں اور ایسی قمیصیں بھی جو تمہیں جنگ میں بچاتی ہیں۔ اس طرح اللہ تعالیٰ تم پر اپنی نعمت کی تکمیل کرتا ہے تاکہ تم فرماں بردار بن جاؤ“۔ (81)

سوال 1: ﴿وَاللّٰهُ جَعَلَ لَكُمْ مِمَّا خَلَقَ ظِلَالًا﴾ اور اللہ تعالیٰ نے جن چیزوں کو پیدا کیا ہے ان کے سائے بھی تمہارے لیے بنائے ہیں“ کی وضاحت کریں؟

جواب: (1) ظلل سے مراد درختوں، بیلوں اور پہاڑوں کے سائے۔ (2) اللہ تعالیٰ نے تمہارے لیے سایوں کو پیدا کیا ہے۔ اگرچہ ان میں کوئی صنعت نہیں مگر وہ تمہاری زندگی کی ضرورت ہیں۔ تم ان درختوں کی چھاؤں اور دیگر سایوں میں آرام کرتے ہو۔

سوال 2: ﴿وَجَعَلَ لَكُمْ مِنَ الْجِبَالِ أَكْنَانًا﴾ اور پہاڑوں میں تمہارے لیے چھپنے کی جگہیں بنائیں“ کی وضاحت کریں؟
جواب: ”اور پہاڑوں میں تمہارے لیے چھپنے کی جگہیں بنائیں“ یعنی تمہارے لیے غار اور کھوہ بنائے۔ یہاں تم اپنے دشمنوں سے اور موسم کے سرد و گرم اور بارش میں پناہ لیتے ہو۔

سوال 3: ﴿وَجَعَلَ لَكُمْ سَرَائِلَ تَقِيْكُمْ الْحَرَّ وَسَرَائِلَ تَقِيْكُمْ بَأْسَكُمْ﴾ اور تمہارے لیے قمیضیں بنائیں جو تمہیں گرمی سے بچاتی ہیں اور ایسی قمیضیں بھی جو تمہیں جنگ میں بچاتی ہیں“ کی وضاحت کریں؟

جواب: (1) ﴿وَجَعَلَ لَكُمْ سَرَائِلَ﴾ اور تمہارے لیے قمیضیں بنائیں“ سرائیل سے ”کرتے“ مراد ہیں۔ (بخاری: کتاب الثبیر) (2) یعنی تمہارے لیے تمہارے رب نے لباس اور کپڑے بنائے۔ (3) ﴿تَقِيْكُمْ الْحَرَّ﴾ جو تمہیں گرمی سے بچاتی ہیں، جو تمہیں گرمی، لو اور گرم ہوا کے تھپڑوں سے بچاتے ہیں۔ (4) اللہ تعالیٰ نے سردی کا ذکر نہیں فرمایا کیونکہ سورت کے ابتدا میں اصولی نعمتوں کا ذکر ہے اور یہاں ان نعمتوں کا ذکر ہے جو ان نعمتوں کی تکمیل ہے۔ سردی سے بچاؤ ایک بنیادی نعمت اور ضرورت ہے۔ اللہ تعالیٰ نے سورت کی ابتداء میں اس کا ان الفاظ میں ذکر فرمایا ہے۔ ﴿لَكُمْ فِيْهَا دِفْءٌ وَمَنْفَعٌ﴾ ”جن میں تمہارے لئے جاڑے کا سامان ہے اور فائدے ہیں“ (سورہ النحل: 5) (تفسیر سعدی: 1421/2)

سوال 4: ﴿وَسَرَائِلَ تَقِيْكُمْ بَأْسَكُمْ﴾ اور ایسی قمیضیں بھی جو تمہیں جنگ میں بچاتی ہیں“ کی وضاحت کریں؟
جواب: (1) ”اور ایسی قمیضیں بھی جو تمہیں جنگ میں بچاتی ہیں“ اس میں سرائیل سے ”زرہیں“ مراد ہیں۔ (بخاری: کتاب الثبیر) (2) یعنی وہ لباس جو تمہیں جنگ میں کام دیتے ہیں مثلاً لوہے کی زرہیں، خود اور بکتر وغیرہ۔

سوال 5: ﴿كَذٰلِكَ يُتِمُّ نِعْمَتَهُ عَلَیْكُمْ لَعَلَّكُمْ تَسْلِمُوْنَ﴾ ”اس طرح اللہ تعالیٰ تم پر اپنی نعمت کی تکمیل کرتا ہے تاکہ تم فرماں بردار بن جاؤ“ کی وضاحت کریں؟

جواب: (1) ﴿كَذٰلِكَ يُتِمُّ نِعْمَتَهُ عَلَیْكُمْ﴾ ”اس طرح اللہ تعالیٰ تم پر اپنی نعمت کی تکمیل کرتا ہے“ اسی طرح اللہ تعالیٰ نے تمہیں تمہاری ضرورت کی چیزیں عطا کی ہیں اور اتنی نعمتوں سے نوازا ہے جن کا شمار ممکن نہیں۔ (2) ﴿لَعَلَّكُمْ تَسْلِمُوْنَ﴾ ”تاکہ تم فرماں بردار بن جاؤ“ تاکہ تم ان نعمتوں کو دیکھو تو اپنے رب کا اس بات پر شکر ادا کرو کہ کس طرح اس نے تمہیں اپنے انعامات سے ڈھانپ رکھا ہے۔ (3)

اس کے دو مطلب ہو سکتے ہیں۔ ایک تو یہ ہے جو ترجمہ سے ظاہر ہے، دوسرا یہ کہ لباس اس لیے بنائے کہ تم گرمی کی لو سے محفوظ رہو اور جنگی لباس یا زره بکتر وغیرہ اس لیے بنائے کہ تم دوران جنگ زخمی ہونے سے محفوظ رہ سکو۔ اور اتمام نعمت سے مراد یہاں انسان کی جملہ ضروریات کی تکمیل ہے۔ (تیسیر القرآن: 2/540) (4) تب شاید تم اللہ تعالیٰ کی عظمت کے سامنے سر تسلیم خم کرو اور اس کے حکم کی تعمیل کرو اور اس نعمت کو تم اس کے والی اور عطا کرنے والے کی اطاعت میں صرف کرو۔ پس نعمتوں کی کثرت بندوں کی طرف سے ایسے اسباب کی باعث بنتی ہے جو اللہ تعالیٰ کے شکر اور اس کی حمد و ثنا میں اضافے کا موجب ہیں۔ مگر ظالموں نے تکبر اور عناد ہی کا مظاہرہ کیا۔ (تیسیر سعدی: 2/1421) (5) سیدنا معاذ بن جبل رضی اللہ عنہ سے روایت ہے کہ میں رسول اللہ ﷺ جس گدھے پر سوار تھے میں اس پر آپ ﷺ کے پیچھے بیٹھا ہوا تھا۔ اس گدھے کا نام عفیر تھا آپ ﷺ نے فرمایا اے معاذ کیا تمہیں معلوم ہے کہ اللہ تعالیٰ کا حق بندوں پر کیا ہے؟ اور بندوں کا حق اللہ تعالیٰ پر کیا ہے؟ میں نے عرض کیا: اللہ اور اس کا رسول ہی زیادہ جانتے ہیں۔ آپ ﷺ نے فرمایا: اللہ تعالیٰ کا حق بندوں پر یہ ہے کہ وہ اللہ تعالیٰ کی عبادت کریں اور اس کے ساتھ کسی کو شریک نہ کریں اور بندوں کا حق اللہ تعالیٰ پر یہ ہے کہ جو بندہ اللہ تعالیٰ کے ساتھ کسی کو شریک نہ ٹھہراتا ہو اللہ تعالیٰ اسے عذاب نہ دے۔ میں نے عرض کیا: اے اللہ کے رسول! کیا میں لوگوں کو اس کی بشارت نہ دے دوں؟ آپ ﷺ نے فرمایا: لوگوں کو اس کی بشارت نہ دو ورنہ وہ خالی اعتماد کر بیٹھیں گے (اور نیک اعمال سے غافل ہو جائیں گے)۔ (صحیح بخاری: 2856)

﴿فَإِنْ تَوَلَّوْا فَاِنَّمَا عَلَيْكَ الْبَلْغُ الْمُبِينُ﴾ (82)

”پھر اگر یہ منہ موڑیں تو یقیناً آپ کے ذمے واضح پہنچا دینا ہے۔“ (82)

سوال: ﴿فَإِنْ تَوَلَّوْا فَاِنَّمَا عَلَيْكَ الْبَلْغُ الْمُبِينُ﴾ ”پھر اگر یہ منہ موڑیں تو یقیناً آپ کے ذمے واضح پہنچا دینا ہے“ کی وضاحت کریں؟

جواب: (1) ﴿فَإِنْ تَوَلَّوْا﴾ ”پھر اگر یہ منہ موڑیں“ یعنی اللہ تعالیٰ کی نعمتوں اور اس کی آیات کے ذریعے سے تذکیر کے بعد بھی اگر وہ اللہ تعالیٰ اور اس کی اطاعت سے روگردانی کریں۔ (تیسیر سعدی: 2/1421) (2) یعنی وہ اسلام لانے سے اعراض کریں۔ (الاساس: 6/2962) (3) ﴿فَاِنَّمَا عَلَيْكَ الْبَلْغُ الْمُبِينُ﴾ ”تو یقیناً آپ کے ذمے واضح پہنچا دینا ہے“ یعنی اگر ان احسانات کے باوجود وہ حق سے پھر جائیں تو آپ پر اس کا کوئی بار نہیں۔ (4) ان کی ہدایت و توفیق آپ کے ذمے نہیں ہے بلکہ آپ سے صرف وعظ، تذکیر اور انذار و تحذیر کا مطالبہ کیا جاتا ہے۔ جب آپ نے یہ فرض ادا کر دیا تو ان کا حساب اللہ تعالیٰ کے پاس ہے۔ اس لئے کہ وہ اللہ تعالیٰ کے احسان کو دیکھ رہے ہیں اور اس کی نعمت کو پہچانتے ہیں مگر اس کا انکار کر دیتے ہیں۔ (تیسیر سعدی: 2/1421, 1422) (5) سیدنا ابو ہریرہ رضی اللہ عنہ نے بیان کیا کہ جب آیت ”اور اپنے خاندان کے قرابت داروں کو ڈراؤ“ نازل ہوئی تو رسول اللہ ﷺ نے (صفا پہاڑی پر کھڑے ہو کر) آواز دی کہ اے جماعت قریش! یا اسی

طرح کا اور کوئی کلمہ آپ ﷺ نے فرمایا، اللہ تعالیٰ کی اطاعت کے ذریعے اپنی جانوں کو اس کے عذاب سے بچاؤ (اگر تم شرک و کفر سے باز نہ آئے تو) اللہ تعالیٰ کے ہاں میں تمہارے کسی کام نہیں آؤں گا۔ اے بنی عبدمناف! اللہ تعالیٰ کے ہاں میں تمہارے لیے بالکل کچھ نہیں کر سکوں گا۔ اے عباس بن عبدالمطلب! اللہ تعالیٰ کی بارگاہ میں، میں تمہارے کچھ کام نہیں آسکوں گا۔ اے صفیہ رسول اللہ ﷺ کی پھوپھی! میں اللہ تعالیٰ کے ہاں تمہیں کچھ فائدہ نہ پہنچا سکوں گا۔ اے فاطمہ! محمد ﷺ کی بیٹی! میرے مال میں سے جو چاہو مجھ سے لے لو لیکن اللہ تعالیٰ کی بارگاہ میں تمہیں کوئی فائدہ نہ پہنچا سکوں گا۔ (بخاری: 4771)

﴿يَعْرِفُونَ نِعْمَتَ اللَّهِ ثُمَّ يُنْكِرُونَهَا وَأَكْثَرُهُمُ الْكٰفِرُونَ﴾ (83)

”وہ لوگ اللہ تعالیٰ کی نعمت کو پہچانتے ہیں اور پھر اس کا انکار کرتے ہیں اور ان میں سے اکثر لوگ کافر ہیں۔“ (83)

سوال: ﴿يَعْرِفُونَ نِعْمَتَ اللَّهِ ثُمَّ يُنْكِرُونَهَا وَأَكْثَرُهُمُ الْكٰفِرُونَ﴾ ”وہ لوگ اللہ تعالیٰ کی نعمت کو پہچانتے ہیں اور پھر اس کا انکار کرتے ہیں اور ان میں سے اکثر لوگ کافر ہیں“ کی وضاحت کریں؟

جواب: (1) ﴿يَعْرِفُونَ نِعْمَتَ اللَّهِ ثُمَّ يُنْكِرُونَهَا﴾ ”وہ لوگ اللہ تعالیٰ کی نعمت کو پہچانتے ہیں اور پھر اس کا انکار کرتے ہیں“ یعنی اللہ تعالیٰ کی نعمت سے مراد محمد ﷺ ہے۔ اللہ تعالیٰ نے محمد ﷺ کو رسول بنا کر بھیجا۔ یہ اس کا بہت بڑا احسان ہے جس کا تذکرہ ایک اور مقام پر یوں فرمایا: ﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ﴾ ”بلاشبہ اللہ تعالیٰ نے ایمان والوں پر یقیناً احسان فرمایا کہ جب ان ہی میں سے ایک رسول ان میں مبعوث فرمایا جو انہیں اللہ تعالیٰ کی آیات پڑھ کر سناتا ہے اور انہیں پاک کرتا ہے اور انہیں کتاب و حکمت کی تعلیم دیتا ہے حالانکہ بلاشبہ اس سے پہلے وہ یقیناً کھلی گمراہی میں تھے۔ (آل عمران: 164) (2) وہ اللہ تعالیٰ کی نعمت کو پہچانتے ہیں۔ (3) ﴿وَأَكْثَرُهُمُ الْكٰفِرُونَ﴾ ”اور ان میں سے اکثر لوگ کافر ہیں“ لیکن اکثر لوگ آپ کی نبوت کا انکار کرتے ہیں۔ (جامع البیان: 163/14) (3) ان میں کوئی بھلائی نہیں۔ آیات الہی کا بار بار آنا بھی انہیں کوئی فائدہ نہیں دیتا، کیونکہ ان کی عقل فساد کا اور ان کے مقاصد برائی کا شکار ہیں، وہ عنقریب دیکھ لیں گے کہ اللہ تعالیٰ حق کے ساتھ عناد رکھنے والے، اس کی نعمتوں کی ناشکری کرنے والے اور اللہ تعالیٰ اور اس کے رسول کے ساتھ تکبر سے پیش آنے والے کو سزا دے گا۔ (تفسیر سعیدی: 1422/2) (4) ﴿الَّذِينَ بَدَّلُوا نِعْمَتَ اللَّهِ كُفْرًا وَأَحَلُّوا قَوْمَهُمْ دَارَ الْبُؤَادِ﴾ ”کیا آپ نے نہیں دیکھا ان لوگوں کو جنہوں نے اللہ تعالیٰ کی نعمت کو ناشکری میں بدل دیا اور اپنی قوم کو ہلاکت کے گھر میں اتار دیا؟“ (ابراہیم: 28)

رکوع نمبر: 18

﴿يَوْمَ نَبَعْتُ مِنْ كُلِّ أُمَّةٍ شَهِيدًا ثُمَّ لَا يُؤْذَنُ لِلَّذِينَ كَفَرُوا وَلَا هُمْ يُسْتَعْتَبُونَ﴾ (84)

”اور جس دن ہم ہر امت میں سے ایک گواہ اٹھائیں گے پھر ان لوگوں کے لیے جنہوں نے کفر کیا نہ اجازت دی جائے گی اور نہ ہی ان سے معافی کی درخواست کی جائے گی۔“ (84)

سوال 1: ﴿يَوْمَ نَبَعْتُ مِنْ كُلِّ أُمَّةٍ شَهِيدًا﴾ ”اور جس دن ہم ہر امت میں سے ایک گواہ اٹھائیں گے“ کی وضاحت کریں؟
 جواب: (1) ﴿وَيَوْمَ﴾ ”اور جس دن“ اللہ رب العزت نے حشر کے دن کافروں کے حال کے بارے میں آگاہ فرمایا ہے۔ (2) ﴿نَبَعْتُ مِنْ كُلِّ أُمَّةٍ شَهِيدًا﴾ ”ہم ہر امت میں سے ایک گواہ اٹھائیں گے“ ہر قوم میں سے اللہ تعالیٰ گواہ کھڑا کریں گے یعنی قوم کا نبی اس پر گواہی دے گا کہ اس کی قوم نے کہاں تک نبی کی دعوت قبول کی۔ (3) نبی ان کے اعمال پر گواہی دے گا کہ انہوں نے دعوت پر کہاں تک عمل کیا۔ (4) جو گواہ کھڑا کیا جائے گا وہ سب سے عادل اور پاک ہوگا۔ (5) اس گواہی کے بعد لوگوں کے خلاف فیصلہ مکمل ہو جائے گا۔ (6) رب العزت نے فرمایا: ﴿وَأَشْرَقَتِ الْأَرْضُ بِنُورِ رَبِّهَا وَوُضِعَ الْكِتَابُ وَجِئَتْ بِالنَّبِيِّنَ وَالشَّهَدَاءِ وَقُضِيَ بَيْنَهُم بِالْحَقِّ وَهُمْ لَا يُظْلَمُونَ﴾ ”اور زمین اپنے رب کے نور سے چمک اٹھے گی اور کتاب رکھ دی جائے گی اور انبیاء اور گواہوں کو لایا جائے گا اور ان کے درمیان حق کے ساتھ فیصلہ کر دیا جائے گا اور ان پر کوئی ظلم نہیں کیا جائے گا۔“ (الزمر: 69) (7) ﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا﴾ ”پھر کیا حال ہوگا جب ہم ہر امت میں سے ایک گواہ لائیں گے اور آپ کو ان پر گواہ لائیں گے۔“ (النساء: 41) سیدنا ابوسعید خدری رضی اللہ عنہ نے بیان کیا کہ نبی ﷺ نے فرمایا: (قیامت کے دن سیدنا نوح علیہ السلام بارگاہ الہی میں حاضر ہوں گے) اللہ تعالیٰ دریافت فرمائے گا کہ کیا (میرا پیغام) تم نے پہنچا دیا؟ نوح عرض کریں گے میں نے پیغام پہنچا دیا تھا! اے رب العزت! اب اللہ تعالیٰ ان کی امت سے دریافت فرمائے گا، کیا (نوح علیہ السلام نے) میرا پیغام پہنچا دیا تھا؟ وہ جواب دیں گے نہیں ہمارے پاس تیرا کوئی نبی نہیں آیا۔ اس پر اللہ تعالیٰ نوح سے دریافت فرمائے گا، اس کے لئے آپ کی طرف سے کوئی گواہی بھی دے سکتا ہے؟ وہ عرض کریں گے کہ محمد ﷺ اور ان کی امت (کے لوگ میرے گواہ ہیں) چنانچہ ہم اس بات کی شہادت دیں گے کہ نوح علیہ السلام نے پیغام خداوندی اپنی قوم تک پہنچایا اور یہی اللہ تعالیٰ کے اس ارشاد کا مفہوم ہے ”اور اسی طرح ہم نے تمہیں امت وسط بنایا، تاکہ تم لوگوں پر گواہی دو“ اور وسط کے معنی درمیانی کے ہیں۔ (بخاری: 3339)

سوال 2: ﴿ثُمَّ لَا يُؤْذَنُ لِلَّذِينَ كَفَرُوا وَلَا هُمْ يُسْتَعْتَبُونَ﴾ ”پھر ان لوگوں کے لیے جنہوں نے کفر کیا نہ اجازت دی جائے گی اور نہ ہی ان سے معافی کی درخواست کی جائے گی“ کی وضاحت کریں؟

جواب: (1) ﴿ثُمَّ لَا يُؤْذَنُ لِلَّذِينَ كَفَرُوا﴾ ”پھر ان لوگوں کے لیے جنہوں نے کفر کیا نہ اجازت دی جائے گی“ یعنی کفار کو معذرت پیش

کرنے کی اجازت نہیں دی جائے گی کیونکہ ان کو اپنے مؤقف کے بطلان کے معلوم ہونے کے بعد ان کا عذر محض جھوٹا عذر ہوگا، جو ان کو کچھ فائدہ نہ دے گا۔ اگر وہ دنیا میں واپس جانا چاہیں گے تا کہ وہ اپنے گناہوں کی تلافی کر سکیں تو انہیں واپس جانے کی اجازت ملے گی نہ ان سے ناراضی کو دور کیا جائے گا بلکہ جب وہ عذاب کو دیکھ لیں گے تو ان کو جلدی سے عذاب میں دھکیل دیا جائے گا، وہ عذاب جس میں کوئی تخفیف کی جائے گی نہ ان کو کوئی ڈھیل دی جائے گی اور نہ مہلت، کیونکہ ان کے دامن میں کوئی نیکی نہ ہوگی۔ (تفسیر سعدی 2/ 1422، 1423) (2) رب العزت نے فرمایا: ﴿هَذَا يَوْمٌ لَا يَنْطِقُونَ﴾ ”یہ دن ہے جس میں وہ کچھ نہیں بولیں گے۔“ (المرسلات: 35) (3) ﴿وَلَا هُمْ يُسْتَعْتَبُونَ﴾ انہیں مہلت نہیں دی جائے گی، نہ ہی توبہ کا کوئی موقع ہوگا۔ ان کے اعمال کا حساب کتاب کیا جائے گا۔ وہ اپنے گناہوں کا اعتراف کر لیں گے اور نادم ہوں گے۔ (4) آخرت کی گواہی اس لحاظ سے اہم ہے کہ اس کی بنیاد پر لوگوں کے مستقبل کا فیصلہ کر دیا جائے گا۔

﴿وَإِذَا رَأَى الَّذِينَ ظَلَمُوا الْعَذَابَ فَلَا يَخَفُّ عَنْهُمْ وَلَا هُمْ يُنظَرُونَ﴾ (85)

”اور جب وہ لوگ عذاب دیکھیں گے جنہوں نے ظلم کیا تو ان سے ہلکا نہیں کیا جائے گا اور نہ وہ کوئی مہلت دیے جائیں گے۔“ (85)

سوال: ﴿وَإِذَا رَأَى الَّذِينَ ظَلَمُوا الْعَذَابَ فَلَا يَخَفُّ عَنْهُمْ وَلَا هُمْ يُنظَرُونَ﴾ ”اور جب وہ لوگ عذاب دیکھیں گے جنہوں نے ظلم کیا تو ان سے ہلکا نہیں کیا جائے گا اور نہ وہ کوئی مہلت دیے جائیں گے“ کی وضاحت کریں؟

جواب: (1) ﴿وَإِذَا رَأَى الَّذِينَ ظَلَمُوا الْعَذَابَ﴾ ”اور جب وہ لوگ عذاب دیکھیں گے جنہوں نے ظلم کیا“ یعنی جب شرک عذاب میں پکڑے جائیں گے۔ (2) ﴿فَلَا يَخَفُّ عَنْهُمْ﴾ ”تو ان سے ہلکا نہیں کیا جائے گا“ ان کے عذاب میں ذرا برابر کمی نہ ہوگی۔ (3) اس کا مطلب یہ ہے کہ (i) عذاب میں کوئی وقفہ نہیں آئے گا۔ (ii) عذاب مسلسل ہوگا۔ (4) ﴿وَلَا هُمْ يُنظَرُونَ﴾ ”اور نہ وہ کوئی مہلت دیے جائیں گے“ انہیں عذاب میں مبتلا کرنے کے بعد مہلت نہیں دی جائے گی۔ ان کے دامن میں کوئی نیکی نہیں ہوگی اس لئے وہ جہنم میں جھونک دیے جائیں گے۔ (5) رب العزت نے فرمایا: ﴿إِنَّ الَّذِينَ كَفَرُوا لَوْ أَنَّ لَهُمْ مَّا فِي الْأَرْضِ جَمِيعًا وَمِثْلَهُ مَعَهُ لَيَفْتَدُوا بِهِ مِنْ عَذَابِ يَوْمِ الْقِيَامَةِ مَا تُقْبَلُ مِنْهُمْ جَ وَ لَهُمْ عَذَابٌ أَلِيمٌ﴾ (۳۶) يُرِيدُونَ أَنْ يُخْرَجُوا مِنَ النَّارِ وَمَا هُمْ بِخَارِجِينَ مِنْهَا ز وَ لَهُمْ عَذَابٌ مُّقِيمٌ (۳۷) یقیناً جن لوگوں نے کفر کیا اگر واقعتاً ان کے پاس وہ سب کچھ ہو جو زمین میں ہے اور اتنا ہی اور بھی اس کے ساتھ ہو تا کہ وہ اس کو قیامت کے دن کے عذاب سے فدیے میں دے دیں تو ان سے وہ قبول نہیں کیا جائے گا اور ان کے لیے دردناک عذاب ہے۔ وہ ارادہ کریں گے کہ آگ سے نکل جائیں حالانکہ وہ اس سے ہرگز نکلنے والے نہیں ہوں گے اور ان کے لیے ہمیشہ رہنے والا عذاب ہے۔ (المائدہ: 36، 37) (6) ﴿إِنَّ اللَّهَ لَعَنَ الْكُفْرِينَ وَاعَدَّ لَهُمْ سَعِيرًا﴾ (۲۳) خَلِدِينَ فِيهَا أَبَدًا ج لَا يَجِدُونَ وَلَا يَصِيرًا (۲۵) يَوْمَ تُقَلَّبُ وَجُوهُهُمْ فِي النَّارِ يَقُولُونَ يَا لَيْتَنَا أَطَعْنَا اللَّهَ وَأَطَعْنَا الرَّسُولَ﴾ ”یقیناً اللہ تعالیٰ نے کافروں پر لعنت کی ہے اور ان کے لیے

بھڑکتی ہوئی آگ تیار کر رکھی ہے۔ وہ اُس میں ہمیشہ رہنے والے ہیں، ہمیشہ ہمیشہ، نہ وہ کوئی دوست پائیں گے اور نہ ہی کوئی مددگار۔ جس دن اُن کے چہرے آگ میں اُلٹائے پلٹائے جائیں گے وہ کہیں گے: ”اے کاش ہم نے اللہ تعالیٰ کی اطاعت کی ہوتی اور رسول کی اطاعت کی ہوتی!“ (الاحزاب: 66-64)

﴿وَإِذَا رَأَى الَّذِينَ أَشْرَكُوا شُرَكَاءَهُمْ قَالُوا رَبَّنَا هَؤُلَاءِ شُرَكَائُنَا الَّذِينَ كُنَّا نَدْعُوا مِنْ دُونِكَ ۚ فَالْقَوْلُ إِلَيْهِمْ الْقَوْلُ إِنَّكُمْ لَكَاذِبُونَ﴾ (86)

”اور جب مشرک اپنے شریکوں کو دیکھیں گے تو کہیں گے کہ اے ہمارے رب! یہی ہمارے وہ شریک ہیں جنہیں ہم تیرے سوا پکارا کرتے تھے چنانچہ وہ (شریک) یہ بات ان پر ہی ڈال دیں گے کہ بلاشبہ تم جھوٹے ہو۔“ (86)

سوال 1: ﴿وَإِذَا رَأَى الَّذِينَ أَشْرَكُوا شُرَكَاءَهُمْ قَالُوا رَبَّنَا هَؤُلَاءِ شُرَكَائُنَا الَّذِينَ كُنَّا نَدْعُوا مِنْ دُونِكَ﴾ ”اور جب مشرک اپنے شریکوں کو دیکھیں گے تو کہیں گے کہ اے ہمارے رب! یہی ہمارے وہ شریک ہیں جنہیں ہم تیرے سوا پکارا کرتے تھے“ کی وضاحت کریں؟

جواب: (1) ﴿وَإِذَا رَأَى الَّذِينَ أَشْرَكُوا شُرَكَاءَهُمْ﴾ ”اور جب مشرک اپنے شریکوں کو دیکھیں گے“، یعنی قیامت کے دن جب مشرک اپنے خود ساختہ شریکوں کو دیکھیں گے۔ (2) ﴿قَالُوا رَبَّنَا هَؤُلَاءِ شُرَكَائُنَا الَّذِينَ كُنَّا نَدْعُوا مِنْ دُونِكَ﴾ ”تو کہیں گے کہ اے ہمارے رب! یہی ہمارے وہ شریک ہیں جنہیں ہم تیرے سوا پکارا کرتے تھے“ مشرک قیامت کے دن اپنے شریکوں کو دیکھ کر کہیں گے کہ اے اللہ یہ ہیں ہمارے وہ دیوتا جن کی ہم دنیا میں عبادت کرتے تھے اور ہم نے آپ کو چھوڑ دیا تھا۔ (3) مشرکوں کا باطل ہونا خود ان پر واضح ہو جائے گا۔ ان کے لئے انکار کے امکانات ہی ختم ہو جائیں گے۔

سوال 2: ﴿فَالْقَوْلُ إِلَيْهِمْ الْقَوْلُ إِنَّكُمْ لَكَاذِبُونَ﴾ ”چنانچہ وہ (شریک) یہ بات ان پر ہی ڈال دیں گے کہ بلاشبہ تم جھوٹے ہو“ کی وضاحت کریں؟

جواب: (1) ﴿فَالْقَوْلُ إِلَيْهِمْ الْقَوْلُ﴾ ”چنانچہ وہ (شریک) یہ بات ان پر ہی ڈال دیں گے“، خود ساختہ معبودان کی تردید کریں گے۔ (2) ﴿إِنَّكُمْ لَكَاذِبُونَ﴾ ”بلاشبہ تم جھوٹے ہو“ کیونکہ تم نے ہمیں اللہ تعالیٰ کا شریک ٹھہرایا اور تم اللہ تعالیٰ کے ساتھ ہماری بھی عبادت کیا کرتے تھے۔ پس ہم نے تمہیں عبادت کا حکم دیا تھا نہ ہم نے کبھی الوہیت کے استحقاق کا دعویٰ کیا تھا، اس لئے اپنے آپ کو تو تب اس وقت وہ اللہ تعالیٰ کے حضور اپنے شرک کو تسلیم کر لیں گے اور اس کے فیصلے کے سامنے جھک جائیں گے اور انہیں معلوم ہو جائے گا کہ وہ عذاب کے مستحق ہیں۔ (تفسیر سعدی: 2/1423) (3) اس بارے میں اللہ رب العزت نے فرمایا: ﴿وَاتَّخَذُوا مِنْ دُونِ اللَّهِ إِلَهَةً لِيَكُونُوا لَهُمْ عِزًّا﴾

(۸۱) كَلَّا ط سَيَكْفُرُونَ بِعِبَادَتِهِمْ وَيَكُونُونَ عَلَيْهِمْ ضِدًّا (۸۲) ﴿﴾ ”اور انہوں نے اللہ تعالیٰ کے سوا معبود بنائے ہیں تاکہ وہ ان کے لئے باعث عزت ہو۔ ہرگز نہیں! جلد ہی وہ ان کی عبادت کا انکار کر دیں گے اور وہ ان کے خلاف مد مقابل ہو جائیں گے۔“ (مریم: 81,82)

﴿وَالْقَوَا إِلَى اللَّهِ يَوْمَئِذٍ السَّلَامَ وَضَلَّ عَنْهُمْ مَا كَانُوا يَفْتَرُونَ﴾ (87) ﴿﴾

”اور وہ اللہ تعالیٰ کے سامنے اُس دن فرماں بردار ہونا پیش کریں گے اور وہ سب ان سے کھوجائے گا جو وہ گھڑا کرتے تھے۔“ (87)

سوال: ﴿وَالْقَوَا إِلَى اللَّهِ يَوْمَئِذٍ السَّلَامَ وَضَلَّ عَنْهُمْ مَا كَانُوا يَفْتَرُونَ﴾ ”اور وہ اللہ تعالیٰ کے سامنے اُس دن فرماں بردار ہونا پیش کریں گے اور وہ سب ان سے کھوجائے گا جو وہ گھڑا کرتے تھے“ کی وضاحت کریں؟

جواب: (1) ﴿وَالْقَوَا إِلَى اللَّهِ يَوْمَئِذٍ السَّلَامَ﴾ ”اور وہ اللہ تعالیٰ کے سامنے اُس دن فرماں بردار ہونا پیش کریں گے“ اس وقت مشرک اللہ تعالیٰ کے فرماں بردار بن جائیں گے۔ رب العزت نے فرمایا: ﴿أَسْمِعْ بِهِمْ وَأَبْصُرْ لَا يَوْمَ يَأْتُونَنَا لَكِنِ الظَّالِمُونَ الْيَوْمَ فِي ضَلَالٍ مُّبِينٍ﴾ ”کس قدر سننے والے ہوں گے وہ اور کس قدر دیکھنے والے، جس دن وہ ہمارے پاس آئیں گے، لیکن آج ظالم کھلی گمراہی میں ہیں۔“ (مریم: 38) (2) ﴿وَلَوْ تَرَى إِذِ الْمُجْرِمُونَ نَاكِسُوا رُءُوسِهِمْ عِنْدَ رَبِّهِمْ ط رَبَّنَا أَبْصَرْنَا وَسَمِعْنَا فَارْجِعْنَا نَعْمَلْ صَالِحًا إِنَّا مُوقِنُونَ﴾ ”اور کاش آپ دیکھیں جب مجرم اپنے رب کے پاس سر جھکائے ہوں گے، اے ہمارے رب! ہم نے دیکھ لیا اور ہم نے سن لیا چنانچہ ہمیں واپس بھیج دے ہم نیک عمل کریں گے بلاشبہ ہم یقین کرنے والے ہیں۔“ (اسجہ: 12) (3) ﴿وَضَلَّ عَنْهُمْ مَا كَانُوا يَفْتَرُونَ﴾ ”اور وہ سب ان سے کھوجائے گا جو وہ گھڑا کرتے تھے“ اس دن مشرکوں کے معبودان سے گم ہو جائیں گے، وہ جہنم میں داخل ہوں گے اور ان کے دل اللہ تعالیٰ کی حمد سے لبریز ہوں گے۔ (4) رب العزت نے فرمایا: ﴿وَنَزَعْنَا مِنْ كُلِّ أُمَّةٍ شَهِيدًا فَقُلْنَا هَاتُوا بُرْهَانَكُمْ فَعَلِمُوا أَنَّ الْحَقَّ لِلَّهِ وَضَلَّ عَنْهُمْ مَا كَانُوا يَفْتَرُونَ﴾ ”اور ہم ہر امت میں سے ایک گواہ کھینچ لائیں گے پھر ہم کہیں گے کہ اپنی دلیل لاؤ۔ تو وہ جان لیں گے کہ یقیناً حق اللہ تعالیٰ کے لیے ہے اور وہ بھی اُن سے گم ہو جائے گا جو وہ گھڑا کرتے تھے۔“ (قصص: 75)

﴿الَّذِينَ كَفَرُوا وَصَدُّوا عَنْ سَبِيلِ اللَّهِ زِدْنَاهُمْ عَذَابًا فَوْقَ الْعَذَابِ بِمَا كَانُوا يُفْسِدُونَ﴾ (88) ﴿﴾

”جن لوگوں نے کفر کیا اور اللہ تعالیٰ کے راستے سے روکا ہم اُن کے عذاب پر عذاب کا اضافہ کریں گے اس کے بدلے جو وہ

فساد کیا کرتے تھے۔“ (88)

سوال: ﴿الَّذِينَ كَفَرُوا وَصَدُّوا عَنْ سَبِيلِ اللَّهِ زِدْنَاهُمْ عَذَابًا فَوْقَ الْعَذَابِ بِمَا كَانُوا يُفْسِدُونَ﴾ ”جن لوگوں نے

کفر کیا اور اللہ تعالیٰ کے راستے سے روکا ہم اُن کے عذاب پر عذاب کا اضافہ کریں گے اس کے بدلے جو وہ فساد کیا کرتے تھے“ کی وضاحت کریں؟

جواب: (1) ﴿الَّذِينَ كَفَرُوا﴾ ”جن لوگوں نے کفر کیا“ جن لوگوں نے اے محمد ﷺ! آپ کی نبوت کا انکار کیا اور آپ کو جھٹلایا وہ اپنے رب کے ہاں کس حال میں لائے جائیں گے۔ (جامع البیان: 165/14) (2) ﴿وَصَدُّوا عَنْ سَبِيلِ اللَّهِ﴾ ”اور اللہ تعالیٰ کے راستے سے روکا“ انہوں نے اللہ تعالیٰ اور اس کے رسولوں پر ایمان لانے سے روکا۔ (جامع البیان: 165/14) (3) اس سے مراد ہے کہ مسجد حرام سے روکا، کتاب سے روکا۔ (تفسیر الخضر: 235) (4) رب العزت نے فرمایا: ﴿وَهُمْ يَنْهَوْنَ عَنْهُ وَيَنْهَوْنَ عَنْهُ ط وَإِنْ يُهْلِكُونَ إِلَّا أَنْفُسَهُمْ وَمَا يَشْعُرُونَ﴾ ”اور وہ اس سے لوگوں کو روکتے ہیں اور خود بھی اس سے دور ہی رہتے ہیں اور اپنی جانوں کے سوا وہ کسی کو ہلاک نہیں کر رہے اور وہ شعور نہیں رکھتے۔“ (الانعام: 26) (5) مشرک لوگوں کو حق سے روکتے ہیں، گمراہی کی دعوت دیتے ہیں، خود بھی بھٹکتے ہیں اور لوگوں کو بھی بھٹکاتے ہیں۔ (6) ﴿زِدْنَهُمْ عَذَابًا فَوْقَ الْعَذَابِ﴾ ”ہم اُن کے عذاب پر عذاب کا اضافہ کریں گے“ (i) جو لوگ خود گمراہ ہوئے لیکن انہوں نے دوسروں کو گمراہ نہیں کیا اُن کے لئے اُن لوگوں کے مقابلے میں ہلکا عذاب ہوگا جنہوں نے دوسروں کو بھی گمراہ کیا ہوگا۔ (ii) گمراہوں کے قائدین کے لئے عذاب پر عذاب میں اضافہ ہوگا کیونکہ وہ گمراہی کی قیادت کرتے رہے۔ (7) اللہ تعالیٰ انہیں قیامت کے دن دوہرا عذاب دے گا، ایک تو ان کے کفر کی وجہ سے اور دوسرا اس لئے کہ وہ اللہ تعالیٰ کے بندوں کو گمراہ کرتے رہے۔ (تیسیر الرحمن: 780/1) (8) یہ آیت دلیل ہے کہ جہنم میں کافروں کے عذاب کے درجات ہوں گے، جس طرح جنت میں مومنوں کے درجات اور مقامات ہوں گے۔ (تیسیر الرحمن: 781/1) (9) ﴿بِمَا كَانُوا يَفْسُدُونَ﴾ ”اس کے بدلے جو وہ فساد کیا کرتے تھے“ اللہ تعالیٰ اس آیت کریمہ میں مجرموں کے انجام کا ذکر فرماتا ہے کہ انہوں نے کفر کیا، آیات الہی کی تکذیب کی، انبیاء و رسل کے خلاف جنگ کی، لوگوں کو اللہ تعالیٰ کی راہ سے روکا اور گمراہی کے داعی بن گئے، اس لئے وہ کئی گنا عذاب کے مستحق قرار پائے، جس طرح ان کا جرم کئی گنا ہے اور جس طرح انہوں نے اللہ تعالیٰ کی زمین میں فساد برپا کیا۔ (تفسیر سعدی: 2/1423، 1424)

﴿وَيَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ مِنْ أَنْفُسِهِمْ وَجِئْنَا بِكَ شَهِيدًا عَلَىٰ هَؤُلَاءِ ط وَنَزَّلْنَا عَلَيْكَ الْكِتَابَ تَبْيَانًا لِكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ﴾ (89)

”اور جس دن ہم ہر امت میں سے ان پر ایک گواہ ان ہی میں سے اُٹھائیں گے اور ان لوگوں پر آپ کو گواہ بنا کر لائیں گے اور ہم نے یہ کتاب آپ پر نازل کی ہے جو کہ ہر چیز کا واضح بیان ہے اور مسلمانوں کے لئے ہدایت، رحمت اور بشارت ہے۔“ (89)

سوال 1: ﴿وَيَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ مِنْ أَنْفُسِهِمْ وَجِئْنَا بِكَ شَهِيدًا عَلَىٰ هَؤُلَاءِ﴾ ”اور جس دن ہم

ہر امت میں سے ان پر ایک گواہ ان ہی میں سے اٹھائیں گے اور ان لوگوں پر آپ کو گواہ بنا کر لائیں گے“ کی وضاحت کریں؟
 جواب: ﴿وَيَوْمَ نَبْعَثُ فِي كُلِّ أُمَّةٍ شَهِيدًا﴾ ”اور جس دن ہم ہر امت میں سے ان پر ایک گواہ ان ہی میں سے اٹھائیں گے“ اللہ رب
 العزت نے حشر کے میدان میں ہر امت میں سے گواہ لانے کا ذکر کیا ہے۔ (2) ﴿وَجِئْنَا بِكَ شَهِيدًا عَلَىٰ هَؤُلَاءِ﴾ ”اور ان
 لوگوں پر آپ کو گواہ بنا کر لائیں گے“ نبی ﷺ کی شان کا بیان ہے کہ آپ کو ان سب پر گواہ بنا کر لائیں گے۔ (3) یعنی آپ ﷺ اپنی
 امت کی برائی اور بھلائی پر گواہ ہوں گے۔ ہر رسول اپنی امت پر گواہی دے گا کیونکہ وہ اپنی امت کے بارے میں دوسروں کی بہ نسبت زیادہ
 جانتا ہے۔ (4) اللہ رب العزت نے فرمایا: ﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ
 عَلَيْكُمْ شَهِيدًا﴾ ”اور اسی طرح ہم نے تمہیں بہترین امت بنایا ہے تاکہ تم لوگوں پر گواہ ہو جاؤ اور رسول تم پر گواہ ہو جائیں۔“ (البقرہ
 143) ﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَؤُلَاءِ شَهِيدًا﴾ ”پھر کیا حال ہوگا جب ہم ہر امت
 میں سے ایک گواہ لائیں گے اور آپ کو ان پر گواہ لائیں گے۔“ (النساء: 41) (6) سیدنا عبداللہ بن مسعود رضی اللہ عنہ نے بیان کیا کہ مجھ سے نبی کریم
 ﷺ نے فرمایا: مجھے قرآن پڑھ کر سناؤ۔ میں نے عرض کیا: رسول اللہ ﷺ کو میں پڑھ کر سناؤں؟ وہ تو آپ ﷺ پر ہی نازل
 ہوتا ہے۔ آپ ﷺ نے فرمایا کہ میں دوسرے سے سننا چاہتا ہوں چنانچہ میں نے آپ ﷺ کو سورہ نساء سنائی شروع کی۔ جب میں
 ﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَؤُلَاءِ شَهِيدًا﴾ پر پہنچا تو آپ ﷺ نے فرمایا کہ ٹھہر جاؤ۔ میں نے
 دیکھا تو آپ ﷺ کی آنکھوں سے آنسو بہ رہے تھے۔ (بخاری: 4582)

سوال 2: ﴿وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ﴾ ”اور ہم نے یہ کتاب آپ
 پر نازل کی ہے جو کہ ہر چیز کا واضح بیان ہے اور مسلمانوں کے لئے ہدایت، رحمت اور بشارت ہے“ کی وضاحت کریں؟
 جواب: (1) ﴿وَنَزَّلْنَا عَلَيْكَ الْكِتَابَ﴾ یعنی محمد ﷺ پر قرآن مجید نازل فرمایا جس کی تبلیغ آپ پر فرض کر دی گئی تھی۔ رب العزت نے
 فرمایا: ﴿إِنَّ الَّذِي فَرَضَ عَلَيْكَ الْقُرْآنَ لَرَأْدُكَ إِلَىٰ مَعَادٍ﴾ ”یقیناً جس نے آپ پر قرآن کو فرض کیا ہے وہ آپ کو ایک اچھے
 انجام تک ضرور واپس لانے والا ہے۔“ (القصص: 85) (2) ﴿تِبْيَانًا لِّكُلِّ شَيْءٍ﴾ ”جو کہ ہر چیز کا واضح بیان ہے“ جس میں ہر مفید علم موجود
 ہے، حلال و حرام کی تفصیلات بھی، قوموں کے واقعات بھی، دین کے اصول اور فروع بھی اور ہر چیز جس کے بندے محتاج ہیں اس کتاب میں
 واضح الفاظ و معانی کے ساتھ مکمل طور پر بیان کر دی گئی ہے اور ہر اس چیز کی تفصیل موجود ہے جس سے انہیں روکا گیا۔ اس لئے قرآن تمام
 انسانوں پر رحمت ہے۔ اب جن لوگوں نے اس سے فائدہ اٹھایا، قرآن ان کے لئے راہ نمائین گیا۔ وہ اس سے راہ نمائی حاصل کرتے ہیں۔
 (3) ﴿وَهُدًى﴾ ”اور ہدایت“ قرآن مجید کا نفع مند علم اور عمل صالح کی راہ نمائی ہدایت ہے کیونکہ دنیا اور آخرت کا ثواب اسی علم اور عمل

صالح کے ساتھ متعلق ہے۔ رب العزت نے فرمایا: ﴿قُلْ هُوَ الَّذِيْنَ اٰمَنُوْا هٰدٰى وَّشَفَاعَةٌ وَالَّذِيْنَ لَا يُؤْمِنُوْنَ فِيْٓ اٰذَانِهِمْ وَقُرْ وَّهُوَ عَلَيْهِمْ عَمٰى﴾ ”آپ کہہ دیں کہ جو لوگ ایمان لاتے ہیں یہ (قرآن) ان کے لئے ہدایت اور شفا ہے، اور جو لوگ ایمان نہیں لاتے یہ ان کے کانوں میں بوجھ ہے اور وہ ان کے حق میں اندھا پن ہے۔“ (م اسمہ: 44) (4) ﴿وَرَحْمَةً﴾ ”اور رحمت“ قرآن ان کے لیرحمت ہے جو اس کے ذریعے دنیا اور آخرت کی بھلائی حاصل کرتے ہیں۔ دنیا اور آخرت کا بدلہ، دل کی اصلاح اور اس کے اطمینان کے ساتھ ہی متعلق ہے جو رحمت ہے۔ رب العزت نے فرمایا: ﴿وَنُنزِّلُ مِنَ الْقُرْاٰنِ مَا هُوَ شِفَاۗءٌ وَّرَحْمَةٌ لِّلْمُؤْمِنِيْنَ لَا يَزِيْدُ الظَّٰلِمِيْنَ اِلَّا خَسَارًا﴾ ”اور ہم اس قرآن میں سے تھوڑا تھوڑا نازل کرتے ہیں جو مؤمنوں کے لیے شفا اور رحمت ہے اور جو ظالموں کو خسارے کے سوا کسی چیز میں زیادہ نہیں کرتا۔“ (بنی اسرائیل: 82) (5) ﴿وَبُشْرٰى لِّلْمُسْلِمِيْنَ﴾ ”اور خوش خبری ہے مسلمانوں کے لئے“ یہ کتاب دلوں میں نور ہدایت پیدا کرتی ہے اور مسلمانوں کے لئے رحمت اور بشارت ہے۔ (مختصر ابن کثیر: 16/1008) (6) ﴿وَاِذَا مَا اُنزِلَتْ سُوْرَةٌ فَمِنْهُمْ مَّنْ يَّقُوْلُ اِيْكُمْ زَادَتْهُ هٰذِهِ اِيْمَانًا جَ فَاَمَّا الَّذِيْنَ اٰمَنُوْا فَزَادَتْهُمْ اِيْمَانًا وَهُمْ يَسْتَبْشِرُوْنَ (۱۲۳) وَاَمَّا الَّذِيْنَ فِيْ قُلُوْبِهِمْ مَّرَضٌ فَزَادَتْهُمْ رِجْسًا اِلٰى رِجْسِهِمْ وَمَاتُوْا وَهُمْ كٰفِرُوْنَ (۱۲۵)﴾ ”اور جب بھی کوئی سورت نازل کی جاتی ہے تو ان میں سے کچھ لوگ کہتے ہیں کہ تم میں سے کس کو ایمان میں اس نے زیادہ کیا؟ چنانچہ جو لوگ ایمان لائے، سوان کو ایمان میں اس نے زیادہ کیا ہے اور وہ اس سے بہت خوش ہوتے ہیں (لیکن وہ لوگ جن کے دلوں میں بیماری ہے تو اس نے ان کو گندگی میں اور گندگی کے ساتھ زیادہ کر دیا اور وہ اس حال میں مرے کہ وہ کافر تھے۔“ (البقرہ: 124، 125) (7) قرآن عظیم کے معانی کے مطابق، جو کہ بلند ترین معانی ہیں۔۔۔ تربیت کے بغیر عقل کی تکمیل نہیں ہوتی۔ اس کے معانی کے مطابق تربیت کے بغیر اعمال کریمہ، اخلاق فاضلہ، رزق کشادہ، قول و فعل کے ذریعے سے دشمنوں پر فتح و نصرت، اللہ تعالیٰ کی رضا اور اس کی عزت و اکرام والی جنت حاصل نہیں ہوتی جس میں ہمیشہ رہنے والی ایسی نعمتیں ہیں جن کو رب رحیم کے سوا کوئی نہیں جانتا۔ (تفسیر سعدی: 2/1424، 1425)

رکوع نمبر 19

﴿اِنَّ اللّٰهَ يٰۤاْمُرُ بِالْعَدْلِ وَالْاِحْسَانِ وَاِتٰىء ذٰى الْقُرْبٰى وَيَنْهٰى عَنِ الْفَحْشَاۗءِ وَالْمُنْكَرِ وَالْبَغْيِ جَ يَعِظُكُمْ لَعَلَّكُمْ تَذَكَّرُوْنَ (90)﴾

”یقیناً اللہ تعالیٰ عدل کا اور احسان کا اور رشتے داروں کو دینے کا حکم دیتا ہے اور وہ بے حیائی اور بُرائی اور زیادتی سے روکتا ہے، وہ تمہیں

نصیحت کرتا ہے تاکہ تم نصیحت حاصل کرو۔“ (90)

سوال 1: ﴿اِنَّ اللّٰهَ يٰۤاْمُرُ بِالْعَدْلِ﴾ ”یقیناً اللہ تعالیٰ عدل کا حکم دیتا ہے“ کی وضاحت کریں؟

جواب: (1) سیدنا ابن مسعود رضی اللہ عنہ نے فرمایا: اللہ تعالیٰ کی کتاب میں عظیم آیت ﴿اللَّهُ لَا إِلَهَ إِلَّا هُوَ الْحَيُّ الْقَيُّومُ﴾ ہے۔ (آل عمران: 2) اور وہ آیت جو اللہ تعالیٰ کی کتاب میں خیر و شر کی جمع ہے وہ النحل کی یہ آیت ہے۔ (تفسیر: 3/238) (2) ﴿إِنَّ اللَّهَ يَأْمُرُ بِالْعَدْلِ﴾ ”یقیناً اللہ تعالیٰ عدل کا حکم دیتا ہے“ اس آیت کریمہ میں اللہ تعالیٰ نے جس عدل کا حکم دیا ہے وہ اللہ تعالیٰ کے حقوق کے بارے میں عدل اور بندوں کے حقوق کے بارے میں عدل کو شامل ہے۔ عدل یہ ہے کہ تمام حقوق کو پوری طرح ادا کیا جائے۔ بندہ مالی، بدنی اور ان دونوں پر مبنی حقوق اللہ اور حقوق العباد کو ادا کرے جو اللہ تعالیٰ نے اس پر واجب کئے ہیں۔ مخلوق کے ساتھ کامل انصاف پر مبنی معاملہ کیا جائے۔ پس ہر ولی اپنی ولایت کے تحت آنے والے ہر معاملے میں عدل و انصاف سے کام لے، خواہ یہ ولایت امامت کبریٰ (خلافت و امارت) یا ولایت قضا، یا خلیفہ کی نیابت یا قاضی کی نیابت ہو، اس معاملے میں سب برابر ہیں۔ عدل وہ ہے جس کو اللہ تعالیٰ نے اپنی کتاب اور اپنے رسول صلی اللہ علیہ وسلم کے توسط سے اہل ایمان پر فرض کیا ہے اور عدل کے راستے پر گامزن رہنے کا حکم دیا ہے۔ معاملات میں عدل یہ ہے کہ خرید و فروخت اور تمام معاوضات میں آپ لوگوں کے ساتھ اس طرح معاملہ کریں کہ آپ کے ذمہ جو کچھ ہے اسے پوری طرح ادا کریں۔ آپ ان کے حق میں کمی کریں نہ دھوکہ دیں نہ ان کے ساتھ فریب کاری کریں اور نہ ان پر ظلم کریں۔ عدل کرنا فرض ہے۔ (تفسیر سعدی: 1425، 1427) (3) سیدنا ابن عباس رضی اللہ عنہما نے فرمایا: عدل توحید ہے۔ (تفسیر ابن اسود: 4/88) (4) رب العزت نے فرمایا: ﴿وَلَا يَجْرِمَنَّكُمْ شَنَايَا قَوْمٍ عَلَىٰ أَلَّا تَعْدِلُوا ۗ وَإِن تَدْلُوا عَلَىٰ غَدُلُوا ۗ هُوَ أَقْرَبُ لِلتَّقْوَىٰ﴾ ”اور کسی قوم کی دشمنی تمہیں اس پر نہ ابھارے کہ تم انصاف نہ کرو۔ عدل کرو یہ تقویٰ کے زیادہ قریب ہے۔“ (المائدہ: 8) (5) ﴿وَإِذَا حَكَمْتُم بَيْنَ النَّاسِ أَنْ تَحْكُمُوا بِالْعَدْلِ﴾ ”اور جب تم لوگوں کے درمیان فیصلہ کرو تو انصاف کے ساتھ فیصلہ کرو“۔ (النساء: 58) (6) سیدنا عبد اللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا: انصاف کرنے والے رحمان کے دائیں جانب اللہ تعالیٰ کے نزدیک نور کے منبروں پر ہوں گے اور اللہ تعالیٰ کے دونوں دائیں ہاتھ ہیں یہ وہ لوگ ہوں گے جو اپنی رعایا اور اہل و عیال میں عدل و انصاف کرتے ہوں گے۔ (مسلم: 4721) (7) سیدنا ابوسعید خدری رضی اللہ عنہ سے روایت ہے کہ نبی صلی اللہ علیہ وسلم نے فرمایا: سب سے بڑا جہاد سلطان جابر کے سامنے کلمہ عدل کہنا ہے۔ (ترمذی: 2174) (8) سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: تین آدمیوں کی دعا ہرگز رد نہیں ہوتی۔ ایک روزہ دار کی جب وہ افطار کرتا ہے، دوسرے امام عادل کی، تیسرے مظلوم کی کہ اللہ تعالیٰ مظلوم کی دعا کو اوپر اٹھا لیتا ہے اور اس کے لیے دروازے کھول دیتے جاتے ہیں اور اللہ تعالیٰ فرماتا ہے کہ قسم ہے میری عزت کی میں تیری مدد کروں گا اگرچہ ایک مدت کے بعد ہو۔“ (ترمذی: 3598) (9) سیدنا ابو ہریرہ رضی اللہ عنہ نے بیان کیا کہ رسول اللہ صلی اللہ علیہ وسلم نے فرمایا: ”انسان کے بدن کے (تین سو ساٹھ جوڑوں میں سے) ہر جوڑ پر ہر اس دن کا صدقہ واجب ہے جس میں سورج طلوع ہوتا ہے اور لوگوں کے درمیان انصاف کرنا بھی ایک صدقہ ہے۔“ (بخاری: 2707، مسلم: 1009) (10) عدل کی وجہ سے معاشرے میں امن قائم ہوتا ہے۔

سوال 2: اللہ تعالیٰ کیسے عدل چاہتے ہیں؟

جواب: (1) اللہ تعالیٰ ایسا عدل چاہتے ہیں جو امیر اور غریب کے لیے یکساں ہو۔ (2) ایسا عدل جو دوست اور دشمن کے لیے یکساں ہو۔ (3) ایسا عدل جو اپنے اور پرانے کے لیے یکساں ہو۔ (4) ایسا عدل جو کمزور اور طاقت ور کے لیے یکساں ہو۔ (5) ایسا عدل جو بغض اور محبت سے متاثر نہ ہو۔ (6) ایسا عدل جو کسی خواہش سے متاثر نہ ہو۔ (7) ایسا عدل جس میں سب کے لیے ایک معیار، ایک پیمانہ ہو۔

سوال 3: ﴿وَالْإِحْسَانِ﴾ ”اور احسان کا“ کی وضاحت کریں؟

جواب: (1) ﴿وَالْإِحْسَانِ﴾ احسان سے پیش آنا فضیلت اور مستحب ہے، مثلاً لوگوں کو مال، بدن، علم اور دیگر مختلف قسم کی منفعتوں کے ذریعے سے فائدہ پہنچانا حتیٰ کہ اس جانور کے ساتھ احسان کرنا بھی اس میں داخل ہے جس کا گوشت کھایا جاتا ہے یا نہیں کھایا جاتا ہے۔ (تفسیر سعدی: 1425، 1427) (2) احسان کے معنی تفضل کے ہیں۔ (3) احسان عدل سے زائد ہے۔ (4) احسان کے اصلی لغوی معنی اچھا کرنے کے ہیں۔ (5) امام قرطبی نے فرمایا کہ جس شخص کے گھر میں اس کی بلی کو اس کی خوراک اور ضروریات نہ ملیں اور جس کے پنجرے میں بند پرندوں کی پوری خبر گیری نہ ہوئی ہو وہ کتنی ہی عبادت کرے محسنین میں شمار نہیں ہوگا۔ (تفسیر معارف القرآن: 391-390) (6) عبادات میں احسان کی وضاحت حدیث جبرائیل سے ہوتی ہے۔ ”ہمیں احسان کے بارے میں بتائیے۔ آپ ﷺ نے فرمایا کہ تم اللہ تعالیٰ کی عبادت اس طرح کرو گویا کہ تم اسے دیکھ رہے ہو اگر یہ درجہ نہ حاصل ہو تو پھر یہ تو سمجھو کہ وہ تم کو دیکھ رہا ہے۔“ (صحیح مسلم: 93) (7) ﴿وَإِحْسَانُ جِئْنَا اللَّهُ يَحِبُّ الْمُحْسِنِينَ﴾ اور احسان کرو۔ یقیناً اللہ تعالیٰ احسان کرنے والوں کو پسند کرتا ہے۔ (البقرہ: 195) (8) ﴿وَإِحْسَانٌ كَمَا أَحْسَنَ اللَّهُ إِلَيْكَ وَلَا تَبْغِ الْفُسَادَ فِي الْأَرْضِ﴾ ”اور احسان کرو جیسا کہ اللہ تعالیٰ نے تمہارے ساتھ احسان کیا ہے۔ اور زمین میں فساد کے طلب گار نہ بنو۔“ (القصص: 77) (9) ﴿إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ﴾ ”یقیناً اللہ تعالیٰ ان کے ساتھ ہے جو اس سے ڈر گئے اور ان لوگوں کے جو نیکی کرنے والے ہیں۔“ (النحل: 128) (10) ﴿وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ جِئْنَا اللَّهُ يَحِبُّ الْمُحْسِنِينَ﴾ ”اللہ تعالیٰ کی راہ میں خرچ کرو اور اپنے ہاتھوں اپنے آپ کو ہلاکت میں نہ ڈالو۔ اور احسان کرو یقیناً اللہ تعالیٰ احسان کرنے والوں کو پسند کرتا ہے۔“ (البقرہ: 195) (11) ﴿بَلَىٰ قَدْ أَهْلَكَ اللَّهُ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ عِنْدَ رَبِّهِ ص وَلَا خَوْفٌ عَلَيْهِمْ وَلَا هُمْ يَحْزَنُونَ﴾ ”کیوں نہیں، جس نے اپنا چہرہ اللہ تعالیٰ کے تابع کر دیا اور وہ نیکی کرنے والا ہو تو اُس کے لیے اُس کے رب کے پاس اُس کا اجر ہے اور اُن پر نہ کوئی خوف ہوگا اور نہ وہ غمگین ہوں گے۔“ (البقرہ: 112) (12) سیدنا ابو موسیٰ رضی اللہ عنہ سے روایت ہے کہ رسول اللہ ﷺ نے فرمایا کہ تین شخص ہیں جن کے لیے دو گنا اجر ہے۔ ایک وہ جو اہل کتاب سے ہو اور اپنے نبی پر اور محمد ﷺ پر ایمان لائے اور (دوسرے) وہ غلام جو اپنے آقا اور اللہ تعالیٰ (دونوں) کا حق ادا کرے اور (تیسرے) وہ آدمی جس کے پاس کوئی لونڈی ہو جس سے شب باشی کرتا ہے اور اسے آزاد کر کے اس سے نکاح کر لے، تو اس کے لیے دو گنا اجر ہے۔ (صحیح بخاری: 97، صحیح مسلم: 5055) (13) سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”ایک شخص راستے میں محسوف تھا، اس کو سخت پیاس لگ رہی

تھی۔ اس نے (راستے میں) ایک کنواں دیکھا تو اس نے اس میں اتر کر پانی پیا۔ جب وہ باہر نکلا تو دیکھا ایک کتاب پیاس کے مارے کچھڑ چاٹ رہا ہے۔ اس نے اپنے دل میں سوچا، اس کتے کو بھی پیاس سے ویسی ہی تکلیف پہنچ رہی ہوگی جیسی مجھ پر گزری ہے۔ چنانچہ وہ پھر سے کنویں میں اتر اور اپنے موزے میں پانی بھر کر منہ میں اس کو پکڑ کر اوپر چڑھا اور یوں اس نے کتے کو پانی پلایا۔ اللہ تعالیٰ نے اس کے کام کی قدر کی اور اس کو بخش دیا۔ ”لوگوں نے عرض کی، یا رسول اللہ! کیا ہم کو جانوروں پر رحم کرنے میں بھی اجر ملے گا؟“ آپ نے فرمایا: ”ہر تازہ کلیجے والے (پر احسان کرنے) میں ثواب ملے گا۔“ (بخاری: 6009)

سوال 4: احسان کے معاشرتی زندگی پر کیا اثرات ہوتے ہیں؟

جواب: (1) احسان کی وجہ سے معاشرے میں خوش گواریت پیدا ہوتی ہے۔ (2) احسان کی وجہ سے معاشرے کے افراد کے درمیان اپنائیت پیدا ہوتی ہے۔ (3) احسان کی وجہ سے لوگوں میں فدا ہونے کا جذبہ پیدا ہوتا ہے۔ (4) احسان کی وجہ سے دلوں کی دشمنیاں دور ہو جاتی ہیں۔ (5) احسان کی وجہ سے انسان کے کریمانہ اخلاق کا اظہار ہوتا ہے۔ (6) جس معاشرہ میں عدل قائم ہوگا اس میں ایک دوسرے کے حقوق غضب نہیں ہوتے تاہم کچھ کشمکش ضرور باقی رہتی ہے۔ لیکن جس معاشرے میں احسان رواج پا جائے یا بالفاظ دیگر ہر شخص سے کچھ کم پر قانع ہو جائے تو ایسے معاشرہ میں نزاع کا سوال ہی پیدا نہیں ہوتا بلکہ اس میں محبت، الفت اور اخوت جیسی بلند اقدار فروغ پانے لگتی ہیں۔ نیز ان دونوں الفاظ کا اطلاق عقائد، اعمال، عبادت، اخلاق، معاملات اور جذبات سب باتوں پر ہوتا ہے۔ (تیسیر القرآن: 2/545)

سوال 5: ﴿وَإِنَّمَا ذِي الْقُرْبَىٰ﴾ اور رشتے داروں کو دینے کا (حکم دیتا ہے) ”رشتے دار کو دینے سے کیا مراد ہے؟“

جواب: (1) رشتے داروں کو دینے سے مراد یہ ہے کہ جیسے اپنی اولاد کی ضروریات پر انسان کا دل تڑپتا ہے ایسے ہی والہانہ انداز میں رشتے داروں کے لیے بھی دل تڑپے۔ (2) اس سے مراد رشتے داروں پر خرچ کرنا ہے۔ (3) اس سے مراد صلہ رحمی ہے۔ (4) اس سے مراد یہ ہے کہ انسان اپنے مال پر صرف اپنا اور اپنے گھر والوں کا حق نہ سمجھے بلکہ رشتے داروں کے حقوق ادا کرنے کو وہ اپنی ذمہ داریوں میں شامل کر لے۔ (5) اللہ تعالیٰ نے قرابت داروں کو عطا کرنے کا خاص طور پر ذکر کیا ہے اگرچہ وہ (احسان کرنے کے) عمومی حکم میں داخل ہیں۔ کیونکہ ان کا حق موکد، ان کے ساتھ صلہ رحمی اور نیکی متعین ہے اور صلہ رحمی کی ترغیب دی گئی ہے۔ اس حکم میں، قریب اور دور کے تمام رشتہ دار داخل ہیں مگر جو رشتہ میں زیادہ قریب ہے وہ صلہ رحمی اور حسن سلوک کا زیادہ مستحق ہے۔ (تیسیر سہی: 142، 147) (6) ﴿وَإِنَّمَا ذِي الْقُرْبَىٰ حَقَّهُ وَالْمَسْكِينِ وَابْنَ السَّبِيلِ وَلَا تُبْدِرُوا﴾ اور رشتے دار کو اس کا حق دو اور مسکین اور مسافر کو بھی اور تم بے جا خرچ نہ کرو، بے جا خرچ کرنا۔ (بنی اسرائیل: 26) (7) ﴿فَاتِ ذَا الْقُرْبَىٰ حَقَّهُ وَالْمَسْكِينِ وَابْنَ السَّبِيلِ ط ذَلِكَ خَيْرٌ لِلَّذِينَ يُرِيدُونَ وَجْهَ اللَّهِ ذِ وَأُولَآئِكَ هُمُ الْمُفْلِحُونَ﴾ ”چنانچہ رشتے دار کو اور مسکین کو اور مسافر کو اس کا حق دے دو ان لوگوں کے لئے یہی بہتر ہے جو اللہ تعالیٰ کی رضا کا ارادہ رکھتے ہیں اور یہی لوگ فلاح پانے والے ہیں۔“ (اروم: 38) (8) ﴿وَآتَى الْمَالَ عَلَىٰ حُبِّهِ ذَوِي الْقُرْبَىٰ﴾ ”اور مال دے

اس کی محبت کے باوجود رشتے داروں کو۔“ (البقرہ: 177) (9) ﴿فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا فِي الْأَرْضِ وَتَقَطُّعُوا أَرْحَامَكُمْ (۲۲) أُولَئِكَ الَّذِينَ لَعَنَهُمُ اللَّهُ فَأَصَمَّهُمْ وَأَعَمَّى أَبْصَارَهُمْ (۲۳) أَفَلَا يَنْدَبُرُونَ الْقُرْآنَ أَمْ عَلَى قُلُوبٍ أَقْفَالُهَا (۲۴)﴾ ”پھر بلاشبہ تم سے توقع ہے کہ اگر تم حاکم بن جاؤ تو تم زمین میں فساد برپا کر دو گے اور اپنے رشتوں کو توڑ دو گے۔ یہی لوگ ہیں جن پر اللہ تعالیٰ نے لعنت بھیجی ہے پس انہیں بہرا کر دیا اور ان کی آنکھوں کو اندھا کر دیا۔ تو کیا وہ لوگ قرآن میں غور نہیں کرتے یا کچھ دلوں پر ان کے تالے ہیں؟“ (عمر: 223/424) (10) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”بے شک اللہ تعالیٰ نے مخلوق کو پیدا فرمایا یہاں تک کہ جب ان سے فارغ ہوئے تو رشتہ داری نے کھڑے ہو کر عرض کیا: یہ رشتہ توڑنے سے پناہ مانگنے والے کا مقام ہے۔ اللہ تعالیٰ نے فرمایا: جی ہاں! کیا تو اس بات پر راضی نہیں ہے کہ میں تجھے ملانے والوں کے ساتھ مل جاؤں اور تجھے توڑنے والے سے میں دور ہو جاؤں۔ (رشتہ داری نے) عرض کیا: کیوں نہیں! اللہ تعالیٰ نے فرمایا: یہ تیرے لیے (ایسا ہی فیصلہ ہے)۔ پھر رسول اللہ ﷺ نے فرمایا: اگر تم چاہو تو اس آیت کریمہ کی تلاوت کرو: تو کیا تم اس بات کے قریب ہو کہ اگر تمہیں حکومت دی جائے تو تم زمین میں فساد پھیلاؤ اور اپنی رشتہ داری کو توڑ ڈالو، یہی وہ لوگ ہیں جن پر اللہ تعالیٰ نے لعنت کی ہے پس ان کو بہرا کر دیا اور ان کی آنکھوں کو اندھا کر دیا۔ تو کیا وہ قرآن پر غور و فکر نہیں کرتے یا ان کے دلوں پر تالے پڑے ہوئے ہیں؟“ (مسلم: 6518) (11) سیدہ عائشہ صدیقہ رضی اللہ عنہا سے روایت ہے کہ رسول اللہ ﷺ نے ارشاد فرمایا: ”رشتہ داری عرش کے ساتھ لٹکی ہوئی ہے اور کہتی ہے کہ جس نے مجھے جوڑا اللہ تعالیٰ اسے جوڑے گا اور جس نے مجھ توڑا اللہ تعالیٰ اُس سے دور ہوگا۔“ (مسلم: 6519) (12) سیدنا جبیر بن مطعم رضی اللہ عنہ سے روایت ہے کہ رسول اللہ ﷺ نے ارشاد فرمایا: ”رشتہ داری توڑنے والا جنت میں داخل نہیں ہوگا۔“ (مسلم: 6521) (13) سیدنا انس بن مالک رضی اللہ عنہ سے روایت ہے کہ میں نے رسول اللہ ﷺ سے سنا، آپ ﷺ فرماتے تھے: ”جس آدمی کو یہ بات پسند ہو کہ اس پر اس کا رزق کشادہ کیا جائے یا اس کے مرنے کے بعد اس کو یاد رکھا جائے تو چاہیے کہ وہ اپنی رشتہ داری کو جوڑے۔“ (مسلم: 6523) (14) سیدنا عمرو بن العاص رضی اللہ عنہ بیان کرتے ہیں کہ نبی رحمت ﷺ نے علی الاعلان فرمایا: میرا خاندان میرا دوست نہیں، میرا دوست اللہ تعالیٰ اور ایمان دار لوگ ہیں (دوسری روایت میں ہے) لیکن ان سے میری قرابت داری ہے جسے میں قائم رکھوں گا۔ (صحیح النواحد کتاب البر)

سوال 6: ﴿وَيَنْهَىٰ عَنِ الْفَحْشَاءِ﴾ ”اور فحاشی سے روکتا ہے“ کی وضاحت کریں؟

جواب: (1) (الفحشاء) ہر اس بڑے گناہ کو کہتے ہیں جس کو شریعت اور فطرت سلیم براسمجھتی ہو، مثلاً شرک، قتل ناحق، زنا، چوری، خود پسندی، تکبر اور اللہ تعالیٰ کی مخلوق کے ساتھ حقارت سے پیش آنا وغیرہ۔ (تفسیر صدی: 1425، 1427) (2) ﴿فَحْشَاءٌ﴾ سے مراد بے حیائی کے کام ہیں۔ (3) اس سے مراد کھلی ہوئی اخلاقی برائیاں ہیں۔ (4) اس سے مراد ہر وہ بات ہے جو انسان حد سے بڑھ کر کرے۔ (5) ﴿وَلَا تَقْرُبُوا الْفَوَاحِشَ مَا ظَهَرَ مِنْهَا وَمَا بَطَّنَ﴾ ”اور بے حیائی کے قریب نہ جاؤ، ان میں سے جو ظاہر ہوں اور جو پوشیدہ ہوں۔“ (الانعام: 151) (6)

﴿قُلْ إِنَّمَا حَرَّمَ رَبِّي الْفَوَاحِشَ مَا ظَهَرَ مِنْهَا وَمَا بَطَنَ وَالْإِثْمَ وَالْبَغْيَ بِغَيْرِ الْحَقِّ﴾ ”آپ کہہ دیں یقیناً میرے رب نے بے حیائیوں کو حرام قرار دیا ہے جو اس میں سے ظاہر ہوں یا پوشیدہ اور گناہ کو اور ناحق ظلم کو“ (الاعراف: 33) (7) ﴿وَذُرُوا ظَاهِرَ الْإِثْمِ وَبَاطِنَهُ ط إِنَّ الَّذِينَ يَكْسِبُونَ الْإِثْمَ سَيُحْزَنُونَ بِمَا كَانُوا يَفْتَرُونَ﴾ ”اور تم گناہ کے ظاہر کو بھی چھوڑ دو اور اس کے باطن کو بھی۔ یقیناً جو لوگ گناہ کما رہے ہیں یقیناً انہیں اس کا جلد بدلہ دیا جائے گا جو وہ کرتے تھے۔ (الانعام: 120) (8) ابن عباس رضی اللہ عنہما نے فرمایا: فحشاء سے مراد زنا ہے۔ (جامع البیان: 168/14) (9) ﴿وَلَا تَقْرُبُوا الزِّنَىٰ إِنَّهُ كَانَ فَاحِشَةً ط وَسَاءَ سَبِيلًا﴾ ”اور زنا کے قریب بھی نہ جاؤ یقیناً وہ ہمیشہ سے بڑی بے حیائی ہے اور بُرا راستہ ہے۔“ (بنی اسرائیل: 32) (10) سیدنا ابو ہریرہ رضی اللہ عنہ سے روایت ہے کہ نبی کریم ﷺ نے ارشاد فرمایا: ابن آدم پر اس کے زنا سے حصہ لکھ دیا گیا ہے۔ وہ لامحالہ اسے ملے گا۔ پس آنکھوں کا زنا (شہوت سے) دیکھنا ہے اور کانوں کا زنا سننا ہے اور زبان کا زنا گفتگو کرنا ہے اور ہاتھوں کا زنا پکڑنا ہے اور پاؤں کا زنا چلنا ہے اور دل تمنا رکھتا ہے اور خواہش کرتا ہے اور شرم گاہ اس کی تصدیق کرتی ہے یا تکذیب۔ (مسلم: 6754) (11) سیدنا عبداللہ بن مسعود رضی اللہ عنہ سے روایت ہے کہ نبی کریم ﷺ نے فرمایا کہ اللہ تعالیٰ سے زیادہ غیرت مند اور کوئی نہیں ہے یہی وجہ ہے کہ اس نے بے حیائی کے کاموں کو حرام کیا ہے اور اللہ تعالیٰ سے بڑھ کر کوئی اپنی تعریف پسند کرنے والا نہیں ہے۔“ (بخاری: 5220) (12) سیدنا عبداللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا: ”مومن نہ تو طعنہ دینے والا ہے نہ لعنت کرنے والا اور نہ فحش بکنے والا اور نہ بیہودہ گوہوتا ہے۔“ (ترمذی: 1977) (13) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”حیا ایمان کا کلڑا ہے اور ایمان کا انجام جنت ہے اور بے حیائی ظلم ہے اور ظلم کا انجام دوزخ ہے۔“ (ترمذی: 2009) (14) سیدنا انس بن مالک رضی اللہ عنہ سے روایت ہے کہ رسول اللہ ﷺ نے فرمایا: ”جس چیز میں بے حیائی آتی ہے اسے عیب دار کر دیتی ہے اور جس چیز میں حیا آتی ہے اسے زینت بخشتی ہے۔“ (ترمذی: 1974)

سوال 7: ﴿وَالْمُنْكَرُ﴾ ”اور بُرائی سے“ کی وضاحت کریں؟

جواب: (1) (الْمُنْكَر) میں ہر وہ گناہ اور معصیت داخل ہے جس کا تعلق حقوق اللہ کے ساتھ ہو۔ (تفسیر سعوی: 1426) (2) منکر سے مراد ہر وہ کام ہے جسے شریعت اسلامی نے ناجائز قرار دیا ہو۔ (3) منکر سے مراد وہ نامعقول کام ہیں جن کو قبول کرنے سے انسان کی فطرت انکار کرتی ہے۔ (4) منکر وہ ہے جسے شریعت اور عقل قبیح قرار دے۔ (تفسیر مزہر: 538/7) (5) منکر سے مراد شرک ہے۔ (الدر المنثور: 241/4) (6) اس کی مثال یوں سمجھئے کہ ہمارے ہاں اپنے سے بڑے یا بزرگوں کو جی یا صاحب کہہ کر پکارا جاتا ہے لیکن عرب میں نہ ایسا دستور ہے اور نہ ہی اس بارے میں شریعت کا کوئی حکم ہے لہذا بڑوں کو ادب سے جی یا صاحب کے لقب سے یا واحد کے بجائے صیغہ جمع حاضر مخاطب میں بلانا معروف ہے اور اگر کوئی ”تو“ کہہ کر پکارے تو یہ منکر ہے۔ اس طرح قبلہ کی طرف پاؤں پھیلا کر بیٹھنا یا لیٹنا ہمارے ہاں منکر ہے اور اسے برا اور معیوب سمجھا جاتا ہے جب کہ شریعت اس بارے میں خاموش ہے اور کئی ممالک کے لوگ اسے منکر نہیں سمجھتے نہ اسے معروف سمجھتے ہیں۔ اس آیت

میں بتایا گیا ہے کہ اللہ تعالیٰ تم کو منکرات سے بھی منع کرتا ہے۔ (تیسیر القرآن: 2/545)

سوال 8: ﴿وَالْبَغْيُ﴾ ”اور ظلم و زیادتی“ سے کیا مراد ہے؟

جواب: (1) (النجی) سے مراد ہے لوگوں کے جان، مال اور ناموس پر ظلم و زیادتی کا ارتکاب کرنا۔ (تفسیر سعدی: 1425/1427) (2) اس سے مراد ہر وہ سرکشی ہے جس میں انسان اپنی حد سے گزر کر دوسرے پر دست درازی کرے۔ (3) اس سے مراد یہ ہے کہ انسان اپنی قوت کو ناجائز فائدے اٹھانے میں استعمال کرنے لگے۔ (4) اس سے مراد کسی کی جان، مال اور آبرو کے خلاف ناحق کاروائیاں کرنا ہے۔ (5) (البغی) سے مراد ظلم ہے۔ (6) سیدنا ابن عباس رضی اللہ عنہما نے فرمایا: النجی سے مراد تکبر اور ظلم ہے۔ (جامع البیان: 168/14) (8) ابو بکرہ رضی اللہ عنہ سے روایت ہے، نبی ﷺ نے فرمایا: کوئی گناہ ایسا نہیں ہے جس سے آخرت کے عذاب کے ساتھ، جو اللہ تعالیٰ نے اس کے لئے تیار کر رکھا ہے دنیا میں بھی عذاب دینا لائق ہو سوائے بغاوت اور ناتوازی کرنے کے (یعنی بغاوت اور قطع رحمی کرنے والے کو آخرت کے عذاب کے ساتھ دنیا کا عذاب بھی ہوگا۔ (ابن ماجہ: 1142) (9) نجی کے معنی کسی چیز کی طلب اور خواہش کے حصول میں مناسب حد سے آگے نکل جانا، اپنے حق سے کچھ زیادہ وصول کرنے کی کوشش کرنا اور اسی نسبت سے دوسروں کا حق دبانا، اللہ تعالیٰ کی مقرر کردہ حدود سے تجاوز کرنا، نافرمانی کرنا، دوسروں کے جان و مال یا آبرو پر ناحق دست درازی کرنا، قانون شکنی کرنا، سرکشی کرنا وغیرہ سب کچھ شامل ہے۔ معروف لفظ بغاوت بھی اسی سے مشتق ہے۔ الغرض اگر ان مندرجہ بالا تین قسم کی برائیوں سے اجتناب کیا جائے تو ایسا معاشرہ ہر قسم کی قباحتوں اور برائیوں سے مہذب اور پاک صاف ہو جاتا ہے۔ (تیسیر القرآن: 2/545) (10) سیدنا ابوذر جندب بن جنادہ رضی اللہ عنہ روایت کرتے ہیں کہ نبی ﷺ اللہ تبارک و تعالیٰ سے روایت کرتے ہیں، اللہ تعالیٰ نے فرمایا: ”اے میرے بندو! میں نے اپنے نفس پر ظلم کو حرام کر لیا ہے اور اسے تمہارے درمیان بھی حرام کر دیا ہے، پس تم ایک دوسرے پر ظلم نہ کرو۔“ (مسلم: 6572) (11) سیدنا ابو بکرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”ظلم و زیادتی اور قطع رحمی جیسا کوئی اور گناہ نہیں ہے، جو اس لائق ہو کہ اللہ تعالیٰ اس کے مرتکب کو اسی دنیا میں سزا دے باوجود اس کے کہ اس کی سزا اس نے آخرت میں رکھ چھوڑی ہو۔“ (ابوداؤد: 4902)

سوال 9: ﴿يَعْظُمُ لِعَلَّكُمْ تَذَكَّرُونَ﴾ ”وہ تمہیں نصیحت کرتا ہے تاکہ تم سبق لو“ کی وضاحت کریں؟

جواب: (1) ﴿يَعْظُمُ﴾ ”وہ تمہیں نصیحت کرتا ہے۔“ ابن عباس رضی اللہ عنہما نے فرمایا: ”یوصیکم“، یعنی وہ تمہیں وصیت کرتا ہے۔ (جامع البیان: 168/14) (2) وعظا ایسے کلام کو کہتے ہیں جو دل پگھلا دے۔ (انصواب البیان: 437/2) (3) اس طرح یہ آیت کریمہ تمام مامورات و منہیات کی جامع ہے۔ (تفسیر سعدی: 1426)

﴿وَأَوْفُوا بِعَهْدِ اللَّهِ إِذَا عَاهَدْتُمْ وَلَا تَنْقُضُوا الْأَيْمَانَ بَعْدَ تَوْكِيدِهَا وَقَدْ جَعَلْتُمُ اللَّهَ عَلَيْكُمْ

كَفِيْلًا إِنَّ اللَّهَ يَعْلَمُ مَا تَفْعَلُونَ ﴿91﴾

”اور تم اللہ تعالیٰ کے عہد کو پورا کرو جب تم آپس میں عہد کرو اور اپنی قسمیں پختہ کرنے کے بعد تو ٹنڈیا کرو جب کہ اللہ تعالیٰ کو تم اپنے اوپر ضامن بنا چکے ہو، بلاشبہ اللہ تعالیٰ جانتا ہے جو بھی تم کرتے ہو“ (91)

سوال 1: ﴿وَأَوْفُوا بِعَهْدِ اللَّهِ إِذَا عَاهَدْتُمْ﴾ ”اور تم اللہ تعالیٰ کے عہد کو پورا کرو جب کہ تم آپس میں عہد کرو“ کی وضاحت کریں؟
 جواب: (1) ﴿وَأَوْفُوا بِعَهْدِ اللَّهِ إِذَا عَاهَدْتُمْ﴾ ”اور تم اللہ تعالیٰ کے عہد کو پورا کرو جب کہ تم آپس میں عہد کرو“ پس جب اللہ تعالیٰ نے ان امور کا حکم دیا جو اصل شریعت میں واجب ہیں، تو اس نے ان امور کو پورا کرنے کا بھی حکم دیا جن کو بندہ خود اپنے آپ پر واجب کرتا ہے۔ (تفسیر سعدی: 2/1426) (2) یعنی ایفائے عہد اللہ تعالیٰ کا حکم ہے اس لیے عہد پورا کرو۔ (3) یہ آیت کریمہ ان تمام عہدوں کو شامل ہے جو بندے نے اپنے رب کے ساتھ کئے ہیں، مثلاً عبادات، نذریں اور قسمیں وغیرہ جن کو بندے نے اپنے آپ پر لازم کیا ہو جب کہ وہ صحیح اور جائز ہوں اور یہ اس معاہدے کو بھی شامل ہے جو دو بندوں کے درمیان ہو، مثلاً لین دین کرنے والے دو اشخاص کے درمیان معاہدہ اور وہ وعدہ جو بندہ کسی اور کے ساتھ کرتا ہے اور اپنے آپ پر اس کو لازم قرار دے لیتا ہے۔ ان تمام صورتوں میں قدرت رکھتے ہوئے معاہدوں اور وعدوں کو پورا کرنا واجب ہے۔ (تفسیر سعدی: 2/1427) (4) ﴿وَبِعَهْدِ اللَّهِ أَوْفُوا ذَلِكُمْ وَصَّكُم بِهِ﴾ ”اور اللہ تعالیٰ کے عہد کو پورا کرو۔ اللہ تعالیٰ نے ان احکام کا تمہیں تاکید کر دیا ہے“۔ (الانعام: 152) (5) ﴿وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا﴾ ”اور عہد کو پورا کرو۔ یقیناً عہد کے بارے میں سوال کیا جائے گا“۔ (بنی اسرائیل: 34) (6) سیدنا عبد اللہ بن عمر رضی اللہ عنہما روایت کرتے ہیں کہ رسول ﷺ نے فرمایا: چار عادتیں جس کسی میں ہوں تو وہ خالص منافق ہے اور جس کسی میں ان چاروں میں سے ایک عادت ہو تو وہ (بھی) نفاق ہی ہے جب تک اسے نہ چھوڑ دے۔ (وہ یہ ہیں) جب اسے امین بنا یا جائے تو (امانت میں) خیانت کرے اور بات کرتے وقت جھوٹ بولے اور جب (کسی سے) عہد کرے تو اسے پورا نہ کرے اور جب (کسی سے) لڑے تو گالیوں پر اتر آئے۔ (صحیح بخاری: 34) (7) سیدنا حذیفہ بن یمان رضی اللہ عنہ سے روایت ہے کہ مجھے جنگ بدر میں حاضر ہونے سے کسی بات نے نہیں روکا سوائے اس کے کہ میں اور میرا باپ حبیل باہر نکلے ہوئے تھے۔ کہتے ہیں ہم کو کفار قریش نے گرفتار کر لیا۔ انہوں نے کہا تم محمد کے پاس جانا چاہتے ہو؟ ہم نے کہا: ہم آپ ﷺ کا ارادہ نہیں رکھتے بلکہ ہم تو مدینہ جانا چاہتے تھے۔ تو انہوں نے ہم سے اللہ تعالیٰ کا یہ وعدہ لیا کہ ہم مدینہ واپس چلے جائیں گے اور آپ ﷺ کے ساتھ مل کر جنگ نہ کریں پھر ہم رسول ﷺ کی خدمت میں حاضر ہوئے اور آپ ﷺ کو اس واقعہ وعدہ کی خبر دی تو آپ ﷺ نے فرمایا: تم دونوں واپس چلے جاؤ۔ ہم ان کے معاہدہ کو پورا کریں گے اور اللہ تعالیٰ سے ان کے خلاف مدد مانگیں گے۔ (صحیح مسلم: 4639)

سوال 2: معاشرتی زندگی میں ایفائے عہد کی کیا اہمیت ہے؟

جواب: (1) کسی معاشرے میں تعلقات اسی وقت برقرار رہ سکتے ہیں جب لوگ عہد کا احترام کریں۔ (2) ایقائے عہد کے بغیر اجتماعی نظام قائم نہیں ہو سکتا۔

سوال 3: ﴿وَلَا تَنْقُضُوا الْاِيْمَانَ بَعْدَ تَوْكِيدِهَا﴾ ”اور اپنی قسمیں پختہ کرنے کے بعد توڑ نہ دیا کرو“ کی وضاحت کریں؟

جواب: (1) ﴿وَلَا تَنْقُضُوا الْاِيْمَانَ بَعْدَ تَوْكِيدِهَا﴾ ”اور اپنی قسمیں پختہ کرنے کے بعد توڑ نہ دیا کرو“ اللہ تعالیٰ نے عہد توڑنے سے

منع فرمایا ہے۔ (2) ﴿بَعْدَ تَوْكِيدِهَا﴾ ”انہیں پختہ کرنے کے بعد“ یعنی اللہ تعالیٰ کے نام پر پختہ قسمیں کھانے کے بعد انہیں نہ توڑو۔

(3) رب العزت نے فرمایا ﴿فَمَنْ نَكَّ فَاِنَّمَا يَنْكُثْ عَلٰى نَفْسِهٖ ۗ وَمَنْ اَوْفٰى بِمَا عٰهَدَ عَلَيْهِ اللّٰهُ فَاَسْوٰتِهٖ اَجْرًا

عَظِيْمًا﴾ ”چنانچہ جس نے عہد توڑا تو وہ اپنے نفس کے خلاف ہی توڑے گا اور جو پورا کرے گا اس عہد کو جو اس نے اللہ تعالیٰ سے کیا ہے تو

بہت جلد اللہ تعالیٰ اس کو اجر عظیم عطا فرمائے گا۔“ (التح: 10) (4) عہد توڑنا لعنت کا سبب بنتا ہے۔ ﴿فَبِمَا نَقْضِهِمْ مِّثَاقَهُمْ لَعْنَهُمْ﴾

چنانچہ ان کے اپنا معاہدہ توڑنے کی وجہ سے ہم نے ان پر لعنت کی۔ (المائدہ: 13) (5) ﴿وَقَدْ جَعَلْنٰمُ اللّٰهَ عَلٰيْكُمْ كَفِيْلًا﴾ ”جب کہ

اللہ تعالیٰ کو تم نے یقیناً اپنے اوپر ضامن بنا لیا ہے“ اے معاہدہ کرنے والو! تم نے اللہ تعالیٰ کو اپنے اوپر ضامن بنا لیا۔ (6) اس لئے تمہارے

لئے ہرگز جائز نہیں ہے کہ تم اس کے مطابق عمل نہ کرو جس پر تم نے اللہ تعالیٰ کو اپنا ضامن مقرر کیا ہے۔ یہ اللہ تعالیٰ کی تعظیم کو ترک کرنا اور اس

کی استہانت ہے۔ حالانکہ دوسرا فریق تم سے حلف لینے اور اس تاکید پر راضی ہو گیا جس میں تم نے اللہ تعالیٰ کو ضامن بنا لیا۔ جس طرح اس

نے تمہیں امین بنایا اور تم پر اپنے حسن ظن کا اظہار کیا ہے اسی طرح تم بھی اپنے الفاظ اور تاکید کی پاس داری کرو۔ (تفسیر سعدی: 1427/2) (7)

سیدنا ابو بردہ رضی اللہ عنہ اپنے باپ سے بیان کرتے ہیں کہ رسول اللہ ﷺ نے فرمایا: ”واللہ! میں جس چیز پر قسم کھا لوں اور پھر اس کے علاوہ

دوسری چیز میں بہتری دیکھوں تو ان شاء اللہ ضرور اس نیک کام کو کروں گا اور اپنی قسم کا کفارہ دے دوں گا۔“ (بخاری: 6623) (8) سیدنا ابو ہریرہ

رضی اللہ عنہ سے روایت ہے ایک آدمی کورات کے وقت نبی ﷺ کے پاس دیر ہو گئی، پھر اپنے اہل و عیال کی طرف لوٹا تو بچوں کو سوتا ہوا پایا۔ اس

کے پاس اس کی بیوی کھانا لائی تو اس نے قسم کھائی کہ وہ اپنے بچوں کی وجہ سے نہیں کھائے گا۔ پھر اس کے لیے (مسئلہ) ظاہر ہو گیا تو اس نے

کھالیا۔ پھر اس نے رسول اللہ ﷺ کی خدمت میں حاضر ہو کر اس کا ذکر کیا تو آپ ﷺ نے فرمایا: ”جو شخص کسی بات کی قسم کھائے

اور پھر کسی دوسری بات کو اس سے بہتر پائے تو اپنی قسم کا کفارہ ادا کر دے اور بہتر بات پر عمل کرے۔“ (صحیح مسلم: 4271)

سوال 4: ﴿اِنَّ اللّٰهَ يَعْلَمُ مَا تَفْعَلُوْنَ﴾ ”بلاشبہ اللہ تعالیٰ جانتا ہے جو بھی تم کرتے ہو“ کی وضاحت کریں؟

جواب: اللہ تعالیٰ ہر عمل کرنے والے کو اس کی نیت کے مطابق بدلہ دے گا۔

﴿وَلَا تَكُوْنُوْا كَالَّذِيْنَ نَقَضَتْ غَزْلَهَا مِنْ مَّ بَعْدِ قُوَّةٍ اَنْكَاسًا تَتَّخِذُوْنَ اِيْمَانَكُمْ دَخْلًا مَّ بَيْنَكُمْ اَنْ

تَكُونُ أُمَّةً هِيَ أَرْبَىٰ مِنْ أُمَّةٍ إِنَّمَا يَبْلُوكُمُ اللَّهُ بِهِ ط وَكَيِّنَنَّ لَكُمْ يَوْمَ الْقِيَمَةِ مَا كُنْتُمْ فِيهِ

تَخْتَلِفُونَ ﴿92﴾

”اور تم اُس عورت جیسے نہ ہو جاؤ جس نے مضبوط کرنے کے بعد اپنا سوت توڑ کر ٹکڑے ٹکڑے کر ڈالا، تم اپنی قسموں کو آپس میں فریب کا ذریعہ بناتے ہوتا کہ ایک گروہ دوسرے گروہ سے زیادہ بڑھ جائے، یقیناً اللہ تعالیٰ اس کے ساتھ تمہیں آزماتا ہے اور قیامت کے دن وہ تمہارے لیے ضرور بیان کرے گا جس میں تم اختلاف کیا کرتے تھے۔“ (92)

سوال 1: ﴿وَلَا تَكُونُوا كَالَّذِينَ نَقَضَتْ غَزْلَهُمَا مِنْ بَعْدِ قُوَّةٍ أَنْكَاثًا﴾ ”اور تم اُس عورت جیسے نہ ہو جاؤ جس نے مضبوط کرنے کے بعد اپنا سوت توڑ کر ٹکڑے ٹکڑے کر ڈالا“ کی وضاحت کریں؟

جواب: (1) ”اور تم اُس عورت جیسے نہ ہو جاؤ جس نے مضبوط کرنے کے بعد اپنا سوت توڑ کر ٹکڑے ٹکڑے کر ڈالا“ ﴿انکاثا﴾ ”ٹکڑے ٹکڑے“ یہ ایک عورت کا ذکر ہے اس کا نام خرقاء تھا (جو مکہ میں رہتی تھی) وہ دن بھر سوت کا تھی پھر توڑ توڑ کر پھینک دیتی۔ (بخاری کتاب التفسیر) (2) ابو بکر بن حفص سے روایت ہے کہ سعید یہ اسدیہ دیوانی ایک عورت تھی، جو بالوں کو اور سوت کو جمع کرتی اور کات کر پھر توڑ دیتی تھی، اس کے بارے میں اللہ تعالیٰ نے یہ آیت نازل فرمائی کہ تم مکہ کی اس دیوانی عورت کی طرح مت بنو۔ (تفسیر ابن عباس: 2/165) (3) اس مثال میں اس طرف اشارہ ہے کہ عقل و ہوش والے مرد اپنی قسمیں نہیں توڑتے ہیں، اور جو لوگ ایسا کرتے ہیں وہ احق اور ناسمجھ عورتوں کے زمرے میں داخل ہو جاتے ہیں۔ (تیسیر الرحمن: 782/1) (4) جو شخص عہد توڑتا ہے دراصل اپنی رائے اور اپنا ارادہ بدلتا ہے۔ اس کی مثال اس کمزور عورت کی طرح ہے جو محنت کرتی ہے بار بار سوت کا تھی ہے لیکن ٹکڑے کر دیتی ہے یعنی ایک ایسا کام کرتی ہے جس کا اسے کوئی فائدہ نہیں۔

سوال 2: ﴿تَتَّخِذُونَ أَيْمَانَكُمْ دَخْلًا مِ بَيْنَكُمْ أَنْ تَكُونَ أُمَّةً هِيَ أَرْبَىٰ مِنْ أُمَّةٍ﴾ ”تم اپنی قسموں کو آپس میں فریب کا ذریعہ بناتے ہوتا کہ ایک گروہ دوسرے گروہ سے زیادہ بڑھ جائے“ کی وضاحت کریں؟

جواب: (1) ﴿تَتَّخِذُونَ أَيْمَانَكُمْ دَخْلًا مِ بَيْنَكُمْ﴾ ”تم اپنی قسموں کو آپس میں فریب کا ذریعہ بناتے ہو“ ﴿دَخْلًا مِ بَيْنَكُمْ﴾ جو ناجائز بات ہو اس کو دخل کہتے ہیں جیسے (دخل یعنی خیانت) (2) سیدنا عبداللہ بن عمرو رضی اللہ عنہ سے روایت ہے کہ رسول اللہ ﷺ نے فرمایا: ”کبیرہ گناہ اللہ تعالیٰ کے ساتھ شرک کرنا، والدین کی نافرمانی کرنا، کسی کی ناحق جان لینا اور یمن غموس (قصداً جھوٹی قسم کھانے کو کہتے ہیں)۔“ (صحیح بخاری: 6675) (3) سیدنا جبیر بن معطم رضی اللہ عنہ بیان کرتے ہیں کہ رسول اللہ ﷺ نے فرمایا: ”اسلام میں وہ معاہدہ نہیں ہے جو جاہلیت کے زمانے میں ہوا کرتا تھا (کہ ایک قبیلہ دوسرے قبیلے کو لوٹے اور غارت کرنے کے لیے تیسرے قبیلے سے دوستی اور عہد کرتا) اور جو قسم جاہلیت کے زمانے میں نیک بات کے لیے کھائی ہو تو اسلام اسے اور مضبوط کرے گا۔“ (مسلم: 6465) (4) سیدنا انس رضی اللہ عنہ بیان کرتے

ہیں کہ ان کے گھر میں رسول اللہ ﷺ نے انصار و مہاجرین میں باہم عہد و پیمانہ کروایا۔ (بخاری: 6463) (5) نافع بیان کرتے ہیں کہ جب لوگ یزید بن معاویہ کی بیعت توڑنے لگے تو سیدنا عبداللہ بن عمر رضی اللہ عنہما نے اپنے تمام گھر والوں کو جمع کیا اور اللہ تعالیٰ کی تعریف کی اور اس کے بعد فرمایا، ہم نے یزید کی بیعت اللہ تعالیٰ اور اس کے رسول ﷺ کی بیعت پر کی ہے اور میں نے رسول اللہ ﷺ سے سنا ہے، آپ نے فرمایا: ”ہر غدار کے لیے قیامت کے دن ایک جھنڈا گاڑا جائے گا اور اعلان کیا جائے گا کہ یہ غدار فلاں بن فلاں کا ہے۔“ اللہ تعالیٰ کے ساتھ کسی کو شریک کرنے کے بعد سب سے بڑا غدر ہے کہ اللہ تعالیٰ اور اس کے رسول کی بیعت کسی کے ہاتھ پر کر کے توڑ دی جائے۔ یاد رکھو! تم میں سے کوئی یزید کی بیعت نہ توڑے اور اس بارے میں حد سے نہ بڑھے، کیونکہ میرے درمیان اور اس (یزید) کے درمیان رسول اللہ ﷺ (کی بیعت) ہے۔ (بخاری: 7111)

سوال 3: ﴿إِنَّمَا يَلُوكُمُ اللَّهُ بِهِ﴾ ”یقیناً اللہ تعالیٰ اس کے ساتھ تمہیں آزما تا ہے“ کی وضاحت کریں؟

جواب: ”یقیناً اللہ تعالیٰ اس کے ساتھ تمہیں آزما تا ہے“ یہ اللہ تعالیٰ کی طرف سے تمہاری آزمائش ہے۔ اللہ تعالیٰ جب امتحان میں ڈالتا ہے تو سچا اور وفادار انسان بد عہد کے مقابلے میں نکھر کر سامنے آجاتا ہے۔

سوال 4: ﴿وَلَيَسِّنَنَّ لَكُمْ يَوْمَ الْقِيَامَةِ مَا كُنْتُمْ فِيهِ تَخْتَلِفُونَ﴾ ”اور قیامت کے دن وہ ضرور تمہارے لیے ان چیزوں کو بیان کرے گا جن میں تم اختلاف کرتے تھے“ کی وضاحت کریں؟

جواب: ”اور قیامت کے دن وہ ضرور تمہارے لیے ان چیزوں کو بیان کرے گا جن میں تم اختلاف کرتے تھے“ تاکہ اللہ تعالیٰ قیامت کے دن تمہیں تمہارے اعمال کی خبر دے اور عہد توڑنے والوں کو سوا کرے۔

﴿وَلَوْ شَاءَ اللَّهُ لَجَعَلَكُمْ أُمَّةً وَاحِدَةً وَلَكِنْ يُضِلُّ مَنْ يَشَاءُ وَيَهْدِي مَنْ يَشَاءُ ۗ وَلَتَسْتَلْنَّ عَمَّا كُنْتُمْ تَعْمَلُونَ﴾ (93)

”اور اگر اللہ تعالیٰ چاہتا تو یقیناً سب کو ایک ہی امت بنا دیتا لیکن وہ جسے چاہتا ہے گمراہی میں ڈال دیتا ہے اور جسے چاہتا ہے ہدایت دیتا ہے اور تم سے ضرور اس کے بارے میں پوچھا جائے گا جو تم عمل کیا کرتے تھے“۔ (93)

سوال 1: ﴿وَلَوْ شَاءَ اللَّهُ لَجَعَلَكُمْ أُمَّةً وَاحِدَةً﴾ ”اور اگر اللہ تعالیٰ چاہتا تو سب کو ایک ہی امت بنا دیتا“ کی وضاحت کریں؟
جواب: (1) ﴿وَلَوْ شَاءَ اللَّهُ لَجَعَلَكُمْ أُمَّةً وَاحِدَةً﴾ ”اور اگر اللہ تعالیٰ چاہتا تو سب کو ایک ہی امت بنا دیتا“، اگر اللہ تعالیٰ چاہتا تو سب لوگوں کو ہدایت پر جمع کر دیتا۔ (2) لیکن اس نے دنیا کو امتحان کے لیے بنایا ہے۔ (3) اللہ تعالیٰ کا امتحانی منصوبہ اسی صورت میں کامیاب ہو سکتا تھا کہ ہر شخص کو ماننے یا نہ ماننے کی پوری آزادی ہو۔ (4) اگر امتحان کی مصلحت نہ ہوتی تو انسان بھی کائنات کی طرح اللہ تعالیٰ کا حکم

ماننے کے لیے مجبور ہوتے اور باہم اختلافات نہ ہوتے۔ (5) ﴿وَلَوْ شَاءَ رَبُّكَ لَأَمَنَّ مِنَ فِي الْأَرْضِ كُلَّهُمْ جَمِيعًا﴾ اور اگر آپ کا رب چاہتا تو جو زمین میں ہیں سب اکٹھے ضرور ایمان لاتے۔“ (یونس: 99) ﴿وَلَوْ شَاءَ رَبُّكَ لَجَعَلَ النَّاسَ أُمَّةً وَاحِدَةً وَلَا يَزَالُونَ مُخْتَلِفِينَ﴾ (118) إِلَّا مَنْ رَحِمَ رَبُّكَ ط وَلِذَلِكَ خَلَقَهُمْ ط وَتَمَّتْ كَلِمَةُ رَبِّكَ لَأَمْلُنَّ مِنْ الْجَنَّةِ وَالنَّاسِ أَجْمَعِينَ﴾ (119) اور اگر آپ کا رب چاہتا تو تمام انسانوں کو یقیناً ایک ہی اُمت بنا دیتا اور وہ ہمیشہ اختلاف کرنے والے ہی رہیں گے۔ مگر جن پر آپ کا رب رحم کرے اور اسی لیے اُس نے ان کو پیدا کیا اور تیرے رب کی وہ بات پوری ہو گئی کہ میں جہنم کو جنوں اور انسانوں سب ہی سے ضرور بھر دوں گا۔“ (ہود: 118، 119)

سوال 2: ﴿وَلَكِنَّ يَضِلُّ مَنْ يَشَاءُ وَيَهْدِي مَنْ يَشَاءُ﴾ لیکن وہ جسے چاہتا ہے گمراہی میں ڈال دیتا ہے اور جسے چاہتا ہے ہدایت دیتا ہے؟ کی وضاحت کریں؟

جواب: ”لیکن وہ جسے چاہتا ہے گمراہی میں ڈال دیتا ہے اور جسے چاہتا ہے ہدایت دیتا ہے“ مگر اللہ تعالیٰ ہدایت دینے اور گمراہ کرنے میں یکتا ہے اور اس کا ہدایت دینا اور گمراہ کرنا اس کے ایسے افعال ہیں جو اس کے علم و حکمت کے تابع ہیں، وہ اپنے فضل و کرم سے ایسے شخص کو ہدایت سے نوازتا ہے جو اس کا مستحق ہے اور اپنے عدل کی بنا پر ایسے شخص کو ہدایت سے محروم کر دیتا ہے جو اس کا مستحق نہیں۔ (تفسیر سعدی: 1429، 1428)

سوال 3: ﴿وَلْتَسْأَلْنِ عَمَّا كُنْتُمْ تَعْمَلُونَ﴾ اور تم سے ضرور اس کے بارے میں پوچھا جائے گا جو تم عمل کیا کرتے تھے“ کی وضاحت کریں؟

جواب: ”اور تم سے ضرور اس کے بارے میں پوچھا جائے گا جو تم عمل کیا کرتے تھے“ یعنی تم سے تمہارے اچھے برے اعمال کے بارے میں ضرور سوال کیا جائے گا، اللہ تعالیٰ تمہیں اس کا پورا پورا بدلہ دے گا۔

﴿وَلَا تَتَّخِذُوا أَيْمَانَكُمْ دَخْلًا مَبِينَكُمْ فَتَزِلَّ قَدَمٌ بَعْدَ ثُبُوتِهَا وَتَذُوقُوا السُّوَاءَ بِمَا صَدَدْتُمْ عَنْ

سَبِيلِ اللَّهِ ۚ وَلَكُمْ عَذَابٌ عَظِيمٌ﴾ (94)

”اور تم اپنی قسموں کو آپس میں فریب کا ذریعہ نہ بناؤ کہ کوئی قدم اپنے جمنے کے بعد پھسل جائے اور تم برائی کا مزہ چکھو، اس کے بدلے

میں جو تم نے اللہ تعالیٰ کی راہ سے روکا اور تمہارے لیے بہت بڑا عذاب ہے۔“ (94)

سوال: ﴿وَلَا تَتَّخِذُوا أَيْمَانَكُمْ دَخْلًا مَبِينَكُمْ فَتَزِلَّ قَدَمٌ بَعْدَ ثُبُوتِهَا وَتَذُوقُوا السُّوَاءَ بِمَا صَدَدْتُمْ عَنْ سَبِيلِ اللَّهِ ۚ وَلَكُمْ عَذَابٌ عَظِيمٌ﴾ ”اور تم اپنی قسموں کو آپس میں فریب کا ذریعہ نہ بناؤ کہ کوئی قدم اپنے جمنے کے بعد پھسل جائے

اور تم برائی کا مزہ چکھو، اس کے بدلے میں جو تم نے اللہ تعالیٰ کی راہ سے روکا اور تمہارے لیے بہت بڑا عذاب ہے، کی وضاحت کریں؟

جواب: (1) ﴿وَلَا تَنْخِذُوا أَيْمَانَكُمْ﴾ ”اور تم اپنی قسموں کو نہ بناؤ“ اللہ تعالیٰ نے دھوکہ دینے کے لئے جھوٹی قسمیں کھانے سے ڈرایا ہے یعنی اپنے عہد اور میثاق کو نہ بناؤ۔ (2) ﴿دَخَلَامَ بَيْنَكُمْ﴾ ”آپس میں فریب کا ذریعہ“ یعنی اپنی خواہشات کے تابع نہ بناؤ کہ جب چاہے عہد پورا کر دو، جب چاہے توڑ دو۔ (3) ﴿فَنَزَلَ قَدَمٌ مَّ بَعْدَ يُؤْتِيهَا﴾ ”کہ کوئی قدم اپنے جمنے کے بعد پھسل جائے“ یہ مثال اس کی ہے جو سیدھی راہ پر آجانے کے بعد اس سے ہٹ کر ایک طرف کو ہو گیا اور جھوٹی قسمیں کھا کر راہ ہدایت سے بھٹک گیا، کیونکہ جھوٹی قسمیں اللہ تعالیٰ کی راہ سے روک دیتی ہیں۔ جب کوئی غیر مسلم دیکھتا ہے کہ فلاں مسلمان نے عہد کر کے توڑ ڈالا تو اس کے اسلام کے بارے میں اچھے خیالات نہیں رہتے اور اعتبار جاتا رہتا ہے اور وہ اسلام قبول کرنے سے رک جاتا ہے اسی لئے فرمایا۔ (4) ﴿وَتَذُقُوا السُّوءَ﴾ ”اور تم برائی کا مزہ چکھو“ یعنی تم ایسے عذاب کا مزہ چکھو گے جو بہت برا ہوگا اور غم میں مبتلا کرنے والا ہوگا۔ (5) ﴿بِمَا صَدَدْتُمْ عَنْ سَبِيلِ اللَّهِ﴾ ”اس کے بدلے میں جو تم نے اللہ تعالیٰ کی راہ سے روکا“ کیونکہ تم خود بھی گمراہ ہوئے اور دوسروں کو بھی اللہ تعالیٰ کے راستے سے بھٹکا دیا۔ (6) ﴿وَلَكُمْ عَذَابٌ عَظِيمٌ﴾ ”اور تمہارے لیے بہت بڑا عذاب ہے“ تمہارے لئے بڑا بھاری عذاب تیار ہے۔

﴿وَلَا تَشْتَرُوا بِعَهْدِ اللَّهِ ثَمَنًا قَلِيلًا إِنَّمَا عِنْدَ اللَّهِ هُوَ خَيْرٌ لَّكُمْ إِن كُنْتُمْ تَعْلَمُونَ﴾ (95)

”اور اللہ تعالیٰ کے عہد کو تھوڑی قیمت کے عوض مت بیچو، بلاشبہ جو اللہ تعالیٰ کے پاس ہے وہی تمہارے لیے زیادہ بہتر ہے اگر تم جانتے

ہو۔“ (95)

سوال 1: ﴿وَلَا تَشْتَرُوا بِعَهْدِ اللَّهِ ثَمَنًا قَلِيلًا﴾ ”اور اللہ تعالیٰ کے عہد کو تھوڑی قیمت کے عوض مت بیچو“ کی وضاحت کریں؟
جواب: (1) ﴿وَلَا تَشْتَرُوا بِعَهْدِ اللَّهِ﴾ ”اور اللہ تعالیٰ کے عہد کو مت بیچو“ اللہ تعالیٰ نے ان لوگوں کو ڈرایا ہے جو اس کے عہد کے بدلے میں دنیا کا چند روزہ سامان خرید لیتے ہیں۔ (2) ﴿ثَمَنًا قَلِيلًا﴾ ”تھوڑی قیمت کے عوض“ یعنی وہ چند ٹکڑے جن کی خاطر تم معاہدے اور قسمیں توڑ ڈالتے ہو اور وہ مقام جو بدعہدی کر کے حاصل کرتے ہو وہ کتنا قلیل ہے۔

سوال 2: ﴿إِنَّمَا عِنْدَ اللَّهِ هُوَ خَيْرٌ لَّكُمْ إِن كُنْتُمْ تَعْلَمُونَ﴾ ”بلاشبہ جو اللہ تعالیٰ کے پاس ہے وہی تمہارے لیے زیادہ بہتر ہے اگر تم جانتے ہو“ کی وضاحت کریں؟

جواب: (1) اس شخص کے لیے جو اللہ تعالیٰ کے عہد کو پورا کرتا ہے اللہ تعالیٰ کے پاس دنیا اور آخرت کا بدلہ ہے۔ (2) ﴿هُوَ خَيْرٌ لَّكُمْ﴾ ”وہ تمہارے لیے زیادہ بہتر ہے“ وہ دنیا کی ختم ہو جانے والی متاع سے کہیں بہتر ہے۔ (3) ﴿إِن كُنْتُمْ تَعْلَمُونَ﴾ ”اگر تم جانتے ہو“ اگر

تمہیں علم ہے کہ اللہ تعالیٰ پر ایمان لانا اور اس سے ثواب کی امید رکھنا بہتر ہے تو تم عہد کے پابند رہو گے۔ (4) اس لئے انہوں نے باقی رہنے والی کوفانی پر ترجیح دی ہے۔

﴿مَا عِنْدَكُمْ يَنْفَدُ وَمَا عِنْدَ اللَّهِ بَاقٍ ۗ وَلَنَجْزِيَنَّ الَّذِينَ صَبَرُوا أَجْرَهُمْ بِأَحْسَنِ مَا كَانُوا يَعْمَلُونَ﴾ (96)

”جو کچھ تمہارے پاس ہے وہ ختم ہو جائے گا اور جو کچھ اللہ تعالیٰ کے پاس ہے باقی رہنے والا ہے۔ اور جن لوگوں نے صبر کیا ہم ضرور ان کو زیادہ اچھا بدلہ دیں گے اس کا جو وہ عمل کیا کرتے تھے۔“ (96)

سوال 1: ﴿مَا عِنْدَكُمْ يَنْفَدُ وَمَا عِنْدَ اللَّهِ بَاقٍ﴾ ”جو کچھ تمہارے پاس ہے وہ ختم ہو جائے گا اور جو کچھ اللہ تعالیٰ کے پاس ہے باقی رہنے والا ہے“ کی وضاحت کریں؟

جواب: (1) ﴿مَا عِنْدَكُمْ﴾ ”جو کچھ تمہارے پاس ہے“ خواہ وہ بے شمار ہی کیوں نہ ہو۔ (2) ﴿يَنْفَدُ﴾ ”وہ ختم ہو جائے گا“ دنیا کی ہر شے ناپائیدار ہے۔ (3) ﴿وَمَا عِنْدَ اللَّهِ بَاقٍ﴾ ”اور جو کچھ اللہ تعالیٰ کے پاس ہے باقی رہنے والا ہے“ اس کو کبھی زوال نہیں آتا۔ اللہ تعالیٰ کا ثواب باقی رہنے والا ہے پائیدار، ہمیشہ رہنے والا ہے۔ عقل مند وہ ہے جو پائیدار، نفیس چیز کو ترجیح دیتا ہے۔ رب العزت نے فرمایا: ﴿بَلْ تُؤْتِرُونَ الْحَيَاةَ الدُّنْيَا (١٦) وَالْآخِرَةَ خَيْرٌ وَأَبْقَى (١٤)﴾ ”بلکہ تم دنیا کی زندگی کو ترجیح دیتے ہو۔ حالانکہ آخرت بہتر اور ہمیشہ باقی رہنے والی ہے۔“ (اعلیٰ: 16، 17) ﴿وَمَا عِنْدَ اللَّهِ خَيْرٌ لِّلْآبِرَارِ﴾ ”اور جو کچھ اللہ تعالیٰ کے پاس ہے وہ نیک لوگوں کے لئے بہتر ہے۔“ (عمران: 198)

سوال 2: ﴿وَلَنَجْزِيَنَّ الَّذِينَ صَبَرُوا أَجْرَهُمْ بِأَحْسَنِ مَا كَانُوا يَعْمَلُونَ﴾ ”اور جن لوگوں نے صبر کیا یقیناً انہیں ہم ضرور زیادہ اچھا بدلہ دیں گے اس کا جو وہ عمل کرتے تھے“ کی وضاحت کریں؟

جواب: (1) ﴿وَلَنَجْزِيَنَّ الَّذِينَ صَبَرُوا﴾ ”اور جن لوگوں نے صبر کیا یقیناً انہیں ہم ضرور بدلہ دیں گے“ یعنی جو لوگ اللہ تعالیٰ کی نافرمانیوں سے خود کو بچا کر صبر کرتے ہیں اور اللہ تعالیٰ کی اطاعت میں خود کو لگا کر صبر کرتے ہیں اور ان دنیاوی لذتوں سے منہ موڑتے ہیں جو ان کے دین کے لیے نقصان دہ ہیں ان کے بارے میں اللہ تعالیٰ نے قسم کھا کر فرمایا کہ میں انہیں ضرور بہترین جزا دوں گا۔ (2) ﴿أَجْرَهُمْ بِأَحْسَنِ مَا كَانُوا يَعْمَلُونَ﴾ ”زیادہ اچھا بدلہ اس کا جو وہ عمل کرتے تھے“ یعنی ان کے نیک اعمال کا بدلہ دس گنا سے لے کر سات سو گنا تک ہے۔ اللہ تعالیٰ کسی نیک انسان کا اجر ضائع نہیں کرتا۔

﴿مَنْ عَمِلَ صَالِحًا مِّنْ ذَكَرٍ أَوْ اُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً ۗ وَلَنَجْزِيَنَّهُمْ أَجْرَهُمْ

بِأَحْسَنِ مَا كَانُوا يَعْمَلُونَ ﴿97﴾

”جو شخص نیک عمل کرے خواہ مرد ہو یا عورت اور وہ مومن ہو تو اسے ہم ضرور زندگی دیں گے، پاکیزہ زندگی اور ہم ضرور بدلے میں اُن کا اجر زیادہ اچھا دیں گے جو وہ عمل کرتے تھے۔“ (97)

سوال 1: ﴿مَنْ عَمِلَ صَالِحًا مِّنْ ذَكَرٍ أَوْ اُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً﴾ ”جو شخص نیک عمل کرے خواہ مرد ہو یا عورت اور وہ مومن ہو تو اسے ہم ضرور زندگی دیں گے، پاکیزہ زندگی“ کی وضاحت کریں؟

جواب: (1) ﴿مَنْ عَمِلَ صَالِحًا مِّنْ ذَكَرٍ أَوْ اُنْثَىٰ وَهُوَ مُؤْمِنٌ﴾ ”جو شخص نیک عمل کرے گا خواہ مرد ہو یا عورت اور اور وہ مومن ہو“ اللہ تعالیٰ نے ایمان لاکر نیک اعمال کرنے والوں سے وعدہ فرمایا ہے کیونکہ ایمان نیک اعمال کی درستگی اور قبولیت کے لیے ضروری شرط ہے۔ حقیقت یہ ہے کہ ایمان کے بغیر کسی نیک عمل کو نیک کہا ہی نہیں جاسکتا۔ تو جو کوئی ایمان اور نیک اعمال کو ملا لیتا ہے اس کے بارے میں رب العزت نے فرمایا کہ اسے پاک زندگی بسر کروائیں گے۔ (2) ﴿فَلَنُحْيِيَنَّهٗ حَيٰوةً طَيِّبَةً﴾ ”اسے ہم ضرور زندگی دیں گے، پاکیزہ زندگی“ یعنی ہم اسے دنیا میں بھی عزت کی زندگی دیں گے۔ یہ زندگی اطمینان قلب، سکون نفس اور ان امور کی طرف عدم التفات پر مشتمل ہے جو قلب کو تشویش میں مبتلا کرتے ہیں اور اللہ تعالیٰ اس کو اس طرح رزق حلال سے نوازتا ہے کہ اس کے وہم و گمان میں بھی نہیں ہوتا۔ (تفسیر سعدی: 2/1431، 1430)

سوال 2: حیات طیبہ سے کیا مراد ہے؟

جواب: حیات طیبہ سے مراد دنیا کی بہتر زندگی ہے۔ بہتر زندگی سے مراد تقویٰ والی زندگی ہے۔ بہتر زندگی سے مراد عبادت اور اطاعت والی زندگی ہے۔ بہتر زندگی سے مراد اطمینان اور سکون والی زندگی ہے۔

سوال 3: ﴿وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ﴾ ”اور ہم ضرور بدلے میں اُن کا اجر زیادہ اچھا دیں گے جو وہ عمل کرتے تھے“ کی وضاحت کریں؟

جواب: (1) ﴿وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ﴾ ”اور ہم ضرور بدلے میں دیں گے“ یعنی آخرت میں۔ (2) ﴿أَجْرَهُمْ بِأَحْسَنِ مَا كَانُوا يَعْمَلُونَ﴾ ”اُن کا اجر زیادہ اچھا جو وہ عمل کرتے تھے“ یعنی اللہ تعالیٰ انہیں مختلف قسم کی لذات سے نوازے گا جن کو کسی آنکھ نے دیکھا ہے نہ کسی کان نے سنا ہے اور نہ کسی انسان کے دل میں کبھی ان کا خیال گزرا ہے۔ پس اللہ تعالیٰ انہیں دنیا میں بھی بھلائی سے نوازے گا اور آخرت میں بھی بھلائی عطا کرے گا۔ (تفسیر سعدی: 2/1431، 1430) (2) ہر مسلمان (مرد و عورت) کو خوش خبری دی گئی ہے کہ ایمان لانے کے بعد کوئی بھی قرآن و سنت کے مطابق عمل کرے گا، اللہ تعالیٰ اسے اس دنیا میں راحت و سعادت اور وسیع رزق حلال عطا کرے گا، اور قیامت کے دن ان

کے اعمال صالحہ کا کئی گنا بہتر بدلہ دے گا۔ (تیسیر الرحمن: 784/1) (3) سیدنا انس بن مالک رضی اللہ عنہ سے روایت ہے کہ رسول اللہ ﷺ نے فرمایا: بے شک اللہ تعالیٰ کسی مؤمن سے ایک نیکی کا بھی ظلم نہیں کرے گا۔ دنیا میں اسے اس کا بدلہ عطا کیا جاتا ہے اور آخرت میں بھی اسے اس کا بدلہ عطا کیا جائے گا اور کافر کو دنیا میں ہی بدلہ عطا کر دیا جاتا ہے جو وہ نیکیاں اللہ تعالیٰ کی رضا کے لئے کرتا ہے۔ یہاں تک کہ جب آخرت میں فیصلہ ہوگا تو اس کے لیے کوئی نیکی نہ ہوگی جس کا اسے بدلہ دیا جائے۔ (صحیح مسلم: 7089)

﴿فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ﴾ (98)

”پس جب آپ قرآن پڑھیں تو شیطان مردود سے اللہ تعالیٰ کی پناہ مانگیں“ (98)

سوال: ﴿فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ﴾ ”پس جب آپ قرآن پڑھیں تو شیطان مردود سے اللہ تعالیٰ کی پناہ مانگیں“ کی وضاحت کریں؟

جواب: (1) ﴿فَإِذَا قَرَأْتَ الْقُرْآنَ﴾ ”پھر جب آپ قرآن پڑھیں“ یعنی جب آپ سب سے جلیل ترین کتاب کی قراءت کا ارادہ کریں تو جان لیں کہ آپ کے راستے کی سب سے بڑی رکاوٹ شیطان ہے۔ وہ بندے کو اس کے مقاصد اور معانی سے دور کر دیتا ہے۔ (2) چنانچہ کتاب اللہ کی قراءت کرنے والا تعوذ پڑھے اور اس کے معنی پر غور و فکر کرے۔ (3) چونکہ قرآن کریم اللہ تعالیٰ کی برحق کتاب ہے، اور ”حق“ کا جنوں اور انسانوں کے شیاطین میں سے ایک دشمن اور مخالف ضرور ہوتا ہے جو اس کے خلاف لوگوں کے دلوں میں شبہات پیدا کرتا ہے، اسی لئے اللہ تعالیٰ نے نبی کریم ﷺ کو حکم دیا کہ جب آپ قرآن کی تلاوت کریں تو اللہ تعالیٰ کے ذریعہ مردود شیطان کے وسوسوں سے پناہ مانگیں، شوکانی کہتے ہیں کہ جب قرآن کریم کی تلاوت سے پہلے شیطان کے شر سے پناہ مانگنا ضروری ہو، تو نیک اعمال کرنے سے پہلے اس کے شر سے پناہ مانگنا بدرجہ اولیٰ ضروری ہو۔ (تیسیر الرحمن: 784، 785/1) (4) سیدنا ابوسعید خدری رضی اللہ عنہ بیان کرتے ہیں کہ رسول اللہ ﷺ جب رات کو (نماز کے لیے کھڑے) ہوتے تو ﴿اللَّهُ أَكْبَرُ﴾ کہتے، پھر یہ دعا پڑھتے: ﴿سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ﴾ پھر کہتے: ﴿لَا إِلَهَ إِلَّا اللَّهُ﴾ تین بار، پھر کہتے: ﴿اللَّهُ أَكْبَرُ كَبِيرًا﴾ تین بار، پھر کہتے ﴿اعُوذُ بِاللَّهِ السَّمِيعِ الْعَلِيمِ مِنَ الشَّيْطَانِ الرَّجِيمِ مِنْ هَمْزِهِ وَنَفْخِهِ وَنَفْثِهِ﴾ ”میں اللہ کی پناہ طلب کرتا ہوں جو سننے والا جاننے والا ہے، شیطان مردود سے، اس کے خبط سے، اس کے تکبر سے اور اس کی شعر شاعری سے“۔ (ابوداؤد: 775)

﴿إِنَّهُ لَيْسَ لَهُ سُلْطَنٌ عَلَى الَّذِينَ آمَنُوا وَعَلَى رَبِّهِمْ يَتَوَكَّلُونَ﴾ (99)

”یقیناً ان لوگوں پر اس کا کچھ غلبہ نہیں جو ایمان لائے اور جو اپنے رب پر بھروسہ کرتے ہیں۔“ (99)

سوال: ﴿إِنَّهُ لَيْسَ لَهُ سُلْطَنٌ عَلَى الَّذِينَ آمَنُوا وَعَلَىٰ رَبِّهِمْ يَتَوَكَّلُونَ﴾ ”یقیناً ان لوگوں پر یقیناً اس کا کوئی غلبہ نہیں جو ایمان لائے اور جو اپنے رب پر بھروسہ کرتے ہیں“ کی وضاحت کریں؟

جواب: (1) ﴿إِنَّهُ لَيْسَ لَهُ سُلْطَنٌ عَلَى الَّذِينَ آمَنُوا﴾ ”یقیناً ان لوگوں پر اس کا کوئی غلبہ نہیں جو ایمان لائے“ یعنی شیطان کا مومنوں پر کچھ زور نہیں چلتا کہ وہ انہیں ایسے گناہ میں پھنسا دے جن سے انہیں توبہ نصیب نہ ہو یعنی ان پر شیطان کے غلبے کی کوئی صورت نہیں۔ خود شیطان نے اعتراف کیا ہے: ﴿إِلَّا عِبَادَكَ مِنْهُمُ الْمُخَلَّصِينَ﴾ (۴۰) قَالَ هَذَا صِرَاطٌ عَلَيَّ مُسْتَقِيمٌ (۴۱) إِنَّ عِبَادِي لَيْسَ لَكَ عَلَيْهِمْ سُلْطَنٌ إِلَّا مَنْ اتَّبَعَكَ مِنَ الْغَوِينَ (۴۲) وَإِنْ جَهَنَّمَ لَمَوْعِدُهُمْ أَجْمَعِينَ (۴۳) ”گران میں تیرے وہ بندے جو خالص کیے ہوئے ہیں۔ اللہ تعالیٰ نے فرمایا: ”یہ راستہ ہے جو مجھ تک سیدھا ہے۔ بے شک میرے بندوں پر تیرے لیے کوئی غلبہ نہیں ہوگا مگر جو گمراہوں میں سے تیرے پیچھے چلیں گے۔ اور بے شک جہنم یقیناً ان سب کے وعدے کی جگہ ہے۔“ (المجر: 40-43) یعنی اللہ تعالیٰ کے مخلص بندوں پر میرا دواؤں نہیں۔ (2) ﴿وَعَلَىٰ رَبِّهِمْ يَتَوَكَّلُونَ﴾ ”اور جو اپنے رب پر بھروسہ کرتے ہیں“ اللہ تعالیٰ اپنے اوپر بھروسہ کرنے والے اہل ایمان سے شیطان کو دور ہٹا دیتا ہے۔

﴿إِنَّمَا سُلْطَنُهُ عَلَى الَّذِينَ يَتَوَلَّوْنَهُ وَالَّذِينَ هُمْ بِهِ مُشْرِكُونَ﴾ (100)

”اس کا زور تو صرف ان ہی پر چلتا ہے جو اس سے دوستی رکھتے ہیں اور جو اس (اللہ تعالیٰ) کے ساتھ شریک کرنے والے ہیں“ (100)

سوال 1: ﴿إِنَّمَا سُلْطَنُهُ عَلَى الَّذِينَ يَتَوَلَّوْنَهُ وَالَّذِينَ هُمْ بِهِ مُشْرِكُونَ﴾ ”اس کا زور تو صرف ان ہی پر چلتا ہے جو اس سے دوستی رکھتے ہیں اور جو اس (اللہ تعالیٰ) کے ساتھ شریک کرنے والے ہیں“ کی وضاحت کریں؟

جواب: (1) ﴿إِنَّمَا سُلْطَنُهُ﴾ ”یقیناً اس کا زور تو“ یعنی شیطان کا تسلط۔ (2) ﴿عَلَى الَّذِينَ يَتَوَلَّوْنَهُ﴾ ”صرف ان ہی پر چلتا ہے جو اس سے دوستی رکھتے ہیں“ صحابہ کا قول ہے کہ وہ اس کی اطاعت کرتے ہیں۔ (2) ﴿عَلَى الَّذِينَ يَتَوَلَّوْنَهُ﴾ ”ان ہی پر جو اس سے دوستی رکھتے ہیں“ وہ اللہ تعالیٰ کی دوستی سے نکل کر اپنے آپ کو شیطان کی دوستی اور سرپرستی میں دے دیتے ہیں یا جو اللہ کریم کو چھوڑ کر غیر اللہ سے دوستی گانتے ہیں۔ (3) ﴿وَالَّذِينَ هُمْ بِهِ مُشْرِكُونَ﴾ ”اور جو اس (اللہ تعالیٰ) کے ساتھ شریک کرنے والے ہیں“ یعنی جنہوں نے اپنے مال اور اولاد میں شیطان کو شریک بنا لیا۔ (جامع البیان: 14/180) (4) ربيع کا قول ہے: ”یقیناً اللہ تعالیٰ کے دشمن ابلیس نے کہا: ﴿فَبِعِزَّتِكَ لَأُغْوِيَنَّهُمْ أَجْمَعِينَ﴾ (۸۲) إِلَّا عِبَادَكَ مِنْهُمُ الْمُخَلَّصِينَ“ ”پھر تیری عزت کی قسم! میں ان سب لوگوں کو ضرور گمراہ کروں گا۔ سوائے تیرے ان بندوں کے جو خالص کر لیے گئے۔“ (س: 82، 83) (5) ﴿الْمَ أَعْهَدُ إِلَيْكُمْ بِنَبِيِّ أَدَمَ أَنْ لَا تَعْبُدُوا الشَّيْطَانَ إِنَّهُ لَكُمْ عَدُوٌّ مُّبِينٌ﴾ ”اے آدم کی اولاد! کیا میں نے تمہیں تاکید نہیں کی تھی کہ شیطان کی عبادت نہ کرو یقیناً وہ تمہارا کھلا دشمن ہے۔“ (س: 60) (6) مشرکوں نے

شیطان کی اطاعت کی اور مخلصوں پر اس کا وار نہیں چلتا۔

رکوع نمبر: 20

﴿وَإِذَا بَدَلْنَا آيَةً مَّكَانَ آيَةٍ وَاللَّهُ أَعْلَمُ بِمَا يُنَزِّلُ قَالُوا إِنَّمَا أَنْتَ مُفْتَرٍ بَلْ أَكْثَرُهُمْ لَا

يَعْلَمُونَ (101)﴾

”اور جب ہم ایک آیت کی جگہ دوسری آیت تبدیل کرتے ہیں اور اللہ تعالیٰ ہی بہتر جانتا ہے جو بھی وہ نازل کرتا ہے تو وہ کہتے ہیں

تو خود ہی گھڑنے والا ہے بلکہ ان میں سے اکثر لوگ علم نہیں رکھتے۔“ (101)

سوال 1: ﴿وَإِذَا بَدَلْنَا آيَةً مَّكَانَ آيَةٍ وَاللَّهُ أَعْلَمُ بِمَا يُنَزِّلُ﴾ اور جب ہم ایک آیت کی جگہ دوسری آیت تبدیل کرتے ہیں اور اللہ تعالیٰ ہی بہتر جانتا ہے جو بھی وہ نازل کرتا ہے، کی وضاحت کریں؟

جواب: (1) ﴿وَإِذَا بَدَلْنَا آيَةً مَّكَانَ آيَةٍ﴾ اور جب ہم ایک آیت کی جگہ دوسری آیت تبدیل کرتے ہیں، اللہ رب العزت نے محمد ﷺ کی نبوت کا انکار کرنے والوں کے شبہات کا ذکر کرتے ہوئے فرمایا کہ یہ لوگ قرآن حکیم میں ایسے امور کی جستجو میں رہتے ہیں جو ان کے لیے دلیل بنیں حالانکہ رب العزت حاکم بھی ہے، کمال حکمت والا بھی ہے، جو احکامات کو شروع کرتا ہے اور ایک حکم کو بدل کر دوسرا حکم لے آتا ہے۔ اس تبدیلی کے موقع پر ان کا کیا طرز عمل ہوتا ہے۔ (2) ﴿وَإِذَا بَدَلْنَا آيَةً مَّكَانَ آيَةٍ﴾ اور جب ہم ایک آیت کی جگہ دوسری آیت تبدیل کرتے ہیں، اس سے مراد ہے ایک حکم کو منسوخ کر کے اس کی جگہ دوسرا حکم نازل کرنا۔ انسانی تربیت کی مصلحتوں کی وجہ سے ابتداء میں بعض نرم احکامات نازل کیے گئے اور آہستہ آہستہ ان احکامات میں شدت آتی گئی۔ یہ اس مقصد کے لیے تھا کہ معاشرہ مکمل طور پر صحت یاب ہو جائے۔ (3) رب العزت نے فرمایا: ﴿مَا نَنْسَخُ مِنْ آيَةٍ أَوْ نُنسِهَا نَأْتِ بِخَيْرٍ مِّنْهَا أَوْ مِثْلَهَا أَلَمْ تَعْلَمْ أَنَّ

اللَّهُ عَلَىٰ كُلِّ شَيْءٍ قَدِيرٌ﴾ جو آیت ہم منسوخ کر دیں یا جسے ہم بھلا دیں، ہم اس سے بہتر یا اس کی جگہ اس جیسی دوسری لاتے ہیں۔ کیا تم نہیں جانتے کہ یقیناً اللہ تعالیٰ ہر چیز پر قدرت رکھتا ہے۔“ (البقرہ: 106) (4) ﴿وَاللَّهُ أَعْلَمُ بِمَا يُنَزِّلُ﴾ اور اللہ تعالیٰ ہی بہتر جانتا ہے جو بھی وہ نازل کرتا ہے، اللہ تعالیٰ اپنی حکمت اور رحمت کی بنا پر کسی حکم کو بدل کر اس کی جگہ دوسرے حکم کو لے آتا ہے۔ (تفسیر سعدی: 1432/2)

سوال 2: ﴿قَالُوا إِنَّمَا أَنْتَ مُفْتَرٍ بَلْ أَكْثَرُهُمْ لَا يَعْلَمُونَ﴾ تو وہ کہتے ہیں تو خود ہی گھڑنے والا ہے بلکہ ان میں سے اکثر لوگ علم نہیں رکھتے، کی وضاحت کریں؟

جواب: (1) ﴿قَالُوا﴾ جب احکام میں تبدیلی دیکھتے ہیں تو مشرک نبی ﷺ سے کہتے ہیں۔ (2) ﴿إِنَّمَا أَنْتَ مُفْتَرٍ﴾ ”تو خود ہی

گھرنے والا ہے، جب وہ احکامات میں تبدیلی دیکھتے ہیں تو رسول ﷺ اور قرآن حکیم میں عیب نکالتے ہیں اور کہتے ہیں کہ آپ جھوٹے ہیں۔ (2) یہ آیت اس وقت نازل ہوئی جب مشرکین نے کہا کہ (نعوذ باللہ) محمد ﷺ نے اپنے اصحاب کو منحرف کر رکھا ہے کہ ایک دن ان کو کسی امر کا حکم دیتے ہیں اور پھر اگلے دن اسی سے منع کر دیتے ہیں یا پہلے والے حکم سے زیادہ آسان حکم دے دیتے ہیں۔ یہ شخص تو اپنی طرف سے باتیں گھڑ لیتا ہے۔ تو اس پر اللہ تعالیٰ نے مذکورہ آیت نازل فرمائی۔ (قرآنی آیات کا شان نزول، نیسا پوری: 300) (3) ﴿بَلْ أَكْثَرُهُمْ لَا يَعْلَمُونَ﴾ ”بلکہ ان میں سے اکثر لوگ علم نہیں رکھتے“، مشرک نادان ہیں۔ ان میں یقین اور ثبات کی کیفیت نہیں۔ ان سے ایمان کی امید نہیں ہو سکتی کیونکہ وہ جاہل ہیں نہ اپنے رب کے بارے میں جانتے ہیں، نہ اس کے احکامات کے بارے میں، جاہل کی جرح و قدح کا کوئی اعتبار نہیں۔

﴿قُلْ نَزَّلَهُ رُوحُ الْقُدُسِ مِنْ رَبِّكَ بِالْحَقِّ لِيُثَبِّتَ الَّذِينَ آمَنُوا وَهُدًى وَبُشْرَى لِلْمُسْلِمِينَ﴾ (102)

”آپ کہہ دیں روح القدس نے تمہارے رب کی جناب سے حق کے ساتھ اس کو اتارا ہے تاکہ وہ ایمان والوں کو ثابت قدم رکھے اور فرماں برداروں کے لیے ہدایت اور خوشخبری ہو۔“ (102)

سوال: ﴿قُلْ نَزَّلَهُ رُوحُ الْقُدُسِ مِنْ رَبِّكَ بِالْحَقِّ لِيُثَبِّتَ الَّذِينَ آمَنُوا وَهُدًى وَبُشْرَى لِلْمُسْلِمِينَ﴾ ”آپ کہہ دیں روح القدس نے تمہارے رب کی جناب سے حق کے ساتھ اس کو اتارا ہے تاکہ وہ ایمان والوں کو ثابت قدم رکھے اور فرماں برداروں کے لیے ہدایت اور خوشخبری ہو“ کی وضاحت کریں؟

جواب: (1) ﴿قُلْ نَزَّلَهُ رُوحُ الْقُدُسِ﴾ ”آپ کہہ دیں روح القدس نے حق کے ساتھ اس کو اتارا ہے“ محمد بن کعب جلیل نے کہا روح القدس سے مراد جبرائیل علیہ السلام ہیں۔ (جامع البیان: 183/14) (2) رب العزت کا فرمان ہے: ﴿نَزَّلَ بِهِ الرُّوحُ الْأَمِينُ﴾ (۱۹۳) عَلٰی قَلْبِكَ لِتَكُونَ مِنَ الْمُنذِرِينَ (۱۹۳) ”اسے روح الامین لے کر اترا ہے۔ آپ کے دل پر تاکہ آپ ڈرانے والوں میں سے ہوں۔“ (اشعراء: 193, 194) (3) ﴿مِنْ رَبِّكَ بِالْحَقِّ﴾ ”تمہارے رب کی جناب سے حق کے ساتھ“ یعنی قرآن مجید کو جبرائیل علیہ السلام اللہ تعالیٰ کی طرف سے حق کے ساتھ لے کر آئے ہیں۔ (4) قرآن مجید کی خبریں، اس کے احکامات، اس کے نواہی حق پر مبنی ہیں۔ کسی کے لئے اس میں گنجائش نہیں کہ وہ اس کو باطل ثابت کر سکے۔ کیونکہ باطل نہ اس کے آگے سے آسکتا ہے اور نہ اس کے پیچھے سے۔ (5) رب العزت نے فرمایا: ﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ﴾ ”باطل اس کے پاس نہ اُس کے آگے سے آسکتا ہے اور نہ اُس کے پیچھے سے۔“ (نصرت: 42) (6) ﴿سَنُرِيهِمْ آيَاتِنَا فِي الْآفَاقِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ﴾ ط اَوْلَمْ يَكْفِ بِرَبِّكَ أَنَّهُ عَلَىٰ كُلِّ شَيْءٍ شَهِيدٌ ﴿”جلد ہی ہم انہیں اپنی نشانیاں دکھائیں گے، دنیا کے کناروں میں بھی اور ان کی اپنی جانوں میں بھی، یہاں تک کہ ان

پر ظاہر ہو جائے گا کہ یقیناً وہ حق ہے اور کیا آپ کے رب کے بارے میں یہی بات کافی نہیں کہ یقیناً وہ ہر چیز پر گواہ ہے۔ (انصت: 53)

(7) ﴿لَيْسَتِ الْاٰیٰتُ الْاٰنۡۤاٰمُۗنَا﴾ ”تا کہ وہ ایمان والوں کو ثابت قدم رکھے“ جبرائیل اس قرآن کو لے کر آئے ہیں تاکہ ایمان والے اس کی تصدیق کریں اور ان کے دل اس قرآن کے آگے جھک جائیں۔ (مختصر ابن کثیر: 1013/2) (8) حق جب دلوں کے اندر جڑ پکڑتا ہے تو پہاڑوں سے بھی زیادہ مضبوط ہو جاتا ہے اور اللہ تعالیٰ ایمان والوں کو اسی قرآن کے ذریعے سے ثابت قدمی عطا فرماتے ہیں۔ (9) ﴿وَهٰۤىٕ اٰیٰتُ الْاٰنۡۤاٰمُۗنَا﴾ اور ہدایت یعنی اللہ تعالیٰ اشیاء کے حقائق کی طرف ان کی راہ نمائی کرتا ہے، ان کے سامنے باطل میں سے حق اور گمراہی میں سے ہدایت کو واضح کرتا ہے۔ (تفسیر سعدی: 1433/2) (9) ﴿وَبُشْرٰی لِّلۡمُسْلِمِیۡنَ﴾ ”اور فرماں برداروں کے لئے خوش خبری“ اور وہ انہیں اس بات کی خوشخبری دیتا ہے کہ ان کے لئے اچھا اجر ہے جہاں وہ ابدلاً آباد تک رہیں گے، نیز اللہ تعالیٰ کا اپنے احکام کو رفتہ رفتہ نازل کرنا اہل ایمان کے لئے زیادہ ہدایت اور بشارت کا باعث بنتا ہے۔ ایک بارگی نازل کرنے سے فکر تفرق اور تشنیت کا شکار ہوتی ہے بلکہ اللہ تعالیٰ حکم اور بشارت کو زیادہ کثرت سے نازل کرتا ہے۔ جب اہل ایمان ایک حکم کو سمجھ کر اس کا فہم حاصل کر لیتے ہیں، انہیں اس کی مراد کی معرفت حاصل ہو جاتی ہے اور وہ اس کے مفاتیح و معانی سے خوب سیراب ہو جاتے ہیں تب اللہ تعالیٰ اس جیسا ایک اور حکم نازل کر دیتا ہے۔ یہی وجہ ہے کہ صحابہ کرام اس پر عمل کر کے بہت بڑے مقام پر پہنچ گئے، ان کی عادات اور طبائع بدل گئیں اور انہوں نے ایسے اخلاق، عادتیں اور اعمال اختیار کر لئے جن کی بناء پر وہ تمام اولین و آخرین سے بڑھ گئے۔ ان کے بعد آنے والوں کے لئے زیادہ مناسب یہی ہے کہ وہ کتاب اللہ کے علوم کے ذریعے سے اپنی تربیت کریں، اس کے اخلاق کو اپنائیں، گمراہی اور جہالتوں کے گھٹا ٹوپ اندھیروں میں اس کے نور سے روشنی حاصل کریں اور تمام حالات میں اپنا راہ نمائیں پس اس طرح ہی ان کے دینی اور دنیاوی معاملات درست رہیں گے۔ (تفسیر سعدی: 1433/2)

(10) اس طرف اشارہ ہے کہ یہ قرآن مسلمانوں کے برعکس دشمنان اسلام کے کفر کو اور بڑھا دیتا ہے اور ان کے غم میں اضافہ کر دیتا ہے۔ (تفسیر الرحمن: 785/1)

﴿وَلَقَدْ نَعَلِمُ اَنَّهُمْ يَقُولُوْنَ اِنَّمَا يُعَلِّمُهُ بَشَرٌ لِّسَانُ الَّذِیْ یُلْحِدُوْنَ اِلَیْهِ اَعْجَمِیُّ وَهٰذَا لِسَانٌ

عَرَبِیٌّ مُّبِیۡنٌ ﴿۱۰۳﴾

”اور ہم جانتے ہیں یقیناً وہ کہتے ہیں کہ بے شک اسے تو ایک آدمی سکھاتا ہے، جس آدمی کی طرف وہ غلط منسوب کرتے ہیں اس کی زبان

عجمی ہے اور یہ واضح عربی زبان ہے“۔ (103)

سوال 1: ﴿وَلَقَدْ نَعَلِمُ اَنَّهُمْ يَقُولُوْنَ اِنَّمَا يُعَلِّمُهُ بَشَرٌ﴾ ”اور ہم جانتے ہیں یقیناً وہ کہتے ہیں کہ بے شک اسے تو ایک آدمی سکھاتا ہے“ کی وضاحت کریں؟

جواب: (1) ﴿وَلَقَدْ نَعَلُمْ﴾ اور ہم جانتے ہیں، اللہ رب العزت نے اپنے رسول کو جھٹلانے والے مشرکین قریش کے قول کے بارے میں آگاہ فرمایا ہے۔ (2) ﴿أَنَّهُمْ يَقُولُونَ﴾ یقیناً وہ کہتے ہیں، یعنی مشرک کہتے ہیں۔ (3) ﴿أَنَّمَا يُعَلِّمُهُ بَشَرٌ﴾ بے شک اسے تو ایک آدمی سکھاتا ہے، یعنی یہ قرآن محمد ﷺ کو ایک آدمی سکھاتا ہے۔

سوال 2: ﴿لِسَانَ الَّذِي يُلْحِدُونَ إِلَيْهِ أَعْجَمِيٌّ﴾ جس آدمی کی طرف وہ غلط منسوب کرتے ہیں اس کی زبان عجمی ہے، کی وضاحت کریں؟

جواب: ﴿لِسَانَ الَّذِي يُلْحِدُونَ إِلَيْهِ أَعْجَمِيٌّ﴾ جس آدمی کی طرف وہ غلط منسوب کرتے ہیں اس کی زبان عجمی ہے، مشرک الزام لگاتے تھے کہ محمد ﷺ ہمیں جو قرآن سناتے ہیں وہ ایک عجمی شخص سکھاتا ہے جو کسی قریشی قبیلے کا غلام اور تاجر ہے اور صفا پر مال بیچا کرتا ہے۔ آپ ﷺ کبھی کبھی اس سے بیٹھ کر باتیں کیا کرتے تھے۔ اس کے بارے میں مشرکوں کا یہ خیال تھا کہ یہی محمد ﷺ کو سکھاتا ہے۔
(مختصر ابن کثیر: 2/1013)

سوال 3: ﴿وَهَذَا لِسَانٌ عَرَبِيٌّ مُبِينٌ﴾ اور یہ واضح عربی زبان ہے، کی وضاحت کریں؟

جواب: (1) ﴿وَهَذَا﴾ اور یہ، یعنی یہ قرآن۔ (2) ﴿لِسَانٌ عَرَبِيٌّ مُبِينٌ﴾ واضح عربی زبان ہے، اللہ تعالیٰ نے اس کا انتہائی سادہ اور لا جواب کر دینے والا جواب دیا کہ جس شخص کے بارے میں یہ کہتے ہیں کہ وہ رسول اللہ ﷺ کو باتیں سکھاتا ہے اس کی زبان عجمی ہے اور یہ قرآن عربی مبین ہے۔

سوال 4: قرآن حکیم کو رب العزت نے مبین کہا۔ اس کی وضاحت کریں؟

جواب: قرآن حکیم کو مبین اس لیے کہا گیا کہ یہ ایک فصیح و بلیغ کتاب ہے۔ اس کے بیان میں اعجاز ہے۔ قرآن حکیم میں کوئی ابہام نہیں ہے۔

﴿إِنَّ الَّذِينَ لَا يُؤْمِنُونَ بِاللَّهِ لَآ يَهْدِيهِمُ اللَّهُ وَلَهُمْ عَذَابٌ أَلِيمٌ﴾ (104)

”یقیناً جو لوگ اللہ تعالیٰ کی آیات پر ایمان نہیں رکھتے، اللہ تعالیٰ ان کو ہدایت نہیں دیتا اور ان کے لیے دردناک عذاب ہے۔“ (104)

سوال: ﴿إِنَّ الَّذِينَ لَا يُؤْمِنُونَ بِاللَّهِ﴾ یقیناً جو لوگ اللہ تعالیٰ کی آیات پر ایمان نہیں رکھتے، کی وضاحت کریں؟

جواب: (1) ﴿إِنَّ الَّذِينَ لَا يُؤْمِنُونَ بِاللَّهِ﴾ یقیناً جو لوگ اللہ تعالیٰ کی آیات پر ایمان نہیں رکھتے، یعنی جو اس بات پر ایمان نہیں رکھتے کہ یہ آیات اللہ تعالیٰ کی طرف سے نازل ہوئیں ہیں حالانکہ یہ آیات واضح حق کی دلیل ہیں۔ (2) یہ لوگ ان آیات کو جھٹلاتے ہیں اور انہیں قبول نہیں کرتے۔ (2) ﴿لَا يَهْدِيهِمُ اللَّهُ﴾ اللہ تعالیٰ ان کو ہدایت نہیں دیتا، اللہ تعالیٰ انہیں حق تک پہنچنے کی توفیق نہیں دیتا۔ (جانح البیان: 14/186) (3) کیونکہ ان کے پاس ہدایت آئی مگر انہوں نے اس کو ٹھکرا دیا اس لیے ان کو یہ سزا دی گئی کہ ان کو ہدایت سے محروم کر دیا گیا

اور اللہ تعالیٰ نے ان کو ان کے حال پر چھوڑ دیا۔ (تفسیر سعدی: 1434/2) (4) ﴿وَلَهُمْ عَذَابٌ أَلِيمٌ﴾ ”اور ان کے لیے دردناک عذاب ہے“ اللہ تعالیٰ کی آیات کو نہ ماننے والوں کے لیے دردناک عذاب ہے اس وجہ سے کہ وہ زندگی میں بڑی حقیقت کو مان کر بڑے کاموں میں مصروف ہونے کی بجائے چھوٹی باتوں میں مشغول رہتے ہیں، پروپیگنڈا کرتے ہیں اور اللہ تعالیٰ کی پکڑ کے مستحق بن جاتے ہیں۔

﴿إِنَّمَا يَفْتَرِي الْكَذِبَ الَّذِينَ لَا يُؤْمِنُونَ بِآيَاتِ اللَّهِ ۚ وَأُولَٰئِكَ هُمُ الْكٰذِبُونَ﴾ (105)

”جھوٹ تو وہی گھڑتے ہیں جو اللہ تعالیٰ کی آیات پر ایمان نہیں رکھتے اور وہی لوگ جھوٹے ہیں“۔ (105)

سوال: ﴿إِنَّمَا يَفْتَرِي الْكٰذِبَ الَّذِينَ لَا يُؤْمِنُونَ بِآيَاتِ اللَّهِ ۚ وَأُولَٰئِكَ هُمُ الْكٰذِبُونَ﴾ ”جھوٹ تو وہی گھڑتے ہیں جو اللہ تعالیٰ کی آیات پر ایمان نہیں رکھتے اور وہی لوگ جھوٹے ہیں“ کی وضاحت کریں؟

جواب: (1) ﴿إِنَّمَا يَفْتَرِي الْكٰذِبَ﴾ ”جھوٹ تو وہی گھڑتے ہیں“ یعنی جھوٹ اور افترا پر دازی تو وہ لوگ کرتے ہیں۔ (2) ﴿الَّذِينَ لَا يُؤْمِنُونَ بِآيَاتِ اللَّهِ﴾ ”جو اللہ تعالیٰ کی آیات پر ایمان نہیں رکھتے“ جو واضح دلائل آنے کے بعد بھی ایمان نہیں لاتے۔ (3) کفار مکہ کے جھوٹ گھڑنے کا سبب اللہ تعالیٰ کی آیات پر ایمان نہ لانا تھا۔ بڑی حقیقت کو مان لینے کے بعد انسان کا ذہن حق کی طرف مڑ جاتا ہے لیکن حق کو چھوڑ دینے کے بعد اپنے آپ کو سچا ثابت کرنے کے لیے جھوٹ گھڑنے کے سوا کچھ باقی نہیں رہ جاتا۔ (4) ﴿وَأُولَٰئِكَ هُمُ الْكٰذِبُونَ﴾ جو لوگ اللہ تعالیٰ کی آیات پر ایمان نہیں رکھتے وہ جھوٹے ہیں نہ کہ اہل ایمان۔ (جامع البیان 186/14) (5) اللہ کے رسول ﷺ نہ مفتری ہیں نہ ہی جھوٹے وہ تو سب سے زیادہ سچے اور امانت دار ہیں۔ (6) ابوسفیان نے شاہ روم سے کہا تھا کہ ہم نے بعثت سے پہلے کبھی آپ ﷺ کو جھوٹا نہیں پایا۔ اس پر ہرقل نے جواب دیا کہ جس نے لوگوں پر جھوٹ نہیں بولا وہ اللہ تعالیٰ پر کیسے جھوٹ بول سکتا ہے؟ (بخاری: 7)

﴿مَنْ كَفَرَ بِاللَّهِ مِنْ مَّ بَعْدِ إِيمَانِهِ إِلَّا مِنْ أٰكْرَهٗ وَقَلْبُهُ مُطْمَئِنٌّ مَّ بِالْإِيمَانِ وَلٰكِنْ مَنْ شَرَحَ بِالْكَفْرِ

صَدْرًا فَعَلَيْهِمْ غَضَبٌ مِّنَ اللَّهِ ۚ وَلَهُمْ عَذَابٌ عَظِيمٌ﴾ (106)

”جس نے اپنے ایمان کے بعد اللہ تعالیٰ سے کفر کیا ماسوا اس کے جسے مجبور کیا گیا ہو مگر اس کا دل ایمان پر مطمئن ہو، لیکن جس نے اپنے

سینے کو کفر کے لیے کھول دیا تو ان پر اللہ تعالیٰ کا غضب ہے اور ان کے لیے بہت بڑا عذاب ہے۔ (106)

سوال: 1: ﴿مَنْ كَفَرَ بِاللَّهِ مِنْ مَّ بَعْدِ إِيمَانِهِ إِلَّا مِنْ أٰكْرَهٗ وَقَلْبُهُ مُطْمَئِنٌّ مَّ بِالْإِيمَانِ﴾ ”جس نے اپنے ایمان کے بعد اللہ

تعالیٰ سے کفر کیا ماسوا اس کے جسے مجبور کیا گیا مگر اس کا دل ایمان پر مطمئن ہو“ کی وضاحت کریں؟

جواب: (1) اللہ تعالیٰ نے کافروں کے برے حالات کے بارے میں خبر دی ہے۔ (2) ﴿مَنْ كَفَرَ بِاللَّهِ مِنْ بَعْدِ إِيمَانِهِ﴾ ”جس نے اپنے ایمان کے بعد اللہ تعالیٰ سے کفر کیا“ یعنی جس نے حقیقت پالینے کے بعد بھی اندھا رہنا گوارا نہ کیا۔ جو ہدایت پانے کے بعد گمراہی کی طرف لوٹ گیا۔ (3) یعنی جو مرتد ہو گیا۔ (4) ﴿إِلَّا مَنْ أُكْرِهَ وَقَلْبُهُ مُطْمَئِنٌّ بِإِيمَانٍ﴾ ”ما سو اس کے جسے مجبور کیا گیا ہو مگر اس کا دل ایمان پر مطمئن ہو“ جس شخص کا دل ایمان پر مطمئن ہو اور اسے کفر پر مجبور کیا جائے اور جان بچانے کے لیے وہ تو لایا فعلاً کفر کا ارتکاب کر لے ایسا شخص کافر نہیں ہوگا نہ اس پر کفر کے احکامات لاگو ہوں گے۔ (5) مشرک عمار بن یاسر کو پکڑ کر لے گئے انہیں ایذا میں دیں حتیٰ کہ انہوں نے کلمہ کفر کہلو کر دم لیا تو انہوں نے نبی ﷺ سے شکایت کی تو آپ ﷺ نے فرمایا: تم اپنے دل کو کس حال میں پاتے ہو؟ تو انہوں نے جواب دیا ایمان پر مطمئن پاتا ہوں۔ نبی ﷺ نے فرمایا: اگر وہ دوبارہ یہ معاملہ کریں تو تم دوبارہ بھی وہی کرنا۔ (جامع البیان: 14/188)

سوال 2: ﴿وَلَكِنْ مَّنْ شَرَحَ بِالْكَفْرِ صَدْرًا فَعَلَيْهِمْ غَضَبٌ مِّنَ اللَّهِ ۚ وَلَهُمْ عَذَابٌ عَظِيمٌ﴾ ”لیکن جس نے اپنے سینے کو کفر کے لیے کھول دیا تو ان پر اللہ تعالیٰ کا غضب ہے اور ان کے لیے بہت بڑا عذاب ہے“ کی وضاحت کریں؟

جواب: ﴿وَلَكِنْ مَّنْ شَرَحَ بِالْكَفْرِ صَدْرًا﴾ ”لیکن جس نے اپنے سینے کو کفر کے لیے کھول دیا“ یعنی جس نے دل کی رغبت اور شرح صدر اور دل کے اطمینان کے ساتھ کفر اختیار کر لیا۔ (2) ﴿فَعَلَيْهِمْ غَضَبٌ مِّنَ اللَّهِ﴾ ”تو ان پر اللہ تعالیٰ کا غضب ہے“ مرتد کی دنیاوی سزا قتل ہے۔ (3) سیدنا علی رضی اللہ عنہ نے ایک قوم کو (جو عبد اللہ بن سبا کی تبع تھی اور سیدنا علی رضی اللہ عنہ کو اپنا خدا کہتی تھی) جلا دیا تھا۔ جب یہ خبر سیدنا عبد اللہ بن عباس رضی اللہ عنہما کو ملی تو آپ نے کہا کہ اگر میں ہوتا تو کبھی انہیں نہ جلاتا کیونکہ نبی ﷺ فرمایا ہے کہ اللہ کے عذاب کی سزا کسی کو نہ دو، البتہ میں انہیں قتل ضرور کرتا کیونکہ نبی ﷺ نے فرمایا ہے جو شخص اپنا دین تبدیل کر دے اسے قتل کر دو۔ (صحیح بخاری: 3017) (4) سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا: ”اللہ تعالیٰ نے میری امت سے خطا، نسیان اور وہ گناہ معاف کر دیے ہیں جن پر انھیں زبردستی مجبور کیا گیا ہو۔“ (ابن ماجہ: 2045) (5) معاذ یمن میں ابو موسیٰ کے پاس پہنچے تو ابو موسیٰ نے ان کے بیٹھنے کے لیے گدا بچھوایا اور کہنے لگے: سواری سے اترو اور گدے پر بیٹھو۔ اس وقت ان کے پاس ایک شخص تھا (نام نامعلوم) جس کی مشکلیں کسی ہوئی تھیں۔ معاذ نے ابو موسیٰ سے پوچھا: یہ کون شخص ہے؟ انہوں نے کہا: یہ یہودی تھا، پھر مسلمان ہوا اور پھر یہودی بن گیا ہے اور ابو موسیٰ رضی اللہ عنہ نے معاذ رضی اللہ عنہ سے کہا: تم سواری سے اتر کر بیٹھو تو انہوں نے کہا: میں نہیں بیٹھتا جب تک اللہ تعالیٰ اور اس کے رسول کے حکم کے موافق یہ قتل نہیں کیا جائے گا۔ تین بار یہی کہا آخر ابو موسیٰ نے حکم دیا وہ قتل کیا گیا، پھر معاذ رضی اللہ عنہ بیٹھے۔ (بخاری: 6923) (6) سیدنا عبد اللہ رضی اللہ عنہ نے بیان کیا کہ رسول اللہ ﷺ نے فرمایا: کسی مسلمان کا خون جو کلمہ لا الہ الا اللہ محمد رسول اللہ کا ماننے والا ہو حلال نہیں ہے البتہ تین صورتوں میں جائز ہے: جان کے بدلہ جان لینے والا، شادی شدہ ہو کر زنا کرنے والا اور اسلام سے نکل جانے والا (مرتد) جماعت کو چھوڑ دینے والا۔ (صحیح بخاری: 6878) (7) مرتد پر اللہ تعالیٰ کا غضب ہے اور وہ عذاب عظیم کا مستحق ہوگا۔ ﴿وَمَنْ يَّرْتَدِدْ مِنْكُمْ عَنْ دِينِهِ فَسِمَتْ وَهُوَ كَافِرٌ﴾

فَأُولَئِكَ حَبِطَتْ أَعْمَالُهُمْ فِي الدُّنْيَا وَالْآخِرَةِ وَأُولَئِكَ أَصْحَابُ النَّارِ هُمْ فِيهَا خَالِدُونَ ﴿اور تم میں سے جو اپنے دین سے پھر جائے پھر وہ مر جائے اس حال میں کہ وہ کافر ہو تو یہی لوگ ہیں جن کے اعمال دنیا اور آخرت میں ضائع ہو گئے اور یہی لوگ آگ والے ہیں وہ اس میں ہمیشہ رہنے والے ہیں۔ (البقرہ: 217)

﴿ذَلِكَ بِأَنَّهُمْ اسْتَحَبُّوا الْحَيَاةَ الدُّنْيَا عَلَى الْآخِرَةِ ۗ وَإِنَّ اللَّهَ لَا يَهْدِي الْقَوْمَ الْكَافِرِينَ﴾ (107)

”اس کی وجہ یہ ہے کہ بلاشبہ انہوں نے آخرت کے بدلے میں دنیا کی زندگی کو پسند کیا اور بلاشبہ اللہ تعالیٰ کافر لوگوں کو ہدایت نہیں

دیتا۔“ (107)

سوال: ﴿ذَلِكَ بِأَنَّهُمْ اسْتَحَبُّوا الْحَيَاةَ الدُّنْيَا عَلَى الْآخِرَةِ﴾ ”اس کی وجہ یہ ہے کہ بلاشبہ انہوں نے آخرت کے بدلے میں دنیا کی زندگی کو پسند کیا“ کی وضاحت کریں؟

جواب: (1) ﴿ذَلِكَ بِأَنَّهُمْ اسْتَحَبُّوا الْحَيَاةَ الدُّنْيَا عَلَى الْآخِرَةِ﴾ ”اس کی وجہ یہ ہے کہ بلاشبہ انہوں نے آخرت کے بدلے میں دنیا کی زندگی کو پسند کیا“ انہوں نے دنیا کے چند کلموں کی خاطر آخرت کی بھلائی سے منہ موڑا۔ (2) ﴿وَإِنَّ اللَّهَ لَا يَهْدِي الْقَوْمَ الْكَافِرِينَ﴾ ”اور بلاشبہ اللہ تعالیٰ کافر لوگوں کو ہدایت نہیں دیتا“ جب انہوں نے ایمان کے مقابلے کفر کو پسند کیا تو اللہ تعالیٰ نے انہیں ہدایت سے محروم کر دیا۔

﴿أُولَئِكَ الَّذِينَ طَبَعَ اللَّهُ عَلَى قُلُوبِهِمْ وَسَمِعِهِمْ وَأَبْصَارِهِمْ ۗ وَأُولَئِكَ هُمُ الْغَافِلُونَ﴾ (108)

”یہ وہ لوگ ہیں جن کے دلوں پر اور کانوں پر اور آنکھوں پر اللہ تعالیٰ نے مہر لگا دی ہے اور یہی لوگ غافل ہیں۔“ (108)

سوال: ﴿أُولَئِكَ الَّذِينَ طَبَعَ اللَّهُ عَلَى قُلُوبِهِمْ وَسَمِعِهِمْ وَأَبْصَارِهِمْ﴾ ”یہ وہ لوگ ہیں جن کے دلوں پر اور کانوں پر اور آنکھوں پر اللہ تعالیٰ نے مہر لگا دی ہے“ کی وضاحت کریں؟

جواب: (1) اللہ تعالیٰ نے ان کے دلوں پر مہر لگا دی۔ اب ان کے دلوں میں کوئی بھلائی نہیں جاسکتی۔ اللہ تعالیٰ نے ان کے کانوں اور ان کی آنکھوں پر پردہ ڈال دیا ہے۔ اب ان کے دلوں میں کوئی ایسی چیز اثر انداز نہیں ہو سکتی جو ان کے لئے نفع مند ہو۔ (2) ﴿أُولَئِكَ هُمُ الْغَافِلُونَ﴾ ”اور یہی لوگ غافل ہیں“ دل، آنکھیں اور کان زندہ ہونے کے باوجود آخرت کے لیے بند ہو جاتے ہیں جس کے نتیجے میں انسان غافل ہو جاتا ہے۔ وہ اللہ تعالیٰ کی رحمت سے محروم ہو گئے۔ (3) دنیا کی محبت میں مبتلا ہونے والوں کے دلوں، کانوں اور آنکھوں پر مہر لگا دی جاتی ہے۔ جب انسان کے لیے دنیا محبوب ہو جاتی ہے تو انسان آخرت کے نقطہ نظر سے سوچ نہیں پاتا۔ ایسا انسان دیکھتا ہے مگر اس

کے ذہن سے اخروی پہلو اوجھل ہو جاتا ہے اسے صرف دنیوی مصلحتیں یاد رہ جاتی ہیں۔ ایسا انسان سنتا ہے لیکن آخرت کا نقطہ نگاہ غائب ہونے کی وجہ سے فقط دنیاوی مصلحتوں کے تحت سننا باقی رہ جاتا ہے۔ (4) ﴿وَمِنْهُمْ مَنْ يَسْتَمِعُ إِلَيْكَ جَ وَجَعَلْنَا عَلَى قُلُوبِهِمْ أَكِنَّةً أَنْ يَفْقَهُوهُ وَفِي آذَانِهِمْ وَقْرًا ط وَإِنْ يَرَوْا كَلِمًا آيَةً لَا يُؤْمِنُوا بِهَا ط حَتَّى إِذَا جَاءَهُمْ كَفَرُوا إِنَّ هَذَا إِلَّا آسَاطِيرُ الْأَوَّلِينَ﴾ اور ان میں سے کچھ ایسے بھی ہیں جو آپ کی طرف کان لگاتے ہیں حالانکہ ہم نے ان کے دلوں پر پردے ڈال دیئے ہیں کہ وہ (نہ) اس کو سمجھیں اور ان کے کانوں میں بوجھ رکھ دیا ہے اور اگر وہ تمام نشانیاں دیکھ لیں تو بھی ان پر وہ ایمان نہیں لائیں گے حتیٰ کہ جب وہ آپ کے پاس آتے ہیں تو آپ سے جھگڑا کرتے ہیں۔ جن لوگوں نے کفر کیا وہ کہتے ہیں، پہلے لوگوں کی کہانیوں کے سوا یہ کچھ نہیں ہے۔ (الانعام: 25) (5) ﴿وَمَنْ أَظْلَمُ مِمَّنْ ذُكِّرَ بِآيَاتِ رَبِّهِ فَأَعْرَضَ عَنْهَا وَنَسِيَ مَا قَدَّمَتْ يَدَهُ ط إِنَّا جَعَلْنَا عَلَى قُلُوبِهِمْ أَكِنَّةً أَنْ يَفْقَهُوهُ وَفِي آذَانِهِمْ وَقْرًا ط وَإِنْ تَدْعُهُمْ إِلَى الْهُدَى فَلَنْ يَهْتَدُوا إِذًا أَبَدًا﴾ اور اس شخص سے بڑا ظالم اور کون ہوگا جسے اس کے رب کی آیات کے ذریعے نصیحت کی گئی تو اس نے ان سے منہ موڑ لیا اور وہ بھول گیا جو اس کے ہاتھوں نے آگے بھیجا تھا۔ یقیناً ہم نے ان کے دلوں پر پردے ڈال دیئے ہیں کہ وہ اس کو سمجھیں اور ان کے کانوں میں بوجھ رکھ دیا ہے اور اگر آپ انہیں ہدایت کی طرف بلائیں تب وہ کبھی ہدایت نہیں پائیں گے۔ (الکہف: 57)

﴿لَا جَرَمَ لَهُمْ فِي الْآخِرَةِ هُمْ الْخٰسِرُونَ﴾ (109)

”لازمی بات ہے کہ آخرت میں یہی لوگ خسارہ اٹھانے والے ہیں۔“ (109)

سوال: ﴿لَا جَرَمَ لَهُمْ فِي الْآخِرَةِ هُمْ الْخٰسِرُونَ﴾ ”لازمی بات ہے کہ آخرت میں یہی لوگ خسارہ اٹھانے والے ہیں“ کی وضاحت کریں؟

جواب: (1) ”لازمی بات ہے کہ آخرت میں یہی لوگ خسارہ اٹھانے والے ہیں“ اور معلوم ہے کہ دنیا میں مومن کی حیثیت تاجر کی ہے جو اپنی نیکیوں کے ذریعہ آخرت کی سعادت خریدتا ہے، لیکن جب کسی انسان میں محرومی کے مذکورہ بالا تمام اسباب جمع ہو جائیں گے، تو اسے خسارے کے سوا کچھ نہیں ملے گا، اسی لئے اللہ تعالیٰ نے آیت 109 میں فرمایا کہ آخرت میں درحقیقت یہی لوگ خسارہ پانے والے ہوں گے۔ (تیسرے الرحمن: 78/71) (2) یہ وہ لوگ ہیں جو قیامت کے روز اپنی جان، مال اور اہل و عیال کے بارے میں گھائے میں پڑ گئے، ہمیشہ رہنے والی نعمتوں سے محروم ہو گئے اور ان کو دردناک عذاب میں ڈال دیا گیا۔ اس کے برعکس جس شخص کو جبر کے ساتھ کفر پر مجبور کیا گیا مگر اس کا دل ایمان پر مطمئن ہے اور ایمان میں پوری رغبت رکھتا ہے تو اس پر کوئی حرج ہے نہ گناہ۔ ایسے شخص کے لئے جبر و اکراہ کے تحت کلمہ کفر کہنا ناجائز ہے۔ یہ آیت کریمہ دلالت کرتی ہے کہ جبر و اکراہ کے تحت دی گئی طلاق، غلام کی آزادی، خرید و فروخت اور تمام معاہدوں کا کوئی

اعتبار نہیں اور نہ ان امور پر کوئی شرعی حکم مترتب ہوتا ہے کیونکہ جب جبر واکراہ کی صورت میں کلمہء کفر کہنے پر اس پر کوئی گرفت نہیں تو دوسرے امور پر زیادہ اس بات کے مستحق ہیں کہ جبر کی صورت میں ان پر گرفت نہ ہو۔ (تفسیر سعدی: 2/1435، 1436)

﴿ثُمَّ إِنَّ رَبَّكَ لِلَّذِينَ هَاجَرُوا مِنْ مَّ بَعْدَ مَا فُتِنُوا ثُمَّ جَاهَدُوا وَصَبَرُوا إِنَّ رَبَّكَ مِنْ مَّ بَعْدَهَا
لَعَفُورٌ رَحِيمٌ﴾ (110)

”پھر یقیناً آپ کا رب، ان لوگوں کے لیے جنہوں نے فتنے میں ڈالے جانے کے بعد ہجرت کی، پھر انہوں نے جہاد کیا اور صبر بھی کیا، بلاشبہ آپ کا رب اس کے بعد یقیناً بے حد بخشنے والا، نہایت رحم والا ہے۔“ (110)

سوال: ﴿ثُمَّ إِنَّ رَبَّكَ لِلَّذِينَ هَاجَرُوا مِنْ مَّ بَعْدَ مَا فُتِنُوا ثُمَّ جَاهَدُوا وَصَبَرُوا إِنَّ رَبَّكَ مِنْ مَّ بَعْدَهَا لَعَفُورٌ رَحِيمٌ﴾ ”پھر یقیناً آپ کا رب، ان لوگوں کے لیے جنہوں نے فتنے میں ڈالے جانے کے بعد ہجرت کی، پھر انہوں نے جہاد کیا اور صبر بھی کیا، بلاشبہ آپ کا رب اس کے بعد یقیناً بے حد بخشنے والا، نہایت رحم والا ہے“ کی وضاحت کریں؟

جواب: (1) ﴿ثُمَّ إِنَّ رَبَّكَ لِلَّذِينَ هَاجَرُوا﴾ ”پھر یقیناً آپ کا رب، ان لوگوں کے لیے جنہوں نے ہجرت کی“ اللہ تعالیٰ اپنے مخلص بندوں کے لئے جو اس کے راستے میں ہجرت کرتے ہیں اور اللہ تعالیٰ کے لئے اپنا گھر بار اور مال اسباب چھوڑ دیتے ہیں۔ (2) ﴿مِنْ مَّ بَعْدَهَا لَعَفُورٌ﴾ ”فتنہ میں ڈالے جانے کے بعد“ اس کے بعد کہ اسے اللہ تعالیٰ کے راستے میں دین کی وجہ سے ستایا جاتا ہے تاکہ وہ کفر کی طرف لوٹ آئے مگر وہ ایمان پر ثابت قدم رہتا ہے۔ (اللہ تعالیٰ ایسے بندوں کے لئے ہی غفور و رحیم ہے۔) (3) ﴿ثُمَّ جَاهَدُوا﴾ ”پھر انہوں نے جہاد کیا“ وہ اپنے ہاتھ، زبان اور مال سے اللہ تعالیٰ کے دشمنوں کے مقابلے میں جہاد کرتا ہے تاکہ وہ انہیں اللہ تعالیٰ کی طرف بلائے اور دین میں داخل کرے۔ (4) ﴿وَصَبَرُوا﴾ ”اور صبر بھی کیا“ وہ اپنے جہاد اور مشکلات پر صبر کرتا ہے۔ (5) وہ ان عبادات پر بھی صبر کرتا ہے جو اکثر لوگوں پر مشقت کا باعث بنتی ہیں۔ (6) ﴿إِنَّ رَبَّكَ مِنْ مَّ بَعْدَهَا لَعَفُورٌ رَحِيمٌ﴾ ”بلاشبہ آپ کا رب اس کے بعد یقیناً بے حد بخشنے والا، نہایت رحم والا ہے“ یہ وہ بڑے بڑے کام ہیں جن کی وجہ سے اللہ تعالیٰ صغیرہ اور کبیرہ گناہوں کو بخش دیتا ہے۔ (7) اللہ تعالیٰ ایسے لوگوں کو اپنی رحمت سے ڈھانپ دیتا ہے۔ (8) ان ہی کاموں کی وجہ سے ان کے دینی اور دنیاوی امور درست ہوتے ہیں۔ ایسے ہی لوگوں کے لئے قیامت کے روز اللہ تعالیٰ کی مغفرت اور رحمت ہے۔

رکوع نمبر 21

﴿يَوْمَ تَأْتِي كُلُّ نَفْسٍ تُجَادِلُ عَنْ نَفْسِهَا وَتُوْفَىٰ كُلُّ نَفْسٍ مَّا عَمِلَتْ وَهُمْ لَا يُظْلَمُونَ﴾ (111)

”جس دن ہر نفس اپنے بارے میں جھگڑا کرتا ہوا آئے گا اور ہر نفس کو جو اُس نے کیا پورا بدلہ دیا جائے گا اور اُن پر کچھ بھی ظلم نہیں کیا جائے گا۔“ (111)

سوال: ﴿يَوْمَ تَأْتِي كُلُّ نَفْسٍ تُجَادِلُ عَنْ نَفْسِهَا وَتُوْفَىٰ كُلُّ نَفْسٍ مَّا عَمِلَتْ وَهَمْ لَا يُظْلَمُونَ﴾ ”جس دن ہر نفس اپنے بارے میں جھگڑا کرتا ہوا آئے گا اور ہر نفس کو جو اس نے کیا پورا بدلہ دیا جائے گا اور ان پر کچھ بھی ظلم نہیں کیا جائے گا“ کی وضاحت کریں؟

جواب: (1) ﴿يَوْمَ تَأْتِي كُلُّ نَفْسٍ تُجَادِلُ عَنْ نَفْسِهَا﴾ ”جس دن ہر نفس اپنے بارے میں جھگڑا کرتا ہوا آئے گا“ جس دن ہر شخص نفسی پکارے گا۔ ﴿لِكُلِّ امْرِيٍّ مِنْهُمْ يَوْمَئِذٍ شَأْنٌ يُغْنِيهِ﴾ (34) ”اس دن ان میں سے ہر شخص کی ایسی حالت ہوگی جو اسے (دوسروں سے) بے نیاز کر دے گی۔“ (مس: 37) (2) اُس دن ہر ایک کو اپنے سوا کسی اور کا کوئی ہوش نہیں ہوگا۔ اُس دن ہر شخص چھوٹی سی نیکی کا محتاج ہوگا۔ (3) ﴿وَتُوْفَىٰ كُلُّ نَفْسٍ مَّا عَمِلَتْ﴾ ”اور ہر نفس کو جو اُس نے کیا پورا بدلہ دیا جائے گا“ یعنی کسی نے جو بھی اچھا برا عمل کیا ہوگا اس کو پورا پورا بدلہ دیا جائے گا۔ (4) آخرت میں برائی کا پورا بدلہ دیا جائے گا اور نیکی کا اجر کئی گنا بڑھا چڑھا کر دیا جائے گا۔ (5) ﴿وَهُمْ لَا يُظْلَمُونَ﴾ ”اور اُن پر کچھ بھی ظلم نہیں کیا جائے گا“ اس سے مراد ہے کہ کسی کی نیکیوں میں کمی اور گناہ میں اضافہ نہیں کیا جائے گا۔

﴿وَضَرَبَ اللَّهُ مَثَلًا قَرْيَةً كَانَتْ آمِنَةً مُّطْمَئِنَّةً يَأْتِيهَا رِزْقُهَا رَغَدًا مِّنْ كُلِّ مَكَانٍ فَكَفَرَتْ بِأَنْعُمِ اللَّهِ فَأَذَاقَهَا اللَّهُ لِبَاسَ الْجُوعِ وَالْخَوْفِ بِمَا كَانُوا يَصْنَعُونَ﴾ (112)

”اور اللہ تعالیٰ نے ایک بستی کی مثال بیان کی جو پُر امن اور مطمئن تھی، اُس کا رزق وافر مقدار میں اُس کے پاس ہر جگہ سے آ رہا تھا پھر اُس نے اللہ تعالیٰ کی نعمتوں کی ناشکری کی تو اللہ تعالیٰ نے بھی اُنہیں بھوک اور خوف کا لباس پہنا دیا اس کے بدلے میں جو وہ کیا کرتے تھے۔“ (112)

سوال: ﴿وَضَرَبَ اللَّهُ مَثَلًا قَرْيَةً كَانَتْ آمِنَةً مُّطْمَئِنَّةً يَأْتِيهَا رِزْقُهَا رَغَدًا مِّنْ كُلِّ مَكَانٍ فَكَفَرَتْ بِأَنْعُمِ اللَّهِ﴾ ”اور اللہ تعالیٰ نے ایک بستی کی مثال بیان کی جو پُر امن اور مطمئن تھی، اُس کا رزق وافر مقدار میں اُس کے پاس ہر جگہ سے آ رہا تھا پھر اُس نے اللہ تعالیٰ کی نعمتوں کی ناشکری کی“ کی وضاحت کریں؟

جواب: (1) ﴿وَضَرَبَ اللَّهُ مَثَلًا قَرْيَةً﴾ ”اور اللہ تعالیٰ نے ایک بستی کی مثال بیان کی“ اس بستی سے اکثر مفسرین نے مکہ اور اس کے رہنے والے مراد لیے ہیں۔ (تفسیر: 573/7) (2) ﴿آمِنَةً مُّطْمَئِنَّةً﴾ ”پُر امن اور مطمئن“ جو امن، عافیت، اطمینان اور سکون کی جگہ تھی۔ اس بستی میں کسی کو پریشانیوں میں مبتلا نہیں کیا جاتا تھا۔ (3) جاہل لوگ بھی اس کا احترام کرتے تھے۔ (4) اس بستی میں باپ بھائی کے قاتل

کو دیکھ کر بھی انتقام نہیں لیتا تھا حالانکہ ان میں حمیت اور قبائلی عصیت بہت تھی۔ (5) مکہ جیسا امن دنیا کے کسی گوشے میں نہ تھا۔ (6) ﴿يَأْتِيهَا رِزْقُهَا رَغَدًا مِّنْ كُلِّ مَكَانٍ﴾ ”اُس کا رزق وافر مقدار میں اُس کے پاس ہر جگہ سے آ رہا تھا“ اس بہتی لاکشادہ رزق بھی عطا کیا گیا تھا۔ اگرچہ مکہ میں کھیتی باڑی اور باغات کا کام نہیں ہوتا تھا اللہ تعالیٰ نے ان کے لئے ہر قسم کے رزق کی فراہمی آسان کر دی تھی۔ (7) ﴿فَكَفَرَتْ بِأَنْعُمِ اللَّهِ﴾ ”پھر اُس نے اللہ تعالیٰ کی نعمتوں کی ناشکری کی“ انہوں نے اللہ تعالیٰ کے جن انعامات کا انکار کیا ان میں سب سے بڑی نعمت نبی ﷺ کی بعثت تھی۔ وہ لوگ نبی ﷺ کی امانت، دیانت کو اچھی طرح جانتے تھے مگر انہوں نے نہ مانا۔ اس طرح انہوں نے اللہ تعالیٰ کی نعمت کی ناشکری کی۔ (8) رب العزت نے فرمایا: ﴿الَّذِينَ تَرَأَىٰ فِي الْكُفْرِ وَالْكَفْرَاءِ وَالْحُلُوفِ قَوْمَهُمْ دَارَ الْبُورِ (28) جَهَنَّمَ جَ يَصْلُونَهَا ط وَبِئْسَ الْقَرَارُ﴾ ”کیا آپ نے نہیں دیکھا اُن لوگوں کو جنہوں نے اللہ تعالیٰ کی نعمت کو ناشکری سے بدل دیا اور اپنی قوم کو ہلاکت کے گھر میں اتار دیا؟ جہنم میں، وہ اس میں داخل ہوں گے اور وہ بہت بُری قرار گاہ ہے۔“ (ابراہیم: 28، 29)

سوال 2: ﴿فَإِذَا قَهَّ اللَّهُ لِبَاسَ الْجُوعِ وَالْخَوْفِ بِمَا كَانُوا يَصْنَعُونَ﴾ ”تو اللہ تعالیٰ نے بھی اُنہیں بھوک اور خوف کا لباس پہنا دیا اس کے بدلے میں جو وہ کیا کرتے تھے“ کی وضاحت کریں؟

جواب: (1) ﴿فَإِذَا قَهَّ اللَّهُ لِبَاسَ الْجُوعِ وَالْخَوْفِ﴾ ”تو اللہ تعالیٰ نے بھی اُنہیں بھوک اور خوف کا لباس پہنا دیا“ اللہ تعالیٰ نے ان کو امن و اطمینان کے برعکس بد امنی کا مزہ چکھایا، انہیں بھوک کا لباس پہنا دیا جو خوش حالی کی ضد ہے اور ان پر خوف طاری کر دیا جو امن کی ضد ہے۔ (تفسیر سعدی: 1437/2) (2) ﴿بِمَا كَانُوا يَصْنَعُونَ﴾ ”اس کے بدلے میں جو وہ کیا کرتے تھے“ بھوک اور خوف کے مسلط ہونے کی وجہ ان کی ناشکری، ان کا کفر اور ان کی بد اعمالیاں تھیں۔ (4) رب العزت نے فرمایا: ﴿هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِيَ أَمْرٌ رَبِّكَ ط كَذَلِكَ فَعَلَ الَّذِينَ مِنْ قَبْلِهِمْ ط وَمَا ظَلَمَهُمُ اللَّهُ وَلَكِنْ كَانُوا أَنْفُسَهُمْ يَظْلِمُونَ (33)﴾ ”نہیں وہ انتظار کر رہے سوائے اس کے کہ ان کے پاس فرشتے آئیں یا تیرے رب کا حکم آجائے۔ ان سے پہلے لوگوں نے بھی اسی طرح کیا تھا، اور اللہ تعالیٰ نے اُن پر ظلم نہیں کیا بلکہ وہ خود ہی اپنے اوپر ظلم کرتے تھے۔“ (نحل: 33) (5) سیدنا عبداللہ بن مسعود رضی اللہ عنہ نے کہا کہ نبی ﷺ نے جب (قبول دعوت اسلام سے) لوگوں کو پیچھے ہٹتے دیکھا تو (اللہ سے) دُعا کی: ”اے اللہ! (ان پر) سات برس (قحط ڈال دے) جیسا کہ یوسف علیہ السلام کے (عہد میں) سات برس تک (مسلط قحط رہا تھا)۔“ پس قحط نے انہیں آلیا جس نے ہر قسم کی روئیدگی کو نیست و نابود کر دیا حتیٰ کہ لوگوں نے کھالیں اور مردار اور سڑے جانور کھانا شروع کر دیئے اور بھوک کی وجہ سے (ضعف اس قدر ہو گیا کہ) جب کوئی ان میں سے آسمان کی طرف دیکھتا تو اس کو دھواں (سا) دکھائی دیتا۔ پس ابوسفیان (جو اس وقت تک اسلام نہیں لائے تھے) آپ ﷺ کی خدمت میں حاضر ہوئے اور عرض کی کہ اے محمد! آپ تو اللہ تعالیٰ کی بندگی اور صلہ رحمی کا حکم دیتے ہیں اور بے شک یہ آپ ﷺ کی قوم کے لوگ

(ہیں جو مارے بھوکے) مرے جاتے ہیں۔ آپ ﷺ اللہ تعالیٰ سے ان کے لیے دعا کیجیے۔ (بخاری: 1007) (6) اس مثال سے یہ سبق ملتا ہے کہ جو بھی کفرانِ نعمت کرے گا اُس کا حال اہل مکہ جیسا ہوگا۔ جن کے لئے سیدنا ابراہیم علیہ السلام نے دُعا کی تھی کہ ہر قسم کے پھلوں کا رزق دینا۔ لیکن اہل مکہ نے رزق پا کر خدا فراموشی اور بت پرستی کا راستہ اختیار کیا اور رسول اللہ ﷺ کو جھٹلایا تو رسول اللہ ﷺ نے بددعا کی تو جو بھی اللہ تعالیٰ کی نعمتوں کو پا کر ناشکری کرے گا اس کے ساتھ بھی ایسے ہی حالات پیش آئیں گے۔

﴿وَلَقَدْ جَاءَهُمْ رَسُولٌ مِّنْهُمْ فَكَذَّبُوهُ فَأَخَذَهُمُ الْعَذَابُ وَهُمْ ظَالِمُونَ﴾ (113)

”اور بلاشبہ یقیناً ان کے پاس اُن ہی میں سے ایک رسول آگیا تو انہوں نے اُس کو جھٹلایا تو عذاب نے انہیں اس حال میں پکڑ لیا کہ وہ ظالم تھے۔“ (113)

سوال: ﴿وَلَقَدْ جَاءَهُمْ رَسُولٌ مِّنْهُمْ فَكَذَّبُوهُ فَأَخَذَهُمُ الْعَذَابُ وَهُمْ ظَالِمُونَ﴾ ”اور بلاشبہ یقیناً ان کے پاس اُن ہی میں سے ایک رسول آگیا تو انہوں نے اُس کو جھٹلایا تو عذاب نے انہیں اس حال میں پکڑ لیا کہ وہ ظالم تھے“ کی وضاحت کریں؟

جواب: (1) ﴿وَلَقَدْ جَاءَهُمْ رَسُولٌ مِّنْهُمْ فَكَذَّبُوهُ فَأَخَذَهُمُ الْعَذَابُ وَهُمْ ظَالِمُونَ﴾ ”اور بلاشبہ یقیناً ان کے پاس آگیا“ یعنی مکہ والوں پر اللہ تعالیٰ کا احسان عظیم ہے۔ (2) ﴿رَسُولٌ مِّنْهُمْ﴾ ”اُن ہی میں سے ایک رسول“ ان میں اللہ تعالیٰ نے انہیں میں سے اپنا رسول بھیجا ہے۔ وہ انہیں پہچانتے ہیں، ان کے نسب کو جانتے ہیں، ان کی صداقت کی تصدیق کرتے ہیں۔ وہ انہیں حق اور سیدھے راستے کی طرف بلا تے ہیں۔ (جامع البیان: 193/14) (3) رب العزت نے فرمایا: ﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ﴾ (163) ”بلاشبہ اللہ تعالیٰ نے ایمان والوں پر یقیناً احسان فرمایا کہ جب اُن ہی میں سے ایک رسول ان میں مبعوث فرمایا جو انہیں اللہ تعالیٰ کی آیات پڑھ کر سناتا ہے اور انہیں پاک کرتا ہے اور انہیں کتاب و حکمت کی تعلیم دیتا ہے حالانکہ بلاشبہ اس سے پہلے وہ یقیناً کھلی گمراہی میں تھے۔“ (آل عمران: 164) (4) ﴿كَمَا أَرْسَلْنَا فِيكُمْ رَسُولًا مِّنكُمْ يَتْلُوا عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا لَمْ تَكُونُوا تَعْلَمُونَ﴾ ”جیسا کہ ہم نے تمہارے درمیان تم ہی میں سے ایک رسول بھیجا ہے جو تم پر ہماری آیات تلاوت کرتا ہے اور تمہیں پاک کرتا ہے اور وہ تمہیں کتاب و حکمت کی تعلیم دیتا ہے اور تمہیں وہ کچھ سکھاتا ہے جو تم نہیں جانتے تھے۔“ (البقرہ: 151) (5) ﴿فَكَذَّبُوهُ﴾ ”تو انہوں نے اُس کو جھٹلایا“ انہوں نے ان سے وہ چیز قبول نہیں کی جو وہ اللہ تعالیٰ کی جانب سے لے کر آئے۔ (جامع البیان: 193/14) (6) انہوں نے اللہ تعالیٰ کی نعمت کی ناشکری کی۔ (7) ﴿فَأَخَذَهُمُ الْعَذَابُ﴾ ”تو عذاب نے انہیں پکڑ لیا“ اور وہ بھوک اور خوف کا لباس تھا۔ اللہ تعالیٰ نے ان کو امن اور اطمینان کی بجائے بدامنی کا مزہ چکھایا۔ انہیں رزق کی فراوانی اور وسعت کی بجائے بھوک کا لباس پہنا دیا۔ (8) یہ ان کے برے اعمال، ان کے کفر اور ناشکری کی وجہ سے

تھا۔ (9) ﴿وَهُمْ ظَالِمُونَ﴾ ”اس حال میں کہ وہ ظالم تھے“ یعنی وہ شرک کرنے والے تھے۔ اسی وجہ سے عظماء کو بدر کے دن قتل کر دیا گیا۔ (10) رب العزت نے فرمایا: ﴿هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِيَ أَمْرٌ رَبِّكَ ط كَذَلِكَ فَعَلَ الَّذِينَ مِنْ قَبْلِهِمْ ط وَمَا ظَلَمَهُمُ اللَّهُ وَلَكِنْ كَانُوا أَنْفُسَهُمْ يَظْلِمُونَ﴾ ”نہیں وہ انتظار کر رہے سوائے اس کے کہ ان کے پاس فرشتے آئیں یا تیرے رب کا حکم آجائے۔ ان سے پہلے لوگوں نے بھی اسی طرح کیا تھا، اور اللہ تعالیٰ نے ان پر ظلم نہیں کیا بلکہ وہ خود ہی اپنے اوپر ظلم کرتے تھے“۔ (النحل: 33)

﴿فَكُلُوا مِمَّا رَزَقَكُمُ اللَّهُ حَلَالًا طَيِّبًا ص وَأَشْكُرُوا نِعْمَتَ اللَّهِ إِنْ كُنْتُمْ آيَاهُ تَعْبُدُونَ﴾ (114)

”سو کھاؤ اس میں سے جو اللہ تعالیٰ نے تمہیں حلال اور پاک رزق دیا ہے اور تم اللہ تعالیٰ کی نعمت کا شکر ادا کرو اگر تم صرف اسی کی عبادت کرتے ہو“۔ (114)

سوال: ﴿فَكُلُوا مِمَّا رَزَقَكُمُ اللَّهُ حَلَالًا طَيِّبًا ص وَأَشْكُرُوا نِعْمَتَ اللَّهِ إِنْ كُنْتُمْ آيَاهُ تَعْبُدُونَ﴾ ”سو کھاؤ اس میں سے جو اللہ تعالیٰ نے تمہیں حلال اور پاک رزق دیا ہے اور تم اللہ تعالیٰ کی نعمت کا شکر ادا کرو اگر تم صرف اسی کی عبادت کرتے ہو“ کی وضاحت کریں؟

جواب: (1) ﴿فَكُلُوا مِمَّا رَزَقَكُمُ اللَّهُ﴾ ”سو کھاؤ اس میں سے جو اللہ تعالیٰ نے تمہیں رزق دیا ہے“ اللہ تعالیٰ نے اپنے بندوں کو حکم دیا ہے کہ وہ حلال اور طیب رزق کھائیں۔ (2) ﴿حَلَالًا طَيِّبًا﴾ ”حلال اور پاک“ وہ رزق کھائیں جو حلال ہو جسے اللہ تعالیٰ نے حرام نہ ٹھہرایا ہو۔ دوسرے وہ رزق طیب ہو کسی پر زیادتی کے نتیجے میں، غضب کے نتیجے میں حاصل نہ کیا گیا ہو۔ (3) ﴿وَأَشْكُرُوا نِعْمَتَ اللَّهِ﴾ ”اور تم اللہ تعالیٰ کی نعمت کا شکر ادا کرو“ یعنی اللہ تعالیٰ کی نعمتوں کا دل سے اعتراف کر کے اس کا شکر ادا کرو۔ (4) ﴿إِنْ كُنْتُمْ آيَاهُ تَعْبُدُونَ﴾ ”اگر تم صرف اسی کی عبادت کرتے ہو“ اللہ تعالیٰ ہی نے تم پر انعامات کیے ہیں یہ اسی کا فضل و کرم ہے اسی لئے وہی تمہا عبادت کا مستحق ہے۔ (5) اگر تم اللہ تعالیٰ کی عبادت میں مخلص ہو تو صرف اسی کا شکر ادا کرو اور نعمتیں عطا کرنے والے کو فراموش نہ کرو۔ (تفسیر سعدی: 2/1438)

﴿إِنَّمَا حَرَّمَ عَلَيْكُمُ الْمَيْتَةَ وَالْدَّمَ وَالْحَمَّ الْخِنْزِيرِ وَمَا أَهَلَ لِغَيْرِ اللَّهِ بِهِ ج فَمَنْ اضْطُرَّ غَيْرَ بَاغٍ

وَلَا عَادٍ فَإِنَّ اللَّهَ غَفُورٌ رَحِيمٌ﴾ (115)

”اس نے تم پر حرام کیا مردار اور خون اور سوز کا گوشت اور وہ جس پر غیر اللہ کا نام پکارا جائے پس جو شخص مجبور کر دیا جائے گا بشرطیکہ نہ وہ سرکشی کرنے والا ہو اور نہ حد سے بڑھنے والا تو یقیناً اللہ تعالیٰ بے حد بخشنے والا، نہایت رحم والا ہے۔“ (115)

سوال 1: ﴿إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخِنْزِيرِ وَمَا أُهْلَ لِغَيْرِ اللَّهِ بِهِ﴾ ”اس نے تم پر حرام کیا مردار اور خون اور سور کا گوشت اور وہ جس پر غیر اللہ کا نام پکارا جائے“ کی وضاحت کریں؟

جواب: (1) اللہ تعالیٰ نے اس آیت میں حرام چیزوں کے بارے میں وضاحت فرمائی ہے۔ (2) حرام اشیاء دینی اور دنیاوی اعتبار سے نقصان دہ ہوتی ہیں۔ (3) ﴿إِنَّمَا حَرَّمَ عَلَيْكُمُ الْمَيْتَةَ﴾ ”اس نے تم پر حرام کیا مردار“ اللہ تعالیٰ نے تمہاری پاکیزگی کی خاطر ضرر رساں چیزوں کو تم پر حرام ٹھہرا دیا ہے۔ ﴿الْمَيْتَةَ﴾ یعنی ان چیزوں میں ایک مردار ہے۔ اس میں ہر وہ جانور داخل ہے جس کی موت مشروع طریقے سے ذبح کئے بغیر واقع ہوئی ہو۔ ٹڈی اور مچھلی کا مردار اس حکم سے مستثنیٰ ہے۔ (تفسیر سعیدی: 2/1438) (4) رب العزت نے فرمایا: ﴿حُرِّمَتْ عَلَيْكُمُ الْمَيْتَةُ وَالدَّمُ وَلَحْمُ الْخِنْزِيرِ وَمَا أُهْلَ لِغَيْرِ اللَّهِ بِهِ وَالْمُنْخَنِقَةُ وَالْمَوْقُوذَةُ وَالْمُتَرَدِّيَةُ وَالنَّطِيحَةُ وَمَا أَكَلَ السَّبُعُ إِلَّا مَا ذَكَيْتُمْ فَذَبْحُ عَلَى النَّصْبِ﴾ ”تم پر حرام کر دیا گیا مردار اور خون اور سور کا گوشت اور وہ جس پر اللہ تعالیٰ کے سوا کسی کا نام پکارا جاتا ہے اور گلا گھٹنے سے مرنے والا (جانور) اور چوٹ لگنے سے مرنے والا (جانور) اور بلندی سے گر کر مرنے والا اور سینگ لگنے سے مرنے والا اور جسے درندے نے کھایا ہو مگر جسے تم نے ذبح کیا ہو اور جو کسی آستانے پر ذبح کیا گیا ہو“ (المائدہ: 3) (5) ﴿وَالدَّمُ﴾ یعنی ”بہایا ہوا“ (جو ذبح کے وقت بہتا ہے) اور وہ خون جو ذبح کرنے کے بعد رگوں اور گوشت میں باقی رہ جائے اس میں کوئی حرج نہیں۔ (تفسیر سعیدی: 2/1439) (6) ﴿وَلَحْمَ الْخِنْزِيرِ﴾ ”اور سور کا گوشت“ یہ گوشت سور کی گندگی اور ناپاکی کی وجہ سے حرام کیا گیا ہے۔ (7) سور کے گوشت کے حکم میں اس کے تمام اجزا شامل ہیں اس کی چربی اور دیگر اجزاء بھی۔ (8) ﴿وَمَا أُهْلَ لِغَيْرِ اللَّهِ بِهِ﴾ ”اور وہ جس پر غیر اللہ کا نام پکارا جائے“ یعنی غیر اللہ کے نام کا ذبیحہ اس میں وہ تمام جانور شامل ہیں جن کو قبروں اور بتوں کے نام پر ذبح کیا جائے کیونکہ اس میں غیر اللہ کی تعظیم پائی جاتی ہے اس لیے اس شرک کو حرام قرار دیا گیا۔ (9) رب العزت نے فرمایا: ﴿فَصَلِّ لِرَبِّكَ وَأَنصِرْ﴾ ”پس آپ اپنے رب کے لئے نماز پڑھیں اور قربانی کریں۔“ (الکہف: 2) (10) سیدنا ثابت بن ضحاک رضی اللہ عنہ سے روایت ہے کہ ایک شخص نے رسول اللہ ﷺ کے زمانے میں بوانہ نامی جگہ پر اونٹ ذبح کرنے کی نذر مانی وہ رسول ﷺ کی خدمت میں حاضر ہوا اور عرض کیا کہ میں نے بوانہ نامی جگہ پر اونٹ ذبح کرنے کی نذر مانی ہے (اپنی نذر پوری کروں یا نہ کروں؟) آپ ﷺ نے دریافت فرمایا ”کیا وہاں زمانہ جاہلیت میں کوئی بت تھا جس کی پوجا کی جاتی رہی ہو؟“ صحابہ کرام نے عرض کیا کہ نہیں۔ تب آپ ﷺ نے پوچھا ”کیا وہاں مشرکین کا کوئی میلہ لگتا تھا؟“ صحابہ کرام نے عرض کیا ”نہیں“ تب آپ نے فرمایا ”اپنی نذر پوری کرو اور یاد رکھو اللہ تعالیٰ کی نافرمانی والی نذر پوری کرنا جائز نہیں نہ ہی وہ نذر جو انسان کے بس میں نہ ہو۔“ (ابوداؤد: 3313) (11) سیدنا ابو طفیل رضی اللہ عنہ فرماتے ہیں کہ ہم نے سیدنا علی رضی اللہ عنہ سے عرض کیا کہ ہمیں اس چیز کی خبر دیں کہ جو رسول ﷺ نے آپ رضی اللہ عنہ کو خفیہ طور پر بتائی ہے تو سیدنا علی رضی اللہ عنہ نے فرمایا کہ آپ ﷺ نے مجھے کوئی ایسی بات نہیں بتائی کہ جو دوسرے لوگوں سے چھپائی ہو لیکن میں نے آپ ﷺ سے سنا کہ آپ ﷺ فرماتے

ہیں کہ اللہ تعالیٰ کی لعنت ہو ایسے آدمی پر جو غیر اللہ کی تعظیم کے لیے جانور ذبح کرے۔ (صحیح مسلم: 5125)

سوال 2: ﴿فَمَنْ اضْطُرَّ غَيْرَ بَاغٍ وَلَا عَادٍ فَإِنَّ اللَّهَ غَفُورٌ رَحِيمٌ﴾ ”پس جو شخص مجبور کر دیا جائے گا بشرطیکہ نہ وہ سرکشی کرنے والا ہو اور نہ حد سے بڑھنے والا تو یقیناً اللہ تعالیٰ بے حد بخشنے والا، نہایت رحم والا ہے“ کی وضاحت کریں؟

جواب: (1): ﴿فَمَنْ اضْطُرَّ غَيْرَ بَاغٍ﴾ ”پس جو شخص مجبور کر دیا جائے گا بشرطیکہ نہ وہ سرکشی کرنے والا ہو“ اضطرار یعنی مجبوری کی صورت میں حرام چیزوں کے استعمال پر رخصت ہے یعنی اگر اس کی ضرورت اسے حرام چیزوں کے استعمال پر مجبور کر دے۔ یہ اس صورت میں ہے کہ اسے ڈر ہو کہ وہ یہ حرام نہیں کھائے گا تو مر جائے گا، ایسی صورت میں حرام کھالینے میں کوئی گناہ نہیں۔ (2) ﴿وَلَا عَادٍ﴾ ”اور نہ حد سے بڑھنے والا ہو“ ایک تو یہ کہ حرام کے کھانے میں ضرورت کی حد سے آگے نہ بڑھے یعنی جس سے جان بچ جائے، دوسرے یہ کہ مجبوری کی حالت نہ ہو تو وہ حرام چیز کھانے کا ارادہ نہ رکھے اور حلال کو چھوڑ کر حرام کی طرف نہ جائے۔ (3) اضطراری حالت میں رب العزت نے حرام کو حلال قرار دیا ہے۔ (4) ﴿فَإِنَّ اللَّهَ غَفُورٌ رَحِيمٌ﴾ ”یقیناً اللہ تعالیٰ بے حد بخشنے والا، نہایت رحم والا ہے“ اللہ تعالیٰ ضرورت کی حالت میں حرام استعمال کرنے کو معاف کر دے گا۔ وہ رحیم ہے مجبوری میں حرام استعمال کرنے پر مواخذہ نہیں کرے گا۔

﴿وَلَا تَقُولُوا لِمَا تَصِفُ أَلْسِنَتِكُمُ الْكَذِبَ هَذَا حَلَالٌ وَهَذَا حَرَامٌ لِّتَفْتَرُوا عَلَى اللَّهِ الْكَذِبَ ط

إِنَّ الَّذِينَ يَفْتَرُونَ عَلَى اللَّهِ الْكَذِبَ لَا يُفْلِحُونَ﴾ (116)

”اور جن کے متعلق تمہاری زبانیں جھوٹ گھڑتی ہیں، اُن کے بارے میں مت کہا کرو کہ یہ حلال ہے اور یہ حرام ہے کہ تم اللہ تعالیٰ پر جھوٹ باندھو یقیناً جو لوگ اللہ تعالیٰ پر جھوٹ باندھتے ہیں وہ کامیاب نہیں ہوں گے۔“ (116)

سوال 1: ﴿وَلَا تَقُولُوا لِمَا تَصِفُ أَلْسِنَتِكُمُ الْكَذِبَ هَذَا حَلَالٌ وَهَذَا حَرَامٌ لِّتَفْتَرُوا عَلَى اللَّهِ الْكَذِبَ﴾ ”اور جن کے متعلق تمہاری زبانیں جھوٹ گھڑتی ہیں، اُن کے بارے میں مت کہا کرو کہ یہ حلال ہے اور یہ حرام ہے کہ تم اللہ تعالیٰ پر جھوٹ باندھو“ کی وضاحت کریں؟

جواب: (1): ”اور جن کے متعلق تمہاری زبانیں جھوٹ گھڑتی ہیں“ اُن کے بارے میں مت کہا کرو کہ یہ حلال ہے اور یہ حرام ہے کہ تم اللہ تعالیٰ پر جھوٹ باندھو“ اللہ تعالیٰ نے مسلمانوں کو مشرکوں کا راستہ اختیار کرنے سے روکا ہے کہ اپنی طرف سے گھڑ کر کسی چیز کو حلال اور کسی کو حرام نہ ٹھہرایا کرو۔ جیسے مشرکوں نے چند نام گھڑ لیے جیسے: بجرہ، سائبہ، وصلیہ اور حام۔ وہ جاہلی دور کی خود ساختہ شریعت تھی جس میں انہوں نے ان جانوروں کو حرام ٹھہرا دیا تھا۔ (2) اللہ رب العزت نے خود ساختہ حلال و حرام کے ضابطے بنانے سے روکا ہے۔ (3) اس حکم میں ہر بدعت آگئی جس کا شریعت میں کوئی اتہ پتہ نہ ہو اور اس میں محض رائے سے حرام کو حلال اور حلال کو حرام کرنا بھی شامل ہے یہی مطلب ہے کہ جن

چیزوں کے بارے میں تمہاری زبانیں جھوٹ گھڑتی ہیں۔ (مختصر ابن کثیر: 1079/1)

سوال 2: ﴿إِنَّ الَّذِينَ يَفْتَرُونَ عَلَى اللَّهِ الْكَذِبَ لَا يُفْلِحُونَ﴾ ”یقیناً جو لوگ اللہ تعالیٰ پر جھوٹ باندھتے ہیں وہ کامیاب نہیں ہوں گے“ کی وضاحت کریں؟

جواب: (1) یعنی وہ لوگ جو اللہ تعالیٰ پر قیاس آرائیاں کرتے ہیں اور جھوٹ گھڑتے ہیں۔ (2) رب العزت نے فرمایا: ﴿قُلْ إِنَّ الَّذِينَ يَفْتَرُونَ عَلَى اللَّهِ الْكَذِبَ لَا يُفْلِحُونَ﴾ (۲۹) مَتَاعٌ فِي الدُّنْيَا ثُمَّ إِلَيْنَا مَرْجِعُهُمْ ثُمَّ نُنْفِئُهُمُ الْعَذَابَ الشَّدِيدَ بِمَا كَانُوا يَكْفُرُونَ ﴿۷۰﴾ ”آپ کہہ دیں یقیناً جو اللہ تعالیٰ پر جھوٹ باندھتے ہیں وہ فلاح نہیں پائیں گے۔ دنیا میں تھوڑا سا فائدہ ہے پھر ہماری ہی جانب انہیں لوٹنا ہے پھر ہم انہیں سخت عذاب چکھائیں گے اس وجہ سے جو وہ کفر کرتے تھے“۔ (پس: 69، 70) (3) ﴿مَا جَعَلَ اللَّهُ مِنْ مِ بَحِيرَةٍ وَلَا سَائِبَةٍ وَلَا وَصِيلَةٍ وَلَا حَامٍ لَا وَلِكِنَّ الَّذِينَ كَفَرُوا يَفْتَرُونَ عَلَى اللَّهِ الْكَذِبَ ط وَأَكْثَرُهُمْ لَا يَعْقِلُونَ﴾ اللہ تعالیٰ نے نہ کوئی بحیرہ (کان پھٹی اونٹنی) اور نہ ہی سائبہ (سانڈ چھٹی ہوئی) اور نہ ہی وصیلہ (اوپر تلے بچے دینے والی) اور نہ ہی حام (بچوں کا باپ اونٹ) مقرر کیا ہے، بلکہ جن لوگوں نے کفر کیا وہ اللہ تعالیٰ پر جھوٹ باندھتے ہیں، اور ان میں سے اکثر عقل نہیں رکھتے۔ (المائدہ: 103) (4) ﴿وَقَالُوا مَا فِي بُطُونِ هَذِهِ الْأَنْعَامِ خَالِصَةٌ لِّدُكُورِنَا وَمُحَرَّمٌ عَلَيْنَا آزْوَاجِنَا وَإِنْ يَكُنْ مَيْتَةً فَهُمْ فِيهِ شُرَكَاءُ ط سَيَجْزِيهِمْ وَصَفَّهُمْ ط إِنَّهُ حَكِيمٌ عَلِيمٌ﴾ (۱۳۹) قَدْ خَسِرَ الَّذِينَ قَتَلُوا أَوْلَادَهُمْ سَفَهًا بِغَيْرِ عِلْمٍ وَحَرَمُوا مَا رَزَقَهُمُ اللَّهُ افْتِرَاءً عَلَى اللَّهِ ط قَدْ ضَلُّوا وَمَا كَانُوا مُهْتَدِينَ (۱۴۰) وَهُوَ الَّذِي أَنْشَأَ جَنَّاتٍ مَعْرُوسَاتٍ وَغَيْرَ مَعْرُوسَاتٍ وَالنَّخْلَ وَالزَّرْعَ مُخْتَلِفًا أَكْثُلَهُ وَالزَّيْتُونَ وَالرُّمَانَ مُتَشَابِهًا وَغَيْرَ مُتَشَابِهٍ ط كُلُوا مِنْ ثَمَرِهِ إِذَا أَثْمَرَ وَآتُوا حَقَّهُ يَوْمَ حَصَادِهِ رِصْلَةً وَلَا تُسْرِفُوا ط إِنَّهُ لَا يُحِبُّ الْمُسْرِفِينَ (۱۴۱) ”اور انہوں نے کہا: ”جو بھی ان جانوروں کے پیٹوں میں ہے وہ خالصتاً ہمارے مردوں کے لیے ہے اور وہ ہماری بیویوں پر حرام ہے اور اگر وہ مردہ ہو تو اس میں سب شریک ہیں۔“ اللہ تعالیٰ انہیں جلد ہی ان کی بات بنانے کی سزا دے گا، یقیناً وہ کمال حکمت والا، سب کچھ جاننے والا ہے۔ یقیناً وہ لوگ گھائے میں پڑ گئے جنہوں نے اپنی اولاد کو حماقت میں بغیر علم کے قتل کیا اور انہوں نے اللہ تعالیٰ پر جھوٹ باندھتے ہوئے اس کو حرام کر لیا جو اللہ تعالیٰ نے ان کو رزق دیا تھا یقیناً وہ گمراہ ہو گئے ہیں اور ہدایت پانے والے نہیں ہوئے۔ اور وہ اللہ تعالیٰ ہی ہے جس نے باغات کو پیدا کیا چھجوں پر چڑھائے ہوئے اور نہ چڑھائے ہوئے اور کھجوروں کو اور کھیتوں کو کہ اس کے پھل مختلف ہوتے ہیں اور زیتون اور انار کو باہم ملتے جلتے بھی ہیں اور نہ ملتے جلتے بھی۔ اُس کے پھلوں میں سے کھاؤ جب وہ پھل لائیں اُس کی کٹائی کے دن اللہ تعالیٰ کا حق ادا کرو اور حد سے نہ گزرو یقیناً اللہ تعالیٰ حد سے

گزرنے والوں کو پسند نہیں کرتا“۔ (انعام: 139-141)

﴿مَتَاعٌ قَلِيلٌ ۖ وَلَهُمْ عَذَابٌ أَلِيمٌ﴾ (117)

”تھوڑا سا فائدہ ہے اور اُن کے لیے بڑا دردناک عذاب ہے۔“ (117)

سوال: ﴿مَتَاعٌ قَلِيلٌ ۖ وَلَهُمْ عَذَابٌ أَلِيمٌ﴾ ”تھوڑا سا فائدہ ہے اور اُن کے لیے بڑا دردناک عذاب ہے“ کی وضاحت کریں؟

جواب: ﴿مَتَاعٌ قَلِيلٌ﴾ ”تھوڑا سا فائدہ ہے“ رب العزت نے ان لوگوں کو کہا جنہوں نے خود ساختہ شریعت بنائی ہے وہ دنیا میں چند روزہ زندگی کا فائدہ اٹھالیں۔ (2) ﴿وَلَهُمْ عَذَابٌ أَلِيمٌ﴾ ”اور اُن کے لیے بڑا دردناک عذاب ہے“ آخرت میں ایسے لوگوں کے لئے دردناک عذاب ہے۔ رب العزت کا فرمان ہے: ﴿نُمَتِّعُهُمْ قَلِيلًا ثُمَّ نَضْطَرُّهُمْ إِلَىٰ عَذَابٍ غَلِيظٍ﴾ ”ہم انہیں بہت تھوڑا سا مان دے رہے ہیں، پھر ہم انہیں ایک بہت سخت عذاب کی طرف مجبور کر کے لے جائیں گے۔“ (لقمان: 24)

﴿وَعَلَى الَّذِينَ هَادُوا حَرَّمْنَا مَا قَصَصْنَا عَلَيْكَ مِنْ قَبْلُ ۚ وَمَا ظَلَمْنَهُمْ وَلَكِنْ كَانُوا أَنْفُسَهُمْ

يَظْلِمُونَ﴾ (118)

”اور جو لوگ یہودی بن گئے اُن پر ہم نے وہ تمام چیزیں حرام کر دی تھیں جو ہم اس سے پہلے آپ کو بتا چکے ہیں اور ہم نے اُن پر ظلم نہیں کیا تھا لیکن وہ خود ہی اپنے اوپر ظلم کیا کرتے تھے۔“ (118)

سوال: 1: ﴿وَعَلَى الَّذِينَ هَادُوا حَرَّمْنَا مَا قَصَصْنَا عَلَيْكَ مِنْ قَبْلُ﴾ ”اور جو لوگ یہودی بن گئے اُن پر ہم نے وہ تمام چیزیں حرام کر دی تھیں جو ہم اس سے پہلے آپ کو بتا چکے ہیں“ کی وضاحت کریں؟

جواب: (1) رب العزت نے اس آیت میں واضح فرمایا ہے کہ یہودیوں پر ان کی شریعت منسوخ کرنے سے پہلے کچھ چیزیں حرام کر دی تھیں اور ان کے دین میں دشواریاں باقی تھیں۔ (2) ﴿وَعَلَى الَّذِينَ هَادُوا حَرَّمْنَا مَا قَصَصْنَا عَلَيْكَ مِنْ قَبْلُ﴾ ”اور جو لوگ یہودی بن گئے اُن پر ہم نے وہ تمام چیزیں حرام کر دی تھیں جو ہم اس سے پہلے آپ کو بتا چکے ہیں“ اللہ رب العزت نے اپنے احسان کے طور پر ہمیں گندگی سے بچانے کے لئے ناپاک چیزوں کو حرام کیا ہے لیکن یہودیوں کے ظلم کی سزا کے طور پر اللہ تعالیٰ نے ان طیب چیزوں کو بھی ان پر حرام ٹھہرا دیا تھا جو ان کے لیے حلال تھیں۔ (3) رب العزت نے فرمایا: ﴿وَعَلَى الَّذِينَ هَادُوا حَرَّمْنَا كُلَّ ذِي ظُفْرٍ ۚ وَمِنَ الْبَقَرِ وَالْغَنَمِ حَرَّمْنَا عَلَيْهِمْ شُحُومَهُمَا إِلَّا مَا حَمَلَتْ ظُهُورُهُمَا أَوِ الْحَوَايَا أَوْ مَا اخْتَلَطَ بِعَظْمٍ ۚ ذَلِكُمْ جَزَاءُ الَّذِينَ كَفَرُوا بِعَيْثِهِمْ وَإِنَّا لَصَدِيقُونَ﴾ ”اور اُن لوگوں پر جو یہودی بن گئے ہم نے ہر ناخن والے جانور کو حرام کر دیا تھا اور گائیوں اور بکریوں میں سے ہم نے ان

پران دونوں کی چربیاں حرام کر دیں سوائے اس کے جو ان دونوں کی پیٹھوں یا انتڑیوں نے اٹھایا ہو یا جو کسی ہڈی کے ساتھ ملی ہوئی ہو، یہ ہم نے انہیں ان کی سرکشی کی وجہ سے سزا دی تھی اور بلاشبہ یقیناً ہم ہی سچے ہیں۔“ (الانعام: 146)

سوال: 2 ﴿وَمَا ظَلَمْنَهُمْ وَلَكِنْ كَانُوا أَنْفُسَهُمْ يَظْلِمُونَ﴾ ”اور ہم نے ان پر ظلم نہیں کیا تھا لیکن وہ خود ہی اپنے اوپر ظلم کیا کرتے تھے“ کی وضاحت کریں؟

جواب: (1) رب العزت نے واضح فرمایا ہے کہ یہودیوں کے دین میں جو تنگیاں اور دشواریاں آئیں وہ ان کے ظلم کی وجہ سے آئیں۔ (2) ﴿وَمَا ظَلَمْنَهُمْ﴾ ”اور ہم نے ان پر ظلم نہیں کیا تھا“ اللہ تعالیٰ نے ان پر جن حلال چیزوں کو حرام کیا ہے وہ ان پر رب کی جانب سے ظلم نہیں تھا۔ (3) ﴿وَلَكِنْ كَانُوا أَنْفُسَهُمْ يَظْلِمُونَ﴾ ”لیکن وہ خود ہی اپنے اوپر ظلم کیا کرتے تھے“ انہوں نے اللہ تعالیٰ کی نافرمانی کر کے، حدود سے تجاوز کر کے، اس کی حرمتوں کو توڑ کر اپنے اوپر ظلم کیا تھا۔ رب العزت نے فرمایا: ﴿فَبِظُلْمٍ مِّنَ الَّذِينَ هَادُوا حَرَّمْنَا عَلَيْهِمْ طَيِّبَاتٍ أُحِلَّتْ لَهُمْ وَبِصَدِّهِمْ عَنِ سَبِيلِ اللَّهِ كَثِيرًا﴾ ”تو ان لوگوں کے ظلم کی وجہ سے جو یہودی ہوئے اور ان کے بہت سوں کو اللہ تعالیٰ کی راہ سے روکنے کی وجہ سے ہم نے ان پر پاک چیزیں بھی حرام کر دیں جو ان کے لئے حلال کی گئی تھیں“۔ (النساء: 160)

﴿ثُمَّ إِنَّ رَبَّكَ لِلَّذِينَ عَمِلُوا السُّوءَ بِجَهَالَةٍ ثُمَّ تَابُوا مِنْهُم بَعْدَ ذَلِكَ وَأَصْلَحُوا إِنَّ رَبَّكَ مِنْهُمْ

بَعْدَهَا لَغَفُورٌ رَّحِيمٌ﴾ (119)

”پھر یقیناً آپ کا رب ان کے لیے جنہوں نے جہالت کی وجہ سے بُرائی کا ارتکاب کیا، پھر اُس کے بعد انہوں نے توبہ کی اور اپنی

اصلاح کی تو یقیناً آپ کا رب اس کے بعد بے حد بخشنے والا، نہایت رحم والا ہے۔“ (119)

سوال: 1 ﴿ثُمَّ إِنَّ رَبَّكَ لِلَّذِينَ عَمِلُوا السُّوءَ بِجَهَالَةٍ ثُمَّ تَابُوا مِنْهُم بَعْدَ ذَلِكَ وَأَصْلَحُوا﴾ ”پھر یقیناً آپ کا رب ان کے لیے جنہوں نے جہالت کی وجہ سے بُرائی کا ارتکاب کیا، پھر اُس کے بعد انہوں نے توبہ کی اور اپنی اصلاح کی“ کی وضاحت کریں؟

(1) اس آیت میں اللہ تعالیٰ کی جانب سے بندوں کو توبہ کی دعوت دی گئی ہے۔ (2) ﴿ثُمَّ إِنَّ رَبَّكَ لِلَّذِينَ عَمِلُوا السُّوءَ بِجَهَالَةٍ﴾ ”پھر یقیناً آپ کا رب ان کے لیے جنہوں نے جہالت کی وجہ سے بُرائی کا ارتکاب کیا“ رب العزت نے مسلمانوں پر احسان کرتے ہوئے توبہ اور اصلاح کا موقع دیتے ہوئے فرمایا ہے کہ جو بھی جہالت سے کوئی بُرائی کر بیٹھا۔ (3) سیدنا ابن عباس رضی اللہ عنہما نے فرمایا: ہر بُرائی جو بندہ کرتا ہے اس میں وہ جاہل ہے۔ (تفسیر سمرقندی: 2/311) (4) ﴿ثُمَّ تَابُوا مِنْهُم بَعْدَ ذَلِكَ وَأَصْلَحُوا﴾ ”پھر اُس کے بعد انہوں نے توبہ کی اور اپنی اصلاح کی“ پھر جس نے گناہ کے بعد توبہ کر لی اور اصلاح کر لی یعنی وہ گناہوں سے رک گیا اور نیکیوں میں لگ

گیا تو اللہ تعالیٰ اسے اس لغزش کے بعد بخشنے والا مہربان ہے۔

سوال 2: ﴿إِنَّ رَبَّكَ مِنْ بَعْدِهَا لَعَفُورٌ رَحِيمٌ﴾ ”تو یقیناً آپ کا رب اس کے بعد بے حد بخشنے والا، نہایت رحم والا ہے“ کی وضاحت کریں؟

جواب: (1) ”تو یقیناً آپ کا رب اس کے بعد بے حد بخشنے والا، نہایت رحم والا ہے“ یہ اللہ تعالیٰ کی طرف سے اپنے بندوں کو توبہ کی ترغیب اور انابت کی طرف دعوت ہے۔ اس لئے آگاہ فرمایا کہ اگر کوئی شخص گناہ کے انجام سے لاعلمی کی بنا پر گناہ کر بیٹھتا ہے، خواہ یہ گناہ عمداً ہی کیوں نہ کیا ہو تو گناہ کے ارتکاب کے وقت اس کے قلب میں لازمی طور پر علم کم ہو جاتا ہے۔ جب وہ توبہ کر کے اپنی اصلاح کر لیتا ہے یعنی ترک گناہ کے بعد گناہ پر نادم ہوتا ہے اور اپنے اعمال کی اصلاح کر لیتا ہے تو اللہ تعالیٰ اس کو بخش دیتا ہے، اس پر رحم کرتا ہے، اس کی توبہ قبول کر کے اس کو اس کی پہلی حالت کی طرف لوٹا دیتا ہے یا پہلے سے بھی بلند تر مقام عطا کرتا ہے۔ (تفسیر سہی: 2/1440، 1439) (2) رب العزت نے فرمایا: ﴿إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ ثُمَّ يَتُوبُونَ مِنْ قَرِيبٍ فَأُولَئِكَ يَتُوبُ اللَّهُ عَلَيْهِمْ ط وَكَانَ اللَّهُ عَلِيمًا حَكِيمًا (۱۷) وَلَيْسَتِ التَّوْبَةُ لِلَّذِينَ يَعْمَلُونَ السَّيِّئَاتِ ج حَتَّىٰ إِذَا حَضَرَ أَحَدَهُمُ الْمَوْتُ قَالَ إِنِّي تُبْتُ الْإِنِّ وَلَا الَّذِينَ يَمُوتُونَ وَهُمْ كُفَّارٌ ط أُولَئِكَ أَعْتَدْنَا لَهُمْ عَذَابًا أَلِيمًا﴾ ”اللہ تعالیٰ پر توبہ کا قبول کرنا صرف انہی کے لیے ہے جو نادانی سے برائی کرتے ہیں پھر جلد ہی اس سے توبہ کرتے ہیں تو یہی لوگ ہیں جن پر اللہ تعالیٰ مہربان ہوتا ہے اور اللہ تعالیٰ ہمیشہ ہی سے سب کچھ جاننے والا، کمال حکمت والا ہے۔ اور توبہ ایسے لوگوں کے لیے نہیں ہے جو برے کام کرتے جاتے ہیں حتیٰ کہ جب ان میں سے کسی کے پاس موت آجاتی ہے وہ کہتا ہے کہ بلاشبہ اب میں نے توبہ کی اور نہ ہی ان کی توبہ ہے جو اس حال میں مرتے ہیں کہ وہ کافر ہیں، یہی لوگ ہیں جن کے لیے ہم نے بہت دردناک عذاب تیار کر رکھا ہے۔“ (النساء: 17، 18) (3) ﴿وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ قَفَ وَمَنْ يَغْفِرُ اللَّهُ لَهُ إِلَّا اللَّهُ ص قَفَ وَلَمْ يُصِرُّوا عَلَىٰ مَا فَعَلُوا وَهُمْ يَعْلَمُونَ (۱۳۵) أُولَئِكَ جَزَاءُهُمْ مَغْفِرَةٌ مِّنْ رَبِّهِمْ وَجَنَّتْ تَجْرِي مِنْ تَحْتِهَا الْأَنْهَارُ خَلِدِينَ فِيهَا ط وَنِعْمَ أَجْرُ الْعَمَلِينَ (۱۳۶)﴾ ”وہ ایسے لوگ ہیں جب کوئی برائی کر بیٹھیں یا اپنی جانوں پر ظلم کر بیٹھیں تو وہ اللہ تعالیٰ کو یاد کرتے ہیں پھر وہ اپنے گناہوں کے لیے بخشش مانگتے ہیں اور اللہ تعالیٰ کے سوا گناہوں کو کون معاف کر سکتا ہے؟ اور اس پر جو انہوں نے کیا جان بوجھ کر اصرار نہیں کرتے۔ یہی لوگ ہیں جن کا بدلہ ان کے رب کی طرف سے مغفرت اور جنتیں ہیں جن کے نیچے سے نہریں جاری ہیں، ان میں وہ ہمیشہ رہنے والے ہیں، اور کیسا اچھا بدلہ ہے عمل کرنے والوں کا! (آل عمران: 135، 136) (4) سیدنا ابو ذر اور معاذ بن جبل رضی اللہ عنہما سے روایت ہے کہ نبی ﷺ نے فرمایا: تم جہاں بھی ہو اللہ تعالیٰ سے ڈرو، گناہ کر لینے کے بعد فوراً نیکی کرو، وہ اسے مٹا دے گی اور لوگوں سے حسن اخلاق سے پیش آؤ۔ (سنن ترمذی: 363/1) (5) سیدنا عبداللہ بن عمرو رضی اللہ عنہ سے روایت ہے کہ سیدنا معاذ بن جبل رضی اللہ عنہ نے سفر کا ارادہ کیا تو عرض کیا یا رسول اللہ ﷺ مجھے وصیت فرمائیے۔ آپ ﷺ نے

فرمایا: اللہ تعالیٰ کی عبادت کرو اس کے ساتھ کسی کو شریک نہ کرو۔ انھوں نے عرض کیا: یا رسول اللہ ﷺ مجھے اور وصیت فرمائیے۔ آپ ﷺ نے فرمایا: جب تم کوئی گناہ کر بیٹھو تو نیکی کرو اور تمھارا اخلاق اچھا ہونا چاہئے۔ (ابن حبان: 371/1) (6) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”اس ذات کی قسم جس کے قبضہ قدرت میں میری جان ہے اگر تم گناہ نہ کرتے تو اللہ تعالیٰ تمہیں (دنیا) سے لے جاتا اور ایسی قوم لے آتا جو گناہ کرتے پھر اللہ تعالیٰ سے مغفرت طلب کرتے تو اللہ تعالیٰ انہیں معاف فرمادیتا۔“ (صحیح مسلم 6965: (7) سیدنا جابر بن عبد اللہ رضی اللہ عنہ کا بیان ہے کہ میں نے رسول اللہ ﷺ کو فرماتے ہوئے سنا: موت کی خواہش نہ کرو آخرت کی پہلی ہولناکی بہت سخت ہے یقیناً یہ امر باعث سعادت ہے کہ آدمی کی عمر لمبی ہو اور اللہ تعالیٰ اسے انابت (توبہ اور رجوع الی اللہ) نصیب فرمائے۔ (مسند احمد: 163/3) (8) سیدنا انس رضی اللہ عنہ سے روایت ہے کہ نبی کریم ﷺ نے فرمایا: ہر آدمی خطا کار ہے اور بہترین خطا کار وہ ہیں جو توبہ کرنے والے ہیں۔ (ابن ماجہ)

رکوع نمبر 22

﴿إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا وَلَمْ يَكُ مِنَ الْمُشْرِكِينَ﴾ (120)

”یقیناً ابراہیم ایک اُمت تھے۔ اللہ تعالیٰ کے فرماں بردار اور ایک اللہ کی طرف ہو جانے والے اور وہ مشرکوں میں سے نہ تھے۔“ (120)

سوال 1: ﴿إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا وَلَمْ يَكُ مِنَ الْمُشْرِكِينَ﴾ ”یقیناً ابراہیم ایک اُمت تھے اللہ تعالیٰ کے فرماں بردار اور ایک اللہ کی طرف ہو جانے والے اور وہ مشرکوں میں سے نہ تھے“ کی وضاحت کریں؟

جواب: (1) اللہ رب العزت نے ان آیات میں سیدنا ابراہیم علیہ السلام کے بارے میں واضح فرمایا ہے جو اللہ تعالیٰ کے خلیل تھے کہ کیسے انہیں فضیلت عطا فرمائی اور انہیں کامل اوصاف عطا فرمائے۔ (2) رب العزت نے فرمایا: ﴿إِنَّ إِبْرَاهِيمَ كَانَ أُمَّةً﴾ ”یقیناً ابراہیم ایک اُمت تھے“ سیدنا ابراہیم علیہ السلام کا ذکر خیر ہے کہ آپ مشرکوں سے یہودیوں سے اور عیسائیوں سے الگ تھلگ رہے (امت یعنی پیشوا) یا امام جس کی لوگ اقتدا کریں۔ (مختصر ابن کثیر: 1020/1) (3) یعنی بھلائی کے امام، خصائل کے جامع، ہدایت یافتہ اور راہ نمائے۔ (تفسیر سعدی: 1440/2)

سوال 2: سیدنا ابراہیم علیہ السلام کیسے ایک اُمت کے برابر ہو گئے؟

جواب: (1) اللہ رب العزت نے فرمایا: ﴿وَإِذِ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ ط قَالَ إِنِّي جَاعِلُكَ لِلنَّاسِ إِمَامًا ط قَالَ وَمِنْ ذُرِّيَّتِي ط قَالَ لَا يَنَالُ عَهْدِي الظَّالِمِينَ﴾ ”اور جب ابراہیم کو اُس کے رب نے چند باتوں میں آزمایا تو اُس نے اُن سب کو پورا کر دیا، اللہ تعالیٰ نے فرمایا: ”یقیناً میں تمہیں سب لوگوں کے لیے امام بنانے والا ہوں“، ابراہیم نے کہا: ”اور میری اولاد میں سے بھی؟“ اللہ تعالیٰ نے فرمایا: ”میرا عہد ظالموں کو نہیں پہنچتا“۔ (البقرہ: 124) (2) سیدنا ابراہیم علیہ السلام تنہا ایمان پر قائم رہنے والے انسان تھے۔ (3) سیدنا

ابراہیم علیہ السلام جب رب کے لئے کھڑے ہوئے تو کوئی اُن کا ساتھ دینے والا نہ تھا۔ (4) سیدنا ابراہیم علیہ السلام نے پوری طرح خود کو رب کی پابندیوں میں دے دیا تھا۔ (4) سیدنا ابراہیم علیہ السلام اللہ تعالیٰ کے لئے ایک سوتھے جب کہ پوری دنیا میں شرک کا دور دورہ تھا۔ (5) سیدنا ابراہیم علیہ السلام اللہ تعالیٰ کی نعمتوں کے شکر گزار تھے۔ (6) سیدنا ابراہیم علیہ السلام اللہ تعالیٰ کے پیغمبر تھے جو دنیا والوں کو رب کی طرف بلا تے تھے۔ وہ امام ہدایت تھے اور چونکہ وہ اکیلے رب کے لئے کھڑے ہوئے تھے اس لئے انہیں ایک اُمت قرار دیا گیا۔ ابراہیم معلم خیر، خلیل اللہ تھے، ہدایت پانے والوں کے امام تھے۔ (جامع البیان: 14/197) (6) ﴿قَانَتْ لِّلّٰہِ﴾ اپنے رب کے دائمی مطیع اور اس کے لئے دین کو خالص کرنے والے۔ (تفسیر سعدی: 2/1440) (7) قانت یعنی مطیع اور منقاد تھے۔ (مختصر ابن کثیر: 1/1020) (8) ﴿حَنِيفًا﴾ اور ایک اللہ کی طرف ہو جانے والے یعنی محبت، انابت اور عبودیت کے ساتھ اللہ تعالیٰ کی طرف متوجہ رہنے والے اور ماسوا سے منہ موڑنے والے۔ (تفسیر سعدی: 2/1440) (9) یعنی جو شرک سے ہٹ کر توحید کی راہ پر گامزن ہوئے۔ (مختصر ابن کثیر: 1/1020) (10) حنیف وہ ہے جو دین اسلام پر استقامت سے چل رہا ہو۔ (جامع البیان: 14/197) (11) ﴿وَلَمْ یَکُ مِنَ الْمُشْرِکِیْنَ﴾ اور وہ مشرکوں میں سے نہ تھے، اپنے قول و عمل اور اپنے تمام احوال میں مشرکین میں سے نہ تھے کیونکہ وہ ایک سو موحدین کے امام تھے۔ (تفسیر سعدی: 2/1440) (12) ﴿قُلْ اِنِّیْ ہَدٰی رَبِّیْ اِلٰی صِرَاطٍ مُّسْتَقِیْمٍ ۗ ہِجْ دِیْنًا قِیْمًا مِّلَّةَ اِبْرٰہِیْمَ حَنِیْفًا ۗ وَمَا کَانَ مِنَ الْمُشْرِکِیْنَ﴾ ”آپ کہہ دیں: ”میرے رب نے مجھے سیدھی راہ دکھلائی ہے کہ وہ ایک مضبوط دین ہے، ملت ابراہیم ہے جو ایک ہی طرف کے تھے، مشرکوں میں سے نہ تھے۔“ (الانعام: 161) (12) انہوں نے بچپن اور بڑھاپے میں اللہ تعالیٰ کی توحید کو خالص کر لیا تھا۔ (طبرانی: 14/191) (13) یہ بات اس لئے کہی گئی ہے کہ مشرک اُن سے اپنا تعلق قائم نہ کریں۔

﴿شَاکِرًا لِّلنَّعْمِہِ ط اِحْتِبَہُ وَہَدَہُ اِلٰی صِرَاطٍ مُّسْتَقِیْمٍ﴾ (121)

”اللہ تعالیٰ کے انعامات کا شکر ادا کرنے والے تھے۔ اللہ تعالیٰ نے اُسے منتخب کیا اور سیدھے راستے کی طرف اسے ہدایت دی۔“ (121) سوال: ﴿شَاکِرًا لِّلنَّعْمِہِ ط اِحْتِبَہُ وَہَدَہُ اِلٰی صِرَاطٍ مُّسْتَقِیْمٍ﴾ ”اللہ تعالیٰ کے انعامات کا شکر ادا کرنے والے تھے، اللہ تعالیٰ نے اُسے منتخب کیا اور سیدھے راستے کی طرف اسے ہدایت دی۔“ کی وضاحت کریں؟

جواب: (1) ﴿شَاکِرًا لِّلنَّعْمِہِ﴾ ”اللہ تعالیٰ کے انعامات کا شکر ادا کرنے والے تھے“ سیدنا ابراہیم علیہ السلام قولی طور پر بھی اللہ تعالیٰ کی نعمتوں کا شکر ادا کرنے والے تھے اور عملی طور پر بھی۔ (2) یعنی اللہ تعالیٰ نے ابراہیم علیہ السلام کو دنیا میں بھلائی عطا کی، ان کو ظاہری اور باطنی نعمتوں سے نوازا اور انہوں نے ان نعمتوں پر اللہ تعالیٰ کا شکر ادا کیا۔ (تفسیر سعدی: 2/1440) (3) رب العزت نے فرمایا: ﴿وَ اِبْرٰہِیْمَ الَّذِیْ وَفَّیْ﴾ ”اور ابراہیم (کے صحیفوں میں) جس نے وفا کا حق ادا کر دیا؟“ (انجم: 37) (3) ﴿احْتِبَہُ﴾ ”اللہ تعالیٰ نے اُسے منتخب کیا“ اس سے مراد یہ ہے کہ سیدنا ابراہیم علیہ السلام اللہ تعالیٰ کا انتخاب تھے۔ (4) اللہ تعالیٰ نے انہیں اپنے خلیل کے طور پر منتخب کر لیا۔ (جامع البیان: 14/197) (5) ان تمام اچھی

حاصلتوں کا نتیجہ نکلا کہ ﴿اجْتَبَا﴾ انہیں اپنا خلیل بنایا اور انہیں اپنی مخلوق میں سے چنے ہوئے مقرب بندوں میں شامل کیا۔ (تفسیر سعدی: 2/1440) (6) ﴿وَهَدَاهُ﴾ اور اسے ہدایت دی، یعنی انہیں دین اسلام اور صراطِ مستقیم کی طرف ہدایت دی۔ (جامع البیان: 14/197)

(7) رب العزت نے فرمایا: ﴿وَلَقَدْ آتَيْنَا إِبْرَاهِيمَ رُشْدَهُ مِنْ قَبْلُ وَكُنَّا بِهِ عَلِيمِينَ﴾ اور بلاشبہ یقیناً ہم نے اس سے پہلے ابراہیم کو اُس کی سمجھ بوجھ عطا کی تھی اور ہم ہی اسے جاننے والے تھے۔ (الانبیاء: 51) (8) صراطِ مستقیم سے مراد سچی توحید کا راستہ ہے۔ (9) رب العزت نے فرمایا ﴿قُلْ إِنَّمَا أُنشِئُ هَدَانِي رَبِّي إِلَى صِرَاطٍ مُسْتَقِيمٍ ۚ دِينًا قِيمًا مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾ ”آپ کہہ دیں: ”میرے رب نے مجھے سیدھی راہ دکھلائی ہے کہ وہ ایک مضبوط دین ہے، ملت ابراہیم ہے جو ایک ہی طرف کے تھے، مشرکوں میں سے نہ تھے۔“ (الانعام: 161)

﴿وَأَتَيْنَهُ فِي الدُّنْيَا حَسَنَةً ۖ وَإِنَّهُ فِي الْآخِرَةِ لَمِنَ الصَّالِحِينَ﴾ (122)

”اور ہم نے اُسے دنیا میں بھلائی دی اور بلاشبہ آخرت میں وہ یقیناً نیک لوگوں میں سے ہوگا۔“ (122)

سوال: ﴿وَأَتَيْنَهُ فِي الدُّنْيَا حَسَنَةً ۖ وَإِنَّهُ فِي الْآخِرَةِ لَمِنَ الصَّالِحِينَ﴾ ”اور ہم نے اُسے دنیا میں بھلائی دی اور بلاشبہ آخرت میں وہ یقیناً نیک لوگوں میں سے ہوگا“ کی وضاحت کریں؟

جواب: ﴿وَأَتَيْنَهُ فِي الدُّنْيَا حَسَنَةً﴾ ”اور ہم نے اُسے دنیا میں بھلائی دی“، یعنی ہم نے انہیں دنیا میں کشادہ رزق، خوب صورت و نیک سیرت بیوی، نیک اولاد اور اچھے اخلاق و عادات سے نوازا۔ (تفسیر سعدی: 2/1440، 1441) (2) سیدنا ابراہیم علیہ السلام کو اگرچہ نہ دنیا میں بہت زیادہ پیروکار ملے نہ اقتدار ملا لیکن قرآن کی گواہی ہے۔ دنیا کے حسنہ سے مراد وہی خصوصیات ہیں جو رب نے بتائی ہیں۔ (i) اللہ تعالیٰ کی فرماں برداری۔ (ii) یک سوئی۔ (iii) شکر نہ کرنا۔ (iv) اللہ تعالیٰ کی نعمتوں کا شکر ادا کرنا۔ (v) اللہ تعالیٰ کا انتخاب ہونا۔ (vi) اللہ تعالیٰ کی طرف سے راہ راست پر ہونا۔ (3) اللہ تعالیٰ نے سیدنا ابراہیم علیہ السلام میں وہ ساری بھلائیاں جمع کر دی تھیں جن کی حیاتِ طیبہ کی تکمیل میں ضرورت ہو سکتی ہے: نبوت، مال، اولاد، ذکر حسن، اہل توحید کی زبان پر ذکر دوام، سب لوگوں کے دلوں میں قبولیت۔ (تفسیر الاساس: 3007/6) (4) ﴿وَأَجْعَلْ لِي لِسَانَ صِدْقٍ فِي الْآخِرِينَ﴾ ”اور میری سچی ناموری پچھلوں میں باقی رکھنا!“ (اشعراء: 84)

سوال 2: ﴿وَأِنَّهُ فِي الْآخِرَةِ لَمِنَ الصَّالِحِينَ﴾ ”اور بلاشبہ آخرت میں وہ یقیناً نیک لوگوں میں سے ہوگا“ کی وضاحت کریں؟

جواب: (1) ”اور بلاشبہ آخرت میں وہ یقیناً نیک لوگوں میں سے ہوگا“، یعنی وہ لوگ جنہیں عالی قدر و منزلت اور اللہ تعالیٰ کا قربِ عظیم حاصل ہے۔ سیدنا ابراہیم علیہ السلام کی سب سے بڑی فضیلت یہ ہے کہ اللہ تبارک و تعالیٰ نے سید الوریٰ اور کامل ترین ہستی، نبی مصطفیٰ علیہ السلام کی طرف وحی کی کہ وہ سیدنا ابراہیم علیہ السلام کی ملت کی اتباع کریں، آپ اور آپ کی امت ان کی پیروی کریں۔ (تفسیر سعدی: 2/1441) (2) اللہ تعالیٰ نے

ابراہیم علیہ السلام کی دعا قبول کی: ﴿رَبِّ هَبْ لِي حُكْمًا وَالْحَقْنِي بِالصَّالِحِينَ﴾ (۸۳) ”اے میرے رب! مجھے حکمت عطا فرما اور مجھے نیک لوگوں کے ساتھ ملا دے!“ (اشرا: 83) (3) ابراہیم صالحین کے اعلیٰ مقام میں ہوں گے یعنی جنت میں۔ (4) رب العزت نے فرمایا: ﴿وَتِلْكَ حُجَّتُنَا آتَيْنَاهَا إِبْرَاهِيمَ عَلَى قَوْمِهِ طَرْفُ نَزْفٍ مِّنْ نَّشَاءِ ط إِنَّ رَبَّكَ حَكِيمٌ عَلِيمٌ﴾ ”اور یہ ہماری دلیل ہے جو ہم نے ابراہیم کو اُس کی قوم کے مقابلے میں دی تھی، ہم جس کے چاہتے ہیں درجات بلند کر دیتے ہیں، بے شک آپ کا رب کمال حکمت والا، سب کچھ جاننے والا ہے۔“ (الانعام: 83)

﴿ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾ (123)

”پھر ہم نے آپ کی طرف وحی کی ہے کہ آپ ابراہیم کی ملت کی پیروی کریں جو ایک اللہ کی طرف ہو جانے والے تھے اور وہ مشرکوں میں

سے نہ تھے۔“ (123)

سوال: ﴿ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾ ”پھر ہم نے آپ کی طرف وحی کی ہے کہ آپ ابراہیم کی ملت کی پیروی کریں جو ایک اللہ کی طرف ہو جانے والے تھے اور وہ مشرکوں میں سے نہ تھے“ کی وضاحت کریں؟

جواب: ﴿ثُمَّ أَوْحَيْنَا إِلَيْكَ﴾ ”پھر ہم نے آپ کی طرف وحی کی“ سیدنا ابراہیم علیہ السلام کے کمال کی عظمت کی محبت توحید اور صحیح طریقے کی ایک دلیل یہ بھی ہے کہ اے رحمت عالم ﷺ آپ بھی ابراہیم کے دین کی پیروی کریں جو موحد تھے، مشرک نہ تھے۔ (مختصر ابن کثیر: 1021/1)

(2) ﴿أَنْ اتَّبِعْ مِلَّةَ إِبْرَاهِيمَ﴾ ”کہ آپ ابراہیم کی ملت کی پیروی کریں“ ملت سے مراد ایسا دین ہے جسے اللہ تعالیٰ نے کسی نبی کے ذریعے لوگوں کے لئے ضروری قرار دیا ہے۔ (3) رب العزت نے فرمایا: ﴿قُلْ إِنِّي هَدَانِي رَبِّي إِلَى صِرَاطٍ مُسْتَقِيمٍ هـ دِينًا قِيمًا مِّلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾ ”میرے رب نے مجھے سیدھی راہ دکھلائی ہے کہ وہ ایک مضبوط دین ہے، ملت ابراہیم ہے جو ایک ہی طرف کے تھے، مشرکوں میں سے نہ تھے۔“ (الانعام: 161) (4) ﴿وَمَا كَانَ مِنَ الْمُشْرِكِينَ﴾ ”اور وہ مشرکوں میں سے نہ تھے“ ابراہیم علیہ السلام کا طریقہ توحید اور شرک کی نفی کا تھا۔ رب العزت نے گواہی دی ہے کہ ابراہیم علیہ السلام تو موحد تھے مشرک نہ تھے۔

﴿إِنَّمَا جُعِلَ السَّبْتُ عَلَى الَّذِينَ اخْتَلَفُوا فِيهِ ط وَإِنَّ رَبَّكَ لَيَحْكُمُ بَيْنَهُمْ يَوْمَ الْقِيَامَةِ فِيمَا

كَانُوا فِيهِ يَخْتَلِفُونَ﴾ (124)

”یقیناً ہفتے کا دن مقرر کیا گیا اُن لوگوں پر جنہوں نے اس میں اختلاف کیا اور یقیناً آپ کا رب قیامت کے دن اُن سب باتوں میں اُن کے درمیان فیصلے فرمائے گا جن میں وہ اختلاف کیا کرتے تھے“۔ (124)

سوال 1: ﴿إِنَّمَا جُعِلَ السَّبْتُ عَلَى الَّذِينَ اخْتَلَفُوا فِيهِ﴾ ”یقیناً ہفتے کا دن مقرر کیا گیا اُن لوگوں پر جنہوں نے اس میں اختلاف کیا“ کی وضاحت کریں؟

جواب: (1) ﴿إِنَّمَا جُعِلَ السَّبْتُ﴾ ”یقیناً ہفتے کا دن مقرر کیا گیا“ یعنی جن لوگوں پر سبت کو فرض کیا گیا تھا یعنی ہفتے کے دن کی پابندی کو۔ (2) ﴿عَلَى الَّذِينَ اخْتَلَفُوا فِيهِ﴾ ”اُن لوگوں پر جنہوں نے اس میں اختلاف کیا“ یعنی جب انہوں نے جمعہ کے دن کے بارے میں اختلاف کیا جس دن دنیا کی پیدائش مکمل ہوئی تھی۔ (3) ان کا اختلاف یہ تھا کہ اللہ تعالیٰ ہفتے کے دن کی تعظیم اور احترام ان پر واجب کر دے۔ (4) اللہ تعالیٰ نے تورات کی شریعت میں ان پر جمعہ کا دن ہی واجب کیا تھا۔ حقیقی فضیلت جمعہ ہی کے دن کو حاصل ہے۔ اللہ تعالیٰ نے اسی دن کی طرف امت مسلمہ کی راہ نمائی فرمائی۔ (5) ہفتے کے دن کے واجب کرنے کا مطالبہ یہودیوں نے خود کیا اور اس کی پابندی نہیں کر پائے۔ رب العزت نے فرمایا: ﴿وَسَأَلَهُمْ عَنِ الْقَرْيَةِ الَّتِي كَانَتْ حَاضِرَةَ الْبَحْرِ إِذْ يَعْدُونَ فِي السَّبْتِ إِذْ تَأْتِيهِمْ حِيتَانُهُمْ يَوْمَ سَبْتِهِمْ شُرْعًا وَيَوْمَ لَا يَسْبِتُونَ لَا تَأْتِيهِمْ جَ كَذَلِكَ جَ نَبَلُوهُمْ بِمَا كَانُوا يَفْسُقُونَ﴾ ”اور آپ ان سے اس سبتی کے بارے میں پوچھیں جو سمندر کے کنارے تھی، جب وہ سبت (ہفتے کے دن) کے بارے میں حد سے تجاوز کرتے تھے، جب کہ ہفتے کے دن ان کی مچھلیاں سر اٹھائے ان کے پاس آجاتی تھیں اور جس دن ہفتہ نہ ہوتا وہ ان کے پاس نہیں آتی تھیں، ہم نے ایسے ہی اُن کی آزمائش کی اس وجہ سے جو وہ نافرمانی کرتے تھے“۔ (الاعراف: 163)

سوال 2: ﴿وَإِنَّ رَبَّكَ لَيَحْكُمُ بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ﴾ ”اور یقیناً آپ کا رب قیامت کے دن اُن سب باتوں میں اُن کے درمیان فیصلے فرمائے گا جن میں وہ اختلاف کیا کرتے تھے“ کی وضاحت کریں؟

جواب: (1) ”اور یقیناً آپ کا رب قیامت کے دن اُن سب باتوں میں اُن کے درمیان فیصلے فرمائے گا جن میں وہ اختلاف کیا کرتے تھے“ اللہ تعالیٰ نے جمعہ کا دن مقرر کیا پھر ان کے مطالبے پر ہفتے کا دن مقرر کیا گیا۔ یہ ہفتے کے دن پر جمے رہے یہاں تک کہ سیدنا عیسیٰ علیہ السلام کو مبعوث کیا گیا۔ وہ ہفتے کے دن پر ہی جمے رہے۔ پھر سیدنا عیسیٰ علیہ السلام اٹھالیے گئے۔ سیدنا عیسیٰ علیہ السلام کے جانے کے بعد عیسائیوں نے قسطنطنین کے دور میں یہودیوں کی مخالفت میں اتوار کا دن مقرر کیا۔ (2) سیدنا ابو ہریرہ رضی اللہ عنہ کہتے ہیں کہ میں نے رسول اللہ ﷺ کو یہ فرماتے ہوئے سنا: ”ہم باعتبار ترتیب امم، سب امتوں کے بعد آئے ہیں لیکن قیامت کے دن حساب و کتاب اور جنت میں جانے کے لحاظ سے سب سے آگے ہوں گے۔ ہاں یہود و نصاریٰ کو ہم سے پہلے کتاب ضرور دی گئی تھی پس جمعہ کے دن عبادت کرنا ان پر فرض کیا گیا تھا مگر انہوں نے اختلاف کیا۔ پس اللہ تعالیٰ نے ہمیں اس کی ہدایت کر دی۔ پس سب لوگ اس بات میں ہم سے پیچھے ہیں۔ یہود کا دن کل (ہفتہ)

اور نصاریٰ کا دن پرسوں (یعنی اتوار) ہے۔“ (بخاری: 876) (3) سیدنا ابو ہریرہ اور سیدنا حدیفہ رضی اللہ عنہما بیان کرتے ہیں کہ رسول اللہ ﷺ نے فرمایا: ”جو لوگ ہم سے پہلے تھے اللہ تعالیٰ نے ان کو جمعہ کے دن سے محروم کر دیا تو یہود کا دن ہفتہ اور نصاریٰ کا دن اتوار مقرر ہوا۔ پھر اللہ تعالیٰ نے ہم کو بھیجا اور جمعہ کے لیے ہم کو ہدایت دی، غرض یہ کہ جمعہ، ہفتہ اور اتوار کے دن مقرر ہوئے اور اسی ترتیب کے لحاظ سے وہ (یہود و نصاریٰ) قیامت کے روز ہمارے پیچھے رہیں گے۔ دنیا میں ہم سب سے پیچھے ہیں اور قیامت کے دن سب سے پہلے ہمارا فیصلہ ہوگا۔“ (مسلم: 1982)

﴿أُدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ ط إِنَّ رَبَّكَ

هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ﴾ (125)

”اپنے رب کے راستے کی طرف حکمت اور عمدہ نصیحت کے ساتھ دعوت دیں اور ان سے اس طریقے سے بحث کریں جو زیادہ اچھا ہو یقیناً آپ کا رب ان کو زیادہ جانتا ہے جو اُس کے راستے سے بھٹک گئے ہیں اور وہ ہدایت یافتہ لوگوں کو بھی خوب جانتا ہے۔“ (125)

سوال: 1 ﴿أُدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ﴾ ”اپنے رب کے راستے کی طرف حکمت اور عمدہ نصیحت کے ساتھ دعوت دیں اور ان سے اس طریقے سے بحث کریں جو زیادہ اچھا ہو“ کی وضاحت کریں؟

جواب: (1) ﴿أُدْعُ﴾ ”دعوت دیں“ یعنی اے محمد ﷺ اپنے رب کے راستے کی طرف اس کی اطاعت کی طرف لوگوں کو بلاؤ۔ (2) ﴿الَّتِي سَبِيلِ رَبِّكَ﴾ ”اپنے رب کے راستے کی طرف“ اپنے رب کے دین کی طرف اور اس کی اطاعت کی طرف بلاؤ۔ (تفسیر سمرقندی: 313/2) (3) یعنی تمام مخلوق کو، خواہ وہ مسلمان ہوں یا کافر، آپ کی اپنے رب کے سیدھے راستے کی طرف دعوت، علم نافع اور عمل صالح پر مشتمل ہونی چاہیے۔ (تفسیر سعدی: 1441/2) (4) رب العزت نے فرمایا: ﴿وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ﴾ ”اور بات میں اُس شخص سے زیادہ اچھا کون ہے جس نے اللہ تعالیٰ کی طرف بلا یا اور نیک عمل کیے اور کہا کہ یقیناً میں فرماں برداروں میں سے ہوں۔“ (م: اسجدہ: 33) (5) ﴿بِالْحُكْمَةِ﴾ ”حکمت کے ساتھ“ اللہ تعالیٰ کی وحی سے جو اس نے آپ ﷺ کی طرف کی ہے اور اس کی کتاب سے جو اس نے آپ ﷺ پر نازل کی ہے۔ (جامع البیان: 200/14) (6) یعنی ہر ایک کو اس کے حال، اس کے فہم اور اس کے اندر قبولیت اور اطاعت کے مادے کے مطابق دعوت دیجئے۔ حکمت یہ ہے کہ جہل کی بجائے علم کے ذریعے سے دعوت دی جائے اور اس چیز سے ابتدا کی جائے جو سب سے زیادہ اہم، عقل اور فہم کے سب سے زیادہ قریب ہو اور ایسے نرم طریقے سے دعوت دی جائے کہ اسے کامل طور پر قبول کر لیا جائے۔ (تفسیر سعدی: 1441, 1442/2) (7) رب العزت نے فرمایا: ﴿وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا﴾ ”اور جس

کو حکمت عطا کی گئی تو یقیناً اُس کو بڑی دولت دے دی گئی“ (البقرہ: 269) (8) حکمت سے مراد نبوت اور قرآن ہے۔ (تفسیر سمرقندی: 313/2) (9) سیدنا عبد اللہ بن مسعود رضی اللہ عنہ نے بیان کیا کہ رسول اللہ ﷺ نے فرمایا، رشک بس دو آدمیوں پر ہی کیا جانا چاہیے۔ ایک وہ شخص جسے اللہ تعالیٰ نے مال دیا اور پھر اس نے وہ حق کے راستے میں بے دریغ خرچ کیا اور دوسرا وہ جسے اللہ تعالیٰ نے حکمت دین کا علم (قرآن وحدیث کا) دیا ہے وہ اس کے موافق فیصلے کرتا ہے۔ (صحیح بخاری: 7141) (10) سیدنا انس بن مالک رضی اللہ عنہ سے روایت ہے رسول اللہ ﷺ نے فرمایا: ”آسانی کرو اور سختی نہ کرو، خوش کرو اور نفرت نہ دلاؤ۔“ (بخاری: 69) (11) نبی ﷺ کی حکمت کی مثال: ام المؤمنین عائشہ صدیقہ رضی اللہ عنہا ہی سے ایک روایت میں ہے کہ نبی ﷺ نے فرمایا: ”اے عائشہ (رضی اللہ عنہا) اگر تمہاری قوم کا دور، جاہلیت سے قریب نہ ہوتا تو میں کعبہ کو منہدم کر دینے کا حکم دیتا اور جو حصہ اس میں سے خارج کر دیا گیا ہے اس کو دوبارہ اسی میں شامل کر دیتا اور اس کو زمین سے ملا دیتا اور اس میں دو دروازے بناتا، ایک شرقی دروازہ ایک غربی دروازہ اور میں اس کو ابراہیم علیہ السلام کی بنیادوں کے موافق کر دیتا۔“ (بخاری: 1586) (12) ام المؤمنین عائشہ صدیقہ رضی اللہ عنہا بیان کرتی ہیں کہ انھوں نے نبی ﷺ سے پوچھا: کیا احد سے بھی زیادہ سخت کوئی دن آپ ﷺ پر آیا ہے؟ تو آپ ﷺ نے فرمایا: ”میں نے تمہاری قوم (قریش) سے جو جو تکالیف اٹھائی ہیں وہ میرا ہی دل جانتا ہے اور سب سے زیادہ سخت دن مجھ پر مقام عقبہ (جو طائف کی طرف ہے) کا دن گزرا ہے جب میں نے اپنے آپ کو ابن عبد یاسیل بن عبد کلال (جو طائف کا رئیس تھا) کے سامنے پیش کیا اور اس نے میری خواہش پوری نہ کی پس میں نہایت رنج میں چلا، میں اپنے ہوش میں نہ آیا تھا کہ قرن الثعالب (مقام) میں پہنچا۔ اپنا سر اٹھایا تو کیا دیکھتا ہوں کہ ایک ابر کے ٹکڑے نے مجھ پر سایہ کر لیا ہے پھر میں نے دیکھا تو اس میں جبریل (علیہ السلام) تھے۔ انھوں نے مجھے آواز دی کہ اللہ تعالیٰ نے آپ کی قوم کی گفتگو سن لی اور وہ جواب جو انھوں نے آپ کو دیا اور اللہ تعالیٰ نے آپ کے پاس پہاڑوں کے فرشتے کو بھیجا ہے، آپ اس کو افروں کی نسبت جو چاہیں حکم دیں۔ پھر مجھے پہاڑوں کے فرشتے نے آواز دی، مجھے سلام کیا، اس کے بعد کہا کہ اے محمد! جو تم چاہو موجود ہے، اگر تم چاہو تو میں ایشین (نامی دونوں پہاڑ) ان پر رکھ دوں؟ آپ ﷺ نے فرمایا: ”نہیں! میں یہ نہیں چاہتا بلکہ میں امید کرتا ہوں کہ اللہ تعالیٰ ان کی پشت سے ایسے لوگ پیدا کرے گا جو صرف اللہ عزوجل کی عبادت کریں گے اور اس کے ساتھ کسی کو شریک نہ بنائیں گے۔“ (بخاری: 3231) (13) مثال کے طور پر صحابہ کرام رضی اللہ عنہم نے ایک موقع پر دریافت کیا ”یا رسول اللہ! یہ قربانی کیا ہے؟“ آپ ﷺ نے فرمایا: ﴿سُنَّةَ أَبِيكُمْ إِبْرَاهِيمَ﴾ ”یہ تمہارے باپ ابراہیم علیہ السلام کی سنت ہے۔“ (14) سیدنا معاذ رضی اللہ عنہ اور سیدنا ابو موسیٰ اشعری رضی اللہ عنہ کو یمن کی طرف روانہ کرتے ہوئے آپ ﷺ نے ہدایت فرمائی تھی۔ ”تم دونوں دین کو لوگوں کے لیے آسان بنانا، مشکل نہ بنانا، لوگوں کو دین کے قریب لانا، ایسا نہ کرنا کہ لوگ دین سے بدگ جائیں اور دور بھاگیں۔“ (15) سیدنا ابن عباس رضی اللہ عنہ نے فرمایا: ربانی بن جاؤ یعنی دانا اور وفا دار۔ (صحیح البخاری: 19271) (16) دعوت و تبلیغ کے لئے حکمت اور سلیقے کی بڑی اہمیت ہے۔ (17) ﴿وَالْمَوْعِظَةُ الْحَسَنَةُ﴾ ”اور عمدہ نصیحت کے ساتھ“ موعظہ حسنہ سے مراد وہ واقعات اور قصے ہیں جو قرآن حکیم میں اللہ

تعالیٰ کے نافرمانوں اور اللہ تعالیٰ کے رسولوں کو جھٹلانے والی قوموں سے متعلق ہیں تاکہ انہیں سن کر لوگ عبرت حاصل کریں۔ (18) اچھی نصیحت وہ ہے جس میں لوگوں کے ڈرانے والی باتیں اور لوگوں کے عبرت والے واقعات ہوں۔ آپ ان سے لوگوں کو نصیحت کریں تاکہ وہ اللہ تعالیٰ کے عذاب سے ڈرجائیں۔ آپ ان سے بہترین طریقے سے گفتگو کریں یعنی مناظرے کے وقت اچھا لب و لہجہ، اچھے الفاظ اور میٹھے جملے استعمال کریں۔ (مختصر ابن کثیر 1/1022) (19) اگر حکمت کے ساتھ دی گئی دعوت کے سامنے سر تسلیم خم کر دے تو ٹھیک ورنہ اچھی نصیحت کے ذریعے سے دعوت کی طرف منتقل ہو جائے اور اس سے مراد مروی ہے جو ترغیب و ترہیب سے مقرون ہو۔ یا تو ان متعدد مصالح کا ذکر کرے جن پر اوامر مشتمل ہیں اور ان متعدد مضرتوں کو بیان کرے جو نواہی میں پنہاں ہیں، یا ان لوگوں کی اللہ تعالیٰ کے ہاں تکریم کو بیان کرے جنہوں نے اللہ تعالیٰ کے دین کو قائم کیا اور ان لوگوں کی اہانت کا تذکرہ کرے جنہوں نے اللہ تعالیٰ کے دین کو قائم نہیں کیا، یا اس دنیاوی اور اخروی ثواب کا ذکر کرے جو اس نے اپنے اطاعت کیش بندوں کے لئے تیار رکھا ہے اور اس دنیاوی اور اخروی عذاب کا ذکر کرے جو اس نے نافرمانوں کے لئے تیار کیا ہوا ہے۔ (تفسیر سعدی 2/1442) (20) سیدنا عبداللہ بن مسعود رضی اللہ عنہ سے روایت ہے کہ بد بخت وہی ہے جو اپنی ماں کے پیٹ میں ہی بد بخت (لکھا گیا) ہو اور نیک بخت وہ ہے جو دوسروں سے نصیحت حاصل کرے۔ (صحیح مسلم: 6726)

(20) رب العزت نے فرمایا: ﴿وَالَّذِينَ إِذَا ذُكِّرُوا بِآيَاتِ رَبِّهِمْ لَمْ يَخِرُّوا عَلَيْهَا صُمًّا وَعُمْيَانًا﴾ ”جنہیں جب ان کے رب کی آیات سے نصیحت کی جاتی ہے تو وہ ان پر بہرے اور اندھے بن کر نہیں گرتے۔“ (الفرقان: 73) (21) ﴿سَيَذَّكَّرُ مَنْ يَخْشَى﴾ ”وہ شخص جلد ہی نصیحت قبول کرے گا جو ڈرتا ہے۔“ (الاعلیٰ: 10) (22) ﴿إِنَّمَا أَنْتَ مُنذِرٌ مَّنْ يَخْشَاهَا﴾ ”یقیناً جو اس سے ڈرتا ہے آپ اس کو ڈرانے والے ہیں۔“ (النس: 23) (23) ﴿فَذَكِّرْ بِالْقُرْآنِ مَن يَخَافُ وَعِيدِ﴾ ”آپ اس قرآن سے اس شخص کو نصیحت کر دو جو میرے عذاب کے وعدے سے ڈرتا ہے۔“ (ق: 45) (24) ابووائل سے روایت ہے کہ عبداللہ (ابن مسعود) ہر جمعرات کے دن لوگوں کو وعظ سنایا کرتے تھے۔ ایک آدمی نے ان سے کہا: اے ابو عبدالرحمن! میں چاہتا ہوں کہ تم ہمیں ہر روز وعظ سنایا کرو۔ انہوں نے فرمایا، تو سن لو کہ مجھے اس امر سے کوئی چیز مانع ہے تو یہ کہ میں یہ بات پسند نہیں کرتا کہ کہیں تم تنگ نہ ہو جاؤ اور میں وعظ میں تمہاری فرصت کا وقت تلاش کیا کرتا ہوں جیسا کہ رسول اللہ ﷺ اس خیال سے کہ ہم کبیدہ خاطر نہ ہو جائیں، وعظ کے لیے ہمارے اوقات فرصت کا خیال رکھتے تھے۔ (بخاری: 70) (25) ﴿وَجَادِلْهُمْ بِلَا تِي هِيَ أَحْسَنُ﴾ ”اور ان سے اس طریقے سے بحث کریں جو زیادہ اچھا ہو“ مجادلہ حسنہ سے مراد ہے: (i) بحث اور مناظرے کی ضرورت کے موقع پر نرمی اور محبت اختیار کرنا۔ (ii) بحث کے موقع پر طعن و تشنیع اور سختی سے گریز کیا جائے۔ (iii) لہجے میں تلخی اور تندہی نہ رکھی جائے۔ (iv) بد تمیزی اور ناشائستگی نہ برتی جائے۔ (26) اگر وہ شخص جس کو دعوت دی گئی ہے، یہ سمجھتا ہے کہ اس کا موقف برحق ہے یا داعی باطل کی طرف دعوت دینے والا ہے تو اس کے ساتھ احسن طریقے سے بحث کی جائے۔ یہ ایسا طریقہ ہے جو عقلاً اور نقلاً دعوت کی قبولیت کا زیادہ موجب ہے، مثلاً اس شخص سے ایسے دلائل کے ساتھ بحث کی جائے جن کو وہ تسلیم

کرتا ہو۔ یہ حصول مقصد کا قریب ترین ذریعہ ہے۔ یہ بحث جھگڑیت اور گالی گلوچ تک نہ پہنچے ورنہ مقصد فوت ہو جائے گا اور کوئی فائدہ حاصل نہ ہوگا۔ بحث کا مقصد تو لوگوں کی حق کی طرف راہ نمائی کرنا ہے نہ کہ بحث میں جیتنا وغیرہ۔ (تفسیر سعدی: 2/1442) (27) رب العزت نے فرمایا: ﴿فَلَا تُمَارِ فِيهِمْ إِلَّا مِرَاءً ظَاهِرًا﴾ ”چنانچہ آپ ان کے بارے میں کسی سے سرسری بحث کے علاوہ جھگڑانہ کریں۔“ (الکہف: 22) (28) ﴿وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ ذَالِ الْأَلْدَيْنِ ظَلَمُوا مِنْهُمْ﴾ ”اور تم اہل کتاب سے جھگڑانہ کرو مگر انتہائی احسن انداز میں سوائے اُن لوگوں کے جنہوں نے اُن میں سے ظلم کیا۔“ (احکوت: 46) (29) جب اللہ تعالیٰ نے موسیٰ اور ہارون علیہ السلام کو فرعون کی طرف بھیجا تو دونوں کو یہ حکم فرمایا: ﴿فَقُولَا لَهُ قَوْلًا لِّئِنَّا لَعَلَّه يَتَذَكَّرُ أَوْ يَخْشَى﴾ ”پھر دونوں اس سے نرم بات کہو شاید کہ وہ نصیحت قبول کرے یا ڈر جائے۔“ (ط: 44)

سوال: 2 ﴿إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ﴾ ”یقیناً آپ کا رب اُن کو زیادہ جانتا ہے جو اُس کے راستے سے بھٹک گئے ہیں اور وہ ہدایت یافتہ لوگوں کو بھی خوب جانتا ہے“ کی وضاحت کریں؟

جواب: (1) ﴿إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ﴾ ”یقیناً آپ کا رب اُن کو زیادہ جانتا ہے جو اُس کے راستے سے بھٹک گئے ہیں اور وہ ہدایت یافتہ لوگوں کو بھی خوب جانتا ہے“ آپ کا رب ہدایت اور گمراہی کے معاملے کو خوب جانتا ہے۔ (2) ﴿بِمَنْ ضَلَّ عَنْ سَبِيلِهِ﴾ ”جو اُس کے راستے سے بھٹک گئے ہیں“ وہ جانتا ہے کہ جس نے اسے گمراہی میں مبتلا کیا۔ وہ جانتا ہے کہ اس نے کیا اعمال کیے تھے جو اسے گمراہی تک لے گئے۔ وہ اعمال کے مطابق جزا دے گا۔ (3) ﴿إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ ج وَهُوَ أَعْلَمُ بِالْمُهْتَدِينَ﴾ ”یقیناً آپ جسے چاہیں ہدایت نہیں دے سکتے مگر اللہ تعالیٰ جسے چاہتا ہے ہدایت دیتا ہے۔ اور وہ ہدایت پانے والوں کو زیادہ جانتے والا ہے۔“ (القصص: 56) (4) ﴿لَيْسَ عَلَيْكَ هُدَاهُمْ وَلَكِنَّ اللَّهَ يَهْدِي مَنْ يَشَاءُ﴾ ”اُن کو ہدایت دینا آپ کا ذمہ نہیں ہے لیکن اللہ تعالیٰ جسے چاہتا ہے ہدایت دیتا ہے۔“ (البقرہ: 272)

﴿وَإِنْ عَاقَبْتُمْ فَعَاقِبُوا بِمِثْلِ مَا عُوقِبْتُمْ بِهِ ط وَلَئِنْ صَبَرْتُمْ لَهُوَ خَيْرٌ لِلصَّابِرِينَ﴾ (126)

”اور اگر تم بدلہ لو تو جتنی تمہارے ساتھ زیادتی کی گئی ہے اسی قدر بدلہ لو اور اگر آپ صبر کریں تو یقیناً وہ صبر کرنے والوں کے لئے

بہتر ہے۔“ (126)

سوال: 1 ﴿وَإِنْ عَاقَبْتُمْ فَعَاقِبُوا بِمِثْلِ مَا عُوقِبْتُمْ بِهِ﴾ ”اور اگر تم بدلہ لو تو جتنی تمہارے ساتھ زیادتی کی گئی ہے اسی قدر بدلہ لو“ کی وضاحت کریں؟

جواب: (1) اللہ تعالیٰ نے عدل کو مباح کیا ہے اور احسان کی ترغیب دی ہے۔ (2) ﴿وَإِنْ عَاقَبْتُمْ فَعَاقِبُوا بِمِثْلِ مَا عُوقِبْتُمْ بِهِ﴾ ”اور

اگر تم بدلہ لو تو جتنی تمہارے ساتھ زیادتی کی گئی ہے اسی قدر بدلہ لو، قصاص میں برابری کا حکم ہے اور بدلہ لینے میں مساوات کی تعلیم ہے۔ شروع میں مسلمانوں کو مشرکوں سے درگزر کرنے کا حکم تھا۔ پھر چند معزز شخص مسلمان ہو گئے اور انہوں نے کہا: اے اللہ کے رسول! اگر اللہ تعالیٰ اجازت دے دے تو ہم ان سے بدلہ لے لیں اس پر یہ آیت اتری جسے آیت جہاد نے منسوخ کر دیا۔ (مختصر ابن کثیر 1/1022، 1023) (3) اگر تم اس شخص کا مواخذہ کرنا چاہو جس نے تمہیں قول و فعل کے ذریعے سے برے سلوک کا نشانہ بنایا۔ (تفسیر سعدی: 2/1443) (4) ﴿فَعَاقِبُوا بِمِثْلِ مَا عُوقِبْتُمْ بِهِ﴾ ”تو جتنی تمہارے ساتھ زیادتی کی گئی ہے اسی قدر بدلہ لو، یعنی تمہارے ساتھ جو زیادتی کی گئی بدلہ لیتے وقت تمہاری طرف سے اس میں اضافہ ہو۔“

سوال: 2 ﴿وَلَيْئِن صَبَرْتُمْ لَهُوَ خَيْرٌ لِلصَّابِرِينَ﴾ ”اور اگر آپ صبر کریں تو یقیناً وہ صبر کرنے والوں کے لئے بہتر ہے“ کی وضاحت کریں؟

جواب: (1) ﴿وَلَيْئِن صَبَرْتُمْ﴾ ”اور اگر آپ صبر کریں“، یعنی اگر تم بدلہ نہ لو اور صبر کر جاؤ۔ (2) ﴿لَهُوَ خَيْرٌ لِلصَّابِرِينَ﴾ ”یقیناً وہ صبر کرنے والوں کے لئے بہتر ہے“ صبر بدلہ لینے سے بہتر ہے۔ اللہ تعالیٰ کا اجر و ثواب انجام کے اعتبار سے زیادہ اچھا ہے۔ رب العزت نے فرمایا: ﴿وَجَزَاءُ سَيِّئَةٍ سَيِّئَةٌ مِّثْلُهَا جَ فَمَنْ عَفَا وَأَصْلَحَ فَأَجْرُهُ عَلَى اللَّهِ إِنَّهُ لَا يُحِبُّ الظَّالِمِينَ﴾ ”اور بُرائی کا بدلہ اُس جیسی ایک بُرائی ہے، پھر جو کوئی معاف کر دے اور اصلاح کرے تو اُس کا اجر اللہ تعالیٰ کے ذمہ ہے۔ یقیناً وہ ظالموں سے محبت نہیں کرتا“۔ (الشوری: 40) (3) ﴿وَكَتَبْنَا عَلَيْهِمْ فِيهَا أَنَّ النَّفْسَ بِالنَّفْسِ وَالْعَيْنَ بِالْعَيْنِ وَالْأَنْفَ بِالْأَنْفِ وَالْأُذُنَ بِالْأُذُنِ وَالسِّنَّ بِالسِّنِّ وَالْجُرُوحَ قِصَاصٌ فَمَنْ تَصَدَّقَ بِهِ فَهُوَ كَفَّارَةٌ لَهُ وَمَنْ لَّمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الظَّالِمُونَ﴾ ”اور ہم نے اس کتاب میں ان پر لکھ دیا تھا کہ بلاشبہ جان کے بدلے جان اور آنکھ کے بدلے آنکھ اور ناک کے بدلے ناک اور کان کے بدلے کان اور دانت کے بدلے دانت ہے اور زخموں کا بھی برابر کا بدلہ ہے، پھر جس نے اس (قصاص) کو صدقہ کر دیا تو وہ اس کے لیے کفارہ ہے اور جو اس کے مطابق فیصلہ نہ کرے جو اللہ تعالیٰ نے نازل کیا ہے تو وہی لوگ ظالم ہیں۔“ (المائدہ: 45) (4) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جب دو آدمی آپس میں گالی گلوچ کریں تو گناہ ابتداء کرنے والے پر ہی ہوگا جب تک کہ مظلوم حد سے نہ بڑھے۔ (یعنی زیادتی نہ کرے) (مسلم: 6591) (5) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: صدقہ مال میں کمی نہیں کرتا اور بندے کے معاف کر دینے سے اللہ تعالیٰ اُس کی عزت بڑھا دیتا ہے اور جو آدمی بھی اللہ تعالیٰ (کی رضا) کے لئے عاجزی اختیار کرتا ہے، اللہ تعالیٰ اُس کا درجہ بلند فرما دیتا ہے۔ (مسلم: 6592)

﴿وَاصْبِرْ وَمَا صَبْرُكَ إِلَّا بِاللَّهِ وَلَا تَحْزَنْ عَلَيْهِمْ وَلَا تَكُ فِي ضَيْقٍ مِّمَّا يَمْكُرُونَ﴾ (127)

”اور آپ صبر کریں اور آپ کا صبر نہیں ہے مگر اللہ تعالیٰ کی توفیق سے، اور آپ ان پر غم نہ کریں اور نہ آپ تنگی میں ہوں اس سے جو وہ خفیہ تدبیریں کرتے ہیں“۔ (127)

سوال 1: ﴿وَأَصْبِرْ وَمَا صَبْرُكَ إِلَّا بِاللَّهِ﴾ ”اور آپ صبر کریں اور آپ کا صبر نہیں ہے مگر اللہ تعالیٰ کی توفیق سے“ کی وضاحت کریں؟

جواب: (1) ﴿وَأَصْبِرْ﴾ ”اور آپ صبر کریں“ رب العزت نے صبر کی تاکید کی ہے۔ (2) ﴿وَمَا صَبْرُكَ إِلَّا بِاللَّهِ﴾ ”اور آپ کا صبر نہیں ہے مگر اللہ تعالیٰ کی توفیق سے“ صبر وہی کرتا ہے جسے اللہ تعالیٰ توفیق دے۔ (3) اللہ تعالیٰ صبر پر مدد کرتا ہے اور ثابت قدم رکھتا ہے۔

سوال 2: ﴿وَلَا تَحْزَنْ عَلَيْهِمْ وَلَا تَكُ فِي ضَيْقٍ مِّمَّا يَمْكُرُونَ﴾ ”اور آپ ان پر غم نہ کریں اور نہ آپ تنگی میں ہوں اس سے جو وہ خفیہ تدبیریں کرتے ہیں“ کی وضاحت کریں؟

جواب: (1) ﴿وَلَا تَحْزَنْ عَلَيْهِمْ﴾ ”اور آپ ان پر غم نہ کریں“ اللہ رب العزت نے نبی ﷺ کو شروکوں پر غم کھانے اور دل تنگ ہونے سے بچنے کی نصیحت کی ہے۔ یعنی جب آپ ﷺ دیکھیں کہ یہ لوگ دین کی دعوت قبول نہیں کر رہے ہیں تو غم نہ کرو کیونکہ غم نفع مند نہیں ہے۔ (2) ﴿وَلَا تَكُ فِي ضَيْقٍ مِّمَّا يَمْكُرُونَ﴾ ”اور نہ آپ تنگی میں ہوں اس سے جو وہ خفیہ تدبیریں کرتے ہیں“ یعنی آپ کسی سختی یا تنگی میں مبتلا نہ ہوں ان کی چالیں اور ان کے فریب انہی پر لٹیں گے۔ (3) رب العزت نے فرمایا: ﴿كُنْتُ أَنْزِلَ إِلَيْكَ فَلَا يَكُنْ فِي صَدْرِكَ حَرَجٌ مِنْهُ لَتُنذِرَ بِهِ وَذِكْرَى لِلْمُؤْمِنِينَ﴾ ”ایک کتاب ہے جو آپ کی طرف اتاری گئی ہے چنانچہ آپ کے دل میں اس سے کوئی تنگی نہ ہو، تاکہ آپ اس کے ذریعے سے خبردار کریں اور مؤمنوں کے لئے نصیحت ہے۔“ (الاعراف: 2) (4) ﴿فَلَعَلَّكَ تَارِكٌ مِّنْ بَعْضِ مَا يُوحَىٰ إِلَيْكَ وَضَائِقٌ بِهِ صَدْرُكَ أَنْ يَقُولُوا لَوْلَا أُنزِلَ عَلَيْهِ كَنْزٌ أَوْ جَاءَ مَعَهُ مَلَكٌ ط إِنَّمَا أَنْتَ نَذِيرٌ ط وَاللَّهُ عَلِيمٌ كُلِّ شَيْءٍ وَكِيلٌ﴾ ”پھر شاید آپ اس کا کوئی حصہ چھوڑ دینے والے ہیں جو آپ کی جانب وحی کیا جاتا ہے یا اس پر آپ کا سینہ تنگ ہونے والا ہے کہ وہ کہیں گے اس پر کوئی خزانہ کیوں نہیں اتارا گیا؟ یا اس کے ساتھ کوئی فرشتہ کیوں نہیں آیا؟ یقیناً آپ تو محض خبردار کرنے والے ہیں اور اللہ تعالیٰ ہر چیز کا نگران ہے“۔ (ہود: 12)

﴿إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ﴾ (128)

”یقیناً اللہ تعالیٰ ان کے ساتھ ہے جو اس سے ڈر گئے اور ان لوگوں کے جو نیکی کرنے والے ہیں“۔ (128)

سوال 1: ﴿إِنَّ اللَّهَ مَعَ الَّذِينَ اتَّقَوْا﴾ ”یقیناً اللہ تعالیٰ ان کے ساتھ ہے جو اس سے ڈر گئے“ اللہ تعالیٰ کے متقیوں کے ساتھ ہونے سے کیا مراد ہے؟

جواب: (1) اللہ تعالیٰ کے متقیوں کے ساتھ ہونے سے مراد یہ ہے کہ (i) اہل دنیا کے شر کے مقابلے میں اللہ تعالیٰ کافی ہے۔ (ii) اس سے یہ بھی مراد ہے کہ اللہ تعالیٰ آپ کا مددگار ہے۔ (iii) اس سے یہ بھی مراد ہے کہ اللہ تعالیٰ کامیابی سے ہمکنار کرنے والا ہے۔ (2) اللہ تعالیٰ اپنی معاونت، توفیق اور تسدید کے ذریعے پرہیزگاروں اور نیکوکاروں کے ساتھ ہے۔ یہ وہ لوگ ہیں جو کفر اور معاصی سے اجتناب کرتے ہیں اور مقام احسان پر فائز ہیں۔ (تفسیر سعید: 2/1143) (3) زجاج نے کہا: اس کے معنی یہ ہیں کہ اللہ تعالیٰ ان کے ساتھ ہے یعنی ان کا مددگار ہے۔ (معانی القرآن: 3/224) (4) اللہ تعالیٰ متقیوں کی مدد کرتا ہے یعنی ان کو تقویت دیتا ہے اور ان کو کامیاب کرتا ہے جیسا کہ رب العزت نے فرمایا: ﴿إِذْ يُوحِي رَبُّكَ إِلَى الْمَلَائِكَةِ أَنِّي مَعَكُمْ﴾ ”جب تمہارا رب فرشتوں کی طرف وحی کر رہا تھا کہ یقیناً میں تمہارے ساتھ ہوں“۔ (الانفال: 12) (5) سیدنا موسیٰ اور سیدنا ہارون سے فرمایا: ﴿قَالَ لَا تَخَافَا إِنِّي مَعَكُمْ أَسْمِعُ وَأَرْى﴾ ”یقیناً میں تم دونوں کے ساتھ ہوں۔ میں سن رہا ہوں اور میں دیکھ رہا ہوں“۔ (طہ: 46) (6) عارث ثور میں محمد ﷺ نے سیدنا ابوبکر سے فرمایا: ﴿لَا تَحْزَنْ إِنَّ اللَّهَ مَعَنَا﴾ ”غم نہ کرو! یقیناً اللہ تعالیٰ ہمارے ساتھ ہے“۔ (البقرہ: 40) (7) سیدنا موسیٰ علیہ السلام نے فرمایا: ﴿وَقَالَ كَلَّاجَ إِنَّ مَعِيَ رَبِّي سَيَهْدِينِ﴾ ”ہرگز نہیں! یقیناً میرے ساتھ میرا رب ہے۔ وہ ضرور میری راہ نمائی کرے گا“۔ (اشعراء: 62) (8) اس آیت میں تقویٰ رکھنے والوں سے مراد وہ لوگ ہیں جو اللہ تعالیٰ کے ڈر سے حرام چیزیں چھوڑ دیتے ہیں۔

سوال: 2 ﴿وَالَّذِينَ هُمْ مُحْسِنُونَ﴾ ”اور ان لوگوں کے جو نیکی کرنے والے ہیں“ کی وضاحت کریں؟

جواب: (1) ”اور ان لوگوں کے جو نیکی کرنے والے ہیں“ محسنین سے مراد وہ لوگ ہیں جو اخلاص سے قرآن و سنت کے مطابق اللہ تعالیٰ کی اطاعت کرتے ہیں۔ (2) محسنین سے اطاعت گزار اور وفا شعار مراد ہیں۔ اللہ تعالیٰ ایسے لوگوں کی حفاظت کرتا ہے اور ان کی مدد کرتا ہے اور ان ہی کی تائید فرماتا ہے اور ان ہی کو دشمنوں اور مخالفوں پر فتح و کامرانی عطا فرماتا ہے۔ (مختصر ابن کثیر: 1/1023) (3) محسن مقام احسان پر فائز ہیں یعنی وہ اللہ تعالیٰ کی عبادت ایسے کرتے ہیں گویا کہ اسے دیکھ رہے ہوں۔ اگر ان کی یہ کیفیت نہ ہو تو وہ کم از کم یہ یقین رکھتے ہیں کہ اللہ تعالیٰ انہیں دیکھ رہا ہے۔ (4) اللہ تعالیٰ کی مخلوق پر وہ لوگ احسان کرتے ہیں جو انہیں نفع پہنچاتے ہیں۔